













॥ श्रौतपाठः ॥  
ŚRAUTAPĀTHA  
A VEDIC READER



॥ श्रौतपाठः ॥

A VEDIC READER

*FOR M. A. STUDENTS*

IN TWO PARTS

PART I, SAMHITĀS

PART II, BRĀHMAṆAS

PART II



PUBLISHED BY THE  
UNIVERSITY OF CALCUTTA  
1942

Printed in India

Published by the Calcutta University and Printed by J. C. Sarkhel at  
Calcutta Oriental Press Ltd., 9, Panchanan Ghose Lane, Calcutta

# द्वितीयो भागः

ब्राह्मणानि



## सूचीपत्रम् पूर्वखण्डम्

				पत्रम्
• मूलम्	...	...	.	१-१०६
१ । ऐतरेयब्राह्मणम्	.	..	.	१-१६
२ । माण्डूक्यायनब्राह्मणम्	...	..	...	१६-२४
३ । शतपथब्राह्मणम्	..	...	..	२४-४७
४ । तैत्तिरीयब्राह्मणम्	...	...	.	४८-५५
५ । तारङ्गमहाब्राह्मणम्	...	..	..	५५-६७
६ । पट्विशब्राह्मणम्	.	..	.	६८-७४
७ । जैमिनीय तलवकारब्राह्मणम्	...	.	.	७५-८३
८ । गोपथब्राह्मणम्	.	...	..	८३-९४
९ । ऐतरेयारण्यकम्	.	...	..	९४-९८
१० । तैत्तिरीयारण्यकम्	.	.	.	९८-१०४
११ । आश्वलायनश्रौतसूत्रम्	...	..	..	१०५-१०६
गंजोधनम्	...	...	...	१०६क

## उत्तरखण्डम्

भाष्यम्	.	...	...	१-१४४
१ । ऐतरेयब्राह्मणभाष्यम्	...	...	...	१-४२
२ । माण्डूक्यायनब्राह्मणभाष्यम्	...	.	..	०
३ । शतपथब्राह्मणभाष्यम्	...	...	...	४२-६५
४ । तैत्तिरीयब्राह्मणभाष्यम्	...	...	...	६६-७४
५ । तारङ्गमहाब्राह्मणभाष्यम्	...	...	...	७५-११०
६ । पट्विशब्राह्मणभाष्यम्	...	...	..	१११-१२३
७ । जैमिनीयतलवकारब्राह्मणभाष्यम्	.	.	...	०
८ । गोपथब्राह्मणभाष्यम्	...	...	...	०
९ । ऐतरेयारण्यकभाष्यम्	..	..	..	१२३-१३६
१० । तैत्तिरीयारण्यकभाष्यम्	..	..	...	१३६-१४१
११ । आश्वलायनश्रौतसूत्रवृत्तिः	..	...	...	१४३-१५५
संयोजनम्	...	..	...	१५५क





पूर्वखण्डम्

मूलम्



## १ । ऐतरेयब्राह्मणम्

॥ १ ॥

१.३

पुनर्या एतमृत्विजो गर्भं कुर्वन्ति । यं दीक्षयन्ति । अद्भिरभिपिञ्चन्ति । रेतो वा आपः । सरेतसमेव नं तत्कृत्वा दीक्षयन्ति । नवनीतेनाभ्यञ्जन्ति । आज्यं च देवानाम् । सुरभि घृतं मनुष्याणाम् । आयुतं पितॄणाम् । नवनीतं गर्भाणाम् । तद्यन्नवनीतेनाभ्यञ्जन्ति । स्वेनैवेनं तद्भागधेयेन समर्धयन्ति । आज्येनम् । तेजो वा एतदक्षयोर्यदाञ्जनम् । सतेजसमेव नं तत्कृत्वा दीक्षयन्ति । एकविंशत्या दर्भ-  
पिञ्जलैः पावयन्ति । शुद्धमेव नं तत्पूतं दीक्षयन्ति । दीक्षितविमितं प्रपादयन्ति । योनिर्वा एषा दीक्षितस्य । यद्दीक्षितविमितम् । योनिमेव नं तत्स्वां प्रपादयन्ति । तस्माद् ध्रुवाद्योनेगस्ते च चरति च । तस्माद् ध्रुवाद्योनेर्गर्भा धीयन्ते च प्र च जायन्ते । तस्माद्दीक्षितं नात्यव दीक्षितविमितादादित्योऽभ्युदियाद्वाऽभ्यस्त मियाद्वाऽपि वाऽभ्याश्रावयेयुः । वाससा प्रोर्णुवन्ति । उत्थं वा एतद्दीक्षितस्य यद्वासः । उत्थेनैवेनं तत्प्रोर्णुवन्ति । कृष्णाजिनमुत्तरं भवति । उत्तरं वा उत्था-  
जगयु । जरायुणैवेनं तत्प्रोर्णुवन्ति । मुष्टां कुरुते । मुष्टी चै कृत्वा गर्भोऽन्तः शेते । मुष्टी कृत्वा कुमारो जायते । तद्यन्मुष्टी कुरुते । यज्ञं च य तत्सर्वाश्च देवता मुष्ट्योः कुरुते । तदाहुते पूर्वदीक्षिणः संसवोऽस्ति । परिगृहीतो वा एतस्य यज्ञः । परिगृहीता देवता । नैतस्यातिरस्ति । अपरदीक्षिण एव यथा तथेति । उन्मुच्य कृष्णाजिनमवभृथमभ्यवेति । तस्मान्मुक्ता गर्भा जगयोर्जायन्ते । सदैवाल्बेन कुमारो जायते ॥१-३॥

॥ २ ॥

१.६

अथो पञ्चवीर्यं वा एतच्छन्दो यद्विगट् । यन्निपदा तेनोष्णिहागायत्र्यौ । यदस्या एकादशाक्षराणि पदानि तेन त्रिष्टुप् । यत्रयस्त्रिंशदक्षरा तेनानुष्टुप् । न वा एकेनाक्षरेण छन्दांसि विद्यन्ति । न द्वाभ्याम् । यद्विगट् तत्पञ्चमम् । सर्वेषां छन्दसां वीर्यमवस्थे । सर्वेषां छन्दसां वीर्यमश्नुते । सर्वेषां छन्दसां सायुज्यं सरूपतां सलोकतामश्नुते । अन्नपतिर्भवति । अश्नुते प्रजयाऽन्नाद्यम् । य एवं विद्वान्विराजौ कुरुते । तस्माद्विराजावेव कर्तव्ये । प्रेजो अग्न (ऋ० स० ७-१-३) इमो अग्न (ऋ०

स० ७-१-१८) इत्येते । ऋतं वाच दीक्षा । सत्यं दीक्षा । तस्माद्दीक्षितेन सत्यमेव वदितव्यम् । अथो खत्वाहुः । कोऽर्हति मनुष्यः सर्वं सत्यं वदितुम् । सत्यसंहिता वै देवाः । अनृतसंहिता मनुष्या इति । विचक्षणवतीं वाचं वदेत् । चक्षुर्वै विचक्षणम् । वि ह्येनेन पश्यति । एतद् वै मनुष्येषु सत्यं निहितं यच्चक्षुः । तस्मादाचक्षणमाहुः । अद्रागिति । स यद्यदर्शमित्याह । अथास्य श्रद्धान्ति । न वदूनां च नान्येषां श्रद्धान्ति । तस्माद्विचक्षणवतीं वाचं वदेत् । सत्योत्तरा ह्येवास्य वागुदिता भवति ॥१-६॥

॥ ३ ॥

३-२

सोमाय कीर्ताय प्रोह्यमाणायानुब्रूहेहि । इत्याहाध्वर्युः । भद्रादभि श्रेयः प्रेहीत्यन्वाह । अयं वाच लोको भद्रः । तस्मादसावेव लोकः श्रेयान् । स्वर्गमेव तल्लोकं यजमानं गमयति । बृहस्पतिः पुर एता ते अस्त्विति । ब्रह्म वै बृहस्पतिः । ब्रह्मेवास्मा एतत्पुगोगवमकः । न वै ब्रह्मण्वद्रिष्यति । अथेमवस्य वर आ पृथिव्या इति । देवयजनं वै वरं पृथिव्यै । देवयजन एवैनं तदवसाययति । आरे शत्रून्कृणुहि सर्ववीर इति । द्विपन्तमेवास्मै तत्पाप्मानं भ्रातृव्यमपवाधते । अधरं पादयति । सोम यास्ते मयोभुव (ऋ० स० १-९-१-११) इति त्वं सोम्यं गायत्रमन्वाह सोमे राजनि प्रोह्यमाणे । स्वयैवैनं तदेवतया स्वेन च्छन्दसा समर्धयति । सर्वे नन्दन्ति यथासाऽऽगतेन (ऋ० स० १०-७१-१०) इत्यन्वाह । यशो वै सोमो राजा । सर्वो ह वा एतेन क्रीयमाणेन नन्दति । यश्च यज्ञे लप्स्यमानो भवति । यश्च न । सभासाहेन सख्या सख्या इति । एष वै ब्राह्मणानां सभासाहः सखा यत्सोमो राजा । किल्बिषस्पृदिति । एष उ एव किल्बिषस्पृद् । यो वै भवति । यः श्रेष्ठतामश्नुते । स किल्बिषं भवति । तस्मादाहुः । माऽनुवोचः । मा प्रचारीः । किल्बिषं नु मा यातयन्निति । पितृपणिरिति । अन्नं वै पितु । दक्षिणा वै पितु । तामेनेन मनोति । अन्नमनिमेवैनं तत्करोति । अरंहितो भवति वाजिनायेति । इन्द्रियं वै वीर्यं वाजिनम् । आजरसं हास्मै वाजिनं नापच्छिद्यते । य एवं वेद । आगन्देव (ऋ० स० ४-१३-७) इत्यन्वाह । आगतो हि स तर्हि भवति । ऋतुभिर्वर्धतु क्षयमिति । ऋतवो वै सोमस्य राज्ञो राजभ्रानरः । यथा मनुष्यस्य । तैरेवैनं तत्सहा गमयति । दधातु नः सविता सुप्रजामिपमिति । आशिषमाशास्ते । स नः क्षपाभिर्हभिश्च जिन्वन्विति । अहानि वा

अहानि । रात्रयः क्षपाः । अहोरात्रैरेवास्मा एतामाशिपमाशास्ते । प्रजावन्त  
 रायमस्मे समिन्वतु इति । आशिपमेवाशास्ते । या ते धामानि हविषा यजन्ति  
 (ऋ० स० १-९५-१९) इत्यन्वाह । ता ते विश्वा परिभूरस्तु यज्ञम् । गयस्फानः  
 प्रतरणः सुवीर इति । गवां नः स्फावयिता प्रतागयितैधीत्येव तदाह । अवोरहा  
 प्रचरा सोम दुर्यानिति । गृहा वै दुर्याः । विभ्यति वै सोमाद्राक्ष आयतो  
 यजमानस्य गृहाः । स यदेतामन्वाह । शान्त्यैव । एनं तच्छमयति । सोऽस्य  
 शान्तो न प्रजां न पशून्निनस्ति । इमां धियं शिक्षमाणस्य देवेति । (ऋ० स०  
 ८-४१-३) वारुण्या परिदधानि वरुणदेवत्यो वा एष तावत् । यावदुपनद्धः । यावत्परि-  
 श्रितानि प्रपद्यते । स्वयैवेनं तदेवतया स्वेन च्छन्दसा समर्धयति । शिक्षमाणस्य  
 देवेति । शिक्षते वा एष यो यजते । कर्तुं दक्षं वरुण सं शिशार्धाति । वीर्यं  
 प्रज्ञानं वरुण सं शिशार्धात्येव तदाह । ययाति विश्वा दुरिता तरेम सुतर्माणमधि  
 नायं ह्येमेति । यज्ञो वै सुतर्मा नोः । कृष्णाजिनं वै सुतर्मा नोः । नाग्वं  
 सुतर्मा नोः । वाचमेव तदाह्य तथा स्वर्गं लोकमभिसन्तरति । ता एता  
 अष्टावन्वाह रूपसमृद्धाः । एतद्धै यज्ञस्य समृद्धम् । यद्रूपसमृद्धम् । यत्कर्म  
 क्रियमाणमृगभिवदति । तासां त्रिः प्रथमामन्वाह । त्रिरुत्तमाम् । ता द्वादश  
 संपद्यते । द्वादश वै मासाः संवत्सरः प्रजापतिः । प्रजापत्यायननाभिरेवाभी  
 राध्नोति । य एवं वेद । त्रिः प्रथमां त्रिरुत्तमामन्वाह । यज्ञस्यैव तद्वर्सा  
 नहति । स्येमेनं बलायाविस्त्रमाय ॥३-२॥

॥ ४ ॥

३३

अन्यतरोऽनङ्गान्युक्तः स्यादन्यतरो विमुक्तः । अथ राजानसुपावहरेयुः ।  
 यदुभयोर्विमुक्तयोर्रुपावहरेयुः । पितृदेवत्यं राजानं कुर्युः । यद्युक्तयोः ।  
 अयोगक्षेमः । प्रजा विन्देत्ताः प्रजाः परिप्लवेरन् । योऽनङ्गान्विमुक्तः । तच्छालासदां  
 पशूनां रूपम् । यो युक्तः । तच्च क्रियाणाम् । ते ये युक्तेऽन्ये विमुक्तेऽन्य उपा-  
 वहरन्ति । उपावेव ते योगक्षेमं कल्पयन्ति । देवासुरा वा षष्ठु लाकेषु समय-  
 तन्त । त एतस्यां प्राच्यां दिश्ययतन्त । तांस्ततोऽसुरा अजयन् । ते दक्षिणस्यां  
 दिश्ययतन्त । तांस्ततोऽसुरा अजयन् । ते प्रतीच्यां दिश्ययतन्त । तांस्ततो  
 ऽसुरा अजयन् । त उदीच्यां दिश्ययतन्त । तांस्ततोऽसुरा अजयन् । त  
 उदीच्यां प्राच्यां दिश्ययतन्त । ते ततो न पराजयन्त । सैषा दिगपराजिता ।

तस्मादेतस्यां दिशि यतेत वा यातयेद्वा । ईश्वरो हानृणा कर्तोः । ते देवा  
अब्रुवन् । अराजतया वै नो जयन्ति । राजानं कर्त्त्वामहा इति । तथेति । ते  
सोमं राजानमब्रुवन् । सोमेन राज्ञा सर्वा दिशोऽजयन् । एष वै सोमो राजा  
यो यजते । प्राचि तिष्ठत्यादधति । तेन प्राचीं दिशं जयति । तं दक्षिणा  
परिवहन्ति । तेन दक्षिणां दिशं जयति । तं प्रत्यश्चमावर्तयन्ति । तेन प्रतीचीं  
दिशं जयति । तमुदीचस्तिष्ठत उपावहरन्ति । तेनोदीचीं दिशं जयति । सोमेन  
राज्ञा सर्वा दिशो जयति । य एवं वेद ॥३-३॥

॥ ५ ॥

३४

हविर्गतिथ्यं निरूप्यते सोमे राजन्यागते । सोमो वै राजा यजमानस्य  
गृहानागच्छति । तस्मा एतद्धविर्गतिथ्यं निरूप्यते । तदानिथ्यस्यातिथ्यन्वम् ।  
ननकपालो भवति । नव वै प्राणाः । प्राणानां कृत्यै । प्राणानां प्रतिप्रजात्यै ।  
वैष्णवो भवति । विष्णुर्वै यज्ञः । स्वयै न तदेवतया स्वेन च्छन्दसा समर्धयति ।  
सर्वाणि वाच च्छन्दांसि च पृष्ठानि च सोमं राजानं क्रांतमन्वायन्ति । यावन्तः  
स्वतु वै राजानमनुयन्ति । तेभ्यः सर्वेभ्य आतिथ्यं क्रियते । अग्निं मन्थन्ति । सोमे  
राजन्यागते । तद्यथेवाद्गो मनुष्यराज आगतेऽन्यस्मिन्वाऽर्हत्युक्षाणं वा वेहतं वा  
क्षदन्ते । एवमेवास्मा एतक्षदन्ते । यद्गिन् मन्थन्ति । अग्निर्हि देवानां पशुः ॥३-४॥

॥ ६ ॥

६१

यज्ञेन वै देवा ऊर्ध्वाः स्वर्गं लोकमायन् । तेऽविभयुः । इमं नो दृष्ट्वा मनुष्याश्च  
ऋषयश्चानु प्रज्ञास्यन्तीति । तं वै यूपेनैवायोपयन् । तं यद्वूपेनैवायोपयन् । तद्वूपस्य  
यूपन्वम् । तमवाचीनाग्रं निमित्योर्ध्वा उदायन् । ततो वै मनुष्याश्च ऋषयश्च देवानां  
यज्ञवास्त्वभ्यायन् । यज्ञस्य किञ्चिदेपिप्यामः प्रज्ञात्या इति । ते वै यूपमेवाविन्दध-  
वाचीनाग्रं निमितम् । ते विदुरनेन वै देवा यज्ञमयूपपन्निति । तमुन्वायोर्ध्वं न्यमि-  
न्वन् । ततो वै ते प्र यज्ञमजानन् । प्र स्वर्गं लोकम् । तद्यद्वूप ऊर्ध्वो निमीयते  
यज्ञस्य प्रजात्यै स्वर्गस्य लोकस्यानुख्यात्यै । वज्रो वा एष यद्वूपः । सोऽष्टाश्रिः  
कर्तव्यः । अष्टाश्रिवै वज्रः । तं तं प्रहरति द्विपते भ्रातृव्याय वधम् ।  
योऽस्य स्तृत्यस्तस्मै स्तर्तवे । वज्रो वै यूपः । स एष द्विपतो वध

उद्यतस्तिष्ठति । तस्माद्वाप्येतर्हि यो द्वेष्टि तस्याप्रियं भवति अमुष्यायं  
यूपोऽमुष्यायं यूप इति दृष्ट्वा । खादिरं यूपं कुर्वीत स्वर्गकामः । खादिरेण  
वै यूपेन देवाः स्वर्गं लोकमजयन् । तथैवं तद्यजमानः खादिरेण यूपेन स्वर्गं लोकं  
जयति । वैत्वं यूपं कुर्वीतान्नाद्यकामः पुष्टिकामः । समां समां वै चित्त्वं  
गृभीतः । तदन्नाद्यस्य रूपम् । आमूलाच्छायाभिर्गनुचितः । तत्पुष्टेः । पुष्यति  
प्रजां च पशूँश्च । य एवं विद्वान्वैत्वं यूपं कुरुते । यदेव वैत्वा३म् । चित्त्वं  
ज्योतिरिति वा आचक्षते । ज्योतिः स्वेषु भवति । श्रेष्ठः स्वानां भवति । य  
एवं वेद । पालाशं यूपं कुर्वीत तेजस्कामो ब्रह्मवर्चसकामः । तेजो वै ब्रह्मवर्चसं  
वनस्पतीनां पलाशः । तेजस्वी ब्रह्मवर्चसी भवति । य एवं विद्वान्पालाशं यूपं  
कुरुते । यदेव पालाशा३म् । सर्वेषां वा एष वनस्पतीनां योनिर्यत्पलाशः ।  
तस्मात्पलाशस्यैव पलाशेनाचक्षते । अमुष्य पलाशममुष्य पलाशमिति । सर्वेषां  
हास्य वनस्पतीनां काम उपाप्नो भवति । य एवं वेद ॥६-१॥

॥ ७ ॥

६८

पुरुषं वै देवाः पशुमालभन्त । तस्मादालब्धान्मेध उदक्रामत् । सोऽश्वं  
प्राविशत् । तस्मादश्वो मेध्याऽभवद् । अथैनमुत्क्रान्तमेधमत्यार्जन्त । स  
किम्पुरुषोऽभवत् । तेऽश्वमालभन्त । सोऽश्वादालब्धादुदक्रामत् । स गां  
प्राविशत् । तस्माद्गौमेध्याऽभवद् । अथैनमुत्क्रान्तमेधमत्यार्जन्त । स गौर-  
मृगोऽभवत् । ते गामालभन्त । स गोगालब्धादुदक्रामत् । सोऽविं प्राविशत् ।  
तस्मादविमेध्याऽभवद् । अथैनमुत्क्रान्तमेधमत्यार्जन्त । स गवयोऽभवत् ।  
तेऽविमालभन्त । सोऽवेरागालब्धादुदक्रामत् । सोऽजं प्राविशत् । तस्मादजो  
मेध्याऽभवद् । अथैनमुत्क्रान्तमेधमत्यार्जन्त । स उष्ट्रोऽभवत् । सोऽजे ज्योक्त-  
मामिचारमत । तस्मादेष्टेपां पशूपां प्रयुक्तमो यदजः । तेऽजमालभन्त ।  
सोऽजादालब्धादुदक्रामत् । स इमां प्राविशत् । तस्मादियं मेध्याऽभवद् ।  
अथैनमुत्क्रान्तमेधमत्यार्जन्त । स शरभोऽभवत् । त एत उत्क्रान्तमेधा अमेध्याः  
पशवः । तस्मादेतेषां नाश्नीयात् । तमस्यामन्धगच्छन् । सोऽनुगतो व्रीहिर-  
भवत् । तद्यत्पशौ पुगेलाशमनुनिर्वपन्ति । समेधेन नः पशुनेष्टमसन् । केवलेन  
नः पशुनेष्टमसदिति । समेधेन हास्य पशुनेष्टं भवति । केवलेन हास्य पशुनेष्टं  
भवति । य एवं वेद ॥६-८॥



॥ ८ ॥

७-१

देवा वै यज्ञमतन्वत । तांस्तन्वानानमुरा अभ्यायन्यज्ञवेशसमेपां करिष्याम  
इति । तानाप्नोते पशौ पुर इव पर्यग्नेर्युपं प्रति पुरस्तादुपायन् । ते देवाः प्रति-  
बुध्याग्निमयीः पुरस्त्रिपुरं पर्यास्यन्त । यज्ञस्य चात्मनश्च गुप्त्यै । ता एषामिमा  
अग्निमध्यः पुरो दीप्यमाना भ्राजमाना अतिष्ठन् । ता असुरा अनपश्रुयैवापा-  
द्रवन् । तेऽग्निनैव पुरस्तादसुररक्षांस्यपाघ्नन् । अग्निना पश्चान् । तथैवैतद्यज-  
मानाः । यत्पर्यग्निं कुर्यन्ति । अग्निमयीरेव तत्पुरस्त्रिपुरं पर्यस्यन्ते । यज्ञस्य चात्म-  
नश्च गुप्त्यै । तस्मात्पर्यग्निं कुर्यन्ति । तस्मात्पर्यग्नयेऽन्वाह । तं वा एतं पशु-  
माप्नोतं सन्तं पर्यग्निकृतमुदञ्चं नयन्ति । तस्योल्मुकं पुरस्ताद्भ्रगन्ति । यजमानो  
वा एष निदानेन यत्पशुः । अनेन ज्योतिषा यजमानः पुरोज्योतिः स्वर्गं लोकमेध-  
तांति । तेन ज्योतिषा यजमानः पुरांज्योतिः स्वर्गं लोकमेति । तं यत्र निहतिष्यन्तो  
भवन्ति । तद्धर्ष्युर्वहिरधस्तादुपास्यति । यदेवैनमद आप्नोतं सन्तं पर्यग्निकृतं  
वहिर्येदि नयन्ति । वहिर्पदमेवेनं तत्कुर्यन्ति । तस्योवध्यगोहं खनन्ति । औपथं वा  
ऊवध्यम् । इयं वा ओपधानां प्रतिष्ठा । तदेनत्स्वायामेव प्रतिष्ठायामन्तः  
प्रतिष्ठापयन्ति । तदाहुः । यदेप हविरेव यत्पशुः । अथास्य वह्नपैति । लोमानि  
त्वगमृक्कुण्डिकाः शफा विपाणे स्कन्दति पिशितम् । केनास्य तदापूर्यते इति ।  
यदेवैतत्पशो पुरोलाशमनुनिर्वपन्ति । तेनैवास्य तदापूर्यते । पशुभ्यो व मेधा उद-  
क्रामन् । तौ व्रीहिश्चैव यवश्च भृतावजायेताम् । तद्यत्पशौ पुरोलाशमनुनिर्व-  
पन्ति । समेधेन नः पशुनेष्टमसत् । केवलेन नः पशुनेष्टमसत् । समेधेन हास्य पशु-  
नेष्टं भवति । केवलेन हास्य पशुनेष्टं भवति । य एव वेद ॥ ७-१ ॥

॥ ९ ॥

७-२

तस्य वषामुत्तिवद्याहरन्ति । तामध्वर्युः स्रुवेणाभिघारयन्नाह । स्तोकेभ्योऽनु-  
ब्रूहीति । तद्यत्स्नांकाश्चोतन्ति । सर्वदेवत्या वै स्तोकाः । नेन्म इमेऽनभिप्रीता  
देवानाक्क्षानिति । जुषस्व सप्रथस्तमम् (ऋ० स० १-१४-१) इत्यन्वाह । वचां देव-  
प्सरस्तमम् । हव्या जुह्वान आसनीति । अग्नेरं वनांस्यदास्ये जुहोति । इमं नो यज्ञ-  
ममृतेषु धेहीति (ऋ० स० ६-२१) मूक्तमन्वाह । इमा हव्या जातवेदो जुषस्वेति ।

हव्यजुष्टिमेवाशास्ते । स्तोकानामग्ने मेदसो घृतस्येति । मेदसश्च हि घृतस्य च भवन्ति । होतः प्राशानप्रथमो निययेति । अग्नये देवानां होता । अग्ने प्राशान प्रथमो निषयेत्येव तदाह । घृतवन्तः पावकः ते स्तोकाश्चोतन्ति मेदस इति । मेदसश्च ह्येव हि घृतस्य च भवन्ति । स्वधर्मन्देववीतये श्रेष्ठं नो धेहि वार्यमिति । आशिपमाशास्ते । तुभ्यं स्तोका घृतश्चुतोऽग्ने विप्राय सन्त्येति । घृतश्चुतो द्वि भवन्ति । ऋषिः श्रेष्ठः समिध्यसे घृतस्य प्राविता भवेति । यज्ञसमृद्धिमाशास्ते । तुभ्यं श्रोतन्त्यघ्निगो शचीवः स्तोकासो अग्ने मेदसो घृतस्येति । मेदसश्च ह्येव हि घृतस्य च भवन्ति । कविशस्तो बृहता भानुनाऽऽगा हव्या जषस्व मेधिरेति । हव्यजुष्टिमेवाशास्ते । ओजिष्ठं ते मध्यतो मेद उद्भूतं प्र ते वयं ददामहे । श्रोतन्ति ते वसो स्तोका अधि त्वचि प्रति तान्देवशो वीहीति । अम्येयेनांस्तद्वपट करोति । यथा सोमस्याग्ने वीहीति । तद्यत्स्तोकाश्चोतन्ति । सर्वदेवत्या वै स्तोकाः । तस्मादियं स्तोकशो वृष्टिर्विभक्तोपाचरति ॥७२॥

॥ १० ॥

९.१

देवा वै सोमस्य राज्ञोऽग्रपेये न समपादयन् । अहं प्रथमः पिवेयम् अहं प्रथमः पिवेयमित्येवाकामयन्त । ते संपादयन्तोऽब्रुवन् । हन्ताऽजिमयाम । स यो न उज्जेप्यति । स प्रथमः सोमस्य पास्यतीति । तथेति । न आजिमयुः । तेषामाजि यतामभिसृष्टानां वायुर्मुखं प्रथमः प्रत्यपद्यत । अथेन्द्रः । अथ मित्रावरुणौ । अथाश्विनौ । सोऽवेदिन्द्रः । वायुमुद्रे जयतीति । तमनुपरापतत । सह नावथोज्जयावेति । स नेत्यब्रवीद् । अहमेवोज्जेप्यामीति । तृतीयं मे । अथोज्जयावेति । नेति हैवाब्रवीद् । अहमेवोज्जेप्यामीति । तुरीयं मे । अथोज्जयावेति । तथेति । तं तुरीयेऽत्याजत । तत्तुरीयभागिन्द्रोऽभवत् । त्रिभागवायुः । तौ सहैवेन्द्र-वायू उदजयताम् । सह मित्रावरुणौ । सहाश्विनौ । न एषामेतं यथोज्जितं भक्षाः । इन्द्रवायवोः प्रथमः । अथ मित्रावरुणयोः । अथाश्विनोः । स एष इन्द्रतुरीयो ग्रहो गृह्यते । यद्वेन्द्रवायवः । तदेतद्वपिः पदयन्नभ्यनूवाच । नियुत्वाँ इन्द्रमारथि-रिति । तस्माद्वाप्येतर्हि भरताः सत्त्वनां विसि प्रयन्ति । तुरीये हैव संग्रहीतारो वदन्ते । अमुनैवान्काशेन । यद्व इन्द्रः सारथिरिव भून्वोदजयत ॥९१॥

॥ ११ ॥

९.७

देवा वै यदेव यज्ञेऽकुर्वन् । तदसुरा अकुर्वन् । ते समावह्नीया आसन् । न

व्यावर्तन्त । ततो वै देवा एतं तूष्णींशंसमपश्यन् । तमेवामसुरा नान्ववायन् तूष्णींसारो वा एषः । यत्तूष्णींशंसः । देवा वै यं यमेव वज्रमसुरेभ्य उदयच्छन् । तं तमेवामसुराः प्रत्यवुध्यन्त । ततो वै देवा एतं तूष्णींशंसं वज्रमपश्यन् । तमेभ्य उदयच्छन् । तमेवामसुरा न प्रत्यवुध्यन्त । तमेभ्यः प्राहरन् । तेनैनानप्रतिवुद्धे-  
नाघ्नन् । ततो वै देवा अभवन् । पराऽसुरा भवन्ति । आत्मना परास्य द्विपन्पाप्मा भ्रातृव्यो भवति । य एवं वेद । ते वै देवा विजितिनो मन्यमाना यज्ञमतन्यत । तमेवामसुरा अभ्यायन्यज्जवेशसमेपां करिष्याम इति । तान्समन्तमेवादागन्परि यत्तानुदपश्यन् । तेऽब्रुवन्त्संस्थापयामेमं यज्ञम् । यज्ञं नोऽसुरा मा वधिपुसिति । तथेति । तं तूष्णींशंसे संस्थापयन् । भृग्विज्योतिर्ज्योतिरग्निरित्याज्यप्रउगे संस्थापयन् । इन्द्रो ज्योतिर्भुवो ज्योतिरिन्द्र इति निष्केवव्यमस्तृतीये संस्था-  
पयन् । सूर्यो ज्योतिर्ज्योतिः स्वः सूर्य इति वैश्वदेवाग्निमारुते संस्थापयन् । तमेवं तूष्णींशंसे संस्थापयन् । तमेवं तूष्णींशंसे संस्थाप्य तेनारिष्टेनादृचमाश्नुवत । स तदा वाच यज्ञः संतिष्ठते । यदा होता तूष्णींशंसं शंसति । स य एवं शस्ते तूष्णींशंसे उप वा वदेद् । अनु वा व्याहरेत् । तं ब्रूयाद् । एष एवेतामार्तिमार्ति-  
प्यति । प्रातर्वाच वयमत्रमं शस्ते तूष्णींशंसे संस्थापयामः । ते यथा गृहानिनं कर्मणाऽनुममियाद् । एवमेवैनमिदमनुममिम इति । स ह वाच तामार्तिमृच्छति । य एवं विद्वान्संशस्ते तूष्णींशंस उप वा वदति । अनु वा व्याहरेत् । तस्मादेवं विद्वान्संशस्ते तूष्णींशंसे नोपवदेत् । नानु व्याहरेत् ॥९-७॥

॥ १२ ॥

१०५

देवरथो वा एष यद्यज्ञः । तस्यैतावन्तर्गौ रश्मी यदाज्यप्रउगे । तद्यदाज्यं पवमानमनुशंसति । प्रउगेणाज्यम् । देवरथस्यैव तदन्तर्गौ रश्मी विहरन्त्यलोभाय । तामनुकृति मनुष्यरथस्यैवान्तर्गौ रश्मी विहरन्त्यलोभाय । नास्य देवरथो लुभ्यति । न मनुष्यरथः । य एवं वेद । तदादुर्यथा वाच स्तोत्रमेवं शस्त्रम् । पावमानोषु सामगाः स्तुवते । आग्नेयं होताऽऽज्यं शंसति । कथमस्य पावमान्योऽनुशस्ता भवन्तीति । यो वा अग्निः स पवमानः । तदप्येतद्विणोक्तम् । अग्निर्ऋषिः पवमानः ( ऋ० स० १-६१-२० ) इति । एवमु हास्याग्नेयीभिरेव प्रतिपद्यमानस्य पावमान्योऽनुशस्ता भवन्ति । तदादुर्यथा वाच स्तोत्रमेवं शस्त्रम् । गायत्रीषु सामगाः स्तुवते । आनुष्टुभं होताऽऽज्यं शंसति । कथमस्य गायत्र्योऽनुशस्ता

भवन्तीनि। संपदेनि ब्रूयात्। सन्तैता अनुष्टुभः। तस्त्रिः प्रथमया त्रिहत्तमयैकादश भवन्ति। विराड्याज्या द्वादशी। न वा एकेताक्षरेण छन्दांसि वियन्ति। न द्वाभ्याम्। ताः षोडश गायत्र्यो भवन्ति। एवमु द्वास्यानुष्टुब्भिरेव प्रतिपद्यमानस्य गायत्र्योऽनुशस्ता भवन्ति। अग्र इन्द्रश्च दाशुषो दुरोणे (ऋ० स० ३.२५-४) इत्याग्नेन्द्र्या यजति। न वा एताविन्द्राग्नी सन्तो व्यजयेताम्। आग्नेन्द्रौ वा एतौ सन्तौ व्यजयेताम्। तद्यदाग्नेन्या यजति। विजित्या एव। सा विराट् त्रयस्त्रिंशदक्षरा भवति। त्रयस्त्रिंशद्वै देवाः। अष्टौ वसवः। एकादश रुद्राः। द्वादशादित्याः। प्रजापतिश्च वषट्कारश्च। तत्प्रथम उक्थमुक्ते देवता अक्षर-भाजः करोति। अक्षरमक्षरमेव तद्देवता अनुप्रपिवन्ति। देवपात्रेणैव तद्देवता स्तृप्यन्ति। तदाहुर्यथा वाव शस्त्रमेवं याज्या। आग्नेयं होताऽऽज्यं शंसति। अथ कस्मादाग्नेन्या यजतीति। या वा आग्नेन्द्री। ऐन्द्राग्नी वै सा। ऐन्द्राग्न मेतदुक्थं ग्रहेण च तूष्णींशंसेन च। इन्द्राग्नी आगतं सुतं गीमिर्नभो वरण्यम्। अस्य पातं वियेपितेति। (ऋ० स० ३.१२.१) ऐन्द्राग्नमध्वर्युर्ग्रहं गृह्णाति। भूग्निर्ज्योतिर्ज्योतिर्गग्निर्गिन्द्रो ज्योतिर्भुवो ज्योतिरिन्द्रः सूर्यो ज्योतिर्ज्योतिः स्वः सूर्य इति होता तूष्णींशंसं शंसति। तद्यथैव शस्त्रमेवं याज्या ॥१०॥

॥ १३ ॥

७७.०

नामानेदिष्टं शंसति। नामानेदिष्टं वै मानवं ब्रह्मचर्यं वसन्तं भ्रातरो निरभ-जन्। सोऽब्रवीदित्य। किं मह्यमभान्तेति। एतमेव निष्ठावमववदितागमित्यब्रुवन्। तस्माद्वाप्येतर्हि पितरं पुत्रा निष्ठावोऽववदितेत्येवाचक्षते। स पितरमेत्याब्रवीत्। त्वां ह वाव मह्यं तनाभाश्रुरिति। तं पिताब्रवीत्। मा पुत्रक तदादृथाः। अङ्गिरसो वा इमे स्वर्गाय लोकाय सत्रमासते। ते पठं पठमेवाहरामत्य मुह्यन्ति। तानेते सूक्ते पठेऽहनि शंसय। तेषां यत्सदृशं सत्रपरिवेणम्। तस्ते स्वयन्तो दास्यन्तीति। तथेति। तानुपेयन्। प्रतिगृह्णीत मानवं सुमेधसः (ऋ० स० १०-६२.१) इति। तमब्रुवन्। किं कामो वदसीति। इदमेव वः पठमहः प्रजापया-नीयब्रवीद्। अथ यद्वा एतत्सदृशं सत्रपरिवेणम्। तस्मे स्वयन्तो दत्तेति। तथेति। तानेते सूक्ते पठेऽह्नयशंसयत्। तनो यं ते प्र यज्ञमजानन्। प्र स्वर्गं लोकम्। तद्यदेते सूक्ते पठेऽहनि शंसति। यज्ञस्य प्रज्ञात्यै। स्वर्गस्य लोकस्यानुग्यात्यै। तं स्वयन्तोऽब्रुवन्। एतत्ते ब्राह्मण सदस्यमिति। तदेनं समाकुर्वाणं पुरुषः कृष्णश

वास्युत्तरत उपोत्थायाव्रवीत् । मम वा इदं मम वै वास्तुहमिति । सोऽव्रवीत् ।  
मह्यं वा इदमदुरिति तमव्रवीत् । तद्वै नौ तवैव पितरि प्रश्न इति । स पितरमैत् ।  
तं पिताव्रवीत् । ननु ते पुत्रकादूश्चरिति । अदुरेव म इत्यव्रवीत् । तत्तु मे पुरुषः  
कृष्णशया स्युत्तरत उपोदतिष्ठन्मम वा इदं मम वै वास्तुहमित्यादितेति । तं  
पिताऽव्रवीत् । तस्यैव पुत्रक तन । तत्तु स पुत्रक तुभ्यं दास्यतीति । स पुनरेत्या-  
तव ह वाव किल भगव इति मे पिताहेति । सोऽव्रवीत् । तदहं तुभ्यमेव ददामि । य  
व्रवीत् । एव सत्यमवादीरिति । तस्मादेवंविदुषा सत्यमेव वदितव्यम् । स एष  
सहस्रसन्निर्मन्त्रो यन्नामानेदिष्टः । उपैतं सहस्रं नमति । प्र पठेनाह्वा स्वर्गं  
लोकं जानाति । य एवं वेद ॥२२-९॥

॥ १४ ॥

२४.६

अध्वर्यो इत्याह्वयते चतुर्होतृषु वदित्यमाणः । तदाहावस्य रूपम् । ओं होत-  
स्तथा होतर्गित्यध्वर्युः प्रतिगृणाति । अवसितेऽवसिते दशसु पदेषु । तेषां चित्तिः  
श्रुगासीश्त् । चित्तमाज्यमासीश्त् । वाग्बेदिरासीश्त् । आधीतं वर्हिरासीश्त् ।  
केतो अग्निरासीश्त् । विज्ञातमग्नीदासीश्त् । सामाध्वर्युरासीश्त् । वाच-  
स्पतिर्होतासीश्त् । मन उपवक्तासीश्त् । ते वा एतं ग्रहमगृह्णत । वाचस्पते  
विधे नामन् । विधेम ते नाम । विधेस्त्वमस्माकं नाम्ना यां गच्छ । यां देवाः  
प्रजापतिगृहपतय ऋद्धिमराधनुर्वंस्तामृद्धिं रात्स्यामः । अथ प्रजापतेस्तनू  
गनुद्रवति । ब्रह्मोद्यं च । अक्षदा च अक्षपत्नी च । अक्षदा तदग्निरक्षपत्नी  
तदादित्यः । भद्रा च कल्याणी च । भद्रा तत्सोमः । कल्याणी तत्पशवः । अनि-  
लया चापमया च । अनिलया तद्वायुः । न ह्येष कदाच नेलयति । अपमया तन्मृत्युः ।  
सर्वं ह्येतस्माद्रीभाय । अनाया चानाप्या च । अनाया तत्पृथिवी । अनाप्या तद्  
द्यौः । अनाधृप्या चाप्रतिधृप्या च । अनाधृप्या तदग्निः । अप्रतिधृप्या तदादित्यः ।  
अपूर्वा चाभ्रातृप्या च । अपूर्वा तन्मनः । अभ्रातृप्या तन्संवत्सरः । एता वाव  
द्वादश प्रजापतेस्तन्वाः । एष कृत्स्नः प्रजापतिः । तत्कृत्स्नं प्रजापतिमाप्नोति  
दशममहः । अथ ब्रह्मोद्यं वदन्ति । अग्निगृहपतिरिति हैक आहुः । सोऽस्य  
लोकस्य गृहपतिः । वायुगृहपतिरिति हैक आहुः । सोऽन्तरिक्षलोकस्य गृह-  
पतिः । असौ वै गृहपतिः । योऽसौ तपति । एष पतिकृत्तवो गृहाः । येषां वै  
गृहपतिं देवं विद्वान्गृहपतिर्भवति । राप्नोति स गृहपतिः । राध्नुवन्ति ते यज

मानाः । येषां वा अपहतपाप्मानं देवं विद्वान्गृहपतिर्भवति । अप स गृहपतिः पाप्मानं हते । अप ते यज्ञमानाः पाप्मानं घ्नते । अध्वर्यो अरात्स्मारात्स्म ॥२४-६॥

॥ १५ ॥

२५-४

वृषशृष्मो ह यातावत उवाच जातूकर्ण्यः । वक्तास्मो वा इदं देवेभ्यः । यद्वैन-  
दग्निहोत्रमुभयेद्युर्हूयत । अन्येद्युर्वाच तदेतर्हि हूयत इति । एतद्देवोवाच  
कुमारी गन्धर्वगृहीता । वक्तास्मो वा इदं पितृभ्यः । यद्वैनदग्निहोत्रमुभयेद्युर्-  
हूयत । अन्येद्युर्वाच तदेतर्हि हूयत इति । एतद्वा अग्निहोत्रमन्येद्युर्हूयते । यदस्न-  
मिते सायं जुहोति । अनुदिते प्रातः । अथैनदग्निहोत्रमुभयेद्युर्हूयते । यदस्न-  
मिते सायं जुहोति । उदिते प्रातः । तस्मादुदिते होतव्यम् । चतुर्विंशे ह वै  
संवत्सरेऽनुदितहोमी गायत्रीलोकमाप्नोति । द्वादश उदितहोमी । स यदा द्वौ  
संवत्सरावनुदिते जुहोति । अथ हास्यैको हुतो भवति । अथ य उदिते जुहोति ।  
संवत्सरेणैव संवत्सरमाप्नोति । य एवं विद्वानुदिते जुहोति । तस्मादुदिते होत-  
व्यम् । एष ह वा अहोरात्रयोस्तेजसि जुहोति । योऽस्नमिते सायं जुहोति ।  
उदिते प्रातः । अग्निना वै तेजसा रात्रिस्तेजस्यती । आदित्येन तेजसाऽहस्तेज-  
स्यद् । अहोरात्रयोर्होम्य तेजसि हुतं भवति । य एवं विद्वानुदिते जुहोति ।  
तस्मादुदिते होतव्यम् ॥२५-४॥

॥ १६ ॥

२५-७

प्रजापतिरकामयत प्रजायेय भूयान्स्थामिति । स तपोऽजायत । स  
तपस्तप्त्वेमाँल्लोकानमृजत । पृथिवीमन्तरिक्षं दिवम् । ताँल्लोकानभ्यतपत् । तेभ्यो  
ऽमितप्तेभ्यस्त्रीणि ज्योतीँप्यजायन्त । अग्निं च पृथिव्या अजायत । वायुरन्तरि-  
क्षाद् । आदित्यो दिवः । तानि ज्योतीँप्यभ्यतपत् । तेभ्योऽमितप्तेभ्यस्त्रयो वेदा  
अजायन्त । ऋग्वेद एवाग्नेरजायत । यजुर्वेदो वायोः । सामवेद आदित्यात् ।  
तान्वेदानभ्यतपत् । तेभ्योऽमितप्तेभ्यस्त्रीणि शुक्राण्यजायन्त । भूरित्येव ऋग्वेदा-  
दजायत । भुव इति यजुर्वेदात् । स्वरिति सामवेदात् । तानि शुक्राण्यभ्यतपत् ।  
तेभ्योऽमितप्तेभ्यस्त्रयो वर्णा अजायन्त । अकार उकारो मकार इति ।  
तानेकधा समभरत् । तदेतदोमिति । तस्मादोमोमिति प्रणौनि । ओमिति वै स्वर्गो  
लोकः । ओमित्यसौ । योऽसौ तपति । स प्रजापतिर्यज्ञमतनुत । तमाहरत् । तेना-

यजत । स ऋचैव हौत्रमकरोद् । यजुषाऽऽध्वर्यवम् । साम्नोद्गीथम् । यदेनक्षर्यै  
विद्यायै शुक्रम् । तेन ब्रह्मत्वमकरोत् । स प्रजापतिर्यज्ञं देवेभ्यः संप्रायच्छत् ।  
ते देवा यज्ञमतन्वत । तमाहरन्त । तेनायजन्त । त ऋचैव हौत्रमकुर्वन् । यजुषाऽऽध्व-  
र्यवम् । साम्नोद्गीथम् । यदेवैतक्षर्यै विद्यायै शुक्रम् । तेन ब्रह्मत्वमकुर्वन् । ते  
देवा अब्रुवन्प्रजापतिम् । यदि नो यज्ञ ऋक्त आर्तिः स्याद् । यदि यजुष्टः । यदि  
सामतः । यद्यविज्ञाता सर्वव्यापद्वा । का प्रायश्चित्तिर्गति । स प्रजापतिरब्रवीद् ।  
यदि वो यज्ञ ऋक्त आर्तिर्भवति । भृगिति गार्हपत्ये जुहवाथ । यदि यजुष्टः । भुव  
इत्याग्नीध्रीये । अन्वाहार्यपचने वा हविर्यज्ञेषु । यदि सामतः । स्वर्गित्याहवनीये ।  
यद्यविज्ञाता सर्वव्यापद्वा । भूर्भुवःस्वरिति सर्वा अनुद्रुत्याहवनीय एव जुह-  
वाथेति । एतानि ह वै वेदानामन्तः श्लेषणानि । यदेता व्याहृतयः । तद्यथाऽऽत्मना  
ऽऽत्मानं सन्दध्याद् । यथा पर्वणा पर्व । यथा श्लेषणा चर्मण्यं वा । अन्यद्वा  
विश्लिष्टं संश्लेषयेद् । एवमेवैताभिर्यज्ञस्य विश्लिष्टं सन्दधाति । संप्रा सर्वप्राय-  
श्चित्तिर्यदेता व्याहृतयः । तस्मादेतैव यज्ञे प्रायश्चित्तिः कर्तव्या ॥२५-७॥

॥ १७ ॥

२६-१

देवा ह वै सर्वचरौ सत्रं निषेदुः । ते ह पाप्मानं नापजग्निरै । तान्होवाचावृद्धः  
काद्रवेयः सर्पश्चर्मिन्त्रकृद् । एका वै वो होत्राऽकृता । तां वोऽहं कर्वाणि ।  
अथ पाप्मानमपहन्तिव्यध्व इति । ते ह तथेत्युचुः । तेषां ह स्म स मध्यन्दिने मध्य  
न्दिन एवापोदासर्पेद् ग्राव्णोऽभिष्टेति । तस्मान्मध्यन्दिने मध्यन्दिन एव ग्राव्णो  
ऽभिष्टुवन्ति तदनुकृति । स ह स्म येनोपोदासर्पेत् । तद्वायेतर्ह्यवृद्धोदासर्पणी  
नाम प्रपदस्ति । तान्ह राजा मदयाञ्चकार । ते होचुः । आशीविषो वै नो राजान-  
मवेक्षते । हन्तास्योष्णीषेणाश्यावपितह्यामेति । तथेति । तस्य होष्णीषेणाश्याव  
पितह्युः । तस्मादुष्णीषमेव पर्यस्य ग्राव्णोऽभिष्टुवन्ति । तदनुकृति । तान्ह राजा  
मदयामेव चकार । ते होचुः । स्येन वै नो मन्त्रेण ग्राव्णोऽभिष्टेति । हन्तास्यान्या-  
भिर्गृग्भिर्मन्त्रमापृणचामेति । तथेति । तस्य हान्याभिर्गृग्भिर्मन्त्रमापृचुः । ततो  
हेनाञ्च मदयाञ्चकार । तद्यदस्यान्याभिर्गृग्भिर्मन्त्रमापृञ्चन्ति । शान्त्या एव । ते  
ह पाप्मानमप जग्निरै । तेषामन्वपहन्ति सर्पाः पाप्मानमपजग्निरै । त एतेऽपहत  
पाप्मानो हित्वा पूर्वा जीर्णां त्वचं नवयैव प्रयन्ति । अप पाप्मानं हन्ते । य एवं  
वेद ॥२६-१॥

॥ १८ ॥

३५१

विश्वन्तरो ह सौषद्वानः श्यापर्णीन्परिचिक्षाणो विश्यापर्णं यज्ञमाजहं । तद्भानु-  
बुध्य श्यापर्णीस्तं यज्ञमाजग्मुः । ते ह तदन्तर्वेद्यासाञ्चक्रिरे । तान्ह दृष्ट्वावाच ।  
पापस्य वा इमे कर्मणः कर्तार आसतेऽपूतायै वाचां वदितारो यच्छ्यापर्णीः ।  
इमानुत्थापयत । इमे मेऽन्तर्वेदिमाऽऽसिपतेति । तथेति । तानुत्थापयसाञ्चक्रुः । ते  
होत्याप्यमाना रुरुविरे । ये तेभ्यो भूतवीरेभ्योऽसितमृगाः कश्यपानां सोमपीथ-  
मभिजिग्युः पारिक्षितस्य जनमेजयस्य विकश्यपे यज्ञे । तैस्ते तत्र वीरवन्तः आसुः ।  
कः स्मितोऽस्माकास्ति वीरो य इमं सोमपीथमभिजेज्यतीति । अयमहमस्मि  
वो वीर इति । होवाच रामो मार्गवेयः । रामो हास मार्गवेयः । अनूचानः  
श्यापर्णीयः । तेषां ह्योत्तिष्ठतामुवाच । अपि नु राजन्नित्थंविद् वेदेऽस्थापयन्तीति ।  
यस्त्वं कथं वेत्थ ब्रह्मबन्धविति ॥३५-१॥

॥ १९ ॥

३५२

यत्रेन्द्रं देवताः पर्यवृज्जन । विश्वरूपं त्वाष्टमभ्यमस्त । वृत्रमस्तुत । यती-  
न्मालावृकेभ्यः प्रादाद् । अस्मिन्मानवधीद् । वृहस्पतेः प्रत्यवधीदिति । तत्रेन्द्रः  
सोमपीथेन व्याध्यत । इन्द्रस्यानु व्युद्धिं क्षत्रं सोमपीथेन व्याध्यत । अपीन्द्रः  
सोमपीथेऽभवत्त्वष्ट्रामुध्य सोमम् । तद्व्यूहमेवाद्यापि क्षत्रं सोमपीथेन । स  
यस्तं भक्षं विद्याद् । यः क्षत्रस्य सोमपीथेन व्यूहस्य । येन क्षत्रं समृध्यते । कथं  
तं वेदेऽस्थापयन्तीति । वेत्थ ब्राह्मण त्वं तं भक्ष३म् । वेद् ह्यीति तं वै नो ब्राह्मण  
ब्रूहीति । तस्मै वै ते राजन्निति होवाच ॥३५-२॥

॥ २० ॥

३५३

त्रयाणां भक्षाणामेकमाहरिष्यन्ति । सोमं वा । दधि वा । अपो वा । स यदि  
सोमम् । ब्राह्मणानां स भक्षः । ब्राह्मणांस्तेन भक्षेण जिन्विष्यसि । ब्राह्मणकल्पस्ते  
प्रजायामाजनिष्यते । आद्यायापाय्याद्यभायी यथाकामप्रयाप्यः । यदा वै क्षत्रियाय  
पापं भवति । ब्राह्मणकल्पोऽस्य प्रजायामाजायते । ईश्वरो हास्माद् द्वितीयो वा  
तृतीयो वा ब्राह्मणतामभ्युपैतोः । स ब्रह्मबन्धवेन जिज्यूपितः । अथ यदि दधि ।  
वैद्यानां स भक्षः । वैद्यांस्तेन भक्षेण जिन्विष्यसि । वैद्यकल्पस्ते प्रजायामाज-



निष्यते । अन्यस्य वलिकृदन्यस्याद्यो यथाकामज्येयः । यदा च क्षत्रियाय पापं भवति । वैश्यकल्पोऽस्य प्रजायामाजायते । ईश्वरो हास्माद् द्वितीयो वा तृतीयो वा वैश्यतामभ्युपैतोः । स वैश्यतया जिज्यूपितः । अथ यद्यपः । शूद्राणां स भक्षः । शूद्रांस्तेन भक्षेण जिन्विष्यसि । शूद्रकल्पस्ते प्रजायामाजनिष्यते । अन्यस्य प्रेष्यः कामोत्थाप्यो यथाकामवध्यः । यदा वै क्षत्रियाय पापं भवति । शूद्रकल्पोऽस्य प्रजायामाजायत । ईश्वरो हास्माद् द्वितीयो वा तृतीयो वा शूद्रतामभ्युपैतोः । स शूद्रतया जिज्यूपितः ॥३९-३॥

॥ २१ ॥

३९. ७

एतेन ह वा ऐन्द्रेण महाभिषेकेण तुरः कावपेयो जनमेजयं पारिक्षितमभिषिपेच । तस्मादु जनमेजयः पारिक्षितः समन्तं सर्वतः पृथिवीं जयन्परीयाय । अश्वेन च मध्येनेजे । तदेपाऽभियज्ञाया गीयते—

आसन्दीवति धान्यादं रुक्मिणं हरितम्बजम् ।

अश्वं ववन्ध सारङ्गं देवेभ्यो जनमेजयः ॥ इति ।

एतेन ह वा ऐन्द्रेण महाभिषेकेण च्यवनो भार्गवः शार्यातं मानवमभिषिपेच । तस्मादु शार्यातो मानवः समन्तं सर्वतः पृथिवीं जयन्परीयाय । अश्वेन च मध्येनेजे । देवानां हापि सत्रं गृहपतिरास । एतेन ह वा ऐन्द्रेण महाभिषेकेण सोमशुष्मा वाजरत्नायनः शतानीकं सात्राजितमभिषिपेच । तस्मादु शतानीकः सात्राजितः समन्तं सर्वतः पृथिवीं जयन् परीयाय । अश्वेन च मध्येनेजे । एतेन ह वा ऐन्द्रेण महाभिषेकेण पर्वतनारदावाम्बष्ठ्यमभिषिपिचतुः । तस्माद्वाम्बष्ठ्यः समन्तं सर्वतः पृथिवीं जयन् परीयाय । अश्वेन च मध्येनेजे । एतेन ह वा ऐन्द्रेण महाभिषेकेण पर्वतनारदौ युधांश्रौष्टिमौग्रसैन्यमभिषिपिचतुः । तस्मादु युधांश्रौष्टिमौग्रसैन्यः समन्तं सर्वतः पृथिवीं जयन्परीयाय । अश्वेन च मध्येनेजे । एतेन ह वा ऐन्द्रेण महाभिषेकेण कश्यपो विश्वकर्माणां भौवनमभिषिपेच । तस्मादु विश्वकर्मा भौवनः समन्तं सर्वतः पृथिवीं जयन्परीयाय । अश्वेन च मध्येनेजे । भूमिर्ह जगावित्युदाहरन्ति ।

न मा मर्त्यः कश्चन दातुमर्हति विश्वकर्मन्भौवन मां दिदासिथ ।

निमडुक्ष्येऽहं सलिलस्य मध्ये मोघस्त एव कश्यपायाससङ्करः ॥ इति ।

एतेन ह वा ऐन्द्रेण महाभिपेकेण वशिष्ठः सुदामं पौजवनमभिपिपेच । तस्मादु  
सुदाः पौजवनः समन्तं सर्वतः पृथिवीं जयन्परीयाय । अश्वेन च मेध्येनेजे । एतेन  
ह वा ऐन्द्रेण महाभिपेकेण संवर्त आङ्गिरसो मरुत्तमाविक्षितमभिपिपेच । तस्मादु  
मरुत्तमाविक्षितः समन्तं सर्वतः पृथिवीं जयन्परीयाय । अश्वेन च मेध्येनेजे ।  
तदप्येष श्लोकोऽभिगीतः —

मरुतः परिवेष्टागो मरुत्तस्यावसन् गृहे ।

आविक्षितस्य कामप्रविश्वे देवाः सभासदः ॥ इति ॥३९.७॥

॥ २२ ॥

३९.८

एतेन ह वा ऐन्द्रेण महाभिपेकेणोदमय आत्रेयोऽङ्गमभिपिपेच । तस्मादङ्गः  
समन्तं सर्वतः पृथिवीं जयन्परीयाय । अश्वेन च मेध्येनेजे । स ह्योवाचालो-  
पाङ्गः । दशनागसहस्राणि दश दासीसहस्राणि ददामि ते ब्राह्मण । उप माऽस्मि  
न्यजे ह्यम्बेति । तदप्येते श्लोका अभिगीताः —

यामिर्गोभिरुदमयं प्रैयमेधा अयाजयन् ।

हे हे सहस्रे वज्रानामात्रेयो मध्यतोऽददात् ॥१॥

अष्टाशीतिः सहस्राणि श्वेतान्वीरोचनो हयान् ।

प्रष्टीक्षिन्नृत्य प्रायच्छद्यजमाने पुरोहिते ॥२॥

देशादेशात्ममोलहानां सर्वास्मालव्यदुहितृणाम् ।

दशाददात्सहस्राण्यात्रेयो निष्ककण्ठ्यः ॥३॥

दश नागसहस्राणि दत्त्वाऽऽत्रेयोऽवचत्तुके ।

श्रान्तः पाङ्गिकुटान्प्रेष्यहानेनाङ्गस्य ब्राह्मणः ॥४॥

शतं तुभ्यं शतं तुभ्यमिति स्मेध प्रताम्यति ।

सहस्रं तुभ्यमित्युक्त्वा प्राणान्मम प्रतिपद्यते ॥५॥ इति ॥३९.८॥

॥ २३ ॥

३९.९

एतेन ह वा ऐन्द्रेण महाभिपेकेण दीर्यतमा मामनेयो भरतं दौःपन्तिमभि-  
पिपेच । तस्मादु भरतो दौःपन्तिः समन्तं सर्वतः पृथिवीं जयन्परीयाय । अश्वैरु  
च मेध्येरीजे । तदप्येते श्लोका अभिगीताः —

हिरण्येन परीवृतान्कृष्णाञ्जुद्धदतो मृगान् ।  
 मण्यारं भरतोऽद्वाच्छतं बह्वानि सप्त च ॥१॥  
 भरतस्यैष दौःपन्तेरग्निः सार्वागुणे चितः ।  
 यस्मिन्महस्रं ब्राह्मणा बहुशो गा विभेजिरे ॥२॥  
 अप्रासपतिं भरतो दौःपन्तिर्यमुनामनु ।  
 गङ्गायां वृत्रघ्नेऽवध्नात्पञ्चपञ्चाशतं हयान् ॥३॥  
 त्रयस्त्रिंशच्छतं राजाश्वान् बध्वाय मेध्यान् ।  
 दौःपन्तिरत्यगाद्राज्ञो मायां मायवत्तरः ॥४॥  
 महाकर्म भरतस्य न पूर्वं नापरे जनाः ।  
 दिवं मर्त्य इव हस्ताभ्यां नोदापुः पञ्च मानवाः ॥५॥ इति ।

एतं ह वा ऐन्द्रं महामिपेकं बृहदुक्त्य ऋषिर्दुर्मुखाय पाञ्चालाय प्रोवाच ।  
 तस्मादु दुर्मुखः पाञ्चालोऽराजा सन्विद्यया समन्तं सर्वतः पृथिवीं जयन्परीयाय ।  
 एतं ह वा ऐन्द्रं महामिपेकं वासिष्ठः सात्यहव्योऽत्यरातये जानन्तपये प्रोवाच ।  
 तस्मादत्यरातिर्जानन्तपिरराजा सन्विद्यया समन्तं सर्वतः पृथिवीं जयन्परीयाय ।  
 स होवाच वसिष्ठः सात्यहव्यः । अजैषीवै समन्तं सर्वतः पृथिवीम् । महन्मा  
 गमयेति । स होवाचात्यरातिर्जानन्तपिः । यदा ब्राह्मणोत्तरान्कुरुञ्जयेयम् । अथ  
 त्वमु द्वैव पृथिव्य राजा स्याः । सेनापतिरेव तेऽहं स्यामिति । स होवाच वसिष्ठः  
 सात्यहव्यः । देवश्चेवं वै तत् । न वै तन्मर्त्यो जेतुमर्हति । अद्रुक्षो वै मे । आ त इदं  
 दद इति । ततो हात्यरातिं जानन्तपिमात्तवीर्यं निःशुकममित्रतपनः शुष्मिणः  
 शैव्यो जघान । तस्मादेवंविदुपे ब्राह्मणायैवंचकुपे न क्षत्रियो द्रुहेत् । नेद्राप्राद  
 वपद्येय । नेद्रा मा प्राणो जहदिति । जहदिति ॥३९-९॥

### माङ्गव्यायनं ब्राह्मणम्

॥ १ ॥

२०२

उपसदोऽग्निहोत्रे वेदितव्याः । उन्नीयोत्तरेण गार्हपत्यमुपसादयति । तदिमं  
 लोकमाप्नोति । आहवनीये होप्यन्दितीयम् । तदन्तरिक्षलोकमाप्नोति । हुत्वा तृतीयं

तदमुं लोकमाप्नोति । पालाशीं समिधमभ्यादधाति । सोमो वै पलाशः । सा प्रथमा सोमाहुतिः । प्रादेशमात्री भवति । प्रादेशमात्रं हीम आत्मनोऽभि प्राणाः । द्व्यङ्गुलं समिधोऽतिरित्यानुदभन्निवाभिजुहोति । द्व्यङ्गुले वा इदं मुखस्यान्नं धीयते । धूमायन्त्यां ग्रामकामस्य जुहुयान् । ज्वलन्त्यां ब्रह्मवर्चसकामस्य । अङ्गारेषु पशुकामस्य । अभ्याधयेति त्वेव स्थितम् । अत्र होवैते सर्वे कामा उपायन्त इति । उभे आहुती हुत्वा जपति । या यज्ञस्य समृद्धस्याशीः सा मे समृध्यतामिति । या वै यज्ञस्य समृद्धस्याशीः सा यजमानस्य भवति । उत्तरावतीराहुतीर्जुहुयाद् । उत्तरोत्तरेणैव तत्स्वर्गांलोकानाप्नोति । सूचो बुधेनाङ्गारानुपस्पृशति । स्वर्ग एव तं लोके यजमानं दधाति । द्विरुदीचीं सूचमुद्यच्छति । रुद्रमेव तत्स्वायां दिशि प्रीत्वाऽवसृजति । तस्माद्भूयमानस्योत्तरतो न तिष्ठेत् । नेदेतस्याग्रलस्य देवस्य परिप्राज्जेऽसानीति । तामुत्तरतः सायमुपमार्ष्टि । प्रतीचीमादित्यं तदस्तं नयति । दक्षिणत ऊर्ध्वां प्रातः । आदित्यं तदुन्नयति । यत्पूर्वमुपमार्ष्टि । तत्कूर्चं निलिम्पति । ओपथ्रींस्तेन प्रीणाति । यद्दितीयं तद्दक्षिणेन कूर्चमुत्तानं पाणिं निदधाति । पितृंस्तेन प्रीणानि । अथ यद्दिः प्रदेशिन्या प्राशनाति । गर्भान्पूर्वणं प्रीणाति । तस्मादनश्नन्तो गर्भाः प्राणन्ति । वयांस्युत्तरेण । तस्माद्वयांसि बहु किञ्चिदिव भक्षयन्ति । श्वेतमिव प्रम्रावयन्ति । अथ यत् सूचा भक्षयति । भूतं च तेन भव्यं च प्रीणाति । अथ यत्सूचं निलेढि । सर्पदेवजनांस्तेन प्रीणाति । अथ यत्सूचं मार्जयते । रक्षोदेवजनांस्तेन प्रीणाति । अथ यत्प्रागुदीचीं रप उत्सिञ्चति । गन्धर्वाप्सरसस्तेन प्रीणाति । अथ यत्प्रागुदीचीं सूचमुद्दिशति । रुद्रमेव तत्स्वायां दिशि दधाति । एवमग्निहोत्रेण सर्वाणि भूतानि प्रीणाति ॥ २-२ ॥

॥ २ ॥

२.९

उदिते होतव्यश्म । अनुदिते । इति मीमांसन्ते । स य उदिते जुहोति । प्रवसत एवैतन्महते देवायातिथ्यं करोति । अथ योऽनुदिते जुहोति । सन्निहितायैवैतन्महते देवायातिथ्यं करोति । तस्मादनुदिते होतव्यम् । तद्वापि वृषशुष्मो वातावतः पूर्वंगामेको जीर्णिः शयानो रात्र्यामेवोमे आहुती हूयमानं दृष्टोवाच । रात्र्यामेवोमे आहुती जुह्वतीति । रात्र्यां हीति । स होवाच । वक्तास्मोऽन्वेव वयममुं लोकं

परेत्य देवेभ्यः । अथो एतन्नः श्रद्धातारो यद्वैतदुभयेद्युरग्निहोत्रमहृत्यत । अन्येद्युर्वा तदेतर्हि हृत्यते रात्र्यामेवेति । एतदेव कुमारी गन्धर्वगृहीतोवाच । रात्र्यामेवोमे आहुती जुह्वतीति । रात्र्यां हीति । सा होवाच । वक्तास्मोऽन्वेव वयममुं लोकं परेत्य पितृभ्यः । अथो एतन्नः श्रद्धातारो यद्वैतदुभयेद्युर- हृत्यत । अन्येद्युर्वा तदेतर्हि हृत्यत इति । सन्धौ जुहुयात् । समुद्रो ह वा एष सर्वहरो यदहोरात्रे । तस्य हैते अगाधे तीर्थे यत्सन्ध्ये । तद्यथाऽगाधाभ्यां तीर्थाभ्यां समुद्रमतीयात् । तादृक्तत् । यत् सन्धौ जुहोति । अथो देवसेना ह वा एषाध्वगा हनिष्यन्ती यदहोरात्रे । तस्या हैते पक्षसी यत्सन्ध्ये । तद्यथा पक्षाभ्यां क्षिप्रमध्वानमन्वियान् । तादृक्तत् । यत् सन्धौ जुहोति । अथो मृन्योर्ह वा एतौ ब्राजवाह यदहोरात्रे । तद्यथा ब्राजवाहुभ्यां परिजिग्रहीष्यन्नन्तरेणाति मुच्येत । तादृक्तत् । यत् सन्धौ जुहोति । तदु ह स्माह कौपीतकिः । सायमस्तमिते पुरा तमसस्तस्मिन्काले जुहुयात् । स देवयानः केतुः । तमेवारभ्य स्वस्ति स्वर्गं लोकं समश्नुते । प्रातः पुरोदयादपहतं तमसि तस्मिन्काले जुहुयात् । स देवयानः केतुस्तमेवारभ्य स्वस्ति स्वर्गं लोकं समश्नुते । अथ योऽतोऽन्यथाग्निहोत्रं जुहोति । श्यामशबलौ हास्याग्निहोत्रं विपी- दतः । अहवै शबलः । रात्रिः श्यामः । स यो महारात्रे जुहोति । श्यामो हास्याग्निहोत्रं विपीदति । अथ यो महाह्ने जुहोति । शबलो हास्याग्निहोत्रं विपीदति । तद्वै खलु यदेव कदाचन जुहुयाद्धृतसमुद्धिमेषोपासीतेति । हुत- समुद्धिमेषोपासीतेति ॥ २-९ ॥

॥ ३ ॥

५-१

अथानश्चातुर्मास्यानाम् । चातुर्मास्यानि प्रयुञ्जानः फाल्गुन्यां पौर्णमास्यां प्रयुङ्क्त । मुखं वा एतत्संवत्सरस्य यत्फाल्गुनी पौर्णमासी । मुखमुत्तरे फल्गू । पुच्छं पूर्वे । तद्यथा प्रवृत्तस्यान्तौ समेतौ स्याताम् । एवमेवैतौ संवत्सरस्यान्तौ समेतौ । तद्यत्फाल्गुन्यां पौर्णमास्यां वैश्वदेवेन यजते । मुखत एव तत्संवत्सरं प्रीणाति । अथो भैषज्ययज्ञा वा एते यच्चातुर्मास्यानि । तस्मादृतुसन्धिषु प्रयुज्यन्ते । ऋतुसन्धिषु हि व्याभिर्जायते । तानि वा अष्टौ हवींषि भवन्ति । अष्टौ वै चतसृणां पौर्णमासीनां हवींषि भवन्ति । चतसृणां वै पौर्णमासीनां वैश्वदेवं स मासः । यदग्निर्मथ्यते । प्रजातिर्वै वैश्वदेवम् । तस्मादेतं दैवं गर्भं प्रजनयति ।

अथ यत्सप्तदश सामिधेन्यः । सद्गन्तावाज्यभागौ । विराजौ संयाज्ये । तस्योक्तं ब्राह्मणम् । अथ यन्नव प्रयाजाः । नवानुयाजाः । अष्टौ हवींषि । वाजिनं नवमम् । तन्नक्षत्रियां विराजमाप्नोति ॥ ५-१ ॥

॥ ४ ॥

६-१

प्रजापतिः प्रजातिकामस्तपोऽतप्यत । तस्मात्तत्तात्पञ्चाजायन्त । अग्निर्वायुरादित्यश्चन्द्रमा उपाः पञ्चमी । तानब्रवीन् । यूयमपि तप्यध्वमिति । तेऽदीक्षन्त । तान्दीक्षितांस्तेषानानुपाः प्राजापत्याप्सरोरूपं कृत्वा पुरस्तात्प्रत्युदैत् । तस्यामेयां मनस्समापतन् । ते रेतोऽसिञ्चन् । ते प्रजापतिं पितरमेत्याब्रुवन् । रेतो वा असिञ्चामहे । इदं नो मामग्रा भूदिति । स प्रजापतिर्हिण्मयं चमसमकरोत् । इषुमात्रमूर्ध्वम् । एवं तिर्यश्चम् । तस्मिन्नेतत्समसिञ्चन् । तत उदतिष्ठन् । सहस्राक्षः सहस्रपात्सहस्रं ण प्रतिहिताभिः ॥ ६-१ ॥

॥ ५ ॥

६-११

तदाहुः । ऋचा होता होता भवति । यजुषाध्वर्युर्ध्वर्युः । साम्नोद्गातोद्गाता । केन ब्रह्मा ब्रह्मा भवतीति । यमेवामुं वय्यै विद्यायै तेजोरसं प्रावृहत् । तेन ब्रह्मा ब्रह्मा भवति । तदाहुः । किंविदं किञ्छन्दसं ब्रह्माणं वृणीतेति । अध्वर्युमित्येके । स परिक्रमाणां क्षेत्रज्ञो भवतीति । छन्दोगमित्येके । तथा हास्य त्रिभिर्वेदैर्हविर्गन्धाः संस्क्रियन्त इति । बह्वचमिति त्वेव स्थितम् । एतत्परिचरणावितरौ वेदौ अत्र च भूयिष्ठा होत्रा आयत्ता भवन्तीति । ऋग्भिर्ग्रहा गृह्यन्ते । ऋक्षु सामानि गीयन्ते । तस्माद्बह्वच एव स्यात् । तदाहुः कियद्ब्रह्मा यज्ञस्य संस्करोति । कियदन्य ऋत्विज इति । अर्थमिति ब्रूयात् । द्वे वै यज्ञस्य वर्तनी । वाचाऽन्या संस्क्रियते । मनसाऽन्या । सा या वाचा संस्क्रियते । तामन्य ऋत्विजः संस्कुर्वन्ति । अथ या मनसा । तां ब्रह्मा । तस्माद्यावदचा यजुषा साम्ना कुर्युः । तूर्णौ तावद्ब्रह्माऽऽसीत् । अर्थ हि तद्यज्ञस्य संस्करोति ॥ ६-११ ॥

॥ ६ ॥

७.४

अथातः केंशिनी दीक्षा । केंशी ह दाल्भ्यो दीक्षितो निपसाद् । तं ह हिरण्मयः शकुन आयत्योवाच । दीक्षितो वा असि । दीक्षामहं वेद । तां ते ब्रवाणि । सकृद् यजेत् । तस्य क्षयाद्विभेमि । सकृदिष्टस्याहो त्वमक्षितिं वेत्थ । ब्रूहि तां त्वं मह्यमिति । स ह तथेत्योवाच । तौ ह संप्रोचते । स ह स आसोलो वा वार्ष्णिः । वृद्ध इट्त्वा काव्यः । शिखण्डी वा याज्ञसेनः । यो वा आस । स आस । स होवाच । शरीराणि वा एतयेष्ट्या दीक्षन्ते । या वा इमाः पुरुषे देवताः । यस्यैता दीक्षन्ते । स दीक्षित इति ह स्माह । स यत्ताध्वर्युरौद्रभणानि जुहोति । तदुप यजमानः पञ्चाहुतीर्जुहुयात् । मनो मे मनसा दीक्षतां स्वाहेति प्रथमाम् । वाङ् मे वाचा दीक्षतां स्वाहेति द्वितीयाम् । प्राणो मे प्राणेन दीक्षतां स्वाहेति तृतीयाम् । मध्ये प्राणमाह । मध्ये ह्ययं प्राणः । चक्षुर्मे चक्षुषा दीक्षतां स्वाहेति चतुर्थीम् । श्रोत्रं मे श्रोत्रेण दीक्षतां स्वाहेति पञ्चमीम् । तदु ह स्माह कौपीतकिः । न होतव्या अतिरिक्ता आहुतयः स्युः । यजूयेरन् । अध्वर्युमेव जुहोतमन्वारभ्य प्रतीकैरनुमन्त्रयेत् । मनो मे मनसा दीक्षतामिति प्रथमाम् । वाङ् मे वाचा दीक्षतामिति द्वितीयाम् । प्राणो मे प्राणेन दीक्षतामिति तृतीयाम् । मध्ये प्राणमाह । मध्ये ह्ययं प्राणः । चक्षुर्मे चक्षुषा दीक्षतामिति चतुर्थीम् । श्रोत्रं मे श्रोत्रेण दीक्षतामिति पञ्चमीम् । दीक्षयत्यु हि ता याः पुरुषे देवताः । नो अतिरिक्ता आहुतयो ह्यन्त इति । अथ ग्वल् श्रद्धैव सकृदिष्टस्याक्षितिः । स य श्रद्धधानो यजेते । तस्येष्टं न क्षीयते । आपोऽक्षितिः । या इमा एषु लोकेषु । याश्चे मा अध्यात्मन् । स यो महाक्षितिरिति विद्वान्यजते । तस्येष्टं न क्षीयते । एतामु ह्येव तत्केंशी ह दाल्भ्यो हिरण्मयाय शकुनाय सकृदिष्टस्याक्षितिं प्रोवाच । अपराह्णे दीक्षते । अपराह्णे ह वा एष सर्वाणि भूतानि सम्पृक्ते । अपि ह वा एनं रजता अतियन्ति । तस्माद्धोहितायन्निवास्तम्बेति । एतमेवात्मानं दीक्षमाणोऽभि दीक्षते । सर्वेषामेव कामानामाप्त्यै ॥ ७.४ ॥

॥ ७ ॥

७.५

प्रायणीयेन वै देवाः प्राणमाप्नुवन् । उदयनीयेनोदानम् । तथो एवतद्यजमानः प्रायणीयेनैव प्राणमाप्नोति । उदयनीयेनोदानम् । तौ वा एतौ प्राणोदानावेव यत्प्रा-

यणीयोदयनीये । तस्माद्य एव प्रायणीयस्यत्विजः । त उदयनीयस्य स्युः ।  
समानौ हीमौ प्राणोदानौ ॥ ७-५ ॥

॥ ८ ॥

७-६

प्रायणीयेन ह व देवाः स्वर्गं लोकमभिप्रयाय दिशो न प्रजङ्गुः । तानग्नि-  
स्वाव । महामेकामाज्याहुतिं जुहुत । अहमेकां दिशं प्रज्ञास्यामीति । तस्मा अजु-  
हवुः । स प्राचीं दिशं प्राजानात् । तस्मात्प्राश्चमग्निं प्रणयन्ति । प्राग्यज्ञस्तायते ।  
प्राश्च उ एवास्मिन्नासोना जुहति । एषा हि तस्य दिक्प्रज्ञाता । अथाब्रवीत्सोमः ।  
महामेकामाज्याहुतिं जुहुत । अहमेकां दिशं प्रज्ञास्यामीति । तस्मा अजुहवुः ।  
स दक्षिणां दिशं प्राजानात् । तस्मात्सोमं क्रीतं दक्षिणा परिवहान्त । दक्षिणा  
तिष्ठन्नभिष्टौत । दक्षिणा तिष्ठन्परिदधाति । दक्षिणा एवैनमासीना अभि-  
भुष्यन्ति । एषा हि तस्य दिक्प्रज्ञाता । अथाब्रवीत्सविता । महामेकामाज्या-  
हुतिं जुहुत । अहमेकां दिशं प्रज्ञास्यामीति । तस्मा अजुहवुः । स प्रतीचीं  
दिशं प्राजानात् । असौ वै सविता । योऽसौ तपति । तस्मादेनं प्रत्यञ्चमेवा-  
हरहर्यन्तं पश्यन्ति । न प्राश्चम् । एषा हि तस्य दिक्प्रज्ञाता । अथाब्रवीत्पथ्या  
स्वस्तिः । महामेकामाज्याहुतिं जुहुत । अहमेकां दिशं प्रज्ञास्यामीति । तस्या  
अजुहवुः । सोदीचीं दिशं प्राजानात् । वाग्वं पथ्या स्वस्तिः । तस्मादुदीच्यां  
दिशि प्रज्ञाततरा वागुद्यते । उदञ्च उ एव यन्ति वाचं शिक्षितुम् । यो वा  
तत आगच्छति । तस्य वा शुश्रूषन्त इति ह स्माह । एषा हि वाचो दिक्  
प्रज्ञाता । अथाब्रवीददितिः । महामेकामग्नस्याहुतिं जुहुत । अहमेकां दिशं  
प्रज्ञास्यामीति । तस्या अजुहवुः । सोध्वीं दिशं प्राजानात् । इयं वा अदितिः ।  
तस्मादस्यामूर्ध्वा ओपधयः । ऊर्ध्वा वनस्पतयः । ऊर्ध्वा मनुष्या उत्तिष्ठन्ति ।  
ऊर्ध्वोऽग्निर्दीप्यते । यदस्यां किञ्चनोर्ध्वमेव तदायत्तम् । एषा हि तस्यै  
दिक् प्रज्ञाता ॥ ७-६ ॥

॥ ९ ॥

१२३

माध्यमा हि सरस्वत्यां सन्नमासत । तद्धापि कवपो मध्ये निपसाद् । तं हेम  
उपोदुः । दास्या वै त्वं पुत्रोऽसि । न वयं त्वया सह भक्षयिष्याम इति । स ह



क्रुद्धः प्राद्रवत् । सरस्वतीमेतेन सूक्तेन तुष्टाव । तं हेयमन्विष्याय । तत उ हेमे निरागा इव मेनिरे । तं हान्वावृत्योचुः । ऋपे नमस्ते अस्तु । मा नो हिंसीः । त्वं वै नः श्रेष्ठोऽसि । यं त्वेयमन्वेतीति । तं ह ज्ञपयां चक्रुः । तस्य ह क्रोधं विनिन्युः । स एष कवपस्यैव महिमा । सूक्तस्य चानुवेदितः । अथ यत्सह पत्नीभिर्यन्ति । गन्धर्वा ह वा इन्द्रस्य सोममप्सु प्रत्यायिता गोपायन्ति । त उ ह स्त्रीकामाः । ते हासु मनांसि कुर्वते । तद्यथा प्रमत्तानां यज्ञमाहरेद् । एवं तदुपनामुक उ एवं नं यज्ञो भवति । य एवं वेद । ता वै विंशतिमन्वाह । ता विराजमभिसम्पद्यन्ते । वैराजीर्वा आपः । अन्नं विराट् । अन्नमापः । अन्नेन तदन्नाद्यं समर्द्धयति । त्रिः प्रथमया त्रिरुत्तमया चतुर्विंशतिः सम्पद्यन्ते । चतुर्विंशत्यक्षरा गायत्री । गायत्री प्रातःसवनं वहति । तदु ह प्रातः-सवनरूपा न्वाप इति । इति न्वा आपोनप्त्रियस्य ॥ १२-३ ॥

॥ १७ ॥

१९३

स वै माघस्यामावास्यायामुपवसत्युदङ्ङावत्स्यन् । उपमे वसन्ति प्रायणीये-  
नातिरात्रेण यक्ष्यमाणाः । तदेनं प्रथममाप्नुवन्ति । तं चतुर्विंशेनारभन्ते । तदारम्भ-  
णीयस्थारम्भणीयत्वम् । स पण्मासानुदङ्ङेति । तसूर्ध्वः पञ्चहैरनुयन्ति । स  
पण्मासानुदङ्ङित्वा तिष्ठते दक्षिणावत्स्यन् । उपमे वसन्ति वैष्णवतीयेनाह्वा  
यक्ष्यमाणाः । तदेनं द्वितीयमाप्नुवन्ति । स पण्मासान्दक्षिणैति । तमावृत्तैः  
पञ्चहैरनुयन्ति । स पण्मासान्दक्षिणैत्वा तिष्ठत उदङ्ङावत्स्यन् । उपमे वसन्ति  
महावतीयेह्वा यक्ष्यमाणास्तदेनं तृतीयमाप्नुवन्ति । तं यत्रिराप्नुवन्ति । त्रैश्चा  
विहितो वै संवत्सरः । संवत्सरस्यैवाप्त्यै । तदुतैपापि गीयते । अहोरात्राणि  
विदधद्रूर्णावा इव श्रीर्यः । पण्मासो दक्षिणा नित्यः पञ्चदङ्ङेति सूर्य इति ।  
पङ्क्त्येव उदङ् मासानेति । पङ् दक्षिणा । तद्वै न तस्मिन् काले दीक्षेरन् ।  
अनागतं सस्यं भवति । दहरकान्यहानि भवन्ति । संवेपमाना अवभृथादुदा-  
यन्ति । तस्मादत्र न दीक्षेरन् । चैत्रस्यामावास्याया एकाह उपरिष्ठादीक्षेरन् ।  
आगतं शस्यं भवति । महान्यहानि भवन्ति । असंवेपमाना अवभृथादुदायन्ति ।  
तस्मादेतत्स्थितम् ॥ १९-३ ॥

॥ ११ ॥

२५.१

आपस्तपोऽतप्यन्त । तास्तपस्तप्त्वा गर्भमदधत् । तत एष आदित्योऽजायत  
पठे मामि । तस्मात्सत्रिणः पठे मामि दिवाकीर्त्यमुपयन्ति । स षण्मासानुद-  
वृडेति पलावृत्तान् । तस्मात्सत्रिणः पलेवोर्ध्वान्मासो यन्ति पलावृत्तान् । अन्तरेणो  
ह वा एतमशनाया च पुनर्मुत्युश्च । अपाशनायां च पुनर्मुत्युं च जयन्ति । ये  
वैषुवनमहरुपयन्ति । तस्यैतानि छन्दोरूपाणि सूर्यवद्भानुमज्ज्योतिष्मद्रुक्मवच्चित-  
वदर्थतवदिति । समुद्रादूर्मिर्मधुमां उदारदित्याज्यम् । समुद्राद्वेपोऽद्भ्य उदेति ।  
इन्द्र एकं सूर्य एकं जजानेति सूर्यवत् । तदेतस्याहो रूपम् । ताः संशस्ता  
एकविंशतिरनुष्टुभः संपद्यन्ते । एकविंशो वा एषः । य एष तपति । तदेनं स्वेन  
रूपेण समर्धयति । त्रैष्टुभः प्रउगः । विषुवान्वा एषोऽह्नाम् । विषुवांश्छन्दसां  
त्रिष्टुप् । तदेनं स्वेन छन्दसा समर्धयति ॥ २५.१ ॥

॥ १२ ॥

२६.१

द्वात्रिंशी प्रथमो मासः । द्वात्रिंशद्युत्तमः । द्वात्रिंशदक्षराऽनुष्टुप् । वागनुष्टुप् ।  
तद्वाचा प्रयन्ति । वाचमनूत्तिष्ठन्ते । अष्टाविंशिनावभितो विषुवन्तं मासो ।  
अष्टाविंशत्यक्षरोष्णिक् । औष्णिहो ग्रीवाः । अथैतच्छिरो यज्ञस्य यद्विषुवान् ।  
ग्रीवा एव तत्कल्पयित्वा तासु शिरः प्रतिदधति । तदाहुः कतरेषामेषोऽह्नाम् ।  
अवरेषां परेषामिति । नावरेषां न परेषामित्याहुः । उभयेषां वा एषोऽह्नाम् ।  
उभयानि वंतस्यताम्यहानि । तदाहुः कतिपल्लहस्संवत्सर इति । षष्टिः  
पल्लहाः । पल्लहस्तदेतदव्यवलम्बिसंवत्सरायनम् । तद्य एवं संवत्सरस्याहानि  
युञ्जन्ति । न एतान्कामान्नुवन्ति ये संवत्सरे । अथ येऽतोऽन्यथा संवत्सर-  
स्याहानि युञ्जन्ति । न ते तान्कामान्नुवन्ति ये संवत्सरे । अथ ह्यैक ऊर्ध्वानेव  
मासानुपयन्ति । ऊर्ध्वान्यहानि । ऊर्ध्वं वा उभयं संवत्सरं रोहाम इति । मासा  
एवावर्तेरन् । अहानीत्येके । य एष पृष्ठयः पल्लहः पुनः परस्तात्पर्येति । तेन मासा  
आवृत्ता इति वदन्तः । तदाहुर्विदूररूपं वा एतद्यत्रिवृश्च त्रयस्त्रिंशच्च स्तोमौ ।  
तद्यथा गिरिशिखराद्वर्तमभिप्रस्कन्देद् । एवं तत्स्तोमकृन्तव्रम् । तस्मादेवाहानि  
वर्तेरन् । नो मासानस्तोमकृन्तव्रताया इति ॥ २६.१ ॥

॥ १३ ॥

२६-५

अथ ह स्माह । दैवोदासिः प्रतर्दनो नैमिषीयाणां सत्रमुपगम्योपास्यद्वि-  
चिकित्सां पप्रच्छ । यद्यतिक्रान्तमुल्वणं सदस्यो बोधयेत । ऋत्विजां वाऽन्यतमो  
बुध्येत । कथं नोऽनुल्वणं स्यादिति । त उ ह तूष्णीमासुः । तेषामृलीकयुर्वाचस्यतो  
ब्रह्मास । स होवाच । नाहमेतद्वेद । हन्त पूर्वंपामाचार्यं स्थविरं जातूकर्ण्यं पृच्छा-  
नीति । तं ह पप्रच्छ । यद्यतिक्रान्तमुल्वणं कर्ता स्वयं वा बुध्येत । अन्यो वा बोध-  
येत । कथं तदुल्वणमनुल्वणं भवेत् । पुनर्वचनेन वा मन्त्रस्य होमेन वेति । पुन-  
र्वाच्यो मन्त्र इति ह स्माह जातूकर्ण्यः । तमृलीकयुः पुनः पप्रच्छ । शस्त्रं वा  
अनुवचनं वा निगदं वा याज्यां वा यद्वा अन्यत्सर्वं तत्पुनर्ब्रूयादिति । यावन्मात्र-  
मुल्वणं तावद् ब्रूयाद्वचं वा र्वचं वा पादं वा पदं वा वर्णं वेति ह स्माह जातू-  
कर्ण्यः । अथ ह स्माह कौपीतकिः । न मन्त्रं पुनर्ब्रूयात् । नाहुतिं जुहुयाद् ।  
अनुल्वणमेतदिति ह स्माह कौपीतकिः । यद्धि होतारो यज्ञस्य किञ्चित्तदुल्वण-  
मबुध्यमानाः कुर्वन्ति । सर्वं तदाग्निर्देवो होता अनुल्वणं करोति । तदेत-  
द्वन्वाभ्युदितम् ॥ २६-५ ॥

॥ १४ ॥

२६-६

यत्याकत्रा मनसा दीनदक्षा न यज्ञस्य मन्वते मर्त्यासः । अग्निष्टद्धोता  
क्रतुविद्विजानन्यजिष्ठो देवां ऋतुशो यजातीति । यज्ञाह । संस्थिते यज्ञेऽयाज्यज्ञं  
जातवेदा इति । अयाक्षीदिमं यज्ञं जातवेदा इति तदाह । अन्तरः पूर्वो अस्मिन्नि-  
पद्येति यदाह । अग्निर्ह वै दैवो होता मानुषाद्धोतुः पूर्वो निपद्य यजत इति  
तदाह । आशिपमेवोत्तरेणाद्धेचनं वदति पूर्वया चर्चा ॥ २६-६ ॥

३ । शतपथब्राह्मणम्

॥ १ ॥

१-१४-११-१९

अथ हविष्कृतमुद्गादयति । हविष्कृदेहीति हविष्कृदेहीति वाग्वै हविष्क-

द्वाचमेवैतद्विरुजते वागु वै यज्ञस्तद्यज्ञमेवैतत्पुनरुप ह्वयते ॥११॥ तानि धाऽपतानि ।  
 चत्वारि वाच एहीति ब्राह्मणस्या गह्या द्रवेति वैद्यस्य च राजन्यश्वधोश्चा धावेति  
 शूद्रस्य स यदेव ब्राह्मणस्य तदाहेतस्मि यज्ञियतममेतदु ह वै वाचः शान्ततमं  
 यदेहोति तस्मादेहीत्येव व्रयान् ॥१२॥ तद्ध स्मैतत्पूरा । जायैव हविष्कृदुपो-  
 सिष्ठति तदिदमप्येतर्हि य एव कश्चोपोनिष्ठति स यत्रैव हविष्कृतमुद्रादयति  
 तदेको दृषदुपले समा हन्ति तद्यदेतामत्र वाचं प्रत्युद्रादयति ॥१३॥ मनोर्ह वाऽ  
 मृपभ आस । तस्मिन्नसुरग्री सपत्नग्री वाक्प्रविष्टा स तस्य ह स्म श्वसथाद्रवथा-  
 दसुररश्मसानि मृद्यमानानि यन्ति ते हासुराः समूदिरे पापं वत नोऽयमृपभः  
 सचते कथं न्विमं दभ्नुयामेति किलाताकुली इति हासुग्नज्ञावासतुः ॥१४॥  
 तौ होचतुः । श्रद्धादेवो वै मनुराचं नु वेदावेति तौ हागत्योचतुर्मनो  
 याजयाव त्वेति केनेत्यनेनर्षमेणेति तथेति तस्यालब्धस्य सा वागपचक्राम ॥१५॥  
 सा मनोरेव जायां मनावीं प्र विवेश । तस्यै ह स्म यत्र वदस्यै शृण्वन्ति  
 ततो ह स्मैवानुरगश्मसानि मृद्यमानानि यन्ति ते हासुराः समूदिरऽ इतो वै नः  
 पापीयः सचते भूयो हि मानुषो वाग्यदताति किलाताकुली देवोचतुः श्रद्धादेवो  
 वै मनुराचं न्वेव वेदावेति तौ हागत्योचतुर्मनो याजयाव त्वेति केनेत्यनयैव  
 जाययेति तथेति तस्याऽश्नालब्धायै सा वागप चक्राम ॥१६॥ सा यज्ञमेव यज्ञ-  
 पात्राणि प्र विवेश । ततो हेनां न शेकतुर्निर्हन्तुः सैवासुरग्री वागुद्रवति स  
 यस्य ह्वैवं विदुष पतामत्र वाचं प्रत्युद्रादयन्ति पापीयाः सो द्वैवास्य सपत्ना  
 भवन्ति ॥१७॥ स समाहन्ति । कुक्कुटोऽसि मधुजिह्व इति मधुजिह्वो वै स  
 देवेभ्य आसीद्विपजिह्वोऽसुरेभ्यः स यो देवेभ्य आसीः स न पथीत्येवैनदाहैव

मूर्जमा<sup>ह</sup> च<sup>ह</sup> त्वया चय<sup>१</sup> सङ्घातं सङ्घातं जेप्तेति नात्र तिरोहितमिवास्ति  
॥१८॥ अथ शूर्पमा दत्ते । वर्षवृद्धमसीति वर्षवृद्धं होतद्यदि नडानां यदि वेणूनां  
यदीषीकाणां वर्षम् होवेता वर्द्धयन्ति ॥१९॥

॥ २ ॥

१.२.५.१—७

देवाश्च वाऽअसुराश्च । उभये प्राजापत्याः पस्पृधिरे ततो देवा अनुव्यमि-  
वासुरथ हासुरा मेनिरेऽस्माकमेवेदं खलु भुवनमिति ॥१॥ ते होचुः । हन्तेमां  
पृथिवीं वि भजामहे तां विभज्योप जीवामेति तामौक्षणैश्चर्मभिः पश्चात्प्राञ्चो  
विभजमाना अभीयुः ॥२॥ तद्वै देवाः शुश्रुवुः । वि भजन्ते ह वाऽइमामसुराः  
पृथिवीं प्रेत तदेप्यामो यत्रेमामसुरा वि भजन्ते के ततः स्याम यदस्यै न भजे-  
महीति ते यक्षमेव विष्णुं पुरस्कृत्येयुः ॥३॥ ते होचुः । अनु नोऽस्यां पृथिव्या-  
मा भजतास्वेव नोऽप्यस्यां भाग इति ते हासुराऽअसूयन्तइवोचुर्यावदेवैष  
विष्णुरभिसेते तावद्वो दक्ष इति ॥४॥ वामनो ह विष्णुरास । तदेवा न  
जिह्वाडिरे महद्वै नोऽदुर्ये नो यक्षसम्मितमदुरिति ॥५॥ ते प्राञ्चं विष्णुं  
निपाद्य । छन्दोभिरभितः पर्यगृह्णन्गायत्रेण त्वा छन्दसा परि गृह्णामीति दक्षिणत-  
स्त्रैष्टुमेन त्वा छन्दसा परि गृह्णामीति पश्चाज्जागतेन त्वा छन्दसा परि गृह्णामी-  
त्युत्तरतः ॥६॥ तं छन्दोभिरभितः परिगृह्य । अग्निं पुरस्तात्समाधाय तेनार्चन्तः  
श्राभ्यन्तश्चेरुस्तेनेमां<sup>१</sup> सर्वां पृथिवीं<sup>१</sup> समविन्दन्त तद्यदेनेनेमां सर्वां  
समविन्दन्त तस्माद्वेदिनां तस्मादाहुर्वावती वेदिस्तावती पृथिवीत्येतया हीमां  
सर्वां समविन्दन्तैव<sup>१</sup> ह वाऽइमां सर्वां सपत्नानां संवृङ्क्ते निर्भजत्यस्यै  
सपत्नान्य एवमेतद्वेद ॥७॥

॥ ३ ॥

१०४११४—१९

तर्हि विदेघो माथव आस । सरस्वत्यां स तत एव प्राङ् दहन्न-  
 भीयायेमां पृथिवीं तं गोतमश्च राह्मणो विदेघश्च माथवः पश्चाद्दहन्तमन्वीयतुः  
 स इमाः सर्वा नदीरति ददाह सदानीरेत्युत्तराद्विरेर्निर्धावति तां ह वै नाति  
 ददाह तां ह स्म तां पुरा ब्राह्मणा न तरन्त्यनतिदग्धाग्निना वैश्वानरेणेति ॥१४॥  
 तत एतर्हि । प्राचीनं बहवो ब्राह्मणास्तद्वाक्षेत्रमिवास स्नावितरमिवास्वदित-  
 मग्निना वैश्वानरेणेति ॥१५॥ तदु हेतर्हि । क्षेत्रतरमिव ब्राह्मणा उ हि नून-  
 मेनद्यज्ञै रसिष्वदन्त्सापि जघन्ये नैदाघे समिवैव कोपयति तावच्छीतानतिदग्धा  
 हग्निना वैश्वानरेण ॥१६॥ स होवाच । विदेघो माथवः काहं भवानीत्यत  
 एव ते प्राचीनं भुवनमिति होवाच सैषाप्येतर्हि कोसलविदेहानां मर्यादा  
 ते हि माथवाः ॥१७॥ अथ होवाच । गोतमो राह्मणः कथन्तु म आमन्त्र्यमाणो  
 न प्रत्यश्रौषीरिति स होवाचाग्निमै वैश्वानरो मुखेऽभूत्स नेन्मे मुखान्निष्पद्यान्तं  
 तस्मात्ते न प्रत्यश्रौषमिति ॥१८॥ तदु कथमभूदिति । यत्रैव त्वं घृतस्त्वमीमह  
 इत्यभिव्याहार्पोस्तदेव मे घृतकीर्त्तावग्निर्वैश्वानरो मुखोदुदज्वालीत्तं नाशकं  
 धारयितुं स मे मुखान्निरपादीति ॥१९॥

॥ ४ ॥

१०६२२१—२७

त्यप्दुर्ह वै पुत्रः । त्रिशीर्षा षडक्ष आस तस्य त्रीण्येव मुखान्यासुस्तद्यदेव-  
 रूप आस तस्माद्विश्वरूपो नाम ॥१॥ तस्य सोमपानमेवैकं मुखमास । सुरा-

पाणमेकमन्यस्मा अशनायैकं तमिन्द्रो दिष्टेप तस्य तानि शीर्षाणि प्रचिच्छेद ॥२॥  
 स यत्सोमपानमास । ततः कपिञ्जलः समभवत्तस्मात्स वभ्रुकश्च वभ्रुरिव  
 हि सोमो राजा ॥३॥ अथ यत्सुरापाणमास । ततः कलविद्धः समभवत्तस्मा  
 त्सोऽभिमाद्यन्कश्च वदस्यभिमाद्यन्निव हि सुरां पीत्वा वदति ॥४॥ अथ  
 यदन्यस्माऽअशनायास । ततस्तित्तिरिः समभवत्तस्मात्स विश्वरूपतमश्च सन्येय  
 घृतस्तोकाश्च त्वन्मधुस्तोकाश्च त्वत्पर्णेष्वाश्चुतिता एवत्परूपं हि स तेना-  
 शनमावयत् ॥५॥ स त्वष्टा चुक्रोध । कुविन्मे पुत्रमवधीदिति सोऽपेन्द्रमेव  
 सोममाजहे स यथायत् सोमः प्रसुत एवमपेन्द्र एवास ॥६॥ इन्द्रो ह वाऽ  
 ईक्षाञ्चके । इदं वै मा सोमादन्तर्यन्तीति स यथा वलीयानवलीयस एवमनुपहत  
 एव यो द्रोणकलशे शुक्र आस तं भक्षयाञ्चकार स हैनज्जिहिंस सोऽस्य  
 विष्वङ्देव प्राणेभ्यो दुद्राव मुखाद्देवास्य न दुद्रावाथ सर्वेभ्योऽन्येभ्यः प्राणेभ्यो-  
 ऽद्रवत्तददः सौत्रामणीतीष्टिस्तस्यां तद्व्याख्यायते यथैनं देवा अभिपज्यन् ॥७॥  
 स त्वष्टा चुक्रोध । कुविन्मेऽनुपहतः सोममभक्षदिति स स्वयमेव यज्ञवेशमं  
 चक्रे स यो द्रोणकलशे शुक्रः परिशिष्ट आस तं प्रवर्तयाञ्चकारेन्द्रशत्रुर्वर्धस्वेति  
 सोऽग्निमेव प्राप्य संभूयान्तर्गैव सभ्रभूचेत्यु हैक आहुः सोऽग्नीषोमावेवाभि-  
 सम्यभूव सर्वा विद्याः सर्वं यशः सर्वमन्नाद्यं सर्वां श्रीं ॥८॥ स यद्वर्तमानः  
 समभवत् । तस्माद्ब्रूवोऽथ यदपात्समभवत्तस्मादहिस्तं दनुश्च दनायूश्च मातेव  
 च पितेव च परि जगृहतुस्तस्माद्दानव इत्याहुः ॥९॥ अथ यदब्रवीदिन्द्रशत्रुर्वर्ध-  
 स्वेति । तस्माद्ब्रूवो हैनमिन्द्र एव जघानाथ यद्द शश्वदवक्ष्यदिन्द्रस्य शत्रुर्वर्धस्वेति  
 शश्वदु ह स एवेन्द्रमहनिष्यत् ॥१०॥ अथ यदब्रवीद्वर्धस्वेति । तस्माद्ब्रूवो ह

स्मेषुमात्रमेव तिर्यङ् वर्धतऽऽपुमात्रं प्राङ् सोऽवैवावर<sup>७</sup> समुद्रं दध्रावैव  
 पूर्व<sup>७</sup> स यावत्स आस स हैव तावदन्नाद् आस ॥११॥ तस्मै ह स्म पूर्वाह्णे  
 देवाः । अशतमभि हरन्ति मध्यन्दिने मनुष्या अपराह्णे पितरः ॥१२॥ स वाऽ-  
 इन्द्रस्तथैव नुत्तश्चरन् । अग्नीषोमाऽऽपमन्त्रयाञ्चक्रेऽग्नीषोमौ युवं वै मम स्थो  
 युवयोरहमस्मि न युवयोरेप किञ्चन कं मऽऽमं दस्युं वर्धयथ उप मा वर्तथा-  
 मिति ॥१३॥ तौ होचतुः । किमावयोस्ततः स्यादिति ताभ्यामेतमग्नीषोमीयमेकादश-  
 कपालं पुरोडाशं निस्वपत्तस्मादग्नीषोमीय एकादशकपालः पुरोडाशो भवति ॥१४॥  
 तावेनमुपाववृततुः । तावनु सयं देवाः प्रेयुः सर्वा विद्याः सर्वं यशः सर्वमन्ना-  
 च<sup>७</sup> सर्वा श्रीस्तेने दृन्द्र एतदभवद्यदिदमिन्द्र एव उ पौर्णमासस्य बन्धुः स यो  
 हैवं विद्वान्पौर्णमासेन यजतऽएता<sup>७</sup> हैव श्रियं गच्छत्येवं यशो भवत्येवमन्नादो  
 भवति ॥ १५ ॥ तद्वै खलु हतो वृत्रः । स यथा हतिर्निष्पीत एव<sup>७</sup> सलीनः  
 शिश्ये यथा निधूतमक<sup>७</sup> उर्भस्त्रैव<sup>७</sup> संलीनः शिश्ये तमिन्द्रोऽभ्यावुद्राव हनि-  
 प्यन् ॥ १६ ॥ स होवाच । मा नु मे प्रहार्पिस्त्वं वै तदेतर्हसि यदहं व्येव मा कुरु  
 मामुया भूवमिति स वै मेऽन्नमेथीति तथेति तं द्वे धान्वभिनत्तस्य यन्सोम्य न्यक्त-  
 मास तं चन्द्रमसं चकाराथ यदस्यामुर्यमास तेनेमाः प्रजा उदरेणाविध्यत्तस्मादाहु-  
 र्वृत्र एव तर्ह्यन्नाद् आसीद् वृत्र एतर्हीताद<sup>७</sup> हि यदसावापूर्यतेऽस्मादेवैतल्लोकादा-  
 प्यादतेऽथ यदिमाः प्रजा अशतमिच्छन्तेऽस्मा एवैतद्वृत्रायोदगाय बलि<sup>७</sup> हरन्ति  
 स यो हैवमेतं वृत्रमन्नाद् वेदान्नादो हैव भवति ॥ १७ ॥

॥ ५ ॥

१७२०१-५

ऋणं ह वै जायते योऽस्ति । स जायमान एव देवेभ्य ऋषिभ्यः पितृभ्यो



मनुष्येभ्यः ॥ १ ॥ स यदेव यजेत । तेन देवेभ्य ऋणं जायते तद्ध्येभ्य एतत्करोति यदेनान्यजते यदेभ्यो जुहोति ॥ २ ॥ अथ यदेवानुब्रवीत । तेनर्षिभ्य ऋणं जायते तद्ध्येभ्य एतत्करोत्यृषीणां निधिगोप इति ह्यनूचानमाहुः ॥ ३ ॥ अथ यदेव प्रजामिच्छेत । तेन पितृभ्य ऋणं जायते तद्ध्येभ्य एतत्करोति यदेषां सन्तताव्यवच्छिन्ना प्रजा भवति ॥ ४ ॥ अथ यदेव वासयेत । तेन मनुष्येभ्य ऋणं जायते तद्ध्येभ्य एतत्करोति यदेनान्वासयते यदेभ्योऽशनं ददाति स य एतानि सर्वाणि करोति स कृतकर्मा तस्य सर्वमाप्तं सर्वं जितं ॥ ५ ॥

॥ ६ ॥

१.८.१—६

मनवे ह वै प्रातः । अयनेत्यमुदकमाजहृत्यथेदं पाणिभ्यामवनेजनाया हरन्त्येवं तस्यावनेनिजानस्य मत्स्यः पाणीऽ आपेदे ॥ १ ॥ स हास्मै वाचमुवाद । विभृहि मा पारयिष्यामि त्वेति कस्मान्मा पारयिष्यसी-यौघ इमाः सर्वाः प्रजा निर्वाडा ततस्त्वा पारयितास्मीति कथं ते भृतिरिति ॥ २ ॥ स होवाच । यावद्धै क्षुल्लका भवामो बह्वी वै नस्तावन्नाष्ट्रा भवत्युत मत्स्य एव मत्स्यं गिलति कुम्भ्यां माघ्रे विभरासि स यदा तामतिवर्धाऽ अथ कर्षून् खात्वा तस्यां मा विभरासि स यदा तामतिवर्धाऽ अथ मा समुद्रमभ्यवहरासि तर्हि वा अतिनाष्ट्रो भवितास्मीति ॥ ३ ॥ शश्वद्ध भप आस । स हि ज्येष्ठं वर्द्धतेऽथेतिथीं समां तदौघ आगन्ता तन्मा नावमुपकल्प्योपासासे स औघऽ उत्थिते नावमापद्यासे ततस्त्वा पारयितास्मीति ॥ ४ ॥ तमेवं भूत्वा समुद्रमभ्यवजहार । स यतिथीं तत्समां परिदिदेश ततिर्थां समां नावमुपकल्प्योपासां चक्रे स औघऽ उत्थिते नावमापेदे तदं स

मत्स्य उपन्यापुप्लुवे तस्य शृङ्गे नावः पाशं प्रतिमुमोच तेनैतमुत्तरं गिरिमिति  
 दुद्राव ॥१॥ स होवाच । अपीपरं वै त्वा वृक्षे नावं प्रति बध्नीष्व तं तु त्वा मा  
 गिरौ सन्तमुदकमन्तश्छैत्सीद्यावदुदकं<sup>७</sup> समवायात्तावत्तावदन्ववसर्पासीति स ह  
 तावत्तावदेवान्ववससर्प तदप्येतदुत्तरस्य गिरेर्मनारवसर्पणमित्यौघो ह ताः  
 सर्वाः प्रजा निरुवाहाथेह मनुरेवैकः परिशिशिपे ॥६॥

॥ ७ ॥

२.१.२.१—१९.

कृत्तिकास्वग्नीऽआदधीत । एता वाऽअग्निनक्षत्रं यत्कृत्तिकास्तद्वै सलोप्र  
 योऽग्निनक्षत्रेऽग्नी आदधातै तस्मात्कृत्तिकास्वादधीत ॥१॥ एकं द्वे त्रीणि ।  
 चत्वारोति वाऽअन्यानि नक्षत्राण्यथैता एव भूयिष्ठा यत्कृत्तिकास्तद्भूमानमेयैत-  
 दुपैति तस्मात्कृत्तिकास्वादधीत ॥२॥ एता ह वै प्राच्यै दिशो न च्यवन्ते ।  
 सर्वाणि ह वाऽअन्यानि नक्षत्राणि प्राच्यै दिशश्च्यवन्ते तत्प्राच्यामेवास्यैतद्दिश्याहितौ  
 भवतस्तस्मात्कृत्तिकास्वादधीत ॥३॥ अथ यस्मान्न कृत्तिकास्वादधीत । ऋक्षा-  
 णां ह वा एता अग्रे पत्न्य आसुः सप्तर्षीनु ह स्म वै पुरक्षा इत्याचक्षते ता मिथुनेन  
 व्यार्ध्यन्तामी ह्युत्तराहि सप्तर्षय उद्यन्ति पुर एता अशमिव वै तद्यो मिथुनेन व्यृद्धः  
 संनेन्मिथुनेन व्यृद्धा इति तस्मान्न कृत्तिकास्वादधीत ॥४॥ तद्वैव दधीत ।  
 अग्निर्वाऽएतासां मिथुनमग्निनैता मिथुनेन समुद्रास्तस्मादैव दधीत ॥५॥  
 रोहिण्यामग्नीऽआदधीत । रोहिण्यां ह वै प्रजापतिः प्रजाकामोऽअग्नी-  
 ऽआदधे स प्रजा असृजत ता अस्य प्रजाः सृष्टा एकरूपा उपस्तब्धा-

स्तस्थ रोहिण्य इवैव तद्धै रोहिण्यै रोहिणीत्वं बहुर्हैव प्रजया पशुभि-  
 र्भवति य एवं विद्वान रोहिण्यामाधत्ते ॥६॥ रोहिण्यामु ह वै पशवः । अग्नी  
 आदधिरे मनुष्याणां कामं रोहेमेति ते मनुष्याणां काममरोहन्त्यमु ह वै तत्पशवो  
 मनुष्येषु काममरोहं स्तमुहैव पशुषु कामं रोहति य एवं विद्वान्रोहिण्यामा-  
 धत्ते ॥७॥ मृगशीर्षेऽग्नीऽआदधीत । एतद्धै प्रजापतेः शिरो यन्मृगशीर्षं  
 श्रीर्वै शिरः श्रीह वं शिरस्तस्माद्योऽर्धस्य श्रेष्ठो भवत्यसावमुष्यार्धस्य शिर इत्याहुः  
 प्रियं ह गच्छति य एवं विद्वान्मृगशीर्षं आधत्ते ॥८॥ अथ यस्मान्न मृगशीर्षेऽ-  
 आदधीत । प्रजापतेर्वाऽएतच्छरीरं यत्र वा एनं तद्विध्यं स्तदिपुणा त्रिकाण्डे-  
 नेत्याहुः स एतच्छरीरमजह्राह्वास्तु वै शरीरमयज्ञियं निर्वीर्यं तस्मान्न मृगशीर्षं  
 आदधीत ॥९॥ तद्धैव दधीत । न वाऽएतस्य देवस्य वास्तु नायज्ञियं न शरीर-  
 मिति यत्प्रजापतेस्तस्मादैव दधीत पुनर्वस्वोः पुनराधेयमादधीतेति ॥१०॥  
 फल्गुनीष्वग्नीऽआदधीत । एता वा इन्द्रनक्षत्रं यत्फल्गुन्योऽप्यस्य प्रतिनाम्न्यो-  
 जुनो ह वै नामेन्द्रो यदस्य गुह्यं नामार्जुन्यो वै नामैतास्ताऽएतत्परोऽक्षमाचक्षते  
 फल्गुन्य इति को ह्येतस्याहति गुह्यं नाम ग्रहीतुमिन्द्रो वै यजमानस्तत्स्व  
 एवैतन्नक्षत्रेऽग्नी आधत्तऽइन्द्रो यज्ञस्य देवतं तेनोहास्यैतत्सेन्द्रमग्न्याधेयं  
 भवति पूर्वयोरादधीत पुगस्तात्कतुर्हैवास्मै भयन्युत्तरयोरादधीत श्वः श्रेयसं  
 हैवास्माऽउत्तरावद्भवति ॥११॥ हस्तेऽग्नी आदधीत । य इच्छेद्य मे  
 दीयेतेति तद्वाऽअनुष्ठया यज्ञस्तेन प्र दीयते प्र हैवास्मै दीयते ॥१२॥  
 चित्रायामग्नी आदधीत । देवाश्च वा असुराश्चोभये प्राप्तापत्याः पस्पृधिरे  
 तऽउभयऽएवामु लोकं समारुक्षां चकृर्दिवमेव ततोऽसुरा रौहिणमित्यग्निं

चिबियरेऽनेनामुं लोकं समारोक्ष्याम इति ॥१३॥ इन्द्रो ह वाऽईक्षाञ्चके ।  
 इमं चेद्वाऽइमे चिन्वते तत एव नोऽभिभवन्तीति स ब्राह्मणो ब्रुवाण एकेष्टकां  
 प्रबध्येयाय ॥१४॥ स होवाच । हन्ताहमिमामप्युपदधा इति तथेति तामुपा-  
 धत्त तेषामल्पकादेवाग्निरसञ्चित आस ॥१५॥ अथ होवाच । अन्वाऽअहं  
 तां दास्ये या ममेहेति तामभिपद्याववर्ह तस्यामावृढायामग्निर्यवशशादाग्नेर्व्य-  
 वशादमन्वसुरा व्ययशेदुः स ता एवेष्टका यजान्कृत्वा ग्रीवाः प्र चिच्छेद ॥१६॥  
 ते ह देवाः समेत्योचुः । चित्रं वाऽअमूम यऽइयतः सपत्नानवधिप्सेति  
 तद्धे चित्रायै चित्रत्वं चित्रं ह भवति हन्ति सपत्नान्हन्ति द्विपन्तं भ्रातृव्यं  
 य एवं चिद्धांश्चिदायामाधत्त तस्मादेतत्क्षत्रिय एव नक्षत्रमुपेत्यैजिद्यां  
 सतीव ह्येव सपत्नान्वीव जिगीषते ॥१७॥ नाना ह वा एतान्यग्रे क्षत्राण्यारुः ।  
 यथेयानो मूर्धे एनं तेषामेव उद्यन्नेव वीर्यं क्षत्रमादत्त तस्मादादित्यो नाम  
 यदेपां वीर्यं क्षत्रमादत्त ॥१८॥ ते ह देवा ऊचुः । यानि वै तानि क्षत्राण्यभू-  
 यन्न ये तानि क्षत्राण्यभूवन्निति तद्धे नक्षत्राणां नक्षत्रत्वं तस्मादु सूर्यनक्षत्र एव  
 स्यादेव ह्येपां वीर्यं क्षत्रमादत्त यद्यु नक्षत्रकामः स्यादेतद्वाऽअनपराजं नक्षत्रं  
 यत्सूर्यः स एतेनैव पुण्याहेन यदेतेपां नक्षत्राणां कामयेत तदुपेत्यैतस्मादु  
 सूर्यनक्षत्र एव स्यात् ॥१९॥

॥ ८ ॥

२५११-१७-१७

प्रजापतिर्ह वाऽइदमग्रऽएक एवास । स पक्षत कथं नु प्रजायेयेति सो  
 ऽश्राभ्यत्स तपोऽतप्यत स प्रजा असृजत ता अस्य प्रजाः सृष्टाः पराबभूवुस्ता-  
 नीमानि यथांसि पुरुषो वै प्रजापतेर्नेदिष्टं द्विपाद्वाऽअयं पुरुषस्तस्माद्विपादो

वयांमि ॥१॥ स ऐक्षत प्रजापतिः । यथा न्वेव पुरैकोऽभूयमेवमु न्वेवाप्येत-  
 ह्येक एवास्मीति स द्वितीयाः ससृजं ता अस्य परैव यमवुस्तदिदं शुद्रं सरी-  
 सृपं यदन्यत्सर्पेभ्यस्तृतीयाः ससृज इत्याहुस्ता अस्य परैव यमवुस्त इमे सर्पा  
 एता ह न्वेव द्वयीर्याश्चवल्क्य उवाच त्रयीरु तु पुनर्भूत्वा ॥२॥ सोऽर्चञ्छाम्यन्प्रजा-  
 पतिरीक्षाञ्चके । कथं नु मे प्रजाः सृष्टाः परा भवन्तीति स हेतदेव ददर्शन-  
 शनतया वै मे प्रजाः पराभवन्तीति स आत्मन एवाग्रे स्तनयोः पय आप्यायया-  
 ञ्चके स प्रजा असृजत ता अस्य प्रजाः सृष्टाः स्तनावेवाभिपद्य तास्ततः सम्भव-  
 तुस्ता इमा अपराभूताः ॥३॥ तस्मादेतद्वृषिणाभ्यनूक्तम् । प्रजा ह तिस्रो अत्या-  
 यमीयुगिति तद्याः पराभूतास्ता एवेतदभ्यनूक्तं न्यन्या अर्कमभितो विविध्रऽ इत्य-  
 ग्निर्याऽ अर्कस्तद्या इमाः प्रजा अपराभूतास्ता अग्निमभितो निविष्टास्ता एवेत-  
 दभ्यनूक्तम् ॥४॥ महद्भ तस्थौ भवनेष्वन्तरिति । प्रजापतिमेवेतदभ्यनूक्तं पय  
 मानो हरित आ विवेशेति दिशो य हरितस्ता अयं वायुः पवमान आविष्टस्ता  
 एवैपर्गभ्यनूक्ता ता इमाः प्रजास्तथैव प्रजायन्ते यथैव प्रजापतिः प्रजा असृज-  
 तेदं हि यद्व स्त्रियं स्तनाद्याप्यायेतऽ ऊधः पशूनामथेव यजायते तजायते तास्ततः-  
 स्तनावेवाभिपद्य सम्भवन्ति ॥५॥ तहै पय एवाक्षम् । एतद्भव्ये प्रजापतिर-  
 क्षमजनयत तद्वाऽ अक्षमेव प्रजा अक्षाद्भि सम्भवन्तीदं हि यासां पयो भवति  
 स्तनावेवाभिपद्य तास्ततः सम्भवन्त्यथ यासां पयो न भवति जातमेव ता अथा-  
 दयन्ति तद्वा ता अक्षादेव सम्भवन्ति तस्माद्वक्षमेव प्रजाः ॥६॥ स यः प्रजाकामः ।  
 एतेन हविषा यजत आत्मानमेवेतद्यत्नं विधत्ते प्रजापतिं भूतम् ॥७॥ स वा  
 आग्नेयोऽष्टाकपाठः पुरोडाशो भवति । अग्निर्वै देवतानां मुखं प्रजनयिता स

प्रजापतिस्तस्मादाग्नेयो भवति ॥८॥ अथ सौम्यश्चरुर्भवति । रेतो वै सोमस्त-  
 दग्नौ प्रजनयितरि सोमं रेतः मिश्रति तत्पुगस्तान्मिथुनं प्रजननम् ॥९॥ अथ  
 सावित्रः । द्वादशकपालो वाष्टकपालो वा पुरोडाशो भवति सविता वै  
 देवानां प्रसविता प्रजापतिर्मध्यतः प्रजनयिता तस्मात्सावित्रो भवति ॥१०॥ अथ  
 सागस्वतश्चरुर्भवति । पौष्णश्चरुर्गोपा वै सरस्वती वृषा यूषा तत्पुनर्मिथुनं प्रज-  
 नमेतस्माद्वाऽ उभयनो मिथुनात्प्रजननात्प्रजापतिः प्रजाः ससृजऽ इतश्चोर्ध्वा इत-  
 श्चावाचीम्नस्माद्वाऽ एतानि पञ्च हवींषि भवन्ति ॥११॥ अथातः पयस्याया  
 एवायतनम् । मारुतस्तु सप्तकपालो विशो वै महतो देवविशस्ता हेदमनिषेडा-  
 इव चेरुन्ताः प्रजापति यजमानमुपेत्योचुर्वि वृते मथिष्यामहऽ इमाः प्रजा या एतेन  
 हविषा सक्ष्यम इति ॥१२॥ स ऐश्वर्यं प्रजापतिः । परा मे पूर्वाः प्रजा अभूवन्नि-  
 मा उ चेदिमे विमथ्यन्ते न ततः किञ्चन परिशेक्ष्यत इति तेभ्य एतं भागमकल्पय-  
 देतं मारुतं सप्तकपालं पुरोडाशं स एष मारुतः सप्तकपालस्तद्यत्सप्तकपालो  
 भवति सप्तमस हि मारुतो गणस्तस्मान्मारुतः सप्तकपालः पुरोडाशो भवति ॥१३॥  
 तं वै स्वतवोभ्य इति कुर्यात् । स्वयं हि न एतं भागमकुर्वन्तोतो स्वतवोभ्यो  
 याज्यानुवाक्ये न विन्दति स उ खलु मारुत एव स्यात्स वा एष प्रजाभ्य एवाहिं  
 सायै कियते तस्मान्मारुतः ॥१४॥ अथातः पयस्यैव । पयसो वै प्रजाः सम्म-  
 वन्ति पयसः सम्भूतास्तद्यत एव सम्भूता यतः सम्भवन्ति तदेवाभ्य एतत्करोति  
 तथाः पूर्वैर्देविभिः प्रजाः सृजते ता एतस्मात्पयस एतस्यै पयस्यायै सम्भवन्ति ॥१५॥  
 तस्यां मिथुनमस्ति । गोपा वै पयस्या रेतो वाजिनं तस्मान्मिथुनाद्विश्वमसम्मि-  
 मनु प्राजायत तद्यदेतस्मान्मिथुनाद्विश्वमसम्मिमतमनु प्राजायत तस्माद्विश्वदेवो

भवति ॥१६॥ अथ द्यावापृथिव्य एककपालः पुरोडाशो भवति । एतैर्वै ह विभिः प्रजापतिः प्रजाः सृष्ट्वा ता द्यावापृथिवीभ्यां पर्यगृह्णात्ता इमा द्यावापृथिवीभ्यां परिगृहीतास्तथोऽएवैष एतद्य एतैर्वै विभिः प्रजाः सृजते ता द्यावापृथिवीभ्यां परिगृह्णाति तस्माद् द्यावापृथिव्य एककपालः पुरोडाशो भवति ॥१७॥

॥ ९ ॥

३.५.१.१.३६

तद्य एष पूर्वाद्धर्षो वर्षिष्ठः स्थूणाराजो भवति । तस्मात्प्राङ् प्र कामति त्रीन् विक्रमांस्तच्छङ्कुं नि हन्ति सोऽन्तःपातः ॥१॥ तस्मान्मध्यमाच्छङ्कुः । दक्षिणा पञ्चदश विक्रमान् प्र कामति तच्छङ्कुं नि हन्ति सा दक्षिणा श्रोणिः ॥२॥ तस्मान्मध्यमाच्छङ्कुः । उदङ् पञ्चदश विक्रमान् प्र कामति तच्छङ्कुं नि हन्ति सोत्तरा श्रोणिः ॥३॥ तस्मान्मध्यमाच्छङ्कुः । प्राङ् षट्त्रिंशत् विक्रमान् प्र कामति तच्छङ्कुं नि हन्ति स पूर्वाद्धः ॥४॥ तस्मान्मध्यमाच्छङ्कुः । दक्षिणा द्वादश विक्रमान् प्र कामति तच्छङ्कुं नि हन्ति स दक्षिणोऽऽसः ॥५॥ तस्मान्मध्यमाच्छङ्कुः । उदङ् द्वादश विक्रमान् प्र कामति तच्छङ्कुं नि हन्ति स उत्तरोऽऽस एषा मात्रा वेदे ॥६॥ अथ यत्रिंशद्विक्रमा पश्चाद्भवति । त्रिंशदक्षरा वै विराड् विराजा वै देवा अस्मिँल्लोके प्रत्यातिष्ठस्तथोऽएवैष एतद्विराजैवास्मिँल्लोके प्रति तिष्ठति ॥७॥ अथोऽपि त्रयस्त्रिंशत्स्युः । त्रयस्त्रिंशदक्षरा वै विराड्विराजैवास्मिँल्लोके प्रति तिष्ठति ॥८॥ अथ यत्षट्त्रिंशद्विक्रमा प्राची भवति । षट्त्रिंशदक्षरा वै बृहती बृहत्या वै देवाः स्वर्गं लोकं समाश्नुवन्

तथोऽ एवैष एतद् बृहत्यैव स्वर्गं लोकं समश्नुते सोऽस्य दिव्याहवनीयो  
भवति ॥१७॥ अथ यच्चतुर्विंशतिविक्रमा पुरस्ताद्भवति । चतुर्विंशत्यक्षरा  
वै गायत्री पूर्वाद्धौ वै यज्ञस्य गायत्री पूर्वाद्धौ एष यज्ञस्य तस्माच्चतुर्विंशति-  
विक्रमा पुरस्ताद्भवत्येषा मात्रा वेदेः ॥१७॥ अथ यत्पश्चाद्द्वितीयसी भवति ।  
पश्चाद्द्वितीयसी पृथुश्रोणिरिति वं योषां प्रशंसन्ति यदेव पश्चाद्द्वितीयसी भवति  
पश्चादेवैतद्वितीयः प्रजननं करोति तस्मात्पश्चाद्द्वितीयसः प्रजननादिमाः प्रजाः प्रजा-  
यन्ते ॥१८॥ नासिका ह वा एषा यज्ञस्य यदुत्तरवेदिः । अथ यदेनामुत्तरां  
वेदेरुपकिरति तस्मादुत्तरवेदिनाम ॥१९॥ इत्यो ह वा इदमग्रं प्रजा आसुः ।  
आदित्याश्चैवाङ्गिरसश्च ततोऽङ्गिरसः पूर्वं यज्ञं समभरन्ते यज्ञं सम्भृत्योचु-  
रग्निमिमां नः श्वसुत्यामादित्येभ्यः प्रब्रूयानेन ना यज्ञेन याजयतेति ॥२०॥ ते हा-  
दित्या ऊचुः । उपजानीत यथास्मान्चाङ्गिरसो याजयाञ्च वयमाङ्गिरस  
इति ॥२१॥ ते होचुः । न वाऽ अन्येन यज्ञादपक्रमणमस्त्यन्तरामेव सुत्यां धिया-  
महा इति ते यज्ञं संजभ्रुस्ते यज्ञं सम्भृत्योचुः श्वःसुत्यां वै त्वमस्मभ्यमग्ने  
प्राचोचांऽथ वयमद्यमुत्यामेव तुभ्यं प्रब्रूमांऽङ्गिराभ्यश्च तेषां नस्त्वत् होता-  
सीति ॥२२॥ तेऽन्यमेव प्रतिप्रजिभ्युः । अङ्गिरसोऽथ ते हाप्याङ्गिरसोऽग्नये-  
ऽन्वागत्य चुकुभुरिव कथं नु नो दूतश्चरत्त प्रत्यावृथा इति ॥२३॥ स होवाच ।  
अनन्त्या वै मावृणत सोऽनिन्द्यैर्वृतो नाशकमपक्रामितुमिति तस्माद्दु हानिन्द्य-  
स्य वृतो नापक्रामेत् एतेन सद्यःक्रियाङ्गिरस आदित्यानयाजयन्तम् सद्यः  
क्रीः ॥२४॥ तेभ्यो वाचं दक्षिणामानयन् । तां न प्रत्यगृह्णन्हास्यामहे यदि प्रति  
ग्रहीष्याम इति तदु तद्यज्ञस्य कर्म न व्यमुच्यत यद्वाक्षिणमासात् ॥२५॥ अथेभ्यः



सूर्यं दक्षिणामानयन् । तं प्रत्यगृह्णन् तस्माद् ह स्माहुरद्विरसो वयं वा आत्वि-  
जानाः स्मो वयं दक्षिणीया अपि वाऽ अस्माभिरेव प्रतिगृहीतो य एव तपतीति  
तस्मात्सद्यःक्रियोऽश्वः श्वेतो दक्षिणा ॥१९॥ तस्य रुक्मः पुरस्ताद्भवति । त-  
देतस्य रूपं क्रियते य एव तपति यद्यश्वं श्वेतं न विन्देदपि गौरेव श्वेतः  
स्यात्तस्य रुक्मः पुरस्ताद्भवति तदेतस्य रूपं क्रियते य एव तपति ॥२०॥ तेभ्यो  
ह वाक् चक्रोध । केन मदेव श्रेयान्वन्थुनाऽ केनाऽ यदेतं प्रत्यग्रहीष्ट न मामिति  
सा हैभ्योऽपचक्राम सोभयानन्तरण देवासुरान्तसंयत्तान्त्सिंही भूत्वादशना  
चचार तामुपैव देवा आमन्त्रयन्तोपासुग अग्निरेव देवानां दूत आस सहश्वा  
इत्यसुरश्चसमसुराणाम ॥२१॥ सा देवानुपावन्त्यन्त्युवाच । यद् उपावर्तय  
कि मे ततः स्यादिति पूर्वामेव त्वाग्नेराहुतिः प्राप्स्यतीत्यथ हैपा देवानुवाच यां  
मया काश्चाशिपमाशामिष्यध्वे सा वः सर्वा समर्धिष्यत इति सैवं देवानुपाव-  
वर्त ॥२२॥ स यद्वार्यमाणोऽग्नौ । उत्तरवेदिं व्याघारयति यदेवैनामदो देवा  
अग्रवन्पूर्वा त्वाग्नेराहुतिः प्राप्स्यतीति तदेवैनामेतन्पूर्वाग्नेराहुतिः प्राप्नोति  
वाग्ध्येपा निदानेनाथ यदुत्तरवेदिमुपकिरति यजस्यैव सर्वत्वाय वाग्धि यज्ञो  
वागु ह्येषा ॥२३॥ तां वै युगशम्येन वि मिमीते । युगेन यत्र हरन्ति शम्यया  
यतो हरन्ति युगशम्येन वै योग्यं युजन्ति सा यदेवाद्ः सिंही भूत्वाशान्ते-  
वाचरत्तदेवैनामेतद्यज्ञं युनक्ति ॥२४॥ तस्मान्निवृत्तदक्षिणां न प्रतिगृह्णीयान् ।  
सिंही हेनं भूत्वा क्षिणोति नो हा माकुर्वीत सिंही हैवेनं भूत्वा क्षिणोति  
नो हान्यस्मै दद्याद्यज्ञं तदन्यद्वात्मनः कुर्वीत तस्माद्योऽस्यापि पापइव समान-  
वन्धुः स्यात्तस्मा एनां दद्यात्स यद्ददाति तदेनं सिंही भूत्वा न क्षिणोति यदु

समानबन्धवे ददाति तदेवान्यत्रात्मनः कुरुतऽ एषो निवृत्तदक्षिणायै प्रतिष्ठा ॥२५॥  
 अथ शम्यां च स्वप्नञ्चादत्ते । तद्य एष पूर्वार्ध्य उत्तरार्ध्येः शङ्कुर्मवति तस्मात्प्रत्यङ्  
 प्र कामति त्रीन् विक्रमास्तच्चात्वालं परि लिखति सा चात्वालस्य मात्रा नात्र  
 मात्रास्ति यत्रैव स्वयं मनसा मन्येताग्रेणोत्करं तच्चात्वालं परिलिखेत् ॥२६॥ स  
 वेद्यन्तात् । उदीचीं शम्यां नि दधाति स परि लिखति तत्तायनी मेऽसीतीमामेवैत-  
 दाहास्यां हि तत्र पति ॥२७॥ अथ पुरस्तात् । उदीचीं शम्यां नि दधाति स  
 परि लिखति वित्तायनी मेऽसीतीमामेवैतदाहास्यां हि विविदान पति ॥२८॥ अथा-  
 नुवेद्यन्तम् । प्राचीं शम्यां नि दधाति स परि लिखत्यवतान्मा नाथितादितीमा-  
 मेवैतदाह यत्र नार्थं तन्मावतादिति ॥२९॥ अथोत्तरतः । प्राचीं शम्यां नि दधाति  
 स परिलिखत्यवतान्मा व्यथितादितीमामेवैतदाह यत्र व्यर्थं तन्मावतादिति ॥३०॥  
 अथ हरति । यत्र हरति तदानीदुप सीदति स वाऽ अर्गानामेव नामानि  
 गृह्णन्हरति यान्वाऽ अमून्देवाऽ अग्रेऽग्नीन् होत्राय प्रावृणत ते प्राधन्वंस्त-  
 इमा एव पृथिवीरुपासपैक्षिमा महैव द्वे अस्याः परे तेनैवेतद्विदानेन हरति ॥३१॥  
 स प्र हरति । विदेदग्निर्नमो नामाग्नेऽअङ्गिर आयुना नाम्नेहीति स यत्राधन्वंस्त-  
 दायुर्दधाति तत्समीरयति योऽस्यां पृथिव्यामसीति योऽस्यां पृथिव्यामसीति  
 हत्वा नि दधाति यत्तेऽनाधृष्टं नाम यज्ञियं तेन त्वादध इति यत्तेऽनाधृष्टं रक्षो-  
 भिर्नाम यज्ञियं तेन त्वादध इत्येवैतदाहानु त्वा देववीतयऽइति चतुर्थं हरति  
 देवेभ्यस्त्वा जुष्टं हरामीत्येवैतदाह तां वै चतुःस्रक्तेश्चात्वालाह्वरति चतस्रो  
 वै दिशः सर्वाभ्य एवनामेतद्दिग्भ्यो हरति ॥३२॥ अथानु व्यूहति । सिंहासि  
 सपत्नसाही देवेभ्यः कल्पस्वेति सा यदेवादः सिंही भूत्वाशान्तेवाचरत्तदेवैना-

मेतदाह सिंहासीति सपत्नसाहीति त्वया वयं सपत्नान्पापीयसः क्रियास्मे-  
त्येवैतदाह देवेभ्यः कल्पस्वेति योपा वा उत्तरवेदिस्तामेवैतदेवेभ्यः कल्पयति ॥३३॥  
तां वै युगमात्रीं वा सर्वतः करोति । यजमानस्य वा दशदश पदानि दशाक्ष-  
रा वै विराडाग्वं विराड्ग्यञो मध्ये नाभिकामिव करोति समानवासीनो व्याघारया-  
णीति ॥३४॥ तामद्विरभ्युक्षति । सा यदेवादः सिंही भूत्वाशान्तंवाचरच्छान्ति  
रापस्तामद्विः शमयति योपा वा उत्तरवेदिस्तामेवैतदेवेभ्यो हिन्यति तस्मादद्वि-  
रभ्युक्षति ॥३५॥ सोऽभ्युक्षति । सिंहासि सपत्नसाही देवेभ्यः शुन्धस्वेत्यथ  
सिकताभिरनुविकिरत्यलङ्कारो न्वेव सिकता भ्राजन्त इव हि सिकता अग्नेर्वाऽ एत  
द्वैश्वानरस्य भस्म यत्सिकता अग्नि वा अस्यामाधास्यन्भवति तयो ह्येनामग्निर्न  
हिनस्ति तस्मात्सिकताभिरनुविकिरति सोऽनुविकिरति सिंहासि सपत्नसाही  
देवेभ्यः शुम्भस्वेत्यथेनां छादयति सा छन्नेतां रात्रि वसति ॥३६॥

॥ १० ॥

३-६-२-२-८

दिवि यं सोम आसीत् । अथह देवास्ते देवा अकामयन्ता नः सोमो  
गच्छेत्तेनागतेन यजेमर्हाति तऽ एते मायेऽ असृजन्त सुपर्णीं च कद्रूश्च वागेव  
सुपर्णीयं कद्रूस्ताभ्यां समदञ्चक्रुः ॥२॥ ते हर्तीयमाने ऊचतुः । यतरा नौ  
दवीयः परापश्यादात्मानं नौ सा जयादिति तथेति सा ह कद्रूवाच परेक्षस्वेति ॥३॥  
सा ह सुपर्णवाच । अस्य सलिलस्य पारेऽश्वः ह्वेतः स्थाणो सेवते तमहं  
पश्यामीति तमेव त्वं पश्यसीति तं हीत्यथ ह कद्रूवाच तस्य वालो न्यपञ्जि

तममुं वातो धूनोति तमहं पश्यामीति ॥४॥ सा यत्सुपर्ण्यवाच । अस्य सलिलस्य  
 पारऽ इति वेदिवं सलिलं वेदिमेव सा तदुवाचाश्वः श्वेतः स्थाणौ सेवत इत्यग्निर्वा  
 ऽश्वः श्वेतो यूपः स्थाणुरथ यत्कद्रुवाच तस्य वालो न्यपडिज तममुं वातो धूनोति  
 तमहं पश्यामीति रशना हैव सा ॥५॥ सा ह सुपर्ण्यवाच । एहीदं पताव वेदितुं  
 यतरा नौ जयतीति सा ह कद्रुवाच त्वमेव पत त्वं वै न आख्यास्यसि यतरा नौ  
 जयतीति ॥६॥ सा ह सुपर्णी पपात । तद्ध तथैवास यथा कद्रुवाच तामागता-  
 मभ्युवाद त्वमजैपीश्रहश्मिति त्वमिति होवाचैतद्व्याख्यानं सोपर्णीकाद्र-  
 वमिति ॥७॥ सा ह कद्रुवाच । आत्मानं वै त्वाजैपं दिव्यसौ सोमस्तं देवेभ्य  
 आ हर तेन देवेभ्य आत्मानं निष्क्रीणाष्वेति तथेति सा छन्दांसि समृजे सा  
 गायत्री दिवः सोममाहरन् ॥८॥

॥ ११ ॥

११-३-६-१-७

ब्रह्म वै मृत्यवे प्रजाः प्रायच्छन् । तस्मै ब्रह्मचारिणमेव न प्रायच्छत्सोऽब्र-  
 वीदस्तु महामप्येतस्मिन्भाग इति यामेव रात्रिं समिधं नाहराता इति तस्माद्या  
 रात्रिं ब्रह्मचारी समिधं नाहरत्यायुष एव तामवदाय वसति तस्माद् ब्रह्मचारी  
 समिधमा हरन्नेदायुषोऽवदाय वसानीति ॥१॥ दीर्घसत्रं वा एष उपैति । यो  
 ब्रह्मचर्यमुपैति स यामुपयन्त्समिधमादधाति सा प्रायणीया या स्नास्यन्त्सोद-  
 यनीयाथ या अन्तरेण सज्या एवास्य ता ब्राह्मणो ब्रह्मचर्यमुपयन् ॥२॥ चतुर्थो  
 भूतानि प्र विशति । अग्निं पदा मृत्युं पदाचार्यं पदात्मन्येवास्य चतुर्थः पादः  
 परि शिष्यते ॥३॥ स यदग्नये समिधमाहरति । य एवाभ्याश्रौ पादस्तमेव तेन

परि क्रीणाति त<sup>७</sup> स<sup>७</sup> स<sup>७</sup>स<sup>७</sup>कृत्यात्मन्धत्ते स एनमाविशति ॥४॥ अथ यदात्मानं  
वरिद्रीकृत्येव । अहीभूत्वा भिक्षते य एवास्य मृत्यौ पादस्तमेव तेन परि क्री-  
णाति त<sup>७</sup> स<sup>७</sup> स<sup>७</sup>स<sup>७</sup>कृत्यात्मन्धत्ते स एनमाविशति ॥५॥ अथ यदाचार्यवचसं  
करोति । यदाचार्याय कर्म करोति य एवास्याचार्ये पादस्तमेव तेन परि क्रीणाति  
त<sup>७</sup> स<sup>७</sup> स<sup>७</sup>स<sup>७</sup>कृत्यात्मन्धत्ते स एनमाविशति ॥६॥ न ह वै स्नात्वा भिक्षेत ।  
अप ह वै स्नात्वा भिक्षां जयत्यप ज्ञातीनामशनायामप पितृणां<sup>७</sup> स एवं  
विद्वान्यस्या एव भूयिष्ठं<sup>७</sup> इलाधेत तां भिक्षेतेत्याहुस्तल्लोभयमिति स यजन्यां  
भिक्षितव्यां न विन्देदपि स्वामेवाचार्यजायां भिक्षेताथो स्वां मातरं नैनं<sup>७</sup> सप्तम्य-  
भिक्षितातीयात्तमेवं विद्वान्समेवं चरन्तं<sup>७</sup> सर्वे वेदा आविशन्ति यथा ह वाऽग्निः  
समिद्धो रोचत एव<sup>७</sup> ह वै स स्नात्वा रोचते य एवं विद्वान् ब्रह्मचर्यं चरति ॥७॥

॥ १२ ॥

११.५.४-१-१८

ब्रह्मचर्यमागामित्याह । ब्रह्मण एवैतदात्मानं निवेदयति ब्रह्मचार्यसार्नात्याह  
ब्रह्मणऽ एवैतदात्मानं परि ददात्यथैनमाह को नामासीति प्रजापतिर्वै कः प्राजाप-  
त्यमेवैनं तत्कृत्योपनयते ॥१॥ अथास्य हस्तं गृह्णाति । इन्द्रस्य ब्रह्मचार्यस्यग्निरा-  
चार्यस्तवाहमाचार्यस्तवासावित्येते वै श्रेष्ठे वलिष्ठे देवते एताभ्यामेवैतं<sup>७</sup>  
श्रेष्ठाभ्यां वलिष्ठाभ्यां देवताभ्यां परिददाति तथा हास्य ब्रह्मचारी न काञ्चनाति-  
मार्च्छति न स य एवं वेद ॥२॥ अथैनं भूतेभ्यः परिददाति । प्रजापतये त्वा परिददामि  
देवाय त्वा सवित्रे परिददामीत्येते वै श्रेष्ठे वर्णिष्ठे देवतेऽ एताभ्यामेवैनं<sup>७</sup> श्रेष्ठा-  
भ्यां वर्णिष्ठाभ्यां देवताभ्यां परिददाति तथा हास्य ब्रह्मचारी न काञ्चनातिमार्च्छति

न स य एवं वेद ॥३॥ अद्भ्यस्त्वौपधीभ्यः परिददामीति । तदेनमद्भ्यश्चौपधीभ्यश्च  
 परिददाति द्यावापृथिवीभ्यां त्वा परिददामीति तदेनमाभ्यां द्यावापृथिवीभ्यां  
 परिददाति ययोरिदं<sup>७</sup> सर्वमधि विश्वेभ्यस्त्वा भूतेभ्यः परिददात्यरिष्टया इति  
 तदेनं सर्वेभ्यो भूतेभ्यः परिददात्यरिष्टयै तथा हास्य ब्रह्मचारी न काञ्चनाति-  
 मार्च्छति न स य एवं वेद ॥४॥ ब्रह्मचार्यसीत्याह । ब्रह्मणऽ एवैनं तत्परिददा-  
 त्यपोऽशानेत्यमृतं वाऽ आपोऽमृतमशानेत्येवैनं तदाह कर्म कुर्विति वीर्यं वै कर्म  
 वीर्यं कुर्वित्येवैनं तदाह समिधमाधेहीति समिन्त्स्वात्मानं तेजसा ब्रह्मघर्चसेनेत्ये-  
 वैनं तदाह मा सुपुण्या इति मा मृथा इत्येवैनं तदाहापोऽशानेत्यमृतं वाऽ आ-  
 पोऽमृतमशानेत्येवैनं तदाह तदेनमुभयतोऽमृतेन परिगृह्णाति तथा हास्य ब्रह्म-  
 चारी न काञ्चनातिमार्च्छति न स य एवं वेद ॥५॥ अथास्मै सावित्रीमन्वाह ।  
 तां ह स्मेतां पुरा संवत्सरेऽन्वाहुः संवत्सरसम्मिता वै गर्भाः प्रजायन्ते  
 जात एवास्मिंस्तद्वाचं दध्म इति ॥६॥ अथ पदसु मासेषु । पङ्काऽ ऋतवः  
 संवत्सरस्य संवत्सरसम्मिता वै गर्भाः प्रजायन्ते जातऽ एवास्मिंस्तद्वाचं दध्म  
 इति ॥७॥ अथ चतुर्विंशत्यहे । चतुर्विंशतिर्वै संवत्सरस्यार्द्धमासाः  
 संवत्सरसम्मिता वै गर्भाः प्रजायन्ते जातऽ एवास्मिंस्तद्वाचं दध्म इति ॥८॥  
 अथ द्वादशाहे । द्वादश वै मासाः संवत्सरस्य संवत्सरसम्मिता वै गर्भाः प्रजायन्ते  
 जातऽ एवास्मिंस्तद्वाचं दध्म इति ॥९॥ अथ पडहे । पङ्काऽ ऋतवः संवत्सरस्य  
 संवत्सरसम्मिता वै गर्भाः प्रजायन्ते जातऽ एवास्मिंस्तद्वाचं दध्म इति ॥१०॥  
 अथ त्र्यहे । त्रयो वाऽ ऋतवः संवत्सरस्य संवत्सरसम्मिता वै गर्भाः प्रजायन्ते  
 जातऽ एवास्मिंस्तद्वाचं दध्म इति ॥११॥ तदपि श्लोकं गायन्ति । आचार्यों

गर्भी भवति हस्तमाधाय दक्षिणम् । तृतीयस्यां स जायते सावित्र्या सह  
 ब्राह्मण इति सद्यो ह वाच ब्राह्मणायानुब्रूयादाग्नेयो वै ब्राह्मणः सद्यो वाऽ अग्नि-  
 र्जायते तस्मात्सद्य एव ब्राह्मणायानुब्रूयात् ॥१२॥ तां हैतामेके । सावित्री-  
 मनुष्टुभमन्वाहुर्वाग्याऽ अनुष्टुप् तदस्मिन्वाचं दध्म इति न तथा कुर्याद्यो हैनं  
 तत्र ब्रूयादा न्वाऽ अयमस्य वाचमदित मृको भविष्यतीतीश्वरो ह तथैव स्यात्त-  
 स्मादेतां गायत्रीमेव सावित्रीमनुब्रूयात् ॥१३॥ अथ हैके दक्षिणतः । तिष्ठते  
 वासीनाय वान्वाहुर्न तथा कुर्याद्यो हैनं तत्र ब्रूयाद्भुवं न्वा अयमिममजीजनत  
 बुवो भविष्यतीतीश्वरो ह तथैव स्यात्तस्मात्पुरस्तादेव प्रतीचे समीक्षमाणायानु  
 ब्रूयात् ॥१४॥ तां वै पच्छोऽन्वाह । त्रयो वै प्राणाः प्राण उदानो व्यानस्ताने  
 वास्मिंस्तद्व्यात्यथार्द्धचरशो द्वौ वाऽ इमौ प्राणौ प्राणोदानावेव प्राणोदानावेवा-  
 स्मिंस्तत्कृत्स्नं दधाति ॥१५॥ तदाहुः । न ब्राह्मणं ब्रह्मचर्यमुपनीय मिथुनं  
 चरेद्गर्भो वाऽ एष भवति यो ब्रह्मचर्यमुपैति नेदिमं ब्राह्मणं विपिक्ताद्रेतसो जन-  
 यानीति ॥१५॥ तदु वाऽ आहुः । काममेव चरेद्दय्यो वाऽ इमाः प्रजा दैव्यश्चैव  
 मानुष्यश्च ता वाऽ इमा मानुष्यः प्रजा प्रजननात्प्रजायन्ते छन्दांसि वै दैव्यः प्रजा-  
 स्तानि मुखतो जनयते तत एतं जनयते तस्माद् काममेव चरेत् ॥१७॥ तदाहुः ।  
 न ब्रह्मचारी सन्मध्वश्चीयादोषधीनां वाऽ एष परमो रसो यन्मधु नेदन्नाद्यस्यान्तं  
 गच्छानीत्यथ ह स्माह श्वेतकेतुरारुणेयो ब्रह्मचारी सन्मध्वश्नैऋत्यं वाऽ एतद्वि-  
 द्यायै शिष्टं यन्मधु स तु रसो यस्येदं शिष्टमिति यथा ह वाऽ ऋचं वा यजुर्वा  
 साम वाऽ भिव्याहरेत्तादृक्च एवं विद्वान् ब्रह्मचारी सन्मध्वश्नाति तस्माद्  
 काममेवाश्नीयात् ॥१८॥

॥ १३ ॥

११.५.६.६.९.

पञ्चैव महायज्ञाः । तान्येव महासत्राणि भूतयज्ञो मनुष्ययज्ञः पितृयज्ञो  
 देवयज्ञो ब्रह्मयज्ञ इति ॥१॥ अहरहर्भूतेभ्यो बलिं हरेत् । तथैतं भूतयज्ञं  
 समाप्नोत्यहरहर्दद्यादोदपात्रात्तथैतं मनुष्ययज्ञं समाप्नोत्यहरहः स्वधा कुर्या-  
 दोदपात्रात्तथैतं पितृयज्ञं समाप्नोत्यहरहः स्वाहा कुर्यादा काष्ठात्तथैतं देवयज्ञं  
 समाप्नोति ॥२॥ अथ ब्रह्मयज्ञः । स्वाध्यायो वै ब्रह्मयज्ञस्तस्य वा ऽणत्स्य  
 ब्रह्मयज्ञस्य वागेव जुह्वर्मान उपभृच्चक्षुर्ध्रुवा मेधा म्रुवः सत्यमवभृथः स्वर्गो लोक-  
 उदयनं याचन्तं ह वाऽ इमां पृथिवीं विन्तेन पूर्णान्ददलोकं जयति त्रिस्तावन्तं  
 जयति भूयांसश्चाक्षयं य एवं विद्वानहरहः स्वाध्यायमधीते तस्मात्स्वा-  
 ध्यायोऽध्येतव्यः ॥३॥ पयआहुतयो ह वाऽ एता देवानाम् । यद्वचः स य एवं  
 विद्वानृचोऽहरहः स्वाध्यायमधीते पयआहुतिभिरेव तद्देवांस्तर्पयति तऽ एनं  
 तृप्तास्तर्पयन्ति योगक्षेमेण प्राणेन रेतसा सर्वात्मना सर्वाभिः पुण्याभिः सम्पद्भिर्घृत-  
 कुल्या मधुकुल्याः पितृस्वधा अभिवहन्ति ॥४॥ आज्याहुतयो ह वाऽ एता देवानाम् ।  
 यद्यज्ञं पि स य एवं विद्वान्यज्ञं ण्यहरहः स्वाध्यायमधीतऽ आज्याहुतिभिरेव  
 तद्देवांस्तर्पयति तऽ एनं तृप्तास्तर्पयन्ति योगक्षेमेण प्राणेन रेतसा सर्वात्मना  
 सर्वाभिः पुण्याभिः सम्पद्भिर्घृतकुल्या मधुकुल्याः पितृस्वधा अभिवहन्ति ॥५॥  
 सोमाहुतयो ह वाऽ एता देवानाम् । यत्सामानि स य एवं विद्वान्त्सामान्यहरहः  
 स्वाध्यायमधीते सोमाहुतिभिरेव तद्देवांस्तर्पयति तऽ एनं तृप्तास्तर्पयन्ति योग-  
 क्षेमेण प्राणेन रेतसा सर्वात्मना सर्वाभिः पुण्याभिः सम्पद्भिर्घृतकुल्या मधुकुल्याः



पितृन्त्स्वधा अभिवहन्ति ॥६॥ मेदआहुतयो ह वा एता देवानाम् । यदथर्वा-  
 ङ्गिरसः स य एवं विद्वानथर्वाङ्गिरसोऽहरहः स्वाध्यायमधीते मेदआहुतिभिरेव  
 तद्देवाऽस्तर्पयति तऽ एनं तृप्तास्तर्पयन्ति योगक्षेमेण प्राणेन रेतसा सर्वात्मना  
 सर्वाभिः पुण्याभिः सम्पद्भिर्घृतकुल्या मधुकुल्याः पितृन्त्स्वधा अभिवहन्ति ॥७॥  
 मध्वाहुतयो ह वाऽ एता देवानाम् । यदनुशासनानि विद्या वाकोवाक्यमितिहासपुराणं  
 गाथा नाराशंस्यः स यऽ एवं विद्वाननुशासनानि विद्या वाकोवाक्यमितिहास-  
 पुराणं गाथा नाराशंस्यः सीरित्यहरहः स्वाध्यायमधीते मध्वाहुतिभिरेव तद्देवाऽ-  
 स्तर्पयति त एनं तृप्तास्तर्पयन्ति योगक्षेमेण प्राणेन रेतसा सर्वात्मना सर्वाभिः  
 पुण्याभिः सम्पद्भिर्घृतकुल्या मधुकुल्याः पितृन्त्स्वधा अभिवहन्ति ॥८॥ तस्य वाऽ  
 एतस्य ब्रह्मयज्ञस्य । चत्वारो वषट्कारा यद्वातो वाति यद्विद्योतते यस्तनयति  
 यद्वस्फूर्जति तस्मादेवंविद्वाते वाति विद्योतमाने स्तनयत्यवस्फूर्जत्यधीयीतैव  
 वषट्काराणामच्छब्दकारायाति ह वै पुनर्मृत्युं मुच्यते गच्छति ब्रह्मणः  
 सात्मतां स चेदपि प्रवळमिव न शक्नुयादप्येकं देवपदमधीयीतैव तथा  
 भूतेभ्यो न हीयते ॥९॥

॥ १४ ॥

११.५.७.१.१०

अथानः स्वाध्यायप्रशंसः । प्रिये स्वाध्यायप्रवचने भवतो युक्तमना  
 भवत्यपराधीनोऽहरहरथान्साधयते सुखं स्वपिति परमचिकित्सक आत्मनो  
 भवतीन्द्रियसंयमश्चेकारामता च प्रज्ञावृद्धिर्यशो लोकपक्तिः प्रज्ञा वर्धमाना  
 चतुरो धर्मान्ब्राह्मणमभिनिष्पादयति ब्राह्मण्यं प्रतिरूपचर्या यशो लोकपक्तिं

लोकः पच्यमानश्चतुर्भिर्धर्मब्राह्मणं भुनक्त्यर्चया च दानेन चाज्यंतया चावाध्य-  
तया च ॥१॥ ये ह वै के च श्रमाः । इमे द्यावापृथिवी अन्तरेण स्वाध्यायो  
हैव तेषां परमता काष्ठा य एवं विद्वान्स्वाध्यायमधीते तस्मात्स्वाध्यायोऽध्ये-  
तव्यः ॥२॥ यद्यद् वाऽअयं छन्दसः । स्वाध्यायमधीते तेन तेन हेवास्य यज्ञ-  
कतुनेष्टं भवति य एवं विद्वान्स्वाध्यायमधीते तस्मात्स्वाध्यायोऽध्येतव्यः ॥३॥  
यदि ह वाऽअव्यभ्यक्तः । अलङ्कृतः सुहितः सुखे शयने शयानः स्वाध्याय-  
मधीतऽ आ हैव स न खाग्रेभ्यस्तप्यते य एवं विद्वान्स्वाध्यायमधीते तस्मात्स्वा-  
ध्यायोऽध्येतव्यः ॥४॥ मधु ह वा ऋचः । घृतं सामान्यमृतं यजूंषि  
यद् वाऽअयं वाकोवाक्यमधीते क्षीरौदनमांसौदनौ हैव तौ ॥५॥ मधुना  
ह वाऽएष देवांस्तर्पयति । य एवं विद्वानृचोऽहरहः स्वाध्यायमधीते तऽ एनं  
तृप्तास्तर्पयन्ति सर्वैः कामैः सर्वभोगैः ॥६॥ घृतेन ह वाऽएष देवांस्तर्पयति ।  
य एवं विद्वान्सामान्यहरहः स्वाध्यायमधीते तऽ एनं तृप्तास्तर्पयन्ति सर्वैः  
कामैः सर्वभोगैः ॥७॥ अमृतेन ह वाऽएष देवांस्तर्पयति । य एवं विद्वान्यजूं-  
ष्यहरहः स्वाध्यायमधीते तऽ एनं तृप्तास्तर्पयन्ति सर्वैः कामैः सर्वभोगैः ॥८॥  
क्षीरौदनमांसौदनाभ्यां ह वाऽएष देवांस्तर्पयति । य एवं विद्वान्वाको-  
वाक्यमितिहासपुराणमित्यहरहः स्वाध्यायमधीते तऽ एनं तृप्तास्तर्पयन्ति  
सर्वैः कामैः सर्वभोगैः ॥९॥ यन्ति वाऽ आपः । एन्यादित्य एति चन्द्रमा  
यन्ति नक्षत्राणि यथा ह वाऽएता देवता नैर्युर्न कुर्युरेव हैव तदहर्ब्राह्मणो  
भवति यद्दहः स्वाध्यायं नाधीते तस्मात्स्वाध्यायोऽध्येतव्यस्तस्मादप्युचं वा  
यजुर्वा साम वा गांध्यां वा कुम्भ्यां वाभिव्याहरेद्भुतस्याव्यवच्छेदाय ॥१०॥

## ४ । तैत्तिरीयं ब्राह्मणम्

॥ १ ॥

१-४-१-१-५

उमये वा एते प्रजापतेरध्यमृज्यन्त । देवाश्चासुराश्च । तान्न व्यजानात् ।  
इमेऽन्य इमेऽन्य इति । स देवान् ७ शूनकरोत् । तानभ्यषुणोत् । तान्पवित्र-  
णापुनात् । तान्पुरस्तात्पवित्रस्य व्यगृह्णात् । ते ग्रहा अभवन् । तद्गृहाणां  
ग्रहत्वम् ॥१॥ देवता वा एता यजमानस्य गृहे गृह्यन्ते । यद्गृहाः । चिदुरेनं  
देवाः । यस्यैवं चिदुप एते ग्रहा गृह्यन्ते । एषा वै सोमस्याहुतिः । यदुपा ७  
शुः । सोमेन देवा ७ स्तपथाणीति खलु वै सोमेन यजते । यदुपा ७ शुं जुहोति ।  
सोमेनैव तद्देवा ७ स्तर्पयति । यद्ग्रहाञ्जुहोति ॥२॥ देवा एव तद्देवान्गच्छन्ति ।  
यच्चमसाञ्जुहोति । तेनैवानुरूपेण यजमानः सुवर्गं लोकमेति । किं त्वेतदग्र आ-  
सीदित्याहुः । यत्पात्राणीति । इयं वा एतदग्र आसीत् । मृण्मयानि वा  
एतान्यामन् । तैर्देवा न व्यावृतमगच्छन् । त एतानि दास्मयाणि पात्राण्यपश्यन् ।  
तान्यकुर्वन्त ॥३॥ तैर्वैते व्यावृतमगच्छन् । यद्दास्मयाणि पात्राणि भवन्ति ।  
व्यावृतमेव तैर्यजमानो गच्छति । यानि दास्मयाणि पात्राणि भवन्ति । अमुमेव  
तैर्लोकमभिजयति । यानि मृण्मयानि । इममेव तैर्लोकमभिजयति । ब्रह्म-

वादिनो वदन्ति । काश्चतस्रः स्थलीर्वायव्याः सोमग्रहणीरिति । देवा  
 वै पृश्निमदुहन् ॥५॥ तस्या एते स्तना आसन् । इयं वै पृश्निः । तामादित्या  
 आदित्यस्थाल्या चतुष्पदः पशून् दुहन् । तामिन्द्र उक्थ्यस्थाल्येन्द्रियमदुहत् ।  
 यदुक्थ्यस्थाली भवति । इन्द्रियमेव तथा यजमान इमां दुहे । तां विश्वे  
 देवा आग्रयणस्थाल्योर्जमदुहन् । यदाग्रयणस्थाली भवति । ऊर्जमेव तथा  
 यजमान इमां दुहे । तां मनुष्या ध्रुवस्थाल्यायुग्दुहन् । यद् ध्रुवस्थाली  
 भवति । आयुर्मेव तथा यजमान इमां दुहे । स्थाल्या गृह्णाति । वायव्येन  
 जुहोति । तस्मादन्येन पात्रेण पशून् दुहन्ति । अन्येन प्रतिगृह्णन्ति । अथो  
 व्यावृत्तमेव तद्यजमानो गच्छति ॥५॥

॥ २ ॥

१.५.१.१-१

अग्नेः कृत्तिकाः । शुक्रं परस्ताज्ज्योतिरवस्तात् । प्रजापते रोहिणी ।  
 आपः परस्तादोषवयोऽवस्तात् । सोमस्येन्वका । वितत्यानि परस्तात् वयन्तो  
 ऽवस्तात् । रुद्रस्य बाह । मृगयवः परस्ताद्विश्वोऽवस्तात् । अदित्ये  
 पुनर्वसू । धातः परस्तादार्द्रमवस्तात् ॥१॥ बृहस्पतेस्तिष्यः । जुह्वतः पर-

स्ताद्यजमाना अवस्तात् । सर्पाणामाश्लेषाः । अभ्यागच्छन्तः परस्तादभ्या-  
 नृत्यन्तोऽवस्तात् । पितॄणां मघाः । रुदन्तः परस्तादपभ्रंशोऽवस्तात् ।  
 अर्यम्णः पूर्वं फल्गुनो । जाया परस्तादपभोऽवस्तात् । भगम्योत्तरे । वहतवः  
 परस्ताद्वहमाना अवस्तात् ॥२॥ देवस्य सवितुर्हस्तः । प्रसवः परस्तात्सनि-  
 रवस्तात् । इन्द्रस्य चित्रा । ऋतं परस्तात्सत्यमवस्तात् । वायोर्निष्ट्या ।  
 व्रततिः परस्तादसिद्धिरवस्तात् । इन्द्राग्नियोर्विशाखे । युगानि परस्तात्कृप-  
 माणा अवस्तात् । मित्रम्यानूराधाः । अभ्यारोहत्परस्तादभ्यारूढमवस्तात् ॥३॥  
 इन्द्रस्य रोहिणी । शृणत्परस्तात्प्रतिशृणुदवस्तात् । निष्कृत्यै मूलवर्हणी ।  
 प्रतिमञ्चन्तः परस्तात्प्रतिशृणन्तोऽवस्तात् । अपां पूर्वा अपाहाः । वर्चः परस्ता-  
 त्समितिरवस्तात् । विश्वेपां देवानामुत्तराः । अभिजयत्परस्तादभिजितमव-  
 स्तात् । विष्णोः श्रोणा । पृच्छमानाः परस्तात्पन्था अवस्तात् ॥४॥ वसुतां  
 श्रविष्ठाः । भूतं परस्ताद्वनिरवस्तात् । इन्द्रस्य शतभिषक् । विश्वद्यन्ताः  
 परस्ताद्विश्वक्षितिरवस्तात् । अजस्रैकपदः पूर्वं प्रोष्ठपदाः । वैश्वानरं  
 परस्ताद्वैश्वावसवमवस्तात् । अहेर्बध्नियस्योत्तरे । अभिपिञ्चन्तः परस्ताद-

मिपुण्वन्तोऽवस्तात् । पूर्णो रेवती । गावः परस्ताद्वत्सा अवस्तात् । अश्विनोर-  
श्वयुजो । ग्रामः परस्तात्सेनावस्तात् । यमस्यापभरणीः । अपकर्षन्तः परस्तादण-  
वहन्तोऽवस्तात् । पूर्णा पश्चाद्यन्ते देवा अदधुः ॥१॥

॥ ३ ॥

१. ५. २. १-२

यत्पुण्यं नक्षत्रम् । तद्वद्वत् कुर्वीतोपध्युपम् । यदा वै सूर्य उर्दति । अथ  
नक्षत्रं नेति । यावति तत्र सूर्यो गच्छेत् । यत्र जयन्त्यं पश्येत् । तावति  
कुर्वीत । यत्कारि स्यात् । पुण्याह एव कुरुते । एवञ्च ह व यक्षेण च शतयुग्मश्च  
मान्स्या निरवसाययाज्ञकार ॥२॥ यो वै नक्षत्रियं प्रजापतिं वेद । उभयोरेनं  
लोकायाविन्दुः । हस्त एवास्य हस्तः । चित्रा शिरः । निष्ण्या हृदयम् ।  
ऊरू विशाखे । प्रतिष्ठानूराधाः । एष वै नक्षत्रियः प्रजापतिः । य एवं वेद ।  
उभयोरेनं लोकायाविन्दुः । अस्मिञ्छ्रामुस्मिञ्छ्रामुश्च ॥२॥

॥ ४ ॥

१. ५. १०. १-२

स समुद्र उत्तरतः प्राज्वलद्भूम्यन्तः । एष वायव्यं समुद्रः । यच्चात्वालः ।  
एष उ वैव स भूम्यन्तः । यद्वेद्यन्तः । तदेतत्त्रिशलं त्रिपूरूपम् । तस्मात्तं

त्रिवि॒तस्त्वं ख॒नन्ति । स सुव॑र्ण॒रज॒ताभ्यां कु॒शीभ्यां परि॑गृहीत आसीत् । तं  
 य॒द॒स्याध्य॒जन॒यन् । तस्मा॑दादित्यः ॥१॥ अथ॒ यत्सुव॑र्ण॒रज॒ताभ्यां कु॒शीभ्यां  
 परि॑गृहीत आसीत् । सास्य॒ कौशिक॑ता । तं त्रि॒वृ॒ताभि॑प्रास्तुवत् । तं  
 त्रि॒वृ॒ताद॑दत् । तं त्रि॒वृ॒ताहर॑न् । याव॑ती त्रि॒वृ॒तो मा॒त्रा । तं पञ्च॑द॒शेनाभि॑-  
 प्रास्तु॑वत् । तं पञ्च॑द॒शेनाद॑दत् । तं पञ्च॑द॒शेनाहर॑न् । याव॑ती पञ्च॑द॒शस्य  
 मा॒त्रा ॥२॥

॥ १ ॥

१.७.१.६-७

इन्द्रो॑ वृ॒तः७ ह॒त्वा । अ॒मु॒रा॒न् प॒राभा॑व्य । नमु॑चिमासुरं ना॒लभ॑त । न७  
 श॒च्यागृ॑ह्णात् । तौ स॒मल॑भेताम् । सोऽस्मा॑दभि॒द्युन॑तरोऽभवत् । सोऽव॑धीत् ।  
 स॒न्धा७ स॒न्द्धा॑वहे । अथ॒ त्वा वः स्र॑क्ष्यामि । न मा शु॒क्लेण॑ ना॒र्द्रेण॑ ह॒नः ॥६॥  
 न दि॒वा न न॑क्तमिति । स ए॒तम॑पां फे॒नम॑सिञ्चत् । न वा ए॒ष शु॒क्लो ना॒र्द्रो  
 द्यु॒ष्टासी॑त् । अ॒नुदि॑तः सूर्यः । न वा ए॒तदि॒वा न न॑क्तम् । त॒स्यैत॑स्मि॒ल्लोके॑  
 अ॒पां फे॒नेन॑ शि॒र उ॒द॒य॑र्तयत् । तदे॒नम॑न्व॒वर्त॑त । मि॒त्रधृ॑गिति ॥७॥

॥ ६ ॥

३-२-१०-१-३

वज्रो वै स्पयः । यदन्वञ्चं धारयेत् । वज्रेऽध्वर्युः क्षण्वीत । पुरस्ता  
 त्तिर्यञ्चं धारयति । वज्रो वै स्पयः । वज्रेणैव यज्ञस्य दक्षिणतो रक्षा-  
 स्पपहन्ति । अग्निभ्यां प्राचश्च प्रतीचश्च । स्पयेनोदीचश्चाधराचश्च । स्पयेन  
 वा एव वज्रेणास्यै पाप्मानं भ्रातृव्यमपहन्त्य । उत्करेऽधि प्रवृश्चति ॥१॥  
 यथोपधाय वृश्चन्त्येवम् । हस्तावयनेनिकं । आत्मानमेव पचयते । स्पयं  
 पक्षालयति मेध्यत्वाय । अथो पाप्मन एव भ्रातृव्यस्य न्यङ्गं छिनत्ति । इध्मा  
 बर्हिषमादयति युक्त्यै । यज्ञस्य मिथुनत्वाय । अथो पुगोरुचमेवेतां  
 दधाति । उत्तरस्य कर्मणोऽनुरुप्रात्य । न पुरस्तात्प्रत्यगुपसादयेत् ॥२॥  
 यत् पुरस्तात्प्रत्यगुपसादयेत् । अन्यत्राहुतिपथादिधमं प्रतिपादयेत् ।  
 प्रजा वै बर्हिः । अपराधनुयाद्बर्हिषा प्रजानां प्रजननम् । पश्चात्प्रागुपसाद-  
 यति । आहुतिपथेनेधमं प्रतिपादयति । संप्रत्येव बर्हिषा प्रजानां प्रजनन-  
 मुपैति । दक्षिणमिधमम् । उत्तरं बर्हिः । आत्मा वा इधमः । प्रजा बर्हिः । प्रजा



ह्यात्मन उत्तरतरा तीर्थे । ततो मेधमुपनीय । यथादेवतमेधेन प्रतिष्ठापयति ।  
प्रतिनिष्ठति प्रजया पशुभिर्यजमानः ॥३॥

॥ ७ ॥

३-१०-११-१५

कश्चिद् वा अस्माहोकात्प्रेत्य । आत्मानं वेद । अयमहमस्मीति । कश्चि  
त्स्वं लोकं न प्रति प्रजानाति । अग्निमुग्धां हेव धृतान्तः । स्वं लोकं न प्रति  
प्रजानाति । अथ या हेवेतमग्निं सावित्रं वेद । स एवास्माहोकात्प्रेत्य ।  
आत्मानं वेद । अयमहमस्मीति ॥१॥ स स्वं लोकं प्रतिप्रजानाति । एष  
उ चवेनं तत्सावित्रः । स्वर्गं लोकमभिवहति । अहोरात्रेवा इदं सयुग्मः  
क्रियते । इतिरात्रायादीक्षियते । इतिरात्राय व्रतमुपागुगिति । तानिद्वानेवं  
विद्वपः । अमुग्मिहोके शेवधि धयन्ति । धातं हेव स शेवधिमनुपरेति ।  
अथ या हेवेतमग्निं सावित्रं वेद ॥२॥ तस्येहेवाहोरात्राणि । अमुग्मिहोके  
शेवधि न धयन्ति । अथीत हेव स शेवधिमनुपरेति । भग्द्वाजो ह त्रिभिरायु  
भिर्व्रह्मचर्यमुवास । तं ह जार्णि स्थविरं शयानम् । इन्द्र उपव्रज्योवाच ।

भरद्वाज । यत्ते चतुर्थमायुर्दद्याम् । किमेतेन कुर्या इति । ब्रह्मचर्यमेवैतेन  
 चरयमिति होवाच ॥३॥ त० ह ब्रौन् गिरिरूपानविज्ञानानिव दर्शयाञ्चकार ।  
 तेषां हेकैकस्मान्मुष्टिमाददे । स होवान । भरद्वाजेत्यामन्त्र्य । वेदा वा  
 एते । अनन्ता ये वेदाः । एतद्वा एतैस्त्रिभिर्मायुर्मिरस्ववोचथाः । अथ न  
 इतरदनूक्तमेव । एहीमं विद्धि । अयं वै सर्वविद्येति ॥४॥ तस्मै हेतमग्नि०  
 सावित्रमुवाच । त० स विदित्वा । अमृतो भूत्वा । स्वर्गं लोकमियाय ।  
 आदित्यस्य सायुज्यम् । अमृतो ह वै भूत्वा । स्वर्गं लोकमेति । आदित्यस्य  
 सायुज्यम् । य एवं वेद । एषो एव तयो विद्या ॥५॥

## ५ । ताण्ड्यमहाब्राह्मणम्

॥ १ ॥

१-१-८

देवस्य त्वा सवितुः प्रसवेऽश्विनोर्बाहुभ्यां पूष्णो ऽस्नाभ्यां प्रतिगृह्णामि ।  
 वरुणस्त्वा नयतु देवि दक्षिणे वरुणायाश्वं तेनामृतत्वमशीय वयो दात्रे भूयान्मयो मह्यं  
 प्रतिग्रहीत्रे । वरुणस्त्वा नयतु देवि दक्षिणे रुद्राय तयाऽमृतत्वमशीय वयो दात्रे  
 भूयान्मयो मह्यं प्रतिग्रहीत्रे । वरुणस्त्वा नयतु देवि दक्षिणेऽग्नयेऽजं तेनामृत-  
 त्वमशीय वयो दात्रे भूयान्मयो मह्यं प्रतिग्रहीत्रे । अग्नये हिरण्यम् । अग्नी-

पोमाभ्यामजां तथाऽमृतत्वमशीय वयो दात्रे भूयान्मयो मह्यं प्रतिग्रहीत्रे ।  
 अन्नस्यान्नपतिः प्रादादनमीवस्य शुष्मिणो नमो विश्वजनस्य क्षामाय भुञ्जति मा  
 मा हिंसीः । वरुणस्त्वा नयतु देवि दक्षिणे त्वाप्तेऽविं तथाऽमृतत्वमशीय वयो  
 दात्रे भूयान्मयो मह्यं प्रतिग्रहीत्रे । ग्नास्त्वा कृन्तन्नपसोऽतन्वत वयिष्योऽवयन् ।  
 वरुणस्त्वा नयतु देवि दक्षिणे बृहस्पतये वासस्तेनामृतत्वमशीय वयो दात्रे भूया-  
 न्मयो मह्यं प्रतिग्रहीत्रे । वरुणस्त्वा नयतु देवि दक्षिणे उत्तानायाङ्गिरसाया-  
 प्राणत्तेनामृतत्वमशीय वयो दात्रे भूयान्मयो मह्यं प्रतिग्रहीत्रे । वरुणस्त्वा  
 नयतु देवि दक्षिणे पूष्ण उप्रम् । वायवे मृगं तेनामृतत्वमशीय वयो दात्रे भूया-  
 न्मयो मह्यं प्रतिग्रहीत्रे । वरुणस्त्वा नयतु देवि दक्षिणे प्रजापतये पुरुषं प्रजा-  
 पतये हस्तिनं प्रजापतये वराहं प्रजापतये व्रीहियवाऽस्नैरमृतत्वमशीय वयो  
 दात्रे भूयान्मयो मह्यं प्रतिग्रहीत्रे । वरुणस्त्वा नयतु देवि दक्षिणे क्षेत्रपतये  
 तिल्गमापाऽस्नैरमृतत्वमशीय वयो दात्रे भूयान्मयो मह्यं प्रतिग्रहीत्रे । वरुण-  
 स्त्वा नयतु देवि दक्षिणे सवित्रेऽश्वतरं वाऽश्वतरं वा तथाऽमृतत्वमशीय वयो  
 दात्रे भूयान्मयो मह्यं प्रतिग्रहीत्रे । क इदं कस्मा अदात्कामः कामायादात्कामो  
 दाता कामः प्रतिग्रहीता कामः समुद्रमाविशत्कामेन त्वा प्रतिगृह्णामि  
 कामैतत्ते ॥८॥

॥ २ ॥

१.२.१

निस्तृभ्यो हिङ्करोति स प्रथमया निस्तृभ्यो हिङ्करोति स मध्यमया निस्तृभ्यो  
 हिङ्करोति स उत्तमयोद्यती त्रिवृतो विष्टुतिः । ज्येष्ठो ज्यैष्ठिनेयः स्तुवीत ।  
 अग्रादग्रं रोहत्यभिकामन्ती विष्टुतिरभिकामन्त्या एवाभिकान्तेन हि यज्ञस्य-  
 धनोति तस्मादेतया स्तोतव्यमृद्धया एव । पापवसीयसो विष्टुतिर्विपाप्मना  
 वर्तते य एतया स्तुते नावगतोऽपरुध्यते नापरुद्धोऽवगच्छति न श्रेयाऽसं  
 पापीयानभ्यारोहति न जनता जनतामभ्येति नान्योन्यस्य प्रजा आददते यथा क्षेत्रं  
 कल्पन्तेऽवर्षुकस्तु पर्जन्यो भवतीमे हि लोकास्तृचस्तान्हिकारेण व्येति । एषा  
 वै प्रतिष्ठिता त्रिवृतो विष्टुतिः प्रतितिष्ठति य एतया स्तुते ॥१॥

॥ ३ ॥

१.२.२

तिसृभ्यो हिङ्करोति स पराचीभिस्तिमृभ्यो हिङ्करोति स पराचीभिस्ति-  
मृभ्यो हिङ्करोति स पराचीभिः परिवर्तिनी त्रिवृतो विष्टुतिः । प्रपरीवर्तमा-  
प्नोति य एतया स्तुते सन्तता विष्टुतिः प्राणोऽपानो व्यानस्त ऋचस्तान् हिङ्कारेण  
सन्तनोति सर्वमायुरेति न पुराऽऽयुषः प्रमोयते य एतया स्तुते वर्षुकः पर्जन्यो  
भवतीमे हि लोकास्तृचस्तान् हिङ्कारेण सन्ध्याति । इलक्षणेव तु वा ईश्वरा  
पशून्निर्मृजः सैषा च परा चोत श्रेयान् भवत्युत यादृडेव तादृङ् नेत्तु पापीयान् ।  
तामेतां भालवय उपासते तस्मात्ते प्रतिगृह्णन्तः परीवर्तान्न च्यवन्ते ॥२॥

॥ ४ ॥

१.२.३

तिसृभ्यो हिङ्करोति स पराचीभिस्तिमृभ्यो हिङ्करोति या मध्यमा सा  
प्रथमा योत्तमा सा मध्यमा या प्रथमा सोत्तमा तिसृभ्यो हिङ्करोति योत्तमा सा  
प्रथमा या प्रथमा सा मध्यमा या मध्यमा सोत्तमा कुलायिनी त्रिवृतो विष्टुतिः ।  
प्रजाकामो वा पशुकामो वा स्तुवीत प्रजा वै कुलायं पशवः कुलायं कुलायमेव  
भवति । एतामेवानुजावराय कुर्यादेतासामेवाग्रं परित्यतीनां प्रजानामग्रं  
पर्येति । एतामेव बहुभ्यो यजमानेभ्यः कुर्याद्यत्सर्वा अग्निरा भवन्ति सर्वा मध्ये  
सर्वा उत्तमाः सर्वानेवैनान्यमावद्भाजः करोति नान्योऽन्यमपघ्नते सर्वे समाव-  
दिन्द्रिया भवन्ति वर्षुकः पर्जन्यो भवतीमे हि लोकास्तृचस्तान् हिङ्कारेण व्यति-  
पजति । पापवसीथसं तु भवति । अधरोत्तरमपावगतोरुध्यतेऽवगच्छत्यप-  
रुद्धः पापीयाञ्छ्रेयाऽसमभ्यारोहति जनता जनतामभ्येत्यन्योन्यस्य प्रजा आददन्ते  
न यथाक्षेत्रं कल्पन्ते ॥३॥

॥ ५ ॥

१.१.५

आसन्दीमाळोद्गायति देवमाक्ष्य एव तदुपरिवयं जयति । औदुम्बरी  
भवत्यूर्गुदुम्बरा ऊर्जमेवावरुध्ये । प्रादेशमात्री भवत्यस्य लोकस्यानुद्गानाय ।

छन्दोभिगरोहति स्वर्गमेव तल्लोकमारोहति । छन्दोभिरुपावरोहत्यस्मिँल्लोके प्रतिनिष्ठति । सर्वेणात्मना समुद्धृत्योद्वेगमेषु लोकेषु नेज्याहितोऽसानीति । एकस्याऽस्तोत्रियायामस्तुतायां पादाबुपावहरति । सह निधनेन प्रतिष्ठामुपयन्त्येवैव लोकेषु प्रतिनिष्ठन्ति । प्रेङ्खमाख्या होता शऽसति महस एव तद्रूपं क्रियते । यदा वै प्रजा मह आविशति प्रेङ्खाऽस्तर्ह्यारोहन्ति । फलकमाख्याध्वर्युः प्रतिगृणाति । कूर्चानितरेऽध्यासते ऊर्ध्वा एव तदुक्तामन्तो यन्ति । अभिगरापगरो भवतो निन्दत्येनानन्यः प्राण्यः शऽसति य एतास्निन्दति पाप्मानमेपांऽसोऽपहन्ति यः प्रशऽसति यदेवैपाऽसुष्टुतऽसुशस्तं तत्सोऽभिगृणाति । शूद्रार्यौ चर्मणि व्यायच्छेते तथोगर्यं वर्णमुज्जापयन्ति । देवाश्च वा असुराश्चादित्ये व्यायच्छन्तस्तं देवा अभ्यजयऽस्ततो देवा अभयन्परासुरा भवत्यात्मना परास्य भ्रातृव्यो भवति य एवं वेद । यदायं वर्णमुज्जापयन्त्यात्मानमेव तदुज्जापयन्ति । परिमण्डलं चर्म भवत्यादित्यस्यैव तद्रूपं क्रियते । सर्वासु स्रक्तिषु दुन्दुभयो वदन्ति । या वनस्पतिषु वाक् तामेव तज्जयन्ति । भूमिदुन्दुभिर्भवति या पृथिव्यां वाक्तामेव तज्जयन्ति । सर्वा वाचो वदन्ति येषु लोकेषु वाक् तामेव तज्जयन्ति । सचक्राः कवचिनः परियन्तीन्द्रियस्यैव तद्रूपं क्रियतेऽथो महावतमेव महयन्ति ॥१॥

॥ ६ ॥

१.५.९.

एकाएकायां दीक्षेरन् । एषा वै संवत्सरस्य एतां यदेकाप्रकैतस्यां वा गताऽरात्रिऽवसति साक्षादेव तत्संवत्सरमारभ्य दीक्षन्ते । तस्य सा निर्या यदपोऽनभिनन्दन्तोऽभ्यवयन्ति । विच्छिन्नं वा एते संवत्सरस्याभिदीक्षन्ते य एकाएकायां दीक्षन्तेऽन्तनामानावृत् भवतः । आर्तं वा एते संवत्सरस्याभिदीक्षन्ते येऽन्तनामानावृत् अभिदीक्षन्ते । तन्मादेकाएकायां न दीक्ष्यम् । फाल्गुने दीक्षेरन् । मुखं वा एतत्संवत्सरस्य यत्फाल्गुनो मुखत एव तत्संवत्सरमारभ्य दीक्षन्ते । तस्य सा निर्या यत्सप्तेषु त्रिषुवान्तसंपद्यते । चित्रापूर्णमासे दीक्षेरन् । चक्षुर्वा एतत्संवत्सरस्य यच्चित्रापूर्णमासो मुखतो वै चक्षुर्मुखत एव तत्संवत्सरमारभ्य दीक्षन्ते तस्य न निर्यास्ति । चतुरहे पुरस्तात्पौर्णमास्या दीक्षे-

रन् । तेषामेकाष्टकायां क्रयः संपद्यते तेनैकाष्टकां न संयद् कुर्वन्ति । तेषां पूर्वपक्षे सुत्या संपद्यते पूर्वपक्षे मानाः सन्तिष्ठमाना यन्ति पूर्वपक्ष उत्तिष्ठन्ति तानुत्तिष्ठतः पशव ओषधयोऽनूत्तिष्ठन्ति तान्कल्याणी वागभिवदत्यरात्सुरिमे सत्रिण इति ते राध्नुवन्ति ॥५॥

॥ ७ ॥

२.१.५

प्रजापतिरकामयत बहु स्यां प्रजायेयेति सांऽशोचन्नस्य शोचत आदित्यो मूर्ध्नोऽमृज्यत सांऽस्य मूर्ध्नीनमुदहन्म द्रोणकलशोऽभवत्तस्मिन्देवाः शुक्रम-गृह्णत तां ये स आयुपार्तिमत्यज्ञोचन् । आयुपार्तिमतिजीवति य एवं वेद । तं प्रोहेद्ब्रानस्पत्योऽसि बार्हस्पत्योऽसि प्राजापत्योऽसि प्रजापतेर्मूर्ध्नास्यत्यायु-पात्रमसि इदमहं सां प्राञ्चं प्रोहामि तेजसे ब्रह्मवर्चमायेति । यदाह वानस्पत्य इति सत्येनैव न तत्प्रोहति । यदाह बार्हस्पत्य इति बृहस्पतिर्वै देवानामुद्गाता तमेव तयनक्ति । यदाह प्राजापत्य इति प्राजापत्यो होष देवतया यद्द्रोणकलशो यदाह प्रजापतेर्मूर्ध्नेति प्रजापतेर्होष मूर्ध्ने उदहन्यत । यदाहात्यायुपात्रमित्य-तिहो तदन्यानि पात्राणि यद्द्रोणकलशो देवपात्रं द्रोणकलशः । देवपात्री भवति य एवं वेद । ब्राह्मणं पात्रे न मीमांसेत यं ब्राह्मणमिव मन्येत प्रदेवपात्रमाप्नोति न मनुष्यपात्राच्छिद्यते । वाग्यं देवेभ्योऽपक्रामन्सापः प्राविशत्तां देवाः पुनर-यान्ऽस्ता अब्रुवन्त्यत्पुनर्देव्याम किं नस्ततः स्यादिति यत्कामयध्वे इत्यब्रुवन्ऽस्ता अब्रुवन्त्यदेवास्मासु मनुष्या अपूर्तं प्रवेदयाऽस्तेनासऽमृष्टा अगामेति । शुद्धा अस्मा आपः पूता भवन्ति य एवं वेद । सा पुनर्हतात्यक्रामत्सा वनस्पतीन्प्रा-विशत्तान्देवाः पुनरयाचन्ऽस्ताश्च पुनरुददस्तानशपन स्वेन वः किष्कुणा वज्रेण वृश्चानिति तस्माद्वनस्पतीन्स्वेन किष्कुणा वज्रेण वृश्चन्ति देवशप्ता हि तां वनस्पतयश्चतुर्था वाचं विन्यदधुदन्द्भौ वीणायामक्षे तूणधे तस्मादेषा वदिष्ठैषा यत्पुनमा वाग्या वनस्पतीनां देवानां होषा वागासीत् । अधोऽधोऽक्षं द्रोण-कलशं प्रोहन्ति तस्या वाचोऽवकृज्या उपर्यपर्यक्षं पवित्रं प्रयच्छन्त्युभयत एव वाचं परिगृह्णन्ति । यस्य कामयेनासुर्यमस्य यज्ञं कुर्यां वाचं वृज्जीयेति द्रोणकलशं प्रोहन्वाहुभ्यामक्षमुपस्पृशेदसुर्यमस्य यज्ञं करोति वाचं वृहक्ते

योऽस्य प्रियः स्यादनुपस्पृशन्नक्षं प्रोहेत्प्राणा वै द्रोणकलशः प्राणानेवास्य तत्क-  
ल्पयति । यन्निवत्याहुर्वाचान्यानृत्विजो वृणते कस्मादुद्गातारोऽवृता आर्त्विज्यं  
कुर्वन्तीति । यद्द्रोणकलशमुपसीदन्ति तेनोद्गातारो वृताः । प्राजापत्या वा  
उद्गातारः प्राजापत्यो द्रोणकलशो द्रोणकलश एवेनानार्त्विज्याय वृणीते । प्राञ्च  
उपसीदन्ति प्राञ्चो यज्ञस्याग्रे करवामेति । अनभिजिता वा एषोद्गातृणां दिग्य-  
त्प्राची यद्द्रोणकलशं प्राञ्चं प्रोहन्ति दिशोऽभिजित्यै । यन्निवत्याहुरन्तराऽश्वः  
प्रासेवौ युज्यन्तेऽन्तरा शम्ये अनङ्गान्क उद्गातृणां योग इति यद्द्रोणकलशमुपसीदन्ति  
स एषां योगस्तस्माद्युक्तेरेवोपसचं न ह्ययुक्तो वहति ॥५॥

॥ ८ ॥

२.२.५

प्रजापतिरकामयत बहु स्यां प्रजायेयेति स शोचन्नमहीयमानोऽतिष्ठत्स  
एतदामहीयवमपश्यत्तेनेमाः प्रजा असृजत ताः सृष्टा अमहीयन्त यदमहीयन्त  
तस्मादामहीयवम् । ता अस्मात्सृष्टा अपाक्रामंस्तासां द्विविपद्भ्यादद इति  
प्राणानादत्त ता एनं प्राणेष्वान्तेषु पुनरुपावर्तन्त ताभ्य उग्रं शर्म महिश्रव इति  
पुनः प्राणान्प्रायच्छत्ता अस्मादुदेवायोभ्रंस्तासां स्तौष इति मन्यूनवा-  
शृणोत्ततो व तस्मै ताः श्रेष्ठयायानिष्ठन्त । निष्ठन्तेऽस्मै समानाः श्रेष्ठयाय य एवं  
वेद । प्रजानाञ्च वा एषा सृष्टिः पापवसीयसश्च विधृतिर्यदामहीयवम् । विधृतिः  
पापवसीयसो भवति य एवं वेद । देवा वै यशस्क्रामाः सत्रमासताग्निर्न्द्रो  
वायुर्मखस्तेऽब्रूवन्त्यन्नो यश ऋच्छात्तन्नः सहासदिति तेषां मखं यश आर्च्छन्  
तदादायापाक्रामत्तदस्य प्राप्तहादित्सन्त तं पर्ययतन्त स धनुः प्रतिष्ठभ्यातिष्ठत्तस्य  
धनुरान्तिरूध्वा पतित्वा शिरोऽच्छिनत्स प्रवर्ग्योऽभवद्यज्ञो वै मखो यत्प्रवर्ग्यं  
प्रवृजन्ति । यज्ञस्यैव तच्छिरः प्रतिदधति । तद्देवा यशो व्यभजन्त तस्याग्नी  
रौरवं प्रावृहत । तद्वै स पशुवीर्यं प्रावृहत पशवो वै रौरवम् । पशुमान्भवति  
य एवं वेद । अग्निर्वै रूस्तस्यैतद्रौरवम् । असुरा वै देवान्पर्ययतन्त  
तत एतावग्नी रूरो विष्वश्चौ स्तोमावपश्यत्ताभ्यामेनान्प्रत्यौपस्ते प्रत्युप्यमाणा  
अरवन्त तस्माद्रौरवम् । अथैन्द्रो यौधाजयं प्रावृहत तद्वै स वज्रं प्रावृहत  
वज्रो वै यौधाजयम् । वज्रं आतृध्याय प्रहरति य एवं वेद । इन्द्रो वै

युधाजित्तस्यैतद्यौधाजयम् । युधा मर्या अजैभेति तस्माद्यौधाजयम् । अथ वायुरौशनं प्रावृहत । तद्वै स प्राणवीर्यं प्रावृहत प्राणा वा औशनम् । सर्वमायुरेति य एवं वेद । वायुर्वा उशःस्तस्यैनर्शशनम् । उशना वै काव्योऽसुराणां पुरोहित आसीत्तं देवाः कामदुग्धाभिरुषामन्त्रयन्त तस्मा एतान्यौशनानि प्रायच्छन् कामदुग्धा वा औशनानि ॥५॥

॥ ९ ॥

२३४

साध्या वै नाम देवा आसःस्ते सर्वेण यज्ञेन सह स्वर्गं लोकमायःस्ते देवाः षण्ण्दाःस्यव्रयन्सोममाहरतेति ते जगतीं प्राहिण्वन्त्सा त्रीण्यक्षराणि ह्रिवैकाक्षरा भूत्वागच्छन्त्रिष्टुभं प्राहिण्वन्त्सैकमक्षरं ह्रित्वा त्र्यक्षरा भूत्वागच्छद्वायत्रीं प्राहिण्वःश्चतुरक्षराणि वै तर्हि छन्दाःस्यामन्त्सा तानि चाक्षराणि हरन्त्यागच्छद्वाक्षरा भूत्वा त्रीणि च सवनानि हस्ताभ्यां द्वे सवने दन्तैर्दंष्ट्रा तृतीयसवनं तस्माद्दे अंशुमती सवने धीतं तृतीयसवनं दन्तैर्हि तदंष्ट्रा धयन्त्याहरत्तस्य ये हियमाणस्याःशवः परापतःस्ते पूतीका अभवन् यानि पुष्पाण्यवाशीर्यन्त तान्यर्जुनानि यत्प्राप्रोथत्तं प्रपाथास्तस्मात्तृतीयसवन आशिरमवनयन्ति यमेव तं गावः सोममदन्ति तस्य तं रसमवनयन्ति ससोमत्वाय । ते त्रिष्टुब्जगत्यौ गायत्रीमब्रूतामुप त्वा यावेति साव्रवीर्त्कि मे ततः स्यादिति यकामयस इत्यब्रूताः साव्रवीन्मम सर्वं प्रातःसवनमहमुत्तरे सवने प्रणयानीति तस्माद्वायत्रं प्रातःसवनं गायत्र्युत्तरे सवने प्रणयति । तां त्रिष्टुप् त्रिभिरक्षरैरुपैत्सैकादशाक्षरा भूत्वा प्राजायत ताजगत्येकेनाक्षरेणोपैत्सा द्वादशाक्षरा भूत्वा प्राजायत । तस्माद्वाहुर्गायत्री वाव सर्वाणि छन्दाःसि गायत्री ह्येतान्पोषान् पुण्यन्त्यैदिति । इन्द्रस्तृतीयसवनाद्बीभःसमान उदकामत्तदेवाः स्वादिष्टयेत्यस्वद्यन्मदिष्टयेति मद्भदकुर्वन्पवस्व सोमधारयेत्यपावयन्निन्द्राय पातवे सुत इति ततो वै स इन्द्र उपाव तं यत्स्वादिष्टया मदिष्टयेति प्रस्तौति तृतीयसवनस्य सेन्द्रत्वय । स्वादिष्टा वै देवेषु पशव आसन्मदिष्टा असुरेषु ते देवाः स्वादिष्टया मदिष्टयेति पशून्सुराणामवृजत । पशून् भ्रातृव्यस्य वृङ्क्ते य एवं वेद । तासु संहितम् । साध्या व नाम देवा आसःस्तेऽवच्छिद्य तृतीयसवनं माध्यन्दिनेन सवनेन सह



सुवर्गं लोकमाय॑स्तद्देवाः स॑हितेन समद॑धुर्य॑स्समद॑धुस्तस्मात्स॑हितम् ।  
कालेयं पुरस्ताद्भवति स॑हितमुपरि॑ष्टादेताभ्या॑ हि तृतीयसवन॑ सन्तायते ।  
सर्वाणि वै रूपाणि स॑हितं यत्पदप्रस्तावन्तेन राथन्तरं यद्बृहतो रोहान् रोहति  
तेन बार्हतं यत्पदनिधनन्तेन राथन्तर॑ सर्वेष्वेव रूपेषु प्रतिनिष्ठति ॥४॥

॥ १० ॥

२.४.१

देवा वा उक्थान्यभिजित्य रात्रिं नाशक्नुवन्नभिजेतुं तेऽसुरगानात्रिं तमः प्रवि-  
ष्टान्नानुष्यपश्य॑स्त एतमनुष्टुपशिरसं प्रगाथमपश्यन्विराजं ज्योतिस्तान्विराजा  
ज्योतिषाऽनुष्टुभा वज्रेण रात्रेर्गाम्नन् । यदेपोऽनुष्टुपशिरः प्रगाथो  
भवति । विराजैव ज्योतिषानुपश्यन्ननुष्टुभा वज्रेण रात्रेर्भ्रातृव्यं  
निर्हन्ति । तान्समन्तं पर्यायं प्राणुदन्त यत्पर्यायं प्राणुदन्त तत्पर्यायाणां पर्या-  
यत्वम् । प्रथमानि पदानि पुनरादीनि भवन्ति प्रथमस्य पर्यायस्य । प्रथमैहि  
पदैः पुनरादाय प्रथमरात्रात्प्राणुदन्त । पान्तमाद्यो अन्धस इति प्रवर्तानि ।  
अहर्वं पान्तमन्धो रात्रिर्गृहं च तद्रात्रिमारभन्ते । तासु घेतहव्यम् । वीतहव्यः  
श्रायसो ज्योतिरुद्ध एतन्मामापश्यन्मोऽवगच्छत्प्रत्यतिष्ठदवगच्छति प्रतितिष्ठ-  
त्येतेन तुष्टवानः । तम इव वा एते प्रविशन्ति ये रात्रिमुपयन्ति यदोको  
निधन॑ रात्रिर्मुखे भवति प्रज्ञात्यै । यदा वै पुरुषः स्वमोक आगच्छति सर्वं तर्हि  
प्रजानानि सर्वमस्मै दिवा भवति । ते मध्यमं पर्यायमश्रयन्त तेषामौर्ध्वमशनेन  
वाचमवृजत । वाचं भ्रातृव्यस्य वृङ्क्ते य एवं वेद । त्रिणिधनं भवति ।  
यथा वा अहो माध्यन्दिनं सवनं त्रिणिधनायतनमेवमेव रात्रेर्मध्यमः पर्यायस्त्रि  
णिधनायतनः सलोमत्वाय । मध्यमानि पदानि पुनरादीनि भवन्ति  
मध्यमस्य पर्यायस्य मध्यमैहि पदैः पुनरादाय मध्यमरात्रात्प्राणुदन्त । त उत्तमं  
पर्यायमश्रयन्त तेषां वृत्तश्च्युत्त्रिधनेन पशन्वृजत पशवो वै वृत्तश्च्युतः । पशू-  
न्भ्रातृव्यस्य वृङ्क्ते य एवं वेद । उत्तमानि पदानि पुनरादीनि भवन्त्युत्तमस्य  
पर्यायस्योत्तमैहि पदैः पुनरादायमुत्तमरात्रात्प्राणुदन्त । तान्सन्धिनाभिपलायन्त  
तानाश्विनेनास॑हाय्यमगमयन् । अस॑हाय्यं भ्रातृव्यं गमयति य एवं वेद ।  
एषा वा अग्निष्टोमस्य सम्मा यद्रात्रिः । द्वादश स्तोत्राण्यग्निष्टोमो द्वादश  
स्तोत्राणि रात्रिः । एषा वा उक्थस्य सम्मा यद्रात्रिः । त्रीण्युक्तानि  
त्रिदेवत्यः सन्धिः । यथा वा अह उक्थान्येवमेव रात्रेः सन्धिर्नानारूपाण्यह

उक्थानि नानारूपा एते तृचा भवन्ति । रथन्तरं प्रतिष्ठाकामाय सन्धिं कुर्यात् । इयं वै रथन्तरमस्यामेव प्रतिनिष्ठति । बृहत्स्वर्गकामाय सन्धिं कुर्यात् । स्वर्गो लोको बृहत्स्वर्ग एव लोके प्रतिनिष्ठति । वारधन्तीयं वामदेव्यं वा शुद्धं वनेषामेकं पशुकामाय सन्धिं कुर्यात् । पशवो वा एतानि सामानि पशुष्वेव प्रतिनिष्ठति । आश्विनः होताऽनुशंसति । प्रजापतिर्वा एतत्सहस्रमसृजत तदेवेभ्यः प्रायच्छत्तस्मिन् समगधयस्ते सूर्यं काष्ठां कृत्याजिमधावन् । तेषामश्विनो प्रथमावधावतां तावन्ववदन्सह नोऽस्त्विति तावद्भूतां किन्नस्ततः स्यादिति यत्कामयेथे इत्यब्रुवन्स्तावद्भूतामस्मद्देव्यमिदमुक्थमुच्यता इति तस्मादाश्विनमुच्यते । सर्वाः स्युः देवताः शस्यन्ते । क्षिप्रं शस्यमाजिमिव हाने धावन्त्यासूर्यस्योदितोः शंसोऽसूर्यो हि काष्ठामकुर्वत ॥१॥

॥ ११ ॥

३-३-४

इन्द्रः प्रजापतिमुपाधावद्ब्रह्म हनानीति तस्मा एतच्छन्दोभ्य इन्द्रियं वीर्यं निर्माय प्रायच्छदेतेन शक्नुहीति तच्छकरीणां शकरीत्वमीमानमभिनत्तत्स्वमा मह्यमकरोत् तन्मह्यमा महान्योऽप आसीत्तन्महानाग्न्यः । द्विशः पञ्चपदा द्वाधार्तृन्पट्पदा छन्दांसि सप्तपदा पुरुषं द्विपदा । द्वयोपशाः सस्तुता भवन्ति तस्माद् द्वयोपशाः पशवः । इदंऽमितोऽथकारं तस्माच्छृङ्गे तीक्ष्णायसी स्तृपात् । उपश्रुद्रा गायति तस्मादुपश्रुद्राः पशवः । अमश्लिष्टा गायति तस्मादमश्लिष्टाः पशवः । नानारूपा गायति तस्मान्नानारूपाः पशवः । आपो वै श्रीरग्निमा आसन्ते देवाः पापवर्गीयसाद्विभयुर्यदप उपनिधाय स्तुवते पापवर्गीयसो विधृत्यै । विधृतिः पापवर्गीयसो भवति य एवं वेद । गायत्रमयनं भवति ब्रह्मवर्चसकामस्य स्वर्णिधनम्भुनामुष्मिँल्लोक उपतिष्ठते वैष्ट्रमयनं भवत्योजस्कामस्याथकारनिधनमाज्येनामुष्मिँल्लोक उपतिष्ठते जागतमयनं भवति पशुकामस्येडानिधनं पयसामुष्मिँल्लोक उपतिष्ठते । अञ्जसार्यो मान्यः शकरीः प्रागैत्सीदिति होवाचालम्भं परिजानत रजनः कौण्यो यद्येताः प्रतिष्ठापशक्ष्यतीत्येतद्वा एतासामञ्ज एतत्प्रतिष्ठिता य आभिः क्षिप्रं प्रस्तुत्य क्षिप्रमुद्रायति । शकरीभिः स्तुत्वा पुरीषेण स्तुवते । पशवो वै शकरी गोष्ठः पुरीषं गोष्ठमेव

तत्पशुभ्यः पर्यस्यन्ति तमेवैनान्प्रवर्तयन्त्यविस्त्र०साय । इन्द्रो मदाय वावृथ  
इत्यवर्द्धन्त होतर्हि । तासु बार्हद्भिर्गम् । स्वादोरित्था विपूवत इति विपुवान्ने  
पञ्चममहस्तासु रायोवाजीयम् । इन्द्रो यतीन्सालावृकेभ्यः प्रायच्छत्तेषां त्रय उदशि-  
प्यन्त पृथुरदिमवृहद्भिरी रायोवाजस्तेऽब्रुवन् को न इमान्पुत्रान्भरिष्यतीत्यहमि-  
तीन्द्रोऽब्रवीत्तानधिनिधाय परिचायं चरन्वर्द्धय०स्तान्वर्द्धयित्वाब्रवीन् कुमारका  
वरान्वृणीध्वमिति शत्रं मह्यमित्यब्रवीत्पृथुरदिमस्तस्मा एतेन पार्थुरश्मेन  
शत्रं प्रायच्छत्क्षत्रकाम एतेन स्तुवीत शत्रमेवास्य प्रकाशो भवति ब्रह्मवर्चसं  
मह्यमित्यब्रवीद्बृहद्भिस्तिस्मा एतेन बार्हद्भिरेण ब्रह्मवर्चसं प्रायच्छत् ब्रह्मवर्चस  
काम एतेन स्तुवीत । ब्रह्मवर्चसी भवति पशून्मह्यमित्यब्रवीद्रायो वाजस्तस्मा  
एतेन रायोवाजीयेन पशून् प्रायच्छत्पशुकाम एतेन स्तुवीत पशुमान् भवति ।  
पार्थुरश्म० राजन्याय ब्रह्मसाम कुर्याद्बार्हद्भिर् ब्राह्मणाय रायोवाजीयं वैश्याय  
स्वेनैवैना०स्तद्रूपेण समर्द्धयति स्तोमः ॥४॥

॥ १२ ॥

३.५.५

त्व० सोमासि धारयुरिति गायत्री भवत्यहो धृत्यै त्वमिति बृहतो रूपं बार्हत०  
होतदहः । त्व० ह्यङ्गदैव्येति त्वमिति बृहतो रूपं बार्हत० होतदहः । पवस्व देव  
वीतय इति बृहतो रूपं बार्हत० होतदहः । पगित्य० हर्यत० हरिमिति परिवत्यो  
भवन्त्यन्तो वै नवममहस्तस्यैताः पर्याप्त्यै । पवस्व सोम महे दक्षायेत्यक्षरपङ्क्तिः  
स्तोमानां प्रभूतिरथो एतद्ब्रथेवैतर्हि छन्दोऽयातयाम यदक्षरपङ्क्तिस्तेन च्छन्दोमा  
अयातयामानः क्रियन्ते ब्रह्मवादिनो वदन्ति यत्पडहे स्तोमाश्छन्दो०स्याप्यन्ते  
किं छन्दसश्छन्दोमा इत्येतच्छन्दस्यो यदेता अक्षरपङ्क्तय इति ब्रूयान् । उपोषु  
जातमन्तुरमिति गायत्र्यः सत्यो जगत्यो रूपेण तस्माज्जगतीनां लोके क्रियन्ते ।  
गायत्रं भवति यदेव गायत्रस्य ब्राह्मणम् । आश्वसुक्तं भवति । अग्निं वै पूर्वैरहो-  
भिगाजुहोत्यथैतदादित्यदेवत्यमहः शुक्र आहुत इत्यसौ वा आदित्यः शुक्रस्तमेवै-  
तेनाजुहोति । शाम्मदं भवति । शम्मद्वा एतेनाङ्गिरसोऽञ्जसा स्वर्गं लोकमप-  
श्यत्स्वर्गस्य लोकस्यानुख्यात्यै स्वर्गांल्लोकान्न न्यवते तुष्टुवानः । दावसुनिधनं  
भवति । आशिपमेवास्मा एतेनाशास्ते साम हि सत्याशीः । दावसुर्वा एतदा-

ङ्गिरसः पशुकामः सामापश्यत्तेन सहस्रं पशून्सृजत यदेतत्साम भवति पशूनां पुण्यै । प्रतीचीनेडं काशीतं भवति । पराचीभिर्वा अन्याभिरिडाभी रेतो दध-  
देत्यथैतत्प्रतीचीनेडङ्काशीतं प्रजात्यै तस्मात्पराञ्चो गर्भाः सम्भवन्ति प्रत्यञ्चः  
प्रजायन्ते तस्माद् तु तेऽवाचीनविलेभ्यो नावपद्यन्ते एतेन ह्येव ते धृताः । हाविष्कृतं  
भवति प्रतिष्ठायै कृतानुवाद एव सः । सौपर्णं भवति यदेव सौपर्णस्य ब्राह्मणम् ।  
वैश्वमनसं भवति । विश्वमनसं वा ऋषिमध्यायमुद्भूजितं रक्षोऽगृह्णात् । तमि-  
न्द्रोऽचाययदृषिं वै रक्षोऽग्रहीदिति तमभ्यवद्वृषे कस्त्वेव इति स्थाणुरिति ब्रूहीति  
रक्षोऽब्रवीत् । स स्थाणुरित्यब्रवीत्तस्मै वा एतेन प्रहरेत्यस्मा इषीकां वज्रं प्रय-  
च्छन्नब्रवीत्तेनास्य सीमानमभिनत्सैपेन्द्रेणतेपीका पाप्मा वाय स तमगृह्णात् वैश्व-  
मनसेनापहताप पाप्मानं हने वैश्वमनसेन तुष्टुवानः । गौरिवीतं भवति यदेव  
गौरिवीतस्य ब्राह्मणम् । निहवो भवत्यन्नाद्यस्यावरुद्ध्यै । हीति वा अन्नं  
प्रदीयते इत्यग्निरन्नमत्ति । ऋषयो वा इन्द्रं प्रत्यक्षतो नापश्यन्स वसिष्ठोऽका-  
मयत कथमिन्द्रं प्रत्यक्षं पश्येयमिति स एतन्निहवमापश्यत्ततो वै स इन्द्रं प्रत्यक्ष-  
मपश्यन्स एतमब्रवीत् ब्राह्मणं ते वक्ष्यामि यथा त्यत्पुरोहिता भरताः प्रजनयिष्य-  
न्तेऽथ माऽन्येभ्य ऋषिभ्यो मा प्रवीच इति तस्मा एतान्स्तोमभागान्ब्रवीत्ततो वै  
वसिष्ठपुरोहिता भरताः प्राजायन्त सेन्द्रं वा एतत्साम यदेतत्साम भवति  
सेन्द्रत्वाय ॥

॥ १३ ॥

४-२-१

देवा वै स्वर्गं लोकमायं स्तेषां देवा अहीयन्त ब्राह्म्यां प्रवसन्तस्त आगच्छ-  
न्यतो देवाः स्वर्गं लोकमायं स्ते न तं स्तोमं छन्दोऽधिन्दन्येन तानापस्यं स्ते  
देवा मरुतोऽब्रुवन्तेतेभ्यस्तं स्तोमं तच्छन्दः प्रयच्छत येनास्मान्पनुवन्निति तेभ्य  
एतं षोडशं स्तोमं प्रायच्छन् परोक्षमनुष्टुभं ततो वै ते तान्पनुवन । हीता वा  
एते हीयन्ते ये ब्राह्म्यां प्रवसन्ति न हि ब्रह्मचर्यं चरन्ति न कृषिं न वाणिज्यां षोडशो  
वा एतत्स्तोमः समान्तुमर्हति । मरुत्स्तोमो वा एष यानि शुद्धाणि छन्दांसि  
तानि मरुताम् । ककुभं प्राचीमुद्गृह्यथ यदेपा द्विपदा ककुभो लोके क्रियते  
रूपेणैवैनां स्तत्समर्धयति । अधाहीन्द्रगिर्वण इति विषमं छन्दो विषम इव वै  
व्रातः सर्वानेवैनांस्मान् करोति । तासु द्यौतानम् । द्युतानो मारुतस्तेषां गृह-

पनिरासीत् एतेन स्तोमेनायजन्त ते सर्व आध्वन् यदेतत्साम भवत्यृद्धवा एव । यन्निरुक्तं निधनमुपेयुर्गृहपतिरेवध्वं यादपेतरानृधीनाथ तदनिरुक्तमुपयन्ति सर्वा-  
नेवैतानृद्धौ भूतौ प्रतिष्ठापयति । गरगिरो वा एते ये ब्रह्माद्यं जन्यमन्नमदन्त्य  
दुरुक्तवाक्यं दुरुक्तमाहुरदण्डं दण्डेन प्रन्तश्चरन्त्यदीक्षिता दीक्षितवाचं वदन्ति  
पोडशो वा एतेपा० स्तोमः पाप्मानं निर्हन्तुमर्हति यदेते चत्वारः पोडशा भवन्ति  
तेन पाप्मनोऽधिनिर्मुच्यन्ते । देवो वो द्रविणोदा इत्यग्निष्टोमसाम कार्यं देवता  
स्वेवैनान्प्रतिष्ठापयति । अथो खल्वाहुरर्दशि गातुचित्तम इत्येव सतोबृहतीषु  
कार्यं विषम इव वै प्रातः सर्वानेवैनान् सतोबृहतः करोति । तदाहुः शिथिलमिव  
वा एतच्छब्दश्चराचरं यत्सतोबृहती देवो वो द्रविणोदा इत्येव कार्यम् । एषा वै  
प्रतिष्ठिता बृहती या पुनःपदा तद्यत्पदं पुनरारभते तस्मात्पुत्रो मातरमभ्येति ।  
उष्णीषश्च प्रतोदश्च ज्याहोडश्च विपथश्च फलकास्तीर्णः कृष्णशं वासः कृष्णवलक्षे  
अजिने रजतो निष्कस्तद्गृहपतेः । बलूकान्तानि दामतूपाणीतरेषां द्वे द्वे दामनी  
उपानहौ द्विष० द्वितान्यजिनानि । एतद्वै ब्राह्म्यधनं यस्मा एतद्ददति तस्मिन्नेव  
मृजाना यन्ति । त्रयस्त्रि०शता त्रयस्त्रि०शता गृहपतिमभिसमायन्ति त्रयस्त्रि०-  
शद्धि देवा आध्वन् वन्नृद्धवा एव ॥१॥

॥ १४ ॥

४.२.२

अथैष पशुपोडशी ये नृश०सा निन्दिताः सन्तो ब्राह्म्यां प्रवसंयुस्त एतेन  
यजेरन् । अभिपूर्वेण वा एते पाप्मना गृहीता ये नृश०सा निन्दिताः सन्तो  
ब्राह्म्यां प्रवसन्ति यत् पशुपोडशानि स्तोत्राणि भवन्ति तेन पाप्मनोऽधि निर्मु-  
च्यन्ते । यदेकवि०शोऽग्निष्टोमो भवति प्रतिष्ठा वा एकवि०शो मध्यत एव यज्ञस्य  
प्रतितिष्ठन्ति । उक्थ्यो भवति पशवो वा उक्थानि पशवो नृश०समग्रं  
परिणयन्ति पशुभिरेवैनानग्रं परिणयति ॥२॥

॥ १५ ॥

४.२.३

अथैष द्विपोडशी ये कनिष्ठाः सन्तो ब्राह्म्यां प्रवसेयुस्त एतेन यजेरन् ।  
हीना वा एते हीयन्ते ये कनिष्ठाः सन्तो ब्राह्म्यां प्रवसन्ति यस्मिन् वृत्तः पवमाना

भवान्तं मुखं वै त्रिवृत्स्तोमानां मुखेन एवैनान्यज्ञस्य परिणयति । यद्वै षोडशे  
स्तोत्रे भवतस्तेन पाप्मनोऽधिनिमुच्यन्ते । एकविंशोऽग्निष्टोमो भवति प्रतिष्ठा  
वा एकविंशोऽन्तत एव यज्ञस्य प्रतितिष्ठन्ति ॥३॥

४.२.४

अथैष शमनीचमेढ्राणां स्तोमो ये ज्येष्ठाः सन्तो ब्राह्म्यां प्रवसेयुस्त एतेन  
यजेरन् । अग्रादग्रं रोहन्यृध्वाः स्तोमा यन्त्यनपन्नं शाय । एतेन वै  
शमनीचमेढ्रा अयजन्त तेषां कुपीतकः सामश्रवसो गृहपतिरासीत्तान् लुशाकपिः  
स्वार्गलिरनुव्याहरद्वाकीर्षत कनीयां स्तोमाद्युपागुरिति तस्मात्कौपीतकानाञ्च  
कञ्चनातीव जिहोते यज्ञाचकीर्णा हि ॥४॥

॥ १७ ॥

४.२.१४

यदाग्निहोत्रं जुहोत्यथ दश गृहमेधिन आप्नोत्येकया रात्र्या यदा दश-  
संवत्सरानग्निहोत्रं जुहोत्यथ दर्शपूर्णमासयाजिनमाप्नोति यदा दश संवत्सरान्दर्श-  
पूर्णमासाभ्यां यजतेऽथाग्निष्टोमयाजिनमाप्नोति । अथ दशभिरग्निष्टोमेर्यजतेऽथ  
सहस्रयाजिनमाप्नोति यदा दशभिः सहस्रैर्यजतेऽथायुतयाजिनमाप्नोति यदा  
दशभिरयुतैर्यजतेऽथ प्रयुतयाजिनमाप्नोति यदा दशभिः प्रयुतैर्यजतेऽथ नियुत-  
याजिनमाप्नोति यदा दशभिर्नियुतैर्यजतेऽथावृद्धयाजिनमाप्नोति यदा दशभिर-  
वृद्धैर्यजतेऽथ न्यवृद्धयाजिनमाप्नोति यदा दशभिर्न्यवृद्धैर्यजतेऽथ निखर्वकयाजिन-  
माप्नोति यदा दशभिर्निखर्वकैर्यजतेऽथ बह्वयाजिनमाप्नोति यदा दशभिर्वह्वैर्यजते  
ऽथाश्वितयाजिनमाप्नोति यदा दशभिरश्वितैर्यजतेऽथ गौर्भवति यदा गौर्भवत्य-  
ग्निर्भवति यदाग्निर्भवत्यथ संवत्सरस्य गृहपतिमाप्नोति । यदा संवत्सरस्य  
गृहपतिर्भवत्यथ वैश्वदेवस्य मातामाप्नोत्यनो वा इतरे परस्तरां परस्तरामेव  
सर्वः । एतानेव लोकानाप्नोत्येतांल्लोकाञ्जयति य एवं वेद ॥१४॥

## ६ । पड्डिश्रावणम्

॥ १ ॥

१-७

घ्नन्तीव वा एतत्सामं७ राजानं प्रेव मीयते यदेतमभिषुण्वन्ति । तस्मैतामनु-  
स्तरणीं कुर्वन्ति यत्सौम्यं चरुम् । तस्मात्पुरुषाय पुरुषायानुस्तरणी क्रियते ।  
साध्यानां वै देवानां७ सन्नमासीनानां७ शर्करा अक्षसु जञ्जिरे । ते हेन्द्रमुपनिषदुः  
कथं नु तेपा७ शर्करा अक्षसु जायेरन्या७स्त्वं विद्या इति । तेभ्य एतत्सौम्ये चरौ  
श्यायमाज्यं प्रायच्छत् । तद्वेक्षन्त । ते प्रापदयन् । प्रपदयत्यनन्धो भवति य एवं  
विद्वान्सौम्यं चरुमवेक्षते । योऽलमन्नायाय सन्नथान्नन्नायात् दक्षिणार्द्धं७ सदसो  
गत्वैतं७ सौम्यातिशेषं प्रादनीयान् । जनं वा एतस्मादन्नाद्यं कामति । योऽलमन्नायाय  
सन्नथान्नन्नात्ति । जनो अस्मात्पितरगे जन्येनैवान्नेनान्नमत्ति । अन्नादो भवति ॥७॥

॥ २ ॥

२-१

प्रजापतिरकामयत बहु स्यां प्रजायंयेति । स एतां७ रेतस्यामृचं७ साक्षा  
प्रच्छन्नामगायत । यदचमसाक्षीमगास्यदस्थमा७समजनिष्यत । यत्सामानृचं  
मा७समनस्थिकमजनिष्यत । अमृचं७ साक्षा प्रच्छन्नां गायति । तस्मात्पुरुषः प्रच्छन्नो  
मा७सेन त्वचा लोम्ना जायते । विरुद्धह्लाति । त्रय इमे लोका एषां लोकानामवरुद्धैथ ।  
त्रिभ्यश्च रेतः सिच्यते । न हिंकुर्याद् । वज्रो वै हिङ्कारोऽवलमिव रेतः । यद्धि  
ङ्कुर्याद्वज्रेण हिङ्कारेण रेतः सिक्तं विच्छिन्द्याद् । रेतस्या गायत्री छन्दसा । प्राजा-  
पत्या देवतया । सर्वमेतया ध्यायन्गायेत् । सर्वं७ हीद७ रेतः । द्वितीयां गायति ।  
तस्या द्वे अक्षरे मशयनी व्यतिपजति । मध्यमस्य च पदस्योत्तममुत्तमस्य च  
प्रथमम् । व्यतिपक्तौ प्राणापानौ प्रजा दधतः । गायत्री छन्दसा । आग्नेयी देवतया ।  
पृथिवीमेतया ध्यायन्गायेत् । तृतीयां गायति । तां बलवदिवोरसेव गायति ।  
तस्या द्वे उत्तगार्द्धं अक्षरे द्योतयति । चक्षुरेव तद्युनक्ति । तस्माद्युक्त-  
ञ्चक्षुः । त्रिष्टुप् छन्दसा । ऐन्द्री देवतया । अन्तरिक्षमेतया ध्यायन्गायेत् ।  
चतुर्थीं गायति । तस्याश्चत्वारि चत्वार्यक्षराणि निक्रीडयन्निव गायत्याद्वा-

दशभ्योऽक्षरेभ्यः । द्वादशाक्षरपदा जगती । पशवो वै जगती । पशुष्वेव प्रति-  
तिष्ठति । तस्याश्चत्वार्युत्तमाङ्गेऽक्षराणि द्योतयति । श्रोत्रमेव तद्युनक्ति ।  
तस्माद्युक्तं श्रोत्रम् । श्रोत्रे द्वे । प्रतिश्रवणे द्वे । तस्मात्पुरुषः सर्वा दिशः  
शृणोति । अपि पराङ् यन् प्रत्यङ् यञ्छृणोति । जगती छन्दसा । सौरी  
देवतया । दिवमेतया ध्यायन्गायेत् । पञ्चमी गायति । तान्निरर्दन्निव गायति ।  
आह बहुतमात्पुरुषादक्षमस्ति । आध्मादो भवति य एवं वेद । निरुक्ताश्चानिरुक्ताश्च  
गायति । निरुक्तेन वै वाचो भुञ्जते । अनिरुक्तमस्या उपजीवन्ति । भुङ्क्ते  
वाचमुपैनां जीवति य एवं वेद । अनुष्टुप् छन्दसा । प्राजापत्या देवतया ।  
सर्वमेतया ध्यायन्गायेत् । सर्वं हीदं प्राजापत्यम् । षष्ठी गायति । तस्या द्वे द्वे  
अक्षरे उदासं गायत्यापडभ्योऽक्षरेभ्यः । षडृतवः । ऋतुष्वेव प्रतितिष्ठति । पङ्क्ति-  
छन्दसा । सौमी देवतया । दिश एतया ध्यायन् गायेत् । इहेव च वा एव इहेव च  
मनसा गच्छति । यो गायत्रे प्रातःसवने त्रिष्टुभं गायति । जगती गायति ।  
अनुष्टुभं गायति । पङ्क्तिं गायति । आस्ते गायत्रं छं गायति । प्राणमेव तदभ्येति ।  
प्राणो हि गायत्रं पन्थानमेव तदभ्येति । पन्था हि गायत्रम् । रथन्तरवर्णामुत्तमां  
गायति । इयं वै रथन्तरमस्यामेव प्रतितिष्ठति ॥१॥

॥ ३ ॥

२.२

ता वा एता देवल्लोकाय युज्यन्ते यत्पराच्यः । प्रतीज्यो मनुष्यल्लोकाय । एष  
वाच जात एषोऽवलुप्तजरायुरेव आत्विजीनो यस्य भुरो गीयन्ते । यश्चैवं  
विद्वान्भुरो गायति । जातमेवैनमन्ताद्याय परिवृणक्ति । उभावन्नमत्त उद्गाता च  
यजमानश्च । या प्रथमा तामन्नाद्यं ध्यायन्गायेद् । रेतस एव तत्सिक्तायान्नाद्यं  
प्रतिदधाति । न हि कुर्याद् । यद्विकुर्याद्वज्रेण हिङ्कारेण रेतः सिक्तं  
विच्छिन्द्याद् । रेतस्या छन्दो युज्यते । मनो धीयते । या द्वितीया तां गायत्रीभागां  
गाय०स्तस्या द्वे अक्षरे सशयनी व्यतिपजति । मध्यमस्य च पदस्योत्तममुत्तमस्य  
च प्रथमम् । व्यतिपक्तौ प्राणापानौ प्रजा दधतः । गायत्री छन्दो युज्यते । प्राणापानौ  
धीयेते । या तृतीया त्रिष्टुभभागां गाय०स्तस्या द्वे उत्तमाङ्गेऽक्षरे द्योतयति । चक्षु-  
रेव तद्युनक्ति । तस्माद्विरूपं चक्षुः कृष्णमन्यच्छुक्लमन्यत् । त्रिष्टुप् छन्दो युज्यते ।  
चक्षुषी धीयेते । या चतुर्थी तां जगतीभागां गाय०स्तस्याश्चत्वार्युत्तमाङ्गेऽक्षराणि



द्योतयति । श्रोत्रमेव तद्युनक्ति । तस्माद्युक्तं श्रोत्रम् । श्रोत्रे द्वे प्रतिश्रवणे द्वे । तस्मादपि पगाङ् यन् प्रत्यङ् यन् शृणोति । जगती छन्दो युज्यते । श्रोत्रे धीयेते । या पञ्चमी तामनुष्टुप्भागां गाय०श्चतुर्धा व्यावृज्य गायेत् । चतुर्धा वा इदं पुरुषो वीर्याय विहृतो जायते । वीर्यायैवेनं तद्व्यावृज्य गायति । उच्चावचामिव गायेत् । उच्चावचेव हि वाक् । सङ्क्षुण्ड्येव गायेत् । सङ्क्षुण्ड्येव हि वाक् पुरुषो वदति । अनुष्टुप् छन्दो युज्यते । वाग् धीयते । या पठी तां पङ्क्तिभागां गाय०स्तस्या द्वे द्वे अक्षरे उदासं गायत्या पङ्क्त्योऽक्षरेभ्यः । पङ्क्तवः । ऋतुष्वेव प्रतितिष्ठति । पङ्क्तिश्छन्दो युज्यते । समानोदानौ धीयते । सदिति प्रथमाया धुरो निधनम् । रेतसो ह्यधि सञ्जायते । समिति द्वितीयायाः । रेतसो ह्यधि सम्भवः । स्वरिति तृतीयायाः । प्रस्वर्गं लोकं जानाति । इडेति चतुर्थ्याः । पशवो वा इडा । पशुष्वेव प्रतितिष्ठति । वागिति पञ्चम्याः । सर्वा अस्मिन्पुण्या वाचो वदन्ति य एवं वेद । या प्रथमा तामायच्छन्निव गायेद् । आयत इव हयमवाङ् प्राणः । या द्वितीया तां घोषिणीमिव गायेद् । घोषीव हयमपानः । या तृतीया तामुद्यच्छन्निव गायेत् । उद्यत इव हयं प्राणाः । या चतुर्थी तां निक्रीडन्निव गायेत् । निक्रीडित इव हयं व्यानः । या पञ्चमी तां निरुक्ता-निरुक्तामिव गायेत् । निरुक्तानिरुक्त इव हय० समानः । या पठी तामुदासमिव गायेद् । उदस्त इव हयमुदानः । यच्छृङ्गम् । रथन्तरवर्णामुत्तमां गायेत् । इयं वै रथन्तरम् । अस्यामेव प्रतितिष्ठति ॥२॥

॥ ४ ॥

२३

देवा वा असुराश्चैषु लोकेष्वस्पृजन्त । ते देवाः प्रजापतिमुपाधावन् । तेभ्य एतान्धुरः प्राणान्प्रायच्छत् । मनः प्रथमम् । अथ प्राणम् । अथ चक्षुः । अथ श्रोत्रम् । अथ वाचम् । ताभ्यः पञ्चभ्यो धर्म्यः पुरुषञ्च पशू०श्च निरमिमीत । तेन पुरुषेणासुगन्धूर्वन् । यद्धूर्वस्तद्धुरां धूस्त्वम् । धूर्वति पाप्मानं भ्रातृव्यं य एवं वेद । यो वै धुरां धूस्त्वं वेद । धुरा धुरा भ्रातृव्याद्वसीयान् भवति । एतद्वै धुरां धूस्त्वं ये नानावीर्या नानारूपा नानाछन्दस्या नानादेवत्याः समान० द्विङ्कारमभिसम्पद्यन्ते । एतद्वै धुरां धूस्त्वम् । धूर्वति पाप्मानं भ्रातृव्यं य एवं वेद । यो वै धूर्ध्रं महाव्रतं वेद । सर्वा अस्मिन्पुण्या वाचो वदन्ति । शिरो

गायत्र्युरस्त्रिष्टुप्मध्यं जगती पादावनुष्टुप् । सर्वा हास्मिन्पुण्या वाचो वदन्ति  
य एवं वेद । यो वा एवं धुरो विद्वानथासां व्रतं चरति । आगमिष्यतोऽस्य  
पूर्वेद्युः पुण्या कीर्तिरागच्छति । सुग्भिरेव गन्धो गायत्र्या व्रतम् । दर्शनीयं  
त्रिष्टुभः । श्रवणीयं जगत्याः । यदेव वाचा पुण्यं वदति तदनुष्टुभः । तदु  
सर्वासां व्रतं तदु विद्वां समाहुरति नो वादीरिति । तदनादृत्यम् । यस्य वै धुरो  
विगीतास्तस्य । यस्य वा एता वहिष्पवमाने विगीयान्तराख्येषु सङ्गायन्ति । तस्य  
वै धुरो विगीतास्तस्य सङ्गीता यः कामयेतैकधा यजमानं यश ऋच्छेद्यथादिष्टं  
प्रजाः स्युरिति । होतुराज्ये गायेत् । एकधा यजमानं यश ऋच्छति यथादिष्टं  
प्रजा भवन्ति । यः कामयेत कल्पेत्प्रजा यथादिष्टं यजमानः स्यादिति । यथाज्यं  
गायेत् । कल्पन्ते प्रजा यथादिष्टं यजमानो भवति यो वा एवं धुरो वेद ।  
अनपज्यमानात्मने च यजमानाय च लोकं जयति । अति यजमानमात्मानं मृत्युं  
पराकं स्वर्गं लोकं हरति ॥३॥

॥ ५ ॥

२.४

प्राञ्चमग्निमुन्नयन्ति । तस्मात्प्राङ्गासीनो होतान्वाह । प्राङ्गासीनो यजति ।  
प्राङ्गासीनः शंसति । असावादित्यः प्राङ्पाङ् सञ्चरति । तस्माद्ध्वर्युः  
प्राङ्पाङ् सञ्चरति । अथैष चन्द्रमा दक्षिणं नति तस्माद् ब्रह्माणं दक्षिणत  
आसयन्ति । अथैतस्यामुदीच्यां दिशि भूयिष्ठं विद्योतते । तस्मादेतां दिशमुद्गाता  
प्रत्युद्गायति । अथैष आकाशो मध्यतो भूतानां सन्नः । तस्मान्मध्ये सदस्यमा  
सयन्ति । उध्वावचा वा आपः । उतेव गाध्रा भवन्त्युतेव गम्भीराः । तस्माद्भोत्वा  
शंसन्ति उतेव पञ्चर्चेन कुर्वन्त्युतेव भूयसा । आदित्यस्यैव गतं रश्मयो यन्ति ।  
यस्माद्ध्वर्योरिव गतं चमसाध्वर्यवोऽनुयन्ति ॥४॥

॥ ६ ॥

२.९

स यदि पशुतो व्याधीयेताध्वर्युर्म इदमकरिति विद्याद् । अथ यद्येनं पापिका  
कीर्तिरनूदिताद्भोता म इदमकरिति विद्याद् । अथ यद्यस्य योगक्षेमो व्यथेत ब्रह्मा म  
इदमकरिति विद्याद् । अथ यद्यात्मना वा प्रजया वा व्याधीयेतोद्गाता म इदमकरिति

विद्यान् । प्राणदेवत्यो वै ब्रह्मा वाग्देवत्या इतर ऋत्विजः । स यदि मन्येत ब्रह्मा म  
इदमकरिति । हगित० द्विरण्यं दर्भनाड्या प्रवध्य स्तुच्यवधाय चतुर्गृहीतमाज्यं  
गृहीत्वा जुहुयान्नमः प्राणाय वाचस्पतये स्वाहेति । यद्यु वा इतरे नमो वाचे  
प्राणपत्यै स्वाहेति । यदीतरो यदि वेतरे सर्वेष्वेवानुपर्यायं जुहुयान्नमः प्राणाय  
वाचस्पतये स्वाहा नमो वाचे प्राणपत्यै स्वाहेति । अथ तद्विरण्यं ब्रह्मणे दद्याद् ।  
अथ यदाह यज्ञो वाच यज्ञस्य प्रायश्चित्तिरिति । पुनर्यज्ञ एव सः । एते उ ह  
त्वेवाहुती यज्ञविभ्रष्टस्य प्रायश्चित्तिरिति ॥६॥

॥ ७ ॥

५-३

प्रजापतिर्देवेभ्य औदुम्बरीमुदश्रयदमुपिरमूलाग्रन्थि पृथुवुध्नामेकजाम् । यज-  
मानमाश्र्यौदुम्बरी भवति । अथ कुब्जा वामना यजमाना ह्रस्वाश्चोर्ध्वबाहवः  
प्रच्छेदनं कुर्युः । कतिच्छेदनौदुम्बरी भवति । नवच्छेदनाग्निष्टोमसाध्यकेषु । एकादश  
वैश्यस्तोमातिरात्रपौण्डरीकेषु । सप्तदश वाजपेयामोर्यास्रोः । एकविंशतिरश्वमेधे ।  
अष्टात्वारिंशतं पुरुषमेधे । अपरिमितं सर्वमेधे । य एवं विद्वानौदुम्बरी-  
मुच्छ्रयति । सोऽपचितिमाप्नोति । प्रजापतिरकामयतापचितिमानवानीति ।  
स औदुम्बरीमुदश्रयत् । सोऽपचितिमाप्नोद् । ऊर्वा उदुम्बरोऽन्नं साम ।  
तस्मात्सामगेभ्योऽपचितिं करवाणीति । य एवंविन्वौदुम्बरीमुच्छ्रयति । अप-  
चितिमेवानोति ॥३॥

ब्रह्मवादिनो वदन्ति कस्माद्ब्राह्मणः सायमासीनः सन्ध्यामुपास्ते । कस्मात्प्रात-  
स्तिष्ठन् । का च सन्ध्या । कश्च सन्ध्यायाः कालः । किञ्च सन्ध्यायाः सन्ध्यात्वम् ।  
देवाश्च वा अमुराश्चास्पर्धन्त । तेऽसुरा आदित्यमभिद्रवन् । स आदित्योऽविमेत ।  
तस्य हृदयं कूर्मरूपेणातिष्ठत् । स प्रजापतिमुपाधावत् । तस्य प्रजापतिरेतद्वेपज-  
मपश्यत् । ऋतं च सत्यञ्च ब्रह्म चोङ्कारञ्च त्रिपदाञ्च गायत्रीं ब्रह्मणो मुखमपश्यत् ।  
तस्माद्ब्राह्मणोऽहोरात्रस्य संयोगे सन्ध्यामुपास्ते । सज्योतिष्याज्योतिषो दर्शनान् ।  
सोऽस्याः कालः सा सन्ध्या । तत्सन्ध्यायाः सन्ध्यात्वम् । यत्सायमासीनः सन्ध्या-

मुपास्ते तथा वीरस्थानं जयति । अथ यदपः प्रगुङ्क्ते ता विप्रुषो वज्रीभवन्ति । ता विप्रुषो वज्रीभूत्वाऽसुरानपाह्नन्ति । ततो देवा अभवन्परासुराः । भवत्यात्मना परास्य भ्रातृव्यो भवति य एवं वेद । यत्सायं प्रातश्च सन्ध्यामुपास्ते तथा वीरस्थानं सन्ततमविच्छिन्नं भवति य एवं वेद ॥५॥

॥ ९ ॥

५६

अथैषा चन्द्रमसः क्षयवृद्धिर्मवति । यदा वै चन्द्रमाः क्षीयते चाप्यायते च तदनुव्याख्यास्यामः । पूर्वपक्षे वै देवा दीक्षन्ते तेऽपरपक्षे सोमं भक्षयन्ति । तत्रेमानि त्रीणि पात्राण्युपधीयन्ते पृथिवी पात्रमन्तरिक्षं पात्रं द्यौः पात्रमिति । ते देवा दिव्येन पात्रेणादित्याः प्रथमं पञ्चकलं पञ्चमीं भक्षयन्ति । तेऽन्तरिक्षपात्रेण रुद्रा द्वितीयं पञ्चकलं दशमीं भक्षयन्ति ते पृथिव्या पात्रेण वसवस्तृतीयं पञ्चकलं पञ्चदशीं भक्षयन्ति । षोडशी कलावशिष्यते । षोडशकलो वै चन्द्रमाः । स ओषधीश्च वनस्पतीश्च गाश्च पशूश्चादित्यञ्च ब्रह्म च ब्राह्मणाश्चानु प्रविशति तं देवा इन्द्रज्येष्ठाः सोमपाश्चात्सोमपाश्च यथा पितरं पितामहं प्रपितामहं वा वृद्धं प्रलयमुपगच्छमानं व्याधिगतं मरिष्यतीति वा तां रात्रिं वसन्ते । तदमावास्याया अमावास्यात्वम् । तस्मादमावास्यायां नाध्येतव्यं भवति । अथ सम्भरणश्च तमोषधीभ्यश्च वनस्पतिभ्यश्च गोभ्यश्च पशुभ्यश्चादित्याश्च ब्रह्मणश्च ब्राह्मणेभ्यश्च सन्नयन्ते । तस्मान्नाद्यस्य साध्नाद्यत्वम् । चन्द्रमा वै धाता । या पूर्वा पूर्णमासी चानुमतिः । योत्तरा सा राका । या पूर्वामावास्या सा सिनीवाली । योत्तरा सा कुहः । योऽनुपश्यत्यन्यं न पश्यति तन्मिथुनमेवास्य भवति । पुण्ये चानुमतिर्ज्ञेया सिनीवाली तु द्रापरे । खर्यायां तु भवेद्राका कृतपूर्वं कुहर्भवेन ॥ न्यने चानुमतिं विद्यान्न्यूनोऽस्मिन्दृश्यते तु सा । सा सिनीवाली । राकायां पूर्णचन्द्रस्तु कुहां वै स न दृश्यते ॥६॥

॥ १० ॥

५७

स्वाहा वै कुतः सम्भूता कस्य दुहिता केन प्रकृता किंगोत्रा कत्यक्षरा कतिपदा कतिमात्रा कतिवर्णा कत्युच्छ्रामा किञ्चास्याः शरीरं कान्यङ्गानि कानि लोमानि कति शिरांसि कति वा चक्षूषि किमस्या आस्यं किम्प्रावृता कौ बाह्व कौ पादौ क्व स्थिता किमधिष्ठाना कथं च स्वाहां प्रतिगृह्णासि । ब्रूहि । स्वाहाया

रूपं च दैवतं च । स्वाहा वै सत्यसम्भूता ब्रह्मणो दुहिता ब्रह्मप्रकृता लातव्यस-  
गोत्ता त्रीण्यक्षराण्येकं पदं तयो वर्णाः शुक्लः पद्मः सुवर्ण इति चत्वारोऽस्यै वेदाः  
शरीरं पङ्क्तान्यङ्गान्योपधिवनस्पतयो लोमानि द्वे चास्याः शिरसी एकं  
शिरोऽमावास्या द्वितीयं पूर्णमासी चश्रुश्चन्द्रादित्यावाज्यभागौ हुतं दक्षिणा-  
प्रावृता बृहद्रथन्तरे पादावृष्यजुःसामगतिः । सा स्वाहा सा स्वधा स वपट्कारः ।  
सैषा देवेषु वपट्कारभूता प्रयुज्यते । पितृश्वेषु स्वधाम्ना शकटीमुखी पृथिवी-  
मन्तरिक्षेण विपर्येति । तस्या अग्निर्देवतं ब्राह्मणो रूपं यत्कामास्ते जुहुमस्तन्नो  
अस्तु वयं स्याम पतयों ग्योणां स्वाहेति । तस्यानुत्तमि तृप्यति प्रजया  
पशुभिरन्नाद्येन तेजसा ब्रह्मवर्चसेनेति ॥७॥

॥ ११ ॥

६.८

सोऽन्तरिक्षमन्वावर्तते । अथ यदास्य विवाता वाता वायन्तेऽश्वेषु चाप  
रूपाणि दृश्यन्ते खरकरभमन्थकङ्कपोतोलककाकगृध्रद्येनभासवायसगोमायुसं  
स्थानि । उपरि पांसुमांसपेशस्थिरुधिरवर्षाणि प्रवर्तन्ते । काकमिथुनानि  
दृश्यन्ते । रात्रौ मणिधनुः पश्यन् । शशका ग्रामं विशन्ति । वृक्षाः खवन्ति  
रुधिराणि । आकाशे राजकुलं वसतीनि । पृथमादीनि तान्येतानि सर्वाणि  
वायुदेवत्यान्यद्भुतानि । प्रायश्चित्तानि भवन्ति । वात आवातु भेषजमिति  
स्थालीपाकं हुत्वा पञ्चभिराज्याहुतिभिरभिजुहोति वायवे स्वाहा महद्भूताधिपतये  
स्वाहा शीघ्रपाणये स्वाहेश्वराय स्वाहा सर्वपापशमनाय स्वाहेति । व्याहृति-  
भिर्हुत्वाऽथ साम गायेत् ॥८॥

॥ १२ ॥

६.१२

स सर्वा दिशमन्वावर्तते । यदास्यामानुषाणामतिधृतिमतिदुःखं वा पर्वताः  
स्फुटन्ति । निपतन्त्याकाशात् । भूमिः कम्पते । महाद्भुता उन्मूलन्ति । अश्मानः  
प्लवन्ति । तटाकानि प्रच्यवन्ति । चतुष्पादं पञ्चपादं भवतीत्येवमादीनि तान्येतानि  
सर्वाणि सूर्यदेवत्यान्यद्भुतानि । प्रायश्चित्तानि भवन्ति । उदु त्यं जातवेदसमिति  
स्थालीपाकं हुत्वा पञ्चभिराज्याहुतिभिरभिजुहोति सूर्याय स्वाहा सर्वग्रहाधिपतये  
स्वाहा किरणपाणये स्वाहेश्वराय स्वाहा सर्वपापशमनाय स्वाहेति । व्याहृति-  
भिर्हुत्वाऽथ साम गायेत् ॥१२॥

## ७ । जैमिनीयं तलवकारब्राह्मणम्

॥ १ ॥

१-७

असौ वा आदित्योऽस्तं यन्पोढा विप्रोचति । व्यघ्नचदिति ह स्म वा एतं  
पूर्वं पुराणिन आचक्षते । अथैतर्हि न्यघ्नचदिति । स वा एपोऽस्तं यन्ब्राह्मणमेव  
श्रद्धया प्रविशति पयसा पशून्स्तेजसाग्निमूर्जोपधी रमेनापः स्वधया वनस्पतान् ।  
स यद्ब्राह्मणोऽग्निहोत्रपात्राणि निर्णनेक्ति यत्परिचेषति यथैवेनं श्रद्धया प्रविष्टो  
भवति तामेवास्मिस्तत्सम्भरति । अथ यत्पयो दुहन्ति येन पयसा पशून्प्रविष्टो  
भवति तदेवास्मिस्तत्सम्भरति । अथ यद्द्वाराभिरूहति येन तेजसाग्निं प्रविष्टो  
भवति तदेवास्मिस्तत्सम्भरति । अथ यत्तृणनावद्योतयति ययोर्जोपधीः  
प्रविष्टो भवति तामेवास्मिस्तत्सम्भरति । अथ यत्समिधमभ्यादधाति यया  
स्वधया वनस्पतान्प्रविष्टो भवति तामेवास्मिस्तत्सम्भरति ॥७॥

॥ २ ॥

१-१५

तदाहुर्यज्जीवन्पुण्यः करोत्येव साधु कर्माणि पापं का तयोर्दुष्कृतमुकृतयो-  
र्व्यावृत्तिरिति । यद् वै जीवन्पुण्यः साधु करोति प्राणांस्तदभिसम्पद्यते । अथ  
यद्दुष्कृतं शरीरं तद् । स यदस्माल्लोकादिवन्तिरिति तस्य प्राणेन सह मुकृत-  
मुत्क्रामति शरीरेण सह दुष्कृतं होयते । तदाहुर्दुर्विदितं वै तद्यदा मर्त्यवान्  
दुष्कृतेन सह यसात् । यो वा एतेन जायन्नेव व्यावर्तते तत्सुविदितमिति ।  
तद्वा एतदग्निहोत्रमेवाभिसम्पद्यते ॥१५॥

॥ ३ ॥

१-१७

हे ह वाव योनी । देवयोनिर्हैवान्या मनुष्ययोनिर्न्या । ह्य उ हैव लोको ।  
देवलोको हैवान्यो मनुष्यलोकोऽन्यः । सा या मनुष्ययोनिर्मनुष्यलोक एव सः ।  
तत् स्त्रियै प्रजननम् । अतोऽधि प्रजाः प्रजायन्ते । तस्मादु कल्याणीं जाया-  
मिच्छेत कल्याणो म आत्मा सगभवादिति । तस्मादु जायां जुगुप्सेन् नेन्मम

योनौ मम लोकेऽन्यः सम्भवादिति । तस्य वै सम्भविष्यतः प्राणा अग्रे प्रविशन्त्यथ रेतः सिच्यते । स इमान्प्राणानाकाशानभिनिर्वर्तते । तस्मादु समानस्यैव रेतसस्सतो यादृश एव भवति तादृशो जायते । अथैषा देवयो- निर्देवलोको यदाहवनीयः । एषा ह वै देवयोनिर्देवलोकः । तस्माद्यो गार्ह- पत्ये जुहुयादकृतं कगेतीत्येवैनं मन्येरन् । स यज्जुहोति यत्साधु कगेत्येत- स्यामेवैतद्देवयोनावात्मानं मिश्रति । सोऽस्यात्माऽमुष्मिन्नादित्ये सम्भवति । स हैवंविद्ब्रह्मयात्मा द्वियोनिः । एकात्मा हैवैकयोनिरेतद्विद्वान् । स यस्माल्लोकादेवंविन् प्रैति ॥१७॥

॥ ४ ॥

१०२८

तस्य प्राणः प्रथम उत्क्रामति । स हेत्वा देवेभ्य आचष्ट इयदस्य साधु कृत मित्यप्यापमिति । अथ हायं धूमेन सहोर्ध्वं उत्क्रामति । तस्य हैतस्यर्तवो द्धारपाः । तेभ्यो हैतेन प्रव्रवीत । विचक्षणादृतवो रेत आभृतमर्धमास्यं प्रमुतात्पिष्यावतः । तं मा पुंसि कर्तार्यस्यध्वं पुंसः कर्तुर्मातर्यामिपिक्त । स उपजायोपजायमानो द्वादशेन त्रयोदशोपमासः । समं तद्विदे प्रतितद्विदेऽहं तं मा ऋतवोऽमृत आनयध्वमिति । तं हर्तव आनयन्ते । यथा विद्वान् विद्वान्मं यथा जानजानन्तमेवं हैवेनमृतव आनयन्ते । तं हात्यर्जयन्ते । स हतमागच्छति तपन्तम् । तं हागतं पृच्छति कस्त्वमसीति । स यो ह नाज्ञा वा गोत्रेण वा प्रवृत्ते तं हाह यस्तेऽयं मय्यात्माभूदेप ते स इति । तस्मिन्हात्मन्प्रतिपन्न ऋतवः सम्प्रहाय्य पद्वहीतमपकर्षन्ति । तस्य हाहोगात्रं लोकमाप्नुतः । तस्मा उ हैतेन प्रव्रवीत कोऽहमस्मि सुवस्त्वं स त्वां स्वर्गं स्वरगामिति । को ह वै प्रजा- पतिः । अथ हैवंविदेव सुवर्गः । स हि सुवर्ग गच्छति । तं हाह यस्त्वमस्मि सोऽहमस्मि योऽहमस्मि स त्वमस्येहीति । स एतमेव सुकृतरसमप्येति । तस्य पुत्रा दायमुपयन्ति पितरः साधुकृत्याम् । स हैवंविद्ब्रह्मयात्मा द्विदायः । एकात्मा हैवैकदायः । एतद्विद्वानग्निहोत्रं जुहोति ॥१८॥

॥ ५ ॥

१०४२

भृगुर्ह वारुणिरनूचान आस । स हात्येव पितरं मेनेऽति देवानत्यन्या- न्ब्राह्मणाननूचानान् । स ह वरुण ईशाञ्चको न वै मे पुत्रः किञ्चन प्रजानाति ।

हन्तेनं प्रज्ञापयानीति । तस्य ह प्राणानभिजग्राह । स ह तताम । स ह तान्तः परं लोकं जगाम । स हामुष्मिन् लोकं आजगाम । पुरुष एव पुरुषं संवृश्च्याथैनं जघास । स होवाचाभूद्वेदं किं स्विदिदमिति । तं होचुः पितरं वरुणं पृच्छासि स त इदं प्रवक्तेति । द्वितीयं हाजगाम । पुरुष एव पुरुषमाक्रन्दयन्तं जघास । स होवाचाभूद्वेदं किं स्विदिदमिति । तं होचुः पितरं वरुणं पृच्छासि स त इदं प्रवक्तेति । तृतीयं हाजगाम । पुरुष एव तूष्णीमव्याहरन्तं जघास । स होवाचाभूद्वेदं किं स्विदिदमिति । तं होचुः पितरं वरुणं पृच्छासि स त इदं प्रवक्तेति । चतुर्थं हाजगाम । हे स्त्रियो महद्भित्तं जुगुपतुः । स होवाचाभूद्वेदं किं स्विदिदमिति । तं होचुः पितरं वरुणं पृच्छासि स त इदं प्रवक्तेति । पञ्चमं हाजगाम । लोहितकुल्यां च घृतकुल्यां च प्रवाहुः स्यन्दमाने । सा या लोहितकुल्यास तां कृष्णो नग्रः पुरुषो मुसली जुगोप । अथ या घृतकुल्या तस्यै हिरण्मथाः पुरुषा हिरण्मथैश्चमसैः सर्वान्कामानुदचिरे । स होवाचाभूद्वेदं किं स्विदिदमिति । तं होचुः पितरं वरुणं पृच्छासि स त इदं प्रवक्तेति । षष्ठं हाजगाम । पञ्चनदीः पुष्करिणीः पुण्डरीकिणीर्मधूदकाः स्यन्दमानाः । तासु नृत्तगीतं वीणाघोषोऽप्सरसां गणाः सुरभिगन्धो महाल्योपो बभूव । स होवाचाभूद्वेदं किं स्विदिदमिति । तं होचुः पितरं वरुणं पृच्छासि स त इदं प्रवक्तेति ॥४२॥

॥ ६ ॥

१४३

स ह तत एवाववृते । स ह वरुणमेवाजगाम । तं होवाचागास्ताता इति । आगां ततेति । अदर्शस्ताता इति । अदर्श ततेति । किं ततेति । पुरुष एव पुरुषं संवृश्च्याथैनमग्रसदिति । ओमिति होवाच । ये वा अस्मिन् लोकेऽग्निहोत्रमजुह्वतोऽनेवंविदो वनस्पतीन्संवृश्च्याभ्यादधति तान्वा अमुष्मिन्लोके वनस्पतयः पुरुषरूपं कृत्वा प्रत्यदन्ति । तस्य का निष्कृतिरिति । यदेवैतस्मिन्मिधमभ्यादधाति सा तस्य निष्कृतिस्तथा तदतिमुच्यते इति । किं द्वितीयमिति । पुरुष एव पुरुषमाक्रन्दयन्तमग्रसदिति । ओमिति होवाच । ये वा अस्मिन्लोकेऽग्निहोत्रमजुह्वतोऽनेवंविदः पशूनाक्रन्दयतः पचन्ते तान्वा अमुष्मिन्लोके पशवः पुरुषरूपं कृत्वा प्रत्यदन्ति । तस्य का निष्कृतिरिति । यदेवैतद्वाचा पूर्वामाहुतिं जुहोति सा तस्य निष्कृतिस्तथा तदतिमुच्यते इति । किं



तृतीयमिति । पुरुष एव पुरुषं तूष्णीमव्याहरन्तमघ्नसदिति । ओमिति होवाच । ये वा अस्मिन्लोकेऽग्निहोत्रमजुह्वतोऽनेवंविदो ब्रीहियवांस्तूष्णीमव्याहरतः पचन्ते । तान्वा अमुष्मिन्लोके ब्रीहियवाः पुरुषरूपं कृत्वा प्रत्यदन्ति । तस्य का निष्कृतिरिति । यदेवंतन्मनसोत्तरामाहुतिं जुहोति सा तस्य निष्कृतिस्तथा तदतिमुच्यते इति । किं चतुर्यमिति । द्वे स्त्रियौ महद्विजसमजुगुपतामिति । ओमिति होवाच । थद्वा च वने अथद्वा चामृताम् । ये वा अस्मिन्लोकेऽग्निहोत्रमजुह्वतोऽनेवंविदोऽथद्वाना यजन्ते तदथद्वां गच्छति यच्छद्धानास्तच्छद्दाम् । तस्य का निष्कृतिरिति । यदेवंतदङ्गुल्या प्राश्नाति सा तस्य निष्कृतिस्तथा तदतिमुच्यते ॥४३॥

॥ ७ ॥

१४४

किं पञ्चममिति । लोहितकुल्यां च घृतकुल्यां च प्रवादुक स्यन्दमाने । सा या लोहितकुल्याभूत् तां कृष्णो नग्नः पुरुषो मुगली जुगोप । अथ या घृतकुल्या तस्यै हिरण्मयाः पुरुषा हिरण्मयैश्चर्मसैः सर्वान्कामानुदचन्त इति । ओमिति होवाच । ये वा अस्मिन्लोकेऽग्निहोत्रमजुह्वतो नैवंविदो ब्राह्मणस्य लोहितमुत्पीडयन्ति सा सा लोहितकुल्या । अथ य एनां कृष्णो नग्नः पुरुषो मुसल्यज्जुगुपत्क्रोधः स तस्यो तदेवात्रम इति । तस्य का निष्कृतिरिति । य देवैतत्सूचा प्राश्नाति सा तस्य निष्कृतिस्तथा तदतिमुच्यत इति । अथ या एताः सूत्रो निर्णिष्प्रोदार्चोऽप उत्पिञ्चति सा सा घृतकुल्या । तस्यै हिरण्मयाः पुरुषा हिरण्मयैश्चर्मसैः सर्वान् कामानुदचन्त इति । किं षष्ठमिति । पञ्च नदीः पुष्करिणीः पुण्डरीकिणीमधूदकाः स्यन्दमानाः । ताम् नृत्तगीतं वीणाघोषोऽप्सरसां गणाः सुरभिर्गन्धो महान् घोषोऽभूदिति । ओमिति होवाच । मम वने लोका अभूवञ्चिनि । ते केनाभिजय्या इति । एतेनैव पञ्चगृहीतेन पञ्चोन्नीतेनेति । स होवाच न वै किलानग्निहोत्राद्भोकजित्या अवकाशोऽस्ति । अथैव मेऽग्न्याधेयस्योपवथ इति । तस्य तथा चक्रुः । स य एवं विद्वानग्निहोत्रं जुहोति नैनममुष्मिन्लोके वनस्पतयः पुरुषरूपं कृत्वा प्रत्यदन्ति न पशवो न ब्रीहियवा नास्येषापूर्तं थद्वां चाथद्वां च गच्छतोऽपहते लोहितकुल्यामवरुन्धे घृतकुल्याम् ॥४४॥

॥ ८ ॥

१.८७

आदित्यो वा एतदवाग्र आसीत् यत्रैतच्चात्वाल्मदोऽग्निः । स इदं सर्वं प्रातपत् । तस्य देवाः प्रदाहादविभयुः । तेऽब्रुवन्सर्वं वा अर्यामिदं प्रधक्षयति वीमौ परिहरामेति । तमतस्तिसृभिराददत् तिसृभिरन्तरिक्षात्तिसृभिर्दिवमगमयन् । स ततः पराङ्मुखापतत् । त एतदावदुत्तममक्षरमपश्यन् । तेनैनमर्वाञ्चम-  
कुर्यन् । तत एतदर्वाङ्मुखापति । एतेनो एवाक्षरेणाग्निमस्मिन्लोकेऽद्ध्युः । स यं कामयेत यजमानः स्वर्गलोकः स्यादिति चात्वाल्मेवेनमवस्थाप्योद्गायेत् । तमतस्तिसृभिरेवाददत् तिसृभिरन्तरिक्षात्तिसृभिर्दिवं गमयन्ति । ईश्वरो ह तु प्रमायुको भवितोः । पराङ्गीभिस्तुवन्ति । स यदैव सर्वाभिः स्तुयुरथोत्तमामग्रं ब्रूयादथावरामथावगाम् । ताः सर्वा अर्वाङ्गीः । तदु वा आहुः सत्रैतत्प्रत्यवरुद्धं स्वर्गकाम्या वै यजत इति । यदेवाद आघदुत्तममक्षरं भवति तेनास्माल्लोकाज्ञा वच्छिद्यते ॥८७॥

॥ ९ ॥

१.९७

देवासुरा अस्पृहन्त । ते देवा वज्रं क्षुरगविममृजन्त पुरुष एव । तमसुरानभ्य-  
वृञ्चन् । सोऽसुरानपोह्य देवानभ्यावन्त । तस्माद्देवा अविभयुः । तमभिपद्य  
त्रेधा समशृणन् । स त्रेधा संशीर्ण उद्वेगतिष्ठत् । तमारभ्य पर्यैक्षन्त ।  
तस्मिन्देवतादृष्ट्वांसि पुरुषे प्रतिष्ठा अपश्यन् । तेऽब्रुवन्देवता वै छन्दांसिमा  
अस्मिन्पुरुषे प्रविष्टाः । अस्मिन्वा अयं लोकं पुण्यं जीवित्वेष्टापूर्तेन तपसा  
सुकृतेनास्मानन्वागमिष्यतीति । ते वै तथा कर्वामेत्यब्रुवन्त्यथा नो नान्वागच्छा  
दिति । तस्य वै पाप्मानमन्वाधामेति । तस्मा एतं पाप्मानमन्वाद्भुः ॥९७॥

॥ १० ॥

१.९८

स्वप्नं तन्द्रीं मनुष्यमशनायामक्षकाम्यां स्त्रीकाम्यामिति । एते ह वै पाप्मानः  
पुरुषमस्मिन्लोके सचन्ते य एतदग्रे तीर्त्वाऽस्मिन्लोके साधु त्रिकीर्णान्तस्व-  
मस्मिन्लोके धीप्सतात् इत्यग्निमस्मिन्लोकेऽद्ध्युर्वायुमन्तरिक्ष आदित्यं दिवि ।  
उग्रदेवो ह स्माह राजनिर्नाहं मनुष्यायारातीयामियानस्मै त्रीन् देवानां

श्रेष्ठानरातीयतोऽशृणोम् । अरातीतमरातीतं ह्येव तस्मै यस्मा एता देवता अरातीयन्तीति । अथो हास्मादेव ता नारातीयन्ति य एवं वेद । अथो ह तमेव धीप्सन्ति य एवं विद्वांसं धीप्सतीति । ते देवा अवृन्त्या एतेमा देवताश्छन्दांसि च पुरुषे प्रविष्टा एताभिरेवासुरान्धर्वामेति ॥१८॥

॥ ११ ॥

१-१२४

द्वे उ ह वाव सामनी स्तोभवच्चैवास्तांभयच्च । तयोर्यत्स्तोभवत्तत्क्षत्रमथ यदस्तोभवत्तद्ब्रह्म । उभयं ब्रह्म च क्षत्रं चावरुन्धे य एवं वेद । अथ यौजाजयं त्रिणिधनं सवनानां कृष्यै । पावमानेन वै देवेभ्योऽन्नाद्यं प्रदीयते । तन्मध्ये-निधनं भवत्यन्नाद्यस्य विशेषाय । यद्धि देवेभ्यः सर्वमन्नाद्यं प्रदीयेत न तदिहा-न्नाद्यं परिशिष्येत यन्मनुष्याश्च पशवश्चोपजीवेयुः । तद्यन्मध्ये निधनं भवत्य-न्नाद्यस्यैव विशेषाय । देवानां वा असुरा यज्ञवेशसमचिकीर्षन् । तद्देवाः प्रत्यवुध्यन्त । त एतस्मामापश्यन् । ते प्रातःसवनमेव प्रथमेन निधनेन पर्यगृह्णन्माध्यन्दिनं द्वितीयेन तृतीयसवनं तृतीयेन । तानेव वज्रानुदयच्छन् । तानेव वज्रानुद्यतानसुरा नोपाधृणुवन् । ततो वै देवा अभवन्परासुराः । परास्य द्विषन् भ्रातृव्यो भवति । य एवं वेद । अथ ह क्लृप्त एव पवमानो यस्मिन्नधि त्रिणिधनं भवति सवनानामेव कृष्यै ॥१२४॥

॥ १२ ॥

१-१२५

देवासुराः संयत्ता ज्योङ् न व्यजयन्त । बृहस्पतिर्देवानां पुरोहित आसीदुशना काव्योऽसुराणाम् । तद्यदेवावस्ताद्ब्रह्माक्रियत तत्परस्तादक्रियत । तत्समानं ब्रह्म न व्यजयत । नेपां ह त्रिशीर्षा गन्धर्वो विजयस्यावेत् । स हपास । तस्य हास्वन्तर्नौनगरं परिप्लवमास । तदिन्द्रोऽन्ववुध्यत त्रिशीर्षा वै नो विजयस्य वेदेति । तस्य जायामार्च्छन् एतस्यैव विजयस्य कामाय । तामब्रवीत् पृच्छतात्पतिं य इमे देवासुराः संयत्ता ज्योगभूवन् कतर एपां जेष्यन्तीति । तज्जैव संवदमानावाजगाम । स ह तदेव नौमण्ड उपशिङ्ग्लेप । जलायुका वा तृणकं वा भूत्वा । सेयं पतिं पप्रच्छ य इमे देवासुराः संयत्ता ज्योगभूवन् कतर एपां जेष्यन्तीति ॥१२५॥

॥ १३ ॥

१-१२६

मोक्षैरिति होवाच कर्णिनी वै भूमिरिति । तदिदमप्येतदाहुर्मन्त्रैः  
कर्णिनी वै भूमिरिति । नेति होवाच । ब्रूहेवेति । स होवाच । ब्राह्मणा-  
विमौ समं विदतुर्वृहस्पतिरयं देवेषूशना काव्योऽसुरेषु । तौ यत्कुरुतस्तत्सममेव  
यच्छति । या इतर आहुतीर्जुहोति ता इतरः । ताः गमेत्य यथायथमेव  
पुनर्विपरायन्ति । तयोर्यतरो यतरानुपसमं व्यति ते जेष्यन्तीति । तद्वैवेन्द्रो-  
ऽनुबुध्य शुको भूत्वोत्पपात । तं हान्वाक्ष्य पतन्तमुवाच योपामसौ हरितवर्णकः  
पतति ते जेष्यन्तीति । स होशनसं काव्यमाजगामासुरेषु । तं होवाचपे कस्मिं  
जतं वर्धयस्यस्माकं वै त्वमसि ययं वा तवास्मानभ्युपावर्तस्वेति । कथेति होवाच  
केन मोपमन्त्रयस इति । या इमा विरोचनस्य प्राह्लादेः काभदुघ्रास्ताभिरिति ।  
ताभिर्ह प्र त्वित्वेव प्रदुद्रवतुः । तौ हासुग अन्ववजशिरे । तौ हान्वाजसुः ।  
स होवाचपेऽनु वै नाविमेऽसुग अगमन्निति स वै तथा कुर्विति होवाच यथा  
नावेते नान्वागच्छानिति । तौ हैनत्प्रतिपेदाते ॥१२६॥

॥ १४ ॥

१-१२७

स्वायुधः पयते देव इन्दुरशस्तिहा वृजना रश्ममाणः । पिता देवानां जनिता  
सुदक्षो विष्टम्भो दिवो धरुणः पृथिव्याः ॥ इति । आ दिवो विष्टम्भमुच्छि  
श्रियतुः । तं हैवासुरा नातीयुः । तौ हाभिः कामदुघ्राभिर्देवानाजग्मतुः । तौ हा-  
गतौ महयां चक्रं । ऋषिर्विप्रः पुरण्ता जनानामृभुर्वीर उशना काव्येन । स  
चिद्विवेद निहितं यदासामपीच्यं गुह्यं नाम गोनामिति ॥

॥ १५ ॥

१-२२०

आ तू न इन्द्र शुमन्तमिति वेणवम् । वेणुर्वै यैश्वामित्रोऽकामयताग्रयो मुख्यो  
ब्रह्मवर्चसी स्यामिति । स एतस्मामापश्यत् । तेनास्तुत । ततो वै सोऽग्रयो  
मुख्यो ब्रह्मवर्चस्यभवत् । अग्रयो मुख्यो ब्रह्मवर्चसी भवति य एवं वेद ।  
यद्वेणुर्वैश्वामित्रोऽपश्यत्तस्माद्वैणवमित्याख्यायते । तद्वेवाचक्षतापालमिति । अपाला

ह वा आत्रेयी तिलका वास्च्छसाप्यास । सा कामयताप पापं वर्ण हनीयेति ।  
 सैतत्सामापश्यत् । तेनास्तुत । सा तीर्थमभ्यवयती सोमांशुमचिन्दत् । तं  
 समखादत् । तस्यै ग्रावाण इव दन्ता ऊदुः । स इन्द्र आद्रवत् प्राषाणो वै  
 वदन्तीति । साभिध्याहरत् । कन्यावारवायती सोममपि छुता विदत् । अस्तं  
 भरन्त्यब्रवीदिन्द्राय सुनवै त्वा शक्राय सुनवै त्वेति । अस्यै वा इदं ग्रावाण इव  
 दन्ता वदन्तीति विदित्वेन्द्रः पराङ् आवर्तत । तमब्रवीत् । असौ य एषि  
 वीरको गृहं गृहं वि चाकशत् । इमं जग्मसुतं पिव धानावन्तं करम्भिणम-  
 पूषवन्तमुक्थिनमिति । अनाद्रियमाणमेवैतमब्रवीत् । आ च न त्वा चिकित्सा-  
 मोऽधि च न त्वा नेमसि । इति । पुरा मा सर्वयर्चापाला स्तौतीत्यपपर्या-  
 वर्तत । शनैरिव शनकैरिवेन्द्रायेन्द्रो परिस्रवेत्येवास्यै मुखात्सोमं निरधयत् ।  
 सोमपीथ इव ह वा अस्य स भवति य एवं विद्वान् स्त्रियै मुखमुपजिघ्रति ॥२२०॥

॥ १६ ॥

१.२२१

तामब्रवीत् अपाले किंकामासीति । साब्रवीत् इमाति त्रीणि विष्टपा  
 तानीन्द्र विरोहय । शिरस्ततस्थोर्वरामादिदं म उपोदरे । सर्वा ता रोमशा  
 कुधीति । खलतिह्रीस्यै पितास । तं हाखलति चकार । उर्वरा हास्य न  
 जज्ञे । सो ह जज्ञे । उपस्थे हास्यै रोमाणि नासुः । तान्यु ह जज्ञिरे । तां  
 खे रथस्यावृहत् । सा गोधा भवत् । तां खेऽनसोऽप्यवृहत् । सा रुकला-  
 स्यभवत् । तां खे युगस्यात्यवृहत् । सा संश्लिष्टिकाभवत् । तदेपात्यनूच्यते  
 खे रथस्य खेऽनसः खे युगस्य शतक्रतो । अपालामिन्द्र त्रिण्पूत्यकृणोः सूर्यत्व-  
 चमिति । तस्यै ह यत्कल्याणतमं तद्रूपमास । तदेतत्कामसनि साम । एतं  
 वै सा काममकामयत । सोऽस्यै कामः समार्ध्यत । यत्काम एवैतेन  
 साम्ना स्तुते समस्मै स काम ऋध्यते । यद्वपालात्रेय्यपश्यत्तस्मादापाल-  
 मित्याख्यायते ॥२२१॥

॥ १७ ॥

१.३००

तदाहुः कति सामानीति । चत्वारितीति ब्रूयात् । चत्वार्य ह वै सामानि  
 स्वारं निधनवत् ऐलं ऋक्समम् । चतस्रो दिशश्चतुष्पादाः पशवः । चत्वारि

छन्दांसि यज्ञवाहा गायत्रीत्रिष्टुब्जगत्यनुष्टुप् । तान्यु ह वै त्रीण्येव स्वारं निधन-  
वदैलम् । यदृक्समं स्वारमेव तत् । त्रिषवणो यज्ञस्त्रयः प्राणापानव्यानास्त्रय  
इमे लोकाः । ते उ ह द्वे एव स्वारं चैव निधनवच्च । या हीला निधनमेव  
तत् । द्वाविमो लोकावाविस्तमाविव द्वौ प्राणापानौ द्विपात्पुरुषः । तदु ह वा  
एकमेव । यद्धि निधनं यंला यदृक्समं स्वारमेव तदिति । तदेतदेकमेव  
साम स्वारमेव । य एवायं पवते तत् । याश्च ह वा अमूरुपरि पतन्ति याश्चाधः  
सर्पन्ति ता एतमेव स्वारं प्राणमुपजीवन्ति । स य एतदेवं वेद सर्वमाशुरेति ।  
स यो ह वै चिद्वाज्जामि कल्पयत्यजाम्येवास्य तदङ्कृतं भवति । तत्तृपयुर्पर्यजाम्येव  
चिकल्पयेत् । अमिथुनं तत् अप्रजननं यजामि । यथा पुमांसौ वा सह  
शयातां स्त्रियो वा । किं पुमांसौ सह शयानौ प्रजायेतां किं स्त्रियौ तौ चेन्मिथुनी-  
कर्तारं न लभेयाताम् । अथो यदेवाजामि तन्मिथुनं तत्प्रजननम् । आत्मा वै स्वरः  
प्रजा निधनं पशव इला जायर्कसमम् । समानो वा आत्मा च जाया च ।  
न एतमात्मनोभयतः प्रजाः परिगृहीता अपरावापाय । नास्य वित्तं परोप्यते य  
एवं वेद ॥३००॥

## ८ । गोपथब्राह्मणम्

॥ १ ॥

१-१-२३

वसोधीरा नामैन्द्रनगरं तदसुराः पर्यवारयन्त । ते देवा भीता आसन् क  
इमानसुरानप हनिष्यतीति । त ओङ्कारं ब्रह्मणः पुत्रं ज्येष्ठं ददशुः । ते तमब्रुव-  
न्भवता मुखेनेमानसुगज्येमेति । स होवाच किं मे प्रतिवाहो भविष्यतीति ।  
वरं वृणीष्वेति । वृणा इति । स वरमवृणीत । न मामनीरायेत्वा ब्राह्मणा ब्रह्म वदे-  
युर्यदि वदेयुरब्रह्म तत्स्यादिति । तथेति । ते देवा देवयजनस्योत्तरार्द्धेऽसुरैः संयत्ता  
आसंस्तानोङ्कारेणाग्नीध्रीयाहेवा असुरान्परा भावयन्त । तद्यत्पराभावयन्त तस्मा-  
दोङ्कारः पूर्वं उच्यत इति । यो ह वा एतमोङ्कारं न वेदावशः स्यादिति । अथ य एवं  
वेद ब्रह्मवशः स्यादिति । तस्मादोङ्कार ऋच्यृग्भवति । यजुषि यजुः । साम्नि साम ।

सूत्रे सूत्रम् । ब्राह्मणे ब्राह्मणम् । श्लोके श्लोकः । प्रणवे प्रणव इति ब्राह्मणम् ॥२३॥

॥ २ ॥

१-१-३१

एतद्दस्मैतद्विद्वांसमेकादशाक्षं मौद्गल्यं ग्लावो मैत्रेयोऽभ्याजगाम । स तस्मिन् ब्रह्मवर्चसं वसतीति विशायोवाच । किं स्विन्मर्यादा अयं तां मौद्गल्योऽध्येति यदस्मिन् ब्रह्मचर्यं वसतीति । तद्धि मौद्गल्यस्यान्तेवासी शुश्राव । स आचार्याया ब्रज्याचष्टे दुरधीयानं वा अयं भवन्तमवोचयोऽयमद्यातिथिर्भवति । किं सौम्य विद्वानिति । त्रीन् वेदान्त्रते भो ३ इति । तस्य सौम्य यो विस्पष्टो विजिगीषो-  
गन्तेवासी तमाह्वयेति । तमाहुहाव । तमभ्युवाचासाविति भो ३ इति । किं सौम्य त आचार्योऽध्येतीति । त्रीन् वेदान्त्रते भो ३ इति । यत्तु खलु सौम्यास्माभिः सर्वे वेदा मुखतो गृहीताः कथन्त एवमाचार्यो भाषते कथं नु शिष्टाः शिष्टेभ्य एव भाषेरन्त्यं ह्येनमहं प्रश्नं पृच्छामि न तं विवक्ष्यति न ह्येतमध्येतीति । स ह मौद्गल्यः स्वमन्तेवासिनमुवाच । परेहि सौम्य ग्लावं मैत्रेयमुपसीदाधीहि भोः सावित्रीं गायत्रीं चतुर्विंशतियोनिं द्वादशमिधुनां यस्या भृग्वङ्गिरसश्चक्षुर्यस्यां सर्वमिदं श्रितं तां भवान्प्रब्रवीत्विति । स चेत्सौम्य दुरधीयानो भविष्यत्याचार्यो वाचं ब्रह्मचारी ब्रह्मचारिणं सावित्रीं प्राहेति वक्ष्यति । तत्त्वं ब्रूया दुरधीयानं तं वै भवान्मौद्गल्यमवोचन्स त्वा यं प्रश्नमप्राक्षीन्न तं व्यवोचः पुरा संवत्सरा-  
दार्त्तिमाकृष्यसीति ॥३१॥

॥ ३ ॥

१-१-३२

स तत्राजगाम यत्रेतरो वभूव । तं ह पप्रच्छ । स ह न प्रतिपेदे । तं होवाच । दुरधीयानं तं वै भवान्मौद्गल्यमवोचन्स त्वं यं प्रश्नमप्राक्षीन्न तं व्यवोचः पुरा संवत्सरादार्त्तिमाकृष्यसीति । स ह मैत्रेयः स्वान्तेवासिन उवाच यथार्थं भवन्तो यथागृहं यथामनो विप्रसृज्यन्ताम् । दुरधीयानं वा अहं मौद्गल्यमवोचं स मा यं प्रश्नमप्राक्षीन्न तं व्यवोचं तमुपेन्य शान्तिं करिष्यामीति । स ह मैत्रेयः प्रातः समित्पाणिर्मौद्गल्यमुपससादासौ वा अहं भो मैत्रेयः । किमर्थमिति ।

दुरधीयानं वा अहं भवन्तमवोचं त्वं मा यं प्रश्नमप्राक्षीर्न तं व्यवोचं त्वामु-  
पेय्यामि शान्तिं करिष्यामीति । स होवाचात्र वा उपेतं च सर्वं च कृतं पापकेन  
त्वा यानेन चरन्तमाहू रथोऽयं मम कल्याणस्तं ते ददामि तेन याहीति । स हो  
वाचैतदेवात्रात्विषं चानृशंस्यं च यथा भवानाहोपायामित्येवं भवन्तमिति । तं  
होपेयाय तं होपेत्य पप्रच्छ किं सिदाहुर्भोः सवितुर्वरेण्यं भर्गो देवस्य कवयः  
किमाहुर्धियो विचक्ष्व यदि ताः प्रविश्य प्रचोदयान्मविता याभिरेतीति । तमुप  
संगृह्य पप्रच्छाधीहि भोः कः सविता का सावित्रीति ॥३२॥

॥ ३ ॥

१-२-२

जायमानो ह वै ब्राह्मणः मन्तेन्द्रियाण्यभिजायन्ते । ब्रह्मवर्चमञ्च यशश्च स्वप्नश्च  
क्रोधश्च श्लाघं च रूपञ्च पुण्यमेव गन्धं सप्तमम् । तानि ह वा अस्येतानि ब्रह्मवर्च-  
मुपेतस्यापक्रामन्ति । मृगानस्य ब्रह्मवर्चसं गच्छति । आचार्यं यशः । अजगरं स्वप्नः ।  
वगहं क्रोधः । अपः श्लाघम् । कुमारीं रूपम् । ओपधिवनस्पतीन्पुण्यो गन्धः । स  
यन्मृगाजिनानि यन्ते तेन तद्ब्रह्मवर्चसमवबुध्यते । यदस्य मृगेषु भवति । स  
ह स्नानो ब्रह्मवर्चसी भवति । स यद्दहग्रहराचार्याय कर्म करोति तेन तद्यशोऽ-  
वबुध्यते यदस्याचार्ये भवति । स ह स्नानो यशस्वी भवति । स यत्तुपुत्सुर्निद्रां  
निनयति तेन तं स्वप्नमवबुध्यते योऽस्याजगरे भवति । तं ह तं स्नानं  
स्वपन्तमाहुः स्वपितु मैत्रं बुवोधिष्येति । स क्रुद्धो वाचा न कञ्चन दिनस्ति  
पुरुषात्पुरुषात्पापीयानिव मन्यमानस्तेन तं क्रोधमवबुध्यते योऽस्य वराहे भवति ।  
तस्य ह स्नातस्य क्रोधाः श्लाघीयस्त्वं विशन्ते । अथाद्भिः श्लाघमानो न  
स्नायात्तेन तं श्लाघमवबुध्यते योऽस्याप्सु भवति । स ह स्नातः श्लाघीयो-  
ऽन्येभ्यः श्लाघते । अथैतद्ब्रह्मचारिणो रूपं यत्कुमार्यास्तां नग्नां नोदीक्षेदेति  
वेति मुखं विपरिधापयेत्तेन तद्रूपमवबुध्यते यदस्य कुमार्यां भवति । तं ह स्नातं  
कुमारीमिव निरीक्षन्ते । अथैष ब्रह्मचारिणः पुण्यो गन्धो य ओपधिवनस्पतीनां  
तासां पुण्यं गन्धं प्रच्छिद्य नोपजिघ्रंस्तेन तं पुण्यं गन्धमवबुध्यते योऽस्यौपधि-  
वनस्पतिर्भवति । स ह स्नातः पुण्यगन्धिर्भवति ॥३॥



॥ ५ ॥

१-२-६

ब्रह्म ह वै प्रजा मृत्यवे सम्प्रायच्छत् । ब्रह्मचारिणमेव न सम्प्रददौ । स होवा-  
चास्यामस्मिन्निति । किमिति । यां रात्रीं समिधमनाहत्य वसेत्तामायुषो-  
ऽवरुन्धीयेति । तस्माद्ब्रह्मचार्यहरहः समिध आहत्य सायं प्रातरग्निं परिचरेत् ।  
नोपर्युपसादयेदथ प्रतिष्ठापयेद् । यद्युपर्युपसादयेज्जीमूतवर्षे तदहः पर्जन्यो  
भवति । ते देवा अब्रवन्ब्राह्मणो वा अयं ब्रह्मचर्यं चरिष्यति । वृतास्मै भिक्षा  
इति । गृहपतिव्रते बहुचारी गृहपत्या इति । किमस्या वृज्जीताददत्या इति ।  
इष्टापूर्तसुकृतद्रविणमवरुन्ध्यादिति । तस्माद्ब्रह्मचारिणेऽहरहर्भिक्षां दद्यान्मा मेऽ-  
यमिष्टापूर्तसुकृतद्रविणमवरुन्ध्यादिति । सप्तमीं नातिनयेत् । सप्तमीमतिनयन्न  
ब्रह्मचारी भवति । समिद्धैश्च सप्तगावमाचरितवान् ब्रह्मचारो पुनरुपनेयो  
भवति ॥६॥

॥ ६ ॥

१-२-७

नोपरिशाथी स्यान्न गायनो न नर्तनो न सरणो न निष्ठीवेद् । यदुपरिशाथी  
भवत्यभीक्ष्णं निवासा जायन्ते । यद्गायनो भवत्यभीक्ष्णश आक्रन्दान्धावन्ते । यन्नर्तनो  
भवत्यभीक्ष्णशः प्रेतान्निर्हन्ते । यत्सरणो भवत्यभीक्ष्णशः प्रजाः संविशन्ते ।  
यन्निष्ठीवति मध्य एव तदात्मनो निष्ठीवति । स चेन्निष्ठीवेद्दिवो नु मां यदत्रापि  
मधोरहं यदत्रापि रसस्य मे इत्यात्मानमनुमन्त्रयते । दिवो नु मां यदत्रापि निरष्ठी-  
विषममृतम् । अग्निश्च तत्सविता च पुनर्मे जठरे धत्ताम् । यदत्रापि मधोरहं  
निरष्ठोविषममृतम् । अग्निश्च तत्सविता च पुनर्मे जठरे धत्ताम् । यदत्रापि  
रसस्य मे परापतादास्यतः । तदिहोपह्वयामहे तन्म आप्यायतां पुनरिति ।  
न इमंशानमानिष्ठेन् । स चेदभितिष्ठेद्दुदकं हस्ते कृत्वा यदीदमृतुकाम्येत्यभिमन्त्र्य  
जपन्सम्प्रोक्ष्य परिक्रामेत् । समयाथोपरिव्रजेत् । यदीदमृतुकाम्याधं रिप्रमुदेयिम ।  
अन्धः श्लोण इव ह्रीयतां मा नोऽन्वागादधं यत इति । अथ हैतद्देवानां परिपूतं  
यद्ब्रह्मचारी । तदप्येतदुक्तम् । देवानामेतत्परिपूतमभ्यारूढं चरति रोचमानम् ।  
तस्मिन्सर्वे पशवस्तत्र यज्ञास्तस्मिन्नन्नं सह देवताभिरिति ब्राह्मणम् ॥७॥

॥ ७ ॥

१२०१५

अदितिर्यं प्रजाकामौदनमपचत्तन उच्छिष्टं प्राश्नात् । सा गर्भमधत्त । तत आदित्या अजायन्त । य एष ओदनः पच्यत आरम्भणमेवैतत्क्रियते । आक्रमणमेव । प्रादेशमात्रीः समिधो भवन्ति । एतावान्हात्मा प्रजापतिना सम्मिनः । अग्नेर्वै या यज्ञिया तनूरश्वत्थं तथा समगच्छत एषा स्वधृत्या । तनूर्यद्धृतं यद्धृतेन समिधोऽनक्ति । ताभ्यामेवैनं तत्तनूभ्यां समर्द्धयति । यन्निर्भागस्यादधात्यवकृत्या वै वीर्यं क्रियते । यन्निर्भागस्यादधात्यवकृत्या एव । संवत्सरो वै प्रजननमग्निः प्रजननमेतत्प्रजननं यत्संवत्सरः । ऋचाग्नीं समिधमादधाति । प्रजननादेवैनं तत्प्रजनयिता प्रजनयत्येवेति । अत्तर्वै पुरुषो न हि तद्वेद यदत्तमभिजायते । यन्नक्षत्रं तदाप्नोति । य एष ओदनः पच्यते । योनिरेवैषा क्रियते । यत्समिध आधीयन्ते रेतस्तद्धीयते । संवत्सरे वै रेतो हितं प्रजायते । यः संवत्सरे पर्येतेऽग्निमाधत्ते प्रजापतिरेवैनमाधत्ते । द्वादशसु रात्रीषु पुरा संवत्सरस्याधेयात् । ता हि संवत्सरप्रतिमाः । अथो तिसृष्वथो द्वयोः पूर्वेष्वुराधेयात् । ते वा अग्नीनामाधानेनादित्या वा इत उचरेषाममुष्मिँल्लोक आर्यन्ते पथिरक्षन्त इयन् । उत यक्ष्यमाणं प्रतिनुदन्ते । उच्छेपणभाजा वा आदित्या यदुच्छिष्टम् । यदुच्छिष्टेन समिधो अनक्ति तेभ्य एव प्रोवाच । तेभ्य एव प्रोच्य स्वर्गं लोकं यन्ति ॥१५॥

॥ ८ ॥

१२०१९

देवाश्च ह वा असुराश्चास्पृधन्त । ते देवा इन्द्रमब्रुवन्निमं नस्तावद्यज्ञं गोपाय यावदसुरैः संयतामहा इति । स वै नस्तेन रूपेण गोपाय येन नो रूपेण भूयिष्ठं छादयसि येन शक्ष्यसि गोप्तुमिति । स ऋग्वेदो भूत्वा पुरस्तात् परीत्योपातिष्ठत् । तं देवा अब्रुवन्नन्यत्तद्रूपं कुरुष्व नैतेन नो रूपेण भूयिष्ठं छादयसि नैतेन शक्ष्यसि गोप्तुमिति । स यजुर्वेदो भूत्वा पश्चात्परीत्योपातिष्ठत् । तं देवा अब्रुवन्नन्यत्तद्रूपं कुरुष्व नैतेन नो रूपेण भूयिष्ठं छादयसि नैतेन शक्ष्यसि गोप्तुमिति । स सामवेदो भूत्वोत्तरतः परीत्योपातिष्ठत् । तं देवा अब्रुवन्नन्यदेव तत्तद्रूपं कुरुष्व

नैतेन नो रूपेण भूयिष्ठं छादयसि नैतेन शक्षयसि गोप्तुमिति । स इन्द्र उष्णीषी ब्रह्मवेदो भूत्वा दक्षिणतः परीत्योपातिष्ठत् । तद्ब्रह्माभवत् । तद्ब्रह्मणो ब्रह्मत्वम् । तद्वा एतदथर्वणो रूपं यदुष्णीषी ब्रह्मा । तं दक्षिणतो विश्वे देवा उपासीरन् । तं यदक्षिणतो विश्वे देवा उपासीरन्स्तत्सदस्योऽभवत् । तत्सदस्यस्य सदस्यत्वम् । बलेर्ह वा एतद्वलमुपजायते यत्सदस्य आस । सतो वै ब्रजस्य बहुलतरं ब्रजं चिन्वन्ति । घोरा वा एषा दिग्दक्षिणा । शान्ता इतराः । तद्यानि स्तुतानि ब्रह्मानुमन्त्रयते मनसैव तानि सदस्यो जनदित्येतां व्याहृतिं जपं चेत्यात्मानं जनयति जनयित्वात्मानमपि त्वे दधानि । तं देवा अब्रुवन्वरं वृणीष्वेति । वृणा३ इति । स वरमवृणीतास्यामेव मां होत्रायामिन्द्रभूतं पुनन्तः स्तुवन्तः शंसन्तस्तिष्ठेयुरिति । तं तस्यामेव होत्रायामिन्द्रभूतं पुनन्तः स्तुवन्तः शंसन्तोऽतिष्ठन् । तं यत्तस्यामेव होत्रायामिन्द्रभूतं पुनन्तः स्तुवन्तः शंसन्तस्तिष्ठन्स्तद्ब्राह्मणाच्छस्यभवत्तद्ब्राह्मणाच्छसिनो ब्राह्मणाच्छसित्वम् । सैपेन्द्री होत्रा यद्ब्राह्मणाच्छसीया । द्वितीयं वरं वृणीष्वेति । वृणा३ इति । स वरमवृणीतास्यामेव मां होत्रायां वायुभूतं पुनन्तः स्तुवन्तः शंसन्तस्तिष्ठेयुरिति । तं तस्यामेव होत्रायां वायुभूतं पुनन्तः स्तुवन्तः शंसन्तोऽतिष्ठन्स्तं यत्तस्यामेव होत्रायां वायुभूतं पुनन्तः स्तुवन्तः शंसन्तस्तिष्ठन्स्तत्पोताऽभवत्तत्पोतुः पोटृत्वम् । सैषा वायव्या होत्रा यत्पोत्रीया । तृतीयं वरं वृणीष्वेति । वृणा३ इति । स वरमवृणीतास्यामेव मां होत्रायामग्निभूतमिन्धानाः पुनन्तः स्तुवन्तः शंसन्तस्तिष्ठेयुरिति । तं तस्यामेव होत्रायामग्निभूतमिन्धानाः पुनन्तः स्तुवन्तः शंसन्तोऽतिष्ठन्स्तं यत्तस्यामेव होत्रायामग्निभूतमिन्धानाः पुनन्तः स्तुवन्तः शंसन्तस्तिष्ठन्स्तदाग्नीध्रोऽभवत्तदाग्नीध्रस्याग्नीध्रत्वम् । सैषाग्नेयी होत्रा यदाग्नीध्रीयेति ब्राह्मणम् ॥१९॥

॥ ९ ॥

१-३-८

अथ यः पुरस्तादष्टावाज्यभागान्विद्यान्मध्यतः पञ्च हविर्भागान् पट् प्राजापत्यान् उपरिष्टादष्टावाज्यभागान् विद्यादथ यो गायत्रीं हरिणीं ज्योतिष्पक्षां सर्वैर्यज्ञैर्यजमानं स्वर्गं लोकमभिवहन्तीं विद्यादथ यः षड्क्तिं पञ्चपदां सप्तदशक्षरां सर्वैर्यज्ञैर्यजमानं स्वर्गं लोकमभिवहन्तीं विद्यादस्मै ह निष्कं प्रयच्छन्नुवाचानू

-चानो ह वै स्वैदायन आस स सुवर्णं सुवर्णविदे ददामीति तदुपयम्य निश्चक्राम । तत्राववाज यत्रेतरो बभूव । तं ह प्रपच्छ । किमेष गोतमस्य पुत्र इति । एष ब्रह्मा ब्रह्म-  
पुत्र इति होवाच । यदेनं कश्चिदुपवदेतोत मीमांसेत ह वा मूर्धा वा अस्य विपत्तेत् प्राणा वैनं जह्यरिति । ते मिथ एव चिकन्देयुर्विप्रा आववाज यत्रेतरो बभूवुस्ते प्रातः  
समित्पाणय उपोद्देयुरुपायामो भवन्तमिति । किमर्थमिति । यानेव नो भवांस्तान्हा  
प्रक्षानपृच्छन्तानेव नो भवान्वाचक्षीतेति । तथेति । तेभ्य एनान्प्रक्षान्  
व्याचष्टे ॥ ८ ॥

॥ १० ॥

१-३-९

यत्पुरस्ताद्वेदेः प्रथमं वर्दिस्तृणाति । तस्मादिमाः प्रजाः शिरस्तः प्रथमं लोमशा  
जायन्ते । यदपरमिव प्रस्तरमनुस्तृणाति । तस्मादासामपरमिव श्मश्रूपकक्षाण्यन्यानि  
लोमानि जायन्ते । यत्प्राग्बर्हिपः प्रस्तरमनुप्रहरति । तस्मादिमाः प्रजाः शिरस्तः  
प्रथमं पलिता भवन्ति । यदन्ततः सर्वमेवानुप्रहरन्ति । तस्मादन्ततः सर्वा एव  
पलिता भवन्ति । यत्प्रयाजा अपुरोऽनुवाक्यावन्तो भवन्ति । तस्मादिमाः प्रजा  
अदन्तिका जायन्ते । यद्वर्षीषि पुरोऽनुवाक्यावन्ति भवन्ति । तस्मादासामपरमिव  
दन्ता जायन्ते । यदनुयाजा अपुरोऽनुवाक्यावन्तो भवन्ति । तस्मादासां समवर्षीष्ट  
वर्षाणां दन्ताः प्रभिद्यन्ते । यत्पत्नीसंयाजाः पुरोऽनुवाक्यावन्तो भवन्ति । तस्मादासां  
पुनरेव दन्ता जायन्ते । यत्समिष्टयजुरपुरोऽनुवाक्यावद्भवति । तस्मादन्ततः सर्व एव  
दन्ताः प्रभिद्यन्ते । यद्वायव्यानूच्य त्रिष्टुभा यजति । तस्मादधरे दन्ताः पूर्वं जायन्ते ।  
पर उत्तरे । यद्वचानूच्य यजुषा यजति । तस्मादधरे दन्ता अणीयांसो हसीयांसः  
प्रथीयांसो वर्षीयांस उत्तरे । यदाधारी दीर्घतरंगी प्राञ्चावाघ्रास्यति । तस्मादिमो दंष्ट्रौ  
दीर्घतरौ । यत्संयाज्ये सच्छन्दसी । तस्मात्समे इव जम्भे । यच्चतुर्थं प्रयाजे समान-  
यति तस्मादिमे श्रोत्रे अन्ततः समे इव दीर्घे । यज्जपं जपित्वाभिहिङ्कृणोतीति ।  
तस्मान्पुमांसः श्मश्रुमन्तोऽश्मश्रुमत्यः स्त्रियः । यत्सामिधेनीस्सन्तन्वत्तन्वाह ।  
तस्मादासां सन्ततमिव शरीरं भवति । यत्सामिधेन्यः कान्तहविषो भवन्ति ।  
तस्मादासामस्थानि दृढतराणां भवन्ति । यत्प्रयाजा आज्यहविषो भवन्ति । तस्मा-  
दासां प्रथमे वयसि रेतः सिक्तं न सम्भवति । यन्मध्ये हविषां दध्ना च पुरोडाशेन  
च प्रचरन्ति । तस्मादासां मध्यमे वयसि रेतः सिक्तं सम्भवति । यदनुयाजा आज्य-

हविषो भवन्ति । तस्मादात्मा मुत्तमे वयसि रेतः सिक्तं न सम्भवति । यदुत्तमे-  
ऽनुयाजे सकृदपानिति । तस्मादिदं शिश्नमुच्चश एति नीची पद्यते । यन्नापानेत्  
सकृच्छूनं स्यात् । यन्मुहुरपानेद् सकृत्पन्नं स्यात् तस्मात्सकृदपानिति । नेत्  
सकृच्छूनं स्यात्सकृत्पन्नं वेति ॥ ९ ॥

॥ ११ ॥

१-३-१०

अथ ये पुरस्तादष्टावाज्यभागाः प्रश्च प्रयाजा द्वावाघारौ द्वावाज्यभागावाग्नेय  
आज्यभागानां प्रथमः । सौम्यो द्वितीयो हविर्भागानाम् । हविर्होव सौम्यमानेयः  
पुरोडाशोऽग्नीषोमीय उपांगुयाजोऽग्नीषोमीयः पुरोडाशोऽग्निः स्विष्टकृदित्येते  
मध्यतः पश्च हविर्भागाः । अथ ये षट् प्राजापत्याः । इडा च प्रशिन्नश्च यच्चाग्नी-  
ध्रायाचयति ब्रह्मभागो यजमानभागोऽन्वाहार्य एव षष्ठः । अथ उपरिष्ठादष्टा-  
वाज्यभागाः । त्रयोऽनुयाजाश्चत्वारः पत्नीसंयाजाः समिष्टयजुरष्टमम् । अथ या  
गायत्री हरिणी ज्योतिष्पक्षा सर्वैर्यज्ञैर्यजमानं स्वर्गं लोकमभिवहति वेदिरेव सा ।  
तस्या ये पुरस्तादष्टावाज्यभागाः स दक्षिणः पक्षः । अथ ये उपदिष्टादष्टावाज्यभागाः  
स उत्तरः पक्षः । हवींष्यात्मा । गार्हपत्यो जघनम् । आहवनीयः शिरः । सौवर्ण-  
राजतौ पक्षौ । तद्यदादित्यं पुरस्तात्पर्यन्तं न पश्यन्ति तस्मादज्योतिष्क उत्तरो  
भवति । अथ या षड्क्तिः पञ्चपदा सप्तदशाक्षरा सर्वैर्यज्ञैर्यजमानं स्वर्गं लोकमभि-  
वहति याज्ञैव सा । तस्या ओं श्रावयेति चतुरक्षरम् । अस्तु श्रौषडिति चतुर-  
क्षरम् । यजेति द्व्यक्षरम् । ये यजामहे इति पञ्चाक्षरम् । द्व्यक्षरो वषट्कारः ।  
सैया षड्क्तिः पञ्चपदा सप्तदशाक्षरा सर्वैर्यज्ञैर्यजमानं स्वर्गं लोकमभिवहति ।  
तद्यत्रास्यैश्वर्यं स्यात्तत्रैवेनमभिवहेयुरेवंविदमेव तत्र ब्रह्माणं वृणीयान्नानेवंविदमिति  
ब्राह्मणम् ॥ १० ॥

॥ १२ ॥

१-४-१०

अथ यत्प्रायणीयमतिरात्रमुपयन्ति । अहोरात्रावेव तद्देवौ देवते यजन्ते ।  
अहोरात्रौ देवौ देवते भवतः । अहोरात्रयोर्देवयोः सायुज्यं सलोकतां यन्ति य एत-  
दुपयन्ति । अथ यच्चतुर्विंशमह्यरूपयन्ति । अर्द्धमासानेव तद्देवान्देवता यजन्ते ।

अर्द्धमासा देवा देवता भवन्ति । अर्द्धमासानां देवानां सायुज्यं सलोकतां यन्ति य एतदुपयन्ति । अथ यदभिप्लवमुपयन्ति ब्रह्मैव तदेवं देवतां यजन्ते । ब्रह्म देवो देवता भवति । ब्रह्मणो देवस्य सायुज्यं सलोकतां यन्ति य एतदुपयन्ति । अथ यत्पृष्ठ्यमुपयन्ति क्षत्रमेव तदेवं देवतां यजन्ते क्षत्रं देवो देवता भवति । क्षत्रस्य सायुज्यं सलोकतां यन्ति य एतदुपयन्ति । अथ यदभिजितमुपयन्ति । अग्निमेव तदेवं देवतां यजन्ते । अग्निर्देवो भवत्यग्नेर्देवस्य सायुज्यं सलोकतां यन्ति य एतदुपयन्ति । अथ यत्स्वरसाम्न उपयन्ति । अप एव तद्देवीर्देवता यजन्ते । आपो देव्यो देवता भवन्त्यपां देवीनां सायुज्यं सलोकतां यन्ति य एतदुपयन्ति । अथ यद्विषुवन्तमुपयन्ति सूर्यमेव तदेवं देवतां यजन्ते । सूर्यो देवो देवता भवति । सूर्यस्य देवस्य सायुज्यं सलोकतां यन्ति य एतदुपयन्ति । उक्ता आवृत्ताः स्वरसामानः । अथ यद्विश्वजितमुपयन्ति इन्द्रमेव तदेवं देवतां यजन्ते । इन्द्रो देवो देवता भवतीन्द्रस्य देवस्य सायुज्यं सलोकतां यन्ति य एतदुपयन्ति । उक्तौ पृष्ठ्याभिप्लवौ । अथ यद्गवायुपी उपयन्ति । मित्रावरुणावेव तद्देव्यौ देवते यजतः । मित्रावरुणौ देवौ देवते भवतः । मित्रावरुणयोर्देवयोः सायुज्यं सलोकतां यन्ति य एतदुपयन्ति । अथ यद्दशरात्रमुपयन्ति । विश्वानेव तद्देवान् देवता यजन्ते । विश्वे देवा देवता भवन्ति । विश्वेषां देवानां सायुज्यं सलोकतां यन्ति य एतदुपयन्ति । अथ यद्दशरात्रिकं पृष्ठ्यं पङ्कमुपयन्ति । दिश एव तद्देवीर्देवता यजन्ते । दिशो देव्यो देवता भवन्ति । दिशां देवीनां सायुज्यं सलोकतां यन्ति य एतदुपयन्ति । अथ यच्छब्दोऽयं ज्यहमुपयन्ति । इमानेव तल्लोकान्देवान्देवता यजन्ते । इमे लोका देवा देवता भवन्ति । एषां लोकानां सायुज्यं सलोकतां यन्ति य एतदुपयन्ति । अथ यद्दशमहरुपयन्ति । संवत्सरमेव तदेवं देवतां यजन्ते । संवत्सरो देवो देवता भवति । संवत्सरस्य देवस्य सायुज्यं सलोकतां यन्ति य एतदुपयन्ति । अथ यन्महाव्रतमुपयन्ति । प्रजापतिमेव तदेवं देवतां यजन्ते । प्रजापतिर्देवो देवता भवति । प्रजापतेर्देवस्य सायुज्यं सलोकतां यन्ति य एतदुपयन्ति । अथ यदुदयनीयमतिरात्रमुपयन्ति । स्वर्गमेव तदेवं देवतां यजन्ते । स्वर्गो लोको देवो देवता भवति । स्वर्गस्य लोकस्य देवस्य सायुज्यं सलोकतां यन्ति य एतदुपयन्ति । तद्वा एतत्संवत्सरस्य जन्म । स य एवमेतत्संवत्सरस्य जन्म वेद । आप्त्यैतत्संवत्सरं स्वर्गं लोके प्रतितिष्ठति । प्रतितिष्ठति प्रजया पशुभिर्य एव वेद । संवत्सरेण स आत्मसलोको भूत्वा देवाँ अन्येतीति ब्राह्मणम् ॥ १० ॥

॥ १३ ॥

१.५.२३

सायंप्रातर्होमौ स्थालीपाको नवश्च यः ।  
 बलिश्च पितृयज्ञश्चाष्टकाः सप्तमः पशुः ॥ इत्येते पाकयज्ञाः ।  
 अग्न्याधेयमग्निहोत्रं पौर्णमास्यमावास्ये ।  
 नवेष्टिश्चातुर्मास्यानि पशुबन्धोऽत्र सप्तमः ॥ इत्येते हविर्यज्ञाः ।  
 अग्निष्टोमोऽत्यग्निष्टोम उक्थ्यः षोडशिमांस्ततः ।  
 याजपेयोऽतिरात्रश्चाप्तोर्यामोऽत्र सप्तमः । इत्येते सुत्याः ।  
 के स्विहेवाः प्रवोवाजाः के स्विहेवा अभियवः ।  
 के स्विहेवा हविष्मन्तः किं स्विज्जिगाति सुमन्युः ॥  
 ऋतव एव प्रवोवाजा मासा देवा अभियवः ।  
 अर्द्धमासा हविष्मन्तस्तज्जिगाति सुमन्युः ॥  
 कतिस्विद्रात्रयः कत्यहानि कति स्तोत्राणि कति शस्त्राण्यस्य ।  
 कतिस्वित्सवनाः संवत्सरस्य रतोत्रियाः पदाक्षराणि कत्यस्य ॥  
 द्वादश निरात्रौ पल्लवमग्निष्टोमा द्वे विंशतिशते उक्थ्यानाम् ।  
 द्वादश षोडशिनः षष्टिः पडहा वैपुवतं च ।  
 अहान्यस्य विंशतिशतानि त्रीण्यहश्चैकं तावदस्य ।  
 संवत्सरस्य सवनाः सहस्रमशीतिस्त्राणि च संस्तुतस्य ।  
 षट्षष्टिश्च द्वे च शते भवतस्तस्य शम्ब्राणामयुतं चैकमस्य ।  
 स्तोत्रियाश्च नवतिसहस्रं द्वे नियुते नवतिश्चाति षट् च ॥  
 अष्टौ शतान्ययुतानि त्रिंशच्चतुर्नवतिश्च पदान्यस्य ।  
 संवत्सरस्य कविभिर्मितस्यैतावती मध्यमा देवमात्रा ॥  
 अयुतमेकं प्रयुतानि त्रिशद् द्वे नियुते तथा ह्यनुशिष्टाः ।  
 अष्टौ शतानि नव चाक्षराण्येतावानात्मा परमः प्रजापतेः ॥  
 आद्यं षषट्कारप्रदानन्तमेतमग्निष्टोमं पर्वशः साधु कलृप्तम् ।  
 सौभेयज्यं छन्द ईषस्यदग्नौ चतुःशतं बहुधा हूयते यत् ।  
 प्रातःसवनः स्तुत एकविंश गायत्रस्तोममित एक एव ।  
 माध्यन्दिनः सप्तदशेन कलृप्तस्त्वयस्त्रिंशेन सवनं तृतीयम् ॥ २३ ॥

॥ १४ ॥

२-१-१७

देवा वा ओपधीषु पक्वास्वाजिमयुः । स इन्द्रो वेदाग्निर्वा वेमाः प्रथम उज्जेप्य-  
तीति । सोऽब्रवीद्यतरो नो पूर्वं उज्जयेत्तद्यौ सहेति । ता अग्निरुदजयत्तदिन्द्रो  
नोदजयत् । स एष ऐन्द्राग्नः सन्नाग्नेन्द्रः । एका वै तर्हि यवस्य श्रुष्टिरासीदेका  
व्रीहेरेका मापम्येका तिलस्य । तद्विश्वेदेवा अब्रवन्वयं वा एतत्प्रथयिष्यामो  
भागो नोऽस्त्विति । तद्धूम एव वैश्वदेवः । अथो प्रथयत्येतन्नैव । पयसि  
स्याद्वैश्वदेवत्वाय । वैश्वदेवं हि पयः । अथेमे अव्रतां न वा ऋत  
आवाभ्यामेवैतद्ययं प्रथयत । मयि प्रतिष्ठितमसौ वृष्ट्या पचति नैनदिनो-  
ऽभ्युज्जेप्यतीति भागो नावस्त्विति । ताभ्यां वा एष भागः क्रियत उज्जित्या एव ।  
अथो प्रतिष्ठित्या एव । ये आवापृथिवी यः सोमो या ओपधीः सोम  
ओपधीनामधिराजो याश्च ग्राम्या याश्चारण्यास्तामामेव उद्गारो यच्छगामाकः ।  
यच्छगामाकः सौम्यस्तमेव भागिनं कृणुते । यत् कृत्वाऽऽग्रयणं नवस्यादनीयात् ।  
देवानां भागं प्रतिकल्मसमद्यात्संवत्सरगद्वा एतत् दधि प्रजायते यदाग्रयणं संवत्सरं  
ब्रह्मा । तस्माद्ब्रह्मा पुरस्ताद्धोमसंस्थितहोमेष्वावपेत । एकहायनो दक्षिणा ।  
स हि संवत्सरस्य प्रतिमा । रेत एव होमो प्रजातः प्रजात्यै ॥ १७ ॥

॥ १५ ॥

२-२-१३

ऋषयो वा इन्द्रं प्रत्यक्षतो नापश्यन् । तं वसिष्ठ एव प्रत्यक्षमपश्यत् ।  
सोऽविमंदिनरेभ्य ऋषिभ्यो मा प्रवोचदिति । सोऽब्रवीद्ब्राह्मणं ते वक्ष्यामि  
यथा त्वत्पुरोहिताः प्रजाः प्रजनयिष्यन्तेऽथेतरेभ्य ऋषिभ्यो मा प्रवोच इति । तस्मा  
एतान्स्तोमभागानुवाच । ततो वसिष्ठपुरोहिताः प्रजाः प्राजायन्त । स्तोमो वा  
एतेषां भागः । तत्स्तोमभागानां स्तोमभागवम् । यज्ञं प्राह । प्रतिरसि धर्मणे  
त्वेति धर्मो मनुष्या मनुष्येभ्य एव यज्ञं प्राह । अनितिरसि सन्धिरसि  
प्रतिधिरसीति । तयो वै लोका लोकेष्वेव यज्ञं प्रतिष्ठापयति । विष्टम्भोऽ-  
सीति वृष्टिमेवावरुधे । प्रवोऽस्यह्वासीति मिथुनमेव करोति । उशिगसि  
प्रकेतोऽसि सुदितिरसीति । अष्टौ वसव एकादश रुद्रा द्वादशादित्या चाग्नान्निशो  
स्वरस्त्रयस्त्रिंशस्त्रयस्त्रिंशदेवा देवेभ्य एव यज्ञं प्राह । ओजोऽसि पितृभ्यस्त्वेति



बलमेव तत् पितृनुसन्तनोति । तन्तुरसि प्रजाभ्यस्त्वेति प्रजा एव पशूनु-  
सन्तनोति । रेवदस्योपधीभ्यस्त्वेति । ओपधीष्वेव यज्ञं प्रतिष्ठापयति ।  
पृतनाषाडसि पशुभ्यस्त्वेति प्रजा एव पशूनुसन्तनोति । अभिजिदसीति  
वज्रो वै षोडशी व्यावृत्तोऽसौ वज्रस्तस्मादेवोऽन्यैर्व्यावृत्तः । नाभुरसीति प्रजापतिर्वै  
सप्तदशः प्रजापतिमेवावरुन्धे ॥ १३ ॥

### ९ । ऐतरेयारण्यकम्

॥ १ ॥

२-२-१

एष इमं लोकमभ्यार्चत्पुरुषरूपेण य एष तपति । प्राणो वाय तद्-  
भ्यार्चत्प्राणो ह्येष य एष तपति । तं शतं वर्षाण्यभ्यार्चत्तस्माच्छतं वर्षाणि पुरुषायुषो  
भवन्ति । तं यच्छतं वर्षाण्यभ्यार्चत्तस्माच्छतर्चिनस्तस्माच्छतर्चिन इत्याचक्षते  
एतमेव सन्तम् । स इदं सर्वं मध्यतो दधे यदिदं किञ्च । स यदिदं मध्यतो  
दधे यदिदं किञ्च तस्मान्माध्यमास्तस्मान्माध्यमा इत्याचक्षते एतमेव सन्तम् ।  
प्राणो वै गृत्सोऽपानो मदः । स यत्प्राणो गृत्सोऽपानो मदस्तस्माद्गृत्समदस्त-  
स्माद्गृत्समद इत्याचक्षत एतमेव सन्तम् । तस्येदं विद्वं मित्रमासीद्यदिदं  
किञ्च । तद्यदस्येदं विद्वं मित्रमासीद्यदिदं किञ्च । तस्माद्विश्वमित्रस्तस्मा-  
द्विश्वमित्र इत्याचक्षत एतमेव सन्तम् । तं देवा अब्रुवन्नयं वै नः सर्वेषां  
वाम इति । तं यद्देवा अब्रुवन्नयं वै नः सर्वेषां वाम इति । तस्माद्दाम-  
देवस्तस्माद्दामदेव इत्याचक्षत एतमेव सन्तम् । सर्वं इदं पाप्मनोऽत्रायत  
यदिदं किञ्च । स यदिदं सर्वं पाप्मनोऽत्रायत यदिदं किञ्च तस्मादत्रय-  
स्तस्मादत्रय इत्याचक्षत एतमेव सन्तम् ॥ १ ॥

॥ २ ॥

२-२-२

एष उ एष विश्वद्वाराजः । प्रजा वै वाजस्ता एष विभर्ति । यद्विभर्ति तस्माद्भर-  
द्वाजस्तस्माद्भरद्वाज इत्याचक्षत एतमेव सन्तम् । तं देवा अब्रुवन्नयं वै नः सर्वेषां

वसिष्ठ इति । तस्माद्वसिष्ठ इत्याचक्षत एतमेव सन्तम् । स इदं सर्वमभि प्रागाद्यदिदं किञ्च । स यदिदं सर्वमभिप्रागाद्यदिदं किञ्च तस्मात्प्रागाथा-  
स्तस्मात्प्रागाथा इत्याचक्षत एतमेव सन्तम् । स इदं सर्वमभ्यपवयत यदिदं  
किञ्च । स यदिदं सर्वमभ्यपवयत यदिदं किञ्च तस्मात्प्रावमान्यस्तस्मात्प्रा-  
वमान्य इत्याचक्षत एतमेव सन्तम् । सोऽब्रवीदहमिदं सर्वमसानि यच्च क्षुद्रं यच्च  
महदिति । ते क्षुद्रसूक्ताश्चाभवन्महासूक्ताश्च । तस्मात्क्षुद्रसूक्ता महासूक्ता इत्याच-  
क्षत एतमेव सन्तम् । सूक्तं वतावोचतेति तत्सूक्तमभ्यत्तस्मात्सूक्तम् । तस्मा-  
त्सूक्तमित्याचक्षत एतमेव सन्तम् । एष वा ऋगेष ह्येभ्यः सर्वेभ्य  
एतेभ्योभूतेभ्योऽर्चत । स यदेभ्यो भूतेभ्योऽर्चत तस्माद्वक्तस्माद्वगित्या-  
चक्षत एतमेव सन्तम् । एष वा अर्द्धर्चः । एष ह्येभ्यः सर्वेभ्योऽर्द्ध-  
ेभ्योऽर्चत । स यदेभ्यः सर्वेभ्योऽर्द्धेभ्योऽर्चत तस्माद्वर्द्धर्चस्तस्माद्वर्द्धर्च  
इत्याचक्षत एतमेव सन्तम् । एष वै पदमेप हीमानि सर्वाणि भूतानि  
पाति । स यदिमानि सर्वाणि भूतानि पाति तस्मात्पदमित्याचक्षत एतमेव  
सन्तम् । एष वा अक्षरमेप ह्येभ्यः सर्वेभ्यः भूतेभ्यः क्षरति । न चैन-  
मतिक्षरन्ति । स यदेतेभ्यः सर्वेभ्यो भूतेभ्यः क्षरति न चैनमतिक्षरन्ति तस्मादक्षरं  
तस्मादक्षरमित्याचक्षत एतमेव सन्तम् । ता वा एताः सर्वा ऋचः सर्वे वेदाः सर्वे  
घोषा एकैव व्याहृतिः प्राण एव । प्राण ब्रूच इत्येव विद्यात ॥ २ ॥

॥ ३ ॥

२.३.२

तस्य य आत्मानमाविस्तरां वेदाश्नुते द्वाविर्भूय ओषधिवनस्पतयो यच्च  
किञ्च प्राणभृत्स आत्मानमाविस्तरां वेदैर्षधिवनस्पतिषु हि रसो दृश्यते चिन्तं  
प्राणभृत्सु । प्राणभृत्सु त्वेवाविस्तरामात्मा तेषु हि रसोऽपि दृश्यते । न चिन्त-  
मितरेषु । पुरुषेणैवाविस्तरामात्मा । स हि प्रज्ञानेन संपन्नतमो विज्ञानं वदति  
विज्ञानं पश्यति वेदं श्वस्तनं वेदं लोकां लोकौ मर्त्येनामृतमीप्सतीत्येवं सम्पन्नो-  
ऽथेतरेषां पशूनामशनापिपासे एवाभिविज्ञानं न विज्ञानं वदन्ति न विज्ञानं  
पश्यन्ति न विदुः श्वस्तनं न लोकां लोकौ न एतावन्तो भवन्ति यथाप्रज्ञं हि  
सम्भवाः ॥ २ ॥

॥ ४ ॥

२.३.६

तद्वा इदं बृहतीसहस्रं सम्पन्नं तस्य वा एतस्य बृहतीसहस्रस्य सम्पन्नस्यै-  
कादशानुष्टुभां शतानि भवन्ति पञ्चविंशतिश्चानुष्टुभ आत्तं वै भूयसा कनीयस्तदुक्त-  
मृषिणा वाचमष्टापदीमहमित्यष्टो हि चतुर्गक्षराणि भवन्ति नवस्रक्तिमिति बृहती  
सम्पद्यमाना नवस्रक्तिः कृतः पृथमिति । सत्यं वै वागृचा स्पृष्टेन्द्रात्परि तन्वं ममेति  
तद्यदेवंतद्बृहतीसहस्रमनुष्टुपसम्पन्नं भवति तस्मात्तदेन्द्रात्प्राणाद्बृहत्यै वाच-  
मनुष्टुभं तन्वं सन्निर्मिमीते । स वा एष वाचः परमो विकारो यदेतन्महदुक्तं तदेत-  
त्पञ्चविधं मितममितं स्वरः सत्यानृते इति । ऋग्गाथा कुम्भ्या तन्मितम् यजुर्निगदो  
ब्रूथा वाक् तदमितम् । सामाथो यः कश्च गेणः स स्वरः । ओमिति सत्यम् । नेत्यनृतं  
तदेतत्पुष्पं फलं वाचो यत्सत्यं स हेश्वरो यशस्यी कल्याणकीर्त्तिर्भवितोः । पुष्पं हि  
फलं वाचः सत्यं वदन्त्यथैतन्मूलं वाचो यदनुतम् । तद्यथा वृक्ष आविर्मूलः शुष्यति  
स उद्धर्तते एवमेवानृतं वदन्नाविर्मूलमात्मानं करोति । स शुष्यति । स उद्धर्तते  
तस्मादनुतं न वदेद्दधेत त्वेनेन । पराग्वा एतद्विक्रमक्षरं यदेतदोऽमिति । तद्यत्कि-  
ञ्चोमित्याहावैवासमै तद्विद्यते । स यत्सर्वमोङ्कुर्याद्विञ्ज्यादात्मानं स कामेभ्यो नालं  
स्याद् । अथैतत्पूर्णमभ्यात्म यन्नेति । स यत्सर्वं नेति ब्रूयात्प्रापिकास्य कीर्त्तिर्जायते ।  
सैनं तत्रैव हन्यात्तस्मात्काल एव दद्यात्कालेन दद्यात्तत्सत्यानृते मिथुनीकरोति ।  
तयोर्मिथुनात्प्रजायते भूयान्भवति यो वै तां वाचं वेद । यस्या एष विकारः स सम्प्रति-  
विद् । अकारो वै सर्वो वाक्सैषा स्पर्शाष्मभिर्यज्यमाना बह्वी नानारूपा भवति । तस्यै  
यदुपांशु स प्राणोऽथ यदुच्चैस्तच्छरीरं तस्मात्तच्चिर इव । तिर इव ह्यशरीरमश-  
रीरो हि प्राणोऽथ यदुच्चैस्तच्छरीरं तस्मात्तदविराविर्हि शरीरम् ॥ ६ ॥

॥ ५ ॥

३.१.२

अथातः संहिताया उपनिषत्पृथिवी पूर्वरूपं द्यौस्तररूपम् । वायुः संहितेति माण्डू-  
केय आकाशः संहितेत्यम्य माक्षव्यो वेदयाञ्चक्रे । स हाचिपरिहृतो मेने न मेऽस्य  
पुत्रेण समगादिति । समाने वै तत्परिहृतो मेन इत्यागस्त्यः । समानं ह्ये तद्वति वायु-  
श्चाकाशश्चेतीत्यधिदेवतम् । अथाध्यात्मं वाक् पूर्वरूपं मन उत्तररूपं प्राणः संहितेति  
शूरवीरो माण्डूकेयोऽथ हास्य पुत्र आह ज्येष्ठो मनः पूर्वरूपं वागुत्तररूपं मनसा वा

अग्रे संकल्पयत्यथ वाचा व्याहरति तस्मान्मन एव पूर्वरूपं वागुत्तररूपं प्राण-  
स्त्वेव संहितेति समानमेनयोरत्र पितृश्च पुत्रस्य च स एषोऽश्वरथः प्रष्टिवाहनो  
मनोवाक्प्राणसंहतः । स य एवमेतां संहितां वेद सन्धीयते प्रजया पशुभिर्यशसा  
ब्रह्मवर्चसेन स्वर्गेण लोकेन सर्वमायुरेति इति नु माण्डूकेयानाम् ॥ १ ॥

॥ ६ ॥

३-१-२

अथ शाकल्यस्य पृथिवी पूर्वरूपं द्यौरुत्तररूपं वृष्टिः सन्धिः पर्जन्यः सन्धाता  
तदुतापि यत्रैतद्बलवदनूद्गृह्णन् सन्धधदहोरात्रे वर्षति वाचापृथिव्यौ समधातामित्यु-  
ताप्याहुरिति न्वधिदैवतम् । अथाध्यात्मं पुरुषो ह वा अयं सर्व आनन्दं द्वे विदले भवत  
इत्याहुः । तस्येदमेव पृथिव्या रूपमिदं दिवः । तत्रायमन्तरेणाकाशो यथाऽसौ वाचा-  
पृथिव्यावन्तरेणाकाशः । तस्मिन्हास्मिन्नाकाशे प्राण आयत्तो यथाऽमुष्मिन्नाकाशे  
वायुरायत्तः । यथाऽमूनि त्रीणि ज्योतीष्येवमिमानि पुरुषे त्रीणि ज्योतीषि । यथासौ  
दिव्यादित्य एवमिदं शिरसि चक्षुः । यथाऽसावन्तरिक्षे विश्वदेवमिदमात्मनि  
हृदयम् । यथाऽयमग्निः पृथिव्यामेवमिदमुपस्थे रेतः । एवमु ह स्म सर्वलोकमा-  
त्मानमनुविधायहेदमेव पृथिव्या रूपमिदं दिवः । स य एवमेतां संहितां वेद ।  
सन्धीयते प्रजया पशुभिर्यशसा ब्रह्मवर्चसेन स्वर्गेण लोकेन सर्वमायुरेति ॥ २ ॥

॥ ७ ॥

३-१-५

अथ खल्वाहुर्निर्भुजवक्त्राः पूर्वमक्षरं पूर्वरूपमुत्तरमुत्तररूपं योऽवकाशः  
पूर्वरूपोत्तररूपे अन्तरेण सा संहितेति । स य एवमेतां संहितां वेद  
सन्धीयते प्रजया पशुभिर्यशसा ब्रह्मवर्चसेन स्वर्गेण लोकेन । सर्वमायुरेति ।  
अथ वयं ब्रह्मो निर्भुजवक्त्रा इति ह स्माह हस्वो माण्डूकेयः । पूर्वमेवाक्षरं  
पूर्वरूपमुत्तरमुत्तररूपं योऽवकाशः पूर्वरूपोत्तररूपे अन्तरेण येन सन्धि  
विवर्तयति । येन स्वरास्वरं विजानाति । येन मात्रामात्रं विजानाति ।  
सा संहितेति । स य एवमेतां संहितां वेद । सन्धीयते प्रजया पशुभिर्यशसा  
ब्रह्मवर्चसेन स्वर्गेण लोकेन । सर्वमायुरेति । अथ हास्य पुत्र आह मध्यमः  
प्रातियोधीपुत्रोऽक्षरे खल्विमे अत्रिकर्षन्ननेकीकुर्वन्त्यथावर्णमाह तद्यासौ मात्रा  
पूर्वरूपोत्तररूपे अन्तरेण सन्धिविज्ञपनी साम तद्भवति । सामैवाहं संहितां

मन्य इति । तदप्येतद्विणिगोक्तं बृहस्पते न परः साम्नो विदुरिति । स य एवमेतां  
संहितां वेद । सन्धीयते प्रजया पशुभिर्यशसा ब्रह्मवर्चसेन स्वर्गेण लोकेन । सर्व-  
मायुरेति ॥ ५ ॥

## १० । तैत्तिरीयमारण्यकम्

॥ १ ॥

१-२

स्मृतिः प्रत्यक्षमेतिह्यम् । अनुमानश्चतुष्टयम् । एतैरादित्यमण्डलम् । सर्वै-  
रेव विश्रास्यते । सूर्यो मरीचिमादत्ते । सर्वस्माद्ब्रुवनादधि । तस्याः पाक-  
विशेषेण । स्मृतं कालविशेषणम् । नदीव प्रभवात्काचित् । अक्षय्यात्स्यन्दते  
यथा ॥ १ ॥ तां नद्योऽभिसमायन्ति । सोरुः सती न निवर्तते । एवं नाना-  
समुत्थानाः । कालाः संवत्सरं श्रिताः । अणुशश्च महशश्चैव । सर्वे समवयन्ति तम् ।  
स तैः सर्वैः समाविष्टः । ऊरुः सन्न निवर्तते । अधिसंवत्सरं विद्यात् । तदेव  
लक्षणे ॥ २ ॥ अणुभिश्च महद्भिश्च । समारूढः प्रदृश्यते । संवत्सरः प्रत्यक्षेण ।  
नाधिसत्त्वः प्रदृश्यते । पटरो विह्विधः पिङ्गः । एतद्वरणलक्षणम् । यत्रैत-  
दुपदृश्यते । सहस्रं तत्र नीयते । एकं हि शिरो नाना मुखे । कृत्स्नं तदनु-  
लक्षणम् ॥ ३ ॥ उभयतः समेन्द्रियाणि । जल्पितं त्वेव दिह्यते । शुक्लकृष्णे  
संवत्सरस्य । दक्षिणवामयोः पार्श्वयोः । तस्यैषा भवति । शुक्लं ते अन्यद्यजतं ते  
अन्यत् । विपुरूषे अहनी द्यौरिवासि । विश्वा हि माया अवसि स्वधावः । भद्रा ते  
पूषन्निह रातिरस्त्विति । नात्र भुवनम् । न पूषा । न पशवः । नादित्यः ।  
संवत्सर एव प्रत्यक्षेण प्रियतमं विद्यात् । एतद्वै संवत्सरस्य प्रियतमं रूपम् ।  
योऽस्य महानर्थ उत्पत्स्यमानो भवति । इदं पुण्यं कुरुवेति । तमाहरणं  
दद्यात् ॥ ४ ॥

॥ २ ॥

१-७

आरोगो भ्राजः पटरः पतङ्गः । स्वर्णरो ज्योतिषीमान्विभासः । ते अस्मै  
सर्वे दिवमातपन्ति । ऊर्जं दुहाना अनपस्फुरन्त इति । कश्यपोऽष्टमः । स

महामेरुं न जहाति । तस्यैषा भवति । यत्ते शिल्पं कश्यप रोचनायत् ।  
 इन्द्रियावत्पुष्कलं चित्रभानु । यस्मिन्सूर्या अर्पिताः सप्त साकम् ॥१॥ तस्मिन्ना-  
 जानमधि विश्रयेयमिति । ते अस्मै सर्वे कश्यपाज्ज्योतिर्लभन्ते । तान्सोमः  
 कश्यपादधि निर्धमति । भ्रस्ताकर्मकृदिवैवम् । प्राणो जीवानीन्द्रियजीवानि ।  
 सप्त शीर्षण्याः प्राणाः । सूर्या इत्याचार्याः । अपश्यमहमेतान्सप्त सूर्यानि  
 पञ्चकर्णो वात्स्यायनः । सप्तकर्णश्च प्लाक्षिः ॥२॥ आनुश्रविक एव नौ  
 कश्यप इत्युभौ वेदयिते । न हि शेकुमिव महामेरुं गन्तुम् । अपश्यमहमेत-  
 त्सूर्यमण्डलं परिवर्तमानमिति गार्ग्यः प्राणत्रातः । गच्छतं महामेरुम् । एक-  
 श्राजहतम् । भ्राजपटरपतङ्गा निहने तिष्ठन्नातपन्ति । तस्मादिहतपित्रतपाः ॥३॥  
 अमुत्रेतरे । तस्मादिहातपित्रतपाः । तेषामेषा भवति । सप्त सूर्या दिवमनु  
 प्रविष्टाः । तानन्वेति पथिभिर्दक्षिणावान् । ते अस्मै सर्वे घृतमातपन्ति ।  
 ऊर्जं दृष्ट्वा ना अनपस्फुरन्त इति । सप्तन्विजः सूर्या इत्याचार्याः । तेषामेषा भवति ।  
 सप्त दिशो नाना सूर्याः ॥४॥ सप्त होतार ऋन्विजः । देवा आदित्या ये सप्त ।  
 तेभिः सोमाभि रक्ष न इति । तदप्याघ्रायः । दिग्भ्राज ऋतून्करोति । एतये-  
 वावृता सहस्रसूर्यताया इति वैशंपायनः । तस्यैषा भवति । यद् द्याव इन्द्र ते  
 शतं<sup>७</sup> शतं भूमीः । उत स्युः । न त्वा वज्रिन्सहस्रं सूर्याः ॥५॥ अनु न जात-  
 मष्ट रोदसी इति । नानालिङ्गत्वादृतूनां नानासूर्यत्वम् । अष्टौ तु व्यवसिता  
 इति । सूर्यमण्डलान्यष्टात ऊर्ध्वम् । तेषामेषा भवति । चित्रं देवानामु-  
 दगादनीकम् । चक्षुर्मित्रस्य वरुणस्याग्नेः । आ प्रा द्यावापृथिवी अन्तरिक्षम् ।  
 सूर्य आत्मा जगतस्तस्थूपश्चेति । ॥ ६ ॥

॥ ३ ॥

२-१

सह वै देवानां नासुराणां च यज्ञौ प्रततावास्ताम् । वयं<sup>७</sup> स्वर्गं लोकमेप्यामो  
 वयमेप्याम इति । तेऽसुराः सन्नद्य सहस्रैवाचरन्ब्रह्मचर्येण तपसैव देवाः । तेऽसुरा  
 अमुह्य<sup>७</sup>स्ते न प्राजान<sup>७</sup>स्ते पराभवन्ते न स्वर्गं लोकमायन् । प्रसृतेन वै यज्ञेन देवाः  
 स्वर्गं लोकमायन् । अप्रसृतेनासुरान्पराभावयन् । प्रसृतो ह वै यज्ञोपधीतिनो यज्ञः ।  
 अप्रसृतोऽनुपवीतिनः । यत्किञ्च ब्राह्मणो यज्ञोपवीत्यधीते यजत एव तद् । अजिनं

वासो दक्षिणत उपवीय दक्षिणं बाहुमुद्धरतेऽवधत्ते सव्यमिति यज्ञोपवीत-  
मेतदेव । विपरीतं प्राचीनावीतं संवीतं मानुषम् ॥ १ ॥

॥ ३ ॥

५.१

दे॒वा वै स॒वमा॑सत । ऋ॒द्धि॒परि॑मितं यश॑स्कामाः । तेऽब्र॑वन् । यज्ञः  
प्रथ॑मं यश॑ ऋच्छात् । सर्वे॑पां नस्तत्सहास॑दिति । तेषां कुरु॑क्षेत्रं वेदि॑रासीत् ।  
तस्यै॑ खाण्ड॒यो दक्षि॑णार्धं आसीत् । तूर्ध्न॑मुत्तरार्धः । परी॑णज्जघनार्धः ।  
म॒रुव॑ उत्करः ॥१॥ तेषां म॒ष्वं वैष्ण॑वं यश॑ आर्च्छत । तन्न्य॑कामयत । तेना॑-  
पाक्रामत् । तं दे॒वा अन्वा॑यन् । यशोऽव॑रुह॒त्समा॑नाः । तस्यान्वा॑गतस्य ।  
स॒व्याद्ध॑नुरजायत । दक्षि॑णादिपवः । तस्मादि॑पुध॒न्वं पुण्य॑जन्म । यज्ञ॑जन्मा हि  
॥२॥ तमेकं॑ सन्तम् । ब॒हवो॑ नाभ्यधृ॑णुवन् । तस्मादे॑कमि॒पुध॒न्विन॑म् । ब॒हवोऽ-  
नि॒पुध॒न्वा नाभि॑धृ॒णुवन्ति॑ । सोऽस्म॑यत । एकं॑ मा सन्तं ब॒हवो॑ नाभ्यध॑र्षिपु॒रिति॑ ।  
तस्य॑ सि॒न्धिया॑णस्य तेजोऽपा॑क्रामत् । तद्दे॒वा ओज॑धीषु न्यमृ॒जुः । ते द्या॑माका  
अभवन् । स्मया॑का वै नामै॑ते ॥३॥ तत्स्मया॑कानां स्मया॑कत्वम् । तस्मा॑-  
द्दीक्षि॑तेनापि॒गृह्य॑ । तेज॑सो धृत्यै । स धनुः॑ प्रति॒ष्कभ्या॑तिष्ठत् । ता उप॑दीका  
अब्रु॑वन्वत् वृ॒णामहे॑ । अथ॑ व इमं॑ रन्ध्र॑याम । यत्र॑ क्व च॒ खना॑म । तदपोऽभि॑-

तृण॑दामेति । तस्मा॑दुप॑दीका यत्र क्व च खन॑न्ति । तदपोऽभितृ॑न्दन्ति ॥३॥ वारे-  
 वृत॑ ह्यासाम् । तस्य॑ ज्याम॑प्यादन् । तस्य॑ धनु॑र्विप्रव॑माणं शिर उद॑र्तयन् ।  
 तद् द्यावा॑पृथि॒वी अनु॑ प्राव॑र्तत । यत्प्राव॑र्तत । तत्प्रव॑र्ग्यस्य प्रव॑र्ग्यत्वम् । यन्  
 घ्रा॑ उ इत्य॑पतन् । तद्ग॑र्मस्य घ॑र्मत्वम् । मह॑तो वी॒र्यम॑पन्न॒दिति । तन्महा॑वीर॒स्य  
 महा॑वीर॒त्वम् ॥५॥ यद॒स्याः सम॑भरन् । तत्स॒म्राजः स॒म्राट्त्वम् । तं स्तु॑तं  
 दे॒वता॑स्त्रेधा व्यगृ॑ह्णत । अग्निः प्रातः॑ सवनम् । इन्द्रो मा॒ध्यन्दिनं॑ सवनम् ।  
 विश्वे॑ दे॒वास्तृती॑यसवनम् । तेना॑पशी॒र्णा यज्ञेन॑ यज॒मानाः । नाशि॑पोऽवा॒रुन्धत ।  
 न सुव॑र्गं लो॒कमभ्य॑जयन् । ते दे॒वा अ॒श्विना॑वब्रुवन् ॥६॥ भि॒षजौ वै स्थ ।  
 इदं॑ यज्ञस्य शिरः प्रति॒धत्ता॑मिति । ताव॑ब्रूतां वरं वृ॒णाव॑है । ग्र॒ह एव॑ नाव॒त्रापि  
 गृह्य॑तामिति । ताभ्यामे॒तमा॑श्विनमगृ॑ह्णन् । ताये॒तय॑ज्ञस्य शिरः प्रत्य॒धत्ता॑म् ।  
 यत्प्रव॑र्ग्यः । तेन॑ सशी॒र्णा यज्ञेन॑ यज॒मानाः । अवा॑शिपोऽरुन्ध॒त । अ॒भि सुव॑र्गं  
 लो॒कम॑जयन् । यत्प्रव॑र्ग्यं प्रवृ॒णक्ति । यज्ञ॑स्यैव तच्छिरः प्रति॒धत्ता॑मिति । तेन॑  
 सशी॒र्णा यज्ञेन॑ यज॒मानः । अवा॑शिपो रुन्धे । अ॒भि सुव॑र्गं लो॒कं जय॑ति  
 तस्मा॑दे॒य आ॒श्विन॑प्रव॒या इव । यत्प्रव॑र्ग्यः ॥७॥



॥ ५ ॥

७२

ॐ शीक्षां व्याख्यास्यामः । वर्णः स्वरः । मात्रा बलम् । साम सन्तानः ।

इत्युक्तः शीक्षाध्यायः ॥१॥

॥ ६ ॥

८१

मीपाऽस्माद्वातः पवते । भीषोदेति सूर्यः । भीपाऽस्मादग्निश्चेन्द्रश्च ।

मृत्युर्धावति पञ्चम इति । संपानन्दस्य मीमांसा भवति । युवा स्यात्साधु-  
युवाऽध्यापकः । आशिष्ठो द्रिष्ठो बलिष्ठः । तस्येयं पृथिवी सर्वा वित्तस्य पूर्णा  
स्यात् । स एको मानुष आनन्दः । ते ये शतं मानुषा आनन्दाः । स एको मनुष्य-  
गन्धर्वाणामानन्दः । श्रोत्रियस्य चाकामहतस्य । ते ये शत मनुष्यगन्धर्वाणा-  
मानन्दाः । स एको देवगन्धर्वाणामानन्दः । श्रोत्रियस्य चाकामहतस्य । ते  
ये शतं देवगन्धर्वाणामानन्दाः । स एकः पितॄणां चिरलोकलोकानामानन्दः ।  
श्रोत्रियस्य चाकामहतस्य । ते ये शतं पितॄणां चिरलोकलोकानामानन्दाः । स  
एक आजानजानां देवानामानन्दः । श्रोत्रियस्य चाकामहतस्य । ते ये शत-  
माजानजानां देवानामानन्दाः । स एकः कर्मदेवानामानन्दः । ये कर्मणा  
देवानपि यन्ति । श्रोत्रियस्य चाकामहतस्य । ते ये शतं कर्मदेवानामानन्दाः ।  
स एको देवानामानन्दः । श्रोत्रियस्य चाकामहतस्य । ते ये शतं देवानामानन्दाः ।  
स एकः इन्द्रस्यानन्दः । श्रोत्रियस्य चाकामहतस्य । ते ये शतमिन्द्रस्यानन्दाः ।  
स एको बृहस्पतेरानन्दः । श्रोत्रियस्य चाकामहतस्य । ते ये शतं बृहस्पतेरानन्दाः ।  
स एकः प्रजापतेरानन्दः । श्रोत्रियस्य चाकामहतस्य । ते ये शतं प्रजापतेरानन्दाः ।  
स एको ब्रह्मण आनन्दः । श्रोत्रियस्य चाकामहतस्य । स यश्चार्थं पुरुषे । यश्चा-  
सावादित्ये । स एकः । स य एवं वित् । अस्माल्लोकाद्येत्य । एतमन्नमय-  
मात्मानमुपसङ्क्रामति । एतं प्राणमयमात्मानमुपसङ्क्रामति । एतं मनोमय-

मात्मानमुपसंक्रामति । एतं विज्ञानमयमात्मानमुपसंक्रामति । एतमानन्दमय-  
मात्मानमुपसंक्रामति । तदप्येष श्लोको भवति ॥ १ ॥

॥ ७ ॥

१०-९

यथा वृक्षस्य संपुष्पितस्य दूराद्गन्धो चात्येवं पुण्यस्य कर्मणो दूराद्गन्धो वाति  
यथाऽसिन्धवागं कर्तेऽवहितामवक्रामेद्युवेद्युवे हवा विह्वदिष्यामि कर्तं पतिष्यामी  
त्येवमनुतादात्मानं जुगुप्सेत् ॥९॥

॥ ८ ॥

१०-६४

तस्यैवं विदुषो यज्ञस्यात्मा यजमानः श्रद्धा पत्नी शरीरमिध्ममुगो वेदिर्लोमानि  
बहिर्वेदः शिष्या हृदयं यूपः काम आज्यं मन्युः पशुस्तपोऽग्निर्दमः शमयिता  
दक्षिणा वाग्धोता प्राण उद्गाता चक्षुरध्वर्युर्मनो ब्रह्मा श्रोत्रमग्नीधावद्विद्यते सा दीक्षा  
यदश्नाति तद्विविर्नृणवति तदस्य सोमपानं यद्रमते तदुपसदो यत्सञ्चरत्युपविशत्यु-  
त्तिष्ठते च स प्रवर्ग्यो यन्मुखं तदाहवनीयो या व्याहृतिराहुतिर्यदस्य विज्ञानं  
तज्जुहोति यत्सायं प्रातरस्ति तत्समिधं यत्प्रातर्मध्यन्दिनं सायं च तानि सव-  
नानि ये अहोरात्रे ते दर्शपूर्णमासौ येऽर्धमासाश्च मासाश्च ते चातुर्मास्यानि य

ऋ॒त॒व॒स्ते॒ प॒शु॒ब॒न्धा॒ ये॒ सं॒व॒त्स॒रा॒श्च॒ प॒रि॒व॒त्स॒रा॒श्च॒ तेऽह॒र्ग॒णाः॒ स॒र्व॒वे॒द॒सं॒ वा॒ ए॒त॒त्स॒त्रं  
 य॒न्म॒रणं॒ तद॒व॒भू॒थ॒ ए॒त॒द्वै॒ ज॒रा॒म॒र्य॒म॒ग्नि॒हो॒त्रं॑ स॒त्रं॒ य॒ एवं॒ वि॒द्वानु॒द॒ग॒य॒ने॒ प्र॒मी॒य॒ते  
 दे॒वाना॒मे॒व॒ म॒हि॒मा॒नं॒ ग॒त्वादि॒त्य॒स्य॒ सा॒यु॒ज्यं॒ ग॒च्छ॒त्य॒थ॒ यो॒ दक्षि॒णे॒ प्र॒मी॒य॒ते  
 पि॒त॒ृणा॒मे॒व॒ म॒हि॒मा॒नं॒ ग॒त्वा॒ च॒न्द्र॒म॒सः॒ सा॒यु॒ज्यं॒ ग॒च्छ॒त्ये॒तौ॒ वै सूर्या॑च॒न्द्र॒म॒सो-  
 र्म॒हि॒मा॒नौ॒ ब्रा॒ह्म॒णो॒ वि॒द्वान॒भि॒ज॒य॒ति॒ तस्मा॑द्ब्रा॒ह्म॒णो॒ म॒हि॒मा॒न॒मा॒प्नो॒ति॒ तस्मा॑द्ब्रा॒ह्म॒णो  
 म॒हि॒मा॒न॒मि॒न्यु॒प॒नि॒प॒त् ॥ ६४ ॥

# आश्वलायनश्रौतसूत्रम्

॥ १ ॥

१.३

यजमानस्यार्पेयान्प्रवृणोते । यावन्तः स्युः ॥ १॥

परं परं प्रथमम् ॥२॥

गौरोदित्यानाजविशाम ॥३॥

राजपीन्वा राक्षाम ॥४॥

सर्वेषां मानवेति संशये ॥५॥

देवेन्द्रो मन्विद्ध सृष्टिष्टुतो विप्रानुमदित कविशस्तो ब्रह्मसंशितो घृताहवनः  
प्रणीर्यजानां रथारश्चराणामनुर्वा होता तृणिर्हव्यवाळित्यवसाय । आस्पात्रं  
जुह्वेदेवानां चमसो देवपानोऽरांश्चाग्ने नेमिर्देवांस्त्व परिभूरस्यावह देवान्यज-  
मानायेति । प्रतिपद्य देवता द्वितीयया विभक्त्यादेशमादेशमावहेत्यावाहयति ।  
आदिं प्राचयन् ॥६॥

अग्न आवहेति तु प्रथमदेवताम् ॥७॥

अग्निं सोममित्याज्यभार्गा ॥८॥

अग्निमग्नीषोमाविति पौर्णमास्याम् ॥९॥

अग्नीषोमीयाः स्थान इन्द्राग्नी अमावास्यायामसन्नयतः ॥१०॥

इन्द्रं महेन्द्रं वा सन्नयतः ॥११॥

अन्तरेण हविषी विष्णुमुपांश्चैतरेयिणः ॥१२॥

अग्नीषोमीयं पौर्णमास्याम् । वृणवममावास्यायामेके । नेके कंचन ॥१३॥

अन्येषामायुषांशूनाम् । आवह स्वाहायाद् प्रियाधामानीद् हविमेहो ज्याय  
इत्युच्चैः ॥१४॥

येऽन्ये तद्वचनाः परोक्षास्तानुपांशून्चर्वा ॥१५॥

प्रत्यक्षमुपांशु ॥१६॥

प्रतिचोदनमावाहनम् ॥१७॥

सर्वा आदिश्य सकृदेकप्रदानाः ॥१८॥

तथोत्तरेषु निगमेष्वेकामिव संस्तुयात् ॥१९॥

समानां देवतां समानार्थाम् ॥२०॥

अव्यवहितां सकृन्निगमेषु ॥२१॥

ओलहास्वावापिकासु । देवाँ आज्यपाँ आवहाग्निं होत्रायावह स्वं महिमान-  
मावहावह जातवेदः सुयज्ञा यजेत्यावाह्य । यथास्थितमूर्ध्वजानुरूपविद्योदग्दे-  
व्युह्य तृणानि भूमौ प्रादेशं कुर्याद् । अदितिर्मातास्यान्तरिक्षान्माच्छेत्सी-  
रिदमहमग्निना देवेन देवतया त्रिवृता स्तोमेन रथन्तरेण साम्रा गायत्रेण  
छन्दसाग्निष्टोमेन यज्ञेन वपट्टकारेण वज्रेण योऽस्मान्हेष्टि यञ्च वयं द्विष्मस्तं  
हन्मीति ॥२२॥

आश्रावयिष्यन्तमनुमन्त्रयेत् । आश्रावय यज्ञं देवेष्वाश्रावय मां मनुष्येषु  
कीर्त्यं यशसे ब्रह्मवर्चसायेति । प्रवृणानं देवसवितरेतं त्वा वृणतेऽग्निं होत्राय  
सह पित्रा वैश्वानरेण द्यावापृथिवी मां पातामग्निर्होताहं मानुष इति ।  
मानुष इत्यध्वर्याः श्रुत्वोदायुषा स्वायुषोदोषधीनां रसेनोत्पर्जन्यस्य धामभिरु-  
दस्थाममृताँ अन्विन्मुत्तिष्ठेत् ॥२३॥

पष्टिश्चाध्वर्यो नवतिश्च पाशा अग्निं होतारमन्तरा विचृत्ताः । सिनन्ति  
पाकमति धीर एतीत्युत्थाय ॥२४॥

ऋतस्य पन्थामन्वेमि होतृत्यभिक्रम्यासेऽध्वर्युमन्वारमेत पार्श्वस्थेन  
पाणिना ॥२५॥

आग्नीध्रमङ्कदेशेन सध्येन वा ॥२६॥

इन्द्रमन्वारमामहे होतृवूर्ये पुरोहितम् । येनायन्नुत्तमं स्वर्देवा अग्निरसो  
दिवमिति ॥२७॥

संमार्गतृणैस्त्रिभ्यात्मं मुक्त्वं संमृजीत । संमार्गोऽसि सं मां प्रजया  
पशुभिर्मृड्ढीति ॥२८॥

सकृन्मन्त्रेण । द्विस्तृणीम् । सर्वत्रैवं कर्मावृत्ताँ ॥२९॥

स्पृष्टोदकं होतृपदनमभिमन्त्रयेत् । अहे दैधिपव्योदतस्तिष्ठान्यस्य सद्ने  
सीद योऽस्मत्पाकतर इति ॥३०॥

अङ्गुष्ठोपकनिष्ठिकाभ्यां होतृपदनात्तृणं प्रत्यग्दक्षिणा निरसेत् । निरस्तः  
परावसुगिति । इदमहमर्वावसोः सद्ने सीदामीत्युपविशेद् । दक्षिणोत्तरि-  
णोपस्थेन ॥३१॥

एते निरसनोपवेशने सर्वासनेषु सर्वेषाम् । अहरहः प्रथमोपवेशनेऽपि  
समाने ॥३२॥

द्विरिति गौतमः ॥३३॥ १.३.

## संशोधनम्

अशुद्धम्	शुद्धम्	।म्	पङ्क्तिः
रेवनांस्यदा	रेवनाम्नदा	६	२५
रेव्या	रेव्याब्रवान	७	१०
ब्रवात्	नापेक्ष्यते	७	१०
तत्तिथी	तत्तिथी	२०	२०
गना७	गना७	५८	२०
द्रुम्या	द्रुम्या	६०	१३
गाभ्याय	गाभ्या वे	६१	२७
हपास	हेपास	८०	२३
अशास्त्रवो	अशास्त्रवो	७६	१३



उत्तरखण्डम्

भाष्यम्





# १ । ऐतरेयब्राह्मणभाष्यम्

॥ १ ॥

१-३

इत्थमिष्ट्याहुत्यूर्तिदोतृशब्दानां निर्वचनेन दीक्षणायेष्टिं प्रशस्य तयेष्टया दीक्षितस्य संस्कार-  
विशेषान्विधातुं प्रसीति । पुनर्तां इति । यं यजमानं दोषाणांयेष्टया दीक्षितं कुर्वन्ति तं यजमानं  
पुरा मातापितरौ कर्माश्रयकालं गर्भं कृतवन्तो पुनरप्येनमिदानीमृत्विजो यजकाले गर्भं कुर्वन्ति ।  
गर्भवदसौ संस्कारः पालनीय इत्यर्थः । एकं संस्कारं विधत्ते । अद्विरिति । अप्सु स्नायन्तीत्यर्थः ।  
एतदेवाभिप्रेत्य तैत्तिरीया यजमानस्य वपनादूर्ध्वं स्नानमामनन्ति । अद्विरमः सुवर्गं लोकं  
यन्तेऽप्सु दीक्षान्तपरां प्रावेशयन् । अप्सु स्नाति गाक्षादेव दीक्षान्तपरां अवगन्त इति ।  
( तै० म० ६-१-१-१ ) । यजमानस्य स्नानकर्तृत्वेऽपि ऋत्विजां स्नापयितृत्वमभिप्रेत्याभिपिबन्तो-  
त्युक्तम् । उक्तानामपां प्रशंसामाह रेत इति । कार्यकारणपरोक्षेदादां रेतस्त्वम् । वैराजदेह-  
सनाद्रेतस्य आप उत्पन्नाः । तथाचारण्यके ऋष्टिप्रकरणे समास्नास्यते शिखाद्रेतो रेतस्य आप  
इति । यद्वा मनुष्यादशरीरगतं रेतोमूर्वादकनपां कार्यम् । तच्च गर्भोपनिषदि आश्रितम् ।  
अस्मिन्पञ्चात्मके शरीरे यत्कठिनं गा पृथिवी यद्दृवं तदाप इति । ( म० उ० १ ) । तन्नेनाभि-  
पेयनेनेनं यजमानं शरीरं पुत्रोत्पादनसमर्थं कृत्वा संस्कुर्वन्ति । संस्कारान्तरं विधत्ते  
नवनीतेति । गर्भोष्मजपि शरीरेऽनुलेपयन्तीत्यर्थः । नवनान्तस्य गर्भस्थानीययजमान-  
योग्यतां दर्शयति । आप्यमिति । आज्यभृतयोर्भेदः पूर्वानायेकदाहृतः । गर्भविलीनमाज्यं  
स्यादनामृतं घृतं विदुरिति । ईषाद्विलीनमायुतं मुग्गि योग्यं प्रियमित्यर्थः । घृतायुतगवनी-  
लेष्वप्येतत्पदमनु वर्तते । ननु तैत्तिरीया घृतस्य देवप्रशस्त्वसामनन्ति । पुतं देवानां मस्तु  
पितृणां निष्पन्नं मनुष्याणामिति ( तै० म० ६-१-१-४ ) । ईषाद्विलीनं मस्तु निश्शेषेण विलीनं  
निष्पन्नम् । नायं द्रोपः । उभयत्र नवनीतप्रशंसारूपधर्वादत्वेन घृताज्ययोर्व्यत्ययेन पाठेऽपि  
विरोधाभावात् । तथा सति नवनान्तस्य गर्भयोग्यत्वे सति यदि नवनीतेनाज्यघ्नं कुर्युः सदाज्ञांमेनं  
यजमानं स्थापितेनेन भागेन ममद्धं कुर्वन्ति । नेत्योरक्षनेन संस्कारं विधत्ते आपन्ननीति ।  
अद्विर्गोष्टिप्रणादहेतुत्वेनाजनं प्रशंसति तेज इति । आपन्नस्याक्षितेजस्करत्वं लोके प्रसिद्धम् ।  
तत्प्रकारविशेषः शास्त्रान्तरे दक्षिणपूर्वमाहृक्ते ( तै० म० ६-१-१-५ ) इत्यादिना विहितः ।  
संस्कारान्तरं विधत्ते एकेति । दर्भपि०घृतशब्देन कुशगन्ता उच्यन्ते । तैरेकविंशति-  
सङ्ख्याकैर्यजमानं मार्जयित्वा शुद्धं कुर्युः । यद्यप्यसामपेकेण शुद्धस्तथाप्यतिशयेन  
शुद्धिरित्येवमभिप्रायं दर्शयति । शुद्धमिति । पूर्वमपि शुद्धमेव गन्तमेनं यजमानं पुनरपि

तत्तेन कुशमद्वमार्जनेन पूतं कृत्वा संस्कुर्वन्ति । यद्यपि शास्त्रान्तरे द्वाभ्यां पवयति । अहोरात्राभ्यामेवैनं पवयति । विभिः विभिः पवयति ( तै० स० ६-१-१-७ ) इत्यादिना सङ्ख्यान्तरविषया बहवः पक्षा उपन्यस्तान्त्राग्येते सर्वे एकविंशतानन्तर्भावादवगुत्थानुवादरूपाः प्रशंसार्थाः । अत एव तत्त्वान्तिमे पर्याय एकविंशत्या पवयति ( तै० स० ६-१-१-८ ) इत्युपसंहारः कृतः । उक्तैः संस्कारैः संस्कृतस्य दीक्षितस्य प्राचीनवंशाख्यशालाप्रवेशं विधत्ते दीक्षितेति । दीक्षितस्य प्रवेशार्थं विशेषेण निमित्तः प्राचीनवंशो दीक्षितविमितः । तं प्रवेशयेयुः । पूर्वव दीक्षितस्य गर्भत्वाभिधानादीक्षित्येन प्राचीनवंशं योनित्वेन प्रशंगति योनिरिति । प्राचीनवंशस्य योनित्वोपनागात्तत्तेन प्राचीनवंशप्रवेशेन स्वकीययोनिप्रवेशः संपाद्यते । सोऽयं प्रवेशः शास्त्रान्तरे निम्नप्रमाणायते बहिः पर्यायत्वान्तः प्रपादयति मनुष्य-लोकं पूर्वैनं पवयित्वा पूतं देवलोकं प्रणयति । ( तै० स० ६-१-२-१ ) इति । आपस्वोऽयाह आत्रो देवाग इमं ह इति पूर्वया द्वारा प्राग्वंशं प्रविश्येति ( आप० श्रौ० १०-७ ) । तस्य दीक्षितस्य कथिन्नित्यमं विधत्ते तस्मादिति । अत्र तिराः पञ्चम्यः सप्तम्यर्थे द्रष्टव्याः । तस्मिन्दीक्षितार्थं निमित्तदेवयजनाख्ये स्थिरस्थाने स दीक्षित उपवेशनं सञ्चरणञ्च कुर्यात् । विहितमर्थं प्रशंगति तस्मादिति । यस्माद्गर्भस्थानायस्य दीक्षितस्य स्थिरे देवयजनस्थाने योनिरूपे उपवेशनं सञ्चरणं च तस्माद्वोक्तेऽपि स्थिरे योनिभाये नवसङ्ख्याकान् मामान्गर्भा धार्यन्ते तस्मादेव स्थिराद्योनिमयादुत्पद्यन्ते । तस्य दीक्षितस्य देवयजनाद्बहिर्निर्गमनं निषेधति तस्मादिति । यस्मादीक्षितस्योपवेशनसञ्चरणयोर्देवयजनमेव स्थानं तस्मात्कारणादीक्षितविमितादेवयजन-देशादन्यत्र बहिर्देशे दीक्षितमभिलक्ष्याध्रावणादिकं न कुर्यात् । यद्यपि ध्रुवाद्योनिगते चरतीति विधानादेवायमर्थः सिद्धस्तथापि मूलमूलविगर्भायावश्यककार्यार्थं कदाचिद्बहिर्-निर्गमनमभ्युपगम्य तत्र विशेषाभिधानमेतत् । कालान्तरे कथञ्चिद्गमनेऽयुदयान्तमया-ध्रवणादिकालेषु सर्वथा न निर्गच्छेदित्यर्थः । तदेतद्दृष्टान्तपुरस्सरं शास्त्रान्तरे प्रपञ्चितम् । गमो वा एष यदीक्षितो योनिर्दीक्षितविमितं यदीक्षितो दीक्षितविमिताप्रवेशेयथा योनिर्गर्भः स्कन्दति तादृशेव तत्र प्रवस्तव्यमात्मनो गोपीधायेति । ( तै० स० ६-२-२-५ ) । संस्कारान्तरं विधत्ते । वागमेति । ऋत्विजा यजमानं वस्त्रं गान्छादयेयुः । गर्भस्थानीयं दीक्षितं प्रक्षी-चित्येन वस्त्रस्योत्पत्त्यं दर्शयति । उल्बमिति । उल्बशब्देन गर्भस्याभ्यन्तरं चर्म गर्भवेष्टनमुच्यते । अयमर्थः शास्त्रान्तरे स्पष्टीकृतः । गमो वा एष यदीक्षित उल्बं वासः प्रोक्षते तस्माद्गमोः प्रावृता जायन्त इति । ( तै० स० ६-१-३-२-३ ) । वाससो बहिर्वेष्टनान्तरं विधत्ते कृष्णाजिनमिति । बहिर्वेष्टनव्यमाग्येन कृष्णाजिनस्य जरायुरूपत्वं दर्शयति उत्तरमिति । संस्कारान्तरं विधत्ते मुष्टो इति । यजमानो हस्तमुष्टी कुर्यात् । तत्प्रकार आपस्तम्बेन स्पष्टमभिहितः । अथहुनीन्यश्चति ।

स्वाहा यज्ञं मनसंति द्वे इभ्यः स्वाहा द्वि इति द्वे स्वाहा पृथिव्या इति द्वे स्वाहागोरन्तर्गिज्ञादिति द्वे स्वाहा यज्ञं वातादारभ इति मुष्टी करोति (आप० श्रौ० १०-११) इति । गर्भमाभ्येन यज्ञस्य सर्वदेवतानां च धारणेन प्रशंसति मुष्टी इति । गर्भस्य मुष्टिद्वये शास्त्रप्रगिद्धार्थो वैशब्दः । जायमानस्य मुष्टिद्वयं लोके प्रसिद्धम् । मुष्टिमभ्ये यज्ञधारणं शास्त्रान्तरेऽप्याघ्रातम् । मुष्टी करोति वानं यच्छ्रुति यज्ञस्य प्रत्ये ( तै० म० ६-१४-३ ) इति । प्रकारान्तरेण मुष्टिद्वयं प्रशंसति तदाहुर्गिति । तत्तत्र मुष्ट्योः वरुणे ब्रह्मवादिनः कनिष्ठगुणमाहुः । द्वयोर्बहुनां वा संभय गोमाभयवः संभवः । न च मदनदोषः । तस्मिन्नेव देशे तस्मिन्नेव काले मत्सरप्रस्तर्ज्यमानैः प्रवर्तितत्वात् । नद्या वा पर्वतेन वा त्वयध्वान्तरहितयोः समापवर्तिनोः परस्परमन्त्रध्वनिश्रवण-योः श्रवणोद्देशयोः स्पर्धमानाभ्यां यजमानाभ्यां प्रवर्तितौ सोमयागौ तयोः संयदाभ्यो दोषः । तथाच सवकार आह । संयवोऽन्तर्हितेषु नद्या वा पर्वतेन वा इति (आ० श्रौ० ६-६) । सोऽयं दोषः पूर्वदाक्षिण्यं नास्ति । एतस्मिन्नेव दिक्से द्वयार्थजमानशोभेभ्य यः पर्व दीक्षणीयेष्टि करोति स पूर्वदाक्षता । एतस्य मुष्ट्योः मध्ये यज्ञः परिगृहीतः सर्वार्थ देवतः परिगृहीताः । तदानामितरगम्वन्विनो यज्ञयाप्रपत्तत्वेन तत्र गच्छाम्य इत्येवं यज्ञस्य देवतानां वाऽऽलोचना भावान् । पश्चादाक्षिणीयेष्टि कृष्यागस्यापरर्दाक्षितस्य यज्ञो देवताश्च सुनगा न भवन्ति । प्रतीमन्नेन यजमानेनावरुद्धत्वात् । तस्मादपरर्दाक्षिण्यं आतिरूपो विनाशो यथाऽस्ति तथा पूर्व-दाक्षिण्यं आतिर्नैवास्ति । गोपेथाय त्वंपेथाय त्वेधादिमन्त्रेण येयं संयवप्रायश्चित्ताहुनिः संयमपरर्दाक्षिण्येव कर्तव्या न पूर्वदाक्षिण्येऽर्थः । इतिशब्दा ब्रह्मवादिभ्यश्चनगमाख्यार्थः । यदेतत्कृष्णाजिनवेष्टनं विहितं तस्यावन्धगमनाप्रागेवोन्मोचनं विधाने अनुमुच्येति । शानि-स्थानायाद् वयं व्रजदेशान्तिर्गन्वायन्मगमनं गर्भरूपस्य दीक्षितस्य जन्मस्थानाश्रमः । जन्म न लोके जरायुस्त्वप्यने त्रिन्ने सति पश्चात्प्रपद्यते । तस्मादपि जरायुःशान्तीयं कृष्णाजिनमुन्मुच्य जन्मस्थानाश्रमवन्धगमनं कुर्यात् । कृष्णाजिनवद्वागयोऽपि प्रसक्तमुन्मोचनं वारयति गृहैवेति । उल्बाम्यस्याभ्यन्तरं वेष्टनस्य जन्मकालेऽप्यनवृत्तिर्दशानादुल्बाम्यानां यवस्त्रयावत्पृथगमनकालेऽप्यनु-वृत्तिर्दृष्टव्या । अथ सोमांसा । पञ्चमाश्यास्य वृत्तायपादे चिन्तितम् । इष्टिदण्डादिभिर्दीक्षा किं वेष्ट्यं दीक्षितोऽग्रिमः । युक्तः संस्कार इत्येवं दण्डादिव्यञ्जकत्वतः ॥ ( तै० न्या० वि० ५-३-११ ) । ज्योतिष्टोमे श्रूयते आघ्रावैष्यावमेकादशकपालं निर्वपेदीक्षिष्यमाण इति । अन्यर्दाप श्रुतम् । दण्डेन दीक्षयति कृष्णाजिनेन दीक्षयतीति । अथेष्टिवद्दण्डादीनामपि माधनत्वाविधाना-त्सर्वैरियं दीक्षेति चेन्मैवम् । इष्टेः क्रियारूपत्वात्संस्कारहेतुत्वं युक्तं दण्डादयस्तु दण्डरूपा न पुरुषं संस्कृतुं प्रभवन्ति । न चैवं दण्डादिवैयर्थ्यम् । दीक्षितोऽयमित्यभिव्यक्तिरूपस्य दृष्टप्रयोजनस्य सद्भावात् । तस्मादिष्ट्येवं दीक्षा सिध्यति ॥१-३॥

॥ २ ॥

काम्ये गंगाज्ये नानाविधे विधाय नित्ये गंग्याज्ये विधातुं विराट्छन्दः प्रशंसति  
 अथो इति । अथो काम्यगंग्याज्याकथनानन्तरं नित्ये गंग्याज्ये कथ्यते इति शेषः । विरा-  
 ट्छान्त्यं सञ्छन्दोऽस्ति एतच्छन्दः पञ्चविधयोगोपेतत्वेन प्रसिद्धम् । तदेव विष्पप्रयति यदिति ।  
 यस्मात्कारणादियं विराट् पादत्रयोपेता तेन कारणेनोष्णिग्वृषा गायत्रीरूपा च भवति । तथोरपि  
 पादत्रयोपेतत्वेन समत्वादतस्तयोरुभयोर्वीर्यं विराज्याम् । यस्मात्कारणादस्या विराजः पादा  
 एकादशाक्षरोपेतास्तेन कारणेनेयं त्रिष्टुप् भवति । तद्वीर्यं वीर्यं प्राप्नोति । यस्मात्कारणादियं  
 त्र्यक्षिशदक्षरोपेता तेन कारणेनानुष्टुप् भवति । तद्वीर्यं वीर्यं प्राप्नोति । यदायनुष्टुप् द्वाविंशदक्षरा  
 तथायैकेनाक्षरेण न्यूनेनाधिकेन वा छन्दोभिर्नैव नश्यन्ति । तथा द्वाभ्यामक्षराभ्यां न्यूना-  
 भ्यामधिककाम्यां वा न नश्यन्ति । एको हि दोषो गुणगन्धिपारे निमज्जतान्दोः किरणेष्विवाह  
 इति न्यायात् । ननु त्रिंशदक्षरा विराडिति श्रूयते तत्र द्वेदो अग्ने इत्यस्यामृच्च एकानविंश-  
 दक्षराणि । इमो अत्र इत्यस्यामृच्चि द्वाविंशदक्षरागयतस्तयोर्न विराट्त्वमिति चेन्मैवम् ।  
 नवा एकैनाक्षरेणेति वाक्येनैव परिहृतत्वात् । यस्माद्विराट् तस्मादेतद्वीर्यं पञ्चमं वीर्यमस्ति ।  
 एवंविधविगाड्वेदनं प्रशंसति सर्वेषामिति । गायत्र्युष्णिग्विष्टुवनुष्टुप्त्रिष्टुप्पाणां सर्वेषां  
 छन्दसां यस्यामर्थमस्ति तद्वीर्यं वेदितावरुन्धेऽगिगुणो करोति । कृत्वा चाश्नुते प्राप्नोति ।  
 तथा सर्वेच्छन्दोऽभिमानिदेवानां सायुज्यं सहभावं सम्यक्तां समानरूपत्वं गताकृतार्थकम्भाननिवागं  
 च प्राप्नोति । अत्रादोऽन्नभक्षणसमर्थो सीरोमः । अन्नपतिर्नित्यस्वामी भवति । न केवलं  
 स्वयमेव किन्तु स्वकीयया पुत्रादिप्रजया महाभ्रातृमथुते । इत्थं छन्दः प्रशस्येदानीं विधत्ते  
 तस्मादिति । यस्माद्विराजो ह्युक्तगहिमास्ति तस्मादित्यर्थः । तयोः प्रतीकद्वयं दर्शयति  
 द्वेद इति । इत्थं दीक्षणीयेष्वे स्विप्रकृतः गंगाज्ये विधाय दीक्षितस्य सत्यवदनं विधत्ते  
 अतमिति । मनसा यथावस्तु चिन्तनमृतशब्दाभिधेयम् । वाचा यथावस्तु कथनं सत्यशब्दा-  
 भिधेयम् । तदुभयाग्निका दीक्षा तद्वैकल्ये नश्यति । यस्मादेवं तस्माद्दीक्षितेन सत्यमेव वदितव्यं  
 ननु स किमिदम्वचनं तदेव । तदशक्त्याभिधानमित्यभिप्रेत्यानुजिष्टया प्रकारान्तरं विधातुं  
 प्रस्तौति अथो इति । प्रकारान्तरप्रारम्भार्थोऽयमशोशब्दः । ब्रह्मवादिन एवमाहुः कः खलु  
 मनुष्यः को नाम सर्वं वाचयं सत्यं वदितुमर्हति न कश्चिदपि तथा कर्तुं शक्नोति । देवा एव  
 सत्यगहिताः मयि तात्पर्यवन्तः । मनुष्यास्तु प्रायेणानृते तात्पर्ययुक्ताः । इतिशब्दो ब्रह्म  
 वादिवचनसामान्यार्थः । इदानीं सत्यवदनफलसिद्धयर्थं प्रकारान्तरं विधत्ते विचक्षणोति ।

विचक्षणोऽप्यक्षरचतुष्टयामकोऽयं मन्त्रस्तदुक्तं वाच्यं प्रयुज्जीत । देवदत्तं विचक्षणं गामानय । यज्ञदत्तं विचक्षणं गां वधानेत्येवं तत्प्रयोगः । यदाहापस्त्वन्धः । चनागतं विचक्षणोति नामधेयान्तेषु दधाति चनमित्येति ब्राह्मणं विचक्षणोति राजन्यवैश्यो ( आप० श्रौ० १०-१२ ) इति । विचक्षणोति मन्त्रस्य सत्यवदनपूर्तिहेतुत्वं प्रतिपादयति । चक्षुर्गिति । चक्षुर्गिन्द्रियमेव विचक्षणशब्दवाच्यम् । तथैव स्पष्टीक्रियते । चक्षिद् दर्शने इत्यस्माद्धातोश्च शब्दो निष्पन्नः । तथा गतिं विशेषणं वस्तुतत्त्वमेतेनाचक्षे पश्यतीति विचक्षणं नेतवम् । तस्माच्चक्षुर्विचक्षणमिति पर्यायो । उक्तमिवचनप्रदर्शनार्थं इतिशब्दः । अस्त्येवं तयोः पर्यायत्वं कथमेतावता सत्यमपूर्तिर्गिन्द्रियव्याशब्दक्याह एतदिति । प्रत्यक्षानुमानादिप्रमाणाणां भाये प्रत्यक्षप्रमितिसाधनं यच्चक्षुर्गिन्द्रियमस्ति एतदेव मनुष्येषु सत्यं निहितं यथावस्तुज्ञानसाधनत्वेनाभिमतं तस्माच्चक्षुर्पर्यायविचक्षणशब्दप्रयोगेण सत्यमपूर्तिर्भवति । अन्यथेत्यतिरेकाभ्यां चक्षुषो यथावस्तुदर्शनसाधनत्वं साधयति तस्मादिति । यस्माच्चक्षुःपुस्तत्त्वदर्शनहेतुत्वं मनुष्याणामभिधेयं तस्माज्जोके गमाया-मागम्य भानिद्वातोमाचक्षाणं पुरुषं प्रति गम्या एवमाहुर्ब्राह्मिनि । भिन्नयोगेयमब्राह्मोऽप्यथैः । स च पुरुषो यद्यदमेवमब्राह्ममिति ब्रूयात्तदस्य वचनं सत्यमिति गम्याः सर्वे धृद्वाति विश्वासं कुर्यान्ति । तदिदमेकमुदाहरणम् । यथावा इत्ययं निपातसमुदाय उदाहरणान्तरप्रदर्शनार्थः । यथवा कश्चित्पुमान् स्वयमेव चक्षुषा स्वेन्धमृत्लाघुपेनं स्थागुं पश्यति । अन्ये बहवः पुरुषा दूर्गतिनोऽपश्यन्तः पुरुषोऽयमित्याचक्षते । चनशब्दोऽपिशब्दार्थः । बहूनामप्यन्येषां वचनमयं पुरुषो न धृद्वाति किन्तु स्वकीयं चाक्षुषं दर्शनमेव शृद्धानिति । वाजसनेयिनोऽप्यामनन्ति । द्वौ विवदमानावेवायातावहमन्देशंसहस्रौपमिति स एवं ब्रूयादहमदर्शमिति तस्मा एव धृद्वाति । इति । तैत्तिरीयाश्चागमन्ति । यदुत्तं नैवावा वदति । यदुत्तं मनसा भ्यायति । चक्षुर्वै सत्यम् । अत्रागित्याह । अहमदर्शमिति । तत्सत्यमिति । तथाविधचक्षुःपर्यायस्य विचक्षणशब्दस्य सत्यमपूर्तिहेतुत्वमुपपाद्य पूर्वोक्तं विधिमुपगृह्णीति तस्मादिति । अस्य विचक्षणशब्दोपेतवचनवादिनो या वागमिणा सत्योत्तरा स्वरूपेणात्रापि विचक्षणोतिमन्त्रसामर्थ्येन सत्यमूर्तिर्वादेव भवति । अत्रतदोपो न स्पृशतीत्यर्थः । भवतिशब्दस्याभ्यासोऽप्यानसमाप्त्यर्थः ॥१०॥

॥ ३ ॥

३-२

मन्त्रगतां सङ्ख्यां विधाय तन्मन्त्रान्विधातुमादौ प्रैषमन्त्रं विधत्तं सोमयेति । यः सोमः क्रीतः स कथदेशात्प्राचीनवशं प्रति प्रोक्ष्यते नीयते तदर्थमनुकूला ऋचो हे होतरनु-

क्रमेण वृद्धिः । तमेतं प्रेगमन्वमध्वर्युः पाठेत् । अथ होतुः प्रथमाग्नं विभक्तं भवादिति ।  
मेगभृक् तैत्तिरीयशाखायामेवमाह्वता । भद्रादग्नि श्रेयः प्रेदि बृहस्पतिः पुर एता ते अस्तु ।  
अथमवस्य वर आ पृथिव्या आरे शश्वृकगुदि सर्वयोगः ( तै० श० १-२ ३-३ ) इति । तस्या  
अथमर्थः । हे गोम भद्रान्महताद्भूलोकरूपात्तस्मात्क्रयदेशाच्छ्रेयः श्रेष्ठं स्वर्गलोकस्थानीयं  
प्राचीनवंशदेशमभिचक्ष्य प्रेदि प्रकर्षेण गच्छ । तथा गच्छतस्ते बृहस्पतिः पुर एता पुरतो  
गन्ताऽस्तु । अथ गमनादूर्ध्वं पृथिव्याः सम्बन्धिन्यासमन्ताद्वरे श्रेष्ठे देवयजन इमवस्येदं  
तवावस्थानयोग्यं स्थानं निधनु । सर्वेभ्यो वागः शूरस्त्वं शश्वृपापरूपान्यजद्रेपिण आरे  
कृगुदि दूरे कृत्विथीः । तस्याग्नौ पथमं पादं व्याचष्टे अयमिति । तमेव प्रथमपादपाठेन ।  
स्पष्टमन्यत । द्वितीयं पादमन्य व्याचष्टे बृहस्पतिर्गिति । बृहस्पतेर्द्वात्वं ब्राह्मणजातिमत्त्वं  
ब्रह्म ते देवानां बृहस्पतीग्न्यादिवृत्तन्तरे प्रगिद्धम् । एतदेतेन द्वितीयपादपाठेनास्मै यजमानाय  
ब्रह्मेव ब्राह्मणमेव पुरोगमं पुरोगमन्तारमकः कर्णाति । ब्रह्मण्वद्ब्राह्मणगहाधोपेतं कर्म न  
वै रिष्यात नाशं न प्राप्नोति । तृतीयं पादमन्य व्याचष्टे अथेति । देवयजनाख्यस्य  
यागदेशस्य पृथिव्यासम्बन्धि श्रेष्ठस्थानत्वान्नैवेतं सोमं तत्तेन तृतीयपादपाठेनास्मै यजमानाय देवं  
कुर्वन्तं पापस्य शत्रुमपवाधने । अथर्गं पादयतीति । निरुद्धं पदं प्रापयतीत्यर्थः । होतानु  
वक्तव्या द्वितीयाद्याग्निम् अन्नो विभक्तं गोमेति । त्रिगुणामृचां गच्छस्त्वृचः । स च  
गोमदेवताको गायत्राद्वन्द्वश्च । गोमानयनकाले तं तृचगनुवृत्तात् । तत्तेनानुवचनेन  
स्वात्मरूपया देवतया स्वकीयद्वन्द्वया चैतं समृद्धं कर्णाति । अथ सोममानवद्रव्यविशेषः सोमो  
मन्त्रदेवतापथमावेव तस्मात्स्वात्मरूपत्वम् । गायत्रा व्युत्क्रातसोममानाववताति तैत्तिरीयाः  
कटुधेयुचोके ( तै० श० ६ १-६ ) गमामगन्ति । तस्माच्चद्वन्द्वः स्वभावत्वम् । पामोमृचं  
विचने । सर्व इति । या च सोद्वतायामेवमाह्वता । सर्वे नन्दन्ति यशशाऽऽगतेन गमामाहेन  
सस्या सत्तायः । किन्विषस्तुपिपुषिण्यपामरंहितो भवति वाजिनायेति । ( श्रु० श०  
१०-७१ ६ ) तस्या अन्नोऽयमर्थः । सर्वे सत्तायो यजमानपत्नयः सस्या सामरूपेण नन्दन्ति  
हृष्यन्ति । कीदृशेन सत्या । यशशा यशोरूपेण । आगतेन समापं पाप्तेन । गमामाहेन  
विद्वत्समा विद्याप्रयत्नेन यदहेऽभिभवति गमयाद्वाह्येन । स तादृशः गोमरूपः समैपा-  
शृत्विग्रयजमानानां किन्विषात्पापात्स्त्रुसोति पालयति किन्विषस्तृत् । पितुशब्दोऽवधार्य । तस्य  
गतिर्दानं येन गोमेन लभ्यते सोऽयं पितुपणिः । सोमस्य पापनिवारकत्वमत्रप्रदानेन ।  
सर्वेशाश्चप्रगिद्धोन्नताथो दिशब्दः । तथाऽयं सोमो वाजिनशब्दाभिधेयेन्द्रियाय वीर्याय  
वाऽरंहितोऽलमन्यन्तं हितो भवतीति । तस्या अन्नः प्रथमं पादं व्याचष्टे यश इति ।  
यशस्कारणात्सोमस्य यशस्त्वम् । यः पुमानृत्विग्भूत्वा यज्ञे धनं लप्स्यते यश्च द्रष्टुमागतो ननु

धनार्थं सर्वोऽप्यगौ सोमकयर्गं दृष्ट्वा तुष्यति । द्वितीयं पादमनृत्य व्याचष्टे समेति । योऽयं  
 राजमानः सोमः सोऽयं ब्राह्मणसमासमिभवति । सर्वं ब्राह्मणाः सोमाधीना भवन्तीत्यर्थः ।  
 तृतीयपादे प्रथमं पदमनृत्य व्याचष्टे । किन्विषेति । योऽयं सोमोऽस्मि एष उ एव किन्विष-  
 पात्पालयति गर्वकामहेतोः सोमयागस्य पापक्षयायानुष्ठानं शक्यत्वात् । यजानुष्ठाने न पञ्चाना-  
 भ्यतिगयजमानानां कः किन्विषप्रसज इत्याशङ्क्याह य इति । यः पुमान्प्रोष्टे यज्ञे प्रवृत्तां  
 भवति तवापि यः श्रेष्ठतां प्रयोगपादवाभिमानसद्भावे प्राप्नोति स तादृशः पुरुषः कर्मगमाप्ति-  
 व्यग्रतया पण्डितम्मन्यत्वेन वाग्वैकल्यं कुर्वन् किन्विषं भवति पापं प्राप्नोति । तमेतं पाप-  
 प्रसजं विष्पृष्ट्याति तरसादिति । यस्मादित्थनां किन्विषं सम्भाष्यते तस्माद्यजमाना एव  
 सादृष्टं होतृत्वं मातृवोऽन्यन्नितः सन् पुरोऽनुवाचतां मा पठ । हेऽप्यगौ मा प्रचारोर्व्यथ  
 तथा प्रचारमनृत्यथाऽनुष्ठानं मा कापाः । नृ जिपं कुर्वन्तो भवन्तः किन्विषं मा आतथस्मा  
 प्राप्नुवन् दानशब्दो यजमानानामुक्त्यगमात् । इत्थं सम्भाषितान्किन्विषपांसोमः पालयति ।  
 तृतीयपादे द्वितीयपदमनृत्य व्याचष्टे पितृपणिरिति । अतवाची पितृशब्दो लब्धव्यव्य-  
 साग्यादक्षिणामयूपलक्षयति । तां दक्षिणामेतेन गोमेन निमित्तभूतेन मनोति ऋत्विगस्यो  
 ददाति । तत्तेन पितृशब्दपाठेन गोममन्त्रमनिमज्जदानभूतं करीति । चतुर्थं पादमनृत्य तत्र  
 वाजिनशब्दं व्याचष्टे अरमिति । अरागमाभिपर्यन्तं वेदितुमिन्द्रियवैयर्थ्योपाच्छेदो न भवति ।  
 पप्रोभूतं पितृत्वं आगच्छति । स न मन्त्रः गंहितायागममाध्यातः । आगन्देव ऋतुभिर्वीतुं  
 जयं दधातु नः सविता मृप्रजामिषम् । स नः क्षपागिरदोमिथ जिन्वतु प्रजावन्तं रथिमस्मै  
 समिन्वतु ॥ इति । (ऋ० म० ४-५-७) । तस्यायमर्थः । गोमो देव आगन्नेह कर्मण्यागच्छतु ।  
 आगन्व न ऋतुभिः सह जयं निवागम्यान् वर्ततु उदिं प्रापयतु । सोऽस्माकं सविता देवः  
 स देवः मृप्रजां शामनापत्वामिषमन्त्रं च दधातु संपादयतु । स देवो नाऽस्मान् क्षपासा गान्ति-  
 मिग्दगिरदोमिथ जिन्वतु प्रागयतु । तथा पत्रोपेतं यजमस्मै समिन्वत्वस्माग् रम्यक्  
 पापघात्यति । अस्या ऋचः प्रथमपादे पूर्वनामं व्याचष्टे । आगन् इति । तर्हि  
 तस्मिन्क्रयोत्तरकाले स सोम आगतो भवतीति प्रसिद्धम् । उत्तरगागमनृत्य व्याचष्टे ऋतुभि-  
 रिति । यथा लोके वस्याविमनुष्यस्य भ्रातरोऽपि गन्धर्वाजातायास्तथा राजजातीयस्य  
 सोमस्य भ्रातरोऽपि राजजातीयाः । तत्तेन मन्त्रभाषपाठेन लैर्ऋतुभिर्ऋतुभिः सहैवं सोम-  
 सस्मिन्कर्मण्यागमयति । द्वितीयपादमनृत्य व्याचष्टे दधात्विति । आशामनीयोऽपेक्षगायः  
 प्रजादिपदार्थं आशीस्तामनेन पादपाठेनाशास्ते । तृतीयपादमनृत्य व्याचष्टे स इति । लोक-  
 प्रसिद्धान्यहोन्वेवान् मन्त्रोक्तान्यहोनि । अहोनिरिति वक्तव्ये वर्णविकारेणाहमिरित्युक्तत्वात्  
 शब्दान्तरभ्रमं व्युद्गमितुमिदं व्याख्यानम् । एवमत्र व्याख्यातव्यः पदविशेषो नास्ति किन्वाशीः



प्रार्थनरूपं तात्पर्यमेवेत्यभिधेयैवकारः प्रयुक्तः । सप्तमीभृच्चं विधत्ते येति । सेयमृक् संहिताया-  
माभ्राता । या ते धामानि हविषा यजन्ति ता ते विश्वा परिभूरस्तु यज्ञम् । गयस्फानः प्रतरणः  
सुवीरोऽवीरहा प्रचरा सोम दुर्यान् । (ऋ० स० १-६२-१६) इति । हे सोम ते तव धामानि  
आन्युत्तरयेद्यादिस्थानानि यजमाना हविषा यजन्ति ते तव ता विश्वा तानि सर्वाणि स्थानानि  
व्याप्येति शेषः । ततो भवान्यज्ञं परिभूरस्तु परितः प्राप्तवान्भवतु । किञ्च त्वं गयस्फानो  
गयानामस्मदीयानां गवां वर्धयिता प्रतरणः प्रतारयिता सर्वापदुत्तारणहेतुः सुवीरः शोभन-  
पुत्रपौवादप्रदा भवेति शेषः । हे सोमावीरहाऽस्मदीयानां वीरपुरुषाणां हननमकुर्वाणो  
दुर्यान्स्मदीयगृहान्प्रति प्रचर प्रवर्षेण गच्छ । अत्र प्रथमपादस्य स्पष्टार्थत्वं बुद्ध्वा व्याख्यान-  
मुपेक्ष्य द्वितीयपादमपि स्पष्टार्थमिप्रायेणैव पठति तेति । तृतीयपादमनूय व्याचष्टे गय इति ।  
स्फावयिता वर्धयिता । चतुर्थपादमनूय व्याचष्टे अवीरहेति । आयत आगच्छतः सोमा-  
ब्राह्मो यजमानस्य गृहा गृहवर्तिनो वीरपुरुषाः केनापि परिचर्यावैकल्येन राजा कोपं करिष्यतीति  
मत्वा तस्मात्स्वयं विभ्यति । तदानीं स होता यद्येतामवीरहेति पदयुतामृचमन्वाह तत्तेनानु-  
वचनेन शान्त्या शान्तिहेतुभूतयाऽवीरहोक्त्यैवेन राजानं शमयति शान्तं करोति । स च  
राजा शान्तः सप्तस्य यजमानस्य पुत्रादिकां प्रजां गवादिपशून्धनं हिनस्ति । अष्टमीभृच्चं  
विधत्ते इमामिति । द्यमृगवरुणदेवताका तथा परिदधाति । अनुवचनं समापयेदित्यर्थः ।  
सेयमृक् संहितायामेवमाभ्राता । इमां धियं शिञ्जमाणस्य देव क्रतुं दक्षं वरुणं संशिशोषि ।  
गयाति विश्वा दुरिता तरेम सुतमांशमभिनावं रुहेम इति (ऋ० स० ८-४४-३) । तस्या अयमर्थः ।  
हे वरुण देवेमां धियं यज्ञानुष्ठानविषयां बुद्धिं शिञ्जमाणस्याभ्यस्यतो यजमानस्य क्रतुं यज्ञविषयं  
वीर्यं दक्षं कौशलं यज्ञविषयं प्रज्ञानं संशिशोषि । सम्यगुपदिश । तावत्सोमं सुतमांशं सम्यक्-  
तरणहेतुं वाग्म्यां नावमधिरुहेसाधिक्येनारोहणं कुर्म इति । वारुण्या समापने कारणमाह  
वरुणेति । यावत्कालं सोम उपनद्धो वस्त्रादिना बद्धः स्थायावच परिश्रितानि प्राचीनयंशादि-  
स्थानानि प्रतिपद्यते तावद्देश सोमो वरुणदेवताको बन्धनस्य वरुणपाशाधीनत्वात् । तत्तथा सति  
वारुण्या परिदधानो होता स्वयैव सोमगम्बान्धन्यैव देवतया स्वेन छन्दसां स्वगम्बान्धना  
छन्दसा तमेन सोमं समृद्धं करोति । अस्या ऋचस्त्रिष्टुप्छन्दः । सा च त्रिष्टुप् सोममाहर्तुं  
युल्लोके गत्वा दक्षिणां तपश्चाहृतवती । तथाच शाखान्तरे श्रूयते । सा दक्षिणाभिश्च तपसा  
चागच्छन् इति ( तै० स० ६-१-६-२-३) । तस्मादिदं छन्दः सोमस्य स्वकीयम् । प्रथमपादे  
शिञ्जमाणस्येति पदं व्याचष्टे शिञ्जमाणस्येति । पुनःपुनरभ्यासः शिञ्जा । यजनशीलस्य  
सोऽस्ति । द्वितीयपादमनूय व्याचष्टे क्रतुमिति । द्वितीयार्द्धमनूय व्याचष्टे यथेति । तत्र यत्र  
यज्ञस्य वा कृष्णाजिनस्य वा प्रस्तायस्तत्र तत्परत्वेन सुतर्मशब्दो व्याख्येयः । इह तु मन्त्ररूपा वाग्वि-

वक्षिता । तत्तेन मन्त्रपाठेन वाग्रूपामेव नावमारुह्य तथा नावा स्वर्गमभिलक्ष्य सम्यक् तरति । उक्ताः सर्वा ऋचः प्रशंसति ता इति । विवक्षितार्थप्रतिपादकेन रूपेण समृद्धाः । तामेव समृद्धिं विशदयति एतदिति । पूर्ववद्रथाख्येयम् । आद्यान्त्ययोर्ऋचोरावृत्तिं विधत्ते तामामिति । आवृत्तिर्महितानामृचां सङ्ख्यां प्रशंसति ता इति । वेदनं प्रशंसति प्रजापत्येति । आवृत्तिं प्रशंसति विरिति । तत्तेनावर्तनेन वसो रज्ज्वा उभयन्तोऽन्तयोः स्थितौ मग्न्याकारौ ग्रन्थौ । तद्वदत्रापि नश्यति बध्नाति । तच्च बन्धनं स्थेम्ने स्थैर्याय भवति । तस्थैवान्वयव्यतिरेकाभ्यां व्याख्यानं प्राबन्धमविवर्धनं च ॥३-२॥

॥ ४ ॥

३०३

सोमप्रवाहणोर्ऋचो विधाय सोमस्य शकटादवरोहणं विधत्ते । अन्येति । कयदेशे सोमं शकटे प्रक्षिप्य प्राचीनवंशसमापे समानाय शकटवद्धयोगनडुहोर्मध्ये कश्चिदनडाहं विमुच्यापरमविमुच्य राजानं शकटादधस्तादृत्वज उपावहरेयुः । युक्तः शकटे बद्धो विमुक्तः शकटाद्वियोजितः । उभयोरनडुहोर्मोचने दोषमुपन्यस्यति । राज्ञः सोमस्य पितृभिः स्वीकृतत्वादयं सोमो देवयोग्यो न भवेत् । उभयोरनुडुहोः शकटयोगेऽपि दोषमाह । यदिति । अप्राप्तस्य धनादेः संपादनं योगः । प्राप्तस्य रक्षणं ज्ञेयः । योगमहितः ज्ञेयो योगज्ञेयः । तदभावः । प्रजाः पुत्रादिका विन्देक्षभेते प्राप्नुयात् । य इति । योऽनडुहान् विमुक्तस्तदेतच्छालासदां गृहावस्थितानां प्रजानां पुत्रादीनां रूपं योऽनडुहानधस्ताच्छकटे युक्तस्तच्च क्रियाणां लौकिकीनां वैदिकीनां च रूपम् । यद्वा चक्रमस्यास्तीति चकि शकटम् । तेन चकिणा शकटेन यान्ति शकटमारुह्य गच्छन्त्यः प्रजाश्चक्रियास्तासां रूपम् । एवं सति ते यजमानानां मध्ये ये केचिद् बुद्धिमन्तो यजमाना अन्ये युक्ते एकस्मिन्ननडुहि शकटवद्धेऽन्ये विमुक्ते इतरस्मिन्ननडुहि शकटाद्वियोजिते सति सोममुपावहरन्ति । ते बुद्धिमन्त उभावच ज्ञेयं योगं च सम्पादयन्ति । अयमर्थस्तैत्तिरीया आमनन्ति । यदुभौ विमुच्यातिथ्यं गृह्णीयाद्यज्ञं विच्छिन्न्यादुभावविमुच्य यथाऽनागतायातिथ्यं क्रियते तादृगेव तद्विमुक्तोऽन्योऽनडुहान् भवत्यविमुक्तोऽन्योऽथातिथ्यं गृह्णाति यज्ञस्य सन्तत्यै । ( तै० स० ६-२-१-१ ) इति । नन्धेकल सोमावहरणकाल उच्यते इतरत्वातिथ्येष्टिकाल इति न समानविषयत्वमिति चेन्न । उभयोरेककालीनत्वात् । अथाख्यायिका-मुखेन सोमावहरणस्येशानीं दिशं विधत्ते । देवासुरा इति । समयतन्त । सङ्ग्राममकुर्वन् । प्राच्यादिषु चतसृषु दिक्षु देवानां पराजय आसीत् । ऐशान्यां दिशि नास्ति पराजयः । तस्मात्तस्यां दिशि सोमावहरणाय यतेत प्रयत्नं कुर्याद्वा यातयेत्प्रयत्नं कारयेद्वा । एवमेव

वैकल्यराहित्यं कर्तुं प्रभुर्भवति । अथवा सोमस्य राज्ञो विजयित्वेनोत्तरत्वं प्रशंसां कर्तुं देवासुरावा इत्यादिना लौकिकस्य राज्ञ ऐशान्यां दिशि स्वकीयभृत्यप्रेरणं प्रतिपादितम् । इदानीं सोमस्य जयहेतुत्वं दर्शयति ते देवा इति । ते देवाः परस्परमेवमवृण्वन् अस्माकं राजाभावात्प्राच्यादि-दिक्षु पराजय आसीदसुराणां जय आसीत् । ततो राजानं संपादयाम इति विचार्य सोममेव राजानं कृत्वा प्राच्यादिदिक्षु जयं प्राप्ताः । एवं सति यो यजमानः सोमयागं करोति एष एव सोमराजा । सोमो राजा यस्येति बहुव्रीहिः । अतः सोमाख्यस्वामिनः प्रसादादयं यजमानः सर्वत्र जयति । तत्कथमिति चेत्तदुच्यते । सोमवाहनार्थं शकटे प्राचि तिष्ठति प्राङ्मुखेऽवस्थिते मृत्युत्विजस्तत्र सोममादधति प्रक्षिपन्ति । तेन सोमसम्बन्धिशकटस्य प्राङ्मुखत्वेन यजमानः प्राच्यां दिशि जयं प्राप्नोति । शकटस्थितं सोमं दक्षिणा परिवहन्ति शकटं दक्षिणाभिमुखत्वेन पर्यावर्त्य वहन्ति तेन दक्षिणास्यां दिशि जयः । ततः शकटं प्रत्यङ्मुखमावर्तयन्ति तेन प्रतीच्यां दिशि जयः तमुदीचस्तिष्ठत उदङ्मुखत्वेनावस्थिताच्छकटात् सोममुपावहरन्ति तेनोदङ्मुखत्वेनोदीच्यां दिशि जयः । एवं सोम-राजप्रसादायजमानः सर्वा दिशो जयति । अतार्थवादेन विधय उन्नेयाः । प्राङ्मुखे शकटे सोममादधुः । ततो दक्षिणाभिमुखत्वेन परिवहेयुः । ततः प्रत्यङ्मुखत्वेनावर्तयेयुः । तत उदङ्मुखाच्छकटात्सोममुपावहरेयुरिति । एतत्सर्वमभिप्रेत्याहापस्तम्बः । सञ्जग्राह प्रच्यवस्व भुवस्पत इति प्राञ्चोऽभिप्रवाय दक्षिणमावर्तत इत्यग्रेण प्राग्वंशं प्रागोषमुदगीधं वा शकटमवस्थाप्येति (आप० श्रौ० ११-२६) । वेदनं प्रशंसति सर्वा इति । अत्र शब्दादेवा-श्रुतस्यापि सर्वा दिशो जयतीति वाक्यस्यावृत्तिः कर्तव्या ॥३-३॥

ऐतरेयब्राह्मणभाष्ये तृतीयाध्याये तृतीयः खण्डः ।

॥ ५ ॥

३.४

सोमोपावहरणं विधायातिथ्येष्टिरूपं कर्म विधत्ते हविरिति । प्राचीनवंशसमीपे सोमे राजनि समागते सति तस्यातिथिरूपत्वात्तदीयमातिथ्याख्यकर्मसम्बन्धि हविर्निर्व-पेत् । यद्यप्यस्य हविषोऽतिथिर्देवता न भवति विष्णुदेवताया वक्ष्यमाणत्वात्सायापि सोमस्यातिथिरूपस्योपचाराय क्रियमाणत्वादातिथ्यमिति कर्मनाम युक्तम् । एतमेवाभिप्रायं विस्पष्टयति सोम इति । तिथिविशेषमनपेक्ष्य भोजनार्थं कस्यचिद् गृहं प्रत्यक्ष्माद्यः समागतः सोऽतिथिः । सोमोऽपि तथाविधत्वादतिथिरित्युच्यते । तत्सम्बन्धित्वादातिथ्यमिति नामधेयम् । हविर्विशेषं विधत्ते नवेति । नवसु कपालेषु संस्कृतः पुरोडाशो नवकपालः ।

पुरुषस्य शिरोगतेषु सप्तसु छिद्रेषु वर्तमानाः सप्त प्राणा अश्वभागावस्थितयोर्वर्तमानौ द्वौ एवं नवसङ्ख्याकाः प्राणाः । तथाचान्यत्र श्रूयते । सप्त वै शोषेणयाः प्राणा द्वाववाञ्छाविति । एवं सति कपालगता नवसङ्ख्या प्राणानां क्लृप्त्यै स्वव्यापारमामर्थ्याय भवति । सामर्थ्ये च प्राणोऽयमीदृश इति सर्वे प्राणाः प्रज्ञाता भवन्ति । द्रव्यं विधाय देवतां विधत्ते । वैष्णव इति । विष्णुर्देवता यस्य पुरोडाशस्य सोऽयं वैष्णवः । विष्णोर्व्यापित्वात्सर्वयज्ञ-स्वरूपत्वम् । तथा सत्यातिथ्येष्टेरपि यज्ञत्वाद्विष्णुः स्वकीया देवता भवति । तथा देवतयैनं समृद्धं करोति । यद्यप्यव मन्त्राणामविहितत्वात्तच्छन्दो न प्रकृतं तथापि यज्ञस्य विहितत्वाद्या-ज्यानुवाक्ययोरवश्यंभावेन तच्छन्दोऽर्थमिदम् । तेन स्वकीयेन छन्दसा यज्ञं समृद्धं करोति । ते च याज्यानुवाक्ये आश्रलायनेन दर्शिते । इदं विष्णुर्विचक्रमे तदस्य प्रियमभि पाथो अस्यामिति ( आ० श्रौ० ४-५ ) । तयोश्च गायत्री विष्टुप् चेति छन्दोद्वयम् । तेन छन्दोद्वयेन यज्ञस्य समृद्धिः । अत्र शाखान्तरोक्तानग्नेरातिथ्यमसि विष्णवे त्वेत्यादिकंश्च निर्वापमन्त्रान् हृदि निधाय तत्प्रशंसारूपमर्थवादं दर्शयति सर्वाणीति । गायत्रीविष्टुबित्यादीनि सर्वेच्छन्दांसि बृहद्रथन्तरवैरूपमामसाध्यानि पृष्टन्तोवाणि । तदुभयाभिमानिनो देवा अनुचराः सन्तो राजानमनु यजमानगृहं प्रत्यागच्छन्ति । अतो राज्ञा सहागतेभ्यः सर्वेभ्यः सहातिथ्यं कर्तव्यम् । तथा सत्यग्नेरातिथ्यमसोत्यादिमन्त्रैः ( तै० स० ६-२-१-२ ) सर्वेषामनुचराणां गायत्र्यादीनां तृप्तिर्भवतीत्यर्थः । तथा च तैत्तिरीया आमनन्ति । यावद्विर्वा राजानुचरैराग-च्छति सर्वेभ्यो वै तेभ्य आतिथ्यं क्रियते छन्दांसि खलु सोमस्य राज्ञोऽनुचराण्यग्नेरातिथ्यमसि विष्णवे त्वेत्याह गायत्र्या एवैतेन करोति सोमस्यातिथ्यमसि विष्णवेत्वेत्याह त्विष्टुम् एवैतेन करोति इत्यादि ( तै० स० ६-२-१-२ ) । अत्रातिथ्येष्टिमध्येष्टिमन्थनमापस्तम्ब आह चतुर्होत्रातिथ्यमासाद्य सम्भारयजूंषि व्याचष्टे । यजमानं वाचयतात्येके । पशुवन्निर्मन्थः सामिधेन्यश्च । ( आप० श्रौ० १०-३० ) इति । आश्रलायनोऽप्याह । आतिथ्येळान्ता तस्यामग्निमन्थनम् । ( आ० श्रौ० ४-५ ) इति । तदग्निमन्थनं विधत्ते अग्निमिति । लोके यथैवादोऽतिथिसत्करणं तथैव सोमस्यापि तत्सत्करणं द्रष्टव्यम् । तावेतो दृष्टान्तदार्ष्टान्तिकौ मनुष्यराज इत्यादिना स्पष्टोक्तिरेते । महति मनुष्यभूपतौ वान्यस्मिन् कस्मिंश्चिद्विद्यावृत्तादि-सम्पन्नत्वेनार्हति पूज्ये महति ब्राह्मणे वा गृहं प्रत्यागते सत्यतिथिसत्कारार्थं शास्त्रकुशलाः शिष्टाः कश्चिदुच्चाणं वृषभं वा वेहतं गर्भधातिनीं वृद्धां गां वा क्षदन्ते हिंसन्ति । अयं सत्कारः स्मृतिषु प्रसिद्धो युगान्तरधर्मो द्रष्टव्यः । एवमेवात्रापि अग्नि मन्थन्तीति यदस्ति एतदस्मै सोमायातिथिसत्कारार्थं क्षदन्तेऽग्नेर्देवपशुत्वात् । यथान्डान्दृव्यं वहति तथाग्निरपि हव्यं वहति तस्मादग्नेः पशुसाम्यम् । अत्र मीमांसा सप्तमाध्याये तृतीयपादे

चिन्तितम् । वैष्णवे त्रिकपाले वैष्णवान्नवकपालतः । धर्मातिदेशः स्यान्नो वा विद्यते ऽत्राभिहोत्रवत् । श्रुत्या वैष्णवशब्दोऽयं देवताया विधायकः । स गौणवृत्तिमाश्रित्य धर्मान्नातिदिशत्यतः ॥ (जै० न्या० वि० ७-३-६) । आतिथ्येष्टौ वैष्णवो नवकपालो विहितः । तत्र श्रुतो वैष्णवशब्दो राजसूयगते त्रिकपाले प्रयुज्यमानोऽग्निहोत्रशब्दवन्नवकपालधर्मानतिदिशति । इति पूर्वं पक्षः । विष्णुर्देवता यस्येति विग्रहे विहिततद्विदितप्रत्ययो देवतामभिधत्ते न तु धर्मान् । तस्मान्नातिदिशति ॥४॥

ऐतरेयब्राह्मणभाष्ये तृतीयाध्याये चतुर्थः खण्डः

॥ ६ ॥

६.१

राजकयब्राह्मणमुक्तमादौ वह्नेः प्रणीतिप्रतिपादिकाश्च तथा हविर्धानविवृतनार्था अग्नेश्च सोमस्य च या ऋचः स्युः । अथ षष्ठाध्यायेऽग्नीषोमोयः पशुर्वक्तव्यः । तत्रादौ यूपं वह्नुमाख्यायिकामाह । यज्ञेनेति । पुरा कदाचिद्देवा ज्योतिष्टोमं यज्ञमनुग्राय तत्फलभूतं स्वर्गं प्राप्ताः । तत्र चावस्थाय भीतिं प्राप्ताः । केनाभिप्रायेणेति तदुच्यते । ये मनुष्या वर्णाश्रमधर्मप्रवृत्ता ये च ऋषयस्तपसि प्रवृत्तास्ते गर्वेऽपि अस्मदीयमिमं यज्ञं दृष्ट्वा स्वयमाभ्यनुग्राय स्वर्गं समागत्यास्मान्प्रज्ञास्यन्ति ततोऽस्मत्समा भविष्यन्ति । ततस्ते देवा भीता मनुष्याणामृषोणाश्च व्यामोहाय तमेव स्वकीयं यज्ञं यूपस्तम्भेनैवायोपयन्मिश्रितवन्तः । अन्यथाऽनुष्ठानरूपं भ्रममुत्पादितवन्त इत्यर्थः । यस्मात्कारणायूपेनैव तं यज्ञमयोपयन्नन्यथा कृतवन्तस्तस्माद्योपनसाधनत्वाद्यूपनाम सम्पन्नम् । केन कमेण व्यामोहितवन्त इति । उच्यते । तं यूपमूर्ध्वाग्रं सन्तमिदानीमवार्त्तानाप्रमधोमुखं निमित्य निखायोर्ध्वाभिमुखा उद्रतास्तदानीं मनुष्या ऋषयश्च देवानां यज्ञवास्तु यज्ञभूमिमागत्य यज्ञस्य सम्यन्धि चिह्नं यत्किञ्चिदवगमिष्यामस्तच्च देवानुष्ठितस्य प्रज्ञायै सम्पद्यत इत्यभिप्रेत्य यज्ञभूमिं सर्वतः परीक्ष्य यज्ञचिह्नमिदमिति यूपमेवाविन्दन्नलभन्त । कीदृशं यूपमवाचीनाग्रं निमित्तमधोमुखत्वेन निखातम् । ततस्ते मनुष्या ऋषयश्चैवं विदुः । कथमिति तदुच्यते । अनेनैवाधोमुखेन देवा अस्मद्भूमाय स्वकीयं यज्ञं मिश्रितवन्त इति । ततस्तमधोमुखं निखातं यूपमुत्खाय पुनरूर्ध्वाभिमुखं न्यमिन्वात्रिखातवन्तः । ततो यथाशास्त्रमवस्थितेन यूपेन मनुष्याश्च ऋषयश्च देवैरनुष्ठितं यज्ञं प्रज्ञाय स्वर्गं लोकं प्राजानन् । तं यज्ञमनुग्राय स्वर्गं गता इत्यर्थः । सोऽयमर्थः शास्त्रान्तरे सङ्गृहीतः । यज्ञेन वै देवाः सुवर्गं लोकमायंस्तेऽमन्यन्त मनुष्या नोऽन्वाभविष्यन्तीति ते यूपेन योपयित्वा सुवर्गं लोकमायंस्तेऽमन्यन्त यूपेनैवानु

प्राजानंस्तद्यूपस्य यूपत्वमिति ( तै० स० ६-३-४-७ ) । इदानीं यूपखननं विधत्ते । तदिति । निमीयते । निखातव्य इत्यर्थः । तस्य यूपस्य तक्षणेनाष्टाश्रित्वं विधीयते । वज्र इति । यूपस्य वज्रोऽशत्वेन वज्रत्वम् । तच्च शाखान्तरे श्रूयते । इन्द्रो वृत्राय वज्रं प्राहरत् स त्वेधा व्यभवत् स्यस्तृतीयं रथस्तृतीयं यूपस्तृतीयमिति ( तै० स० ६-१-३-४ ) । लोके वज्रस्याष्टकोत्वात्तद्रूपस्य यूपस्याष्टाश्रित्वं कुर्यात् । द्विषते भ्रातृव्याय वधं द्वेषं कुर्वतः शत्रोर्वधहेतुं तं वज्रं तं यूपश्च पुरुषः प्रहरति प्रहारार्थं प्रयुङ्क्ते । अतो वज्रवत्प्रहरण-सामर्थ्याद्यूपस्याष्टाश्रित्वं युक्तम् । यः शत्रुरस्य यजमानस्य स्तृत्यो हिंस्यो भवति । तस्मै स्तर्तव्यं तस्य शत्रोर्हिंसार्थमिदमष्टाश्रित्वम् । अष्टाश्रित्वमिदमेव यूपस्य वज्रत्वमुक्तम् । तदेव शत्रोरप्रियहेतुत्वेनोपपादयति । वज्र इति । यो यूपोऽस्ति स एव शत्रोर्वधे निमित्तभूते सति स्वयमुद्यत्स्तिष्ठत्युद्योगवानवतिष्ठतेऽतो वज्रत्वम् । यस्मादेवं पुराऽऽसीत्समादिदानोमपि यः शत्रुर्यजमानं द्वेष्टि तस्य शत्रोर्विरोधिजमानानां यूपस्य दर्शनेन महदप्रियं भवति । अमुष्य विरोधिनो यूप इति निश्चये सति अप्रियं न तु यूपमात्रदर्शनेन । अथ कामना-विशेषेण यूपस्य प्रकृतिभूता वृक्षविशेषा वक्तव्याः । तत्तादौ खदिरवृक्षं विधत्ते । खादिरमिति । फलद्वयार्थं बिल्ववृक्षं विधत्ते । बिल्वमिति । समां समां तस्मिंस्तस्मिन्मत्सरे बिल्ववृक्षो गृभीतः फलैर्गृहीतः । तच्च फलग्रहणमदनयोग्यस्यान्नस्य रूपम् । बिल्वफलानि भुजानैर्भक्ष्यन्ते । मूलमारभ्य शाखाभिरनुक्रमेणोपचितो बिल्ववृक्षस्य चापचयनं पुष्टेः स्वरूपं तस्मात्फलद्वयं युक्तम् । अध्वर्योर्विदनं प्रशंसति । पुष्यतीति । लोकप्रसिद्ध्या बिल्वस्य प्रशस्ततां द्रढयति । यदेवेति । अत्र किंपदमध्याह्न्य योजनायम् । हेऽध्वर्यो किमत्र बिल्वं यूपं कृतवानसि तत्सम्यग्भवता कृतम् । बिल्ववृक्षस्वरूपं वृक्षमध्ये श्रीवृक्षनामकत्वेन लक्ष्मीस्वरूपत्वात्पूज्यत्वेन ज्योतिर्भवति । प्लुतिस्तु प्रशंसाद्योतव्यमन्यमिनयार्था । यदेव यस्मादेव कारणाद्ब्रह्मवादिन एवमाचक्षते तस्माद्बिल्वो यूपोऽस्तिप्रशस्त इत्यर्थः । एतद्वेदनं प्रशंसति ज्योतिरिति । स्वेषु ज्ञातिषु ज्योतिस्तेजस्वी श्रेष्ठः श्रुतवृत्तसम्पन्नः । पुनः फलद्वयाय वृक्षान्तरं विधत्ते । पालाशमिति । तेजः शरीरकान्तिः । ब्रह्मवर्चसं श्रुताध्ययनसंपत्तिः । पुष्पाणामतिरक्तत्वेन पलाशस्य तेजस्त्वं परब्रह्मत्वश्रवणाद्ब्रह्मवर्च-सत्वम् । तथाच शाखान्तरे श्रूयते । देवा वै ब्रह्मवदन्त तत्पर्णं उपाश्रणोत् । इति । अध्वर्योरितद्वेदनं प्रशंसति । तेजस्वीति । बिल्वात्पलाशं प्रशंसति यदेवेति । हेऽध्वर्यो किं पालाशं यूपं कृतवानसि तत्सम्यक्कृतमिति प्रशंसार्था प्लुतिः । किञ्च पलाशः सर्वेष्वनस्पतीनां कारणभूतस्तस्माद्योनित्वात्पलाशादृश्यैव वृक्षस्य सम्बन्धिना पलाशशब्देन सर्ववृक्षाणां पत्र-माचक्षते व्यवहरन्ति अमुष्य न्यग्रोधस्य पलाशं पत्रममुष्य चूतवृक्षस्य पत्रमेवं सर्ववृक्ष-

सङ्ग्रहार्था वीप्सा । पलाशशब्दः पुंलिङ्गो वृक्षविशेषवाची । नपुंसकलिङ्गः पलवाची । पलाशः किंशुकः पर्णः । पलं पलाशं छदनं दलं पर्णं छदः पुमान् । इत्यभिधान-  
कारैरुक्त्वात् । यस्मात्प्लुतिप्रयोगो यस्माच्च सर्ववृक्षयोनिर्त्वं तस्मात्पलाशवृक्षः प्रशस्त  
इत्यर्थः । वेदनं प्रशंसति । सर्वेषामिति ( ६-१ )

प्रेतरेयब्राह्मणभाष्ये षष्ठाध्याये प्रथमः खण्डः

॥ ७ ॥

६०८

अग्निगुर्मेघं समाप्य पुरोडाशं विधातुं बहुभिः पर्यायैरुपेता काचिदाख्यायिकोच्यते । तत्र  
प्रथमं पर्यायं दर्शयति । पुरुषमिति । पुर कदाचिद्देवाः स्वकीये यज्ञे पुरुषं मनुष्यं पशुमाल-  
भन्त पशुं कृत्वा तेन पशुना यष्टुमुयुक्तं <sup>वनेः</sup> तस्मादालम्बाद्यष्टुमुयुक्तान्मनुष्यपशोर्मेधो मेधो  
यज्ञयोग्यो हविर्भाग उदकामन्मनुष्यं परित्यज्यान्वत्वागच्छत् । गत्वा च स भागोऽश्वं  
प्राविशत् । यस्मादेवं तस्मादश्वो यज्ञयोग्योऽभवत् । अथ तदानीमुक्तान्तमेधं परित्यक्तहविर्भाग-  
मेनं मनुष्यं देवा अत्यार्जन्त । अतिशयेन वर्जितवन्तः । तस्मिन्पशुत्वमीपे नाकुर्वन् । देवैः  
स्वीकृत्य परित्यक्तः स मनुष्यः किम्पुरुषः किन्नरावान्तरजातीयः । द्वितीयं पर्यायं दर्शयति ।  
तेऽश्वमिति । आलम्बादश्वान्मेधो यज्ञयोग्यभाग उत्कम्य गां प्राविशत् । स गौर्यज्ञयोग्य  
आसीत् । तदानीमयोग्यत्वेन त्यक्तः सोऽश्वो गौरमृगोऽभवद्यस्य शृङ्गे अपि लामशो भवतः ।  
तृतीयं पर्यायं दर्शयति । ते गामिति । अजादयः प्रसिद्धाः । उष्ट्रो दीर्घप्रोवः । अजं  
पुनरपि प्रशंसति । सोऽज इति । स मेधाहयो यज्ञयोग्यभागस्तस्मिन्त्रजे ज्योक्तामिवातिशयेन  
चिरकालमेवारमत क्रीडितवांस्तस्माच्चिरकालमेव सद्भावाद्योऽयमजोऽस्ति स एष एतेषां पूर्वोक्तानां  
पशूनां मध्ये प्रयुक्ततमः शिष्टैरतिशयेन प्रयुक्तः । पञ्चमं पर्यायं दर्शयति । तेऽजमिति । इमां  
पृथिवीम् । शरभोऽष्टाभिः पादैरुपेतः सिंहघाती मृगविशेषः । अत्र प्रसङ्गात्कश्चिद्धर्मविशेषं  
दर्शयति । त एत इति । मनुष्याश्वगोऽन्यजेभ्यो मेधस्योत्कमणेन निष्पन्नास्त एते किंपुरुषादयो  
मेधराहिल्याद्यज्ञयोग्याः पशवो नासन् । अत एतेषां पशूनां सम्बन्धि मांसं नाश्रीयत् । अथ  
पुरोडाशं विधत्ते । तमिति । तं मेधाह्वं हविर्भागमस्यां पृथिव्यां प्रविष्टं ग्रहीतुं देवा  
अन्वगच्छन् । स च मेधो देवैरनुगत उत्क्रान्तुमशक्तः सन्सहसा ग्रीहिरभवत् । तथा  
सति यदि पशौ पुरोडाशमनुनिर्वपन्ति । पश्चालम्भनानन्तरमेव निर्वपेयुस्तदानीं नोऽस्माकं  
समेवेन यज्ञयोग्यहविर्भागयुक्तेन पशुनेष्टमसदिष्टं भवति । पुरोडाशनिर्वापकर्तृणां कोऽभिप्राय

इति सोऽभिधीयते । नोऽस्माकं केवलेन साधनान्तरनिरपेक्षेण मेधपूर्णेन पशुनेष्टमस्त्विति तदभिप्रायः । वेदनं प्रशंसति । समेधेनेति । समेधेनेत्यस्यैव वाक्यस्य व्याख्यानं केवले-  
नेत्यादि । तदेतत्सर्वं श्रुत्यन्तरमद्गृहीतम् । पशुमालभ्य पुरोडाशं निर्वपति समेधमेवैन-  
मालभत इति ।

अथ मीमांसा । उपकारी संस्कृतिर्वा पुरोडाशः पशूदितः । तद्वितोक्त्या द्वयोर्देवभेदादुप-  
कृतिर्मता ॥ सन्दर्शान्निधितेऽङ्गत्वे दृष्टोऽर्थः स्मृतिर्मांस्कृतिः । देवान्तरं चेद्विकृतावमीषोम-  
निवर्तनम् ॥ ( जै० न्या० वि० १०-१-६ ) । ज्योतिषोमाङ्गभूतामीषोमीयपशौ श्रूयते । अमीषो-  
मीयस्य वपां प्रचर्यामीषोमी यमेकादशकपालं निर्वपति । इति । तत्र पशावुक्तः पुरोडाशः स किं  
पशोरारुदुपकारक उत पशुदेवतासंस्कारक इति सन्देहः । तर्वामीषोमीयं पशुमालभेतेति पशुविधौ  
तद्वितोक्त्याऽमीषोमदेवता यथा गुणत्वेन पशो विधीयते तथा पुरोडाशेऽपि । तथा सति विधि-  
भेदेन विधेयभेदात्मस्कारो न युक्तः । गुणत्वं च संस्कार्यविरोधीति पूर्वोक्तम् । तस्मात्पशोरारुदुप-  
कारक इति प्राप्ते ब्रूमः । देवताभेदवादिना तावदिदं वक्तव्यम् । पशुः पुरोडाशश्च किं  
स्वतन्त्रौ यागौ किंवाऽङ्गाद्विरूपा । तत्रापि किमङ्गं किमङ्गीति । तत्र पशुधर्मैरुभयतः सन्देष्टस्य  
स्वतन्त्राङ्गित्वे तयोः पशुप्रकरणपाठवाच्यत्वादभिमतमुपकारकत्वं न सिद्धयेत् । अङ्गत्वेऽपि  
दृष्टमम्भवाददृष्टकल्पनमन्यायम् । भवति चात्र दृष्टं पुरोडाशवाक्येन तद्वितान्तपदेन पशुवाक्य-  
गताया देवताया अनुवादे सति तदीयस्मरणपूर्वकनिर्वापे पशुदेवतागार्ग्यस्त्वियमाणात्वम् । एवं  
च सति पशुवाक्ये गुणत्वेन प्रतोतायाः पुरोडाशवाक्ये प्राधान्यावगमात्मस्कार्यत्वमविरुद्धम् ।  
तस्मात्पशुदेवतासंस्कारः पुरोडाशः । एवञ्च मल्यमीषोमीयपशुविकृतौ वायव्यपशौ अमी-  
षोमीयदेवतायां निवृत्तायां तदीयपशुपुरोडाशेऽपि सा निवर्तत इति बाधः फलिष्यति ॥  
द्वादशाध्यायस्य प्रथमपादे चिन्तितम् । पश्वर्थानुष्ठितं नास्ति पुरोडाश उपक्रिया । अस्ति  
वा विध्यभावाद्वा ह्यर्थतस्त्वस्तु लोकवत् ॥ ( जै० न्या० वि० १२-१-१ ) । अमीषोमीये पशौ  
यानि चोदकप्रामाणि प्रयाजादन्यज्ज्ञानि अनुष्ठितानि तैः पशुपुरोडाश उपकारो नास्ति । कुतः ।  
तदुपकारबोधकस्य विधेरभावात् । चोदकस्तु दर्शपूर्णमासवत्पशुरनुष्ठेय इत्येवंरूपत्वात्पशावे-  
वोपकारं बोधयति । ननु पुरोडाशस्यापि इष्टिविकृतिवात्तत्रापि चोदकोऽस्तीति चेत् । बाह्यम् ।  
अत एव भिन्नचोदकबलात्पुरोडाशोपकाराय प्रयाजाद्यज्ज्ञानि पृथगनुष्ठेयानि । इति प्राप्ते  
ब्रूमः । यद्यपि पश्वर्थः पुरोडाशस्योपकार इत्येतादृशं शास्त्रं नास्ति तथाप्ययमुपकारोऽर्थप्राप्तौ  
न निवारयितुं शक्यते । यथा प्रदीपस्य वेदिकार्ये निर्मितस्यार्थसिद्धं मार्गप्रकाशकत्वमनिवार्यं  
तथा पशुतन्त्रमप्येऽनुग्रीयमानस्य पुरोडाशस्य पश्वर्थे रूपकारः केन वार्येत । तस्मादन्यार्थैरप्य-  
स्तूपकारः ॥६-८॥



॥ ८ ॥

७०१

यूपोऽथ यूपोजनमाप्रियश्च पर्यग्न्युपप्रैषमथाप्रियश्च । पशो पुरोडाशविधिर्मनोता  
 वनस्पतिस्विष्टकृदिडास्तुतिश्च ॥ अथ सप्तमाध्याये पशुप्रैषप्रातरनुवाकौ वक्तव्यौ तत्र पर्यग्नि-  
 करणस्तुत्यर्थाभाष्यायिकामाह । देवा वा इति । पुरा कदाचिद्देवा यज्ञमतन्वत विस्तारित-  
 वन्तः । यद्यपि पूर्वमीमांसाकर्तृभिर्नवमाध्याये देवानामशरीरत्वात्कर्माधिकारो नास्ति इत्युक्तं  
 तथापि प्रशंसार्थत्वेन स्वार्थतात्पर्याभावादविरोधः । यद्वोत्तरमीमांसाकर्तृभिः शरीरमङ्गीकृत्य  
 विद्याधिकारोपपादनादितरेषां शरीरराहित्यमृत्विगादिवत्कर्मकाले प्रत्यक्षशरीरं नास्तीत्येतद-  
 मिप्रायम् । कर्माधिकारनिराकरणं च कर्मसाध्यस्य स्वर्गस्य प्राप्तत्वात्तत्प्रयोजनाभावमिप्रायम् ।  
 जगदनुग्रहार्थं तु तेषां शरीरिणामस्येवाधिकार इत्यभिप्रेत्य यज्ञमतन्वतेत्यत्रोच्यते । तान्देवा-  
 न्यज्ञविस्तारिणोऽभिलक्ष्यामुग आगच्छन् । केनाभिप्रायेणेति तदुच्यते । एषां देवानां  
 यज्ञवेशसं यज्ञविधानं करिष्याम इति तदभिप्रायः । कदा कुव समागता इति तदुच्यते ।  
 पशावाप्रीते प्रयाजैस्तर्पिते सति पर्यग्नेः पुर इव पर्यग्निकरणात्पूर्वास्मिन्काले यूपं प्रति  
 पुरस्तात्पूर्वदेशे तान्देवानमुरा उपागच्छन् । ते देवास्तदागमनं निश्चित्याग्निमयीः पुरोऽग्नि-  
 प्राकारास्त्रिपुरं वेष्टनत्वं यथा भवति तथा पर्यास्यन्त पशोः पुरतः प्रक्षिप्तवन्तः । तच्च  
 प्रक्षेपणं यज्ञस्य देवानां स्वरूपस्य च रक्षणाय भवति । एषां देवानां सम्बन्धिन्धन्यस्ताः  
 पुरः पशोः परितो ज्वलन्त्योऽन्धकारं निर्वर्त्य तं देशं प्रकाशयन्त्योऽतिष्ठन् । ता अग्निमयीः  
 पुरोऽनपश्यैव तिरस्कारमकृत्वापाद्भवन् अपगताः । तत्र देवास्तेन च प्राकारेणाग्निना  
 पूर्वस्थां दिश्यसुरास्त्राज्ञां च हतवन्तः पश्चादप्यग्निनैव हतवन्तः । अथ पर्यग्निकरणं  
 विधत्ते । तथैवेति । यथा देवैरग्निप्राकाराः कृतास्तथैवैतद्यजमानानां पर्यग्निकरणम् । अतो  
 यथे तत्कुर्युस्तदानीमग्निप्राकारवेष्टनं पशोः परितः प्रक्षिपन्ति । तच्च यज्ञस्य चात्मनश्च रक्षणाय  
 भवति । तस्मादवश्यं पर्यग्निकरणमपेक्षितं तदर्थमनुवचनं चापेक्षितम् । तच्च पर्यग्नि-  
 करणमापस्तम्बो विस्पष्टयति । आहवनोयादुल्मुकमादायामीध्रः परिवाजपतिः कविरिति  
 लिः प्रदक्षिणं पर्यग्निं करोति पशुम् । ( आप० श्रौ० ७-१५-२ ) इति । अनुवचनं पूर्व-  
 मेवाग्निर्होता न इत्यादिना दर्शितम् । पर्यग्निकरणादूर्ध्वं पशोः शामितदेशं प्रत्यानयनं विधत्ते ।  
 तं वा इति । प्रयाजैस्तोषितं पर्यग्निकरणेन रक्षितपशुमुदङ्मुखं कृत्वा नयेयुः । नीयमानस्य  
 पशोः पुरतो नेतव्यं विधत्ते । तस्येति । तदेतदुभयमापस्तम्बेन स्पष्टीकृतम् । ( आप० श्रौ०  
 ७-१५-८ ) आहवनीयादुल्मुकमादायामीध्रः पूर्वः प्रतिपद्यते शमिता पशुं नयति उरोरन्तरि-

क्षेत्रन्तरा चात्वालोकराबुदञ्चं पशुं नयन्ति । पशोः पुरतो वह्निनयनं प्रशंसति । यजमान इति । यः पशुरस्त्येष निदानेन सूक्ष्मदृष्टिनिरूपणेन यजमान एव भवति । पशुना स्वात्मनो निष्क्रीतत्वात्पशोर्यजमानत्वम् । पशोः पुरतो नीयमानज्योतिषा यजमानः पुरोवर्त्तिदीपयुक्तो भूत्वा स्वर्गं लोकं प्रयास्यति । यथा राजामात्यादिः पर्यटने राज्ञो पुरोवर्त्तिदीपयुक्तो गच्छति तद्वदित्यभिप्रेत्योल्मुकं पुरस्तान्नयन्ति । तदभिप्रायानुसारेणैव यजमानोऽपि तथा स्वर्गं लोकं प्राप्नोति । तदेतदग्नेः पुरतो नयनं शास्त्रान्तरेऽप्यान्नातम् । यर्हि पशुमाप्रीतमुदञ्चं पशुं नयन्ति तर्हि तस्य पशुश्रपणमाहरेत्तेनैवेनं भागिनं करोति । इति । शामित्रदेशं नीतस्य पशोर्हननस्थले बर्हिष्प्रक्षेपं विधत्ते । तं यवेति । तं पशुं यस्मिन्देशे हनिष्याम इत्येवं मन्यते तस्मिन्देशेऽवयुर्भूमौ बर्हिः प्रक्षिपेत् । तदेतच्छास्त्रान्तरे समन्त्रकमाप्नातम् । पृथिव्याः सम्पृचः पाहीति बर्हिरुपास्यत्यस्कन्दायास्कन्नं हि तद्यद्बर्हिषि स्कन्दत्यथो बर्हिषदमेवैनं करोति ( तै० ग० ६-३-८-२ ) इति । तदेतदापस्तम्बेन स्मृतीकृतम् । अथ पर्याग्निकृते देश उल्मुकं निदधाति स शामित्रस्तं दक्षिणेन प्रत्यञ्चं पशुमवस्थाप्य पृथिव्याः सम्पृचः पाहीति तस्याधस्ताद्बर्हिरुपास्यत्युपाकरणयोरन्यतरत्तस्मिन्मञ्जपयन्ति प्रत्यक्षशिरसमुदीचीनपादम् ( आप० श्रौ० ७-१६ ) । इति । पशोरधो बर्हिष्प्रक्षेपं प्रशंसति । यदेवैनमिति । प्रयाजैस्तोषितं पर्याग्निकरणेन रक्षितं पशुं सौमिकवेदेर्बर्हिर्भागे मञ्जपनाय नयन्तीत्यदो यदस्ति तदानीमेनं पशुं बर्हिषदमेव दर्भेऽवस्थितमेव कुर्वन्ति । यद्वा बर्हिषदं यज्ञेऽवस्थितं वेद्यामवस्थितं कुर्वन्ति ब्राह्मणदेशे नयनदोषं परिहन्तीत्यर्थः । पशोः पुरीषस्थापनार्थमवटयननं विधत्ते । तस्येति । ऊर्ध्वं पुरीषं तस्य गोहं गोपनस्थानं तत्कर्तुः । अस्य खननस्य काल आपस्तम्बेन दर्शितः । ऊर्ध्वगोहं पार्थिवं खनतादित्यभिज्ञायोवध्यगोहं खनति ( आप० श्रौ० ७-१६ ) । इति । होता त्वग्निगुप्तेपमन्वे यदोवध्यगोहमिति वाक्यं पठति तदा खनेत् इत्यर्थः । तदेतद्वध्यगोहखननं प्रशंसति । औषधमिति । तदेतद्वैवाद्वाक्यं पूर्वाध्यायमन्त्रप्रसङ्गे व्याख्यातम् । अथ पशुपुरोडाशं प्रशंसितुं प्रश्नमुत्थापयति तदाहुरिति । तत्तत्र पशो बोधवादिन आहुः । यद्यदा यः पशुरस्त्येष सर्वोऽपि हविरेव कृत्स्नस्य पशोरुपाकृतत्वात् । अथ तदानीं कस्याप्यवयवस्यापनयो न युक्तः । इह तु बह्ववयवजातमपैति । तद्यथा लोमानि रोमाणि त्वक् चर्मामृग्रक्तं कुशिका उदरवर्त्तिनो भक्षितास्तृणादयः शफाः खुरा विपायो शृङ्गद्वयमेतत्सर्वमपैत्यर्मा होमाभावात् । किञ्च पिशितं मांसं यत्किञ्चित्स्कन्दति भूमौ पतति तदप्यपैति । एवं सति केन प्रकारेणास्य पशोः सम्बन्धि तत्सर्वमवयवजातं समन्तात्पूर्यत इति प्रश्नः । तस्योत्तरमाह । यदेवैतदिति । पश्चालम्भनमनुमृत्य पुरोडाशं निर्वपन्तीति यदिदमस्ति तेनैवास्य पशोः सम्बन्धि तत्सर्वमव-

यवजातं पूरितं भवति । तदेतदुपपादयति । पशुभ्य इति । मनुष्याश्चादिभ्यः सकाशान्मेधा यज्ञयोग्या भागा उदकामन् । तदेतत्पुरुषं वै देवा इत्यस्मिन् खगडे प्रपञ्चितम् । उत्कान्त-  
मेधा भूमौ प्रविश्य ब्रीहिर्यच्चोति यौ धान्यविशेषौ विद्येते तावुभौ भूतौ तदृपतां प्राप्तावजायेतौ  
भुमेः सकाशादुत्पन्नौ । तत्पश्याविव्यादिकं तस्मिन्नेव खगडे व्याख्यातम् । तद्वेदनं  
प्रशंसति । समेधेनेति । एतदपि तत्रैव व्याख्यातम् । पुनरप्यलोक्यैवप्रशंसार्थं । पूर्वत्र  
ब्रीहिमात्रे प्राशस्त्यम् । इह तु ब्रीहियवावुभावपि प्रशस्येते इति विशेषः । अत्र यदेष  
हविरेव यत्पशुरित्युक्तं तत्र कश्चिद्विशेषो दशमाध्यायस्य सप्तमपादे चिन्तितः । पशुः कृत्स्नो  
हविः किं वा प्रत्यङ्गं हविरन्यता । आद्यश्चोदनया सैवमवदानपृथक्त्वतः ॥ ( जै० न्या० वि०  
१०-७-६ ) इति । अग्नीषोमीयं पशुमानभेतेत्यत्र कृत्स्नस्य पशोरेकहविष्णुं युक्तम् । कुतः ।  
अग्नीषोमदेवतां प्रति द्रव्यत्वेन पशोश्चोदितत्वात् । नहि हृदयायङ्गं साक्षात्पशुर्भवति । इति  
प्राप्ते ब्रूमः । हृदयस्याग्नेऽवयति अथ जिह्वाया अवयति वज्रसोऽवयति दोष्णोरवयति  
पार्श्वयोरवयतीत्यादिना हृदयायज्ञानामवदानानि पृथगाम्नायन्ते । अवदानं च हविष्णुप्रयोजकः  
संस्कारः । पुरोडाशादौ होतुमवदीयमानत्वदर्शनात् । हविःशब्दस्तु कर्मव्युत्पत्त्या होमयोग्यं  
द्रव्यं ब्रूते । पश्चात्कृत्यचोदना तु हृदयायज्ञद्वारेण । तस्मात्प्रत्यङ्गं हविर्भेदः ॥७०॥

॥ ९ ॥

७.२

अथ स्तोकानुवचनीया विधानुमादौ प्रैषमन्त्रं विधत्ते । तस्येति । तस्य पशोर्वपामुदर-  
गतां वस्त्रमदृशोमुत्खिद्योदृष्ट्य होमार्थमाहरन्ति । तां च वपामध्वरुरभिघारयन्प्रैषमन्त्रं  
ब्रूयात् । तदेतदापस्तम्बो विशदयति । त्वासु ते दधिरे हव्यवाहमिति सूत्रेण वपामभिजुहोति  
प्रादुर्भूतेषु स्तोकेषु स्तोकेभ्योऽनुब्रूहीति सम्प्रेष्यति इति ( आप० श्रौ० ७-२० ) । तस्य  
प्रैषिकस्य तात्पर्यं दर्शयति । तद्यदिति । तत्तस्य वपायां तदानीमेव क्लिन्नायामार्द्रायां  
श्रप्यमाणायां यदा स्तोका नीरविन्दवः श्रोतन्ति निर्गत्याधः पतन्ति तदानीं सर्वदेवानां  
प्रियत्वादिमे स्तोकाः स्वयमनभिप्रीता अस्मासु प्रीतिरहिता देवान्गच्छान्गमिष्यन्ति । तथा  
सति महदेतदस्माकं भयकारणं तन्मा भूदित्यभिप्रेत्य स्तोकाग्राणानार्थमिदं प्रैषानुवचनम् । अत्र  
नेदित्ययं शब्दः परिभयार्थः । तत्रानुवचनं विधत्ते । जुषस्वेति ( ऋ० स० १-१४-१ ) ।  
तस्यानुवचनस्य काल आश्रलायनेन दर्शितः । वपायां श्रप्यमाणायां प्रेषितः स्तोकेभ्योऽन्वाह  
जुषस्वेत ( आप० श्रौ० ३-४ ) । अत्रानुवचनवक्त्रा मैत्रावरुणः । तदाह बौधायनः । यदा  
जानाति स्तोकेभ्योऽनुब्रूहीति तदा मैत्रावरुणः स्तोकीया अन्वाह जुषस्व सप्रथस्तममिति ।  
तस्या ऋचो द्वितीयपादमनुवदति । वचोदेवति । सर्वस्या ऋचोऽयमर्थः । हेऽग्ने हव्या हवीषि

अस्मदीयानि आसन्यास्ये मुखे जुह्वानः प्रक्षिपन्वचोऽस्मदीयं स्तोत्रं जुषस्व सेवस्व । कीदृशं वचः । सप्रथस्तममतिशयेन प्रथसा विस्तरेण सहितं देवप्सरस्तमं देवानामतिशयेन प्रीणयितु । अतासनीति पदस्याभिप्रायं दर्शयति । अग्नेरिति । तत्तेन मन्त्रपाठेन स्तोकानग्नेरेव मुखे जुहोति । अनुवचनीयामेकामृचं विधाय पुनरप्यनुवचनीयं पञ्चर्चं सूक्तं विधत्ते । इममिति (ऋ० स० ६-२१) । जातवेद इति सम्बोधनं वक्ष्यते । नोऽस्मदीयमिमं यज्ञममृतेषु देवेषु धेहि स्थापय । द्वितीयपादमनूय व्याचष्टे । इमेति । जुषस्वेत्यभिधानाद्विःसेवायाः प्रार्थनम् । तृतीयपाद- मनूय व्याचष्टे । स्तोकानामिति । हेऽग्ने मेदसो वपाया हूयमानस्य घृतस्य ये स्तोका बिन्दवः सन्ति तेषां मध्ये स्वादुन्विन्दूनि लब्ध्याहारः । प्राशानेति वक्ष्यमाणेनान्वयः । अत्र ये स्तोकाः पतन्ति यस्मान्मेदसश्च घृतस्य च सम्बन्धिनो भवन्ति । तस्माद्युक्तोऽयं पादः । चतुर्थं पादमनूय व्याचष्टे । होतरिति । हे होतर्होमनिष्पादकाग्ने त्वं प्रथमो मुख्यः सन्निप्रद्योपविश्य स्तोकान्प्राशानं भक्षय । यद्यपि होतृशब्दोऽत्र प्रयुक्तस्तथाप्यग्नेरेव देव-होतृत्वादग्निमेव सम्बोध्य चतुर्थपादो ब्रूते । अस्मिन्सूक्ते द्वितीयस्या ऋचः पूर्वार्द्धमनूय व्याचष्टे । घृतवन्त इति (ऋ० स० ६-२१-२) । हे पावक शोधकाग्ने ते त्वदर्थं मेदसो वपायाः सम्बन्धिनो घृतवन्तो घृतसहिताः स्तोका बिन्दवः श्रोतन्ति । अत्र मेदःसम्बन्धे घृतसम्बन्धे च पृथक्प्रसिद्धिं वक्तुं मेदसश्च ह्येव हि घृतस्य चेति हिशब्दद्वयम् । उत्तरार्द्धमनूय व्याचष्टे । स्वधर्ममिति । देववीतये देवानां भक्षणाय नोऽस्माकं स्वधर्मं कुलोचिनयागादावनुष्ठानरूपं धर्मं धेहि सम्पादय । कीदृशं धर्मम् । श्रेष्ठमतिप्रशस्तम् । अत्र एव वार्यं सर्वैर्वरणीयम् । अत्र स्वधर्मं धेहीत्यनेनाशीः प्रतीयते । तृतीयस्या ऋचः पूर्वार्द्धमनूय व्याचष्टे । तुभ्यमिति (ऋ० स० ६-२१-३) । सन्तिर्दानं तामर्हतीति सन्त्यो हे सन्त्य फलप्रदानकुशलाग्ने विप्राय मेधाविने तुभ्यं त्वदर्थं स्तोका बिन्दवो घृतश्रुतो घृतसाविणो वर्तन्ते । अत्र घृतसावित्वप्रसिद्धिं हिशब्देन दर्शयति । उत्तरार्द्धमनूय व्याचष्टे । ऋषिरिति । हेऽग्ने ऋषिर्द्रष्टा श्रेष्ठः प्रशस्यतमश्च समिध्यसेऽस्माभिः प्रज्वाल्यसे । अतो यज्ञस्यास्मदीयस्य प्राविता प्रकर्षेण रक्षिता भव । अत्र यज्ञरक्षणवचनेन यज्ञसमृद्धिप्रार्थनम् । चतुर्थ्या ऋचः पूर्वार्द्धमनूय व्याचष्टे । तुभ्यमिति (ऋ० स० ६-२१-४) । हेऽग्निगो घृतरश्मे हे शचीवः शक्तिमन्त्रग्ने मेदसो वपायाः सम्बन्धिनो घृतस्य स्तोकासो बिन्दवस्तुभ्यं त्वदर्थं श्रोतन्ति क्षरन्ति । अतापि हिशब्दद्वयं पूर्ववत् । उत्तरार्द्धमनूय व्याचष्टे । कविशस्त इति । हे अग्ने त्वं कविशस्तो विद्वद्भिर्ऋत्विग्भिः स्तुतः सन्बृहता भानुना महता तेजसा युक्त आगा आगच्छ । हे मेधिर यज्ञयोग्यानि अस्मदीयानि हव्यानि जुषस्व । तदेतद्विःसेवायाः प्रार्थनम् । पञ्चम्या ऋचश्चतुरोऽपि पादाननुवदति । ओजिष्ठमिति (ऋ० स० ६-२१-५) । हे अग्ने त्वदर्थमोजिष्ठं बलवत्तमं मेदो वपारूपं मध्यतः

पशोर्मध्यभागादुद्धृतमुत्कृष्य सम्पादितं वयं यजमानास्ते तुभ्यं प्रददामहे प्रकर्षेण दशः । हे वसो सर्वेषां निवासहेतोऽधित्वं च वपायामभिप्रिताः स्तोका बिन्दवस्ते त्वदर्थं श्रोतन्ति चरन्ति । देवशस्तत्तद्देवतुष्ट्यर्थं तान्स्तोकान् प्रति बोहि प्रत्येकं पिब । एतन्मन्त्रतात्पर्यं दर्शयति । अभ्येवेति । तस्मिन् मन्त्रपाठेनैतान्स्तोकानभि वषट्कारमन्त्रं पठति । यथा सोमस्येत्यादिमन्त्र-स्तद्वत् । इदानीं स्तोकान्प्रशंसति । तद्यदिति । तत्तस्यां वपायां यद्यस्मात्कारणात्स्तोकाः श्रोतन्ति ते च स्तोकाः सर्वासां देवतानां प्रिया एव तस्माद्देवतानुग्रहादियं वृष्टिलोके स्तोकशः प्रतिबिन्दु विभक्ता सती भूममीपमागच्छति ॥१७०२२॥

ऐतरेयब्राह्मणभाष्ये सप्तमाध्याये द्वितीयः खण्डः ।

॥ १० ॥

९-१

अपोमप्यनीयतच्छेष उपांश्चादिग्रहा अपि । सवनीयाः पुरोडाशाः पवमानाय गर्पणम् । इदानीमैन्द्रवायवादीन्दिन्द्रदेवत्वानुग्रहान्विधानुमाख्यायिकामाह । देवा वा इति । पुरा कदा-चिद्देवाः सोमस्याग्रपेये प्रथमपाने निमित्तभूते सति न समपादयन्गम्पादनं सम्पत्तिं न प्राप्ताः किन्त्वहमेव प्रथमः पिबेयमिति सर्वेऽप्येकामयन्त । सर्वे समसबन्धपुरःसरमाजिं धावनावधि कश्चिद्वृत्तं पाषाणमन्यद्वा किञ्चिदगम प्राप्तवाम । स यो यः कश्चिदपि नोऽस्माकं मय उज्जेष्यति तस्मिन्धावने उत्कर्षेण जयं प्राप्स्यति न एक एव प्रथमो भूत्वा सोमस्य सोमं पास्यति । ते देवास्तथैत्यस्त्रीकृत्याजिं धावनमर्यादामशुः प्राप्तवन्तः । आजि यतां प्राप्नुवतामभिमृष्टानामभिमतः प्रवृत्तानां तेषां मध्ये वायुः प्रथमो भूत्वा मुख्यमवधेः सम्मुखं तं प्रत्यपश्यत् । वायोः पृष्ठत इन्द्रस्तस्य पृष्ठतो मित्रावरुणा तयोः पृष्ठत अश्विनावेकमेण सर्वे धावनं प्रारब्धवन्तः । तस्मिन्धावने वायोरिन्द्रस्य च परम्परं संवादं दर्शयति । सोऽवेदिति । अयं वायुरुत्कर्षेण जयत्येवेति स इन्द्रोऽवेत्त्वमनमि ज्ञातवाञ्छात्वा च तं वायुमनु पृष्ठतः परापतत्सहसैवाभावत् । आगत्य चेदमुक्तवान्हे वायो नावावयोहभयोः सह सोमपानमस्तु तवार्धं ममार्धम् । अथ तस्मात्कारणादावामुभौ सहैवावोत्कर्षेण जयं प्राप्तवामिति । स वायुर्निति निराकृत्याहमेक एवोज्जेष्यामी-त्यब्रवीत् । ततः स इन्द्र एवमुवाच ममार्धं मा भूत् किं तर्हि तृतीयं लिषु भागेषु भागोऽस्तु तव द्वौ भागौ । अथैवं सति सहैवावामुज्जयावेति । पुनरपि नेत्येव निराकृत्य स वायुरहमे-वोज्जेष्यामीत्यब्रवीत् । ततः स इन्द्रः पुनरप्युवाच तृतीयो मा भूत्किन्तु मे तुरीयमस्तु चतुर्थभागोऽस्तु तव द्वयो भागा अथैवं सत्यावामुगावुज्जयावेति । ततो वायुरङ्गीकृत्य तमिन्द्रं तुरीये चतुर्थभागेऽत्याजंतातिशयेन स्थापितवान् । तस्मान्कारणादिन्द्रश्चतुर्धांश-

भागभूत् । वायुरंशल्यभागवान् । अथ विजयकमेण सोमपानकर्म दर्शयति । तौसहेति । इन्द्रवायू उभौ सहैवोदजयतां धावतामवधिदेशं प्राप्नुताम् । तयोः पृष्ठतो मित्रावरुणौ परस्परं सह प्राप्नुतः । तयोः पृष्ठतोऽश्विनौ सह प्राप्नुतः । एषां देवानां यथोजितं तत्तज्जय-  
मनतिक्रम्य त एते भक्षाः सोमपानरूपा अभवन्निन्द्रवाय्वोः प्रथमं सोमपानं ततो मित्रावरुणयोः  
सोमपानं ततोऽश्विनोः सोमपानमित्येवं द्विदेवत्यग्रहाणां क्रमां व्यवस्थितः । इदानीमैन्द्रवायवग्रहं  
विधत्ते । स एष इति । सोऽयमिन्द्रवायुदेवताको ग्रहः स एष इन्द्रतुरीय इन्द्रस्य तुरीयभागो  
यस्मिन्ग्रहे सोऽयमिन्द्रतुरीयस्तादृशं ग्रहं गृहणीयात् । उक्तभागविशेषं मन्त्ररांवादेन  
द्रवयति । तदेतदिति । तदेतच्चतुर्थभागत्वं दिव्यदृष्ट्या पश्यन्कश्चिन्मन्त्रात्मक अपिस्तेन  
मन्त्रेणाम्यनूवाच साकल्येन तदुक्तवान् । नियुत्त्वानिन्यादिको मन्त्रः । नियुत्त्वच्छब्दो  
वायुगम्बन्धितानां मन्त्राणां वाचकः । अथ वायुं नियुतः सधत्त स्वा इत्यादिमन्त्रेष्वभिधानात् ।  
नियुतो यस्य वायोः गन्ति सोऽयं नियुत्त्वान् । इन्द्रः सारथिर्यस्य वायोः सोऽयमिन्द्रसारथिः ।  
अत्र सारथित्वाभिधानादिन्द्रस्य चतुर्थभागप्राप्तिर्दर्शिता । उक्तमर्थं लोकव्यवहारेण द्रवयति ।  
तस्मादिति । यस्मात्सारथिरूपस्येन्द्रस्य चतुर्थभागः पूर्वं प्रतप्तस्माद् तत एव करणादेत-  
र्ह्यपीदानीमपि भरता भरः सङ्गामस्तं तन्वन्ति विस्तारयन्तीति भरता योद्धारः सत्त्वनां सारथीनां  
वित्तिं वेतनां जीविकारूपां प्रयन्ति प्रकर्षेण गम्पादयन्ति । ते च सङ्गहीतारः सारथयस्तुरीये  
हैव युद्धलब्धस्य द्रव्यस्य चतुर्थभाग एव वदन्तेऽस्माकमेतावदुचिनमिति कथयन्ति । तदौचित्ये  
युक्तिमाह । अमुनैव पूर्वोक्तैर्नैवानुकाशेन दृष्टान्तेन । स एष दृष्टान्तो यदद इत्यादिना  
स्पष्टीक्रियते । यस्मात्कारणादिन्द्रो वायोः सारथिरिव भूत्वाऽदश्चतुर्थशरूपं सोमात्मकं  
धनमुदजयत्तस्मात्त्रैकेऽपि तथैव प्रवृत्तमित्यर्थः ॥ ६०१ ॥

ऐतरेयब्राह्मणभाष्ये नवमाध्याये प्रथमः खण्डः ।

॥ ११ ॥

९७

अथ तूष्णींशंविधानार्थमितिहासमाह । देवावा इति । देवाः-पुरा स्वकीये यज्ञे  
यदेवाङ्गमन्वतिष्ठन्नसुरा अप्यवेक्ष्य तदेवान्वतिष्ठन् । तदा ते देवाश्च असुराश्च परस्परं  
समावद्वीर्यास्तुल्यसामर्थ्या एवाभवेत्तेकस्य वर्गस्य सामर्थ्याधिक्यमितरस्य तु न्यूनत्वमित्येवं  
व्यावृत्तिं न प्राप्ताः । ततो देवाः सामर्थ्याधिक्यलक्षणव्यावृत्तिहेतुं वेदेष्वन्विच्छन्त एतं वक्ष्य-  
माणं तूष्णींशंसं तदुपायत्वेन दृष्टवन्तः । सर्वेष्वपि शस्त्रेष्वचः पश्यन्ते । अस्मिस्तु न पश्यन्त  
इति तूष्णींशस्त्वम् । ऋक्पाठराहित्येन गृहमेघां देवानां तं तूष्णींशंसमसुरा नान्बवायन्नातु-

गतवन्तः । एतदनुष्ठानमविज्ञाय न कृतवन्त इत्यर्थः । योऽयं तूष्णींशंस एष तूष्णींसारो वा ऋक्पाठराहित्यनक्षत्रात्तूष्णींभाव एवास्मिच्छस्वे शस्तः । असुराणां तु निष्फलमेव तूष्णी-  
मवस्थानमिति निश्चयः । अस्य तूष्णींशंसस्य असुरविनाशहेतुत्वं दर्शयति । देवावा इति ।  
देवा असुरविनाशार्थमायुधरूपं मन्त्ररूपमभिचाररूपं वा यं यं वज्रं प्रयुक्तवन्त एषां देवानां  
तं तं वज्रमसुराः प्रत्यवुध्य तदा तदा प्रतीकारं कुर्वन्ति । ततो देवा एतं तूष्णींशंसं  
वज्रत्वेन दृष्ट्वा तदसुरविनाशार्थं प्रयुक्तवन्तः । असुरास्तु देवानां तं तूष्णींशंसमज्ञात्वा प्रतीकारं  
न कृतवन्तः । ततो निर्विघ्नेन देवास्तं तूष्णींशंसमसुराणामुपरि प्राहरंस्तद्विनाशार्थं  
प्रयुक्तवन्तः । असुरैरविज्ञातेन तेनैवासुरान्हतवन्तः । ततो वै देवा विजयिनोऽभवन्मुख्येष्व-  
सुरेषु हतेष्वविशिष्टा असुराः पराभूताः । एतद्वेदनं प्रशंसति । भवतीति । अथोपाख्यान-  
मुख्येनैव तूष्णींशंसस्य स्वरूपं दर्शयति । ते वा इति । मुख्यानामसुराणां हतत्वात्ते देवा  
विजितिनो विजयवन्तो वयमिति मन्यमाना यज्ञं विस्तारितवन्तः । एषां देवानां  
यज्ञमभिलक्ष्यासुरास्त्व गताः । केनाभिप्रायेणेति तदुच्यते । एषां देवानां यज्ञवेशमं  
यज्ञविघातं करिष्याम इति तदभिप्रायः । ततो देवाः समन्तमेव पुरतः पृष्ठतः पार्श्वयोश्च  
समागतानुदारानुद्धतान्परित्यक्तानत्यन्तसन्निधौदपश्यन्नुदङ्मुखाः सन्तो दृष्टवन्तः । दृष्ट्वा च  
परस्परमिदमशुचिं यज्ञं संस्थापयामः । शीघ्रं समापयामः । तथा मति नोऽस्मदीयं  
यज्ञमसुरा मा यधिपर्मा विन शयन्तु विलम्बे मति विनाशयिष्यन्ति तन्मा भूदिति । तदचनं  
परस्परमङ्गीकृत्य स्वकीयं तं यज्ञं तूष्णींशंसं संस्थापयच्छीघ्रं समापितवन्तः । यद्वा तूष्णींशंसस्य  
वज्ररूपेण रक्षकत्वाद्द्वार्थं तस्मिन्स्थापितवन्तः । कोऽयं तूष्णींशंस इति तदुच्यते ।  
भूरग्निर्ज्योतिर्ज्योतिरग्निरिति एष नवाक्षरात्मको मन्त्र एवस्तूष्णींशंसभागः । आज्यं प्रउगं  
चेत्युभे प्रातःसवनकालीने शस्त्रे तदुभयमप्युक्ते तूष्णींशंसभागं स्थापितवन्तः । इन्द्रो ज्योति-  
र्भुवो ज्योतिरिन्द्र इत्येष दशाक्षरात्मको मन्त्रो द्वितीयस्तूष्णींशंसभागः । निष्केवल्यं मरुत्वतीयं  
चेत्युभे माध्यन्दिनसवनकालीने शस्त्रे । तदुभयमिन्द्रो ज्योतिरित्यस्मिंस्तूष्णींशंसभागे  
स्थापितवन्तः । सूर्यो ज्योतिर्ज्योतिः स्वः सूर्य इत्येष नवाक्षरात्मको मन्त्रस्तृतीयस्तूष्णींशंसभागः ।  
वैश्वदेवमाग्निमारुतं चेत्युभे तृतीयसवनकालीने शस्त्रे तदुभयं सूर्यो ज्योतिरित्यादिके तूष्णींशंस-  
भागे स्थापितवन्तः । तं सवनत्रयगतैः षड्भिः शस्त्रैरुपेतं यज्ञमेवमुक्तेन प्रकारेण तूष्णींशंसं  
स्थापितवन्त इत्येवमुक्तार्थस्योपगृह्यारः । पुनस्तमेवेत्यादिशुक्तायांनुवादः । षड्विधशस्त्रस्थापना-  
दूर्ध्वमरिष्टेन हिंसारहितेन तेन यज्ञेनोदचमुत्तमाभृच्चं यज्ञसमाप्तिमाशनुवत प्राप्तवन्तः । इत्य-  
माख्यायिकामुखेन तूष्णींशंसस्वरूपमभिधाय तदनुष्ठानं विधत्ते । सयदेति । यस्मिन्काले होता  
तमिमं शंसेत्तदैव स यज्ञो निर्विघ्नः समाप्यते । तस्माद्धोवा तच्छ्रुत्वं शंसनीयम् । तत्प्रकार

आश्रलायनेन दर्शितः । सुमत्पद्मदे पिता मातरिश्वाऽच्छिद्रा पदाधादच्छिद्रोक्था कवयः  
 शंसन्सोमो विश्ववित्रीया निनेषद्बृहस्पतिरुक्था मदानि शंसिपद्मागयुर्विश्वायुः क इदं शंसिष्यति  
 स इदं शंसिष्यतीति जपित्वाऽनभिर्हिकृत्य शोभावो ३ मित्यूच्चैराहूय तूष्णींशंसं शंसेत् उपांशु  
 सप्रणवमगन्तन्वन्नेष आहावः प्रातःसवने शस्त्रादिषु । (आ० श्रौ० ५-६) इति । अस्यायमर्थः ।  
 ऋतुपावभक्षणांनन्तरं होतुर्मुखत आसीनोऽध्वर्युः पराङ्मुखः सन्नावर्तते तदानीं होता सुमदि-  
 त्यादि स इदं शंसिष्यतीत्यन्तं मन्त्रं जपित्वाऽभिर्हिकारमकृत्वा शोभावोमित्यनेन मन्त्रेणाध्वर्यु-  
 मुच्चैराहूय भूरभिरित्यादिकं प्रणवसहितमुपांशु पटेत्प्रणवेन सहामन्ततमविच्छेदनं कुर्वन् ।  
 एष शोभावोमिति मन्त्रोऽध्वर्योराह्वानरूपत्वादाहाव इत्युच्यते । स च प्रातःसवने शस्त्रादिषु  
 प्रवर्तते इति । उक्तं तूष्णींशंसनं प्रशंसति । स य इति । होवा तूष्णींशंसे शस्ते  
 सत्येनं होतारं स उपवेदेद्राऽनुव्याहरेद्रा यः कोऽप्यन्यः पुरुषो निन्देच्छपेद्रा । उपवादो  
 निन्दाऽनुव्याहारः शापः । तदानीमयं होता निन्दितारं शप्तां वा ब्रूयात् । कथं ब्रूयादिति  
 तदुच्यते । यो निन्दिता शप्ता वाऽस्त्येष एव निन्दारूपां शापरूपां वार्तिं विनाश-  
 साग्निष्यति प्राप्स्यति नत्वहं प्राप्स्यामि । तव हेतुरुच्यते प्रातर्वाव प्रातःसवन एव वयं  
 होतारोऽद्यास्मिन्दिवसेऽस्माभिः शस्ते तूष्णींशंसं तमिमं यज्ञं संस्थापयामः समापयामो  
 यथा लोके गृहानितं स्वकीयान्गृहान्प्राप्तमतिथि कर्मणाऽऽतिथ्यसत्काररूपेणानुसमियादानु-  
 कूल्येन सम्यक् प्राप्नुयादुपचरेदित्यर्थः । एवमेवमपादं तूष्णींशंसमानुष्ठानं कृत्वेनं यज्ञ-  
 मनुसमिम आनुकूल्येन सम्यक्प्राप्नुम उपचराम इत्यर्थः । एष एवेत्यादिकोऽनुसमिम  
 इत्यन्ता निन्दाशापपरिहाराणो मन्त्रः । तं होता ब्रूयात् । यस्मिन्नुक्ते सति यः  
 पुमान्स्वयं विद्वानेव संस्तूष्णींशंसस्य शंसनाद्ध्वं निन्दति शपति वा स एव नामार्तिं प्राप्नोति ।  
 तस्मात्कारणादेवमुक्तार्थं विद्वान्पुरुषस्तूष्णींशंसपाठाद्ध्वं न निन्देन्नापि शपेत् ॥ ६७

ऐतरेयब्राह्मणभाष्ये नवमाध्याये समयः खगडः ।

॥ १२ ॥

१०५

अथाज्यशस्त्रस्य बहिष्पवमानस्तोलोत्तरत्वं प्रउशशस्त्रस्य आज्यस्तालोत्तरत्वं विधत्ते । देवरथ  
 इति । यो यज्ञोऽस्ति एष देवानां रथ एव तस्य रथरूपस्य यज्ञस्याज्यं प्रउगं च यच्छस्त्रद्वयं  
 तदन्तरौ रश्मौ अश्वबन्धनरज्जु । रथस्योपर्यवस्थितेन सारथिना प्रियमाणत्वात्तयोरभ्यन्तर-  
 त्वम् । यस्मादेवं तस्माद्यथाज्यशस्त्रेण बहिष्पवमानमनु पश्चाच्छसेत्प्रउगशस्त्रेण चाज्य-  
 स्तोलमनुशंसेतदानीं देवरथस्यैव सम्बन्धिनावभ्यन्तरौ रश्मौ प्रग्रही विहरति विशेषेण



सम्पादयति । तच्चालोभाय व्यामोहराहित्याय सम्पद्यते । रश्मिराहित्ये दुष्टाभ्यामश्राभ्यां यत्नः क्वापि दुर्गमे देशे रथनयने सति रथभङ्गरूपं व्यामोहः स्यात्तन्मा भूदिति शस्त्रद्वयं क्रमेण प्रयोक्तव्यम् । लौकिकफलदर्शनेऽत्रैव रश्मिस्थानीयं शस्त्रद्वयं प्रशंसति । तामन्विति । तां कृतिं देवस्थे शस्त्रद्वयरश्मिकरणमनु पश्चान्मनुष्यरथस्थैवान्तरीं सारथिना ग्रहणयोग्यौ रश्मौ प्रग्रहौ विहरन्ति संपादयन्ति । तच्च मनुष्यरथस्यालोभाय सम्पद्यते । अभ्रमो मनुष्य-  
रथो यजमानस्य सम्भवतीत्यर्थः । वेदनं प्रशंसति । नास्येति । इदानीं स्तोत्रशस्त्रयोर्वैय-  
धिकरण्यरूपं चोद्यमुद्भावयति । तदाहुरिति । तत्तस्मिन्नाज्यशस्त्रे ब्रह्मवादिन आहुश्चोदयन्ति  
यथैव स्तोत्रं सामगैरुक्तं तथैव वह्वृचैः शस्त्रं वक्तव्यं स्तुतमनुशंसतीति विधानम् । अत्र तु  
सामगा उपार्सं गायता नरः पवमानाय ( सा० म० उ० १-१-१-२ ) इत्यादिषु पावमानोषु  
पवमानदेवताकास्त्वन्तु बहिष्पवमानाद्येन स्तोत्रेण स्तुवते । बह्वृचस्तु होता प्र वो देवायाग्रय  
( ऋ० स० ३-१३-१ ) इत्यादिकमाज्यशस्त्रं शंसति । तथा सति कथमस्य होतुः पावमान्य  
ऋचोऽनुशस्ता भवेयुः । नहि पवमानः शस्त्रस्य देवता किन्त्वग्निरिति चोद्यम् । तस्य परिहारमाह ।  
योवा इति । अग्निपवमानदेवतयोः परस्परप्रीत्याऽभेदादाग्नेयमपि सूक्तं पावमानमिति वक्तुं  
शक्यते तेन पावमान्योऽनुशस्ताः सम्पद्यन्ते । अग्निपवमानयोरेकत्वे कश्चिन्मन्त्रमुदाहरति ।  
तदपीति । ऋषिरतीन्द्रियद्रष्टा । योऽयमग्निः स एव पवमानो वायुः प्रीत्यतिशयेनैकत्व-  
प्रतिभासात् । यद्वा शोधकत्वादग्निरेव पवमान इति मन्वार्थः । परिहारमुपपाद्य निगमयति ।  
एवमिति । अग्निदेवताकाभिः सूक्तगताभिर्ऋग्भिः शस्त्रं प्रारभमाणस्य होतुर्बहिष्पवमानस्तोत्र-  
गताः पवमानदेवताका ऋचोऽनुशस्ता भवन्ति । देवताप्रयुक्तं वैयधिकरण्यं परिहृत्य  
छन्दःप्रयुक्तं वैयधिकरण्यरूपं चोद्यं पूर्ववदुद्भावयति । तदाहुरिति । बहिष्पवमानस्तोत्रगता  
उपार्सं गायता नर ( सा० म० उ० १-१-१-३ ) इत्याद्या ऋचो गायत्रीच्छन्दस्काः  
प्र वो देवायाग्रय ( ऋ० स० ३-१३-१ ) इत्यादिकमाज्यशस्त्रमनुष्टुप्छन्दस्कमिति वैयधि-  
करण्यं चोद्यम् । तस्य परिहारमाह । संपदेतीति । अनुष्टुप्सु गायत्रीत्वे सम्पादिते सति  
तया सम्पदा वैयधिकरण्यपरिहारादनुकूलशंसनं भवतीति परिहारं ब्रूयात् । सम्पादनप्रकारं  
दर्शयति । सप्तेति । आद्यन्तयोश्चिरावृत्ती सत्यां स्वभावतः समानामनुष्टुभाभेकादशत्वं  
संपद्यते । अग्न इन्द्रश्चेति ( ऋ० स० ३-२-४५ ) याज्या विराट्छन्दस्काः । सा द्वादश्यनु-  
ष्टुर्बिति गणनीया । यद्यपि तस्या विराजश्चर्यश्चिदक्षरत्वादेकमक्षरमनुष्टुप्त्वादतिरिच्यते  
तथाऽप्यल्पेन वैकल्येन छन्दस्त्वं नापैतीति न्यायः पूर्वमप्युदाहृतः । एवं सति द्वादश-  
स्वनुष्टुप्सु द्वादशपादानपनीयावशिष्टैः पादैस्त्रिपदा गायत्र्यो द्वादश सम्पादनीयाः । अपनी-  
तैश्च पादैश्चतस्रो गायत्र्य इत्यनेन प्रकारेण षोडशसङ्ख्याका गायत्र्य एव सम्पद्यन्ते ।

परिहारं निगमयति । एवमिति । इदानीमैन्द्राग्रप्रहस्य याज्यां विधत्ते । अग्र इति ( ऋ० स० ३-२५-४ ) । नन्वेन्द्राग्रप्रहे पूर्वभावित्वमिन्द्रस्य प्रतीयतेऽग्नेस्तु पश्चाद्भावित्वम् । याज्यायां तु तद्विपर्ययः कस्मात्कियत इत्याशङ्क्याह । नवा इति । अखुरैः सह देवानां विजययुद्धे सति विजयार्थमिन्द्रस्य पुरोगमनमग्नेः पश्चाद्गमनमित्येवं न सम्पन्नम् । किन्त्वग्निः पुरोगत इन्द्रः पश्चाद्गतः । अतो विजयकालीनकमेणौवामिपूर्वकत्वप्रतिपादिकया यजने सति यजमानस्य विजयाय सम्पद्यत एव । याज्यागतान्यक्षराणि प्रशंसति । सेति । अक्षराणां देवतानां च सङ्ख्यासाम्यम् । उक्थमुखे शस्त्राणां मध्ये मुखे प्रथम आज्यशस्त्रे देवताः प्रत्येकमक्षर-  
भाजः करोति । ततस्तत्तदक्षरमेवानुसृत्य ता देवताः सोमं प्रकर्षेण पिबन्ति । तथा सति स्वयोग्येनाक्षररूपेण देवपात्रेणैव देवतास्तृप्ता भवन्तीति । शस्त्रयाज्ययोर्देवताप्रयुक्तं वैयधिकरण्यचोद्यमुद्भावयति । तदाहुरिति । शस्त्रस्याग्निरिक एव देवता याज्यायास्त्वग्नि-  
रिन्द्रश्चेति द्वयोर्मिलितयोर्देवत्वमिति वैयधिकरण्यम् । अस्य चोद्यस्य परिहारमाह । या वा इति । येयमाग्नेन्द्रो याज्या सेयमैन्द्राग्न्यपि भवति । द्वयोः पीवांपर्याविसंवादेऽपि तस्या ऋचो द्विदेवत्वमद्वावादेवतयोः कर्माविपर्यायसमावेऽङ्गाकृते सति याज्याया ऐन्द्राग्रत्वमुपचरितं यथा संपद्यते तथैवेतदुक्थमाज्यशस्त्रमपि ग्रहद्वारा तूष्णींशंसद्वारा चेन्द्राग्निदेवतासहितं सम्पद्यते । तथा सत्यैन्द्राग्रत्वम्योपचरितस्य याज्याशस्त्रयोः सद्भावाच्चास्ति वैयधिकरण्यम् । आज्यशस्त्रस्य ग्रहद्वारकं तूष्णींशंसद्वारकं चैन्द्राग्रत्वं दर्शयति । इन्द्राग्नी इति ( ऋ० स० ३-१२-१ ) । हे इन्द्राग्नी सुतमभिषुतं सोमं प्रत्यागतमागच्छतम् । कीदृशं सुतम् । गीर्भिः स्तुतिभिर्युक्तमिति शेषः । नम आकाशस्वरूपम् । आकाशवन्महान्तमित्यर्थः । वरेण्यं वरणीयम् । आगत्य च युवां धियोपिता स्वबुद्ध्या प्रेषितौ सन्तावस्य सोमस्य सारं पातं पिबतम् । इत्यनेनैन्द्राग्रदेवताकमन्त्रेणाध्वर्युरेन्द्राग्नं ग्रहं गृह्णाति । तूष्णींशंसे भूरग्निरित्यग्निराघ्रातः । इन्द्रो ज्योतिरितिन्द्रोऽप्याघ्रातः । तत उभयसद्भावात्तूष्णींशंसोऽप्येन्द्राग्रः । ईदृशस्य ग्रहस्य तूष्णींशंसस्य सम्बन्धादाज्यशस्त्रमप्यैन्द्राग्नं भवति । तस्माच्छस्त्रयाज्ययोरेन्द्राग्रत्वसम्पाद-  
नाच्चास्ति वैयधिकरण्यम् ॥ १०५ ॥

ऐतरेयब्राह्मणभाष्ये दशमाध्याये पञ्चमः खण्डः ।

॥ १३ ॥

२२०९

पूर्वोक्ते सूक्तद्वये लिङ्गं दर्शयति । नाभानेदिष्टमिति । नाभानेदिष्टाख्यः कश्चिन्महर्षिस्तेन दृष्टं पूर्वोक्तं सूक्तद्वयं नाभानेदिष्टं तच्छ्रुतेत् । अयं महर्षिस्त्वन्मन्त्र एवात्र लिङ्गम् ।

तदेतत्सूक्तद्वयं प्रशंसितुमुपाख्यानमाह नाभानेदिष्टमिति । मनोः पुत्रो नाभानेदिष्टो नाम बालको गुरुगृहे ब्रह्मचर्यं वसत्युपनीतः सन्वेदमध्येतुं तत्र तिष्ठति । तदानीं तस्य ज्येष्ठभ्रातरो मनोः पितुर्धनं स्वार्थं विभजन्तस्तं बालकं निरभजन्भागरहितमकुर्वन् । बालोऽयं ब्रह्मचारी वेदमेवाभ्यस्यतु किं तस्य धनेनेति मत्वा भागं न दत्तवन्तः । तदानीं स नाभानेदिष्ट एव वेदाभ्यासं कृत्वा समागत्य भ्रातनिदमब्रवीत् । हे भ्रातरो मय्यं किमभाक् । किं नाम वस्तु भागत्वेन यूयं पृथक्कृतवन्त इति । ते च भ्रातर एतमेव मनुं पितरं हस्तेन प्रदर्श्य हे नाभानेदिष्ट वयं नो जानीमस्तमेव पृच्छेत्यब्रुवन् । कीदृशं मनुम् । निष्ठावम् । धनविभागा-  
 देर्धर्मरहस्यस्य निःशेषेण स्थितिर्निर्णयो निष्ठा सा यस्मिन्नस्ति स निष्ठावः । तादृशं धर्मरहस्य-  
 निर्णेतारमित्यर्थः । अब्रवदितारम् । ज्येष्ठपुत्रस्यैतावत् द्वितीयस्यैतावत् अन्यस्यैतावदित्यवच्छिद्य  
 वेदितुं समर्थोऽब्रवदित्वा तादृशम् । अयमर्थः । अयं मनुर्धर्मशास्त्रकर्तृत्वाद्वर्मरहस्यनिर्णय-  
 वान् । पितृत्वेन तवैतावदित्यवच्छिद्य वक्तुं समर्थश्च । तस्मान्मदीयो भागः क इति मनुमेव  
 पृच्छेत्यब्रुवन् । यस्मादस्य भ्रातर एवमुक्तवन्तस्मादिदानीमपि पितरं पुत्रा इत्यनेन  
 प्रकारेणावृत्तते । केन प्रकारेण सोऽभिधीयते । अयं पिता निष्ठावो निर्णयवान-  
 स्यैतावदित्यवच्छिद्य वदिता चेति । तत् ऊर्ध्वं नाभानेदिष्टस्य कृत्यं दर्शयति ।  
 सपितरमिति । स नाभानेदिष्टो भ्रातृभिस्तथोक्तः सन्पितरं प्रत्यागत्येदमब्रवीत् ।  
 हे पितर्ममं त्वां ह वाव त्वामेव भ्रातरः सर्वेऽप्यभाक्षुर्भागमकार्षुरतो मदीयो भाग-  
 स्त्वय्यस्ति तं मे देहीत्यभिप्रायः । ततस्तं नाभानेदिष्टं पिता मनुरेवमब्रवीत् । हे पुत्रक  
 बालक भ्रातृणां वचनं नाहृत्वा स्तस्मिन्वचन आदरं मा कार्षीः । नास्त्येव मद्भस्ते त्वदीयो  
 भागः । सर्वमपि धनं त्वद्भ्रातृभिर्गृहीतम् । तव तु धनप्राप्त्यर्थमेकमुपायं कथयिष्यामि ।  
 अङ्गिरानामका महर्षय इमे समीपदेशवर्तिनः स्वर्गार्थं सत्तमनुतिष्ठन्ति । ते पुनः पुनः सत्तमुप-  
 क्रम्य तदा तदा प्राप्तं तत्तत्पृष्ठमेवाहरागत्य तत्र मन्त्रबाहुल्ये मुह्यन्ति । भ्रान्ताः सन्तः  
 सत्रसमाप्तिमप्राप्य सर्वदा क्रियन्ति । तान्महर्षीन्पृष्ठेऽहनि त्वं गत्वेदमित्येति ( ऋ०  
 स० १०-१६१-१ ) ये यज्ञेनेति ( ऋ० स० १०-६२-१ ) चैते उभे सूक्ते शंसय ।  
 ततस्तेषामृषीणां यत्सहस्रसङ्ख्याकं धनं सत्तपरिवेषणं सत्रार्थं परितः सम्पादितमस्ति  
 तत्सर्वमनुष्ठानादूर्ध्वमवशिष्टं धनं ते तुभ्यमङ्गिरसो महर्षयः स्वर्गं प्राप्नुवन्तो दास्यन्तीति ।  
 तथाऽस्त्विति तत् पितृवचनं नाभानेदिष्टोऽङ्गीचकार । अङ्गीकारादूर्ध्वं किं कृतवानित्याशङ्क्य  
 तद्भूतान्तं दर्शयति । तानिति । तानङ्गिरसो महर्षीनुपैत् । नाभानेदिष्टः समीपं प्राप्तवान्  
 प्राप्य च प्रतिगृह्णीतेत्यादिमन्त्रपादेनैव महर्षीणामग्रे किञ्चिद्वचनमुक्तवान् । तस्य पादस्यायमर्थः ।  
 हे सुमेधसः शोभनमेधायुक्ता अङ्गिरसो मानवं मनोः पुत्रं नाभानेदिष्टाख्यं मां प्रतिगृह्णीत यूयं

स्वीकुरुतेति । तथा वदन्तं नाभानेदिष्टं प्रति मुनय इदमब्रुवन् । हे नाभानेदिष्ट किं कामः कीदृगपेक्षा युक्तः सन्नस्मान्प्रत्येवं वदसीति । ततः स नाभानेदिष्टोऽब्रवीत् । हे महर्षयो वो युष्माकमिदमेव षष्ठमहः प्रज्ञापयानि प्रकर्षेण बोधयानि इति । अथ बोधनानन्तरं सत्तपरिवेषणं भवद्भिः सन्नार्थं सम्पादितमनुष्ठानादूर्ध्वमवशिष्टं यदेतत्सहस्रसङ्ख्याकं धनमस्ति तत्सर्वं यूयं मे मह्यं स्वर्गं प्रति गच्छन्तो दत्तेति । तथेति मुनिभिरङ्गीकृते सति तान्मुनीनेते उभे सूक्ते षष्ठेऽह्न्यशंसयत् । तत एव ते मुनयो यज्ञं प्रकर्षेणाजानञ्ज्ञातवन्तः । तदनुष्ठानेन स्वर्गलोकमपि प्राजानन् । सूक्तद्वयं प्रशस्य तद्विधिं निगमयति । तद्यदिति । यस्मात्सूक्तद्वयशंसनेनाज्ञिरोभिर्यज्ञः स्वर्गश्च प्रज्ञातस्तस्माद्वोता तदुभयं शंसेत । तच्च यज्ञस्वर्गयोरवगमाय भवति । पुनरपि सूक्तयोर्महिमानं दर्शयितुमुपाख्यानमेवाह । तमिति । तं नाभानेदिष्टं स्वर्ग्यन्तः स्वर्गं प्राप्नुवन्तोऽङ्गिरसोऽब्रुवन् । हे ब्राह्मण नाभानेदिष्टं तद्वोसहस्रं यज्ञभूमाववशिष्टं ते तुभ्यं दत्तमिति शेषः । अत्र शाखान्तरानुसारेण गोसहस्रमित्यर्थो लभ्यते । शाखान्तरे चैवमाग्रायते । ते सुवर्गं यन्तो य एषां पशव आसंस्तानस्मा अदुरिति । तद्वोसहस्रं समाकुर्वाणं सम्यगात्मसात्कुर्वन्तमेनं नाभानेदिष्टं कश्चित्पुरुषो यज्ञभूमेरुत्तरत उपोत्थाय समीप एवोत्थितो भूत्वेदमब्रवीत् । कीदृशः पुरुषः । कृष्णशवासी । अतिशयेन कृष्णं मलिनं वस्त्रं कृष्णं तद्रूपं आच्छादयतीति कृष्णशवासी । अत्रायं मलिनवस्त्रः पुरुषः पशुस्वामी रुद्र इत्यवगन्तव्यम् । तथाच शाखान्तरे पठ्यते । तं पशुभिध्वरन्तं यज्ञवास्तौ रुद्र आगच्छत् । इति । स रुद्रः किमब्रवीदिति तदेतदभिधीयते । हे नाभानेदिष्टेदं पशुसहस्रं ममैव स्वम् । वास्तुहं वास्तौ यज्ञभूमौ हीनं कर्मान्ते परित्यक्तं वास्तुहं तादृशं सर्वं ममैव स्वमिति सर्वत्र सम्प्रतिपन्नमिति । एवं पुरुषेणोक्तः स नाभानेदिष्टः पुनरेनमब्रवीत् । हे रुद्र मन्त्रमेवेदं सहस्रमङ्गिरसो दत्तवन्तः । नाभानेदिष्टं पुनः पुरुषोऽब्रवीत् । हे नाभानेदिष्ट तद्वै तस्मिन्नेव त्वदीयं मदीयमिति सन्देहे सति नावावयोरुभयोरपि तवैव पितरि मनौ निर्णयार्थं प्रश्नोऽस्तिवति । ततः स नाभानेदिष्टः पितरं प्रष्टुमैत् । आगतवान् । स पिता तेन पृष्ठस्तमब्रवीत् । हे पुत्रक बालक तुभ्यमङ्गिरसो महर्षयोऽदुर्ननु दत्तवन्तः किम् । प्लुतिः प्रश्नार्था । एवं पित्रा पृष्ठः स नाभानेदिष्टो मे मह्यमदुरेव दत्तवन्त एवेत्यब्रवीत् । तर्हि कस्तव विचार इत्याशङ्किते स नाभानेदिष्ट एवमुवाच । ते महर्षयो दत्तवन्त एव किन्तु तद्वोसहस्रं कश्चित्पुरुषो मलिनवस्त्रः सन्न्यज्ञभूमेरुत्तरत उत्थायेदं गोसहस्रं ममैव स्वं यज्ञवास्तौ हीनत्वादित्यभिधायादितादानं कृतवान् । अपहतवानित्यर्थः । तथा ब्रुवन्तं पुत्रं प्रति पिताऽब्रवीत् । हे पुत्रक शिशो तद्यज्ञवास्तौ हीनं गोसहस्रं तस्यैव रुद्रस्य स्वं पशुपतित्वायज्ञवशिष्टस्वामित्वाच्च । किन्तु तथा सत्यपि तव हानिर्नास्ति । स रुद्रस्तद्वोसहस्रं तुभ्यं दास्यतीति । यज्ञ-

काले तत्सर्वमङ्गिरसां धनं भवति समाप्ते तु यज्ञे यदवशिष्टं तस्य रुद्र एव स्वाभिति नाङ्गिरसां दातुमधिकारोऽस्तीत्यभिप्रायः । तथा रुद्रवचनं शाखान्तर एवमाग्नायते । न वै तस्य त ईशत इत्यब्रवीत् यज्ञवाक्सां ह्ययते मम वै तदिति । तत्ते दास्यतीति वचनं श्रुत्वा स नाभानेदिष्टः पुनरपि रुद्रस्य समीपमेत्येदमब्रवीत् । हे भगवन्पूज्य रुद्र तव ह वाव किल तवैव सर्वमिदं स्वमिति मदीयः पिता प्राहेति । ततः स रुद्रोऽब्रवीत् । हे नाभानेदिष्ट तत्सर्वं तुभ्यमेव ददामि यस्त्वं सत्यमेवावादीर्षे त्वनृतमुक्त्वानसि । तस्मात्परितोषात्मत्यवादिने तुभ्यमेव ददामीति । इत्थमुपाख्यानं समाप्य प्रसङ्गात्पुरुषार्थत्वेन सत्यवदनं विधत्ते । तस्मादिति । एवंविदुषा सत्यस्य श्रेयोहेतुत्वं जानता । उपाख्यानस्य सर्वस्य तात्पर्यं दर्शयति । स एष इति । नाभानेदिष्टेन ऋषिणा दृष्टो यो मन्त्रसमूहः स एष सहस्रमनिः । सहस्रगंख्याकस्य वस्तुनः सन्निर्लाभो यस्मिन्मन्त्रे सोऽयं सहस्रमनिः । वेदनं प्रशंसति । उपैर्नमिति । एवं वेदिनारं सहस्रमंख्याकं धनमुपनमति प्राप्नोति । सच कालान्तरे षष्ठमहरनुष्ठाय तेन स्वर्गं लोकं प्रजानाति ॥ २२-६ ॥

ऐतरेयब्राह्मणभाष्ये द्वाविंशाध्याये नवमः खण्डः ॥

॥ १४ ॥

२४-६

चतुर्होतृमन्त्रव्याख्यानार्थमाहावं विधत्ते । अध्वर्यो इति । चतुर्होतृनामकेषु मन्त्रेष्वृचैरुच्चारणं कर्तुमुद्युक्तो होता हे अध्वर्यो इत्याह्वानं कुर्यात् । यथा शस्त्रादौ शोषावोमित्याह्वानं करोति तद्वदत्रापि सम्बोधनमेवाहावस्य रूपम् । चतुर्होतृव्याख्यानकालेऽध्वर्योः प्रतिगर्वविशेषं विधत्ते । ओं होतरिति । हे होतरों त्वदभिलषितमस्तु । हे होतस्तथा क्रियतामित्यध्याहारः । अनेन मन्त्रेणाध्वर्युः प्रतिगर्वं ब्रूयात् । होतुरुत्साहजनकं प्रतिवचनं प्रतिगर्वः । वक्ष्यमाणेषु होता प्रयोज्येषु दशसंख्याकेषु पदेषु मध्ये एकैकस्मिन्पदेऽर्वांसते समाप्ते सति तदा तदा पुनःपुनःरध्वर्युरों होतरित्यादिमन्त्रेण प्रतिगर्वं ब्रूयात् । अवसितशब्दस्य वीप्सा प्रतिपदं प्रतिगर्वप्रयोगार्थम् । तत्र प्रथमं पदं दर्शयति । तेषामिति । देवकर्तृके सत्त्वे प्रजापतिर्गृहपतिरन्ये देवा यजमानास्ते च मन्त्रान्तरे वक्ष्यन्ते । त एवात्र तेषामिति तच्छब्देन परामृश्यन्ते । तेषां प्रजापतिरूपगृहपतियुक्तानां देवतात्मनां यजमानानां मानसे कर्मणि चित्तिः स्रुगासीत् । चित्ती सञ्ज्ञाने इति धातोश्चित्तिशब्दनिष्पत्तिः । इदं वस्त्वोदशमेव न त्वन्यथेति या सम्यग्ज्ञानरूपा मनोवृत्तिः सा चित्तिः । सैवैषां होमसाधनभूतजुह्वस्थानांया आसीत् । अमूर्त्त्याश्चित्तेर्जुह्वरूपत्वमाश्चर्यमिति द्योतयितुं प्लुतिः । एवमुत्तरत्रापि द्रष्टव्यम् । द्वितीयं पदं दर्शयति । चित्तमिति । पूर्वोक्तायाश्चित्तिरूपाया वृत्तेराधारभूतं यदन्तःकरणं तच्चित्तम् ।

तदेवावाज्यस्थानीयमासीत् । तृतीयं पदं दर्शयति । वागिति । यद्वागिन्द्रियं तद्वेदिस्था-  
नीयमासीत् । चतुर्थं पदं दर्शयति । आधीतमिति । आसमन्ताद्धीतं मनसा ध्यातं यद्वस्तु  
तदेव बर्हिःस्थानीयमासीदिति । पञ्चमं पदं दर्शयति । केत इति । कित ज्ञाने इति  
धातुः । चित्तिः सम्यग्ज्ञानम् । केतुर्ज्ञानमात्रमिति विशेषः । स च केतोऽग्निस्थानीयमा-  
सीत् इति । षष्ठं पदं दर्शयति । विज्ञातमिति । मनसा विज्ञातं विशेषेण निश्चितं यद्वस्तु  
तदस्मीत् । आग्नीध्रनामक ऋत्विगासीत् । सप्तमं पदं दर्शयति । प्राण इति । योऽयं  
प्राणवायुः स हविःस्थानीय आसीत् । अष्टमं पदं दर्शयति । सार्गेति । यद्भूयमानं साम  
तदर्ध्वयुस्थानीयमासीत् । नवमं पदं दर्शयति । वाच इति । योऽयं वाचस्पतिर्बृहस्पतिः  
सोऽयं होतृस्थानीय एवासीत् । दशमं पदं दर्शयति । मन इति । यद्यप्येकमेवान्तःकरणं  
चित्तशब्देन मनःशब्देन चाभिधीयते तथाप्यवस्थाविशेषो द्रष्टव्यः । चित्तिकेत्वादित्तुल्यजनक-  
त्वाकारेण मनः । तच्चावोपवक्ता होतुः समीपस्था वक्ता मैत्रावरुण आसीत् । एषां दशानां  
पदानामेकैकस्मिन्पदेऽवस्थिते मन्त्रध्वज्युरो होतृस्था होतरिति प्रतिगमं ब्रूयात् । सोऽयं दश-  
पदात्मकश्चतुर्होतृसञ्ज्ञको मन्त्रसंघातः । अथग्रहमञ्जकं मन्त्रं दर्शयति । तेवा इति । तेषा-  
मिति पदेनाक्ताः प्रजापतियुक्ता देवर्षा ये यजमानाः सन्ति त एवैनं मानसं ग्रहमण्डलम् ।  
ग्रहणकाले वाचस्पति सम्वाध्य ब्रुवते । हे वाचस्पते बृहस्पते हे विधे जगतो विधातर्हे नामन्  
गर्भस्य नमयितः । सर्ववशीकारयुक्तेत्यर्थः । तादृशस्य ते नाम विधेम ख्यातिं करवाम ।  
यद्वा नामान्नं हविर्लक्षणं विधेम सम्पादयामः । त्वमप्यस्माकं प्रजापतियुक्तानां देवानां विधिः  
कीर्तिमन्त्रं च सम्पादय । तेनास्मद्देवानाङ्गेन नाम्ना हविर्लक्षणेन कीर्त्या वा युक्तो वा स्वर्गं  
गच्छ । प्रजापतिर्बृहस्पतिर्येषां देवानां ते प्रजापतिर्बृहस्पतयः । तादृशा देवा यामृद्धिमैश्वर्यम-  
राधुर्वस्तामृद्धिं तादृशमैश्वर्यं नयमपि यजमाना राक्षस्य इत्यवग्रहमन्त्रस्तमपि होता पठेत् ।  
मन्त्रान्तराणि विधत्ते । अथेति । चतुर्होतृवग्रहमन्त्रपाठानन्तरं होता प्रजापतितनूसञ्ज्ञका-  
न्मन्त्रान्ब्रह्मोद्यसञ्ज्ञकं च मन्त्रमनुद्वति । अनुक्रमेण ब्रूयात् । द्वादशसंख्याकाः प्रजापति-  
तनूसञ्ज्ञका अघ्रादाचेतिचशब्दान्तानि द्वादश पदानि प्रजापतेस्तन्वः । तत्र द्वे द्वे पदे  
उपादाय क्रमेण प्रशस्येते । तत्र प्रथमं पदयुग्ममाह । अघ्रादेति । अघ्रादादयः प्रजापते-  
र्मूर्तिविशेषस्य वाचकाः शब्दाः । अघ्रादेति यदस्ति तदयमग्निरन्नपत्नीति यदस्ति तदसावा-  
दित्य एतदुभयं प्रजापतितनूरूपम् । द्वितीयं युग्ममाह भद्रेति । पूर्ववद्वाह्येयम् । तृतीयं  
युग्ममाह । अनिलयेति । एष वायुः कदाचिदपि नेलग्रति नहि । इत्यतिर्गतिकर्मा । नेल-  
यति न गच्छति इति नहि किन्तु सदागच्छत्येव । अमुमर्थं निलयेति शब्दो ब्रूते । निलयो  
निवासः स नास्ति यस्या वायुमूर्तेः सेयमनिलया अपगतं भयं यस्या मृत्युमूर्तेः सेयमपभया ।

सर्वमपि जगदेतस्मान्मृत्योर्बीभाय । भीतिं प्राप्नोति । तादृशो मृत्युः कस्मादन्यस्मा-  
 द्भीतिं प्राप्नुयात् । अनेन न्यायेन पूर्वोक्तानामपि मूर्तीनां निरुक्तयो द्रष्टव्याः । अन्नपक्वी-  
 त्यन्नान्नादाऽमिमूर्तिः । अग्नस्य पक्वी पालयिली सूर्यमूर्तिः । आदित्याज्जायते वृष्टिरिति  
 न्यायेन पालयितृत्वम् । सोममूर्तेः शैत्यहेतुत्वाद्वृष्टिप्रियत्वाच्च भद्रत्वम् । पशुमूर्तेः क्षीरादि-  
 प्रदानेन कल्याणत्वमिति तासां निरुक्तयः । चतुर्थयुगममाह । अनाप्तेति । वृरस्थस्य  
 ग्रामादेः संयोगे सति प्राप्तिरित्युच्यते । पृथिव्यामेवोत्पन्नस्य मनुष्यादेः दूरत्वपूर्वकः  
 पृथिवीसंयोगो नास्ति । तस्मादसंयोगपूर्वस्य संयोगस्य प्राप्तिशब्दार्थस्याभावादनामा भूमिः ।  
 उपरि दूरदेशवर्तित्वेन प्राप्तुमयोग्यत्वाद् द्यौरनाप्या । पञ्चमं युगममाह । अनापृष्येति ।  
 आगत्य समीपं प्राप्य हस्तस्पर्शेन धर्षितुमभिभवितुमशक्योऽग्निः । आदित्यो यथा  
 न प्रकाशते तथा कश्चित्प्रतिबन्धं कृत्वा धर्षितुमभिभवितुमशक्य आदित्यः । षष्ठं युगममाह ।  
 अपृष्येति । न विद्यते पूर्वं प्रथमप्रवृत्तमिन्द्रियं यस्या मनोमूर्तेः सेयमपूर्वा । सर्वमपीन्द्रिय-  
 जातं मनसा संकल्पिते विषये पश्चात्प्रवर्तते । अतो नान्यस्य पूर्वप्रवृत्तिः । संवत्सरः कालात्मा  
 सर्वं जगज्जरयति । 'न च तं कालं जरयितुं' समर्थः कश्चिदन्योऽस्ति । तस्मात्संवत्सरमूर्ति-  
 र्भ्रातृव्यरहिता । द्वादशपदरूपा प्रजापतितनूरुपसंहरति । एता इति । अन्नादेत्यारभ्या-  
 भ्रातृव्येत्यन्ता द्वादशसंख्याका मूर्तयो याः प्रोक्ता एता एव प्रजापतेर्जगन्निर्वाहिकास्तन्वः । एष  
 द्वादशमिस्तनूर्भिर्युक्तः प्रजापतिः कृत्स्नः संपूर्णः । तथा सत्येतत्पदपाठेन कृत्स्नं प्रजापतिरूपं  
 दशममहः प्राप्नोति । ब्रह्मोद्यमन्त्रविधिमनूय तन्मन्त्रस्वरूपं दर्शयति । अथेति । अथ द्वादश-  
 पदानुद्बवाणानन्तरं ब्रह्मोद्यनामकं मन्त्रं वदेयुः । ब्राह्मणानामुद्यं संवादो ब्रह्मोद्यम् । अग्नि  
 रित्यादिकस्तन्मन्त्रः । एके ब्राह्मणा अग्निर्गृहपतिः स्वामीत्याहुः । सोऽस्येत्यादिना तन्म-  
 तमन्यैर्ब्राह्मणैर्दूष्यते । सोऽग्निरस्य लोकस्य भूलोकमात्रस्य गृहपतिर्नतु सर्वलोकस्येति दूषणा-  
 दादिनामपरितोषः । तच्छ्रुत्वा परे ब्राह्मणा वायुर्गृहपतिरित्याहुस्तदपि मतमन्यैर्ब्राह्मणैर्दूष्यते ।  
 स वायुरन्तरिक्षलोकमात्रस्य गृहपतिर्नतु सर्वस्य । योऽसावादित्यस्तपति सोऽसावेव गृहपतिरिति  
 सर्वैरङ्गीकार्यं मतम् । कथं गृहपतित्वमिति तदुच्यते । एष प्रकाशमात्र आदित्यः पतिस्तेन  
 निष्पाद्या वसन्ताद्या ऋतवो गृहाः । तस्माद्गुलक्षणाणां गृहाणां पतिरित्ययमर्थो नाम्निवाव्यो-  
 रस्ति । आदित्ये तु विद्यते तत्सञ्चारदत्तुनिष्पत्तेः । किञ्च येषामृतूनां स्वामिनमादित्यं देवं  
 गृहपतित्वेन विद्वान्पुरुषः स्वयमपि गृहपतिर्भवति । स च गृहपती राज्ञोति सर्वैर्भोगैः समृद्धो  
 भवति । तादृशेन गृहपतिना युक्तास्ते यजमानाः सर्वेऽपि राधुवन्ति समृद्धिं प्राप्नुवन्ति ।  
 येषामृतुगृहाणां स्वामित्वादादित्यस्य गृहपतित्वं युक्तमित्यर्थः । सर्वे दीक्षिताः सर्वेऽपि  
 यजमानास्तेषु मुख्यो गृहपतिरिति विवेकः । किञ्च येषामृतूनां स्वामिनमादित्यदेवमपहतपाप्मानं

सर्वेषापरहितं विद्वान्पुरुषः स्वयं गृहपतिर्भवति । स गृहपतिः पाप्मानमपहते ये त्वन्ये यजमानस्तेऽपि पाप्मानपघ्नन्ते । तादृशामृतानां स्वामिनो गृहपतित्वं युक्तम् । हे अध्वर्या वयमरात्समसृद्धा अभूम् । अभ्यासोऽध्यायपरिसमाप्यर्थः ॥२४-६ ॥

ऐतरेयब्राह्मणभाष्ये चतुर्विंशध्याये षष्ठः खण्डः ॥

॥ १५ ॥

२५४

अथानुदिनहोमनिन्दोदितहोमस्तुतिश्च प्रारभ्यते । ऋषशुष्म इति । वतावन्नाम्नो महर्षे-  
रपत्यं वातावतो जतूकर्षास्य पीतो जातूकर्ण्यः । सच ऋषशुष्मो ऋषभस्येव शुष्मं बलं यस्य महर्षेः  
सोऽयं ऋषशुष्मः । तादृशो महर्षिः कदाचिदग्निहोत्रिणामग्रे प्रसङ्गादिदमुवाच । हे अग्नि-  
होत्रिणो भवदीयमिदमाचरणं देवेभ्यो वक्तास्मो वयं वक्ष्यामः । किं तदाचरणमिति तदुच्यते ।  
एतदग्निहोत्रं पुरातनैर्महर्षिभिरुभयेद्युरहृत्यत दिनद्वये हुतमासीत् । पूर्वेदिने रात्रावग्निमुद्दिश्य  
होमः परदिनस्य प्रातः सूर्यमुद्दिश्य होम इत्येवं दिनद्वयानुष्ठानं पूर्वं कृतम् । तदुल्लङ्घ्येदानीमेत-  
दग्निहोत्रं मनुष्यैरन्येषुरन्यतरस्मिन्नेव दिवसे हूयतेऽस्तमयादूर्ध्वमग्रे होमः पुनरपि सूर्योदया-  
त्प्रागेव सूर्याय होम इत्येवमेकस्यामेव रात्रौ होमद्वयमनुचितं क्रियते इत्येतदाचरणं शास्त्रविरुद्धं  
देवतानामग्रे कथयिष्यामीति ऋद्धस्य महर्षेर्वक्तव्यम् । अस्मिन्नेवार्थे कुमारी वाक्यमप्युदाहरति  
एतदुहेति । ऋषेः पुत्रो काचिद्वाला तदगृहस्वामिना गन्धर्वेण कदाचिद् गृहीता मती प्रसङ्गा-  
देतदेव वाक्यमग्निहोत्रिणामग्र उवाच । वक्तास्म इत्यादिकमेतद्वाक्यम् । पितृभ्य इत्येतावानेव  
विशेषः । ऋषेः कुमार्याश्च वाक्यतात्पर्यं दर्शयति । एतदिति । इदानीन्तनो यदग्निहोत्रं सूर्यो-  
स्तमितेऽध्वर्युः सायं जुहोति परेद्युः प्रातरुदिते सूर्ये पश्चाज्जुहोति । एतदग्निहोत्रमुभयेद्युर्दिन-  
द्वय एव हूयते । एवमिदानीन्तनानामेकदिनानुष्ठानरूपां निन्दां पुरातनानां दिनद्वयानुष्ठान-  
रूपां स्तुतिं च प्रदर्शयदिते ह्यामं प्रातःकाले विधत्ते । तस्मादिति । प्रकारान्तरेणादितहोमं  
प्रशंसति । चतुर्विंश इति । यः पुरुषोऽनभिज्ञ इदानीन्तनोऽनुदितहोमो स पुरुषश्चतुर्विंशति-  
सङ्ख्यापूरके संवत्सरे गायत्रीदेवताया लोकं प्राप्नोति । तावद्भिः संवत्सरैर्गायत्र्यक्षरसंख्या-  
निष्पत्तेः । उदितहोमीतु द्वादशसंख्यापूरक एव संवत्सरे तं गायत्रीलोकमाप्नोति तावत्तैवोक्त-  
संख्यानिष्पत्तेः । कथमेतदिति तदुच्यते । सोऽनुदितहोमी यदा संवत्सरावनुदिते सूर्ये प्रात-  
र्जुहोत्यथ तदानीं तस्यानुदितहोमिन एक एव संवत्सरो हुतो भवति । अस्तमयादूर्ध्वं पुनरु-  
दयात्पूर्वं च कालैक्येन होमद्वयनिष्पत्त्यभावात् । अथ तद्वैलक्षण्येन यः शास्त्राभिज्ञ उदया-  
दूर्ध्वं प्रातर्जुहोति तस्य कालद्वयानुष्ठानसिद्धेः संवत्सरद्वयमितरेणानुष्ठितफलमेकेनैव संवत्सरे-



णास्य सिध्यति । तस्माद् द्वादशो संवत्सरे द्विगुणसंख्यया गायत्रीलोकप्राप्तिरुपपद्यते । संवत्सरेणेत्यादिकं वाक्यं विद्वत्प्रशंसार्थं पुनरप्यावर्तनीयम् । यो विद्वाङ् जुहोति स कालद्वयानुष्ठानात्संवत्सरमावेण संवत्सरद्वयफलं लभेत । तस्मादुदिते सूर्ये सति पश्चादेव होतव्यम् । पुनरपि प्रकारान्तरेणोदितहोमं प्रशंसति । एष इति । यः सायं प्रातर्होमौ कालभेदेन जुहोति एष पुमानहोरावयोः सम्बन्धान् विविधे तेजसि जुहोति । कथमेतदिति तदुच्यते । येयं रात्रिः सेयमग्निर्नैव तेजसा युक्ता सती तेजस्वती भवति । यदिदमहस्तदेतदादित्येन तेजसा तेजस्वद्भवति । तस्मात्सार्यप्रातःकालद्वये जुह्वतस्तेजोद्वये होमसिद्धिः । वेदनपूर्वकमनुष्ठानं होमं प्रशंसति । अहोरात्रयोरिति । उपपादितमर्थं निगमयति तस्मादिति ॥ २५०४ ॥

ऐतरेयब्राह्मणभाष्ये पञ्चविंशत्याये चतुर्थः खण्डः ॥

॥ १६ ॥

२५०७

अथामिहोवप्रसङ्गाद् बुद्धिस्थस्य सर्वप्रायश्चित्तसम्पादकस्य व्याहृतिवयस्य सृष्टि वक्तुमुपक्रमते । प्रजापतिरिति । पुरा प्रजापतिरेको भूत्वा प्रजोत्पादनेन बहुविधः स्यामिति कामयित्वा तत्सिद्धयर्थं तपः पर्यालोचनमकरोत् । इदं वस्वोदशमिति पर्यालोचनरूपं तपः कृत्वा पर्यालोचितप्रकारेणोत्पद्यतामिति संकल्प्य तेन संकल्पेन लोकवयमसृजत । तौल्लोकान्पुनरप्यभितः पर्यालोचितवान् किमेभ्यो लोकेभ्यः गारभूतं संपादनीयमिति पर्यालोचनम् । तथापर्यालोचितेभ्यो लोकेभ्यः प्रजापतिमंकल्पानुसारेणाग्निवाय्वादित्यरूपाणि ज्योतींष्यजायन्त । तवापि सारं पर्यालोच्य विभ्यो ज्योतिभ्यो वेदवयमुत्पादितवान् । तेभ्यश्च वेदेभ्यो व्याहृतिवयरूपाणि शुक्राणि ज्योतींषि पापाख्यतमोनिवारणसमर्थान्यजायन्त । एवं व्याहृतिवयस्योत्पत्तिमुक्त्वा प्रणवस्योत्पत्तिमाह । तानीति । तानि शुक्राणि व्याहृतिवयरूपाणि ज्योतींषि सारोत्पादनाय पर्यालोचितवान् । तेभ्यः पर्यालोचितेभ्यः प्रजापतिमंकल्पाद्वर्णवयमजायत । तच्च वयमेकधा संयोजितवान् । तदेतदेकीभूतं वर्णवयमोर्मित्येवं सम्पन्नम् । तस्मात्सर्वसारत्वाद्धोता यः प्रयोगमभ्य ओमिति प्रणवं करोति । सर्वप्रयोगसंग्रहार्था बोध्या । सोऽयमोकारः स्वर्गप्राप्तिहेतुत्वात्तदात्मकः । तथा सोऽसावादित्यस्तपत्यमावर्ण्योकारस्वरूपः । आदित्यप्राप्तेर्योकारसाधनत्वात् । ओकारस्य फलहेतुत्वं कठा ग्रामनन्ति । एतद्वधेवाक्षरं ज्ञात्वा यो यदिच्छति तस्य तद् । इति । अथ प्रायश्चित्तं विधानमुपयुक्तमुपाख्यानमाह । स इति । पुरा प्रजापतिः स्वेच्छया यज्ञमतनुत विस्तारितवान् । केन प्रकारेणेति सोऽभिधीयते । तं यज्ञसाधनसमूहमाहत्य तेन साधनेन यागं कृतवान् । वेदवयगतैर्मन्त्रैः क्रमेण होवाध्वर्यवौद्वावाणि

निष्पाय लय्यै विद्यायै वेदत्रयरूपायां विद्यायां यदेतच्छुक्रं सारं व्याहृतिरूपं तेन सारेण ब्रह्मत्वं कृतवान् । अथ ब्रह्मयज्ञवदेवतायज्ञं दर्शयति । स इति । पूर्ववद्व्याख्येयम् । अथ प्रश्नोत्तराभ्यां प्रायश्चित्तं विधत्ते । ते देवा इति । ते देवाः प्रजापतिं प्रत्येवमपृच्छन्तोऽस्मदीये यज्ञे यदि कदाचिदृक्तं ऋङ्मन्त्रादार्तिर्नाशो भवेत् । तथा यजुर्मन्त्रात्साममन्त्राद्वा कदाचिदार्तिः स्यात् । एताः सर्वा आर्तार्थाऽस्माभिर्विज्ञाता यदि वा कदाचिदविज्ञाता काचिदार्तिर्भवति । यदि वा सर्वथा यद्वेदत्रयमन्त्रनिमित्ताऽस्माभिर्विज्ञाताऽस्माभिरज्ञाता च सर्वोऽप्यार्तिर्भवेत् । केदानीं प्रायश्चित्तिः सा वक्तव्येति देवप्रश्नः । ऋङ्मन्त्रवैकल्ये गार्हपत्ये भूरिति होमः । यजुर्मन्त्रवैकल्ये सत्यामाप्रीये धिष्ण्ये भुव इति होमः । सोऽयं सोमयागे द्रष्टव्यः । हविर्यागे आगमप्रीयाभावात् । अग्न्याधेयमग्निहोत्रं दर्शपूर्णमासावाग्रयणं चानुर्मास्यानि दाक्षायणयज्ञः कौण्डपायिनामयनं सौत्रामणी वा सप्तमी । त एते हविर्यज्ञास्तेषु आग्नीप्रीयाभावेनान्वाहार्यपचने दक्षिणाग्नी जुहवाथ हे देवा यूयं जुहुत । सामश्रेष्ठे स्वरित्याहवनीये होमः । यद्यविज्ञातो भ्रष्टो यदि वा वेदत्रयश्रेष्ठसमुच्चयस्तत्रोभयत्रापि भूर्भुवःस्वरित्येतास्तिष्ठो व्याहृतीः सर्वा अनुद्रुत्योच्चार्याहवनीय एव जुहुत । अनेनार्थवादेन प्रायश्चित्तविधिमुच्यते व्याहृतिप्रशंसापूर्वकं तं विधिमुपगमहरति । एतानीति । या एता व्याहृतयः सन्ति एतानि ह वै त्रीण्येव व्याहृतिरूपाणि वेदानां सम्बन्धोन्यतःश्लेषणानि अन्तर्वन्धनमाधनानि । तत्र दृष्टान्तोऽभिधीयते । यथा लोक आत्मनाऽऽत्मानं सन्दध्यात् । आत्मशब्दः स्वरूपवाचित्वात्सर्वद्रव्यपरः । एकेन द्रव्येण द्रव्यान्तरं सन्धीयते । एतच्छब्दोऽर्गैर्विस्पष्टमाप्नोति । तथा लवणेन सुवर्णं सन्दध्यात्सुवर्णेन रजतं रजतेन त्रपु त्रपुणा सीसं सीसेन लोहं लोहेन दाह दाहणा चर्मति । क्षारादिना सुवर्णादीनां सन्धानं सुवर्णकारादिषु प्रासिद्धम् । तदेतदभिधेयात्मनाऽऽत्मानं सन्दध्यादित्युक्तम् । यथा च हस्तपादादिष्वेकेन पर्वणा पर्वान्तरं संश्लिष्टं चर्मणा चर्मण्यं पादत्राणादिकमन्यद्वा शकटादिषु विश्लिष्टमङ्गं चर्ममय्या रज्ज्वा संश्लेषयेत् । अनेनैव प्रकारेणैतामिव्याहृतिभिर्यज्ञस्य विश्लिष्टमङ्गं संश्लिष्टं भवति । या एता व्याहृतयः सैषा सर्वस्य वैकल्यस्य प्रायश्चित्तिः । तस्माद्यज्ञे वैकल्यपरिहारार्थमेवैव प्रायश्चित्तिः कर्तव्या ॥ २५.७ ॥

ऐतरेयब्राह्मणभाष्ये पञ्चविंशाध्याये सप्तमः खण्डः ॥

॥ १७ ॥

२६-१

अथाग्निहोत्रं पयसः प्रशंसा तद्देहनापत्तिविनिष्कृतिश्च ।

तस्य प्रशंसाऽप्युदिते च होमो ब्रह्मर्त्विजो व्याहृतयोऽप्यधीताः ॥

ब्रह्मणः कर्तव्यविधानेन प्रावस्तुद्वद्विस्थस्तस्याग्निष्टोमे कर्तव्यं विधातुमुपाख्यानमाह । देवा इति । पुरा कदाचिद्देवाः सर्वचरुनामके देशविशेषे सर्वं किञ्चिदनुष्ठितवन्तः । ते देवास्तेन सवेण स्वकीयं पाप्मानं दारिद्र्यहेतुं नापजघ्निरे न नाशितवन्तः । तान्पापक्षय-  
रहितान्देवानबुद्धनामकः कश्चिदृषिरागत्योवाच । कीदृशोऽर्बुदः । काद्रवेयः कद्रनाम-  
धारिण्याः स्त्रियाः पुत्रः सर्पः सर्पजातीयदेहधारी ऋषिरतीन्द्रियार्थद्वष्टा मन्त्रकृत् । करोति-  
धातुरत्र दर्शनार्थः । मन्त्रस्य प्रैते वदन्तु प्र वयं वदाम (ऋ० स० १०-६४) इत्यादि-  
सूक्तस्य द्रष्टा । तेनानुबुद्धेन किमुक्तमिति चेन्नदुच्यते । हे देवा एका वै वो होतवैव होतृ-  
वेदोत्पन्ना क्रिया वो युष्माकमकृता नानुष्ठिता तद्वैकल्येन पापक्षयो नासीत् । तां क्रियां वो युष्म-  
दर्थमहं करवाणि अनन्तरं पाप्मानं यूयमपहनिष्यध्वे । इत्येतदृषिवाक्यं देवा अङ्गीचक्रुः । ततः  
सोऽर्बुदस्तेषां देवानां सवे प्रतिदिनं मध्यन्दिनमय एवोप समीपमुत्सृजः सन्नागच्छत् । आगत्य  
च ये सोमाभिषवार्था प्रावाणः पाषाणाः सन्ति तान्पुर्वोक्तेन सूक्तेनाभिष्टौति । अभितः स्तुति  
कृतवान् । इदानीं प्रावस्तुत ऋत्विक्स्त्वेतत्गृक्तेन प्राव्यामभिषवं विधत्ते । तस्मादिति । यस्मा-  
दर्बुदेनाभिष्टुतिः कृता तस्मात्सोमप्रयोगेषु सर्वेषु मध्यन्दिने काल एव प्रैते वदन्त्विति गृक्तेन (ऋ०  
स० १०-६४) प्राव्यामभिषवसृत्विजः कुर्युः । तदनुकृतीति क्रियाविशेषणम् । तस्यार्बुदस्यानु-  
कृत्यानुसृत्यं यथा भवति तथेत्यर्थः । अर्बुदस्य वृत्तान्तं लोकप्रसिद्धया द्रवयति । महेति । म तु ह  
सोऽर्बुदाख्यः सर्पदेहो महर्षियेन मार्गणोपोदासर्पत्तत्समीपं प्रति विलादुद्रम्यागच्छत् । तद्व तस्मि-  
न्देशे एतर्ह्यदानीमर्बुदोदासर्पणीत्यनेन नामधेयेन युक्ता प्रपन्मार्गोऽस्ति । प्रपद्यते गम्यतेऽनयेति  
प्रपद् । अथाभिषवकाले प्रावस्तुत उष्णीषेण नेत्रवेष्टनं विधत्ते । तानिति । प्राव्यामभि-  
षवार्थमर्बुदाख्ये सर्परूपे महर्षौ समागते सति तदीयविषदृष्ट्याऽवलोकितः सोमो वल्ल्यात्मकः  
स्वयमपि विषयुक्तः सन्समीपवर्तिनो देवान्मदयाञ्चकारोन्मत्तान्परवशान् कृतवान् । तदानीं ते  
देवाः परस्परमिदमूचुः । आशीविषः सर्परूपोऽयमर्बुदो नोऽस्माकं राजानं विषदृष्ट्याऽवेक्षते हन्त  
कष्टमेतत्सम्पन्नमतस्तत्परिहाराय केनचिदुष्णीषेण शिरोवेष्टनमाधनेनाल्पवस्त्रेणास्यार्बुदस्याद्या-  
वपिनद्याम् चक्षुषोर्बन्धनं करवामेति विचार्य त्रिः प्रदक्षिणं तस्य मुखमुष्णीषेण वेष्टयित्वा  
तदीयचक्षुषोर्बन्धनं कृतवन्तः । यस्माद्देवैरेवं कृतं तस्मादृत्विजोऽप्युष्णीषमेव पर्यस्य परितो  
मुखं वेष्टयित्वा प्राव्याः सोमाभिषवार्थान्पाषाणानभिष्टुवन्ति । तस्य अर्बुदस्यानुकृति सादृश्यं  
यथा भवति तथेत्यनेनाभिप्रायेण वेष्टनम् । अथ प्रावस्तुतः पूर्वोक्तसूक्तादन्या अपि ऋचो  
विधत्ते । तानिति । पुनरपि सोमो राजा तान्देवान्पूर्ववन्मदयां चकारैव ततस्ते देवाः पर-  
स्परमूर्चदृष्टिविषपरिहारेऽपि अयं सर्पदेह ऋषिः स्वकीयेनैव सूक्तरूपेण मन्त्रेण प्राव्याोऽभि-  
ष्टौति । अतो मन्त्रसम्बद्धेन विषेणास्माकुन्मादो जायते हन्त कष्टमेतत् । अतो मन्त्रगत-

विषपरिहारायास्यार्बुदस्य मन्त्रं सूक्तमन्याभिराप्यायस्व समेतु ते ( ऋ० स० ६-३१-४ )  
 इत्यादिभिर्ऋग्भिरापृणचाम । पृची सम्पर्के इति धातुः । सर्वतः संपर्कतत्सूक्तगतो-  
 प्रत्वेऽसत्येतान्देवान्सोमो राजा न मदयाश्चकारोन्मादं ना करोत् । तस्मात्कारणादर्बुदस्य  
 मन्त्रं सूक्तमन्याभिराप्यायस्वेत्यादिभिः ( ऋ० स० ६-३१-४ ) अभिष्टवकाले संपृक्तं कुर्युः ।  
 तच्च शान्त्यर्थमेव भवति । देवानामभिष्टवकृतां पापशान्तिं दर्शयति । तेहेति । ते  
 देवा अर्बुदानुष्ठितेनाभिष्टवेन दारिद्र्यादिहेतुं पाप्मानं नाशितवन्तः । तेषां देवानामपहृतिं  
 पापविनाशमनु पश्चादर्बुदमम्बन्धिनः सर्पाः सर्वेऽपि स्वकीयं पाप्मानं नाशितवन्तः । ये  
 सर्पाः स्वशरीरगतां पूर्वसिद्धां जीर्णां त्वचं हित्वा नवयैव नूतनयैव त्वचा युक्ताः  
 प्रयन्ति । सर्वतः प्रसर्पन्ति । एते नूतनत्वयुक्ताः सर्पा अपहृतपाप्मान इत्युच्यन्ते । वेदेनं  
 प्रशंसति । अप्रेति ॥ २६०१ ॥

ऐतरेयब्राह्मणभाष्ये पद्धिशाध्याये प्रथमः खण्डः ॥

॥ १८ ॥

३५०२

क्षत्रियो यजमानो यस्तस्य होमादि वर्णितम् ।

फलनामा तु चमसस्तस्यैवालोपवर्यते ॥१॥

तत्रादौ क्षत्रियस्य सोमभक्षारहित्यप्रदर्शनार्थमुपाख्यानमाह । विश्वन्तर इति । शोभनं  
 सद्य राजगृहं यस्य राज्ञः सोऽयं सुषद्मा तस्य पुत्रः सौपन्ननः । स च विश्वन्तरनामकः । स  
 कदाचिद्यागं चिकीर्षुः श्यापर्णनामकान्ब्राह्मणविशोपान्परिचक्षाण आर्त्विज्ये निराकुर्वन् विश्या-  
 पर्णां यज्ञमाजह्ने । श्यापर्णनामकब्राह्मणविरहितमेव यज्ञमनुष्ठितवान् । तद्ध तत्सर्वं श्यापर्ण-  
 नामका ब्राह्मणा अनुबुध्य मनुष्यमुखादवगत्य विश्वन्तरेण राज्ञा तदानीमनाहूता एव तं यज्ञमा-  
 जग्मुः । आगत्य ते ह त एव श्यापर्णास्तदन्तर्वेदि तस्य यज्ञस्य वेदिमध्ये आसाञ्चकिरे राजा-  
 नुज्ञामन्तरेण स्वयमेवोपविष्टवन्तः । राजा तानुद्गडाञ्छ्यापर्णां न्हष्ट्वा स्वकीयान्वेवपाणीनुवाच ।  
 यदेते श्यापर्णास्सन्तीमेऽपूतार्य वाचो वदिनारोऽपूतां वाचं मदीयावज्ञारूपां वदन्तः पापस्य  
 कर्मणः कर्तारो धार्तर्यरूपं व्यापारं कर्तुमुद्यता इहामते । इमे श्यापर्णा मेन्तर्वेदि मदीयाया  
 वेदेर्मध्ये माऽऽसिपत स्वयमेवोपविष्टाः । इमान्धूर्तान्हे वेत्तपाणय उत्थापयत । इत्येवं राज्ञोक्ता  
 वेत्तपाणयस्तथेयज्ञीकृत्य ताञ्छ्यापर्णानुत्थापयामासुः । तेषां श्यापर्णानां वृत्तान्तमाह । त इति ।  
 वेत्तपाणिभिस्तथाप्यमानास्ते श्यापर्णा ब्राह्मणा रुद्रविरै रवं शब्दं परस्परमुच्चैर्ध्वनिं कृतवन्तः ।  
 तत्र धृष्टाः केचिदन्याग्रति काचित्पुरातनीं कथामूचुः । परीक्षितः पुत्रो जनमेजयाख्यो यो राजा  
 स कदाचित्कश्यपवंशोत्पन्नान्ब्राह्मणान्विहाय विकश्यपं यज्ञं भूतवीरसञ्ज्ञकैर्ब्राह्मणैश्च त्वग्भिः

कारयामास । तदानीं कश्यपानां मध्ये ये केचिदमितमृगनामकाः पुरुषाः सोमपीथं जनमेजय-  
सम्बन्धिनं सोमयागं तेभ्यो भूतवीरसञ्ज्ञकेभ्यो ब्राह्मणेभ्यो बलादाकृष्य स्वयमभिजिग्युः ।  
अभितो जयं प्राप्ताः । बहुषु यज्ञप्रयोगेषु विजिगीषुकथां कृत्वा तान् भूतवीरान्ब्राह्मणान्पराजयं  
प्राप्य स्वयमसितमृगनामानो ये जितवन्तः । तैरसितमृगैस्ते कश्यपास्तत्र जनमेजयस्य यज्ञे  
वीरवन्तः शूरपुरुषोपेता आसुः । एतां कथामुदाहृत्य श्यापर्णाः स्वकीयानेवं पृच्छन्ति ।  
अस्माकं राज्ञा तिरस्कृतानामस्माकं मध्ये यः पुमानिमं सोमपीथं विश्वन्तरस्य राज्ञः सोमयागम-  
भिजेय्यति स तादृशो वीरः कश्चिदस्ति यः कोऽपि किमस्ति इत्येवमुच्चैः शब्दं चक्रुः । तस्य  
श्यापर्णानां प्रश्नस्य तन्मध्ये केनचिदुक्तमुत्तरं दर्शयति । अयमिति । मृगवुर्नाम काचियोषि-  
त्तस्याः पुत्रो रामनामा कश्चिद्ब्राह्मण एवमुवाच । हे श्यापर्णा वो युष्माकं मध्ये वीरः परकीया-  
न्विजेतुं शूरोऽहमयमस्मि भवतां पुरो वर्तमानोऽस्मीति । तस्य रामस्य वृत्तान्तमाह । राम  
इति । श्यापर्णीयः श्यापर्णानां ब्राह्मणानां सम्बन्धी मृगवुपुत्रो रामोऽनूचानः साङ्गवेदशास्त्र-  
पारङ्गत आस । तवावस्थितवान् । तेषां श्यापर्णानां वेदेरुत्तिष्ठतां मध्येऽवस्थितो रामो  
विश्वन्तरं प्रत्येवमुवाच । हे राजन्निर्त्तविदं यागमम्बन्धिप्रयोगप्रकाराभिज्ञं मामपि त्वदीया  
वेत्तपाणयो नु क्षिप्रं वेदेरुत्थापयन्ति तदेतदयुक्तमिति । तच्छ्रुत्वा विश्वन्तरो राजैवमुवाच ।  
हे ब्राह्मवन्धो ब्राह्मणाधम राम यस्त्वं धाष्टर्याद्वीषि स त्वं कथं वेत्येति । अत्र राजोवाचेत्यध्या-  
हार्यम् ॥३५१॥

ऐतरेयब्राह्मणे पञ्चविंशाध्याये प्रथमः खण्डः ।

॥ १९ ॥

३५.२

अथ रामः स्वकीयं वेदनं राज्ञोऽग्रे प्रकटयति । यवेति । हे विश्वन्तर मदीयं वेदनं  
शृणु । पुरा कदाचिद्देवता इन्द्रोऽस्योपरि पञ्चापराधान्संपाद्येन्द्रं पर्यवृञ्चन् । यज्ञेषु परितो  
वर्जितवन्तः । यत्र यदा वर्जनं कृतं तत्र तदेन्द्रः सोमपीथेन व्याधृत्य । सोमापानेन  
वियुक्तोऽभूत् । इन्द्रस्य येऽपराधास्तेऽभिधीयन्ते । त्वष्टुः पुत्रं विश्वरूपनामानं ब्राह्मणमभ्य-  
मन्तेन्द्रो हिंसितवान् । तथा तेन त्वष्ट्रोऽप्यादितं वृक्षनामानं ब्राह्मणममृतं हिंसितवान् । एतदुभयं  
तैत्तिरीयैर्विश्वरूपो वै त्वाष्ट्रः ( तै० स० २-५-२ ) त्वष्टा हतपुत्रः । ( तै० स० २-५-१ )  
इत्यनुवाकद्वये विस्पष्टमाज्ञातम् । तथा यतिवेषधरानसुराञ्छस्वेण छित्त्वा सालावृकेभ्यो-  
ऽरण्यश्वेभ्यः प्रादात् । तथाऽन्यानप्यरुमघनामकान्ब्राह्मणवेषानसुरानवधीत् । तथा खगुरो  
वाक्यं स्वकीयेन वाक्येन प्रत्यवधीत् । सोऽयं प्रतिघातो न युक्तः । तथा चापस्तम्भः

स्मरति । वाक्येन वाक्यस्य प्रतिष्ठातमाचार्यस्य वर्जयेच्छ्रेयसां चेति । एते पश्चापराधास्तै-  
 र्निमित्तभूतैरिन्द्रस्य सोमपाने निवारिते सति व्यृद्धिं तन्निवारणमनु ज्ञत्वं सर्वापि  
 क्षलजातिः सोमपीथेन व्यार्द्धन । सोमपानेन वियुक्ताऽभूत् । तद्वृष्वं सोमपानेऽपि स  
 प्रवृत्तोऽभूत् । कथमिति तदुच्यते । अमुष्य त्वष्टुः सोममाबलादपिबत् इति शेषः । तथा  
 च तैत्तिरीया आमनन्ति । स यज्ञवेशसं कृत्वा प्रासहा सोममपिबत् । ( तै० स० २-५-२ )  
 इति । तत्तथा सतीन्द्रेण बलात्सोमे पीते सति क्षत्रियान्तरस्य तत्सामर्थ्याभावादिदानीमपि  
 ज्ञत्वं सोमपीथेन व्यृद्धमेव सोमपानरहितमेवावतिष्ठते । येन भक्षविशेषेण ज्ञत्वं समृद्धं  
 भवति तादृशो योऽन्यो भक्षः सोमपानेन वियुक्तस्य क्षलस्य संभवति तं भक्षं यः  
 पुमान्विद्यात् तं तादृशं क्षत्रियभक्षविदमस्मदादिपुरुषं कथमेते वेत्तपाणयो वेदेरुत्थापयन्तीति  
 राज्ञ उपात्तम् । अथ रामविश्वन्तरयोरुक्तिप्रत्युक्तौ दर्शयति । वेत्थेति । हे ब्राह्मण  
 राम त्वं तादृशं भक्षं किं वेत्थेति विश्वन्तरस्य प्रश्नः । तदर्थं प्लुतिः । वेद द्विजानाम्येवेति  
 रामोऽब्रवीत् । हे ब्राह्मण त्वं वै तमेव क्षत्रियभक्षं नोऽस्माकं ब्रूहीति विश्वन्तरः पप्रच्छ । हे  
 राजस्तस्मै ते वै तादृशाय पृच्छते तुभ्यमेव कथयामीति राम उवाच ॥३५-२॥

ऐतरेयब्राह्मणे पञ्चविंशाध्याये द्वितीयः खण्डः ॥

॥ २० ॥

३५.३

क्षत्रियस्य हेया भक्षान्निविधा उपादेयो भक्ष एकस्तत्र हेयान्भक्षान्दर्शयति त्रयाणामिति ।  
 हेयानां त्रयाणां मध्ये भक्षमेकं क्षत्रियस्य तवानभिज्ञा ऋत्विज आहरिष्यन्ति । कं भक्ष-  
 मित्याशङ्क्य सोमं वा दधि वा जलं वेत्युक्तम् । तत्र सोमपक्षे दोषं दर्शयति । सयदीति ।  
 सोऽनभिज्ञा ऋत्विग्यदि ते विश्वन्तरस्य क्षत्रियस्य सोमं भक्षमाहरेदिति शेषः । स सोमो  
 ब्राह्मणानां योग्यो भक्षस्तेन भक्षेण ब्राह्मणाञ्चिन्विष्यसि प्रीणयिष्यसि । नतु क्षत्रियस्य तत्र  
 प्रीतिः । तथा सति ते तत्र राज्ञः प्रजायां सन्ततौ ब्राह्मणकल्पः । ईषदसमाप्तो ब्राह्मण-  
 आजनिष्यते । क्षत्रियधर्मेण शौर्येण रहितत्वात्तस्य ब्राह्मणसदृशत्वम् । स च पुत्रो ब्राह्मण-  
 वद्धयमाणागुणचतुष्टयोपेतो भवति । आदानं प्रतिग्रहस्तच्छील आदायी । प्रतिग्रहश्च  
 ब्राह्मणगुणः । ऋत्विग्भूत्वा सोममासमन्तात्पाययतीत्यत्यापायी । तदेतद्याजनमपि ब्राह्मणगुणः ।  
 श्रवसमन्नं तस्य सम्बन्धि याचनमावसः । तमावसमेति प्राप्नोतीत्यावसायी । परगृहे सदा  
 भोजनयाचनमपि ब्राह्मणगुणः । काममिच्छामनतिक्रम्य यथाकामं तदनुसारेण प्रयाप्यो  
 निर्वासयितुं शक्यः । क्षत्रियवैश्यादिवच्छौर्यधनाद्यभावाद्यः कोऽप्यागत्य दुर्बलं ब्राह्मणं तद्रूढात्त-

दोयग्रामाद्वा निष्कासयितुमिच्छति तदानीमयं ब्राह्मणो दुर्बलत्वात्तेन निःसारयितुं शक्यते । एवमेते चत्वारो धर्मा ब्राह्मणगुणाः । सोमं भक्षयतो राज्ञ एतद्गुणकः पुत्रो जायते । विश्व यदा प्रमादात्क्षत्रियाय पापं क्षत्रियस्य किञ्चिन्निषिद्धाचरणं भवति तदानीं तेन पापेन तस्य क्षत्रियस्य प्रजायां सन्ततौ ब्राह्मणकल्पः शौर्यराहित्यादिना ब्राह्मणसदृशः पुन आजायते । अस्मात्पापिनः क्षत्रियाद्द्वितीयो वा तृतीयो वा पुत्रो वा पौत्रो वा ब्राह्मणतामभ्युपैतोः शौर्यादिगुणरहितं ब्राह्मण्यं प्राप्तुमीश्वरः समर्थो भवति । स ब्राह्मणसदृशः क्षत्रियपुत्रो ब्रह्मबन्धवेन ब्राह्मबन्धुत्वेन ब्राह्मणोचितयाद्यादिना जिज्युषितो जीवितुमिष्टो नीचरूपदैर्न्यवृत्त्या जीवितुं प्रवृत्तो भवतीत्यर्थः । सोमस्य भक्षत्वे दोषमुक्त्वा दध्नो भक्षत्वे दोषमाह । अथयदीति । यदि ते दध्निरूपं भक्षमाहरेत्तदा दध्नो वैश्यभक्षत्वात्तेन वैश्यान्प्राणयिष्यसि । तव सन्ततौ वैश्यसमानः पुत्र आजनिष्यते । वैश्यश्च वाणिज्यं कुर्वन्नन्यस्य राज्ञो बलिकृद्बलिं पूजां करोति करं प्रयच्छतीत्यर्थः । अत एवान्यस्य राज्ञ आद्यो भक्ष्योऽधीना भवतीत्यर्थः । तस्य राज्ञः काममिच्छामनतिक्रम्य ज्येयोऽभिभवनीयो भवति । ज्या अभिभव इति धातुः । त एते करप्रदानपराधीनत्वतिरस्कार्यत्वाख्या वैश्यगुणाः । यदा क्षत्रियस्य किञ्चित्पापं संभवति तदा तस्य सन्ततौ वैश्यसदृशो जायते । अस्मात्क्षत्रियात्पापिनोऽन्यः पुत्रः पौत्रो वा वैश्यतां प्राप्तुं समर्थो भवति । स च वैश्यतया करप्रदानादिना जीवितुं प्रवृत्तो भवति । दध्निभक्षे दोषमुक्त्वा जलभक्षे दोषमाह । अथ यदीति । यदि ते क्षत्रियस्य कश्चिद्विगणो जलं भक्षमाहरेत्तदानीं स जलात्मकः शूद्राणां भक्षस्तेन भक्षेण शूद्रान्प्रीणयिष्यसि । ततस्तव सन्ततौ शूद्रसदृशः पुत्र उत्पत्स्यते । शूद्रश्चान्यस्योत्तमवर्णत्रयस्य प्रेक्ष्यः प्रेक्षणीयो भूत्यो भवति । तथा कामोन्धाप्यो मन्थरात्रादी यदा कदाचिद्दिन इच्छा भवति तदानीमयमुत्थाप्यते । तदीयं काममिच्छामनतिक्रम्य वश्यः कुपितेन स्वामिना ताड्यो भवति । एते शूद्रगुणाः । क्षत्रियस्य कदाचित्पापे सति शूद्रसमानः पुत्रो जायते । तस्मात्क्षत्रियादन्यः पुत्रः पौत्रो वा शूद्रत्वं प्राप्तुं समर्थो भवति । स पुत्रः शूद्रतया शूद्रवर्षतया दासत्ववृत्त्या जीवितुं प्रवृत्तो भवति ॥३५-३॥

एतरेयब्राह्मणभाष्ये पञ्चत्रिशाध्याये तृतीयः खण्डः ॥

॥ २१ ॥

३९.७

उक्तं महाभिषेकं चिरन्तनशिष्टाचारोदाहरणेन प्रशंसति । एतेनेति । कवयस्य पुत्रस्तुश्नामको महर्षिः परिक्षितपुत्रं जनमेजयमुक्तविधानेन अभिषिषेच । तस्मादेव कारणाज्जनमेजयः सर्वतो दिक्षु पृथिवीं सभन्तमन्तेन समुद्रतीरेणा संयुक्तं यथा भवति तथा जयन्विजयं

प्राण्वन्परीयाय परितश्चत्वार । अभिषेकमाहात्म्येनैवं दिग्विजयं कृतवानित्यर्थः । अभिषेक-  
 प्रसादादेव मेभ्येन यागयोग्येनाश्वेन चेज इष्टवान् । अश्वमेधं कृतवानित्यर्थः । अस्मिन्नर्थे  
 काश्चिद्वाक्यामुदाहरति । तदेषेति । तत्तस्मिन्ननमेजयवृत्तान्ते एषा वक्ष्यमाणा यज्ञविषया  
 गीतिर्वदित्रैरभितो गीयते । तां गाथां दर्शयति । आसन्दीति । आसन्दीवानिति देश-  
 विशेषस्य नामधेयं तस्मिन्देशे जनमेजयो देवेभ्यो देवार्थं यागयोग्यमश्वं बबन्ध । कीदृश-  
 मश्वम् । धान्यादम् । धान्यमेवास्ति । रुक्मिणाम् । रुक्मशब्देन ललाटगतं श्वेत-  
 लाञ्छनमुपलक्ष्यते । तयुक्तम् । हरितवर्णां स्रक् यस्यासौ हरितस्रक् । पुष्पमालेव वर्णां देहं  
 व्याप्य वर्तत इत्यर्थः । सारं कर्मसु श्रेष्ठं यागं गच्छतीति सारङ्गः । इत्यनया गाथया  
 जनमेजयस्याभिषेकमहिमोदाहृतः । जनमेजयवच्छ्रार्थातनामकं राजानमुदाहरति । एतेनेति ।  
 ऋगोः पुत्रश्चयवननामको महर्षिर्ननुवंशोत्पन्नं शार्यातनामकं राजानमभिषिषेच । तस्मात्फलं  
 पूर्ववत् । किञ्च देवानां गम्बन्धिनि सत्रेऽपि शार्यातो गृहपतिरभूत् । शतानीकनामकं  
 राजानमुदाहरति । एतेनेति । सोमशुष्मनामकः कश्चिन्महर्षिः । स च वाजरत्नस्य पात्र-  
 स्तथाविधो मुनिः सत्राजिनः पुत्रं शतानीकनामकं क्षत्रियमभिषिषेच शेषं पूर्ववत् ।  
 आम्बवच्छ्रनामकं राजानमुदाहरति । एतेनेति । युधाम्र्युष्टिनामकमुग्रसेनस्य पुत्रं राजान-  
 मुदाहरति । एतेनेति । भुवनाख्यस्य पुत्रं विश्वकर्मेनामकं राजानमुदाहरति । एतेनेति ।  
 भोवनाभिषेकमाहात्म्यं प्रशंसितुं पुरातनमहर्षिप्रोक्तमुदाहरणं दर्शयति । भूमिरिति । भूमि-  
 र्देवता जगौ भोवनं प्रति किञ्चिद्वाक्यं गाथारूपमुक्तवतीत्येवं पूर्वं महर्षय उदाहरन्ति । तां  
 गाथां दर्शयति । नमेति । भुवनाख्यस्य पुत्र हे विश्वकर्मेन्कश्चिदपि मनुष्यो मां  
 भूमिं दातुं नार्हति । अत एव भीमांसका विचार्य सर्वस्वदाने महाभूमिदानं निवारित-  
 वन्तः । एवं सति त्वं मां भूमिं दिदासिथ कश्यपाय त्वदीयायाचार्याय दातु-  
 मिच्छसि । अहं तु सलिलस्य समुद्रस्य मध्ये निमङ्क्ष्य निमज्जनं करिष्ये । तथा सति ते  
 कश्यपाय त्वदीयाचार्यस्य कश्यपस्यैव सङ्गरो भूमिप्रतिग्रहविषयो मोक्ष आस व्यर्थ एव  
 बभूवेति । ईदृशमपि महाभूमिमज्जनं महाभिषेकमहिम्ना निवारितमिति तात्पर्यार्थः ।  
 सुदा इत्येतन्नामकं पिजवनस्य पुत्रं राजानमुदाहरति । एतेनेति । अविज्ञिन्नामकस्य पुत्रं  
 मरुतनामकं राजानमुदाहरति । एतेनेति । संवर्तनामको महर्षिराज्जिरसः पुत्रः । तेन  
 कृतं मरुताभिषेकं प्रशंसितुं श्लोकमुदाहरति । तदपीति । मरुताभिषेकमाहात्म्ये एव वक्ष्यमाणः  
 श्लोकः पादबद्धो मन्त्रोऽभिगीतोऽभितः सर्वैः पठितः । तं श्लोकं दर्शयति । मरुत इति ।  
 मरुतनाम्नो राज्ञो गृहे मरुत्सञ्ज्ञका देवा भोजनकाले परिवेषणकर्तारो भूत्वावसन् । तथैवा-  
 विज्ञितस्याविज्ञितपुत्रस्य कामप्रेः सर्वकामपूरितस्य मरुत्स्य गृहे विश्वे सर्वे देवाः सभासदः



सभायामुपविष्टाः सेवन्त इति शेषः । इत्येष सर्वोऽपि महाभिषेकस्य महिमेत्यभि-  
प्रायः ॥३६०७॥

ऐतरेयब्राह्मणभाष्ये एकोनचत्वारिंशाध्याये सप्तमः खण्डः ॥

॥ २२ ॥

३९८

अङ्गनामकराजानमुदाहरति । एतेनेति । उदमयनामकः कश्चिन्महर्षिरत्रेः पुत्रोऽङ्ग-  
मभिषिषेच । तस्याङ्गस्याभिषेकमाहात्म्यं दर्शयितुं कश्चिद्वृत्तान्तमाह । सहेति । योऽय-  
मङ्गनामको राजोक्तः सोऽयमलोपाङ्गः संपूर्णावयव इत्यर्थः । महदस्याङ्गसौष्ठवम् । स कदा-  
चित्स्वकीयाभिषेककर्तृर्युदमयनामके पुरोहिते स्वार्थं यागं कुर्वाणे सति तं प्रत्येवमुवाच । हे  
ब्राह्मणास्मिंस्त्वदीये यज्ञे मामुपाह्वयस्व समाह्वानं कुरु । अहमागत्य त्वदीययज्ञे दक्षिणा-  
सम्पूर्यर्थं तुभ्यं गजसहस्राणि दासोमहस्राणि च ददामीति । सेयं बहुदानसम्पत्तिः स-  
द्बुद्धिश्च महाभिषेकप्रसादलब्धा । एतमवार्थं प्रपञ्चयितुं श्लोकानुदाहरति । तदपीति ।  
तस्मिन्नप्यङ्गराजपुरोहितस्य यागे दानप्रतिपादका एते पञ्च श्लोका अभितो गीताः सर्वतोऽभिज्ञैः  
पठिताः । तत्र प्रथमं श्लोकमाह । यामिरिति । प्रियमेधस्य पुत्राः प्रियमेधा महर्षयः ।  
उदमयनामकमङ्गराजपुरोहितं यामिर्गोभिर्दक्षिणारूपाभिरयाजयन् । ता गावो वक्ष्यन्त इति  
शेषः । बद्धमिति शतकोटिसङ्ख्याया नामधेयम् । बद्धानां शतकोटिसङ्ख्याकानां गवां मध्ये  
प्रतिदिनं द्वे द्वे महस्रौ मध्यतो माध्यन्दिनसवनेऽतिपुत्र उदमयो दत्तवान् । द्वितीयं श्लोक-  
माह । अष्टाशीतिरिति । वैरोचनो विरोचनस्य पुत्रोऽङ्गनामको राजा स्वकीयपुरोहित उद-  
मयनामके यजमाने यागं कुर्वाणे स्वयमागत्याष्टाशीतिसहस्रसंख्याकानश्चाञ्छ्वेतवर्णान्प्रष्टीन्पृ-  
ष्ठवह्नयोगयवस्कान्निश्चृत्य स्वकीयादश्वबन्धनस्थानान्निस्सार्य प्रायच्छदत्तवान् । तृतीयं  
श्लोकमाह । देशादिति । देशादेशादिग्विजयकाले तत्तदेशविशेषात्समोह्वानां सम्यगासम-  
न्तादूढानामानीतानामाव्यदुहिन्तृणां धनिकपुत्रीणां सर्वासां दशसहस्राण्यालेयोऽङ्गराजपुरो-  
हितो दत्तवान् । ताश्च दुहितरो निष्ककण्ठ्या अभरणोपेतकण्ठयुक्ताः । चतुर्थं श्लोकमाह ।  
दशेति । अङ्गराजस्य पुरोहितो ब्राह्मण आलेयोऽवचत्तुकनामकदेशे गजसहस्राणि दशसंख्यानि  
दत्त्वा दानेन श्रान्तः सन्पारिकुटान्परिचारकान्प्रैषत्प्रेषितवान् । हे परिचारका यूयं दत्ते-  
त्येवमुक्तवानित्यर्थः । पञ्चमं श्लोकमाह । शतमिति । परिचारकाणामप्यप्र एकैकशो वक्तु-  
मशक्नुतुभ्यं शतं तुभ्यं शतमिति शतसंख्यां प्रोच्य तत्रापि प्रताम्यति स्मैव ग्लानिमेव प्राप्ता-  
वान् । ततः शतसङ्ख्यां परित्यज्य सहस्रं तुभ्यमित्युक्त्वा तस्यामपि सङ्ख्यायां बहुशः

प्रोक्तायामाश्रान्तः सन्प्राणान्प्रतिपद्यते स्म । मध्ये मध्ये भ्रमपरिहाराय दीर्घश्वासं कृतवानित्यर्थः । अञ्जराजस्य पुरोहितायाप्येतादृशसामर्थ्यं महाभिषेकलब्धमिति तात्पर्यार्थः ॥३६०८॥

ऐतरेयब्राह्मणभाष्ये एकोनचत्वारिंशत्यायेऽष्टमः खण्डः ॥

॥ २३ ॥

३६०६

दुष्यन्तपुत्रं भरताख्यं राजानमुदाहरति । एतेनेति । ममताख्यायाः स्त्रियाः पुत्रो दीर्घ-  
तमा इत्येतन्नामा मुनिर्भरतमभिषिषेच भरतोऽपि दिग्विजयेन पृथिवीं परीत्य मेध्यैरश्वैर-  
पीजे । उच्येतिनिपातयोः समूहः समुच्चयार्थः । भरताभिषेकमाहात्म्यं दर्शयितुं श्लोकानुदा-  
हरति । तदपीति । तत्तस्मिन्भरताभिषेकमाहात्म्येऽप्येते वक्ष्यमाणाः पञ्च श्लोका अभितः  
परिगोच्यन्ते । तत्र प्रथमं श्लोकमाह । हिरण्येनेति । मृगशब्देनात्र गजा विवक्षिताः ।  
मृगवदतिबाहुल्यविवक्षया मृगशब्दः । ते च गजा हिरण्येन परिचृताः सर्वाभरणयुक्ताः  
शरीरपुष्ट्या वणोत्कर्षं सत्यत्यन्तं कृष्णाः प्रतिभासन्ते । शुक्लाभ्यां दन्ताभ्यां युक्तास्तादृशा-  
न्गजान् मण्यारनामके देशे भरतो राजा दत्तवान् । शतमित्यादि तत्संख्योच्यते । बर्द्धं वृन्द-  
मिति पर्यायी । वृन्दशब्दश्च शतकोटिवाचित्वेन गणिते ग्रन्थकारैर्दर्शितः । एकं दश च  
शतं च सहस्रं चायुतनियुते तथा । प्रयुतकोऽथर्बुदं वृन्दं स्थानं स्थानादशगुणं स्याद् ॥ इति ।  
तानि च शतकोटिरूपाणि बद्धानि समाधिकशतसङ्ख्याकानि । तावतो गजान्दत्तवानित्यर्थः ।  
द्वितीयं श्लोकमाह । साचिगुणानामके कस्मिंश्चिद्देशे दुष्यन्तपुत्रस्य भरतस्यैषोऽग्निश्चितः । अग्नि-  
चयनं कृतवानित्यर्थः । यस्मिन्नग्निचयने सहस्रसंख्याका ब्राह्मणा बर्द्धशः प्रत्येकं शतकोटि-  
संख्याया गा विभेजिरे । गवां विभागं कृतवन्तः । तृतीयं श्लोकमाह । अष्टासमतिमिति ।  
मेध्यैरश्वैरोज इत्युक्तं तेषामश्वानां संख्यात्रोच्यते । अष्टाधिका समतिराष्टासमतिः । तानष्टा-  
समतिं दुष्यन्तपुत्रो भरतो यमुनामनु यमुनायास्वीरेऽबध्नात् । बद्धवान् । तावतोऽश्वमेधा-  
न्कृतवानित्यर्थः । गङ्गायां गङ्गातीरे वृत्रघ्ननामके देशे पञ्चाधिकपञ्चाशत्संख्याकान्हयानवध्नात् ।  
तावतोऽश्वमेधान्कृतवान् । चतुर्थं श्लोकमाह । त्रयस्त्रिंशदिति । यमुनातीरे गङ्गातीरे  
चानुष्ठिता अश्वस्त्रयस्त्रिंशदधिकशतसंख्याकाः । तावतोऽश्वान्मेध्यान् यज्ञयोग्यान्विध्युक्तकमेण  
बन्धनं कृत्वा सोऽयं राजा दीप्नन्तिर्मायवत्तरोऽतिशयेन मायावी सन्राज्ञः स्वकीयशत्रोर्मायामत्य-  
गात् अतिक्रान्तवान् । पञ्चमं श्लोकमाह । महाकर्मति । भरतस्य राज्ञो यथेतन्महाकर्म  
तदेतत्पूर्वं पित्रादयो न कर्तुं शक्ताः । अपरे जनाः पुत्रपौत्रादयश्च न कर्तुं शक्ताः । तत्र  
दृष्टान्तः । यथा मनुष्यो दिवं स्वर्गं हस्ताभ्यां स्पृष्टुमशक्नोति एवं पञ्च मानवा निषादपञ्चमाश्वत्वारो

वर्णा नोदापुस्तदीयं कर्म प्राप्तुमशक्ताः । सोऽयं सर्वोऽपि महाभिषेकस्य महिमेत्यर्थः । अथ  
 संप्रदायकथनमुत्वेन महाभिषेकं प्रशंसति । एतमिति । बृहदुक्थनामकः कश्चिदृषिः पश्चाल-  
 देशस्त्रामिने दुर्मुखनाम्ने राज्ञे तमेतमिन्द्रसम्बन्धिनं महाभिषेकं प्रोवाच । तस्मादेव कारणात्स  
 राजा सन्विद्यया महाभिषेकज्ञानेनैव सर्वासु दिक्षु समन्तं समग्रां पृथिवीं जयन्परीयाय परितः  
 सञ्चचार । अथ ब्राह्मणोक्ताभिषेकाधिकाराभावेऽपि तद्विद्याधिकारसद्भावात्फलसिद्धिं दर्शयति ।  
 एतमिति । वसिष्ठगोतोत्पन्नो वासिष्ठः सत्यहव्यस्य पुत्रः सात्यहव्यस्तादृशो मुनिरत्यरातिनाम-  
 काय जनन्तपुत्राय तमेतं महाभिषेकं प्रोवाच । तस्मादेव कारणादयमत्यरातिर्जनन्तपिः स्वय-  
 मराजा सन्नप्यभिषेकविद्यया जयं प्रापः पारतो गतवान् । यथाभिषेके शपथं कृत्वा गुरुद्रोहो  
 न कर्तव्य एवं विद्यायामपीति दर्शयति । सहेति । सात्यहव्यो वासिष्ठो गुरुरत्यरातिं शिष्य-  
 मेवमुवाच हेऽत्यराते विद्यासामर्थ्यात्पृथिवीं जितवानसि । अतो मां गुरुं महद्गमय महत्त्वमै-  
 श्वर्यं प्रापय । ततः शिष्योऽत्यरातिरेवमुवाच । मा भूदिदानीं तव महत्त्वम् । हे ब्राह्मणा-  
 चार्यं यदाहमुत्तरकुरुनामकान्हिमवत्पर्वतस्योत्तरदेशाग्नयेयं तदानीं त्वमेव पृथिव्या राजा भव ।  
 अहं तु त्वदीयसेनापतिरेव भवामांति । ततः सात्यहव्यो वासिष्ठः स गुरुरेवमुवाच । हेऽत्य-  
 राते भेरोरुत्तरतो यदस्ति तदेवक्षेत्रमतस्तत्क्षेत्रं मनुष्यो जेतुं नैवार्हति । त्वं तु मे मह्यमद्रुक्षो  
 वै द्रोहं कृतवानेव । मदपेक्षितं महत्त्वं दातुमनिच्छुः सन्वब्रनार्थं यत्किञ्चिदुक्तवानसि । अतः  
 शपथोऽङ्गङ्गिभ्यो गुरुद्रोहिणस्तव सामर्थ्यमाददेऽपहरामांति । ततः सामर्थ्यापहरणादत्यरातिं जान-  
 न्तपिं गुरुणाऽपहतवीर्यमपहततेजस्कं कश्चिच्छ्रुत्वातपनः शिबिपुत्रः शुष्मिणाख्यो राजा जघान  
 हतवान् । एतद्वृत्तान्तकथनफलं दर्शयति । तस्मादिति । यस्माद् गुरुद्रोहे महती हानिरुक्ता  
 तस्मादेवंविदुषे महाभिषेकाभिज्ञायैवंचकुषेऽभिषेककर्त्रे ब्राह्मणाद्यान्चार्याय क्षत्रियो न द्रुह्येत् ।  
 केनाभिप्रायेणेति सोऽभिधीयते । राष्ट्रादस्माद्देशान्नेदेवपथेयं नैव अग्रे भूयासम् । अथवा मा  
 प्राणो नेज्जहन्नैव परित्यजत्वित्यभिप्रायः । अभ्यासोऽध्यायसमाप्त्यर्थः ॥३६-६॥

ऐतरेयब्राह्मणभाष्ये एकोनत्रिंशाध्याये नवमः खण्डः ॥

### ३ । शतपथब्राह्मणभाष्यम्

॥ १ ॥

१-१-४-११—१९

हविष्कृत आह्वानं विधत्ते । अथ हविष्कृतमिति । उद्गादयति । उच्चैराह्वयतीत्यर्थः ।  
 हविष्कृदेहीति मन्त्रस्य द्विः पाठो मन्त्रकारणं द्विरात्रानात् । हविष्कृच्छब्दार्थमाह । वाग्वै  
 हविष्कृदिति । निर्वापादौ मन्त्ररूपाया वाचो हविष्करणसाधनत्वाद्वागेव हविष्कृतं अतस्तामनेनैव

मन्त्रेणाह्वयन्हविर्प्रहणकाले नियमितां वाचं विमृजेत् । अत एव कात्यायनेन अग्नेस्तनूर-  
सीति मन्त्रेण हविष्कृदेहीति मन्त्रेण वा वाग्विमर्जनं कर्तव्यमिति विकल्पेन सूत्रितम्  
( का० श्रौ० २-४ ) । अग्नेस्तनूरमीति वाचं विमृजते, हविष्कृता वेति । वाशुं वा इति । या  
वाक् हविष्कृत् सैव खलु यज्ञः । तस्य तन्निर्वर्त्यत्वात् । तत् तथा सति एतत् एतेन वागात्मिकाया  
हविष्कृता आह्वानेन यज्ञमेव पुनराह्वयते ॥११॥ ब्रह्मज्ञत्वादिवर्णभेदोपजीवनेन हविष्कृताह्वानमन्त्रे  
विशेषमाह । तानि वा एतानि चत्वारितीति । वाचः सम्बन्धीनि चत्वारि रूपाणि । कानि  
पुनस्तानीत्याह । एहीत्यादि । वैश्यस्य हविष्कृतागहीति मन्त्रः । राजन्यबन्धोः क्षत्रिय-  
जातेर्हविष्कृताद्रवेति । आपस्तम्बस्तु राजन्यवैश्ययोर्वैपरीत्येनामूचयत् । हविष्कृदेहीति  
ब्राह्मणस्य हविष्कृतागहीति राजन्यस्य हविष्कृताद्रवेति वैश्यस्य हविष्कृताधावेति शूद्रस्येति ।  
एवं पूर्वपक्षतया ब्राह्मणक्षत्रादिप्रयुक्तं विशेषमुपन्यस्य स्वमतं निगमयति । सयदेव  
ब्राह्मणस्येति । एतद्वेति । एहीत्येतत् खलु यज्ञियतमम् अतिशयेन यज्ञार्हम् । इड  
एव्यदित एहीत्यादावव्यत्वापि यज्ञे प्रयोगात् । शान्ततममिति । आगव्याद्रवादेः सकाशादेही-  
त्येतदेवातिशयेन शान्तम् । प्रार्थनावाक्येष्वेहोत्येव सर्वत्र प्रयोगात् । आगव्यादीनां च  
निकृष्टप्रेषणरूपत्वाच्चेत्यर्थः ॥१२॥ कोऽसौ हविष्कृदिति तं दर्शयति । तद्वेति । पुरा खल्वेत-  
दाह्वानानन्तरं जायैव हविष्कृदुपोत्तिष्ठति । अतस्तदानीं जायैव हविष्कृदभूत् । तत् तस्मा-  
दिदानीमप्येतदाह्वानानन्तरं जाया वा अन्यः कोऽपि ऋत्विग्गोपोत्तिष्ठति म एव हविष्कृदित्यर्थः ।  
तदप्युक्तं सूत्रकृता । हविष्कृदेहीति त्रिराह्वयतः पत्न्यवहन्त्यन्यो वेति । ( का० श्रौ० २-४ )  
हविष्कृताह्वानसमये दृषदुपलभ्योः शम्यया समाहननं विधत्ते । स यवैष हविष्कृतमुद्रादय-  
तीति । समाहननजनितां वाचं प्रशंसितुमनुवदति । तद्यदिनि ॥१३॥ अथ यज्ञायुधध्वनेर्यज्ञविधा-  
तकासुरराक्षसादिनिवृत्तिहेतुतामुपपादयितुमितिहासमुदाहरति । मनोर्हवा इति । पुरा खलु मनोः  
सम्बन्धिन ऋषभस्य प्रश्नासाद्रवाच यज्ञविधातिनोऽपुरराक्षसादयो बाध्यमानतां गताः । ते च  
परस्परं संवादं कृतवन्तः । हेति खेदे । अयमृषभो नोऽस्माकं पापं निकर्ष पराजयं सचते  
प्रापयति कथं खलु इमं हिंस्र इति । एवं संवादे कृते क्लान्तश्चाक्लिश्च द्वावसुरपुरोहितौ  
बभूवुः ॥१४॥ तथोर्व्यापारमाह । तौ होचतुरिति । श्रद्धैव देवो यस्य स श्रद्धादेवः । श्रद्धा-  
लुरित्यर्थः । आवं नु वेदावेति । आवामस्य मनोरभिप्रायं जानावहा इत्यर्थः । प्रथमायाश्च  
द्विवचने भाषायामिति ( पा० ७-२-८८ ) भाषायामेवात्वविधानादावमिति ह्रस्वोच्चारणम् । विद ज्ञाने  
इत्यस्माज्जोडि उत्तमद्विवचने वेदावेति रूपम् । मनो याजयावेत्यादि । हे मनो त्वामनेन ऋषभेण  
याजयावेति । श्रद्धालुं मनुं विप्रलभ्य तमृषभमवधिष्टामिति तात्पर्यार्थः ॥१५॥ सा मनोरेव जायां  
मनावीं प्रविवेशेति । मनोर्भार्या मनावी । मनोरी वा ( पा० ४-१-३८ ) इत्यैत्वम् । पुंयोगलक्षणो

डीप् तस्यै ह स्म यत्न वदन्त्यै श्रवन्तीति । तस्यै । पष्ठर्थे चतुर्थी । यत्न यस्मिन्देशे वदन्त्या-  
स्तस्याः शब्दं श्रवन्ति ततस्तस्मात्स्थानादसुरादयो बाधिताः पलायन्ते इत्यर्थः । पापीयः सचत  
इति । तिर्यग्जातेऽर्द्धषभस्य ध्वनिश्रवणात्प्रागस्माकं निकर्षमात्रं प्राप्तमिदानीं तु मनुष्य-  
शरीरान्निर्गतवाचः श्रवणादस्माकं पापीयोऽतिशयितं पापं पराजयः प्राप्नोति । इममेवाति-  
शयमुपपादयति । भूयो हि मानुषो वाग् वदति इति । तिर्यग्वाचः सकाशाद्भूयो बहुतरं  
हि मानुषी वाग् वदति । वर्णपदवाक्यात्मना कस्यचिदर्थस्य प्रतिपादकत्वात् । एतदाकर्ण्य तावेव  
पुरोहितावस्यापि प्रतिक्रियां चकतुरित्याह किलाताकुली हैवोचतुरिति ॥१६॥ सा यज्ञमेवेति ।  
असुरप्री या वाक् कमेण मनोऽर्द्धषभे जायायां वासीत् सा तयोर्हन्नात्रिराश्रया सती यज्ञमेवा-  
श्रयितुं यज्ञपात्राणि प्रविशेत् । ततस्तेभ्यो यज्ञपात्रेभ्यः सकाशादेनां वाचं निर्हन्तुं निर्ग-  
मयितुं न शेकतुरसुरपुरोहितौ । सैषा यज्ञपात्रगताऽसुरप्री वाक् शम्यया समाहननादुद्-  
च्छति । यज्ञपात्रध्वनेरसुरराक्षसादिनिवृत्तिहेतुतां प्रतिपादितामुपसंहरति । सयस्येति ॥१७॥  
विहितं समाहननमनूय मन्त्रं विधत्ते । समाहन्ति कुक्कुटोऽसीति । मधुजिह्व इति  
विशेषणस्याभिप्रायमाह सयोदेवेभ्य इति । स खलु ऋषभो देवानां मधुजिह्वो मधुर-  
वागासीत् जयहेतुत्वात् । असुरेभ्यस्तु विपजिह्वो विषवागासीत् । पराजयहेतुत्वात् ।  
एवञ्च मधुजिह्वविशेषणस्यायमभिप्रायो देवानां यादृश आमीरतोऽस्माकं तादृशो भवेति ।  
इषभूर्जमावहेत्यादिमन्त्रशेषस्य स्पष्टार्थतामाह । नावेति । अवास्मिन्मन्त्रे किमपि तिरो-  
हितं नैवास्ति अतो न व्याख्यायत इत्यर्थः ॥१८॥ अथ समन्त्रकं शूर्पाधानं विधत्ते अयेति ।  
शूर्पस्य वर्षवृद्धत्वमुपपादयति । यदि वेणूनां यदीषीकाणामिति । जलप्राप्ते वर्तमाना-  
स्तृणविशेषा नडाः । नडादीनि द्रव्याणि शूर्पस्योपादानभूतानि । वर्षमुदकवृष्टिरेव हि  
एता नडाद्या ओषधीर्वर्धयति अतो वर्षवृद्धत्वाच्छूर्पस्य वर्षवृद्धमसीति व्यपदेशः ॥१९॥

॥ २ ॥

१०२.५.१—७

इत्थं स्तम्बयजुर्हरणं विधाय वेदिपरिग्रहं वक्तुमितिहासमुपन्यस्यति । देवाश्चेति ।  
पस्पृधिरे स्पर्धां कृतवन्तः । अपस्पृधेयामानृचुरानृहुः० (पा० ६-१-३६) इति सम्प्रसारणनिपात-  
नस्योपलक्षणत्वमभिप्रेत्य लिख्यपि संप्रसारणं कृतम् । स्पर्धमानानां तेषां मध्ये देवास्ततस्तेभ्यो  
ऽसुरेभ्योऽनुष्यमनुगमनं न्यग्भूतिं प्राप्ता इव बभूवुः । अथ ह । अनन्तरमेव तेऽसुरा मन्यन्ते  
स्म । किमिति । इदं सर्वं जगदस्माकमेवेति ॥१॥ एवमुक्त्वा किमुक्त्वन्त इति तद्दर्शयति  
ते हेति । हन्त हर्षं । यत् एवं देवान्यग्भूता अतो निष्प्रयुहं वयमिमां पृथिवीं विभजा-

महै विभज्य च तां यथाभागमुपजीवामेति । एवमुक्त्वा किं कृतवन्त इति तदाह । तामिति ।  
 औक्षैरानडुहैरुक्ष्योऽनडुहः सम्बन्धिभिश्चर्मभिः । उन्नन्शब्दात्तस्येदम् (पा० ४-३-१२०) इत्याणि  
 पूर्वहन्तराज्ञामणि (पा० ६-४ १३५) इत्यलोपः । तैश्चर्मभिः पश्चात्प्रतीचीं दिशमारभ्य प्राञ्चः  
 प्राङ्मुखा विभजमाना अभीयुरभिजग्मुरित्यर्थः ॥२॥ असुरेष्वेवं कृतवत्सु देवाः किं कृतवन्त  
 इति । तदाह । तद्वा इति । प्रेतेत्यादि । अस्माकं तूष्णीमवस्थानमनुचितम् । अस्माभि-  
 रपि तद्विषये प्रयतितव्यमिति परस्परमभिमुखीकृत्येत्यर्थः प्रतिपाद्यते । हे देवा यूयं प्रेत  
 गच्छत । प्रोत्सहस्वमिति यावत् । यस्मिन् स्थाने असुराः पृथिवीं विभजन्ते तत्स्थानं  
 गमिष्यामः । गत्वा च यत् यदि अस्यै । पृच्छर्थे चतुर्थी । अस्याः पृथिव्याः सम्बन्धि  
 स्थानं न प्राप्नुयामस्ततस्तर्हि वयमभागिनो भवेम । यदि तु प्राप्नुयामस्तदा भागिनः स्याम  
 भवेमेत्यर्थः । एवमालोच्य देवैः कृतं दर्शयति । त इति । यज्ञात्मकमेव विष्णुं पुरतो  
 धारयित्वा ईयुर्गतवन्त इत्यर्थः ॥३॥ गत्वा चासुरान् प्रति किमुक्त्वन्त इति तदाह ते  
 हेति । अस्यां पृथिव्यां नोऽस्मानन्वाभजत संयोजयत । नोऽस्माकमप्यस्यां भागो भवत्विति ।  
 अमुरैः कृतं प्रतिवचनं दर्शयति ते हेति । असूयन्त इव असूयां कुर्वन्त इव ।  
 असहमाना इति यावत् । यावन्तं देशं विष्णुर्ह्याप्य वर्तते तत्परिमाणं स्थानं युष्मभ्यं  
 प्रयच्छाम इति ॥४॥ असुरैरभिहिते देवास्तदङ्गीचकुरित्याह । वामनो हेति । विष्णुर्हि  
 तदानीं वामनः खर्वो बभूव । अत एवासुरास्तेनाक्रान्तं स्थानं प्रयच्छाम इत्यब्रुवन् । अथापि  
 तदसुरैरुक्तं देवा न जिहीडिरे न ह्यनादृतं चक्रुः । किन्तु आद्रियन्ते स्मेत्यर्थः । हेदृ  
 अनदरे इति धातुः । आदरणप्रकारमाह । महदिति । विष्णुर्हि यज्ञोऽनो यज्ञसम्मिन्नं  
 स्थानमस्मभ्यं दत्तवन्त इति यत् तन्नोऽस्माकं महदधिकम् ॥५॥ एवं विचार्य देवैः कृतं  
 दर्शयति त इति । यज्ञात्मकं विष्णुं प्राञ्चं प्राक्शिरसं निपात्य दक्षिणतः पश्चादुत्तरतश्च  
 गायत्र्यादिच्छन्दोभिः सर्वतः पर्यगृह्णन् ॥६॥ तमिति । तं विष्णुं गायत्र्यादिभिश्छन्दोभिः  
 सर्वतः परिगृह्य पूर्वस्यां दिश्याहवनीयाव्यमग्निं प्रज्वालय तेन विष्ण्वात्मकेन यज्ञेनार्चन्तः  
 पूजयन्तः धाम्यन्तः कर्मातुष्टानजनितां श्रमं प्राप्नुवन्तश्चेहः पूर्ववद्भवतिरे । चरित्वा च तेन  
 यज्ञात्मकस्य विष्णोराधारभूतेन स्थानेन देवाः सर्वाभेदेमां पृथिवीं सम्यगलभन्त । अतो  
 विद्यते लभ्यतेऽनेनेति यज्ञस्थानस्य वेदिनामधेयं निर्वहति । तद्यदिति । उक्तं वेद्याः सर्व-  
 पृथिवीलाभरूपत्वम् । इदानीं वेदिपृथिव्योस्तादात्म्यविषयामभियुक्तप्रसिद्धिमुदाहरति ।  
 तस्मादिति । यत्परिमाणविशिष्टा खलु वेदिस्तत्परिमाणैव पृथिवी कुत इत्याह एतयेति ।  
 हि यस्मादेतया वेद्येमां सर्वां पृथिवीमलभन्ता तत्तज्ज्ञाभहेतुत्वात्ततोऽनन्येत्यर्थः । इत्थं पुरा-  
 णमुदाहृत्य प्रकृते योजयति एवं हेति । यथैव हि वेदिपरिग्रहाद्देवा असुरसकाशात्कृत्वा

पृथिवीमपहतवन्तः । एवमेवायं यजमानोऽपि शत्रुसम्बन्धिनीं सर्वां भूमिमपहरति । तांश्च शत्रून्स्थाः पृथिव्या निर्भजति निर्भक्ताग्निर्भागान्भागरहितान्करोतीत्यर्थः । तस्माद्वायलेखेऽस्यादिमन्त्रैः स्फयेन वेदिं दक्षिणतः पश्चादुत्तरतश्च रेखया परिगृह्णीयादित्यर्थः ॥७॥

॥ ३ ॥

१.४.१.१४—१९

तर्हीति । तस्मिन्समये माथवश्च तापशमनाय सरस्वत्यां नद्यां निमग्नोऽभूत् । सोऽग्निस्तस्मात्स्थानादारभ्य प्राङ्दहन्निमां सर्वां पृथिवीमभितो व्याप्नोत् । माथवगौतमाबुभावपि दहन्तं तमग्निं पश्चादनुजग्मतुः । स च दहन्नग्निः पृथिव्यां यावत्यो नद्यः सन्ति ताः सर्वा-  
नदीरतिशयेन ददाह शोषयामास । प्राचीनं दहतोऽस्य पुरस्तात्सदानीरा नाम नदी उत्तरात् उदक्प्रवाहा एति गच्छति । तथा च व्यवहितः सोऽग्निः । एनमग्निं सापि निःशेषेण धारयति इतस्ततो गमनं निवार्य धारितवतीत्यर्थः । सचाग्निस्तां नदीमितरनदीवन्नातिददाह । अत एव सदा सर्वदा नीरं जलमस्यामस्तीति व्युत्पत्त्या सदानीरेत्युच्यते । तथाच निघण्टुः । करतोया सदानीरा बाहुदा सैतवाहिनीति । तां ह नदीं पुरा तद्दहनोत्तरकाले ब्राह्मणा न तरन्ति न स्पृशन्ति । अग्निदाहाभावेनाविशुद्धत्वात् । इति हेतुमाह । अनतिदग्धेति ॥१४॥  
तत एतर्हीति । ततस्तस्या नद्याः प्राचीनं प्राग्देशमेतर्हीदानीं बहवो ब्राह्मणा निवसन्ति । अत्यन्तसंयोगे द्वितीया । प्राग्देशः सर्वोऽपि ब्राह्मणवास इत्यर्थः । तच्च स्थानम-  
क्षेत्रतरमिव अतिशयेन निवासयोग्यमिवास बभूव । तथा सावितरं भग्नभागडे निक्षिप्त-  
नीरवत्तद्देशेऽनुष्ठितं यज्ञदानादिकमतिशयेन सावि स्रवणशीलं फलप्रदानासमर्थं बभूवेत्यर्थः । तत्र हेतुमाह । अस्वदितमिति । यतो वैश्वानरेणाग्निनाऽस्वदितमनास्वादितम् । अतस्तत्स्थानमपवितमित्यर्थः ॥१५॥ अस्य दोषस्य परिहारमाह तदुहेति । एतर्हि एतस्मिन्समये तदपि स्थानं क्षेत्रतरं निवासयोग्यमेव भवति । कुत इत्यत आह ब्राह्मणा उहीति । नूनमिति । निश्चये । हि यस्मादेनत्स्थानं ब्राह्मणा यशैरसिष्वदन् यज्ञानुष्ठानै-  
रग्निनाऽऽस्वादितमकृषत । तस्मादित्यर्थः । सा च नदी जघन्ये निकृष्टे सर्वैरसवर्जिते नैदाघे ग्रीष्मसम्बन्धिकालेऽपि सम्यक् कोपयति बहुलया प्रकुपिता भवति । तावत्पर्यन्ते ।  
हि काले वैश्वानरेणाग्निना दग्धा । तदा च तं निवारयितुं तस्याः प्रकोपो जात इत्यर्थः ॥१६॥  
सहोवाचेति । एवं सर्वेषु देशेषु दग्धेषु स च माथवोऽग्निमेव प्रतीक्ष्योवाच क कुल देशोऽहं भवानि निवसेयमिति पृष्टे सोऽप्यग्निरनुवाच । किमिति । अतोऽस्या नद्याः प्राचीनं यद्भुवनं भूमिः । एतदेव ते तत्र निवासोऽस्तु इति । अत एव कारणादेतस्मिन्नपि काले सैषा

सदानोरा नदी कोसलदेशस्य विदेहदेशस्य च मर्यादात्वेन दृश्यते । हि यस्मादेवं माथवा-  
यामिरदात् । तस्मात्ते विदेहदेशा अपि माथवा इत्युच्यन्ते ॥१७॥ उक्तं वृत्तान्तं गोतमेन  
पृष्ठः सन्विदेहोऽनुवदति । अथ होवाचेत्यादिना । परोक्षत्वात्पूर्वं श्रुतिवाक्ये लिट्प्रयोगः ।  
गोतममाथवयोः प्रथमप्रतिवचनरूपवाक्ये तु भूताद्यतनत्वाल्लुङ् प्रयोगो विशेषः ॥१८-१९॥

॥ ४ ॥

१-६-३-१—१७

अग्निषोमीयमेकादशकपालं विधातुमाख्यायिकामाह । त्वष्टुर्ह वै पुत्र इति । पुरा किल  
त्वष्टुश्शिरस्त्रयेण युक्तः कश्चित्पुत्रो बभूव । यतोऽयमुक्तरीत्या बहुरूपोऽतः स विश्वरूप इत्य-  
न्वर्थनामाभूत् ॥१॥ तस्येति । तस्य शिरस्त्रयगते मुखत्रये मध्ये एकं मुखं सोमपानम् ।  
सोमः पीयतेऽनेनेति करणे ल्युट् । सोमपानायाभूत् । अन्यन्मुखं सुरापायां सुरापानमाधनम् ।  
वा भावकरणयोः (पा०-८-४-१०) इति णत्वम् । अन्यस्मै पानव्यतिरिक्तायाशनाय भोजनायैकं  
मुखमासीत् । तं विश्वरूपं दृष्ट्वा इन्द्रो द्विद्वेष द्वेषमकरोत् । द्वेषणं तैत्तिरीयके समाप्नातम् । स  
प्रयत्नं देवेभ्यो भागमवदत् परोऽक्षमसुरेभ्य इति । स कुक्ष इन्द्रस्तानि त्रीण्यपि शिरांसि प्रचि-  
च्छेद ॥२॥ स यत्सोमपान इति । तेषु त्रिषु मुखेषु यत्सोमपानाय मुखं ततः कपिञ्जलः पक्षी  
समभवत् । कपिञ्जलः कपिरिव जीर्णः कपिरिव जवत् ईषत्पिञ्जलो वेति (नि०३-१६) यास्कः ।  
उक्तार्थविश्रामाय पक्षिणः सोमस्य च साम्यमाह तस्मात्सबभ्रु क इवेति ॥३॥ अथ यत्सुरा  
पाणमिति । तथा कनविद्धोऽपि शब्दयति । अतस्ततस्तदुत्पत्तिर्युक्ता ॥४॥ अथ यदन्यस्मा इति ।  
अथ पानान्यस्मा अशनाय यन्मुखं तनस्तिरिति । यतो बहुरूपाश्रमत्तकान्मुखात्सम्बभूवतः  
सोऽत्यन्तं बहुरूपवानिव दृश्यते । कथं तस्य तथात्वमिति दर्शयति । सन्त्येवेति । त्व-  
च्छब्दस्त्वशब्दसमानार्थः सर्वनामसु विकल्पेन पठितः । त्वदेकस्मिन्नङ्गे घृतस्तोका इव घृत-  
बिन्दव इव परिदृश्यन्ते । तथा त्वदेकव मधोर्बिन्दव इव । एतदपि कुत इत्यत आह ।  
पर्येषु चटक्पक्षेषु आश्चुतिता आक्षरं प्राप्ता बहुरूपाणि दृश्यन्ते । कार्यगतं वैरूप्यं तत्कार-  
णोऽपि सम्भवति । एवंप्रमाणम् । घृतस्तोकादिरूपमिव खलु सः । तेन मुखेनाशनं जठर-  
मावयत् । अवतिरक्त गत्यर्थः । अगमयत् ॥५॥ सत्वष्टेति । एवं पुत्रशिरस्सु छिन्नेषु  
त्वष्टा असाविन्द्रो मे पुत्रं कुविद्वहुप्रकारमवधीदिति क्रुद्धो भूत्वाऽपेन्द्रमेव इन्द्रेण विरहितमेव  
सोममाजहे । सच सोमो यथाऽपेन्द्रः प्रसुत एवं प्रदानेऽप्यपेन्द्र एवाभूत् ॥६॥ इन्द्रोहवा इति ।  
सचेन्द्र इदमेव सर्वेऽपि मा सोमाद् व्यवहितं कुर्वत इति विचार्य यथा प्रबलौ दुर्बलस्य धनमननु-  
ज्ञात एवापहरति एवमनुपहृत एव द्रोणकलशे शोधितं सोममभक्षयत् । सच भक्षितः सोमः



मात्म्यमाप्नुवन्तमेव त्रिहिंस हिंसितवान् पीडामकरोत् । ततः सर्वतो नासाद्यमुख्यप्राणोभ्यो  
मुखव्यतिरिक्तेभ्यश्च्युतोऽभूत् । अथ कर्कन्वादिपदार्थरूपेण सृतेभ्यस्तेभ्यः सकाशात्सौत्वामणी  
सुवाम्णः सम्बन्धिनीष्टिनिष्पन्ना । सोमे सृते येन प्रकारेण तमिन्द्रं सृतसोमं देवाश्चिकित्सित-  
वन्तस्तत्सर्वं सौत्वामणीप्रकरणे विस्पष्टमाम्नायते ॥७॥ सत्वष्टेति । अथ स त्वष्टा मम सोम  
मप्रमृतमनाकारितभेवापिबदिति क्रुद्धः गन्स्वयमेव नष्टस्य यज्ञस्य यज्ञवेशसं यज्ञहिंसापरिहारं  
कृतवान् । कथं यो द्रोणकलशे शुकः सोमः परिशिष्ट आसीत्तमादाय प्रवर्तयामासेन्द्रशत्रुर्वर्ध-  
स्वेत्युच्चार्य हुतवान् । स च हुतः गोमोऽग्निप्राप्तिसमकाल एव पुरुषरूपेण सम्बभूव । केचि-  
त्प्रवर्तनसामर्थ्यादग्निमस्पृशन्नेव मध्ये सम्बभूवेत्याहुः । स च सम्भवन्नग्नीषोमावेवाभिव्याप्नुवन्भ-  
क्षयन् बभूव । न केवलं जगत्कारणभूतो तावेव किन्तु लोके या विद्या यद्यशो यददनीयमनं  
या च श्रीस्तानि सर्वाण्यभिलक्ष्य भक्षयन्बभूव ॥८॥ स यद्वर्तमान इति । तथा स सम्भव-  
न्वर्तमानः सर्वं व्याप्नुवन्नेव यतः समभवत् तस्मात्तस्य नाम सर्वं व्याप्य वर्तन इति व्युत्पत्त्या  
वृत् इति सम्पन्नम् । तथा यस्मादपात् अपादः गन् संभूतस्तस्मात्सर्पणस्याभ्यादहिरित्यपि  
तन्नामासीत् । तं दनुश्च दनायूथ मातृपितृस्थानीयो भूत्वा रक्षणाय परिजृहन्तुः । यस्मानौ  
परिजृहन्तस्तस्माद्दानव इत्याहुः सर्वे जनाः ॥९॥ अथ यदवव्रीदिति । तथा स त्वष्टा ग्रहप्रचार-  
समये इन्द्रशत्रुरिति पूर्वपदोदात्ततया इन्द्रः शत्रुर्यस्येति बहुव्रीहिममामं कृत्वा मन्त्रं प्रयुक्त-  
वानतस्तमिन्द्रो जघन । यथमावन्तोदात्ततया तत्पुरुषसमागेन वा इन्द्रस्य शत्रुरिति व्यस्त-  
निर्द्देशेन वा ब्रूयात्तदा निश्चितमेव स इन्द्रं हन्यात् ॥१०॥ अथ यदिति तथा वर्द्धस्वेति  
प्रयोगसामर्थ्यात् स वृत् इषुमात्रमिषुमात्रं धनुषः सकाशाद्गलात्प्रमुक्तेषुर्वावद्धरं गच्छति ताव-  
न्मात्रं प्रतिक्षणं तिर्यङ्-डुभयपार्श्वतो वर्धते । प्राङ् हि इषुमात्रमवर्धत एतत्पश्चाद्द्वेर्धुपलक्ष-  
णम् । अवरं पूर्वं च समुद्रं तथा प्राक्पश्चात्समुद्रावपि अवद्धौ शरीरवृद्ध्या अवाक् चकारेत्यर्थः ।  
यावयावत्प्रवृद्ध आस तावतावत्प्रवृद्धोऽन्नमक्षक एवाभूत् ॥११॥ तस्मै ह स्मेति । एवं बव्हा-  
शिने तस्मै देवा मनुष्याः पितरश्च पूर्वमध्यन्दिनापराह्णेषु क्रमेण सर्वतोऽशनं प्रयच्छन्ति ॥१२॥  
स वा इन्द्र इति । इन्द्रस्तु वृत्रशरीरवृद्धिकमानुसारेणैवैषदीपत्प्रणुन्नो दूर एव चरन्नोदनमसह-  
मानो वृत्रमनुगतावग्नीषोमाविच्छन्नुपमन्त्रयामास । कथम् । हे अग्नीषोमो युवां मम स्वं भ-  
वथः । युवयोरहं स्वं भवामि । यथाहं युवयोस्तथैष वृत्रो न किञ्चन किमपि न भवति अतः  
कं कोदहमहत्तोपेनं दस्युं वर्धयथ । अतोऽमुं परित्यज्य मां प्रत्युपावर्तयाम् । इतिशब्द  
उपामन्त्रणप्रकारसमाप्त्यर्थः ॥१३॥ तौ हो चतुरिति । अथ ताविन्द्रमूचतुः । ततो वृत्रवदन-  
निर्गमनादावयोः किं फलं स्यात् इति । स एवमुक्तस्ताभ्यामेतमिदानीं विधीयमानमेका-  
दशकपालं पुरोडाशमग्नीषोमदेवताकं कृत्वा निरुसवान् । तयोरिवमिति कल्पितवानित्यर्थः ।

इदानीं तं यागं विधत्ते । तस्मादिति । अग्नीषोमी देवते यस्य सोऽग्नीषोमीयः । एकादश-  
सु कपालेषु संस्कृतः पुरोडाश एकादशकपालः । स भवति भवेत् । पौर्णमास्यां कर्तव्यः ॥१४॥  
तावेनमिति । अथ तौ एनमिन्द्रं प्रत्युपावृतावभूताम् । तावनु सर्वेऽपि वृत्तमुखान्तर्गता देवाः  
प्रेयुर्निरोयुः । तथा वृत्तेण भक्षिता विधायशोऽन्नश्रियः सर्वा अपीन्द्रं प्रति निर्गताः । यदिदानीं  
परिदृश्यमानप्रकारमिन्द्रस्य सर्वाधिपत्यमस्ति तत्तेनाग्नीषोमीयैकादशकपालयागेनेष्टुऽभवत् ।  
उक्तमर्थं निगमयति । एष उ इति । एष एव त्वष्टुर्ह वा इत्याद्युपक्रम्य तेनेष्टुर्ह एतदभव-  
दित्यन्तेनोक्त एव पौर्णमासस्य पौर्णमास्यामसाधारण्येनानुष्ठेयस्य हविषो बन्धुबन्धकोऽर्थिनया-  
मक एतदेव ब्राह्मणमित्यर्थः । विहितमर्थमनूय प्रशंसति । यो हैवं विद्वानिति । अत्र यद्यपि  
पौर्णमासीशब्देन कालवाचिना तत्कालक्रियमाणं सर्वं कर्माश्रयणीयं तथाप्याग्नेयाष्टकपालस्य  
साधारण्याद्वाक्यशेषे श्रीप्रभृतेरेव फलत्वेन श्रवणाच्च अग्नीषोमीय एकादशकपाल एव परिगृह्यते ।  
यो यजमान एवमुक्तमर्थं विद्वान्जानन् पौर्णमासेन पौर्णमास्यां क्रियमाणेनाग्नीषोमीयेन यजतेऽनुति-  
ष्ठति स एतामिन्द्रेणानुभूतां श्रियं तथाविधं यशोऽन्नं च प्राप्नोति ॥१५॥ तद्वेव खल्विति ।  
अथ तदागोमग्नीषोमादिनिर्गमनानन्तरमेव वृत्रो हतो निष्पीतो दृतिरिव चर्मनिर्मितपात्रमिव स  
यथा सँल्लोतः सङ्कुचितकुक्षिरिति एवं सँल्लोतो भूमावशयिष्ठ । यथा निधूतसक्तुका भस्त्रा चर्म-  
मयी सँल्लोता तद्वत् सँल्लोतः शेते । कुक्षिगतानां सक्तुस्थानीयानां देवानामुदकस्थानीयानाम-  
मृगादीनां च स्त्रावाद्दृष्टान्तद्वयामिधानम् । अथ शयानं वृत्तं हननेच्छयेन्द्रः शीघ्रमाजगाम ॥१६॥  
स होवाचेति । तं दृष्टुं वृत्रोऽब्रवीत् । इदानीमेतत्सर्वं त्वमेव भवमि पूर्वं यदहं सर्वमभवम् ।  
अतो व्याकुर्वं शरीरं विविधम् आ सर्वतो भग्नपर्यन्तं कुरु विदारयेत्यर्थः । अमुयेदानी-  
मनुभूयमानप्रकारया स्थित्या सा भूवं सर्वदा न भवामि इति । स एवमुक्त इन्द्रस्तर्हि ममान्नं  
भवेत्युवाच । तथास्त्विति उक्तम् । तमिन्द्रो द्वेधाऽन्वभिनत् तदनुकमेण व्यदारयत् ।  
तेन यत्सौम्यं श्रेष्ठं धृतमासोत्तं चन्द्रमसं चकार । प्रतिनिर्देशापेक्षया पुंलिङ्गता । यदसुर्य-  
मसुरेभ्यो हितमुच्छिष्टमासीत्तेनेमाः सर्वा अपि प्रजा उदरप्रदेशेनाविध्यत तद्रूपेणोपस्थाप्या-  
मासेत्यर्थः । यस्मादेवं तस्माद्यः कश्चिद्यदि बहन्नं भक्षयेत् तर्हि तदा सर्वेऽपि जना इदानीं वृत्त  
एतर्हन्नाद आसीदित्याहुः । प्रसिद्धेः सार्वलोक्यप्रदर्शनाय दृष्टान्तः । उक्तमर्थं समर्थयते  
एतर्हानि । असी चन्द्रः पूर्वपक्षे आपूर्यत इति यत्तदिदं हि । किमिदं तदाह अस्मात्लोकादेव चन्द्र-  
आप्यायते । अस्मात्लोकाच्चन्द्रस्याप्यायनप्रकारश्चोपरिष्ठाद्वक्ष्यते तदेनमद्भ्य ओषधीभ्यः सम्भृत्या-  
हुतिभ्योऽधिजनयति स एष आहुतिभ्यो जातः पश्चाद्दृश्य इति । यदेमा बुभुक्षिताः प्रजा अशन-  
मिच्छन्ति तदा अस्मा एव वृत्राय । षष्ठ्यर्थे चतुर्थी । वृत्ररूपाबोदरायैव बलिं हरन्ति । अतो  
वृत्रभागविशेषस्यान्नरूपेण स्थापनं युक्तमित्यर्थः । स यो हैवमिति । ज्ञानफलम् ॥१७॥

॥ १९ ॥

१०७-२-१-१९

अवदानस्वरूपं विवक्षुराख्यायिकामाह ऋणं हेति । यो द्विजातिः स जायमान एव देवा-  
दिभ्यश्चतुर्भ्योऽपि ऋणवानाधमर्णिको जायते । ऋणित्वे जननमेव निमित्तमित्यर्थः ॥१॥  
सङ्ग्रहोक्तं विवृणोति । स यदेवेति । यजेतेति यत्नेन कारणेन यागेन निमित्तेन देवेभ्यस्तद्वर्णं  
जायते । हि यस्माद्यागकर्मभ्य एभ्यो देवेभ्य एतदिदानीं करोति । अतस्तेभ्यस्तद्वर्णमि-  
त्यर्थः । तच्छब्दार्थमाह यदेनानिति । यागहोमावुभार्षाप नियमेन देवार्थमेव यतः क्रियेते  
अतस्तेषां तौ स्वम् । तस्यावश्यप्रदानत्वाद्दणं जायते इत्यर्थः । एवमुत्तरवाक्यान्यपि योज-  
नीयानि ॥२॥ अथेति । अनुब्रवीतानुवचनं कुर्यात् । अर्धीर्यातेत्यर्थः । निध्रिगोप इतीति ।  
उपभुज्यमानोऽपि यो न विनश्यति स निध्रिः । तादृश ऋषीणां मन्वन्धो यो वेदाख्यो निधि-  
स्तस्य गोपायितेति वेदमनूच्यमानमाहुर्वुधाः । अतस्तेषां प्रवचनं धनमिति गम्यते ॥३॥ ४॥  
अथ यदेवेति । वारायेत गृहेऽप्रादिप्रदानेनेदानीमवकाशं प्रयच्छेत् । यो जायमानो ब्राह्मण  
एतानि यागवचनादीनि सर्वाण्यपि करोति स कृतकर्मा कृतकृत्यः । तस्य आप्त्यर्थं गर्वमाप्तं  
भवति देवादि सर्वस्थानं सर्वं जेतव्यं जितं भवति ॥५॥

॥ ६ ॥

१०८-१-१-६

मनवे ह वै । इडाब्राह्मणमेतत् । तवेडायां मानवीमिडां देवतां वक्तुं मानवीं घृतपदो  
मैत्रावरुणीत्येतानि च निगदपदानि व्याख्यातुमितिहायः प्रवृत्तः । स चेतिहायः प्रसन्न एव ।  
किञ्चित्तु दर्शयामः । मनवे वैवस्वताय । तादर्थ्यं चतुर्था । अवनेज्यते हस्तायनेनेत्यवनेग्यस् ।  
करणे कृत्यः । आजहुरानीतवन्तः परिचारकाः । यथेदमधुना पाणिभ्यां हस्तार्थं यदवने-  
जनं तस्मा आहरन्ति तथा आजहृः । तस्य मनोः प्रक्षालयतो मत्स्यः पाणी प्राप्तः । भावि-  
नोऽर्थस्य सिद्धयर्थं देवतैव मत्स्यरूपेणाजगाम ॥१॥ स हास्मै । स मत्स्योऽस्मै मनवे वाचमु-  
दितवान् । क्रीडशीम् । बिभृहि पुष्णीहि मा माम् । किमर्थम् । पारयिष्यामि । पाल  
रक्षणे । रक्षिष्यामि त्वेति । कस्मादिति भयहेतुप्रश्नः । बहतोत्वौघ उदकसंघातः । स  
इमा भरतवर्षनिवासिनीः प्रजा निःशेषं वोढा देशान्तरं प्रापयिता । तस्माद्भयहेतोस्त्वा पाल-  
यितास्मि इति मत्स्यवचः । कथम् इति मनोः प्रश्नः । कथं तव भृतिभरणां पुष्टिरिति ॥२॥  
स होवाच । क्षुल्लकाः क्षुद्रका अल्पकाः । नाष्ट्रा इति । गिलति । गृ निगरणे । निगिरति ।  
बिभरासि । अभ्येषणायां लिङर्थे लेट् । बिभृयाः पुष्णीयाः । एवमेवाभ्यवहरासि उपासासे

आपथासै इति व्याख्येयानि । अतिवर्द्धं । अतिरिच्य वर्द्धितास्मोति प्राप्ते । यदायद्योर्लिङ् उप-  
संख्यानम् (पा० ३-३-१४७) । ततश्च लिङ्गर्थे लेट् (पा० ३-४-७) इति यदायोगे लेट् । कर्तुः  
स्वातिकाः । अतीतो नाष्ट्राश्रायितृनित्यतिनाष्ट्रः ॥३॥ शश्वद्वत् । शश्वच्छब्दोऽत्र सामर्थ्यात्ति-  
प्रवचनः । भूपो महामत्स्यः । क्षिप्रमेव महामत्स्योऽन्नावर्ततेत्यर्थः । अथ कस्मात्स शीघ्रमेव महा-  
मत्स्यः संवृतः । हि यस्मात्स ज्येष्ठं बृहत्तमं वर्द्धते । सर्व एव हि जलचरा अतिशयेन वर्धन्ते । स  
तु मत्स्यत्वाद्नाष्ट्रत्वाच्च बृहत्तमं वर्द्धत इति ध्रुतिवचनम् । अथेतिथीमिति मत्स्यवचनम् । अथ  
मयि समुद्रमभ्यवहते इतिथोमिति अभिनयः । तेन सङ्ख्येयाः समा दर्शितवान् । इयतीनां  
दशानां द्वादशानां वा पूरणो इतिथी । इदम इशादेशच्छान्दसः । टित्वान्डीप् । इयत्स्तिथयो  
यस्यां सेतिथीति केपुचित्कोशेषु । तेष्वपि इयतिथीं यावतिथीं तावतिथीमिति प्राप्ते  
छान्दसो यशब्दवशच्छलोपः । समा संवत्सरः । तां समाम् । समायामित्यर्थः । तत् ग इति  
लिङ्गव्यत्ययः । स पूर्वोक्त आंध आगन्ता । तत्तदा नावमुपकल्प्य मामुपासासै उपासीथाः ।  
ओघे चोत्थिते तां नावं त्वमापयासा आरोहेरित्यर्थः ॥४॥ तमेवं भूत्वा । यावतीनां पूरणीं  
यतिथीं परिदिदेश परिदिष्टवान् आख्यातवान् ततिथीं तावतीनां पूरणीं समाम् । नावमुपकल्प्य  
मत्स्यमुपासितवान् । ओघे चोत्थिते नावमधिरुद्धः । तं च मनुं स मत्स्य उप समोपे  
नीः । एनमुपकर्णमिति सम्बन्धः । आपुप्लुवे आगतः । तस्य मत्स्यस्य शृङ्गे भवितव्यत्वेव  
निष्पादिते नावः पाशं प्रतिबद्धवान् । तेन पाशेन सह मत्स्य एतमुत्तरं गिरिं हिमवन्तमधि-  
जगाम ॥५॥ स होवाच । मत्स्यवचनम् । पारितवानस्मि त्वाम् । अधुनात बृक्षे नावं प्रति-  
बन्धीष्व । किष्वापरम् । गिरौ नन्तं त्वा त्वामुदकमन्तरङ्गंसीत् तदेषामर्थं भित्त्वा पृथग-  
कार्पादिदमस्माद्देशादित्यर्थः । कथं पुनस्तां नावं ज्विनत्सि । यावद्यावदध्वन उदकं समवायात्  
एकोभावायावाधोऽयादूच्छेत् । अवतरेदित्यर्थः । तावत्तावत्त्वमपि तदेवोदकमनु अवसर्पसि ।  
अवतरेः । स मनुः प्राप्ते काले तावत्तावदेवान्ववसृष्टः । येन च वर्त्मना मनुर्ववसृष्टः तदवत्वे-  
ऽपि एतदुत्तरगिरेर्मनोरवमर्षणमित्याहुरिति शेषः । अवसृष्टोऽनेनेत्यवमर्षणम् ॥६॥

॥ ७ ॥

२०१२२-१९

कर्मणः कालसापेक्षत्वादाधानस्य नक्षत्रं विभ्रते । कृत्तिकाखिल्यादिना । अग्नौ गार्हपत्याहव-  
नीयावित्यर्थः । अग्निदेवताकत्वादग्निनक्षत्रं कृत्तिकाख्यम् । भूयते हि कृत्तिकानक्षत्रमभिर्द्वेतेति  
(तै० ब्रा० १-१-२-१) । तस्मिन्नग्निनक्षत्रेऽन्याधानं सलोम सदृशं योग्यमिति यावत् ॥१॥  
अथैतदस्य नक्षत्रस्य बहुत्वोपजीवनेन प्रशंसति । एकमिति । कृत्तिकातोऽन्यानि नक्षत्राणि

एकद्विलिचतुःसङ्ख्याकाधिष्ठानान्यर्त्थीयांसि कृत्तिकास्तु पट्सङ्ख्याधिष्ठानयोगाद्भूषिष्ठा बहुतराः । तत्ताद्रादीनामेकमधिष्ठानम् । फल्गुन्यादीनां द्वे अश्विन्यादीनां त्रीणि पुनर्वसादीनां चत्वारि । तत्तस्मादेभ्यो भूषिष्ठनक्षत्राधानाद्यजमानोऽपि भूमानं बहुत्वमेवोपगच्छतीत्यर्थः ॥२॥ नियत-  
दिकसम्बन्धवशेनैताः प्रशंसन्ति । एता इ वा इति । प्राच्यै प्राच्या दिशः सकाशात् च्यवन्ते दक्षिणत उत्तरतो वा विक्षेपवशात् चलन्ति किन्तु नियमेन शुद्धप्राच्यामेवोद्यन्ति । अन्यानि तु नक्षत्राणि प्राचीदिग्भागादक्षिणत उत्तरतो वा विक्षेपवशाच्चलन्ति । प्राचीदिग्भागा-  
दक्षिणत उत्तरतश्च नियमेन परिवर्तन्ते । तत् प्राच्यामित्यादि । निगदसिद्धम् ॥३॥ कृत्तिकास्वाधानपत्रं मिथुनव्यूद्भिहेतुत्वान्नपेधति । अथ यस्मादिति । यस्माद्द्रव्यमाण-  
दोषोऽस्ति तस्मात्कृत्तिकासु नादधीत । कोऽगो दोषः । तमुपन्यस्यति । ऋक्षाणां हेति । ऋक्षशब्दार्थमाह । सप्तर्षीनिति । ऋजं नक्षत्रं तद्रूपेणावस्थानात् । इह ऋक्षशब्देन सप्तर्षयोऽभि-  
धीयन्ते । पुरःश्रद्धा इति प्रकृतिभावो ह्रस्वश्च । व्याध्यन्त । विगतश्रद्धिका अभवन् । व्यूद्भिमेव देशभेदोदयेन स्पष्टयति । अमी होति । अमी खलु सप्तर्षय उत्तराहि । आहि च दूरे  
( पा० ५-३-३७ ) इत्यादिप्रत्ययः । दूरदेशे उत्तरभागे उद्यन्ति । एताः कृत्तिकाः पुरः पूर्वस्यां दिशि । अत एव तासां विभिन्नदेशावस्थानेन पुरुषसम्भोगविरहान्मिथुनव्यूद्भिः । तच्चा-  
समोचीनमित्याह । अरामिव वै तदिति । अतः कृत्तिकास्वाधानं कुर्वन्मपि तद्वन्मिथुनेन व्यूध्यतेऽतो नन्नैवाहं मिथुनेन व्यूध्यं व्यूद्धो भवानीत्यभिप्रेत्य तत् नादधातीत्यर्थः ॥४॥ अथैतदोषं परिहरन्नाधानपत्रमेव निगमयति । तद्वेवेति । तद् उ आ एव । तस्मिन्नपि नक्षत्र आदधीतैव । अग्निर्वा इत्यादि स्पष्टम् ॥५॥ नक्षत्रान्तरं विधाय प्रशंसति । रोहिण्यामिति । आदधे । आधानं कृतवान् । उपस्तब्धाः प्रतिबद्धगतयो विनाशरहिताः पुवर्षीवादिरूपेणैकरूपा अविच्छिन्नप्रवाहास्तस्थुः । स्थितवत्यः । ताश्च रोहिण्यः स्वर्गादि-  
लोकारोहणसाधनभूता इति स्थिताः । एतदुपजीवनेन नामनिर्वचनं करोति । तद्वा इति । स्पष्टार्थमन्यत् ॥६॥ रोहिण्याधानं प्रकारान्तरेण प्रशंसति । रोहिण्यामु हेति । मनुष्याणां कामं रोहेमिति । मनुष्याणां कामो भोग्यवस्तुविषयः । तत्पूरणसामर्थ्ययोगेन तं प्राप्नुया-  
मेत्यर्थः । यमु हैवेति । रोहिण्याधानेन काम्यमानभोग्यवस्तुजातपूरणसामर्थ्ययोगान्मनुष्ये-  
ष्ववस्थितं यमु यमेव कामं प्राप्नुवन् तमेव पशुषु अवस्थितं रोहिण्यामाधानेन प्राप्नोति । एतमेव सर्वे जना उपजीव्यत्वेन कामयन्त इति भावः ॥७॥ नक्षत्रान्तरं विधाय प्रशंसति । मृगशीर्षे इति । पुरा खलु प्रजापतिर्मृगरूपमास्थाय मृगीभूतां खदुहितरमप्यागमत् । एतद्वा इति । एतज्ज्ञात्वाऽकार्यकारिणः प्रजापतेः शिरश्छेत्तुं देवाः कञ्चित्कोधमयं पुरुषं निर्माय प्रत्यतिष्ठन् । स चेष्टुणा तस्य शिरश्चिच्छेद । तच्च मृगशरीरमिषुश्छिन्नशिर-

श्रेत्येतदुभयमन्तरिक्षमुत्प्लुत्य नक्षत्रात्मनावस्थितं सन्दृश्यते । तथा चैतरेयकम् (ऐ० ब्रा० १३-६) । प्रजापतिर्वै स्वान्दुहितरमभ्यध्यायदित्युपक्रम्य सो एवेबुद्धिकाण्डा इत्यन्तेनायमर्थः प्रतिपादितः । ईदृशी ध्रुवन्तरप्रसिद्धिर्वैशब्देन द्योत्यते । श्रीर्वै शिर इत्यादि व्याख्यातम् ॥८॥ तदेतन्मृगशीर्षानं निषेधति । अथ यस्मान्नेति । मृगशीर्षाधानं न कार्यम् । अत्र हेतुः प्रतिपाद्यत इत्यर्थः । कोऽसौ हेतुः । तमाह । प्रजापतेरिति । मृगशीर्षाख्यस्य नक्षत्रस्य प्रजापतिशरीरत्वमाह । यत् यस्मिन्समये एनं प्रजापतिं मृगरूपं तत्तेन खदुहितृगमनरूपेण दोषेण हेतुना देवा अविध्यन् तत्तदानीं पतदाकशल्यरूपावयवत्रयेणोपेतेनेषुणा खलु तच्छिरश्छिद्यम् । इत्याहुर्ब्रह्मवादिनः । स च प्रजापतिस्त्वदानीमेतच्छरीरं त्यक्तवान् । अतो निरात्मत्वाद् निर्वीर्यं नक्षत्रात्मनाऽवस्थितं मृगशीरो वास्तु शून्यस्थानम् । यत् एवात्मना त्यक्तम् । अत एव शरीरं विशरणशीलम् । अत एव चायन्नियं यन्नानर्हम् । नहि मृगशरीरस्य यज्ञात्मत्वं सम्भवति । तस्मात्तदात्मके मृगशीर्षाख्ये नक्षत्रे आधानं न युक्तमित्यर्थः ॥९॥ इमं दोषं परिहरन्प्रागुक्तमेव पक्षं निगमयति । तद्वैवेति । देवस्येति । मनुष्येण त्यक्तस्य वास्त्वादिरूपत्वम् । अयं हि प्रजापतिर्देवस्तेन त्यक्तस्य तत्त्वाभावाद्वास्त्वादिरूपो दोषो नास्ति । मृगरूपस्य शिरः स्वमहिम्नैव नक्षत्ररूपत्वं सम्पन्नम् । न खलु भानुर्षं शिरस्तथा भवितुमर्हति । तत्राधाने नोक्तदोष इत्यर्थः । पुनर्वेखाख्यस्य नक्षत्रस्य लिङ्गवशात्पुनराधेयविषयतामाह । पुनर्वेखोरिति । आहितानामप्यग्नीनां पुनर्वेखभिज्ञत्ववशादाधानं पुनराधेयम् । नक्षत्रश्चैतन्नष्टस्य वसुनः पुनःप्राप्तिहेतुत्वात्पुनर्वेखाख्यम् । तथा च तैत्तिरीयके (तै० ब्रा० १०-१-२-३) स्पष्टमाग्नातम् । स पुनर्वेखोरग्निमादधीत । पुनरेवैनं वामं वसूपावर्तत इति ॥१०॥ फल्गुनीष्वमी इति । पूर्वोत्तरफल्गुन्योनक्षत्रयोः प्रत्येकमधिष्ठानद्वित्वयोगाद्वित्वम् । फल्गुनीनामोपजीवनेन प्रशंसति । एता वा इति । कथमस्य नक्षत्रस्येन्द्रमम्बन्ध इत्यत आह । अप्यस्येति । अस्येन्द्रस्य प्रतिनिधिभूताः फल्गुन्यः सम्भाव्यन्ते । अपिः सम्भावनार्थः । प्रतिनिधित्वं च समानशब्दाभिधेयत्वादित्याह । अर्जुनो हेति । अर्जुन इति होन्द्रस्य रहस्यं नाम । अत एव खलु तत्पुत्रे पाण्डुमध्यमे प्रवृत्तिः । अर्जुनफल्गुनशब्दौ च पर्यायौ । अर्जुनः फल्गुनः पार्थ इति समानार्थपरिगणनात् । अर्जुन्य एवैताः परोक्षेण फल्गुन्य इत्युच्यन्ते । ननु किं पारोक्ष्येणेत्यत आह । कोऽहंतीति । अतः फल्गुनीशब्दस्य परम्परयेन्द्रोपलक्षकत्वात्तन्नामकं नक्षत्रम् । इन्द्रो वा इत्यादि । स्पष्टम् । फल्गुनीषु पूर्वोत्तरत्वमुपजीव्य हितमाधानं प्रशंसति । पूर्वयोरित्यादिना । पुरस्तात्कतुरिति । पूर्वस्मिन्नागामिनि कालेऽग्निष्टोमादिलक्षणः क्रतुः शीघ्रं सिध्यतीत्यर्थः । श्वःप्रेयसमित्यादि । उक्तार्थम् ॥११॥ हस्तेऽग्नी इत्यादि । निगदसिद्धम् । खहस्तेन यत्खलु दानं तदेवानुष्ण्या अनुष्ठानेन समीचीनम् । अतो हस्तनक्षत्रेऽग्न्याधानात्परकट्टं हस्तेन दानं प्राप्नोतीति तात्प-

यार्थः ॥१२॥ चित्रायामित्यादि । आरुरुक्षुश्चक्रुरिति । आरोढुमिच्छां कृतवन्त इत्यर्थः । अमुमिति । अदःशब्देन परोक्षेण यो लोको निर्दिष्टस्तं विशिनष्टि । दिवमेवेति । ततोऽनन्तरमसुरा रोहिणमित्येतन्नामकं रोहणसाधनमग्निं चिक्रये । व्यत्ययेनैकवचनम् । चिक्रियरे चितवन्तः । अनेनेत्यादि । स्पष्टम् ॥१३॥ इन्द्रो हेति । इमं चेत्यादि । यमिममग्निं वयं चेष्ट्याम इममेव चेदसुरा अपि चिन्वीरन् ततस्तस्मादेव साधनात्रोऽस्मानभिभवन्ति असुरा अभिभवितुं समर्था भवन्ति । इति विचार्य स इन्द्रो ब्राह्मणो भूत्वाऽसुरहितं ब्रुवाण एवैकामिष्टकां प्रवध्य गृहीत्वैवाय जगाम ॥१४॥ स होवाचेति । गत्वा च तानसुरानुवाचाहमपीमामिष्टकां भवदीयेऽग्नावुपदर्धं । उपधानं करवाणीति । तथेति तैरनुज्ञातस्त्रामिष्टकां तत्राधत् । अन्यदीयचयनेऽन्यदीयेष्टकोपधानमशास्त्रीयमित्येतस्मादल्पकादेव श्रेषातेषामसुराणामग्निरमम्यक्चितो विकृतो बभूव ॥१५॥ अथ होवाचेति । अथ कालान्तरे स एव ब्राह्मणरूप इन्द्रस्तानसुरानुवाच । इहास्मिंश्चित्तप्रदेशे या ममेष्टका तामादास्य इत्युक्त्वा तत्समीपमभिप्राप्य तामिष्टकामाबबर्ह उच्यमानम् । तस्मात्स्थानादचालयदित्यर्थः । ब्रह्म उच्यमाने इति धातुः । तस्यां चेष्टकायां चित्याग्नेस्सकाशाच्चालितायां सत्यां सोऽग्निर्व्यवशाद्विशिष्यो बभूव । तदनन्तरं तच्चेतारोऽसुराश्च व्यवशेदुः । व्यवमन्त्राः शिथिला बभूवुः । स ता इत्यादि । स्पष्टम् । ग्रीवा इति । असुरसम्बन्धिनीः ॥१६॥ ते ह देवा इति । चित्वाक्येष्टका । अस्या एवं चित्रहेतुत्वाच्चित्रानाम सम्पन्नमित्यर्थः । चित्रं हेत्यादि । निगदगिद्धम् । तस्मादेतदित्यादि । यस्मादुक्तरात्या चित्रानक्षत्रस्य शलुहननसाधनत्वं तस्मादाधाने क्षत्रिय एवैतन्नक्षत्रमुपेतसंस्वीकुर्यात् । तत्र कारणमाह । जिघांसतीवेति । एष खलु क्षत्रियोऽन्याञ्छ्ववृत्रिघांसति हन्तुमिच्छतीव । तथा विजिगीषत इव विजेतुमिच्छतीव । तस्माच्छलुहननकामस्य क्षत्रियस्यैतन्नक्षत्रं नान्यस्येत्यर्थः ॥१७॥ सूर्येणापहतवीर्याणि कृत्तिकादिनक्षत्राण्यनाहत्य तेजस्विनि सूर्यात्मके नक्षत्रे उच्यते सत्याधानं कार्यमित्याह । नाना ह वा इति । पुरा खलु कृत्तिकादिनक्षत्रमण्डलानि सूर्यमण्डलवत्तेजस्वीन्येव बभूवुः । एष खलु सूर्य उद्यन्तत्वं तेजः सामर्थ्यं च उदयमाप्नुवन्नेव तेषां वीर्यमादत्त स्वीकृतवान् । तस्मादादानादादित्य इत्युच्यते ॥१८॥ नक्षत्रनामधेयं निर्वेक्षितम् । ते हेति । यानि खलु पुरा क्षत्राणि अभूवन् तानीदानीं सूर्येण क्षत्रगुणस्यापहतत्वाच्च विद्यते क्षत्रमेषामिति व्युत्पत्त्या नक्षत्राणि सम्पन्नानीत्यर्थः । यस्मादेवं कृत्तिकादीन्यपहतवीर्याणि तस्मादेव कारणात्सूर्यात्मक एव तेजस्विनि नक्षत्रे आधानं स्यात् । तव हेतुमाह । एष हीति । हि यस्मादेष सूर्य एषां नक्षत्राणां वीर्यादिकमादत्ते तस्मात्सर्वीये तस्मिन्नाधानं युज्यत इत्यर्थः । यदि च यजमानस्तत्तत्पूजार्थं नक्षत्रकामः स्यात्तदानीमपि सूर्यात्मकमेव नक्षत्रमुपाददातेत्याह । एतद्वा इति । अनपराद्धमिति हेतुगर्भविशेषणम् । यत्

स्तेजोवियोगोपलक्षणापराधरहितमतस्तदेव सूर्यात्मकं नक्षत्रं कामयेतेत्यर्थः । तेन कृत्स्ननक्षत्राणां प्राप्तिमाह । स एतेनैवेति । एतेनैव सूर्येणोद्यता पुण्यकालात्मना कृत्स्ननक्षत्रेऽप्याधानफल-  
मुपगच्छेत् । तस्मात्सूर्यात्मक एव नक्षत्रे उद्यति सत्याधानं स्यान्न रात्रावित्यर्थः ॥१६॥

भाष्यन्दिनशतपथब्राह्मणभाष्ये द्वितीयकाण्डे प्रथमाध्याये द्वितीयं ब्राह्मणम्

॥८॥

२५०१०१-१७

अथ चानुर्मास्यानि विधित्सुस्तत्र वैश्वदेवस्य प्रजासृष्टिहेतुतामाह्यायिकया प्रतिपादयति । प्रजापतिर्ह वा इति । इदं दृश्यमानं चराचरात्मकं जगत्तत्समग्रं सृष्टेः प्राक्काले प्रजापतिरेक एवासीत् । कार्यस्य जगतः कारणभूते प्रजापतौ लीनत्वात् सोऽसहाय एक एवासीदित्यर्थः । ततः सकाशात्प्रजासृष्टिं दर्शयति । स ऐक्षतेत्यादिना । अश्राम्यदिति । प्रजोत्पत्तिकारण-  
पर्यालोचनया श्रान्तः खिन्नोऽभवदित्यर्थः । अमुं तपसि खेदे च । शमामष्टानाम्० (पा० ७-३-७४) इति दीर्घः । सच श्रान्तः सन्प्रजोत्पत्तिकारणं तपस्तप्तवान् । स प्रजा इत्यादि । निगदसिद्धम् । तानीमानोति । याः खलु सृष्टेः पराभूतास्तानीमानि वयांसि जातानि । पक्षिरूपेणाभवन्नित्यर्थः । एतदुपपादयति । पुरुषो वा इति । पुरुषो मनुष्यः खलु सृष्टानां प्रजानां मध्ये प्रजापतेर्नेदिष्ट-  
गन्तिकृतमं कार्यम् । स च पादद्वयोपेतः । तत्परिणामरूपत्वात् पक्षिणोऽपि पादद्वयोपेता दृश्यन्ते । तस्माद्वयमां पुरुषमाधर्म्यात्तेषां पुरुषरूपत्वमवसेयमित्यर्थः ॥१॥ पुनरन्यथा प्रजासृष्टिमाह । स ऐक्षतेति । यथा न्वेवेति । यथा खलु पुरा प्रजासृष्टेः पूर्वमेकोऽ-  
सहायोऽभूवमप्येतर्हि इदानीं प्रजासृष्ट्युत्तरकालेऽपि तथैवैक एवास्मीति । एवमीक्षित्वा स पुनरन्याः प्रजाः ससृजे । पूर्वसृष्टप्रजापेक्षयाऽऽमां द्वितीयत्वम् । परैवेति । अस्य ता अपि प्रजाः पराभूता एवाभवन् । तदिति विधेयापेक्षया नपुंसकत्वम् । ताः पराभूता द्वितीयसृष्ट्युत्पन्नाः प्रजा यत इदं क्षुद्रमल्पशरीरं सर्पासृष्टं सर्पणशीलं सर्पव्यतिरिक्तं प्राणि-  
जातं दृश्यते । तदात्मना परिणता इत्यर्थः । तृतीयाः ससृज इत्याहु रिति । पुनरपि स प्रजापतिः सृष्टिद्वयापेक्षया तृतीया अन्याः प्रजाः ससृजे सृष्टवानित्याहु रभिज्ञाः कथयन्ति । ता अपि अस्य पराभूता अभवन् । ता इमाः सर्परूपेण दृश्यन्ते । तृतीयसृष्ट्यावाहु रिति यः परोक्ष-  
निर्देशस्तदभिप्रायमाह । एता हेति । एताः पूर्वोक्ता द्वयोद्विविधा एव प्रजाः प्रजापतिना सृष्टा इति याज्ञवल्क्यमहर्षिणाचोक्तवान् न तृतीयानां प्रजानां सृष्टिः । अथ ऋद्धमन्वेण पुनस्त्रयीन्निविधा अपि प्रजाः सृष्टा इति प्रतिपाद्यते ॥२॥ स चोदाहरिष्यते । सोऽर्चन्नित्यादि । विवारं सृष्टानां प्रजानां पराभवकारणं किमिति विचार्य स खल्वेतदेव कारणं ददर्श । एत-



चक्रवर्त्तनिर्दिष्टं दर्शयति । अनशनतयेति । उत्पन्नानां प्रजानामशनराहित्यं पराभवकारण-  
 मित्यर्थः । उत्पत्त्यमानानामनशनत्वं मा भूदिति प्रजापतिना कल्पितमशनमाह । स आत्मन  
 एवेति । अग्रे सृष्टेः प्रागेव प्रजापतिरात्मनः स्वशरीरस्य सम्बन्धिनाः स्तनयोः पय  
 आप्याययाचक्रे । आप्यायितं पूरितं कृतवान् । एवमशनं प्रकल्प्यानन्तरं याः प्रजा  
 अमृततास्य प्रजापतेस्ताः सृष्टाः प्रजाः पयसा पूर्णां स्तनौ अभिपद्य जीवनवत्योऽभवन् । ततो-  
 ऽनन्तरं ताः प्रजाः सम्बभूवुः । सम्यगुत्पन्ना लब्धात्मानोऽभवन् । पराभवं न प्राप्ता इत्यर्थः ॥३॥  
 उक्तेऽर्थे ऋद्धम्बं संवादयति । तस्मादिति । यस्मादग्रे एवमासीत्तस्मात्कारणात्तदुक्तमर्थ-  
 जातमृषिणा मन्त्रेणाभ्यनूक्तम् । प्रतिपादितम् ( ऋ० स० ८-१०१-१४ ) । तत्र प्रथम-  
 पादमनूयकार्थपरत्वमाह । प्रजा हेति । तिस्रस्त्रिविधाः प्रजा अत्यायमत्ययं विनाशमीयु-  
 र्जग्मुः । ह्रस्व एतद्वाङ्मयप्रसिद्धिं द्योतयति । तथा इति । याः खलु प्रजास्त्रिधा सृष्टा अत्रा-  
 भावहेतुना पराभूता एतदेतेन मन्त्रपादेन ता एवाभिलक्ष्याभ्यनूक्तम् । प्रतिपादितम् । द्वितीय-  
 पादमनूय व्याचष्टे । न्यन्या इति । पयोरुपमशनं प्राप्यान्याः प्रजा अर्कमर्चनीयमभिमतः  
 सर्वतो निविविश्वे निविविशिरे । नेविशः ( पा० १-३-१७ ) इत्यात्मनेपदमिरयो रे ( पा०  
 ६-४-७६ ) इति रे आदेशः । तथा इत्यादि । तत्तत्र या इमाः प्रजा अपराभूता ता एव  
 जाठररूपेण लौकिकवैदिकमेतेन वाऽवस्थितमग्निं स्वव्यापाराय पर्युपविष्टा वर्तन्ते । एतदेतेन  
 पादेन प्रतिपादितम् ॥४॥ तृतीयपादमनूय व्याचष्टे महद् तस्याविति । इत्थं देवमनुष्यादि-  
 रूपासु प्रजासु सतीषु तत्स्रष्टा प्रजापतिर्भुवनेष्वन्तर्मध्ये महदधिकं तस्यो सर्वोत्कर्षणावस्थितः ।  
 गतमन्यत् । चतुर्थपादमनूय व्याचष्टे । पवमान इति । दिशो वै हरितो दिशो हि हरिन्ध्र-  
 वद्वाच्या अतस्ता अयं पुरोवर्ती पवमानो वायुराविष्टो दृश्यते । अतस्तुरीयपादेनायमर्थः प्रति-  
 पाद्यत इति । ता एवेति । उक्तार्थनिगमनम् । ता उक्ताः प्रजा एवाभिलक्ष्येत्यर्थः ।  
 प्रजापतिकृतायाः सृष्टेरविच्छेदेनानुवृत्तिं दर्शयति । ता इमा इति । यथैव येन हि प्रकारेण  
 पुरा प्रजापतिः प्रजा अमृतत तथैव तेनैव प्रकारेण ता इमा मनुष्याद्याः प्रजाः प्रजायन्त उत्प-  
 न्यन्ते । एतदेवोपपादयति । इदं हीति । इदानीं स हि यदैव खलु लोके स्त्रियै स्त्रियाः ।  
 पृथगर्थे चतुर्थी । स्तनावाप्यायेते पयसा पूरितौ भवतः । व्यत्ययेनैकवचनम् । गवादिपशू-  
 नामूभश्च पयसा पूर्णं भवति अथानन्तरमेव यज्जायते तदेव जायते । अन्यज्जायमानं विषयत  
 इत्यर्थः । तोस्तत इति । ता उत्पन्नाः प्रजास्ततो जननानन्तरं पयोधरी स्तनावेवाभिपद्याभि-  
 प्राप्य स्तन्यपानेन सम्भवन्ति प्रवर्द्धन्ते न विषद्यन्ते ॥५॥ पयसोऽन्नरूपतामाह । तद्वै पय  
 इति । तत्तत्र खलु जन्मान्तरकाले पय एव प्रजानामन्नं भवति । हि यस्मादग्रे इतरान्न-  
 सृष्टेः प्रागेतदेवान्नं प्रजापतिरजनयतोत्पादितवान् । तस्मादिदमेव मुख्यमन्नमित्यर्थः । तस्य

चात्रस्य कार्यकारणयोरभेदोपचारेण प्रजारूपतामुपपादयति । अन्नमेवेति । हि यस्मात्प्रजा  
 अन्नात्सम्भवन्ति प्रवर्धन्ते तस्मात्तदात्मिका इत्यर्थः । इदं हि इदानीं हीत्यर्थः । जातमे-  
 वेति । स्तन्याभावे जातस्य शिशोर्जीविनासम्भवात्सजीवनार्थं जननानन्तरमेव ताः प्रजाः स्तन्य-  
 मेवादयन्ति भोजयन्ति । स्पष्टमन्यत् । इत्थमन्नहेतुकं प्रजापतेः प्रजासर्जनमुपोद्धातत्वेनोपन्य-  
 स्तम् ॥६॥ अर्थापोद्धातिकेषु वैश्वदेवहविरूपादयस्तद्दर्शयिष्यंस्तावद्वैश्वदेवयागं विधत्ते । स  
 यः प्रजाकाम इति । यो यजमानः प्रजाकामः स एतेन वैश्वदेवाद्यपर्वरूपेण हविषा यजेत ।  
 तस्य प्रजाफलसाधनत्वमुपपादयति । आत्मानमेवेति । स यजमान आत्मानमेव प्रजापति-  
 रूपमापन्नमेतद्वैश्वदेवाख्यं यज्ञं विधत्ते । वैश्वदेवयज्ञमात्मना करोतीत्यर्थः । अतो वैश्वदेवेनेष्ट-  
 वतः प्रजापतेः प्रजोत्पत्तिसाधनत्वमुच्यते इति । ॥७॥ तत्र प्रथमं हविर्विधाय प्रशंसति । स वा  
 इति । आग्नेयोऽग्निर्देवता अस्य । रास्य देवता (पा० ४.२.२४) इत्यर्थेऽग्नेर्देवः (पा०  
 ४.२.३३) इति ढक् । अष्टमु कपालेषु संस्कृतोऽष्टाकपालः । अग्निः प्रजनयिता  
 मातापितृभ्यां भुक्तस्यान्नस्य जाटराग्निपरिपाकवशेन शुक्रशोणिनात्मना परिणामादग्नेः  
 प्रजनयितृत्वम् । अत एव प्रजापतिः सोऽग्निरित्यर्थः ॥८॥ द्वितीयं हविर्विधाय प्रशंसति ।  
 अथ सौम्य इति । सोमो देवताऽस्य सौम्यः । सोमाट्ठ्यग्नौ (पा० ४.२.३०) इति  
 ख्यम् । प्रजनयितृत्वादायितर्यग्नौ सोमात्मकं रेतः सिद्ध्यति । तदेव तत्प्रजोत्पत्तिमाधनं पुरस्ता-  
 त्क्यमाणमेकं मिथुनं सम्पद्यमानं भवतीत्यर्थः ॥९॥ अथ द्वितीयं हविर्विधाय प्रशंसति ।  
 अथ सावित्र इति । सौम्ययागानन्तर्यमथशब्दार्थः । सविता देवताऽस्य सावित्रः । प्रस-  
 विता प्रेरयिता स एव प्रजापतिर्वैश्वदेवादिः । आग्नेयादीनां पञ्चानां यागानां मध्यं इज्यमानः  
 सन्सविता मध्यतः प्रजानां प्रजनयिता भवति ॥१०॥ चतुर्थपक्षमे हविषी विधाय संभृत्य प्रशं-  
 सति । अथ सारस्वत इति । सरस्वती देवताऽस्य सारस्वतः । तत्पुनर्मिथुनमित्यादि ।  
 आदावनुष्ठितादग्रे क्रियमाणादित्यर्थः । इतश्चोर्वा इत्यादि । इतोऽस्माद्भूलोकादारभ्यो-  
 परितनलोकवर्तिनीः प्रजा उभयतोऽर्वास्थितान्मिथुनात्प्रजापतिः सृष्टवानित्यर्थः । इदानीन्तन-  
 यजमानोऽपि एवमेव मिथुनद्वयानुष्ठानेन द्विविधाः प्रजाः सृजतीत्याह । तथो एवेति । तस्मा-  
 दित्यादि । विहितानां हविषां निगमनम् ॥११॥ एवञ्च परमिर्हविर्भिरूपादितानां प्रजानां  
 स्थित्यर्थं प्रजापतिना कल्पितं पयस्यारूपमन्नं दर्शयितव्यमिति पयस्यायागस्य स्थानं प्रतिजानीते ।  
 अथात इति । अथैवं प्रजासृष्टेरनन्तरं यतः सृष्टानां प्रजानामन्नमपेक्षितमतः पयस्याया एव  
 पयोविकारद्रव्यसाध्यस्य यागस्यैतदायतनं स्थानमित्यर्थः । अथैवं पयस्यायाग एव षष्ठोऽनुष्ठेय  
 इति नेत्याह । मारुतस्त्विति । तुशब्दः पयस्यायागस्य न्यायप्राप्तं षष्ठस्थानत्वं व्यावर्तयति ।  
 मारुतः सप्तकपाल एव षष्ठोऽनुष्ठेय इत्यर्थः । एतदाख्यायिकयोपपादयति । विशो वै मरुत इत्या-

दिना । वैश्यजातयो हि मरुतः । ते च देवतारूपत्वादेवविशः खलु । अनिषेप्रा इवानिषे-  
 धुका नियन्तूरहिता इव स्वतन्त्राश्चेष्टः । ताः स्वातन्त्र्ये वर्तमाना आद्यैः पञ्चभिर्हविर्भिः प्रजा  
 उत्पादितवन्तं प्रजापतिं यजमानमुपेत्योपागम्योचुः । ते त्वदीया इमा उत्पन्नाः प्रजा वयं  
 विमथिष्यामो हिमिष्यामो याः प्रजा एतेन वैश्वदेवपर्वात्मना हविषा त्वं स्रक्ष्यसे सृष्टाः करि-  
 ष्यसि ॥१२॥ एवं मरुद्भिरुक्ते सति स प्रजापतिरैक्षत पर्यालोचितवान् । मे मदीयाः पूर्वाः  
 पूर्वसृष्टाः प्रजाः पराभूवन् । इमाः प्रजा इमे मरुतो विमथन्ते वाधन्ते चेत्ततोऽनन्तरं किमपि  
 सृष्टं न परिशेक्ष्यते परिशेषितं न भविष्यति । इत्येवं मरुद्भ्यो भीतः संस्तेभ्य एतं सप्तदशकपाल-  
 रूपं यागं कल्पितवान् । अतः प्राप्तस्थानमपि पयस्यायागं परित्यज्य स एष मरुतो याग इदानी-  
 मपि षण्डत्वेनानुष्ठीयते । सप्तसंख्यामनूय प्रशंसति । तद्यदिति । मरुतो हि सप्तगणाः । तेष्वै-  
 कैकस्मिन्गणे सप्त सप्त मरुतः । ते चैकोनपञ्चाशत्सहस्राङ्का अग्निस्थापनप्रकरणे ईदङ्चा-  
 न्यादङ्चेत्यादिभिर्मन्त्रैस्तन्नाम्ना प्रतिपादिताः ॥१३॥ तेषां किञ्चिद्विशेषणमुपल्लिपति ।  
 तं वै स्वतवोभ्य इतीति । तं खलु सप्तकपालं पुरोडाशं स्वतवोभ्य इति विशेषणविशिष्टेभ्यो  
 मरुद्भ्यः कुर्यात् । तव इति बलनाम । स्वायत्तं तवो बलं येषां ते स्वतवराः । अस्य विशे-  
 षणस्यान्वर्थतामाह । स्वयं हीति । ते मरुतः स्वयं हि स्वयोरुपैर्गैव हि एतं भागमकुर्वन्स्वी-  
 कृतवन्तः । अतस्ते स्वतवमः सम्पन्ना इत्यर्थः । प्रागुक्तमेव पक्षं निगमयितुं कारणमुप-  
 न्यस्यति । अत इति । यदि तु स्वतवोभ्यः प्रतिपादिके याज्यानुवाक्ये न लभ्येते तदा स एव  
 प्रागुक्तः केवलो मरुत एव यागो भवति । एतच्च पक्षद्वयं कात्यायनोऽप्यसूचयत् । (का० श्रौ०  
 ५.१.११.१) मरुद्भ्यः स्वतवोभ्यः समकपालो मरुतो वेति । स वा एष इति । स खल्वेष  
 मरुतो यागः प्रजाभ्यः प्रजानाम् । षण्डार्थे चतुर्थी । अर्हिसायै मरुकृतवाधराहिल्यायैव क्रियते ।  
 तस्मादिति । मरुतयागस्य निगमनम् ॥१४॥ पयस्यायागं विधत्ते । अथात इति । अथशब्दो  
 मरुतयागानन्तर्यार्थः । यतः सृष्टाः प्रजा मरुतयागेन तत्कृतहिंसायाः परिहृतत्वात्सुखेनावस्थिता  
 अन्नमाकाङ्क्षन्तेऽतः पयोरुपमन्नं ताभ्यो जनयितुं पयस्यायागः कर्तव्य इत्यर्थः । तस्य प्रजा-  
 वृद्धिहेतुत्वमाह । पयसो वा इत्यादि । सृष्ट्यादौ प्रजापतिना सृज्यमानास्ताः प्रजास्तदीयस्तन्यरूपा-  
 त्पयसः सकाशात्सम्भूताः प्रवर्द्धिता यत एवमिदानीमपि सर्वाः प्रजाः पयस एव सम्भवन्ति  
 जन्मानन्तरं तत्क्षणा एव पयोलक्षणमन्नं प्राप्य वर्धन्ते । पयोरुपस्य तस्यान्नस्य सम्पत्तिमत्र  
 दर्शयितुमुक्तमर्थमनुवदति । तद्यत एवेति । तत्तथा सतीत्यर्थः । एतदेतेन पयस्यायागेन  
 तदेव प्रजावृद्धिहेतुभूतं पय आभ्यः प्रजाभ्यः करोति संपादयति । अत एवेदानीं पूर्वसृष्टानां  
 प्रजानामभिवृद्धिर्दृश्यत इत्याह । तथा इति । पूर्वैः प्रागुक्तैरग्रेण्यादिभिः पञ्चभिर्हविर्भिः ।  
 एतस्मात्पयस इति । दाना संस्कृतः पयोविकारः पयस्या । असौ चाभिज्ञाशब्देनान्यत्नाम्न-

यते । तप्ते पयसि दध्यानयति सा वैश्वदेव्यामिक्षा वाजिभ्यो वाजिनमिति ( तै० स० १.१०.१० ) । कात्यायनोऽपि पयस्यां प्रकृत्य सुत्रयामास । श्यते वा दध्यानयति । वाजिनं निषिच्योत्करे करोति ( का० श्रौ० ४.४.७.८ ) इति । षष्ठ्यर्थे चतुर्थी । एतस्याः पयस्यायाः प्रकृतिभूतं पयः । एतस्मादुत्पन्नाः प्रजा वर्द्धन्त इत्यर्थः ॥१५॥ एवं यागोपयुक्तं द्रव्यं प्रशस्य तस्य वैश्वदेवत्वं प्रतिपादयति । तस्यामित्यादिना । तस्यां पयस्यायां प्रजननसाधनं मिथुनं विद्यते । पयस्याशब्दस्य स्त्रीलिङ्गत्वाद्योषात्वं तस्यास्तदनुनिष्पादि वाजिनं रेतः पुंसो वीर्यम् । तस्मान्मिथुनादसम्मितमपरिमितमिदं विश्वं देवमनुष्याद्यात्मकमनुप्राजायतानुक्रमेण प्रजायते । प्रजातमभूत् । तद्यदेतस्मादिति प्रतिपादितार्थस्य हेतुत्वाभिधानम् । तस्मादिति । यस्माद्विश्वोत्पत्तिहेतुः पयस्या तस्माद्विश्वदेवदेवत्या कार्येत्यर्थः ॥१६॥ अन्तिमं हविर्विधत्ते । अथेति । द्यावापृथिव्यां देवते अस्येति द्यावापृथिव्यः । द्यावापृथिवीशुनाक्षसोरमरुत्वद् ( पा० ४.२.३२ ) इति सूत्रेण यत् । तत्र हि चकारेण यदित्यनुकृष्यते । तदेतत्पुराकृतिमुदाहृतदृष्टान्तेनोपपादयति । एतैर्वा इत्यादिना । द्यावापृथिवीभ्यां पर्यगृह्णादिति । अभस्तात्पृथिव्योपरिष्ठाद् युलोकेन । तदुभयलोकवर्तिनोः सृष्टाः प्रजाः पर्यगृह्णात्परितो वेष्टितवान् । याश्चेमाः प्रजा आभ्यां द्यावापृथिवीभ्यां परिगृहीताः परिवेष्टिता एव वर्तन्ते न पुनः स्वतो निर्गच्छन्ति । तथो एवेति । यथा प्रजापतिस्तथो तथैवैष इदानीन्तनो यजमानोऽपि य एतैर्हविभिः प्रजाः सृजते सृष्ट्वा च पयस्यायागेन तासां पयोरुपमन्त्रं परिकल्प्य द्यावापृथिव्ययागेन द्यावापृथिवीभ्यां ताः परिगृह्णाति परिवेष्टयतीत्यर्थः । एवं वैश्वदेवपर्वण्यष्टौ प्रधानयागा विहिताः । तद्धितनिर्देशोपधिद्रव्यत्वालिङ्गसामान्याद्दर्शपूर्णमासविध्यन्तस्तत्रातिदिष्टः । प्रकृतिवद्विकृतिः कर्तव्याति ॥१७॥

॥ ९ ॥

३.५.१.१-३६

आतिथ्यातानूनप्ते च सोमाप्यायननिहवौ । उपसच्चेति पञ्चार्थाश्चतुर्थेऽत्र निरूपिताः ॥ अथ पञ्चमे सौमिकवेदिकरणादिकं निरूप्यते । अथ यदुक्तं कात्यायनेन । औपवसथ्यात्पूर्वेऽहनि पौर्वाह्णिक्या प्रचर्य वेदिं मिमीते ( का० श्रौ० ८.३.६ ) इत्यादि । तदेतदाह । तत्र एष पूर्वोद्धरणं वर्षिष्ठः स्थूणाराजो भवति तस्मात्प्राङ् प्रकामति त्रीन्विक्रमांस्तच्छृङ्खुं निहन्तीति । य एष स्थूणाराजः पूर्वोद्धरणः पूर्वोद्धर्महतीति पूर्वोद्धरणः । प्राचीनवंशस्य पूर्वभागे आहवनीयपुरोदेशे वर्तमानः पृथुः स्तम्भोऽस्ति सोऽन्तःपातः । ऐष्टिकवेदेर्महावेदेष्वान्तरालसञ्चरः । तस्मात्स्तम्भात्प्राङ् प्रकामन्प्रकामति त्रीन् । तत्तत्र तृतीयप्रक्रमावसाने शङ्कुं निहन्यात्स्थापयेत् ॥१॥ दक्षिणश्रोणिप्रमाणमाह । तस्माच्छङ्कोर्दक्षिणेति । मध्यमशङ्कोर्दक्षिणतः पञ्चदशविक्रमावसाने शङ्कुं स्थापयेत् । सा

दक्षिणा श्रोणिमर्यादा भवति ॥२॥ एवमुत्तरश्रोणिवाक्यमाप तस्मान्छक्कोरुदक्षित्यादि ॥३॥  
 आयामस्य पश्चाद्भागावधि प्रदर्श्य प्राचीनावधिमाम् । तस्मान्मध्यमाच्छक्कोः षट्त्रिंशत् विक-  
 मान्प्रकामतीति ॥४॥ अथ दक्षिणोरावसौ दर्शयति । तस्मान्मध्यमाच्छक्कोरिति । तस्मात्पुरो-  
 देशस्थान्मध्यमाच्छक्कोः श्रोणितः सकाशादसयोरीषन्मूनत्वादुभयतो द्वादशप्रकमाभिधानम् ।  
 इत्थं सर्वतो मितायां वेदिमात्रायां न्यूनाधिकवशाद्भागाशङ्क्य स्वयमेव व्यवच्छिन्नन्ति । एषा  
 मात्रा वेदेरिति ॥५॥६॥ अथ विहितं वेदिमानं क्रमेण प्रशिमंसिपुत्रादौ पश्चान्मानं प्रशंसति ।  
 अथ यन्त्रिशद्विक्रमा पश्चाद्भवतीति । त्रिंशत्पक्षे विराजः प्रतिपादं दशाक्षरत्वात्रिंशदक्षराणि ।  
 स्पष्टमन्यत् ॥७॥ पश्चान्माने पक्षान्तरमाह । अथो अपि त्रयस्त्रिंशत् स्युरिति । अथोशब्दः पक्षं  
 व्यावर्तयति । न वा एकेनाक्षरेण छन्दांसि वियन्तीति (ग्रे० ब्रा० १.६) न्यायात् प्रतिपादमेकै-  
 काक्षराधिक्येन विराजस्त्रयस्त्रिंशदक्षरकत्वम् ॥८॥ अथ प्रागायामस्येयत्तां प्रशंसति । अथ यत्पट्-  
 त्रिंशद्विक्रमा प्राची भवतीति । चतुर्विंशत्यक्षरगायत्र्याश्चतुरक्षराधिक्येनोष्णिगादिक्रमेण बृहत्याः  
 षट्त्रिंशदक्षराणि भवन्ति । स्पष्टमन्यत् ॥९॥ प्राग्दिगवस्थितयोरंगयोः प्रमाणं मिलित्वा प्रशं-  
 सति । अथ यच्चतुर्विंशतिविक्रमा पुरस्ताद्भवतीति । पुरस्तात्पूर्वेस्यां दिशि विस्तारेण चतुर्विंश-  
 तिविक्रमा भवति । पूर्वाद्धो वै यज्ञस्येति । यज्ञस्य यज्ञाज्ञस्य वेदिस्वरूपस्य एष पूर्वाद्धः । गायत्र्याः  
 पूर्वाद्धत्वम् । गायत्र्यं वै प्रातःसवनमिति श्रुतेः (ग्रे० ब्रा० २.६-३) सिद्धम् ॥१०॥ श्रोणिभागस्यो-  
 रुत्तमसंभागस्य ह्रस्वत्वं यदस्ति तत्प्रशंसति अथ यत्पश्चाद्द्वितीयमा भवतीति । श्रोणिभागस्य विंश-  
 त्प्रक्रमोक्तेरसंभागस्य चतुर्विंशत्यभिधानात्पश्चाद्द्वितीयम् । यस्मात्त्रोके पृथुश्रोणिर्योषा प्रशस्ता  
 तस्माद्देवाः पश्चाद्भागास्यापि श्रोणित्वात्तत्पृथुत्वं युक्तमित्यर्थः । श्रोणिपृथुत्वं कुनोपयुज्यते इति ।  
 तदुपयोगमाह । तस्मात्पश्चाद्द्वितीयम् इति । प्रजायन्तेऽवेति प्रजननम् । पश्चाद्भागे उरुतरं  
 यत्तत्पश्चाद्द्वितीयस्तादृक्प्रजननात्प्रजायन्तेऽतः प्रजननहेतुत्वात्पश्चाद्द्वितीयस्त्वं प्रशस्तम् ॥११॥  
 सार्थवादमुत्तरवेदिनिर्माणां विधत्ते । नासिका ह वा एषा यज्ञस्येति । नासिकाया मुखप्रदेशादपि  
 समुच्छ्रितत्वादुत्तरवेदेष्टुं दोच्छ्रितता कर्तव्या । उन्नतत्वमुत्तरवेदिनामनिर्वचनेन प्रशंसति ।  
 अथ यदेनामुत्तरं वेदेरुपकिरतीति । यस्माद्देदेः सौमिक्याः उत्तरमत्युन्नतमुपकिरति मृदं  
 क्षिपति तस्माद्देदेः प्रागवयवभूतस्य प्रदेशस्योन्नततत्त्वादुत्तरवेदिरिति नाम सम्पन्नम् ॥१२॥  
 अथोत्तरवेदिव्याधारेणविधानार्थमाख्यायिकामाह । द्वयो ह वा इदमग्रे प्रजा आसुरिति ।  
 अग्रे सृष्टेः पूर्व द्वयो द्विविधा एव प्रजा आसुरभवन् । कास्ता आदित्याश्चैवाक्षिरसश्च ।  
 तेऽक्षिरसः पूर्वं आदित्येभ्यः पूर्वभाविनः सन्तो यज्ञं संभृतवन्तः । सम्भृतयज्ञास्तेऽभि-  
 मिथमूचुर्हेऽग्ने त्वं नोऽस्माकमिमां श्रमस्यो परेद्युः क्रियमाणमभिववमादित्येभ्यः प्रब्रूहि ।  
 त्वमप्यनेन सोमयागेन नोऽस्मान्याजयेति । एवमुक्त्वोऽमिरादित्येभ्यः पूर्वभावितो वृत्तान्त-

मुवाच ॥१३॥ ते हादित्या ऊचुरिति । त इत्थं व्यचारयन् । कथम् । यथा येन प्रकारेणास्मानेवाज्जिरसो याजयान्याजयेयुर्वयं तु न तान्याजयामः । तत्प्रकारश्चिन्त्यतामिति ॥१४॥ ते होचुरिति । विचार्येत्यमूचुः । न वा अन्येन यज्ञादपक्रमणमस्तीति । अन्येन वक्ष्यमाणात्साद्यस्कानुष्ठानादन्येन यज्ञादज्जिरोभिरनुष्ठीयमानादस्मादपक्रमणमस्ति । अतः सुत्यामन्तरामेव अज्जिरसां सुत्यातः पूर्वमेवास्माकं सुत्यां धियामहै व्यवस्थापयिष्याम इति विचारितवन्तः । ते यज्ञं सुत्यालक्षणं सम्भृत्यामिमूचुः । त्वमस्मभ्यं श्वःसुत्यामग्ने प्रावोचः । अथशब्दस्त्वर्थः । वयं तु तुभ्यमज्जिरोभ्यश्चाद्यसुत्याम् । अथ क्रियमाणा सुत्याऽद्यसुत्या ताम् । प्रब्रूमः । तेषां तथाकुर्वतामस्माकं त्वं होता भव ॥१५॥ तेऽन्यमेव प्रतिप्रजिध्युरिति । एवमुक्तवन्तस्त्वज्जिरसामेतद्रतान्तावबोधनायामिप्रतिनिधिमन्यं प्रजिध्युः । हि गतीं वृद्धौ च । प्रैरयन् । तेऽज्जिरसोऽमयेऽन्वागल्य चुकुषुः । कुषुद्रुहेष्यादिना (पा० १-४-३७) कुषियोगे चतुर्था । कथं नु नो दत्त इति । क्रोधप्रकार उक्तः । न प्रत्याहृथाः । आदरस्य प्रत्यादरं न कृतवानसि ॥१६॥ अग्रेरुत्तरम् । स होवाचानित्यायं वै माऽवृषतेत्यादि । प्रासङ्गिकं कश्चिद्धर्मविशेषं विधत्ते । तस्मादु हानिन्यस्य वृत्तो नापक्रामेदिति । स साद्यस्कोः । एकाहः सोमयागः । एतेनाज्जिरस आदित्यानयाजयन् । दीक्षासोमकयादीनां साद्य एव क्रियमाणात्साद्यस्कीरिति नाम ॥१७॥ तेभ्यो वाचं दक्षिणामिति । तेभ्यः साद्यस्कयाजकेभ्यो वाचमेव दक्षिणात्वेन प्रादुरित्यर्थः । वाग्दक्षिणाया निराकरणाभिप्रायमाह । हास्यामहे यदि प्रतिग्रहीष्याम इति । यदि स्वीकरिष्यामस्तर्हि हास्यामहे त्यक्ष्यामहे दक्षिणोत्तरकालमपि वाचोऽपेक्षितत्वात् । तथा सति यज्ञोऽदक्षिणः स्यात् । अस्तु को दोष इत्यत आह । यदाक्षिणमासीदिति । दक्षिणासम्बन्धि दक्षिणं कर्म । तद्यज्ञस्य सम्बन्धि कर्म न व्यमुच्यत विमुक्तं नासीत् । सम्पूर्णं नाभवदित्यर्थः ॥१८॥ अथैभ्यः सूर्यमित्यादि । तस्मादु ह स्माहुरिति । अज्जिरमः स्वयं ब्रुवते आत्विजीनाः स्मः सम्यगृत्विक्त्वयोम्याः स्मः । तथा दक्षिणीया दक्षिणायोग्याः । आत्विजीनत्वदक्षिणीयत्वयोरुभयोरपि हेतुरुच्यते । अस्माभिरेष प्रतिग्रहीत इति । एतच्छब्दार्थमाह । य एष तपतीति । प्रसङ्गात्साद्यस्कस्य दक्षिणामाह । तस्मात्साद्यस्कयोऽश्वः श्वेत इति । अश्वः सूर्यप्रतिनिधित्वेन दीयते । सूर्यस्याश्वत्वेनोपस्थानविधानात् । अध्वाशनसाम्याच्च सूर्यस्थाश्वस्थानीयत्वम् । सोऽपि वर्णसाम्याय श्वेतो भवेत् ॥१९॥ तस्य रुक्मः पुरस्ताद्भवतीति । तस्य पुरोदेशे रुक्मो हिरण्यफलको वर्तुलाकारो भवेत् । यद्यश्वमित्यादि । स्पष्टम् ॥२०॥ तेभ्यो ह वागित्यादि । तेभ्योऽज्जिरोभ्यो वाक्कुपितवत्यासीत् । केन मदेश श्रेयान्बन्धुनाऽ इति । केनेति । असूयार्थे द्युतिः । मन्मत्तः सकाशात्केन बन्धुना । बध्नातीति बन्धुर्विशेषगुणः । केन

विशेषगुणेनैव सूर्यः श्रेयानतिशयेन प्रशस्तः । प्रशस्त्यहेतुभूतानां सर्वगुणानामभिधानाय पुनः केनेति ग्रहणम् । यदेतं प्रत्यग्रहीतेति । यथेनातिशयेनैतमादित्यं प्रत्यग्रहीष्ट न माम् । मय्यविद्यमानः कोऽतिशयस्तत्र दृष्टः । न कोऽप्यस्तीत्यर्थः । उभयान्त्ययत्तान्देवा-  
सुरान्परस्परकलहायोद्युक्तान्देवासुराभ्यान्तरेण मये साक्षिरोभ्योऽपकान्ता वाक् सिंही भूत्वाऽऽद-  
दाना जिघत्सया समीपस्थं सर्वं स्वीकुर्वती चचार । तदानीमग्निरेव देवानां दूतोऽभवत् ।  
असुरार्थाह्वानाय सहरत्तोनामक आसुरो दूतोऽभवदित्यर्थः ॥२१॥ सा देवानिति । उभयैरप्या-  
हृता सती पूर्वं देवान्प्रत्येवोपावर्तमानाऽऽगमनोत्कोचरूपं किञ्चिदर्थयामास । ते च देवा अग्नेः  
पूर्वभाविनीमाज्याहुतिमागमनोपाधिना प्रादुः । सा देवानिदमुवाच । हे देवा यां काञ्चनाशिष-  
माशासिष्यश्च इच्छथ सा सर्वाप्याशीर्वो युष्माकं समर्द्धिष्यते समृद्धा भविष्यतीति । ततः  
सा प्रतिनिवृत्ताऽऽसीत् ॥२२॥ इदानीमुत्तरवेदिव्याधारणं विधत्ते स यद्धार्यमाणेऽप्रावृत्तर-  
वेदि व्याधारयतीति । अप्रावृत्तरवेदेरपरि धार्यमाणे सति तामुत्तरवेदि व्याधारयेदित्याहुः ।  
यदेवैनमित्यादि । एतद्व्याधारणेन याऽऽहुतिरपवृत्तायै वेदिरूपायै वाचे देवैः कल्पिता  
सा कृता भवति । अतो व्याधारयेदित्यर्थः । उत्तरवेद्यामाधारणेन वाचः किमायातमित्यत  
आह । वाग्ध्येषा निदानेनेति । अत एव वागात्मकत्वादुत्तरवेदिप्रक्षेपस्थंवापगतया वाचो  
वरधनरूपत्वादुत्तरवेद्युपतापेन यज्ञः सफलो भवतीत्यर्थः ॥२३॥ उत्तरवेद्या मानादिमाधनं  
द्रव्यं विधत्ते । तां वै युगशम्येनेति । युगेन शम्यया चेत्यर्थः । युगवच्छम्यया अपि  
साधनत्वमस्तीत्याह । युगेन यत् हरन्तीति । यत्र यस्मिन्देशे युगेन हरन्ति यतो  
यस्मात्तत्र शम्ययाऽपि हरन्ति । अतो युगवच्छम्यया अपि हरणक्रियासम्बन्धोऽस्त्येवे-  
त्यर्थः । तत्कुत इत्यत आह । युगशम्येन वा इति । योग्यं योजनार्हमश्वम् । आदौ  
विप्रकृष्टकाले देवासुरयोर्युद्धकाले सा यज्ञस्य सम्बन्धिनी वाक् सिंही भूत्वाऽऽशान्ता कूरा  
सती अचरत् । तथैव युगेन शम्यया च मानेनैनां वाचमेतदिदानीं यज्ञे योजितवान्भवति ॥२४॥  
प्रासङ्गिकं कञ्चिन्नियमं विधत्ते । तस्मान्निवृत्तदक्षिणां न प्रतिगृह्णीयात् इति । अन्येन  
परित्यक्ता दक्षिणा । नो ह अमा कुर्वतीति । अमा सह । स्वात्मनेत्यर्थः । नो ह नैव कुर्वति ।  
क्षिणोति हिनस्ति । क्षिणु हिमायाम् । नो हान्यस्मा इत्यादि । स्पष्टम् । अस्य यजमानस्य ।  
समानबन्धुरेकविधनिबन्धनः । एकविषय इत्यर्थः । तादृशोऽन्यः पाप इवापि स्यात् । पापी  
यदि भवेत् तस्मै दद्यात् । तादृग्विधाय दाने उक्तदोषद्वयराहित्यं दर्शयति । स  
यददाति तदेनमित्यादिना । एषा उ निवृत्तदक्षिणायै प्रतिष्ठा । निवृत्तदक्षिणाया गति-  
रित्यर्थः । अथवा यजमानबन्धुरेव तदास्पदमित्यर्थः ॥२५॥ अथ शम्याञ्चेत्यादि । एष  
शङ्कुः पूर्वार्द्धयः सन्नपि उत्तरार्द्धयो भवति । सौमिकवेदेरुत्तरांसस्य शङ्करित्यर्थः । तस्मा-

च्छङ्कोः सकाशात्प्रत्यङ् प्रत्यङ्मुखस्त्रीन्विकमान्प्रकमान्प्रकामति । तत्र चात्वालाथं परितो लेखनं कुर्यात् । सा चात्वालस्य माता । यैवोत्तरवेदेरुक्ता सैवेत्यर्थः । चात्वालखननोत्पन्नयैव मृदोत्तरवेदिकरणात् । तदेवाह नाल मातास्तीति । उत्तरार्द्धशङ्कोः प्रत्यङ् प्रकमे चात्वाल इति यः पक्ष उक्तस्तेन सह विकल्पितं पक्षमाह । यत्तैव स्वयं मनसा मन्येताम्रेणोत्करमिति ॥२६॥ चात्वालस्य सर्वतो लेखनप्रकारं तन्मन्त्रांश्च दर्शयति । स वेद्यन्तादुदीचीं शम्यामिति । दक्षिणश्रोणिरूपवेद्यन्तादित्यर्थः । स परिलिखति । शम्यानुगुण्येन लेखनं कुर्यात् । अनेनैव पश्चादवधिनिर्देशः कृतो भवति । तस्य मन्त्रस्तथायनी मेऽसीति । हे भूमे तस्मादन्यसि । तप्तः पुमान्यस्यामिति तप्तायनी तद्रूपा भवसि । मन्त्रं व्याचष्टे । इमामेवैतदाहेति । हि यस्मान्तप्तः पुरुषो दारिद्रेयण दुःखितः सन्धनादिसाधनेच्छयैति तस्मादित्यर्थः ॥२७॥ अथ पुरस्तादित्यादि । स्पष्टम् । अस्यां हि विविदान एतीति । विविदानो धनादिकं लब्धवान्पुरुषः पुनरस्यामेव खल्वेति गच्छति । अतो वित्तायनीति भूम्यभिधानं युक्तमित्यर्थः ॥२८॥ अथानुवेद्यन्तमिति । अनुवेद्यन्तं प्राचीं शम्यां निदधाति । अनेन चात्वालस्य दक्षिणसीमोच्यते । तत्र खननमन्त्रस्यायमर्थः । मा मां नाधिताद्याजिताद्विरग्यादिरूपादर्थोद्धूमेऽवताद्रक्ष । यत्र नाथे तन्मावतादिति । यत्र यस्मिन्निषये नाथे याचे धनादिकं तत्तस्मात्त्वं मावतादव रक्षेत्यर्थः ॥२९॥ अथोत्तर इति । चात्वालस्योत्तरावधिपरिलेखनस्य अवतान्मा व्यधितादिति मन्त्रः । तस्य व्याख्यानं यत्र व्यथै तन्मावतादिति । यत्र यस्मिन्निषये व्यथै लाभोपायमजानानो व्यधितः स्यां तत्तस्मात्सकाशादवतादव ॥३०॥ खाताया मृदश्चात्वालादुत्तरवेदिं प्रति हरणं विधत्ते । अथ हरतीति । यत्र हरति तत्तलोत्तरवेदिप्रदेशेऽग्नीदुपमोदत्युपविशत्यामोघः । अग्नीनां नामानि वक्ष्यमाणानि गृह्णन्नेव हरेत् । सत्स्वमिषु चात्वालप्रदेशे तन्नामग्रहणमुपपद्यते । त एवात्र कुत इत्याह । यान्वा अमून्देवा अग्नेऽसीनिति । होत्राय होमनिष्पादनाय हविर्वैहनाय प्रावृण्वन प्रावृण्वन् । ते प्राधन्वन् । धन्वतिर्गतिकर्मा । इमामहैव । अहेति विनिग्रहार्थायः । इमां पृथिवीं पार विद्वेष्योऽसुरादयोऽपि उपामर्षन् । तेनैवैतदेतेन निदानेन मूलकारणेनैव हरणं कृतवान्भवति ॥३१॥ स प्रहरतीति । स मृदो हर्ताऽध्वर्युः सत्येन प्रहरति खनेत् । मन्त्रस्यायमर्थः । हेऽङ्गिरो नामकमहर्षिरूपाग्ने त्वम् । येऽङ्गारा आसंस्तेऽङ्गिरसो भवन्ति श्रुतिः (ऐ० ब्रा० १३-१०) । आहुत्याधारभूतः । नभो नाम विदेत् । न भातीति नभः । एतन्नाम विदेरित्यर्थः । यद्वा नभोनामाग्निरिति । विदेर्जानीया इत्यर्थः । त्वच्चायुना एतदात्मना नाम्नाऽभिधानेन युक्त एवागच्छ । स यदित्यादि । आयुर्दधातीति । आयुःशब्दः सामान्येन श्रुतिः ।



तदवदारितं समीरयति उत्तरवेदिं प्रति सम्यक् प्रेरयति । तत्र मन्त्रः । योऽस्यां  
 पृथिव्यामसीति । यस्त्वमस्यां स्वातायां भूम्यां भवसि तं त्वां समीरयामीत्यर्थः । आनीताया  
 मृदो वेद्याकारेण स्थापनं समन्त्रकं विधत्ते । हत्वा निदधाति यत्तेऽनाधृष्टमिति । मृद-  
 कीभूत यत्ने यद्वा हे तिरोहितामिविशिष्टे मृत यत्तेऽनाधृष्टं रजोभिरहिंस्यं यज्ञियं यज्ञार्हं  
 नाम तेन नात्रा त्वा त्वामादधे स्थापयामि । योऽस्यामितिमन्त्रेण विवारं हरेत् । चतुर्थ-  
 वारहरणमन्त्रस्यायमर्थः । हे आह्वयमाणपदार्थ त्वा त्वामनु पूर्वं हरणलयमनुमृत्या-  
 हरामीति शेषः । किमर्थम् । देववीतये देवा व्यन्ति हविर्भक्षयन्ति श्रुतेति देववीत-  
 र्यज्ञस्तदर्थम् । अर्थमिदमनूय प्रशंसति । तां वै चतुःस्रक्तेरिति । चतस्रः स्रक्तयो यस्य  
 चान्वालयस्य स तथोक्तः । चतुःस्रक्तात्साकल्येन हरतीत्यर्थः ॥३२॥ अथानुव्यूहतीति ।  
 अनुक्रमेण व्यूहनं मृत्प्रसारणं कुर्यात् । गिह्यमीति व्यूहनमन्त्रः । हे अनुव्यूहमाने  
 वेदे त्वं सिंघ्नीमि प्रागुक्तप्रकारेण सिंही भवमि । कीदृशी । सपत्नमाही शवृणामभि-  
 भविवी । तादृशी त्वं देवेभ्यस्तेषामर्थाय कल्पस्व योपाहूपा सती भोगसाधनं भवेत्यर्थः ।  
 सिंघ्नीमीति मन्त्रभागस्य तात्पर्यमाह । सा यदेवादः सिंही भूत्वेति । उक्तः सिंहीभावः ।  
 सपत्नसाहीत्यस्य तात्पर्यमाह त्वया वयं सपत्नानिति । देवेभ्यः कल्पस्वेत्यस्य तात्पर्याभिधानं  
 योषा वेत्यादि ॥३३॥ तां वै युगमावीं वेत्यादि । षडंशात्यङ्गुलपरिमिता युगमावी । दिक्-  
 चतुष्टयापेक्षया दशदशेति वीप्सा । युगमावस्य पूर्वमभिहितत्वात्तत्परित्यज्य दशपदपञ्च  
 प्रशंसति । दशाक्षरा वै विराडिति । सर्वत्र विराजमानत्वाद्वाचोच्चार्यमाणत्वाच्च विराड्वाक् ।  
 मन्त्रादिरूपतया निष्पाद्यमानत्वाद्वाग्यज्ञः । अतो द्वारद्वारितया यज्ञसम्बन्धाद्दशसङ्ख्या  
 युज्यत इति स्तुतिः । मध्ये नाभिकामिव करोतीति । अल्पा नाभिर्नाभिका । तस्या  
 निर्माणप्रयोजनमाह । समानत्वेति । एकत्र स्थित्वा सर्वलोत्तरवेद्यां व्याधारणस्याशक्यत्वा-  
 त्तत्सिद्धये मध्ये नाभिकरणमित्यर्थः ॥३४॥ वेद्या अद्विरभ्युक्ष्णं विधत्ते । तामद्विरभ्युक्ष्णीतीति ।  
 अभ्युक्ष्णस्य प्रयोजनद्वयम् । सिंहोभूत्वाऽशान्तायाः शान्तितरेकं प्रयोजनम् । स्निग्धभावेन  
 रमणीयत्वमपरम् । तदुभयमुच्यते । सा यदेवाद इत्यादिना । तामेवंतद्देवेभ्यो-  
 हिन्वतीति । हिन्वतिः प्रीणनकर्मा । तस्या अभ्युक्ष्णेन प्रीणनं देवेभ्योऽर्थाय भवति ।  
 योषात्वेनाभिधानात् । योषाया अलङ्कारेण पत्युः प्रीतिर्भवतीति सुप्रसिद्धम् ॥३५॥ सो-  
 ऽभ्युक्ष्णीतीति । अभ्युक्ष्णमन्त्रः । सिंघ्नीसीति । अयं स्पष्टार्थः । सिकतानां प्रक्षेप-  
 स्योक्तमलङ्काररूपत्वं समर्थयते । आजन्त इव हि सिकता इति । अतिधवलत्वाद्वाजमाना  
 भवन्ति । वेद्यलङ्कारत्वेन प्रशस्याप्रिसंयोगकृतसन्तापनिवर्तकत्वेन प्रशंसति । अग्नेर्वा  
 एतद्वैश्वानरस्य भस्मेत्यादिना । अग्न्यवयवभूतानामेव सिकतानामुत्तरवेद्यवयवत्वसम्पादनेन भूमेः

खाज्ञस्य स्वात्मदाहत्वाभावाद्धिसापरिहार इत्यभिप्रायः । सिकताप्रकिरणमन्वार्थस्तु स्पष्ट एव । अथोत्तरवेदेर्यज्ञियवृक्षशाखया प्रच्छादनं विधत्ते । अथैनां छादयतीति ॥३६॥  
माध्यन्दिनशतपथब्राह्मणभाष्ये तृतीयकारण्डे पञ्चमाध्याये प्रथमं ब्राह्मणम् ।

॥ १० ॥

३-६-२-२-८

मूतत्वेनोक्तं विशदयितुमाह दिवि वै सोम आसीदथेह देवा इत्यादिना । इह भूलोके ते एते माये वस्तुतोऽतथाभूते । सुपर्णाकद्रोस्तयोः किं वास्तवं रूपमिति तदर्शयति । वागेव सुपर्णां कद्रूरिति । ममदं ममयं चक्रुः परस्परं कलहमुदपादयन् ॥२॥ ते ह ऋतीयमाने इति ऋतीयमाने कलहायमाने । ऋतिः सौतो धातुः । ऊचतुः । कथं नावावयोर्मध्ये यतरा दवीयोऽत्यन्तं दूरं परापश्यात्पश्येत् । सा दूरदर्शिनी विजयं लभेत । सा कद्रूः सुपर्णां दूरमीक्षस्वेत्युवाच ॥३॥ सा हेति । सा दूरं पश्यन्ती सुपर्णा उवाच । किमिति । उच्यते । अस्य सलिलस्य पारेऽश्वः श्वेतः स्थाणौ सेवते तमहं पश्यामीति । अस्यार्थं श्रुतिरेवाविष्करीष्यति । तमेव मया दृष्टं श्वेताश्वमेव हे कद्रु त्वमपि पश्यमीति । ननु ततोऽतिरिक्तम् । सा कद्रूदूरं विलोक्य । तं हीत्युवाच । तमश्वं खलु त्वं पश्यसीत्यर्थः । ततोऽधिकमपि दृष्ट्वा कद्रुः पुनर्ब्रूते । किमिति । उच्यते । तस्य बालो न्यषञ्जि तममुं वातो धूनीति तमहं पश्यामीति । बालः पुच्छं न्यषञ्जि स्थाणौ निषक्कमभूतं बालं वातो वायुर्धूनीति कम्पयति ॥४॥ सुपर्णाभिहितस्यास्य सलिलस्येत्यादेस्तात्पर्यं श्रुतिरेवाह । सा यत्सुपर्णुवाचेति । अस्य सलिलस्येत्यादि । सलिलं सागरादिसम्बद्धं यथाऽनतिलङ्घ्यं भवति तथा वेदिरपीति सा सलिलत्वेन निरूप्यते । अग्नेः शुक्रभास्वरत्वात्सर्वाशनत्वाच्च श्वेताश्वरूपत्वम् । यूपस्य स्थाणुत्वं तु साक्षादेव । कद्रू यदुक्तं तस्य बाल इत्यादिकं तदभिप्रायं दर्शयति । अथ यत् कद्रूरित्यादिना । रशना हैव सेति । बालवदतिदेर्ध्यायुपवेष्टिता रशना बालमित्युच्यते ॥५॥ सा ह सुपर्णुवाचेति । सा ह कद्रूरित्यादि । सुपर्ण्या श्वेताश्वादेर्दर्शनार्थमाहृता कद्रूः सुपर्णां स्वदृष्टस्य बालस्य प्रसिद्धत्वात्त्वमेव दृष्ट्वाऽऽवयोः कस्या जय इति ब्रूहीत्यर्थः ॥६॥ सा ह सुपर्णा पपातेति । एवमुक्ता सुपर्णा गत्वा कद्रूकं वास्तवमवगत्य पुनरागतं तां सुपर्णां कद्रूवाद् । त्वमजैर्षीऽरहऽमिति । प्रश्ने प्लुतिः । तथा पृष्टा सुपर्णा त्वमजैर्षीरित्युवाच । विहितस्याख्यानस्य प्रसिद्धत्वाविष्करणाय नाम करोति । एतद्व्याख्यानमिति । एतद्वि वै सोम आसीदित्यादि होवाचेत्येतदन्तमित्यर्थः ॥७॥ सा ह कद्रूवाचेति । पराजितया सुपर्ण्या गायत्र्यादिच्छन्दांसि सृष्ट्वा गायत्र्या दिवि स्थितं सोममाहृत्य देवेभ्यः सकाशादात्मनिष्कयणं कृतमित्यर्थः सा ह कद्रूवाचात्मानं वै त्वा जैषमित्यादिनोक्तः ॥८॥

माध्यन्दिनशतपथब्राह्मणभाष्ये तृतीयकारण्डे षष्ठाध्याये द्वितीयब्राह्मणेऽष्टमः शिङ्का ।

## ४ । तैत्तिरीयब्राह्मणभाष्यम्

॥ १ ॥

१-४-१-१-५

यस्य निश्चामतं वेदा यो वेदेभ्योऽखिलं जगत् ।

निर्ममे तमहं वन्दे विद्यातीर्थमहेश्वरम् ॥

तृतीये वाजपेयो यः स प्राधान्येन वर्णितः ।

पुनराधेयकं पिण्डपितृयज्ञश्च वर्णितः ॥

सोमादिब्राह्मणे पूर्वं यन्नोक्तं तच्चतुर्थकं ।

प्रवक्ष्यते ग्रहाश्चास्मिन्ननुवाके समीरिताः ॥

तत्रादौ ग्रहाणां ग्रहणं विधत्ते । उभये वा एते प्रजापतेरभ्यसृज्यन्त । देवाश्चासुराश्च । ताम  
व्यजानात् । इमेऽन्य इमेऽन्य इति । स देवान्ऽशूनकरोत् । तानभ्यषुणोत् । तान् पवित्रेणा-  
पुनात् । तान् परस्तात्पवित्स्य व्यग्रहणात् । ते ग्रहा अभवन् । एतद्गृहाणां ग्रहत्वम् । देवता वा  
एता यजमानस्य गृहे गृह्यन्ते । यद्गृहाः । विदुरेनं देवाः । यस्यैवंविदुष एते ग्रहा गृह्यन्त इति ।  
देवा असुराश्चेत्येते द्विविधा अपत्यविशेषाः प्रजापतेः सकाशादधिकृतेनासृज्यन्त । सृष्टानां च  
तेषामतिबहुलत्वेन सङ्कीर्णत्वादिमेऽन्ये पृथग्भूता देवा इमे चान्ये पृथग्भूता असुरा इति  
प्रजापतिस्तद्विभागं न ज्ञातवान् । अतो विभागज्ञानाय देवान्सर्वानशूनकरोत् । गोमलताव-  
यवस्याणि शरीराणि देवानां कृतवान् । तानि लताशरीराणि स्वच्छिहत्वेन भूत्वा देवा  
व्यावृत्तत्वेन प्रजापतिना विज्ञाताः । तांश्च लतादेहानभिपुत्य दशापवित्राभ्येन वस्त्रस्वर्गेन  
ऋजीषं यथा न संकीर्यते तथा रमं शान्धयित्वा पवित्रस्य परस्तादूर्ध्वमवस्थितस्याधोभागे  
विविधमिन्द्रवाय्वादिदेवार्थं गृहीतवान् । ते च रमा ग्रहा अभवन् । तस्माद् गृह्यन्त इति  
व्युत्पत्त्या रमानां ग्रहत्वं संपन्नम् । य एते ग्रहास्ता एता देवता भूत्वा ता एव यजमानस्य गृहे  
हविर्धाने गृह्यन्तेऽत एते ग्रहीतव्या इत्यर्थः । एवं महिमानं जानतो यस्य यजमानस्य ग्रहा एते  
गृह्यन्ते तमेनं यजमानं देवा विदुः । सम्यगनुष्ठितवानित्येवं देवलोकं प्रसिद्धिं गच्छतीत्यर्थः ।  
सौमिकमन्त्रव्याख्यानरूपे षष्ठकाण्डे ऐन्द्रवायवादिग्रहविशेषा एव विहितानि तु ग्रहसामान्यम् ।  
इह तु तद्विधीयत इत्ययमनुवाकस्तत्काण्डशेषः ॥१॥ ग्रहग्रहणं विधायोपांशुग्रहस्य होमं  
विधत्ते । एषा वै सोमस्याहुतिः । यदुपांशुः । सोमेन देवांस्तर्पयामीति खलु वै सोमेन  
यजते । यदुपांशुं जुहोति । सोमेनैव तद्देवांस्तर्पयति । इति । वानस्पतये पवस्व वाजिन्नित्यनु-  
वाकेन सिद्धो योऽयमुपांशुग्रहः । एषैव सोमस्य समन्ताद्भुतिः । अत्र हि पात्रस्थः सर्वोऽपि

सोमो ह्वयते । ननु ग्रहान्तरवत्किञ्चानप्यवशेष्यते । यजमानोऽपि देवांस्तृप्तान्करोमीत्यभिप्रेत्य सोमयागे प्रवृत्तः । तस्मादुपांशुं जुहुयात् । तेन संपूर्णसोमेनैव देवांस्तर्पयति ॥२॥ अथेतरग्रहहोमं विधत्ते । यद्गृहाञ्जुहोति । देवा एव तद्देवान् गच्छन्तीति । तेन ग्रहहोमेन लताशरीरधारिणो देवा एव दिव्यविग्रहधारिण इन्द्रवाय्वादीन् देवान्गच्छन्ति । ऊर्ध्वपात्रस्थाः सोमरसा ये ग्रहास्तेषां होमं विधायानूर्ध्वचतुरस्रपात्रस्थिताः सोमरसात्मका ये चमगास्तेषां होमं विधत्ते यच्चमसाञ्जुहोति । तेनैवानुरूपेण यजमानः सुवर्गं लोकमेति । इति । ग्रहैरेव देवानां तु एत्वायजमानस्य स्वर्गार्थत्वेनानुरूपधर्मसहोमः । अतस्तेनैवानुरूपेण यजमानः स्वर्गं लोकं प्राप्नोतीति । अथ प्रश्नोत्तराभ्यां रसग्रहणाधाररूपाणि पात्राणि विधत्ते । किं न्वेतदग्र आसीदित्याहुः । यत्पात्राणीति । इयं वा एतदग्र आसीत् । मृन्मयानि वा एतान्यासन् । तान्यकुर्वन् । तैर्देवा न व्यावृतमगच्छन् । यदाहमयाणि पात्राणि भवन्ति । व्यावृतमेव तैर्यजमानो गच्छति । इति । यज्ञशालायां दृश्यमानानि पात्राणीति यत्तदेतत् पात्रनिष्पत्तेः पुरा किन्तु नाम वस्त्वासीत् इति । एवं पात्रोपादानभूतवस्तुप्रश्नः । एतानि पात्राणि मृन्मयान्येव दृष्टानि तस्मात्पात्रात्पत्तेः पूर्वं तदुपादानं भूमिरासीदित्युत्तरम् । मनुष्याश्वपाक-शालायामपि मृन्मयपात्राणां विद्यमानत्वात्तैः पात्रैर्देवा मनुष्येभ्यो व्यावृतं व्यावृत्तिं न प्राप्ता इति पुनः प्रश्नवादिनां वचनम् । ते देवाः क्वचिदवस्थितान्येव दाहमयाणि पात्राणि दृष्ट्वा तानि स्वार्थं स्वीकृत्य तैर्दाहमयैर्मनुष्येभ्यो व्यावृत्तिं प्राप्ता इत्युत्तरवादिनां वचनम् ॥३॥ तस्मादाहमयाणि पात्राणि कर्तव्यानि । तैर्यजमान इतरेभ्यो व्यावृत्तिं प्राप्नोति । तत्र देवार्थानि दाहमयाणि पात्राणि यानि सन्ति यानि चान्यदव्यमज्ञहार्थानि मृन्मयानि तदुभयं प्रशंसति । यानि दाहमयाणि पात्राणि भवन्ति । अमुमेव तैर्लोकमभिजयति । यानि मृन्मयानि । इममेव तैर्लोकमभिजयति । इति । अथ प्रश्नोत्तराभ्यां स्थालीं निरूप्य मृन्मयानां दाहमयाणां ग्रहाणां होमयोर्व्यवस्थां विधत्ते । ब्रह्मवादिनो वदन्ति । काश्चतस्रः स्थालीर्वायव्याः सोमग्रहणीरिति । देवा वै पृथिमदुहन् ॥४॥ तस्या एते स्तना आगन् । इयं वै पृथिः । तामादित्या आदित्यस्थाल्या चतुष्पदः पशून्दुहन् । पदादित्यस्थालो भवति । चतुष्पद एव तथा पशून् यजमान इमां दुहे । तामिन्द्र उक्त्वा यन्तः स्वेनैव नामावृत्तः । पशून् स्थाल्या भवति । इन्द्रियमेव तथा यजमान इमां दुहे । ता विश्वे देवाः सप्तपदः पशून् यजमान इमां दुहे । यदाप्रयणस्थाली भवति । ऊर्जमेव तथा यजमान इमां दुहे । तामागन्तुः पशून् यजमान इमां दुहे । ध्रुवस्थाली भवति । आयुरेव तथा यजमान इमां दुहे । तामागन्तुः पशून् यजमान इमां दुहे । जुहोति । तस्मादन्येन पात्रेण पशून्दुहन्ति । अन्येन पात्रेण पशून्दुहन्ति । तद्यजमानो गच्छति । इति । वायुः स्वामी येषां दाहमयाणां

यद्यप्येकैकस्य पातस्यैकैको देवस्तथापि वायुना वरस्य वृत्तत्वाद्वायव्यशब्देनैव तेषां व्यवहारः । तथा चैन्द्रवायवग्रहब्राह्मणे समाम्नायते । ते वायुमब्रुवन् । इमं नः स्वदयेति । सोऽब्रवीद्वरं वृणौ महेवल्लान्येव वः पात्राण्युच्यन्त इति । तस्मान्नानादेवत्यानि सन्ति वायव्यान्मुच्यन्त इति (तै० स० ६-४-७-२) । तेच वायव्याः पात्रविशेषाः सोमग्रहणार्था ऐन्द्रवायवं गृह्णाति मैत्रावरुणं गृह्णातीत्यादिश्रवणात् । तद्रन्मृन्मयस्थाल्योऽपि चतस्रः सोमग्रहण्य इत्येवमत्र प्रसिद्धिः । ताश्च स्थाल्यः किंविधा इति प्रश्नः । तस्योत्तरमुच्यते । पुरा कदाचिद्भूमिः पृथिव्यः श्वेतगोरूपाभूत् । भूविकारभूतादित्यस्थाल्युक्थस्थाल्याग्रयणस्थालीध्रुवस्थालीत्येते चत्वारः स्थालीविशेषास्तस्या गोः स्तना आसन् । तांश्च स्तनानादित्यादयो दुग्ध्वा पश्वादीनि फलानि प्राप्तवन्तः । एवं यजमानोऽपि तानि प्राप्तुं स्थालीचतुष्टयं कुर्यात् । कृत्वा च मृन्मयस्थाल्या तत्तद्देवतासम्बन्धिन्या तत्तद्देवार्थं सोमरसं गृह्णीयात् । तं च सोमरसं होमकाले दारुमये वायव्यपात्रेऽवनीय तेन पात्रेण जुहुयात् । यस्मादेवं तस्माज्जोकेऽपि दोहपात्रमन्यत् क्षीरग्रहणपात्रं चान्यत् । अपि चैवं कुर्वाणो यजमान इतरेभ्यो व्यावृत्तिं प्राप्नोति ॥१॥

कृष्णयजुर्वेदीयतैत्तिरीयब्राह्मणे प्रथमकाण्डे चतुर्थप्रपाठके प्रथमानुवाके पञ्चमं ब्राह्मणम् ॥

## ॥ २ ॥

१०५.१०१-१०५.

सोमग्रहाया विहिताश्चतुर्थे हि प्रपाठके ।

नक्षत्रास्थेष्टकामन्त्रप्रमुखाः पञ्चमे श्रुताः ॥

अनारभ्योक्तितस्तेषां लिङ्गवाक्यानुसारतः ।

योजनीयास्तत्र तल न्यायाद्वा सम्प्रदायतः ॥

तत्र तु प्रथमानुवाके प्रोक्ता नक्षत्रेष्टकामन्त्राः कचिद्विकृतिरूपे चयने द्रष्टव्याः । यथाऽनाभ्याधीतं सामिधेनासाप्तदश्यं प्रकृतेः प्रत्यक्षश्रुतेन पाञ्चदश्येनावरुद्धत्वादवकाशमलभमानं विकृतां निविशते । एवमेतेऽपि मन्त्राः प्रत्यक्षश्रुतैः कृत्तिका नक्षत्रमभिर्देवतेत्यादिमन्त्रैः (तै० स० ४-४-१०-१-३) अवरुद्धायां प्रकृताववकाशाभावाद्विकृती निविशन्ते । तत्र प्रथमं मन्त्रमाह । अग्नेः कृत्तिकाः । शुक्रं परस्ताज्ज्योतिरवस्तात् इति । अग्निर्नक्षत्रस्य स्वामी तस्य स्वभूताः सप्त कृत्तिका अबहुलादयः । ताश्च मध्ये वर्तन्ते शुक्रं तेजः परस्ताद्वर्तते । ज्योतिर्ज्याला सा चावस्तादवरपाश्वर्यं वर्तते । तासांमुभयपार्श्वयोः शुक्रज्योतिषोरभिमानिदेवते अत्यन्तदोप्तिमत्वा परं दीपयन्त्यौ वर्तते । एवमुत्तरेष्वपि मन्त्रेषु योज्यम् । द्वितीयं मन्त्रमाह प्रजापते रोहिणी । आपः परस्ता-

दोषधयोऽवस्तात् इति । प्रजापतिर्नक्षत्रस्वामी देवः । तस्य स्वभूता रोहिणी मध्ये वर्तते । आप ओषधयश्च पार्श्वद्वये वर्तन्ते । तृतीयं मन्त्रमाह । सोमस्येन्वकाः । विततानि परस्ताद्व्यन्तोऽवस्तात् इति । इन्वका मृगशीर्षसङ्ख्यातास्तारकाः । विततानि विस्तीर्णाः । व्यन्तः पटस्य निर्मातारो देवताविशेषाः । चतुर्थं मन्त्रमाह । रुद्रस्य बाहू । मृगयवः परस्ताद्विचारोऽवस्तात् इति । बाहुशब्देन द्विवचनान्तेन आर्द्रानक्षत्रमुपलक्ष्यते । बाहुवत्प्रयत्नहेतुत्वात् । मृगयवो व्याधिविशेषा देवाः । विचारो विशिष्टो लक्ष्यवेषः । पञ्चमं मन्त्रमाह । अदित्यं पुनर्वसू । वातः परस्तादाद्रिमवस्तात् इति । वातो वृष्टेः पूर्वभावी वायुः । आर्द्रवृष्टिजन्यं द्रवत्वम् ॥१॥ षष्ठं मन्त्रमाह । बृहस्पतेस्तिष्यः । जुहुतः परस्ताद्यजमाना अवस्तात् इति । जुहुतो होमकर्तार ऋत्विजः । यजमानाः स्वामिनः । सप्तमं मन्त्रमाह । सर्पाणामारुषेयाः । अभ्यागच्छन्तः परस्तादभ्यागृह्यन्तोऽवस्तात् इति । अभ्यागच्छन्तः सर्पवृत्तदर्शनार्थमुन्मुका अभिमुखमागच्छन्तः पुरुषाः । अभ्यागृह्यन्तः । फणानां प्रसारणेनाभिमुखं नृत्यं कुर्वन्तः सर्पाः । अष्टमं मन्त्रमाह । पितृणां मघाः । रुदन्तः परस्तादपभ्रंशोऽवस्तात् इति । रुदन्तो रोदनं कुर्वन्तो बन्धवः । अपभ्रंशो देहपातः । नवमं मन्त्रमाह । अर्यभ्याः पूर्वे फल्गुनी । जाया परस्तादृषभोऽवस्तात् इति । जाया प्रसिद्धा । ऋषभः सेक्ता पुरुषः । दशमं मन्त्रमाह । भगस्योत्तरे । वहतवः परस्ताद्बहमाना अवस्तात् इति । उत्तरे इत्यत्र फल्गुनी इत्यनुवर्तते । पितृगृहात्कन्यया नीयमाना धनविशेषा वहतवः । तेषां वोढारो वहमानाः ॥२॥ एकादशं मन्त्रमाह । देवस्य सवितुर्दक्षः । प्रसवः परस्तात्सनिरवस्तात् इति । प्रसवः कार्येषु प्रेरणम् । सनिर्धनदानम् । द्वादशं मन्त्रमाह । इन्द्रस्य चित्रा । ऋतं परस्तात्मवस्तात् इति । चिन्त्यमानं वस्तुतत्त्वमृतमुच्यते । वाच्यमानं वस्तुनत्वं सत्यम् । त्रयोदशं मन्त्रमाह । वायोनिष्प्या । व्रततिः परस्तादसिद्धिरवस्तात् इति । निष्प्या स्वातिः । व्रततिर्वायुना चालयितुं शक्या वक्त्रो । असिद्धिर्बल्ल्या अधःपातः । चतुर्दशं मन्त्रमाह । इन्द्रामिर्बोर्विशाखे । युगानि परस्तात्कृषमाणा अवस्तात् । इति । कर्षकेण बलीवर्दगले स्थाप्यमानं काष्ठं युगम् । कृषमाणाः कृषिकर्तारः । पञ्चदशं मन्त्रमाह । मितस्यानुराधाः । अभ्यारोहत्परस्तादभ्यारूढमवस्तात् इति । सम्मुखत्वेनावस्थितमुन्नतं देशमारोहणहेतुत्वात् । पूर्ववत्कृतारोहणं पदमभ्यारूढम् ॥३॥ षोडशं मन्त्रमाह । इन्द्रस्य रोहिणी । शृणत्परस्तात्प्रतिशृणदवस्तात् । इति । रोहिणीशब्देन ज्येष्ठोच्यते । सङ्ग्रामारोहणहेतुत्वात् । शृणद्विसनोद्यतं स्वकीयं बलम् । प्रतिशृणत् प्रतिकूलत्वेन हिंसोद्युक्तं परकीयं बलम् । सप्तदशं मन्त्रमाह । निर्वृत्यै मूलबर्हणी । प्रतिभजन्तः परस्तात्प्रतिशृणवन्तोऽवस्तात् इति । यन्मूलनक्षत्रं सदेव विरोधिपदार्थ-

निबर्हणाशकृत्वाद्बर्हणीत्युच्यते । प्रतिकृतां सेनां भग्नां कुर्वन्तः पुरुषाः प्रतिभजन्तः । स्वात्मानं प्रातिकूल्येन हिमन्तः पुरुषाः प्रतिशृण्वन्तः । अष्टादशं मन्त्रमाह । अपां पूर्वा अषाढाः । वर्चः परस्तात्यामिनिर्वस्तात् इति । परमैन्याभिभवक्षमं बलं वर्चः । समि-  
तिर्युद्धम् । एकोनविंशं मन्त्रमाह । विश्वेषां देवानामुत्तराः । अभिजयत्परस्तादभिजितम-  
वस्तात् इति । जयाभिमुखं मन्यमभिजयत् । लब्धजयमभिजितम् । अस्मिन्मन्त्रे  
अषाढा इत्यनुवर्तते । विंशं मन्त्रमाह । विष्णोः श्रोणा । पृच्छमानाः परस्तात्पन्था अवस्तात्  
इति । श्रवणनक्षत्रं श्रोणा । तल्लोकजिज्ञासवः पुरुषाः पृच्छमानाः । तल्लोकप्राप्त्युपायः  
पन्थाः ॥४॥ एकविंशं मन्त्रमाह । वसूनां श्रविष्ठाः । भूतं परस्ताद्भूतिरवस्तात् इति ।  
धनिष्ठानक्षत्रं श्रविष्ठाः । पूर्वमनुभूतमैश्वर्यं भूतम् । अनुभूयमानमनुभविष्यमाणां चैश्वर्यं भूतिः ।  
द्वाविंशं मन्त्रमाह । इन्द्रस्य शतमिषक । विश्वव्याचाः परस्ताद्विश्वक्षितिरेवस्तात् । इति ।  
पूर्वं चित्तानक्षत्रस्वामी योऽयमिन्द्र उक्तः सोऽयं त्वष्टा परमैश्वर्ययोगादिन्द्र उच्यते । अन्यत्र  
त्वष्टा नक्षत्रमभ्येति चित्त्वामिति मन्वात्मनानात् । यत्त्विन्द्रस्य रोहिणीत्युक्तं तत्र ज्येष्ठानक्षत्रा-  
धिपतिः प्रसिद्ध एवेन्द्रः । इन्द्रो ज्येष्ठामनु नक्षत्रमेतीत्येवात्मनानात् । अत्र त्विन्द्रशब्देन  
परमैश्वर्ययोगाद्भूतगो गृह्यते । नक्षत्रस्य राजा वरुणोऽभिराजः । नक्षत्राणां शतभिषा वसिष्ठ  
इति मन्वात्मनानात् । विश्वं व्यचरति व्याप्नोतीति विश्वव्याचा वृष्टिः । विश्वेषां शस्यानामा-  
धारभूतः क्षेत्त्रविशेषो विश्वक्षितिः । त्रयोविंशं मन्त्रमाह । अजस्र्यैकपदः पूर्वं प्रोष्टपदाः ।  
वैश्वानरं परस्ताद्वैश्रावमवस्तात् इति । अजशब्देनैकपाच्छब्देन च मूर्त्योऽभिधीयते । तं  
मूर्त्यं देवमज एकपादमित्यात्मनानात् । जगदनुग्रहाय स्वेच्छागृहीतं शरीरं मुक्त्वा मनुष्यवत्कर्म  
पारतन्त्र्येण जन्माभावादजन्वम् । एक एव पद्यते सञ्चरतीति एकपादः । मूर्त्यं एकाकी  
चरतीति मन्त्रान्तरे विशेषात् । विश्वेषां नराणां हितं जगत्प्रकाशनं वैश्वानरम् । आदि-  
त्याज्यायते वृष्टिरिति स्मृत्यभिहितवृष्टिद्वारा विश्वेषां निवामहेतुत्वं वैश्रावसवम् । चतुर्विंशं  
मन्त्रमाह । अहेर्वुध्नियस्योत्तरे । अभिषिञ्चन्तः परस्तादभिषुण्वन्तोऽवस्ताद् इति ।  
अहिंशब्देन बुध्नियशब्देन चावसथः पञ्चमोऽभिरुच्यते । अत एवाधानप्रकरणे अहे बुध्निय-  
मन्त्रं मे गोपायेत्यात्मनानात् । सोऽयमहिंसकत्वादन्त्येन हिंसितुमशक्यत्वाच्चाहिः । बुध्ने मूले  
जगदादावुत्पन्नत्वाद्वुध्नियः । उत्तर इत्यत्र प्रोष्टपदा इत्यनुवर्तते । राजसूयादियागविशेषेष्व-  
भिषेककर्तारं अतिवज्रोऽभिषिञ्चन्तः । गोमयागेष्वभिषवं कुर्वन्तोऽभिषुण्वन्तः । पञ्चविंशं  
मन्त्रमाह । पूरणो रेवती । गावः परस्ताद्वत्सा अवस्तात् इति । गावः प्रसिद्धाः वत्साः  
पशवः पोषणीयाः । षड्विंशं मन्त्रमाह । अश्विनोरश्वयुजौ । ग्रामः परस्तात्सेनावस्तात्  
इति । देवभिषग्भ्यामश्विभ्यां चिकित्सनीय एकस्थाननिवासो जनसङ्घो ग्रामः । परराष्ट्रे

गच्छन्ननसङ्गः सेना । साप्यश्विबभ्यां चिकित्सनीयैव । सप्तविंशं मन्त्रमाह । यमस्याप-  
भरणी । अपकर्षन्तः परस्तादपवहन्तोऽवस्तात् इति । पापिजनान्धातयितुं बलादानयन्तो  
दूता अपकर्षन्तः । आनीतानां यातनां कुर्वन्तोऽपवहन्तः । एतेषु सर्वेष्वपि मन्त्रेषु नक्षत्राधि-  
पतिदेवताया अनुकूलां पार्ष्वद्वयवर्तिनावर्थी योजनीयौ । अष्टाविंशैकोनविंशमन्त्रयोः प्रतीके  
दर्शयति । पूर्णा पश्चाद्यत्ते देवा अदधुरिति । पूर्णा पश्चादुत पूर्णा पुरस्तादित्यृगेका  
( तै० स० ३-५-१-१ ) । यत्ते देवा अदधुर्नामधेयमित्यृगन्या ( तै० स० ३-५-१-२ ) ।  
एतच्चोभयं संहितायां तृतीयकाण्डे व्याख्यातम् । एतैरेकोनविंशमन्त्रैः क्वचिद्विकृतविशेषे  
चयने प्रकृतिमन्वान्वाधित्वा नक्षत्रेष्टका उपदध्यात् ॥५॥ इति प्रथमोऽनुवाकः ॥१-५॥

कृष्णयजुर्वेदीयतैत्तिरीयब्राह्मणे प्रथमकाण्डे पञ्चमप्रपाठके प्रथमानुवाके पञ्चमं ब्राह्मणम् ।

॥ ३ ॥

१०५००१-२

नवमे दीक्षणीयादीनि बहिष्पवमानोपकमान्तानि सोमाज्ञान्युक्तानि । दशमे त्रिवृदादिस्तो-  
मरूपाणि सोमाज्ञान्युच्यन्ते । तवादी चात्वालखननं सप्रमाणं विधत्ते । स समुद्र उत्तरतः प्राज्व-  
लद्भूम्यन्तेन । एष वाव स समुद्रः । यच्चात्वालः । एष उ वेव स भूम्यन्तः । यद्वेयन्तः ।  
तदेतत्रिशलं विपुरुषम् । तस्मान्नं त्रिवितस्तं खनन्ति । इति । योऽयं प्रसिद्धो लवगमसुद्रः  
सोऽयमुत्तरस्यां दिशि भूम्यन्तेन भूमेरन्तिमभागेन गृह कर्दान्तप्रज्वलितोऽभूत् । सोऽयमव  
देवयजनभूमौ सम्पाद्यते । योऽयं चात्वालाख्यो गतोऽस्ति स एष एवाव समुद्रस्थानीयः ।  
योऽयं वेदेरवसानदेशः सोऽयं भूमेरवसानभागः । एतावती वै पृथिवी यावती वेदिर्गिति भूमित्वं  
वेदेराम्नातम् । यत्समुद्रस्य पुरुषलयपरिमाणमूर्ध्वज्वलनं तदेवात्र चात्वाले त्रिशलं शल-  
लोमृगमम्बन्धिरोमलयपरिमितं भवति । तस्य च रोम्णो वितस्तिः परिमाणम् । तद्गोमलयमत्र  
पुरुषवरूपेणोपचर्यते । तस्मात्तं चात्वालं वितस्तिलयपरिमितं खनेयुः । तमेतं चात्वाल-  
मादित्यरूपेण प्रशंसति । स सुवर्णरजताभ्यां कुशीभ्यां परिगृहीत आसीत् । तं यदस्या अश्व-  
जनयन् । तस्मादादित्यः । अथ यत्सुवर्णरजताभ्यां कुशीभ्यां परिगृहीत आसीत् ।  
साऽस्य कौशिकता । इति । स चात्वालः परितः सुवर्णरजतनिर्मिताभ्यां शकलाभ्यां गृहीतो-  
ऽभवत् । स्तोत्रं कुर्वाणाः सामगाः स्तोत्रावृत्तिगणनार्थं यां काष्ठशतानां प्रादेशशालपरिमितां  
भूमौ स्थापयन्ति सेयं कुशीत्युच्यते । तादृशं सुवर्णरजतनिर्मितं कुशाग्रं चात्वालस्यान्तिके  
स्थापयित्वा तस्य चात्वालस्याहोरात्रनिष्पादकेनादित्येन साम्यं संपादितवन्तः । यस्मादस्या



भूमेरधुपरि तं चात्वालमजनयन् । तस्मादयमदितेः सम्बन्धित्वादादित्य इत्युच्यते ॥१॥ कुशी-  
द्वयपरिगृहीतत्वाच्च कौशिक इत्यपि नाम । इत्थं चात्वालं विधाय त्रिवृदादिस्तोमान्विधानुमादी  
त्रिवृत्स्तोमं प्रशंसति । तं त्रिवृताभिप्रास्तुवत । तं त्रिवृताददत् । तं त्रिवृताहरन् ।  
यावती त्रिवृतो माता । इति । त्रिवृततृचरूपा अवयवा यस्य स्तोमस्यार्थं स्तोमस्त्रिवृत । तेन  
स्तोमेन देवास्तमादित्यं स्तुत्वा तं स्वार्धीनत्वेन समादाय स्वापेक्षिते स्थाने समाहरन् । तत-  
स्त्रिवृत्स्तोमस्य सम्बन्धिनी मीयतेऽवगम्यत इति माता धनादिसम्पाद्या यावती विद्यते तावती  
देवैर्लब्धेति शेषः । एवमन्यानपि त्रीन्स्तोमान् प्रशंसति । तं पञ्चदशेनाभिप्रास्तुवत । तं  
पञ्चदशेनाददत् । तं पञ्चदशेनाहरन् । यावतो पञ्चदशस्य माता । इति । एकस्मिन्स्तुचे  
वर्तमानास्त्रि ऋचो ब्राह्मणोक्तेनावृत्तिविशेषेण पञ्चदशसङ्ख्याका यस्मिन्सम्पाद्यन्ते स्तोमे सोऽयं  
स्तोमः पञ्चदशः । एवं सप्तदशैकविंशवपि । तत्र सप्तदशस्तोमेन स्तुत्वा यदादित्यं आह्रियते  
तदानीं तस्य तेजः कियदप्यधोऽपतत् । यद्यपि हरःशब्देनापि तेज एवाभिधीयते तथापि पौन-  
रुक्त्यपरिहाराय लेशो लक्ष्यते । अतः कियदपोति व्याख्यातम् । अन्यत्पूर्ववद्वाक्येयम् ॥२॥

कृष्णयजुर्वेदीयनैत्तिरीयब्राह्मणे प्रथमकाण्डे पञ्चमप्रपाठके दशमानुवाके द्वितीयं ब्राह्मणम् ।

॥ ३ ॥

३००११०१

दशमे सावितारन्यवयवानां नामवेदनमुक्तम् । एकादशेऽन्वयव्यतिरेकाभ्यां विद्या प्रशस्यते ।  
तत्रादावन्वयव्यतिरेकोपयुक्तं पुरुषद्वयमुपन्यस्यति । कश्चिद् वा अस्मात्लोकात्प्रेत्य । आत्मानं  
वेद । अयमहमस्मीति । कश्चित्त्वं लोकं न प्रतिप्रजानाति । इति । लोके विवेकी  
विवेकरहितश्चेति द्वौ पुरुषौ । तत्र कश्चिद्विवेकी पुमानस्मात्लोकात्प्रत्यक्षतो हर्यमानाद्देहावि-  
सङ्घातात्प्रेत्य विवेकेन स्वयं पृथग्भूत्वाऽऽत्मानं स्वस्वरूपं वेद । केन प्रकारेणेति तदुच्यते ।  
अयं सावितोऽभिरादित्यरूपः सर्वात्मकः सोऽहमस्मीति वेति । अन्यस्तु कश्चिद्विवेका स्वं  
लोकं देहेन्द्रियादिव्यतिरिक्तं विवेकिष्ठयाऽऽलोकयितुं शक्यं स्वमात्मानं न वेद । तावुभौ  
पुरुषौ पुनर्विविच्य दर्शयति । अग्निमुग्धो ह्येव धूमतान्तः । स्वं लोकं न प्रतिप्रजानाति ।  
अथ यो ह्यैतमग्निं सावितं वेद । अयमहमस्मीति । स स्वं लोकं प्रति प्रजानाति । इति ।  
यः पुमानग्निमुग्धो विद्यारहितः केवल एवाग्निः कनुनिष्पत्तिद्वारा पुरुषार्थं प्रयच्छतीत्येवं भूढो  
धूमतान्तः पुनः पुनः कर्मस्वेव प्रवृत्तो धूमोपलक्षितकर्मव्यापारेण ग्लानिं प्राप्तो भवति स

पुमान्वर्णाश्रमाधारमानुषदेहरहितं देवतारूपं स्वमात्मानं न जानाति । अथ तस्माद्विलक्षणो यः पुमानेतं ध्यातव्यं सावितमग्निं वेद स एव पुमानस्माद्वर्णाश्रमाधारत्वेनावलोक्यमानाद्देहाद्विवेकेन पृथग्भूत्वा स्वात्मानमयं सावित्रोऽग्निरहमस्मीत्येवं वेद ॥१॥ स एष स्वं लोकं विवेकिभिरवलोकयितुं योग्यं निजस्वरूपं प्रतिविचित्र्य सम्यग्जानाति । उभयोर्मध्ये विवेकिन एव पुरुषार्थं दर्शयति । एष उ चैवैनं तत्सावितः । स्वर्गं लोकमभिवहति । तत्तदा देहपातादूर्ध्वमेव एवोपासितः सावित्रोऽग्निरनुमुपामकमादित्यसायुज्यरूपं स्वर्गलोकं प्रापयति । अथ विद्यारहितस्य समृद्धफलाभावलक्षणं व्यतिरेकं दर्शयति । अहोरात्रैर्वा इदं सयुग्मिभः क्रियते । इतिरात्रायादीक्षित । इतिरात्राय व्रतमुपागुरिति । तानिहानेवं विदुषः । अमुष्मिँल्लोके शेवधिं धयन्ति । धीतं हैव स शेवधिमनुपरैति । इति । सयुग्मिभ्यजमानेन सहावस्थितैरहोरात्रदेवैरेवेदं कर्म क्रियते । नह्यहोरात्राभिर्मानिनो देवान्वध्यित्वा किञ्चिदपि कर्म कर्तुं शक्यम् । अहोरात्रव्यतिरिक्तस्य कालविशेषस्याभावात् । इतिरात्रायेत्येतादृशी विद्यासंयुक्ता रात्रिर्यस्मिन्कर्मणि तदर्थमेते यजमाना अदीक्षित नियमं स्वीकृतवन्तः । इतिरात्रायेत्येतादृशी विद्यारहिता रात्रिर्यस्मिन्कर्मणि तदर्थमेते यजमाना व्रतमुपागुनियमविशेषं प्राप्ता इत्येवं ये यजमाना विद्यासंयुक्ता ये च विद्यारहितास्तान्स्वीनहोरात्र-देवता जानन्तीति शेषः । एतेषु द्विविधेषु मध्ये यः पुमानेवं पूर्वोक्तं सावितमग्निं न वेत्ति तस्यानेवंविदुषो यजमानस्य शेवधिं निधिसमानं फलं स्वर्गलोके धयन्त्यहोरात्रदेवताः प्रथमं तत्सारं पिबन्ति । स विद्यारहितो यजमानो धीतमहोरात्रैः पीतं शेवधिं कर्मफलमनु पश्चात्त्रिष्यीडित-रमेत्तुवन्निःसारं परैति प्राप्नोति ॥२॥ विद्यारहितस्य संपूर्णफलाभावं व्यतिरेकमुक्त्वा विद्यासंयुक्तस्य तत्सद्भावहूपमन्वयं दर्शयति । अथ यो हैवैतमग्निं सावित्वं वेद । तस्यैवाहोरात्राणि अमुष्मिँल्लोके शेवधिं न धयन्ति । अधीतं हैव स शेवधिमनुपरैति । इति । विद्याहीना-द्वैलक्षण्यार्थोऽयमशब्दः । यः पुमानेतं सावितमग्निं यथोक्तप्रकारेण वेद तस्यैव शेवधिं निधि-समानं फलमहोरात्रदेवताः स्वर्गलोके न धयन्ति । स्वयं न पिबन्ति । किन्तु तस्यैव सर्वं प्रयच्छन्ति । अधीतं तैदं वैरपीतं शेवधिं निधिसदृशं संपूर्णं कर्मफलं स विद्वाननुक्रमेण प्राप्नोति । इत्थमन्वयव्यतिरेकाभ्यां विदुषः फलबाहुल्यं दर्शितम् । अथ तां विद्यां प्रशंसितुमुपाख्यानं दर्शयति । भरद्वाजो ह त्रिभिरायुभिर्ब्रह्मचर्यमुवाच । तं ह जीणिं स्थविरं शयानम् । इन्द्र उपव्रज्योवाच । भरद्वाज । यत्ते चतुर्थमायुर्दद्याम् । किमेतेन कुर्या इति । ब्रह्मचर्यमेवैनं चरेयमिति होवाच । तं ह त्रीणिगिरूपानविज्ञातानिव दर्शयांचकार । तेषां हैकैकस्मान्मुष्टिमाददे । स होवाच भरद्वाजेत्यामन्त्र्य । वेदा वा एते । अनन्ता वै वेदाः । एतद्वा एतैस्त्रिभिरायुभिरेवन्वोचथाः । अथ त इतरदनुक्तमेव । एहीमं विद्धि । अयं वै

सर्वविद्येति । तस्मै हैतमग्निं सावित्रमुवाच । तं स विदित्वा । अमृतो भूत्वा स्वर्गलोक-  
 मियाय । आदित्यस्य सायुज्यम् । इति । पुरा कदाचिद्भरद्वाजाख्यो महर्षिः सर्वेषां वेदाना-  
 मध्ययने कृतप्रयत्न इन्द्रं प्रसाद्य तत्प्रसादाच्छतमं वत्सरपरिमितानि त्रीणि त्रायूषि लब्ध्वा  
 तैरायुर्मिर्ब्रह्मचर्यमुवास । वेदाध्ययनमुद्दिश्य गुरुकुले वासं कृतवान् । शतत्रयस्यान्ते  
 जीर्णशरीरं वृद्धमशक्तत्वेन शयानं भरद्वाजं प्रतीन्द्र उपेत्योवाच । यच्चतुर्थमायुस्तुभ्यं दद्या-  
 मेतेनायुषा किं कुर्याः कं पुरुषार्थं साधयमीति । स च वेदाध्ययनमेव करिष्यामीत्युवाच ॥३॥  
 ततः सर्ववेदाध्ययनकृतयत्नं तं भरद्वाजमुद्दिश्य सर्वाध्ययनस्याशक्यत्वं बोधयितुमृयजुःसाम-  
 वेदानां त्रयाणां स्वकीययोगमामर्थ्येन पर्वताकारत्वं संपाद्य गिरित्रयरूपान्पूर्वमविज्ञातानेव वेदा-  
 नस्मै दर्शयामास । ततस्तेषां पर्वतानां मध्य एकैकस्मात्पर्वतान्मुष्टिना पांसूनाददे ।  
 आदायैवमुवाच । हे भरद्वाज एते त्रयः पर्वता वेदा एव । तत्रैकैकः पांसुरेकैको वेदस्तस्मा-  
 दनन्ता वेदास्तन्मध्ये त्वमेतैस्त्रिमिरायुर्मिरेतन्मुष्टिवयपरिमितं वेदजातं गुरुपदेशमन्वधीतवानसि ।  
 अथानन्तरं तत्रेतरद्वेदजातमनधीतमेव । तस्मात्सर्ववेदाध्ययनमशक्यमेव । यदि सर्ववेदा-  
 ध्ययनफलमपेक्षितं तर्ह्यगच्छेमं सावित्रमग्निं विद्धि ध्यानेन साक्षात्कुरु । अयमेव सावित्रोऽग्निः  
 सर्ववेदविषया विद्येति ॥४॥ एवं बोधयित्वा तस्मै भरद्वाजायैतं सावित्रमग्निं पूर्वोक्तप्रकारेणोवाच ।  
 ततः स भरद्वाजस्तं सावित्रमग्निं ध्यानेन स्वात्मतया साक्षात्कृत्य तदक्षिरूपः स्वयममृतो देवो  
 भूत्वा वर्तमानदेहादूर्ध्वं स्वर्गं प्राप्य तत्रादित्यसायुज्यं प्राप्तवान् । इत्थमुपाख्यानेन विद्या-  
 महिमानं दर्शयित्वा भरद्वाजवदन्यस्यापि वेदितुस्तत्फलं दर्शयति । अमृतो ह्येव भूत्वा ।  
 स्वर्गं लोकमेति । आदित्यस्य सायुज्यम् । य एवं वेद । इति । इतोऽप्यधिकस्य  
 फलस्य शङ्कां वेदवयेऽपि वारयितुमाह । एषो एव त्रया विद्या । यावन्तं ह वै त्रया विद्यया  
 लोकं जयति । तावन्तं लोकं जयति । य एवं वेद इति । येयं सावित्राग्निविद्या । एषैव  
 वेदवयोविद्याममाना । वेदवयोक्तमर्थकमानुष्ठानेन यावत्फलं तावदनेन सावित्रज्ञानेनैव प्राप्यते ।  
 न ह्यादित्योपाधिकहरण्यगर्भप्राप्तेरधिकं फलं कर्मकाण्डे किञ्चित्स्मभ्यवति ॥५॥

कृष्णयजुर्वेदीयतैत्तिरीयब्राह्मणे तृतीयकाण्डे दशमप्रपाठके एकादशानुवाके पञ्चमं ब्राह्मणम् ।

## ५ । ताण्ड्यमहाब्राह्मणभाष्यम्

॥ १ ॥

१.१.८

अत्र सूत्रम् । सर्वासां देवस्येति पुरस्ताज्जप इति (ला० श्रौ० २-७) । सर्वासां दक्षिणाणां प्रतिग्रहे प्रथमतो देवस्य त्वेति मन्त्रं जपेत् । सविनुः प्रेरकस्य देवस्य प्रसवे प्रेरणेऽनुज्ञायां मत्यां त्वा त्वां दक्षिणां प्रतिगृह्णामि तत्त वाहृ च हस्तौ च साधनम् । अंसमणिबन्धयो र्मथ्यवर्ती दीर्घो भागो वाहुः । मणिबन्धस्याग्रेऽवस्थितः साङ्गुलिर्भागो हस्तः । अश्विनौ बाह्वोरभिमानिदेवौ हस्तयोस्तु पूषा । ततस्तथास्तत्सम्बन्धोऽभिधीयते । अत्र सूत्रम् । (ला० श्रौ० २-७) वरुणस्त्वेति यथादेवतं प्रतिगृह्णीयादिति । यस्य द्रव्यस्य या देवता प्रतिग्रहमन्त्रे पठिता तामादिश्य तद्द्रव्यं प्रतिगृह्णीयात् वरुणायाश्चमप्रये हिरण्यं वायवे मृग इत्यादि । हे दक्षिणे एतत्सञ्ज्ञके देवि त्वा त्वां वरुणां देवो गृहं नयतु वरुणप्रीत्यर्थमश्वमहं प्रतिगृह्णामि तेनानुगृह्णातेनाश्वेन देवत्वमहमशीय प्राप्त्वानि । दावे यजमानाय वयोऽन्नं भूयात् मथ्यं प्रतिग्रहीवे मयः सुखं भूयात् । यद्वै शिवं तन्मय इति ध्रुवन्तरम् । अश्वप्रतिग्रहे मन्त्र उक्तः । गोप्रतिग्रहे मन्त्रमाह । रुद्रप्रीत्यर्थं गां प्रतिगृह्णामि तया रुद्रानुगृहीतया गवा । रुद्रस्य पशुपतित्वाद्गोस्तत्सम्बन्धः । अन्यत्पूर्ववत् । अथ अजप्रतिग्रहे मन्त्रमाह । अस्मिन्मन्त्रे तेनामृतत्वमित्यादिभागस्यानुपज्ञः । प्रजापतिमुखादग्नेरजस्य च सहोत्पत्तेस्तत्सम्बन्धः । अन्यत्पूर्ववत् । हिरण्यप्रतिग्रहे मन्त्रमाह । अस्मिन्मन्त्रे वरुणस्त्वेत्यादेः पूर्वभागस्य तेनेत्यादेरुत्तरभागस्य चानुपज्ञः कार्यः । हिरण्यस्याग्निरेतोरूपत्वात्सम्बन्धः । अजायाः प्रतिग्रहे मन्त्रमाह । अस्मिन्मन्त्रे वरुणस्त्वेत्यादेः पूर्वभागस्यैव अनुपज्ञः । आग्नेयी वा एषा यदजेति ध्रुवन्तरादजाया अग्नेः सम्बन्धः । लताभूतस्य सोमस्य ओषधिषु सारभूतत्वेनाजयोपजोव्यत्वात्तत्सम्बन्धः । तथा चोक्तम् । श्यामलास्तास्तु निष्पन्नाः सोमाख्याश्लगाभोजनमिति । अन्नस्येति मन्त्रो लिङ्गादन्नप्रतिग्रहे विनियोग्यः । सूत्रकारस्तु अवेः प्रतिग्रहेऽयं मन्त्रोऽधिक इति दर्शयति । (ला० श्रौ० २-८) अन्नस्येति प्राग्वाहृणादवेः प्रतिग्रहेऽयं मन्त्रोऽधिक इति । अन्नस्येति प्राग्वाहृणादवेः प्रतिग्रहे वरुणस्त्वेत्यतः पूर्ववा अयं मन्त्रो जप्यः । अन्नस्येति कर्मणि शेषविवक्षायां षष्ठी । अन्नस्य पतिरन्नानां पालयिता अन्नस्यान्नं मथ्यं प्रादाइतवान् । अन्नं विशेष्यते । अन्नमीवस्य । अमीवा रोगस्तद्रहितस्य । आरोग्यकरस्य । शुष्मिणो बलवतो बलहेतुभूतस्य । इमे अपि कर्मणि षष्ठी । तस्मा

अन्नपतये अग्नये नमोऽस्तु । कथंभूताय । विश्वजनस्य सर्वजनस्य सर्वप्राणिजातस्य । ज्ञामाय  
 ज्ञयकारिणे । पै जै ज्ञे ज्ञये । तस्मात् क्रोऽधिकरणे च० ( पा० ३-४-७६ ) इति  
 कर्त्तरि निष्ठा । ज्ञायो मः ( पा० ८-२-४३ ) इति तकारस्य मकारः । ईदृशाग्नय  
 इत्यर्थः । हे भुषति उपभोग्यत्वेन पालयित्वि त्वदुपभोक्तारं मां मा हिमीः । अवेः  
 पश्वन्तरभोगमाधनत्वेनाज्ञत्वेन संस्तावकं तत्प्रतिग्रहमन्त्रैकदेशमुक्त्वा तच्छेषमन्त्रमाह ।  
 त्वष्टा हि रूपाणां कर्त्ता । त्वष्टा वै पशूनां मिथुनानां रूपकृदिति ( तै० म० २-१-८-३ ) श्रुत्यन्त-  
 रात् । नानारूपा अवयो भवन्तीति त्वष्टुरवेद्य सम्बन्धः । शिष्टं पूर्ववत् । अत्र सूत्रं ( ला० श्रौ०  
 २-८ ) ग्रास्त्वा कृन्तन्निति नमनस्येति । वज्रप्रतिग्रहे ग्नास्त्वा कृन्तन्निति प्राग्वारुणात्पुरस्ताज्जपाद्वा  
 जपेत् । यदि तद्वज्रमन्तुनिर्मितं वल्कलादिजं स्यात्तत्रायं न प्रयोज्यः । तत्र सूत्रं ( ला० श्रौ०  
 २-८ ) तदुदस्येदतान्तव इति । गच्छन्ति पुमांस एना इति ग्नास्त्रियः । हे वज्र त्वा  
 त्वामकृन्तन् । निष्पादनानन्तरं कर्त्तनेन छेदनेन मंपादितवन्तोऽपमः । अपः कर्म तद्वन्तो वा  
 तन्तुग्रथनकुशलाः पुरुषा अतन्वत । पटस्य दीर्घाणि सूत्राणि । तान्यकुर्वन्नित्यर्थः । ता  
 वयिभ्यः । वेज् तन्तुसन्ताने । वयनकर्त्र्यो योपितोऽवयन् । निरर्थीनानि सूत्राणि समयोजयन् ।  
 अथ वज्रप्रतिग्रहमन्त्रमिति शेषः । स्पष्टोऽर्थः । आसनशय्यादेरचेनवन्तुनः प्रतिग्रहे मन्त्रमाह ।  
 इयं वा उत्तान आङ्गिरस इति श्रुत्यन्तरादुत्तानाङ्गिरसशब्दाभ्यामुच्यते । ऊर्ध्वमुखत्वादुत्तानः ।  
 आङ्गिरसा तपमा लब्धत्वादाङ्गिरसः । लोकाभिप्रायेण पुत्तिज्ञता । अप्राप्तो भूमेश्व निष्क-  
 यन्त्वसाम्यात्सम्बन्धः । अन्यन्पूर्ववत् । उष्ट्रप्रतिग्रहमन्त्रमाह । तेनेत्यादेर्वाक्यशेषस्या-  
 नुषङ्गः । मृगप्रतिग्रहमन्त्रमाह । वरुणस्येतिपूर्वभागस्यानुषङ्गः । मृगस्य शीघ्रगामि-  
 त्वेन तद्वाहनत्वाद्वायुसम्बन्धः । उष्ट्रादीन्यपि सर्वदक्षिणे देशानि । पुरुषहस्तिवराहव्रीहीणां  
 प्रतिग्रहे चतुरो मन्त्रानाह । अत्र पुरुषमन्त्रे तेनेत्याद्युत्तरभागानुषङ्गः । हस्तिमन्त्रे  
 पूर्वोत्तरयोर्द्वयोरप्यनुषङ्गः । तथा वराहमन्त्रे । ब्राह्मिवमन्त्रे तु पूर्वभागस्यैवानुषङ्गः ।  
 यत्र पुनर्ब्राह्मिवयोरेक एव दीयते तत्र मन्त्रो विभज्य प्रयोक्तव्यः । प्रजापतये ब्रौहोन् ।  
 प्रजापतये यवानिति । प्रजापतिना सृष्ट्वात्पुरुषादीनां सम्बन्धः । तिलमाषप्रतिग्रहे मन्त्रमाह ।  
 तिलमाषादीनां क्षेत्रजन्यत्वात्तत्स्वामिना सम्बन्धः । अश्वगर्दभसङ्करजस्य प्रतिग्रहे मन्त्रमाह ।  
 प्रेरकस्य सवितुः प्रेरणाद्विलक्षणमातापितृभ्यां विजातीयस्याश्वतरस्योत्पत्तिः । अत्र सूत्रम् ।  
 तेन क इदमित्युपरिष्ठाज्जप इति ( ला० श्रौ० २-८ ) । यस्मिन्मन्त्रे तेनामृतत्वमिल्या-  
 दिप्रतिग्रहीत इत्यन्त उत्तरभागो नाम्नातस्तस्मिन्मन्त्रे तं भागमनुषज्य तमिमं च  
 जपेत् । कशब्दाभिधेयः प्रजापतिरिदं दक्षिणाद्रव्यं कस्मै प्रजापतयेऽदाहृतवान् ।  
 प्रजापतिरेव तथोदीनप्रतिग्रहयोः कर्तेति भावः । एवमनेन मन्त्रेण स्मृते सति दातृग्रहीभोः

फलं पापराहित्यं च भवति । तथा कामः कामाय दाता । स्वर्गादिफलकामनया यजमानो ददाति ऋत्विजश्च धनकामनया प्रतिगृह्णाति अत उभयत्र कामस्यैव प्रयोजकत्वम् । दातृत्वं प्रतिग्रहीतृत्वं च कामस्यैवेत्येतल्लोके प्रसिद्धमिति कामो दाता कामः प्रतिग्रहीतेत्युच्यते । नहि निष्कामे परिव्राजकादौ तदस्ति । स च कामः समुद्रमाविशत् । मां परित्यज्य यत्र कुत्रापि गच्छत्वित्यर्थः । तस्यावस्थितौ तेन कामेन हेतुना त्वां प्रतिगृह्णामि ततो हे काम एतद्धनं तवैव तिष्ठतु नात्मानं मे स्पृशत्वित्यर्थः । सोऽयं गन्त्वोऽध्वर्युशाखायामाम्नातस्तदीय-  
ब्राह्मणाधीत्वा व्याख्यातश्च क इदं कस्मा इत्याह । प्रजापतिर्वै कः स प्रजापतये ददाति । कामः कामायेत्याह । कामेन हि ददाति कामेन हि प्रतिगृह्णाति । कामो दाता कामः प्रतिग्रहीतेत्याह । कामो हि दाता कामः प्रतिग्रहीता । कामः समुद्रमाविशदित्याह । समुद्र इव कामयते । नहि कामस्यान्तोऽस्ति न समुद्रस्य । कामेन त्वा प्रतिगृह्णामीत्याह । येन कामः प्रतिगृह्णाति स एवैनममुष्मिंल्लोके दक्षिणामिच्छति न प्रतिग्रहीतुरिच्छति ॥८॥

तारण्यमहाब्राह्मणे प्रथमपञ्चिकायां प्रथमाध्यायेऽष्टमो करिडका ।

॥ २ ॥

१.२.१

अस्मिन्ब्राह्मणे प्राधान्येन गवामयनं प्रतिपाद्यते । तत्र प्रायणीयादिमहाव्रतान्तैः पञ्च-  
विंशतिसङ्ख्यैरहोभिर्निष्पद्यते प्रायेण । एतान्येवाहान्यन्येषामप्येकाहाहीनसत्रात्मकानां मोमया-  
गानां प्रकृतयः । द्वादशाहश्चाहर्गणानां प्रकृतिः । अतः प्राधान्यात्प्रायर्गणायोदयनीयौ मुक्त्वा  
मध्ये यानि दशाहानि तेषां विष्टुतयः । एवं च सति गवामयनिकानामपि त्रिवृदादयः  
सोमाः प्रदर्शिताः । ये सोमास्त्रिवृदादयस्ते कमेण द्वितीयतृतीयाभ्यामध्यायाभ्यां  
प्रदर्श्यन्ते । तत्र बहिष्पवमानसाधनस्य त्रिवृत्स्तोमस्य तिस्रो विष्टुतय उच्यते परिवर्तिनी  
कुलायिनीति । आदितस्त्रिभिरनुवाकैस्ताः प्रदर्श्यन्ते । तत्र तावदुच्यते स्वरूपमाह ।  
एकैकस्य साम्नः पञ्च विभक्तयः हिङ्गारप्रस्ताभोदूथप्रतिहारनिधनाख्याः । तत्र हिङ्गारस्त्रिभि-  
रुद्गातृभिः कर्तव्यः । अत एव भूतकृतोच्यते साम्ने साम्ने हिङ्गुर्युरिति (ला० श्रौ० २-१) । तिसृभ्य  
इति क्रियार्थोपपदस्य च कर्मणि स्थानिनः ( पा० २-३-१४ ) इति कर्मणि चतुर्था । तिस्र ऋचो  
गातुं हिङ्गुर्यात् । एकवचनमतन्त्रम् । उक्तादेव हेतोः । अतस्त्वयोऽप्युद्गातारो हिङ्गुर्युरित्यर्थः । एव-  
मुत्तरत्रापि हिङ्गारविधायकत्राक्येषु योजना । स हिङ्गरोति स हिङ्कर्ता प्रथमया तिरुक्तया गायेदयं  
प्रथमः पर्यायः । तिसृभ्यो हिङ्गरोति स हिङ्कर्ता मध्यमया तिरुक्तया गायेदयं द्वितीयः पर्यायः ।  
पुनरपि तिसृभ्यो हिङ्गरोति स हिङ्कर्ता तृचस्योत्तमयाऽन्त्यया तिरुक्तया गायेत् । एष तृतीयः

पर्यायः । अनेन पर्यायवयेण त्रिवृत्स्तोमः संपद्यते । उक्तप्रकारेण विधा वर्तत इति त्रिवृ-  
त्स्तोमस्य विष्टुतिरेषोयती ऊर्ध्वं गच्छन्ती उक्तेषु पर्यायेषु प्रथममभ्यमोत्तमकमेषोर्ध्वगमनादन्वर्थ-  
सञ्ज्ञेयमेवा त्रिवृत्त्रिवृत्स्तोमस्य प्रथमा विष्टुतिः । एतस्यां विष्टुतावधिकारिणमाह ।  
यो यजमानो भ्रातृणां मध्ये स्वयं ज्येष्ठो भवति सपत्नीनां मध्ये या ज्येष्ठा तस्याः पुत्रश्च भवति ।  
स यजमान एतया विष्टुत्या स्तुवीत स्तौति । तत्त्वान्तर्णीतगयर्थः । स्तावयेत् । तस्य  
यजमानस्यैतया विष्टुत्या स्तुयुरित्यर्थः । एतां विष्टुतिमग्रप्राप्त्यादिफलसाधनतया  
प्रशंसति । अग्रादग्रमुत्कर्षादूर्ध्वं पुनर्युत्कर्षं रोहति प्राप्नोति । उत्तरोत्तराभिर्वृद्धिर्भवति  
तस्य यस्यैतया विष्टुत्या स्तुवते । तथेयं विष्टुतिरभिकामन्ती विष्टु पर्यायेषु प्रथममभ्यमोत्त-  
मानुपूर्व्येणाभिमुखमाक्रामन्ती उपर्युपरि गन्त्री अत एवा प्रयुज्यमाना यज्ञस्याभिकमणायैव  
उपर्युपरिप्राप्तय एव भवति । ततश्च किमन्यत आह यज्ञस्याभिक्रान्तेन । भावे निष्ठा ।  
अभिक्रमणेन । आरोहणेन परिसमापनेन । ऋध्नोति यजमानः समृद्धो भवति ।  
हिशब्दो हेतौ । तस्मादेतया विष्टुत्या स्तोत्रव्यम् । ऋद्धया एव तन्मावनं यजमानस्य  
समृद्धया एव भवति । पुनरपि नानाविधफलसाधनत्वेन प्रशंसति । पापं निरुह्यते वर्गाय  
उत्तमं पापञ्च वसीयश्च पापवसीयसो तयोहमयोविधरणा अमाङ्क्यकरणा इयं विष्टुतिः ।  
एवं जानन् य एतया विष्टुत्या स्तुते स्तौति स पाप्मना पापेन निवर्तते । पाप्मनः पृथग्भवतां-  
त्यर्थः । यत्र देशे विधरणा एवा विष्टुतिः प्रयुक्ता तत्तावगतः । कर्तारि निष्ठायाम् ।  
अवगन्ता ज्ञाता नापहृष्यते अज्ञानेनानपहृद्धोऽनाक्रान्तो भवति । यस्त्वपहृद्धोऽज्ञानेनापावृतः  
स नावगच्छति न जानाति ज्ञानाज्ञानेन तस्मिन्नाधिकरणे सह तिष्ठत इत्यर्थः । तथा श्रेयांसं  
प्रशस्यतममुत्तमजातिं ब्राह्मणादिकं पापीयान्निरुह्यतमः शूद्रादिर्नाभ्यारोहति नाभिकामति ।  
श्रेयांसः पापीयांसश्च विभक्ता एव वर्तन्त इत्यर्थः । तथा जनता जनसमूहो जनतामन्यजन-  
समूहं नाभ्येति नाधिगच्छति जनपदतो जनपदान्तरं दाभिन्त्यादिकारणेन न प्रविशतीत्यर्थः ।  
प्रजाश्चान्यान्यस्य धनादिकं नाददते न स्वाकुर्वन्ति अपि तु यथाक्षेत्रम् स्वं स्वं क्षेत्-  
मनतिक्रम्य । स्वस्वक्षेत्रे कल्पन्ते । इत्थमस्या विष्टुतेर्वहूनि फलानि दर्शितानि ।  
एकस्तु दोषो भवति । कोऽसौ दोषः । उच्यते । पर्जन्यो वृष्ट्यभिमानी देवोऽवर्षक-  
ोऽवर्षणशीलो भवति । तस्मिन्देशे वृष्टिर्न स्यादित्यर्थः । यस्मिन्देशे एतया विष्टुत्या  
स्तुवते । कुत इत्यत आह इमे भूरादयश्च लोकास्तुचस्तिष्ठ ऋचः । भूरादिलोक-  
स्थानीयाः । तान् लोकान् हिङ्कारेण प्रत्युचं कृतेन व्येति विगमयति वियुक्तामकरोति ।  
वयतिरत्रान्तर्णीतगयर्थः । परस्परपकार्योपकारकभावं विश्लेषयतीत्यर्थः । सति हि तस्मि-  
न्नन्तरिक्षात्पृथिव्या उपकारात्मिका वृष्टिर्भवति नान्यथा । हि यस्मादेवं तस्मादवर्षकः पर्जन्यो

भवति । अथैतौ प्रतिष्ठाफलतया प्रशंसति । एषा वै एषा खलु उद्यती त्रिवृतो विष्टुतिः प्रतिष्ठिता । एकैकस्यामृचि एकैकस्य पर्यायस्य परिसमापनात् अस्यां प्रतिष्ठितो भवति । अन्नादिभिः समृद्धो भवतीत्यर्थः ॥१॥

ताण्ड्यमहाब्राह्मणे प्रथमपञ्चिकायां द्वितीयाध्याये प्रथमा कण्डिका ।

॥ ३ ॥

१-२-२

अथ परिवर्तिनीं विष्टुतिं दर्शयति । तिसृभ्यस्तिस्त्र ऋचो गातुं हिङ्कृत्यान् । स हिङ्कृती पराचीभिरनावृत्ताभिस्तिस्त्रभिर्ऋग्भिर्भायेत् । एवमुत्तरयोरपि पर्याययोर्योजना । एषा त्रिवृत्स्तोमस्य विष्टुतिः परिवर्तिनी आवर्तिनो यथा प्रथमे पर्यायेऽनावृत्ताभिर्गर्गं तथोत्तरयोरपीति अस्या आप्रतिः । अथैतौ बहुविधफलसाधनत्वेन प्रशंसति । यो यजमान एतया विष्टुत्या स्तुते स परीवर्तं परिकृत्य पुनः पुनर्धनादिकं प्राप्नोति । परिपूर्वाद्दृतेराभीक्ष्ण्येऽर्थं गामुन्वति गामुल्प्रत्ययः । परिवर्तन इति परिवर्त धनम् । पचायच् । तथेयं विष्टुतिः सन्तता पूर्ववदव मध्ये हिङ्काराभावेनाविच्छिन्ना मुख्यप्रागस्य मुखप्रदेशवर्तिनी या प्रागानरूपा वृत्तिः स प्रागाः । अपानरूपाधोगामिनी मोऽपानः । तथोक्तमयोर्मध्यवर्तिनी विविधं सर्वं शरीरं व्याप्य वर्तमाना या वृत्तिः स व्यानः । तदेतन्नित्यं तृचः । एतास्तिस्त्र ऋचः प्रागादिस्थानीया इत्यर्थः । तथा सति ऋचो हिङ्कारेण सन्तन्वन् तान्प्रागादीनेव सकृत्प्रयुक्तेन सन्तनोति सन्ततानविच्छिन्नान् करोति । व्यवच्छेदकस्य हिङ्कारस्य मध्ये प्रयोगाभावात् । अत एव प्रागवृत्तीनामविच्छेदात्मकं शतवर्षलक्षणमायुरेति प्राप्नोति । एतदेव व्यतिरेकेणाह आयुषः कमाच्छतवर्षलक्षणादेव पुरा च न प्रमोयते न म्रियते य एतया विष्टुत्या स्तुते स यजमान उक्तविध इत्यर्थः । क्रियास्य पर्जन्यो वर्षुको वर्षगशीलो भवति । य इमे वयो लोकास्ते तृचः । ऋक्त्रयस्थानीयास्त्रिवगाम्यात् । तथा सति आदौ प्रयुक्तेन हिङ्कारेणाविच्छेदेन तिस्र ऋचः गन्तन्वन्निमानेव लोकान्मन्दधातीति । उपकार्योपकारकभावेन संयुक्तान्करोति । अथास्यामपि विष्टुतावेको दोषो विद्यत इत्याह । एषा परिवर्तिनी विष्टुतिः । ऋच्छणेव तु वै । वैश्वशब्दाववधारणे । तुशब्दो वैलक्षण्यद्योतकः । ऋच्छा मध्ये हिङ्काराभावेन सुष्ठिष्ठैव खलु । ततः किम् । पशून्यजमानसम्बन्धिना गवादीन्निर्मृजो निर्माष्टुमपगमयितुं विनाशयितुम् । ईश्वरा समर्थो भवति । ईश्वरे तोमुन्कसुनो ( पा० ३-४-१३ ) इति मृजेस्तु-मुनर्थे कसुन्प्रत्ययः । अयमेको दोषः । किञ्च सैषा विष्टुतिरा च परा चाभिमुखी पराङ्मुखीयं भवति । कथम् । यथैकस्मिन्पर्याये तथैवोत्तरयोरपि पर्याययोरवर्तत



इत्यभिमुखीत्युच्यते । तथैकस्मिन्पर्याये पराचीभिस्तिसृभिर्ऋग्भिः स्ववात् पराङ्मुखीति च । अस्वेवमुभयरूपता किं तत् इत्यत आह उतेति । उतशब्दो वाशब्दस्यार्थः । ईदृशीं विष्टुतिं प्रयुजानः श्रेयान्यज्ञफलप्राप्त्या वा प्रशस्ततमो वा भवति । उताथवा । यादृडेव तादृक् । एवकारो भिन्नक्रमः । यागानुष्ठानात्पूर्वं यादृग्प्रदो भवति अनुष्ठितेऽपि यागे तादृगेव तादृश एव भवति । प्रयोगकृतोऽतिशयस्तस्याव न भवतीत्यर्थः । नेत्तु । इच्छच्छब्दोऽवधारणे । नैव तु पापीयान् पूर्वरूपान्निकृष्टो भवति । एषा विष्टुतिर्भास्त्रविशाखिनां नित्येति दर्शयति । तामेतां परिवर्तिनीं विष्टुतिं भास्त्रविशाखिन उपासते त्रिवृत्स्तोमे प्रयुज्यते । अतस्ते धनादिकं प्रतिगृह्णन्तः परिवर्तयन् परिवर्तमानास्तस्माद्विज्ञानं व्यवन्ते न वियुज्यन्ते ॥२॥

तारण्यमहाब्राह्मणे प्रथमपञ्चिकायां द्वितीयाध्याये द्वितीया कण्डिका ।

॥ ४ ॥

१-२-३

अथ कुलायिनीं विष्टुतिं दर्शयति । परिवर्तिनीं प्रथमः पर्यायः । द्वितीये पर्याये पराचीभिः प्रयुक्तस्य तृचस्य या मध्यमा प्राक् सा प्रथमा कार्या । योत्तमा च सा मध्यमा कार्या । या प्रथमा सोत्तमा कार्या । तृतीयपर्यायो निगदसिद्धः । कुलायिनी । कुलायो नोडं पत्निषां निवासस्थानं तद्यथा व्यस्ततृणादिनिर्मितम् एवं व्यत्यासयुक्ता ऋचः कुलाया-स्तैस्तद्वती कुलायिनी एतत्सञ्ज्ञा त्रिवृत्स्तोमस्य विष्टुतिरियम् । अस्यां विष्टुतौ कोऽधि-कारीत्यत आह । प्रजानां पशूनाञ्च कुलायवदवस्थितिहेतुत्वात्कुलायत्वेन स्तुतिः । कुलायिन्या स्तुवानोऽपि प्रजानां पशूनां च कुलायमेव आश्रयभूता भवत्येव । पुनरप्यधिकारिविशेषं दर्शयति । अनु पश्चाज्जायत इत्यनुजः कनीयान् । स हि निकृष्टस्तस्मादप्यवरो निकृष्टो-ऽनुजावरः । तादृशाय यजमानायेति । अग्रं परियतीनाम् । लोके याः प्रजा अग्रं वयोगुणादिभिः श्रेष्ठपदं परियन्ति परितो गच्छन्ति । एतासाम् । एतासामेव श्रेष्ठ्यम् । परिगच्छन्तीनां प्रजानां मध्ये स यजमानोऽग्रं श्रेष्ठं पदं पर्येति परिगच्छति । सर्वोत्कृष्टो भवतीत्यर्थः । स तेष्वहीनेषु च बहूनां फलभाम्यात्कुलायिनीं विधत्ते । एतामेव कुलायिनीं त्रिवृत्तो विष्टुतिं बहुभ्यो यजमानेभ्य उद्गाता कुर्यात् । यत् यस्माद्धेतोस्तुचगताः सर्वा ऋचो-ऽग्न्या मुह्यः प्रथमा भवन्ति । सर्वास्तु मध्ये वर्तमाना भवन्ति सर्वाश्चोत्तमा भवन्ति । तद्यथा प्रथमे पर्याये प्रथमैव प्रथमा भवति । मध्ये तु मध्यमा प्रथमा भवति । उत्तमे उत्तमा प्रथमा भवति । एवं सर्वासां प्राथम्यं जातम् । तथा प्रथमपर्याये मध्यमैव मध्यमा । द्वितीये पर्याये उत्तमैव मध्यमा । तृतीये पर्याये प्रथमैव मध्यमा । एवं सति तिस्रोऽपि

मध्यमाः सम्पन्नाः । तथा प्रथमे पर्याये उत्तमोत्तमा भवति । द्वितीये पर्याये प्रथमैवोत्तमा भवति । तृतीये पर्याये मध्यमैवोत्तमा भवति । एवं सर्वा अप्युत्तमाः सम्पन्नाः । यस्मादेताः सर्वा ऋचः समानरूपा अतो हेतोरनया विष्टुत्या सर्वानेवैवान्यजमानानुद्गाता समावद्भ्राजः । समावद्ब्रह्मः समपर्यायः । समं फलं भजन्त इति समावद्भ्राजः । साम्येन फलभाजः करोति । अत एव नान्योन्यमपन्नते परस्परं न हिंसन्ति । तथा सर्वे यजमानाः समावदिन्द्रियाः समावद्दीर्घाः समानसामर्थ्या भवन्ति । फलान्तरमाह । लोकस्थानीयानां तिसृणांमृचामादौ प्रयुक्तो नैकैव हिङ्कारेण व्यतिषज्जनात्संयोजनात् त्रयाणां लोकानां परस्परमुपकारोपकारकभावो न बाधित इति पर्जन्यो वर्षुको वर्षणशीलो भवतीत्यर्थः । अस्यामपि विष्टुती बहुदोषाः सम्भवन्तोत्याह । तुशब्दः फलवैलक्षण्यद्योतनाभिः । पापं प्रसिद्धं वसीयः पुरायम् । तदुभयमेकाग्र्यं भवति । इतरदुद्यतीवाक्यशेषव्याख्येयम् । नञभावोऽल विशेषः । इत्थं विष्टुतयस्तिष्ठो विहिताः । तिसृष्वपि तासु फलविशेषवर्णान्निन्दादर्शनाच्च समानफलत्वात्सर्वा नित्याः । यत्र विशेषादेशः कियते निमित्तं वा कामो वा ध्रूयते ततोऽन्यत्र नित्यप्रयोगे आद्याभिरेताभिरेव विष्टुतिभिः स्तोमसंपादनं कार्यम् । तदाह सूत्रकृत । प्रथमाभिर्विष्टुतिभिः स्तोमविधानमनादेशे ताः पथ्याः सर्वाभिप्रायाश्चेति (ला० श्रौ० ६-२) । पुनरपि यथाशिर्षं वा विदध्यादित्यादिना खगडशेषेण बहवः पन्नाः सूत्रकृतोपन्यस्तास्ते तत्रैव बोद्धव्याः । नन्वेतास्वपि प्रत्येकं निन्दादर्शनात्कथमासां नित्यत्वम् । नैष दोषः । उद्यत्यां तावद्यो दोष उक्तोऽवर्षुकः पर्जन्यो भवतीति न कुलायिनोपरिग्रहे परिह्रियते । तत्र हि वर्षुकः पर्जन्यो भवतीत्याम्नातम् । यत्तु कुलायिन्यां दोषदर्शनं पापवसीयसं तु भवत्यधरोत्तरांमत्यादि तदुद्यतीप्रयोगेण परिहृतम् । तत्र हि पापवसीयसो विष्टुतिरिति सा ध्रूयते श्रद्धां तु पापवसीयं तु भवतीति । प्रथमाया मध्यमायाश्चान्ते प्रयोग इति यदस्ति तदेतदधरोत्तरमनुष्ठानं यस्मिन्देहे कियते तत्रैव । इश्वरा पशून्निर्गृज इति परिवर्तिन्यां यदपशुलक्षणं दोषदर्शनं तदुद्यत्यां परिहृतं भवति एषा वै प्रतिष्ठिता विष्टुतिरिति । तत्र हि वाक्यशेषः प्रजापशुसमृद्ध्या हि प्रतिष्ठितो भवतीति ॥३॥

ताराख्यमहाब्राह्मणे प्रथमपञ्चिकायां द्वितीयाध्याये तृतीया कण्डिका ।

॥ ५ ॥

१०५.५

एवं महाव्रतस्त्रोलस्याङ्गभूता लोमनखस्थानीयास्त्रयोदश परिमादो गताः । एतेषाञ्च लोमनखस्थानीयत्वं तैत्तिरीये समाम्नातम् यदितर इतो लोमानि इतरे नखान्परिमादः क्तिन्ते

तान्येव तेन प्रत्युप्यन्त इति । अथ महाव्रतस्तोत्रं पञ्चविधम् । अथाध्वर्युः शिरसोद्गायेत्  
 मैलावरुणो दक्षिणेन पक्षेण ब्राह्मणाच्छ्रुत्युत्तरेण पक्षेण गृहपतिः पुच्छेनोद्गातात्मनेत्येवं  
 कर्तृविशेषमम्बन्धं वक्ष्यति । ततोद्गातुरुद्गानकाले कश्चिद्विशेषं विधत्ते । उद्गाता आसन्दी-  
 मारुह्यात्मना राजनेन साम्नोद्गायति । तत्तेन भूमिं परित्यज्य आसन्ध्या उपर्यारोहणेन देवसाक्ष्ये  
 देवानां दर्शनं एव उपरिपथमुपरिगदनमुच्छ्रिते स्वर्गादाववस्थानं जयति लभते । आसन्ध्या  
 औदुम्बरीत्वं विधाय प्रशंसति । औदुम्बरी । उदुम्बग्काष्ठविकारः । औदुम्बरैः काण्टे-  
 निर्मिता भवति । योऽयमुदुम्बरः स ऊर्ज्वं बलकमसमेव । ऊर्ज्वभागसमये तस्योत्पत्तेः ।  
 तथा च तैत्तिरीयकम् । देवा वा ऊर्जं व्यभजन्त तत उदुम्बर उदतिष्ठदिति । अत  
 औदुम्बर्वासन्धुपवेशनेन ऊर्जमेव माच्छात्प्राप्नोति । यदेतदुक्तं सूत्रकारेण प्रादेशमालाः पादा अर-  
 त्तिमावाणीतराण्यङ्गानीति (ला० श्रौ० ३-१२) । तदेतद्विधाय प्रशंसति । प्रादेशमावपादत्वा-  
 त्प्रादेशमावी आसन्दी । एवं पादानां हसीयस्त्वमस्य लोकस्य अस्मात्लोकादनुद्धाराय भवति । अथ  
 तस्यामारोहणं विधाय प्रशंसति । गायत्रेण त्वा छन्दसा रोहामि वैष्णुमेन त्वा छन्दसा रोहामि  
 जागतेन त्वा छन्दसा रोहामि आनुष्टुमेन त्वा छन्दसा रोहामि वैराजेन त्वा छन्दसा रोहामि  
 इति वैराजपञ्चमैर्गायत्र्यादिमिश्रच्छन्दोभिरासन्दीमारोहति । छन्दोधिकल्पश्च सूत्रकारेणोक्तः ।  
 (ला० श्रौ० ४-४) चतुर्भिरिति धानञ्जयः । विभिरिति शागिडन्य इति । तत्तेन रोहणेन स्वर्गं  
 लोकमारोहति । उपावरोहणकाले एतैरेव प्रतिलोमैश्छन्दोभिरुपावरोहणं विधत्ते । एतेषामेव  
 छन्दसां प्रतिलोममुपावरोहति । आरोहणे गायत्रेणेति गायत्रस्य प्रथमत्वेन भूलोकात्मकत्वात्  
 अस्मिंल्लोके पुनः प्रतितिष्ठतीति । तदुक्तं सूत्रकृता आह्वयमाणे भजे प्रतिलोमैरारोहणीयैरव-  
 रुह्य जपेन्मही योः पृथिवी चर्नेति सर्वे सह स्तुवीरन्निति (ला० श्रौ० ४-४) । यथध्वर्युप्रभृतयः  
 शिरःप्रवृत्तिभिरुद्गानं कुर्युस्तदा एकैकया स्तोत्रीयथान्त्ययाऽस्तुतथोद्गातारमभिसमेयुरिति वक्ष्यति ।  
 उद्गातुस्तामामुद्गानं विधत्ते । अध्वर्युप्रवृत्तिभिः परिशेषिताः स्तोत्रीयाः समुद्धृत्य सङ्गृह्य  
 सर्वेण स्तोत्रीयेणात्मनाऽऽत्मभूतेन राजनेनोद्ग्रेथमुद्गानं कार्यम् । एषु लोकेषु स्थानेषु शिरः-  
 प्रवृत्तिषु नेनैव व्याहितोऽन्तरितोऽमानि भवानीति बुद्ध्या । अतःप्रवृत्तिषु सर्वेषूद्गातृषु  
 स्तुतं भवतीत्यर्थः । अथोद्गातुरासन्ध्याः सकाशतः पादयोरवरोहणं विधत्ते । पञ्चांशस्तो-  
 मस्य राजनस्यैकस्यां स्तोत्रीयायामन्वयायामस्तुतायां प्रस्तूयमानायामुद्गाता पादावुपावरोहति  
 भूमेरासन्नो स्थापयति । अथ लयाणामप्युद्गातृणां भूमौ पादस्थापनकालं विधत्ते । उत्तमे निधने  
 राजनस्य वाजीडासु बृहद्गा ३४५ इत्यन्तेन सह प्रतिष्ठासुपयन्ति भूमौ पादौ प्रतिष्ठापयन्ति ।  
 एवं भूमौ पादस्थापनेन एष्वेव लोकेषु प्रतिष्ठिता भवन्ति । अत्र बहुवचनेन प्रस्तोतृप्रतिहर्तृः  
 स्वस्मात्प्रष्टिरूपादामनाद्भूमौ पादप्रतिष्ठापनं कर्तव्यमित्यवगम्यते । अथ प्रसङ्गाद्धोतुरप्यासन-

विशेषं विधाय प्रशंसति । होता प्रेङ्खं दोलामारुह्य तलैवासीनो निष्केवल्यं बृहतीसहस्रात्मकं शस्त्रं शंसति तत्तेन महसस्तेजस एवैश्वर्यरूपमेतत् कियते । कथं प्रेङ्खारोहणेन महसो रूपं कृतं भवति तत्राह । यदा खलु प्रजा जनान् महस्तेज ऐश्वर्यमाविशति तर्हि तस्मिन्काले प्रेङ्खानारोहन्ति । तथाध्वर्योराशंसनं विधत्ते । औदुम्बरं फलकमारुह्याध्वर्युर्निष्केवल्यं शस्त्रं प्रतिगृणान्ति । अन्येषामपि ऋत्विजामासनानि विधत्ते । उक्तेभ्यो येऽन्ये मैत्रावरुणादयस्ते कूर्वाण्वसीरध्यासते । तथा ह्यैतरेयकम् वृसीर्होतकाः समधिरोहन्ति सत्रद्वयका इति । एवं सर्वेषामृत्विजामूर्ध्वोपवेशनादूर्वा एव ऊर्वाभिमुखा एव सन्त उत्कामन्त ऐहिकभोगावमाने स्वर्गं प्रत्युत्कामन्तो यन्ति । इदानीमुच्चकमिषयैव तेषागनेषूपविशन्तीत्यर्थः । ब्राह्मणश्च शूद्रश्च सविशां प्रशंसनं निन्दनं च क्रमेण कुर्याताम् । तदेतद्विधत्ते । अभिगरः स्तोता । अपगृणात्यपवदतीत्यपगरो निन्दिता । तावुभावानीता भवतः । तयोरन्यः शूद्र एतान्सत्रिणो निन्दति । एतैः सम्यङ् नानुष्ठितमित्यपवदति । तथा अन्यो ब्राह्मण एतान्प्रशंसति । एषां सविशां मम्बन्धि सुप्टुतं शोभनं स्तवनं सुशस्तं सुशंसनं च यदस्ति तदेवासायमिगृणान्ति । अथ चर्मनिमित्तं ब्राह्मणशूद्रयोर्विवादं विधत्ते । शूद्रश्चार्यश्चोभो परिमण्डले श्वेते आदित्यप्रतिरूपे निमित्ते व्यायच्छेते । व्यायमनं विविधमार्कषणं मदोयमिति तत् कुरुतः । तयोर्मध्ये आर्यं वर्णं ब्राह्मणजातिमुज्जापयन्ति । यथा ब्राह्मणो जयेत्तथा कुर्यरित्यर्थः । तदेतत् स्तौति । पुरा वै देवाश्चासुराश्चासावादित्योऽस्माकमेवेति तस्मिन्नादित्यविषये व्यायच्छन्तो विवादं कृतवन्तः । तमादित्यं देवा अभ्यजयन् । असुरा जयं न प्राप्नुवन् । स्पष्टमन्यत् । ब्राह्मणस्य जयो यथा स्यात्तथा कर्तव्यमित्युक्तं तदेव प्रशंसति । आर्यं ब्राह्मणं वर्णमुज्जापयन्तीति उत्कर्षेण जयं प्रापयन्तीति यत् तनेन गतिरा आत्मानमेवोज्जापयन्ति । जयतेर्णिन् । क्रीड्जीनां राौ (पा० ६-७-४८) इत्यात्वेऽतिर्होव्ली० (पा० ७-३-३६) इत्यादिना युगागमः । व्यायमनहेतुभूतस्य चर्मणः कश्चिद्वर्णं विधाय प्रशंसति । तच्चर्म परितः कृतमण्डलाकारं भवति । तत्तेनादित्यस्यैव रूपमस्मिन्नर्मणि कियते । आदित्ये हि पुरा देवैर्व्यायमनं कृतमित्युक्तम् । अत एवैतच्चर्मादित्यप्रतिरूपकं भवति । अथास्मिन्त्तोत्रे गीयमाने दुन्दुभीनां वादनं विधत्ते । सर्वासु स्रक्तषु वेदाः कोरुषु दुन्दुभयो नदन्ति । शब्दं कुर्युः । तदेवं यथा नदन्ति तथा तान्वाद्यन्तीत्यर्थः । वाग्धि पूर्वं देवेभ्यो निष्क्रम्य वनस्पतीन्पृथिवीञ्च प्राविशत् । तत्र वनस्पतिषु या वाक् प्रविष्टा तामेव वाचं तेन दुन्दुभिश्चन्देन जयन्ति प्राप्नुवन्ति । अथ भूमिदुन्दुभिर्वादनं विधत्ते । आग्नीध्रीयस्य पश्चादर्द्धमन्तर्वेद्यर्द्धं बहिवेदि भूमाववर्त्त खात्वा सवनीयस्य ऋषभचर्मणापिदधाति । स भूमिदुन्दुभिर्भवति । तं वाद्यन्तीति शेषः । स्पष्टमन्यत् । अन्यासामपि वाचां प्रयोगं विधत्ते ।

सर्वाः संस्कृताश्चासंस्कृताश्च ग्राम्यवाचश्च वदन्ति । प्रेक्षकाः सर्वे जना इत्यर्थः । गतमन्यत् । अथ राजपुरुषाणां देवयजनस्य परितो गमनं विधत्ते । सन्नद्धाः सम्बद्धहस्तलाणादिकाः । कवचिनः कवचयुक्ताश्च राजपुरुषा रथमारुह्य गृहीतचापशराः सन्तः परिर्यान्ति देवयजनं परितो गच्छेयुः । इन्द्रियस्यैव बलस्यैव तद्रूपं क्रियते तदेतत्कवचिनां परिगमनम् । अथो अपि च महाव्रतमेव महाव्रताख्यमेवाहर्महयन्ति ॥५॥

तारण्यमहावाद्गणे प्रथमपञ्चिकायां पञ्चमाध्याये पञ्चमी कण्डिका ।

॥ ६ ॥

१.५.९

उक्तं गवामयनमथ तस्य दीक्षाकालमाह । माघकृष्णाष्टमी एकाष्टका । उक्तं व्याप-  
स्तम्बेन माध्याः पौर्णमास्या उपरि षडष्टका तस्यामष्टमी ज्येष्ठया संपद्यते तामेकाष्टकेत्याचक्षते  
इति । अथ तस्यामेकाष्टकायां संवत्सराय दीक्षेरन् । यत मेयमेकाष्टका एषा खलु संवत्सरस्य  
प्रजापत्यात्मकस्य पत्नी स्त्री तथा सति एतस्यामेवैकाष्टकायामेतां रात्रिम् । अत्यन्तगंथोऽगं  
द्वितीया । वसति संवत्सरात्मकः प्रजापतिः शेते । लोके पत्न्याः समीपे हि पती रात्रौ  
वसति । एवमेकाष्टकायां दीक्षमाणास्साक्षात् प्रत्यक्षमेव संवत्सरं प्रजापत्यात्मकमारभ्य  
मित्रा दीक्षन्ते । अस्मिन्पक्षे एको दोषः स्यादित्याह । तस्यैकाष्टकायां दीक्षितस्य मा  
निर्या दोषो यदज्ञभिनन्दन्तः प्रीतिरहिताः सन्तोऽपोऽभ्यवयन्ति इति । यदैकाष्टकायां  
दीक्षमाणानां शिशिरेऽवभृथः स्यात्तदा अपां सूर्यरश्मिभिः शोषितात्वेनाल्पीयस्त्वात्तद्विषयाभि-  
लाषरहिता एवावभृथं गच्छन्ति । योऽयमभिनन्दनाभावः सोऽस्मिन्पक्षे दोष इत्यर्थः ।  
अपरोऽप्ययं दोषः स्यादित्याह । संवत्सरस्य विच्छिन्नं विच्छेदमभिमुखीकृत्यैते दीक्षन्ते  
य एकाष्टकायां दीक्षन्ते दीक्षां कुर्वन्ति । कुत एतत् । उच्यते मधुश्च माधवश्च वामन्ति-  
काश्रुत् इत्यादाविवाद्यापि ऋतुशब्देन मास एवोच्यते । यावेतौ माघफाल्गुनौ मासी ऋतु-  
शब्दवाच्यौ एतावन्तनामानौ शिशिरर्तुः संवत्सरान्त इति । तौ मासावन्तशब्दवाच्यौ  
तथाहि संवत्सरः समाप्यते । तथा चैकस्मिन्संवत्सरे सवारम्भोऽपरस्मिन्त्यजन्ते इत्यत  
आह । ये अन्तनामानौ अन्तशब्दवाच्यावृत्तौ मासावभिलक्ष्य दीक्षन्ते एते संवत्सरस्यार्त  
हि अन्तमेवाभिलक्ष्य दीक्षन्ते । एवं दोषप्रस्तावादयं पक्षो न कार्य इत्याह । यस्मादेते  
पूर्वोक्ता दोषाः प्रसज्येरन्तस्मादेकाष्टकायां न दीक्ष्यं दीक्षणं न कार्यम् । एवं प्रथमं  
पक्षं निन्दित्वा पक्षान्तरमाह । यस्मिन् मासे फल्गुनी पौर्णमासी युज्यते स फाल्गुन-

स्तस्मिन्दीक्षा कार्या । तदेतद्गणकथनेन प्रशंसति । यत्फाल्गुनो मास एतत्संवत्सरस्य मुखं  
यदुत्तरे फल्गुनी मुखत एव तत्संवत्सरस्येति । एतदुक्तं भवति यदा फाल्गुनी पौर्णमासी  
उत्तरफल्गुनीयुता भवति तदा फाल्गुनमासः संवत्सरस्यादिर्भवति इति । तथा सति मुखत  
एव प्रथमत एव संवत्सरमारभ्योपक्रम्य दीक्षन्ते । अस्मिन्पक्षेऽपि दोषो विद्यत इत्याह ।  
तस्य फाल्गुने दीक्षणस्य सा निर्या दोषः यत्सम्मेधे मेघमंयुक्ते मन्वे विषुवान्मध्यमहः  
संपद्यते । आदित्यस्तुतो हि विषुवान् तस्य मेघैरन्तर्धानं संभाव्यते इति यत् स दोषः  
स्यादित्यर्थः । तर्हि सर्वदोषविनिर्मुक्तो दीक्षायाः कालः क इत्याशङ्क्याह । चित्रायुक्तः  
पौर्णमासश्चित्रापूर्णा मासस्तस्मिन् दीक्षेरन् । यदेतत्स्तीति । चित्रापूर्णमास इति यत्  
एतत्संवत्सरस्य । चतुर्वै जायमानस्य हि प्रथमं मुखं जायते तत्रापि चतुरेव प्रथममाविर्भवति  
अतस्तत्सादृश्यादस्य चक्षुष उक्तक्रमेण मुखतो मुखप्रदेश एव चक्षुगतो मुखत एव  
तत्संवत्सरमारभ्य गृह्णत्वा दीक्षन्ते । यः फाल्गुनगुण उक्तः सोऽप्येव विद्यत इत्युक्तं  
भवति । न निर्याऽस्ति कश्चिदपि दोषो न विद्यते । इत्थं चित्रापौर्णमास्यां दीक्षित-  
व्यमित्युक्तम् । अथ तस्मिन्नेव मासे शुक्लैकादश्यां दीक्षितव्यमित्याह । चैत्र्याः  
पौर्णमास्याः पुरस्ताच्चतुरहे चतुर्णामहानां समाहारश्चतुरहस्तस्मिन्विद्यमाने गवामयनस्य दीक्षा  
कार्या । एवं दीक्षणस्य गुणमाह । सर्वेषां सत्वाणां द्वादश दीक्षा भवन्ति । तत  
एकादशीप्रभृतिषु द्वादशसु रात्रिषु गतासु त्रयोदशीरात्रिरष्टमी स्यात् । एकाष्टका च बहु-  
लाष्टमीति अस्यामेकाष्टकैत्युपचारः । तस्यां क्रयः सम्पद्यते । प्रथमे ह्युपसर्जने राजक्रय-  
स्तस्मिन्दिने प्रातःकाले प्रायणायाद्या यज्ञावयवाः प्रक्रम्यन्ते । तेन प्रक्रमेण एकाष्टकां न  
शंवट्कुर्वन्ति । क्रियानुपयोगेन व्यर्थं न कुर्वन्ति । अत एवैकाष्टकाप्रारम्भकृतो गुणश्चास्मि-  
न्पक्षेऽन्तर्भवतीत्यर्थः । अन्येऽपि गुणा अस्मिन्पक्षे सन्तीत्याह । तेषामेकादश्यां  
दीक्षमाणानां सुत्या सोमयागः पूर्वपक्षे संपद्यते । सत्वाणां सर्वेषां द्वादशोपसदस्तत्वाष्टमी-  
प्रभृतिद्वादशरात्रिषु गतासु त्रयोदशी शुक्लपक्षमी तस्यां प्रथमोऽतिरात्र इति पूर्वपक्षे  
सुत्या प्रारभ्यते इत्यर्थः । त्रिशता त्रिशताऽहोभिर्मासेषु सन्तिष्ठमानेषु पूर्वपक्षे एव सर्वमासाः  
सन्तिष्ठमाना यन्ति वर्तन्ते । एवं द्वादशसु मासेषु पूर्वपक्षे एव सत्तादुत्तिष्ठन्ति तादुत्तिष्ठतः  
सत्तादुत्थानं कुर्वतो यजमानाननु पश्चात्पशव आंषभयथोत्तिष्ठन्ति ऊर्ध्वं रोहन्ति । तान्यज-  
मानान्कल्याणी वाक् यशस्करी वाक् अभिवदति किमिति । इमे सत्रिणो यजमाना  
अरातसुः समृद्धा अभवन्ति । तदनन्तरं ते सत्रिणो रात्रुवन्ति समृद्धा भवन्ति ॥६॥

॥ ७ ॥

२.१.१

अथ समन्त्रकं द्रोणकलशस्य प्रोहणं विवक्षुस्तस्यत्यतिमाह । प्रजापतिरकामयतेत्युक्तार्थम् । तस्य शोचत आदित्यो मूर्द्धाऽसृज्यत । सृष्टोऽभूत् । स सृष्ट आदित्यस्तस्य प्रजापतेर्मूर्द्धानं मस्तकदेशं खोत्पत्यर्थमुदहन् । ऊर्ध्वं घातितवान् । स भिन्नो मूर्द्धा द्रोणकलशोऽभवत् । तस्मिन्कलशे देवाः शुक्रं शुक्रं दीप्तं मोमरसं प्रत्यगृह्यत गृहीतवन्तः । स प्रजापतिरायुषा शिशोभक्तात्क्षीणेनायुष्येण या आतिरभृत्तामार्तिमस्यजीवत् । अतिक्रम्य चिरकालं जीवितवान् । स्वशिरोभागकपाले आप्यायकस्य मोमरसस्य धारणेनाति पर्यहरदित्यर्थः । अथोक्ताथवेदनं प्रशंसति । योऽन्य एवमुक्तार्थं जानाति स आयुषा नैमित्तिकायुःक्षयेण जनिता या आर्तिस्तामति जीवति । अतिक्रम्य शतवर्षं जीवति । इदानीं समन्त्रकं द्रोणकलशप्रोहणं विधत्ते । तं प्रजापतिशिरस्त उत्पन्नं कलशं वानस्पत्यादिना मन्त्रेण प्राञ्चं प्रोहेत् प्रेरयेत् । एतत्प्रोहणमध्वर्वादिभिस्त्रिभिरपि कर्तव्यम् । तथा च सूत्रम् । ऋतमसीति द्रोणकलशगालम्य वानस्पत्योऽसीति प्रोहेयुः । अयं मन्त्रः पूर्वं व्याख्यातः । अथ मन्त्रस्य प्रथमभागस्य तात्पर्यं व्याचष्टे । मन्त्रे उद्गाता वानस्पत्य इति यदाह तत्तेनैनं द्रोणकलशं सत्येनैव प्रोहति । वस्तुनो द्रोणकलशस्य वनस्पतिविकारत्वात्पत्यन्वमिति । बृहस्पतिर्वै देवानामुद्गाता तमेव तथ्य-नक्षीति । एतेन मन्त्रभागेन प्रोहणं कृतवान् भवति । अथ द्वितीयभागस्य तात्पर्यमाह । तं बृहस्पतिमेव युनक्ति प्रेरयति । अथ तृतीयवचनार्थभागयोस्तात्पर्यमाह द्रोणकलशस्य प्रजापतेर्मूर्द्धरूपत्वमुक्तप्रकारेण स्पष्टम् । तत्राम्बन्वादेव स प्राजापत्य इत्युच्यते । अथ पञ्चमस्य तात्पर्यमाह । मन्त्रे अत्यायुपातमिति यदाहोद्गाता तद्युनक्तीति शेषः । तत्कथं युनक्तीति तत्राह द्रोणकलश इति । यत्पातमस्ति एतत्पात्रमन्यानि मनुष्याणां पात्राणि अतिहि अतीत्य वर्तते खलु । अथवा मनुष्यास्तेषां पात्राण्यतीत्य वर्तन्त इति व्युत्पत्त्या अत्यायुपातत्वात्तेनान्येषामतिक्रमणं युक्तमिति । अतिक्रमणमेव दर्शयति । अयं द्रोणकलशो देवपात्रं देवानां पानसाधनम् । अत्रत्यो हि मोमस्तं देवार्थं गृह्णन्ति । तस्माद्देवपात्रत्वात्तरपात्रातिक्रमणेनात्यायुपात्रमिति मन्त्रभागो युक्त इत्यर्थः । इति विदुषः फलमाह । य उक्ताश्विनः स देवपाली देवपात्रं द्रोणकलशस्तद्वान् भवति । सोम-यागानुष्ठाता भवतीत्यर्थः । अथ प्रामाणिकं किञ्चिदाह । ब्राह्मणं पाले पालभावेऽयं पात्रं भवति न वेति न सोमांसेत विचारं न कुर्यात् । किम् ब्राह्मणव्रुवमात्रेण न सोमांसितव्यम् । नेत्याह । यं पुरुषं ब्राह्मणमिव मन्येत । इवशब्द एवकारार्थः । जाल्या ब्राह्मणमेव यदि निश्चिनुयात् तदा तद्विषयं वृत्तविद्यादिस्वभावसद्भावं न सोमांसेतेत्यर्थः । तथा च

स्मृतिः । न पृच्छेद्द्रोणचरणे न स्वाध्यायं श्रुतं तथा । हृदये कल्पयेदेवं सर्वदेवमयो द्विजः । इति । एवं यस्मिन्विचारमकृत्वा पात्रमेवेति यो निश्चयं करोति तस्य तदेव पात्रमन्वेति विद्यातपोयुक्ते यत्फलं भवति तत्तस्मिन्नापि भवतीत्यर्थः । किञ्च स पुमान् मनुष्यपात्राच्च ज्ञियते । मनुष्याणां पात्रं भवतीत्यर्थः । उक्तं द्रोणकलशप्रोहणं हविर्विनादधः कर्तव्यं तत्राज्ञगतवाग वरोधनायेति वक्ष्यति । अतो वागक्षरगम्बन्धं वक्तुमास्त्यायिकामाह । पुरा देवेभ्यः सकाशात्स्वमात्मानमप्रकाशयन्ती वागपकामत् । आत्मानमप्रकाशयापगताभूत् । वैशब्दः श्रुत्यन्तरप्रसिद्धार्थः । तथा च तैत्तिरीयकम् । वाग्वै देवेभ्योऽपकामत् यज्ञायातिष्ठमानेत्यादि । सापगतापः प्राविशत् । तां वाचं पुनर्यज्ञार्थमयाचन् । प्रार्थयन् । ताश्च पुनरब्रुवन् । किमिति । यत्पुनर्दयाम यच्छाम नाऽस्माकं ततः किं फलं स्यादिति पृष्टास्ते देवास्तर्हि यत्फलं कामयन् इत्यब्रुवन् । ताश्च पृष्टाः पुनरब्रुवन् हे देवा अपूतमपुत्रादिकमस्मासु मनुष्याः । तदुपलक्षिताः सर्वे प्राणिनः प्रवेशयान् प्रवेशयेयुः । लोड्वहुवचनस्येदं रूपम् । तेनापूतेनामंमृष्टाः संस्पर्शहिता अमाम भवेम । उक्तार्थम् । ब्रह्मादिदः फलमाह । स्पष्टोऽर्थः । अथाप्राप्ता-या वाचो वनस्पतीन् प्रवेशमाह । पुनर्तां श्रद्धिः पुनर्हता सा अत्यकामत । अतिकम्प-मा वनस्पतीन् वृक्षान् प्राविशत् । प्रविष्टां तां देवा इत्यादि श्रशपन्नित्यन्तः स्पष्टः । शाप-प्रकारमाह वो युष्मान्स्वेन स्वगम्बन्धिना वानस्पत्येन किष्कुणा दग्डेन युक्तेन वज्रेणा परश्वा-दिना वृक्षान् वृक्षेयुगिति । यस्मादेवं तस्मादिदानीमपि स्वेन किष्कुणा वज्रेणा वृक्षन्ति । हि यस्माद्वनस्पतयो देवैः शप्ता अत इत्यभिप्रायः । इदानीमक्षरगम्बन्धं वक्तुं प्रविष्टाया वाचश्चतुर्धा विभागमाह । तां तेषु प्रविष्टां वाचं वनस्पतयश्चतुर्धा चतुष्प्रकारं विन्यदधुर्विभज्य निधानमकुर्वन् । केष्विति उच्यते । दुन्दुभा भेरीयां वीणायां वेणुनिर्मिततन्तुगम्बद्धायां विपञ्चयाम् अजं रथादिचक्रयोर्भेद्यवर्तिनि तिर्यक्दग्डे तूणावे धनुषि गणे । तस्मादुक्त-पदार्थप्रवेशादेर्षेव वाग् वदिष्टा अतिशयेन वक्त्री । अत एषैव वल्गुतमा चाकृतमा वाक् । या श्रोत्रमनोहृदिनीत्यर्थः । एषेत्युक्तं केल्याह । या वनस्पतीनां वनस्पतिविकाराणां दुन्दुभ्यादीनां सम्बन्धिनी । उक्तस्यैव विवरणं देवानां होति । यस्मात् दुन्दुभ्यादिषु प्रविष्टा वाग् वदिष्टा वल्गुतमा चातः खलु देवानां योग्यासीत् । इदानीमक्षस्य वागवरोधाय तदधो द्रोणकलशप्रोहणं तदुपरि दशापविवस्थापनं च विधत्ते । अक्षमधोऽधोऽक्षस्याव्यव-हितेऽधःप्रदेशे द्रोणकलशं प्रोहन्त्युद्गतारः । तच्च प्रोहणं तस्या अक्षप्रविष्टाया वाचोऽवरुद्धया अवरोधनाय भवति । तथा उपर्युपर्यक्षमक्षस्याव्यवहिते उपरिभागे । पवित्रं प्रयच्छन्ति । तथा सति उभयत एव वाचमक्षसां परिगृह्णन्ति स्वायत्तां कुर्वन्ति । अथाक्षस्पर्शननिन्दा-पूर्वकं तस्या स्पर्शं विधत्ते । तस्य यजमानस्य यज्ञमसुर्यमसुरेभ्यो हितं देवानामप्रीतिकरं



कुर्याम् अस्य वाचं च वृज्जीय जयेयम् । प्रतिहृतवचनां करोमीति यस्य यस्मै यजमानाय कामयेतोद्गाता तस्मै द्रोणकलशं प्रोहन्बाहुभ्यामक्षमुपस्पृशेत् । तथा सति अस्य यज्ञमसुर्यं करोति । अस्य वाचं वृद्ध्वा वर्जयति । अतोऽन्तोपस्पर्शनं तत्र निषिद्धमित्यभिप्रायः । अथोक्तवैलक्षण्येन यो यजमानोऽस्योद्गातुः प्रियः स्यात्तस्योक्तदोषद्वयाभावायाक्षमुपस्पृशन् प्रोहेत् । तथा सति योऽयं द्रोणकलशः स प्राणो वै प्राणाढ्योऽभूत् । प्रजापतेः शिरस्त उत्पन्नत्वात् । अतोऽनुपस्पृशन् द्रोणकलशं प्रोहन्नुद्गातास्य यजमानस्य प्राणानेव कल्पयति यजमाने स्थापितवान् भवति । अतोऽन्तस्पर्शनमकृत्वा प्रोहेदिति तात्पर्यम् । नन्वन्तस्पर्शाभावेन यजमाने वाक्ख्यापनमुचितमकृत्वा कथं प्राणकल्पनं विरुद्धमिति । नैष दोषः । तूष्णीं यजमाने प्राणेन वाग् ध्रियते । यदा च वाचा व्याह्रियते वाचा प्राणो ध्रियत इति प्राणस्य कल्पनेन वागपि क्लृप्ता भवतीति । तथा च तैत्तिरीयकं यवैतदर्धाते वा भाषते वा वाचि तदा प्राणो भवति वाक् तदा प्राणं रेडि अथ यव तूष्णीं भवति स्वपिति वा प्राणे तदा वाग्भवति प्राणस्तदा वाचं रेडि इति । नन्विदरेषामिवोद्गातृणां मन्त्रेण वरगामावात्कथमेवामारिविज्य-करणमिति ब्रह्मवादिनः प्रथमुपक्षिपति । यन्नु ययन्यानित्याहुरेवं साक्षेपं यदि ब्रूयुः । वचनप्रकारमेव प्रदर्शयति । वाचा इन्द्रं होवान्मरुतः पोवादित्यादिरूपया अन्यान्वृत्विजो व्रगवन्तोऽऽवयवो वा कस्मादित्यादि स्पष्टम् । तेषामेवमुत्तरं ब्रूयादित्याह । यस्मादेते द्रोण-कलशमुपगोदन्ति प्रोहन्ति तेन ते वृता एवाविविज्यं कुर्वन्ति । कथं द्रोणकलशेनैषां वृत्तिरिति तत्राह । यज्ञात्मकप्रजापतिमम्बन्धाद्वा । प्रजापतिः सामेति धृतैः । तत्सम्बन्धाद्वा उद्गातारः प्राजापत्याः । द्रोणकलशश्च तन्मूर्ध्न उत्पन्नत्वान्प्राजापत्यः । तथा मत्स्यभयोः समानमम्बन्धानेन तेषां वरणमिति । अथ द्रोणकलशस्य प्राङ्मुखप्राहणस्यायमाशय इत्याह । इतः पूर्वमेतेषामुद्गातृणाङ्गाने प्राङ्मुखत्वाभावाद् द्रोणकलशप्रोहणे प्राङ्मुखा एवोपसोदन्ति कथा बुद्धयेति यज्ञस्याग्रे प्रथमं कर्म प्राङ्मुखाः सन्तः करवामेति । अथ कलशं प्राङ्मुखः प्रोहयेत्प्राच्या दिशोऽभिजयायेत्यत आह । प्राच्या अनभिजितत्वमौदुम्बरे गाने उद्गातृणां प्राङ्मुखगानाभावाभिप्रायकं स्पष्टम् । ननु रथादिकमश्वदयो युक्ता वहन्ति । कथमुद्गातृणां यज्ञे योग इति प्रथमवतार्य द्रोणकलशसम्पत्तिरेव तेषां योग इत्याह । प्रासेवौ रथयुगस्य सुषिरगतोभयपार्श्वरज्जू तयोर्मध्ये अश्वौ युज्यते शम्ये शकटयुगस्योभयपार्श्वकीलके तयोर्मध्येऽनङ्गान् तथा सति यज्ञाढ्ये रथे कथमुद्गातृणां योग इति प्रश्नः । यदेते द्रोणकलशं हविर्द्विनाङ्गाधःस्थितमुपसदन्ति स एवैषां योग इति तस्योत्तरम् । तस्माद्युक्तेरेवानन्यचित्तै-रेवोपसद्यम् । कलशोपसदनं कर्तव्यम् । तथा सति न ह्ययुक्तो वहत्ययमुद्गातृवर्गः ॥५॥

ताराञ्चमहाभादशे द्वितीयपञ्चिकायां प्रथमाध्याये पञ्चमी कश्चिदका ।

॥ ८ ॥

२.२.५

अस्मिन् खण्डे गायत्र्यव्यतिरिक्तानि चत्वारि सामानि स्तूयन्ते क्रमेण । तन्नादावा-  
महीयवं स्तौति । पूर्वं प्रजापतिरेकाकी सन् अकामयत बहुः स्यां प्रजायेयेति । स तस्यामवस्थायां  
स्वव्यतिरिक्तस्य कस्यचिद्भावादमहीयमानोऽपूज्यमानः शोचन्नतिष्ठत् । स प्रजोत्पत्त्युपाय-  
त्वेनैतदामहीयवं नाम सामापश्यत् । तेन प्रयुक्तेन साम्ना इमा देवमनुष्यरूपाः प्रजा असृजत  
ताः सृष्टाः प्रजा अमहीयन्तापूज्यन्त स्वाभिः प्रजाभिः । यदमहीयन्तैतेन साम्ना सृष्टास्तस्मा-  
दामहीयवमिति शब्दसामान्येन स्तुतिः । अमहीयुना प्रजापतिना दृष्टत्वादामहीयवमिति  
तन्नाम संपन्नमित्यर्थः । अथोक्तसाम्नः स्तौषे इति निधनं प्रजापतेः श्रेष्ठसाधनत्वेन  
प्रशंसति । ताः सृष्टाः प्रजा अस्मात्खण्डः सकाशात् अपाकामन्नपागच्छन् । स प्रजापति-  
स्तामामपगतानां प्राणान्द्विसदितिपादेनात्तवान् । ताः स्त्रीषु प्राणेषु चक्षुरादिषु  
आत्तेषु प्रजापतिना स्त्रीकृतेषु पुनरेनमुपावर्तन्तोपागमन् । ताभ्य उपावृत्ताभ्य उपशंसन्ति-  
पादेन पुनः प्राणान्प्रायच्छत् । ता लब्धप्राणा अस्मात्पूर्वं प्राणापहारात्कारणादुदयोधन्नेव  
उन्मुक्ता एवायुष्यन्त । केचिदस्मा इति पठन्ति । अस्मा एनं प्रजापतिमुद्दिश्येति तस्यार्थः ।  
स प्रजापतिरेषां प्राणापहारजन्यो मन्युः सञ्जात इति बुद्ध्वा स्तौष इति स्तुतिप्रकाशनेन निधनेन  
तासां मन्यूनवाश्रयात् न कृष्टं हिंसितवान् । ततः खलु कारणान्मन्त्रपगमात् अस्मै प्रजा-  
पतये श्रेष्ठयायातिष्ठन्त समज्जानत । अथ विदुषः फलमाह । स्पष्टोऽर्थः । पुनस्तदेव  
प्रशंसति । यदेतदामहीयवमिति । एषा प्रजानां सृष्टिर्वै सृष्टिकर्तुः सृष्टिसाधनभूता  
सृष्टेः स्त्रीलिङ्गमपेक्ष्य एषेति साम्नः स्त्रीलिङ्गनिर्देशः । किञ्चामहीयवमेव पापवसीयमथ  
पापस्य पुण्यस्य च विधृतिविधरणी । विवेचनीत्यर्थः । अथ विदुषः फलम् । स्पष्टम् ।  
एवमामहीयवं प्रशस्य रौरवयौभाजयौशनानि प्रशंसितुमाख्यायिकामाह । पूर्वमग्न्यादयश्च-  
त्वारो देवा यशोऽर्थं सन्नमासत । तस्मिन्समये ते देवा अब्रुवन्यशशो नोऽस्माकं मध्ये  
प्रथममृच्छात् प्राप्नुयात्तद्यशोऽतोऽस्माकं सह साधारणमसद्भवत्विति समर्थं कृत्वा सन्नमासत  
तेषां मध्ये मखो दैवं यश आर्च्छत् प्राप्नोत् । स तद्यश आदायापाकामत् । अस्वापगतस्य  
तद्यशः प्राप्त्या प्रसहनेन बलात्कारेणादित्सन्त तदर्थं तं पर्ययतन्त परितो मुध्यन् । स धन्वो  
धनुः प्रतिष्ठभ्य शिर आततज्यं कृत्वातिष्ठत् । तस्य धनुर्ज्यां वल्मीका भूमावुपतिता  
अखादन्त ततो धनुरालिः धनुषः कोटिरूर्वा पतित्वा तस्य मखस्य शिरोऽच्छिन्नत् । उपदो-  
कानां धनुर्ज्योच्छेदः शाखान्तरतोऽवगन्तव्यः । तैत्तिरीयकं स धनुः प्रतिष्ठभ्यातिष्ठत्ता

उपदीका अब्रुवन्वरं वृणीमहे अथ वरमिमं रन्ध्रयाम यत् कच खनाम तदपोऽभि तृणादामेति तस्मादुपदीका यत्र कच खनन्ति तदपोऽभिनृदन्ति वरे वृत्तो ह्यासाम् । तस्य ज्यामप्यादन् तस्य धनुर्विप्रमाणं शिर उदवर्तयदिति । स तच्छिरः प्रवर्ग्योऽभवत् । यशो वै मख उच्यते यत्प्रवर्ग्यं प्रवृज्जन्ति यजमानस्य तत्तेन यज्ञस्य छिन्नं शिरः प्रतिदधति । सन्ततं कुर्वन्ति । एतत्प्रासजिकम् । अयमर्थः सर्वोऽप्यध्वर्युब्राह्मणे स्पष्टमाप्नायते देवा वै सवमासत ऋद्धिपरिमितं यशस्कामास्तेऽब्रुवन् यज्ञः प्रथमं यश ऋच्छात् सर्वेषां नस्तत्सहासदित्यादिना । अथ रौरवं स्तूयते । तद्यशो देवा व्यभजन्त । तस्याग्नी रौरवं प्रावृहतेति । तद्यशो देवा अभजन्त तस्य विभक्तस्य रौरवं भागमग्निः पृथक् चकार । एतावता किं यशो लब्धमित्याह । तत्तेन रौरवविभागेन सोऽग्निः पशुवीर्यलक्षणं सामर्थ्यमेव प्रावृहत । तदपि कुत इत्याह रौरवं माम पशवः खलु । तव पशुवाचकेडानिधनोपेतत्वादित्यभिप्रायः । विदुषः स्तुतिः । अथ रौरवस्याग्निसम्बन्धं दर्शयति । हरू इति शब्दायमानो दहतीति हरूरग्निस्तत्सम्बन्धादौरवं माम । प्रकारान्तरेण रौरवसञ्ज्ञां विवृण्वन्तीति । पूर्वं हि देवानसुराः पर्ययन्तन्त परितोऽयुध्यन्त । ततोऽग्नौ रेतो हरौ विष्वधौ सर्वतो व्याप्नो ऊहो३ ऊ वाण्याया औ३होना इति द्वौ स्तोभावपश्यन् ताभ्यामेनान्प्रलौषन् अदहन् । ते प्रत्युष्यमाणा अव्रवन्त शब्दमकुर्वन् । यद्व्रवन्त तस्मादौरवं नाम सम्पन्नम् । हरूत्योहभयत् रेफमाभ्यादृह्यसम्बन्धाद्व्रवमं ब्रन्धाच्च रौरवमिति साम भवति । इन्द्रस्य यौधाजयाव्ययशःसम्बन्धमाह । अथेत्यानन्तर्यार्थं । इन्द्रो यौधाजयं प्रावृहत स्वभागत्वेन पृथक् चकार । तत् यौधाजयपृथक्करणं वज्रसम्पादनमेव । वज्रस्यैव परिकुर्वेद्विस्तेन कार्यमिद्वेयौधाजयस्य वज्रकारणत्वमेव वज्रं वागित्यनेनोच्यते । अथ विदुषः फलमाह । स्पष्टोऽर्थः । अथ निर्वचनद्वारा तदेव प्रशंसति । युधा युद्धेन शवृज्यतीतोन्द्र एव युधाजित । तस्य सम्बन्धि तत्साम यौधाजयम् । अथ निर्वचनान्तरप्रदर्शनेन प्रशंसति । हे मर्याः मर्याः युधा अजैष्म अगुरानिति इन्द्रोऽब्रवीदिति शेषः । तस्माद्युधा जयस्य हेतुत्वाद् यौधाजयत्वमिति नाम संपन्नम् इति स्तुतिः । अथ वायोरौशनसम्बन्धमाह । स्पष्टम् । औशनस्वीकार एव प्राणाव्यवोर्यस्वीकार इत्याह । औशनसामभागपृथक्करण एव प्राणाव्यव्यस्य वीर्यस्य पृथक्कारः । तव हेतुः । औशनं साम प्राणाः खलु । तस्मिन्स्वरनिधनसद्भावात् । स्वरस्य प्राणनिरोधमन्तरेणोच्चारणानुपपत्तेः । विदुषः स्तुतिः । स्पष्टोऽर्थः । औशनसञ्ज्ञां निर्वक्ति । उशन् । वश कान्ती इत्यस्य कर्मणि रूपम् । काम्यते सर्वैः प्राणरूपत्वेनेत्युशन् वायुरेव । तस्य सम्बन्धित्वादौशनमिति नाम संपन्नम् । उशन्शब्दादौशनमित्युक्त्यौशनसः सम्बन्धादौशनमाह । पूर्वमुशना नाम कवेः पुनोऽसुराणां विरोचनादीनां पुरोहित आसीत् देवाः कामदुधाभिर्गोभि-

रूपामन्त्रयन्त । कथं ताभिरनुमन्त्रणं तत्राह । अस्मै उशनसे एतान्याशनानि सामानि कामधेनुसदृशानि प्रायच्छन् तेषां कामधुक्त्वप्रसिद्धिरुच्यते कामदुघा इत्यादिना । अथ विदुषः स्तुतिः । य एवं जानाति एनं कामदुघा गाव उपतिष्ठन्ते समीपं प्राप्नुवन्ति । दोह-  
नशीलबहुगोयुक्तो भवतीत्यर्थः ॥२॥

तारण्यमहाब्राह्मणे द्वितीयपञ्चिकायां द्वितीयाध्याये पञ्चमां करिडका ।

॥ ९ ॥

२३४

उक्तं माध्यन्दिनं सवनमथ तृतीयसवनस्यादौ गायत्रीसम्बन्धं विवक्षुराख्यायिकामाह । पूर्वं माध्याह्ना देवा आसन् । ते सर्वेण यज्ञेन सोपकरणेन रोमादिमाधनमादायैव स्वर्गं लोकमायन्तगमन् । ते प्रसिद्धा वस्वादयो देवा आदौ स्वर्गसाधनयज्ञार्थमोमाहरणाय छन्दांसि गायत्र्यादीनि यूयं सोमं द्युलोकादाहतेत्युक्तवन्तः । तान्यपि तथैवाज्ञावकुरिति शेषः । तथोक्तास्ते जगतीं प्राहिगवन् प्रैरयन् । सा तत्रत्यैः सोमपालैस्सह युष्वा वीगयक्षराणि हित्वैकाक्षरा भूत्वा पुनर्देवानागच्छत् । चतुरक्षराणि वै तर्हि छन्दांसि वदयति तदभिप्रायकमिदम् । पुनस्ते त्रिष्टुभं प्राहिगवन् । सापि पूर्ववन्मोमपालैर्व्येकमक्षरं हित्वा त्र्यक्षरा भूत्वा पुनरागच्छत् । ते पुनर्गायत्रीं प्राहिगवन् । छन्दांसि सर्वाणि चतुरक्षरा-  
गयागन् । ततः सा गायत्र्या द्युलोके सोमरत्नैः कुशाशुप्रभृतिभिर्जितानि जगतीलिष्टुभोश्चतु-  
रक्षराणि हरन्ती अष्टाक्षरा भूत्वाऽऽगच्छत् । पुनः किं कुर्वती आगच्छदित्युच्यते । वीणि च सवनानि सवनवयपर्याप्तानि सोमद्रव्याण्यादयति । तद्विविच्योच्यते हस्ताभ्यां द्वे सवने धृत्वा दन्तैस्तृतीयगवनं दण्डाऽऽगच्छत् । यस्मादेव तस्मादस्ताभ्यां धृते द्वे सवने प्रातर्मध्य-  
न्दिनसवनयोग्ये सोमद्रव्ये षोडाभावादंशुमती अभूताम् । तृतीयसवनं धीतं पीतगारमभूत् । तत्र हेतुमाह दन्तैर्हि तद्व्यं दण्डा धयन्ती पिबन्ती आहरन् । हियमाणस्य सोमस्य पतिता अंशवः पूतीका अभवन् । तस्य सोमस्य यानि पुण्याण्यवाशीर्यन्तावशादितानि प्रप्रश्नान्यासन् । शदेः पात्राध्मा० (पा० ७-३-७८) इत्यादिना शीयादेशः । तान्यर्जुनानि हरितपर्णानि अभवन् । यत्प्रापोथत् । अधुनुताङ्गानि प्रपोथाह्वा ओषधय आसन् । तस्मात्सोमाभावं पूतीकादीनां प्रतिनिधित्वेन स्वीकर्तव्यतामभिधातुं प्रासङ्गिकानामेषामुपदेशः । तस्माद्धीतत्वातृतीयसवने आशिरं दधिपयोद्रव्यमवनयन्ति । यमेव तं सोममोषधीनां सारं गावोऽदन्ति भक्षयन्ति तस्य सोमस्य तं रसमवनयन्ति । आशिरावनयने हेतुः समोमत्वाय सरसत्वाय । एवं

गायत्रीं प्रशस्येदानीं सवनसम्बन्धमाह । ते गायत्र्यपहताक्षरचतुष्टये त्रिष्टुब्जग्लौ गायत्रीमब्रूताम् । किमिति । त्वा त्वासुपायावेति उपगच्छावेति । सा पुनरब्रवीत् मे मन्त्रं ततो युष्मदुपगमनात्किं फलं स्यादिति । ते पुनरब्रूतां तर्हि यत् फलं कामयस इति । सा ते प्रत्यब्रवीत् । किमिति । उच्यते । मम तावत्प्रथमं प्रातःसवनमहमुत्तरे अपि सवने प्रणयानि प्राप्रवानीति । ते तथास्त्वित्यङ्गीचक्रतुरिति शेषः । यस्मादेवं तस्मात्पूर्वं गायत्रं सवनम् । उत्तरे अपि सवने गायत्रीं प्रणयति । अयमर्थस्तैत्तिरीयके कद्रूश्च वै सुपर्णां चेत्यनुवाके स्पष्टं प्रतिपादितः । अथ तयोर्गायत्रीप्राप्तिप्रकारं दर्शयति । तां गायत्रीं त्रिष्टुब्जवशिष्टैस्त्रिभिरक्षरैरुपैत् । अन्तः प्राविशत् । ततो गायत्र्या अष्टाक्षरेण सह एकादशाक्षरा भूत्वा प्राजायत । प्रकृष्टाऽभूत् । तथैकाक्षरा जगत्पि गायत्रीसंयुक्ता द्वादशाक्षरा प्राजायत । अथ गायत्र्याः सर्वच्छन्दोव्यामिरुक्कार्थनिबन्धनेत्याह । तस्मात्त्रिष्टुब्जग्लौः स्वरूपप्रदानादसाधारणसोमापहरणाच्च गायत्री वाच गायत्र्यैव सर्वाणि छन्दांसि । गायत्री हि एतान् प्रागुक्तैकादशाक्षरद्वादशाक्षररूपात्मनः पोषान् पुष्यन्ती प्राप्नुवन्त्येतद्यज्ञमगच्छत् । तदेवं तृतीयसवने गायत्रं कर्तव्यमिति प्रतिपादितम् । अथार्भवपवमानगतानि गायत्रसंहितादि-सामानि विधास्यन्नादौ स्वादिष्टयेति तृचं गायत्रसंहितायाधारभूतं यस्तुतिकं विदधाति । पूर्वमिन्द्रस्तृतीयसवनात्पतितत्वेन गतसाराद्वीभक्तमानोऽयोग्यत्वेनोपेक्षमाण उदकामत् उद्गतवान् । तत्सवनं देवाः स्वादिष्टयेति स्वादुतमवान्निना पदेनास्वदयन् । स्वादुतममकुर्वन् । मदिष्टयेति द्वितीयपदेन मद्रुत्तुष्टिमदकुर्वन् । पवस्व सोमधारयेति द्वितीयपादेनापावयन् । पूतमकुर्वन् । एवं सवनं तद्योग्यं मपाय इन्द्राय पातवे सुत इति पादेनेन्द्रमुपावर्तयन्निति शेषः । तत्र पादे सुत इन्द्राय पातवे पातुमितीन्द्रस्य पानार्थप्रवणात्स्वार्हतामवगत्येन्द्रस्तत्सवनमुपावर्तत । अभिमुक्तमागच्छत् । शिष्टं सुज्ञानम् । अथासुरपशुविनाशकत्वद्वारेणैतत्प्रशंसति । पूर्वं स्वादिष्टाः पशवो देवेभ्यामन् मदिष्टा असुरेषु तत्तद्भ्रागस्यैव तैस्तैः प्रयुक्त्वात् । तदा देवा विदित्वा आसुराणां प्राप्त्युपायं स्वादिष्टयामदिष्टयेति पादं पठित्वा नानपि स्वयमलभन्त । अतस्तेषां पशून्वृञ्जतेत्युच्यते । विदुषः फलमाह । स्पष्टोऽर्थः । अथोक्ते तृचे संहितमपि विधत्से । गयमिति शेषः । अथैतदन्वर्थनामत्वेन प्रशंसति । सन्धानहेतुत्वात्संहितमिति नामाभूत् । शिष्टं कालेयार्थवद्योज्यम् । अथैतन्माध्यन्दिनसव-नान्तेन कालेयेन सह स्तौति । कालेयस्य पूर्वं तृतीयसवनं सन्तत्यर्थमुक्तमस्यापि तदर्थत्वमिदानीमुच्यते । अत उभयोर्मिलित्वा माध्यन्दिनतृतीयसवनयोः सन्तानसाधकत्वम् । अथ कालेयवदस्यापि सर्वपृष्ठत्वमिति स्तौति । उक्तमिदं पूर्वं ॥४॥

तारण्यमहाब्राह्मणे द्वितीयपञ्चिकायां तृतीयाध्याये चतुर्थी करिष्वा ।

॥ १० ॥

२४१

तत्र प्रथमखण्डे ससन्धिसामानस्रयो रात्रिपर्यायाः सकृद्देगा प्रदर्श्यन्ते । द्वितीये त एव विव्रियन्ते । तत्रादौ रात्रिपर्यायान्विधितसुराह देवाः पूर्वमसुरेभ्यः सकाशादुक्तथान्यभि-  
जित्य रात्रिं रात्रिपर्यायानभिजेतुं नाशकनुवन् । ते देवास्तमस्तमोहपां रात्रिं प्रविष्टान-  
सुराभानुव्यपश्यन् अनुगम्य विविच्य द्रष्टुं नाशकनुवन् । ते देवा असुरदर्शानोपायत्वेनानुष्टुप्-  
शिरस्यमनुष्टुबुपकमगायत्रीद्वयात्मकं पान्तमा व इति प्रगाथमपश्यन् । ननु बार्हताः प्रगाथा  
इति प्रसिद्धं कथं गायत्र्याः प्रगाथत्वम् इति । नैवं नियमः । अत्र ह्युत्तरभूते गायत्र्यौ  
पुत्रहतमित्यादिके अनुष्टुप्कारं स्तूयेते । अथ प्रथमसम्भवादयमपि गायत्र्युचः अनुष्टुप्-  
संपत्तेः प्रगाथ इत्युच्यते । तथा च निदानम् । आनुष्टुभा अपि प्रगाथा भवन्तीत्येके अनुष्टुप्-  
प्रथमा गायत्र्या उत्तरे यथा पुरोजिती वो अन्धस आ त्वा रथं यथोतये विशोविशो वो अतिथिं  
पान्तमा वो अन्धम इतीति । तथा अयं प्रगाथ एव विराडाख्यं ज्योतिरतः प्रगाथ-  
दर्शनमेव विराड्ज्योतिर्दर्शनम् । यद्यप्यमौ न विराट्छन्दस्कस्तथापि पुरोजिती वो अन्धम  
इत्यत्र पद्या चाक्षर्या च विराजो भवत इति पूर्वं प्रतिपादितत्वात् । तद्वत् । एकस्या  
अनुष्टुभः द्वयोरेव गायत्र्योः पादानां परिगणने दशसङ्ख्यासङ्कावाद्यथा विराडित्युच्यते ।  
अत एव तमःप्रविष्टानामसुराणां विराजनमाधनत्वाज्ज्योतिष्टुमुपचर्य विराजं ज्योतिरपश्यन्नि-  
त्युक्तम् । तानसुरान्विराजा ज्योतिषा अनुक्रमेण दृष्टाननुष्टुभा वज्रेण रात्रेः सकाशाद्विराजम् ।  
निरगमयन् । नाम्नि वाग्वज्र इति श्रुत्यन्तराद्वाचो वज्ररूपत्वम् । वागनुष्टुबिति श्रुतेश्चानु-  
ष्टुभो वाग्रूपत्वमित्यनुष्टुभो वज्रत्वव्यपदेशः । अत इदानीन्तनैरप्ययं प्रगाथः कर्तव्य इति  
विदधाति । व्याख्यातप्रायमेतत् । रात्रेर्निराघ्नन्निति सामान्येनोक्तं विवृण्वन्पर्यायशब्दं  
निर्वर्त्ति यद्यस्मात्समन्तं रात्रेः सर्वतः पर्यायं यत्र यवासुराः पराभूतास्तिष्ठन्ति तं तं  
देशं परीत्य परीत्य प्राणुदन्त प्रणोदनमकुर्वन्तत्पर्यायाणां पर्यायत्वं संपन्नम् । प्रगाथ-  
मपश्यन्तित्युक्तं तस्य प्रथमपर्यायगतस्य अथनप्रकारमाह । प्रथमपर्यायस्य प्रथमानि पदानि  
गायत्र्योत्तरयोर्भूतोः प्रथमपादगतानि पुनरादीनि पुनरादीयन्तेऽभ्यस्यन्ते इति पुनरादीनि ।  
तादृशानि भवन्ति पुत्रहतं पुरुष्टुतमिति द्विरावर्तयेत् उक्तनियमविधिसिद्धयर्थं देवैः पूर्व-  
मनुष्ठितमिति दर्शयति । यतो देवाः पूर्वमसुराणां प्रणोदनं प्रगाथगतप्रथमपदानि पुनरादाय  
प्रथमरात्रादकुर्वन् अत इदानीन्तनैरप्येवं कर्तव्यम् । अथास्य प्रस्तावभागमाह । स्पष्टम् ।  
एतत्प्रशंसति । अत्र स्तुसामान्येन स्तुतिः क्रियते पाति रक्षत्यालोकेनेति पान्तमहः । अन्ध-

करणादन्धो रात्रिः । एवं सति पान्तमिति क्रमेण युञ्जन्ति तत्तेनाहँव रात्रिमारभन्त उपकमन्ते । प्रगार्थं विधाय तत्र सामं विधत्ते । कर्तव्यमिति शेषः । अथैतस्य प्रवृत्ति-  
निमित्तं दर्शयन्वगतिप्रतिष्ठयार्हेतुत्वेन प्रशंसति । आर्यसः श्रेयसः पुत्रो वोतहव्यो नाम ऋषिः ।  
देविकाशिंशपादिल्यवाङ्दीर्घमवश्रेयसामाद् (पा० ७-३-१) इति श्रेयःशब्दस्यादेराकारः ।  
ज्यांक् चिरकालं निरुद्धः शत्रुभिर्निरोधं प्रापितस्तन्निर्गमनायैतत्सामं दृष्टवान् । स चानेनावगच्छत्  
श्रवणतोऽभूत् । अन्यत्स्पष्टम् । अथ साम्नो यदोको इति निधनं तत्प्रशंसति । ये रात्रिं  
रात्रिपर्यायानुपयन्ति प्रयुजत उद्गातारः । एते तम इव प्रविशन्ति खलु । रात्रौ तम-  
स्सद्भावात् । अतो रात्रेः प्रथमे पर्याये आकोनिधनप्रयोगः प्रह्लात्यै अनुष्ठेयार्थदर्शनाय  
भवति । कथमस्य प्रज्ञातिहेतुत्वमित्याशङ्क्य तल्लोकप्रसिद्धिवलेन समर्थयति । यदा  
कश्चित्पुरुषः दूरमध्वानं गत्वा स्वमोकः स्वकीयं मघ्नं पुनरागच्छति प्राप्नोति स्ववित्तं सर्वं धनादिकं  
तर्हि तदा प्रजानाति तदेवोच्यते अस्मै सर्वं दिवा भवति प्रकाशितं भवतीत्यर्थः । एवं  
मज्ञूहेण प्रथमपर्यायं विधायाम् मध्यमं पर्यायं विधातुमाह । ते प्रथमेन पर्यायेण पूर्व-  
रात्रात्प्रणुन्ना असुरा मध्यमं पर्यायमध्वयन्त आश्रयन् । तेषां वाचमौर्ध्वगमनेन साम्ना  
अवृजत अवर्जयन् । उक्तार्थस्य फलमाह । स्पष्टोऽर्थः । अत्र लिखिधनं विधत्ते  
सुवृत्तिमिर्नुमादनं भग्नेषु वा, इति निधनत्वम् । उक्तनिधनत्वम् माध्यन्दिनसवनसाम्येन  
प्रशंसति । अह्म एकाहमाध्यस्य ज्योतिष्टोमस्य माध्यन्दिनं सवनं यथा लिखिधनायतनं  
निधनत्वयसाद्भावेनायतनत्वयोपेतम् । माध्यन्दिनसवने यौधाजये पुनान इत्यत्र सामीत्येकं  
दासीति द्वितीयं गथाया इति तृतीयमिति हि निधनत्वम् तत्र प्रदर्शितम् । एवमेव रात्रिमध्यमः  
पर्यायस्त्रिणिधनायतनः । तत्र प्रथमं लिखिधनत्वं सलोमत्वायानुलोभ्याय । अथ साम्नां  
स्तोत्रायासु अयं त इत्यादिपुनर्योरनुष्टुप्त्वाय मध्यमपादावृत्तिः पूर्व देवैस्तथा कृतत्वात्कर्तव्येति  
विधित्सुराह । इदं वाचयद्वयं प्रथमपर्यायवाक्यद्वयेनैवोक्तप्रायम् । अथोक्तं पर्यायमाह ।  
घृतं पयः क्षरन्तीति पशव एव घृतच्युतः । अत एतन्निधनेनासुराणां पशुवर्जनं युक्तम् ।  
उक्तार्थवेदितुः प्रशंसा । इदं ह्यनित्यत्वं साधुल्लन्दनं सामोत्तरस्मिन्विधास्यते ततः  
स्तोत्रायासु उत्तरयोरनुष्टुप्त्वाय अन्यपादावृत्तिं देवैः कृतत्वात्कर्तव्यत्वेन विधत्ते । स्पष्टम् ।  
अत्र विष्वपि रात्रिपर्यायेषु होतुः सामान्येनोक्तानि भैलावहणादीनां सामानि उत्तरस्मिन्स्वराष्टे  
निर्देशकमादेवावगन्तव्यानि । एवं पर्यायत्वमुक्त्वा सन्धिस्तोत्रस्य विधिमुन्वयति ।  
तांस्त्रिभ्यो रात्रिभागेभ्योऽपगत्याहोरात्रयोर्यः सन्धिरस्ति तमाधितान् सन्धिना सन्धिस्तोत्रेणाभि-  
पलायन्त । अन्तर्णीतरयथोऽयम् । अभि अनुसृत्य पलायनमकारयन्त । अतो यज्ञ-  
विधातिनां सम्भेरपगमाय सन्धिसामेदानीन्तनैरपि कर्तव्यमिति विधिर्द्रष्टव्यः । अथा-

सुराणामसङ्घातायाश्रिनमाह । तान् सर्वतः पलायितानसुरान् आश्रिनेन शस्त्रेणासंहार्यं संगन्तुमयोग्यमगमयन् । यथा मिथो न सङ्गच्छेयुस्तथाऽकुर्वन्मित्यर्थः । उक्तार्थवेदितुः फलमाह । स्पष्टोऽर्थः । अथ रात्रिपर्यायमग्निष्टोमसामसंपादनेन प्रशंसति । सम्मा ममा । साम्यमित्यर्थः । साम्यं दर्शयति । चत्वार्याज्यानि चत्वारि पृष्ठानि मिलित्वाष्टौ त्रांशि पवमानस्तोत्राणि मिलित्वैकादशैकं यज्ञायज्ञायमिति मिलित्वा द्वादश अग्निष्टोमस्य स्तोत्राणि । रात्रिपर्यायेष्वपि सन्धिव्यतिरेकेण प्रतिपर्यायं होतादीनि चत्वारि चत्वारि स्तोत्राणीति द्वादशेत्येवं साम्यम् । अत्राप्युक्त्यसाम्येन सन्धिः प्रशंसति । अत्र रात्रिशब्देन तदनन्तरभावि सन्धिस्तोत्रं लक्ष्यते । अनयोः साम्यं दर्शयति । उक्त्यस्तोत्राणि त्रीणि सन्धिस्तोत्राण्यपि त्रीणि । अग्निरुषा अश्विनाविति तिदेवत्यानि । एवमुभयत्र त्रित्वात्साम्यम् । समत्वसंपादनेनोक्त्यस्याग्निष्टोममनन्तरभावित्वेनेव रात्रिमनन्तरभावि सन्धिसामः प्रशंसति । अहो ज्योतिष्टोममनन्तरभवान्युक्त्यानि यथा यादृशानि एवं रावेंः सन्धिरपि । उक्त्यानां छन्दोभेदान्नानारूपत्वं गन्धेस्तु नानादेवताभेदान्नानारूपास्तृचा इत्युक्त्येन साम्यम् । अथ कामनाभेदेन सन्धिस्तोत्रं विवक्षुरादौ प्रतिष्ठाकामायाह । एना नो अग्निं प्रन्यू अदशि इमा उ वामिति प्रगाथेषु कर्तव्यं नित्यमेव । रथन्तरेऽभिसन्धिभेदात्प्रतिष्ठाराधनत्वमपि । एतत्प्रशंसति । स्पष्टम् । अथ बृहत्स्वर्गायाह । स्पष्टम् । बृहत्स्वर्गयोः साम्यमाह । यावापृथिव्याः स्वर्गो द्वितीयः । रथन्तरबृहत्तोर्मध्ये बृहद्वितीयमिति तस्य तत्स्थानीयत्वम् । पशुकामाय वैकल्पिकमन्धिसामानि दर्शयति । विकल्पवाचिना वाशब्देनैव विवक्ष्ये सिद्धेऽपि पुनरेतेषामेकमिति वचनं स्पष्टार्थम् । एतानि प्रशंसति । एतेषां प्रयोगे पशवो लभ्यन्त इत्येतान्येव पशव उच्यन्ते । अत्रार्पयकल्पः प्रतिष्ठाकामाय यत्कन्तुम' रथन्तरसन्धिसामवत् बृहत्सन्धिसाम तेष्वेव प्रगाथेषु वारवन्तीयं वामदेव्यं शुभ्यं वैतेषामेकं पशुकामस्य सन्धिं कुर्यात् एष्वेव प्रगाथेष्विति । अथोक्तस्य सन्धिसाम्नोऽनुवचनं हातुर्विधत्ते । आश्विनाख्यं सन्धिस्तुतं सन्धिस्तोत्रमनु होता शंसन् । यद्यप्यस्य विधानं बह्वचन्याद्वय एवोचितं तथापि अस्य वक्ष्यमाणरूपप्रशंसया पवमानदेवत्वत्वेन स्तोत्रस्य प्रशंसा भवतीति तदर्थमत्रापि विधानम् । उत्तरत्र सर्वाः खलु देवताः शस्यन्त इति वक्ष्यति । अतोऽस्य वैश्वदेवत्वं युक्तम् । कथमाश्विनमुच्यत इति तद्विवक्षुराह । पूर्वं प्रजापतिरेतत्सहस्रं महस्रसंवत्सरमसृजत तत्पृष्टं देवेभ्यः प्रायच्छत् इदं स्वीकुरुतेति तस्मिन्सहस्रे न समराधयन् विभागं कृत्वा संसिद्धा नाभवन् । ते क उपाय इति सन्धिन्यसूर्यं काष्ठाभवधिं कृत्वाऽऽजिमधावन् अगच्छन् । इदानीमाश्विनसम्बन्धं दर्शयति । तेषां देवानां मध्येऽश्विनौ प्रथमौ सन्तावाजिमधावतामार्जतौ प्रथमगमिनावनुगत्य देवा



अवदन् । किमिति । तत्सहस्रं नोऽस्माकमपि सहास्तु इति एवं देवैरुक्तौ भागप्रदानेनास्माकं किं फलमिति देवानुक्तवन्ती । किमपेक्षितमिति तैः पृष्ठाविदमुक्थमस्मद्देव्यं सर्वैरुच्यता उच्यतामिति देवानयाचताम् । यस्मादेवं तस्मादिदं शस्त्रमाश्विनमुच्यत इति । सह नोऽस्त्वित्युक्तं शस्त्रसम्बन्धं दर्शयति । यस्माद्देवैः प्राथितं तस्मादाश्विनशस्त्रे सर्वा देवताः शस्यन्ते । तथा हि अग्निरुपा अश्विनी सूर्य इन्द्रो मिवावरुणौ द्यावापृथिव्यौ निष्कृतिं बृहस्पतिरित्येतेऽव शस्यन्ते । अथास्य शंमने किञ्चिन्नियमद्वयमाह । लोके आजिं धावन्तः क्षिप्रमेव धावन्ति । एते ऋत्विज आजिं धावन्तोव यज्ञं समापयन्ति अत एतैः क्षिप्रमविलम्बेन शंसनीयम् । तच्च शंमनमा सूर्यस्योदेतोः सूर्योदयकान्तपर्यन्तं कर्तव्यम् । शिष्टं स्पष्टम् ॥१॥

तागज्यमहावाद्यणे द्वितीयपश्चिकायां चतुर्थध्याये प्रथमा कण्डिका ।

॥ ११ ॥

३.३.४

अथ होतुः पृष्ठस्तोत्रनिर्वर्तकं शाक्ररसाम विधित्सुस्तस्य सञ्ज्ञाचतुष्टयं प्रदर्श्य निर्वर्त्ति । ब्रह्मावारकमसुरं हनानि हन्यामिति वदन्निन्द्रः पुरा प्रजापतिमुपाधावत् । उपागमत् । तस्मा इन्द्राय प्रजापतिरेतच्छ्रुर्क्यात्मकमिन्द्रयं बलं वीर्यं ब्रह्महृन्नक्षत्रं सामर्थ्यं छन्दोभ्यो गायत्र्यादिभ्यः सकाशान्निर्याय सारत्वेनादाय प्रायच्छद्दत्तवान् । एतेन वीर्येण ब्रह्मं हन्तुं शक्नुहि शक्तो भवेति वदन् । यस्माच्छ्रुहीति प्रजापतिरवोचत्तस्माच्छ्रुकीणां शकरीत्वम् । शक्त्युत्पादकत्वाच्छ्रुर्क्य इति नाम संपन्नम् । आधारधेयोरभेदविवक्षया शकरीशब्देन बहुवचनान्तेन शकरीषु गातव्यं सामैवोच्यते । आधारबहुत्वाद्वहुवचनम् । एवं प्रजापतिना दत्ते वीर्ये तेन सीमानं ब्रह्मासुरस्य शिरसो मध्यदेशमभिनत् । इन्द्रो विदारितवान् । तत्तस्मात्सीम्नो भेदकत्वात्प्रियमा इति शक्यं उच्यते । ततः सीम्नो भेदनानन्तरं मन्त्र्येति अनुकरणशब्दोऽयम् । एवंरूपं शब्दमकरोत् । तस्मादेतासां मन्त्र्येति नाम संपन्नम् । ततो महान्धोष आसीत्तन्महानाम्न्य इति सञ्ज्ञा आसां जाता । एतच्च सञ्ज्ञाचतुष्टयम् आर्षेयेण प्रदर्शितम् । ऐन्द्रो महानाम्न्यः प्रजापतेर्वा विष्णोर्वा विश्वामित्रस्य वा सिमा वा मन्त्र्या वा शक्यो वेति । एवंभूतं शक्रं साम होतुः पृष्ठतया कार्यमिति विधिरुन्नेतव्यः । अथैतस्याधारभूताः शकरीः पादमङ्गुल्यया स्तौति । इदमलावगन्तव्यम् । महानाम्नोनामृचां तिसृणां शकरीणामृचा त्रयेकं तयोदशपादा अभिधीयन्ते अतः प्रत्येकमादितो द्वौ द्वौ पादौ

मिलित्वैकैका द्विपदा शक्या बहिर्भूता ततस्त्रयः पादाः शिञ्जाशचीनामित्याद्याः शाकरास्ततः  
 स्वर्नांशुरिति व्यूहेन पञ्चाक्षरः पादो धातुसञ्ज्ञकः । ततः प्रचेतन प्रचेतयेति पादो वत्ससञ्ज्ञकः ।  
 एतावपि पादौ शक्या बहिर्भूता स्तोभवत्प्रयोज्यौ । अथेन्द्रद्युम्नायन इष इत्युधःसञ्ज्ञकः पादः  
 शाकरः । तत एवाहि शक इति पञ्चाक्षरः पादः पुरुषसञ्ज्ञकोऽशाकरः । राये वाजाय वज्रिव  
 इत्याद्यास्त्रयः पादाः शाकराः । अथायाहि पिवमत्स्वेत्यास्यासनामकः पादः । एवं प्रथमाया-  
 मर्धातान्नयोदश पादाः । तत्र शक्या अवयवभूताः सप्त शाकरा अन्ये त्वशाकराः स्तोभवच्छकरी-  
 शेषतया प्रयोज्या इति प्रथमा शकरी सप्तपदा जाता । एवमुत्तरयोरपि शाकराशाकर-  
 विभागो ज्ञातव्यः । तदुक्तं सूत्रकारेण महानाम्नीः प्रकृत्य तासां प्रथमद्वितीये पदे द्विपदा-  
 स्त्रीणि शाकराणि धातुर्वत्स्य ऊधस्तच्छाकरं पुरुषस्त्रीणि शाकरास्यस्यासेति पदान्युत्तमा तु  
 अध्यामेति । तिसृणां शकरीणामादित एकैका द्विपदा । ततस्त्रयः शाकराः पादास्ततो  
 धातुर्वत्स्य ऊधश्चेत्येतस्यञ्ज्ञकास्त्रयः पादाः शाकरास्ततः पुरुषसञ्ज्ञक एकः पादोऽशाकरस्त-  
 तस्त्रयः पादाः शाकरास्ततोऽध्यासैकपदा । उत्तमायान्तु शूरो यो गोषु गच्छति सखा  
 गुरोवो अद्वयुरिति द्वावध्यासौ इति सूत्रार्थः । अत्र निदानकारः । अथैतासु  
 महानाम्नीषु विप्रतिपादयन्ति इदं शाकरमिदमशाकरमिति । अशाकरी प्रथमा द्विपदा  
 शाकराणि त्रीणि पदानि धातुरशाकरः पञ्चाक्षरः । स एष कृताकृतो भवति । वत्सोऽ-  
 शाकरोऽष्टाक्षरः । ऊधः शाकरमष्टाक्षरं पुरुषोऽशाकरः पञ्चाक्षरः शाकराग्येव त्रीणि पराणि  
 पदानि अध्यासोऽशाकरोऽष्टाक्षर इति । नन्वेवमेतास्तिस्त्रोऽपि शक्यः सप्तपदा जाताः कर्षं  
 पञ्चपदा षट्पदेति व्यवहारः । उच्यते । प्रातिलोम्येनेयं स्तुतिः । द्वितीयायाः सम्बन्धी स नः  
 पर्यदतिद्विषे इत्यध्यागात् पूर्वमाम्नातोऽन्त्यः पाद उत्तमायां शक्यां द्विपदाया ऊर्ध्वं द्विरभ्यस्यते ।  
 अतस्तत्पादद्वयं पुनराम्नातमिति कृत्वा अर्वाशिष्टशाकरपादपञ्चकामिप्रायेण सा तृतीया  
 शकरी पञ्चपदा भवति । तथा प्रथमायाः शक्या अध्यामात्पूर्वमावां महिष्ठ वज्रिन्मृजसे इति  
 योऽयमन्त्यः पादः स एव द्वितीयायाः शक्या द्विपदाया ऊर्ध्वमाम्नायते । तदतिरिक्तपादषट्-  
 कामिप्रायेण द्वितीया शकरी षट्पदा भवति । तदुक्तं निदाने प्रतिलोमं वदन्ति पदतद्भिद्रोहो  
 भविष्यतीति सप्तपदा प्रथमा शकरी षट्पदा । द्वितीया यदि प्रथमाया उत्तमं पदं तद्वितीयायाः  
 प्रथमं प्रगाथः सानुष्टुभमिति पञ्चपदोत्तमा यद् द्वितीयाया उत्तमं तत् तृतीयायाः प्रथमं च द्वितीय-  
 यं इति । अक्षराथस्तु येयं पञ्चपदा तृतीया शकरी सा प्राच्याया मध्यान्ताः पश्च दिशो दाधार  
 धारयति । या षट्पदा शकरी द्वितीया सा वसन्तादीन्पट्टतून्धारयति । सप्तपदा प्रथमा  
 शकरी गायत्र्यादीनि सप्त छन्दांसि धारयति । तिसृष्वपि शकरीषु या प्रथमा द्विपदा सा  
 पादद्वययुक्तं पुरुषं धारयतीति । अथैताः शकरीः प्रकारान्तरेण स्तौति । अस्य स्तोत्रस्य

त्रिणावस्तोमयुक्तत्वात्सप्तविंशतिः स्तोत्रियाः । एवाद्येवेत्यादीनि पुरीषपदानि पञ्च । एवं द्वाविंशत्संपद्यन्ते । तदिदमुच्यते द्वयोपशाः संस्तुता भवन्तीति । संस्तुताः सहस्तुता विराट् संपत्तेरूर्ध्वं द्वे ओपशे अतिरिक्ते यासां ताद्योपशा भवन्ति । यस्माद्गौरुपाणां शक्करीणां मेवंरूपता तस्मात्पशवो गवाद्या द्वयोपशा द्विषष्ट्या आसन् । अथ प्रकारान्तरेण स्तीति । प्रथमायां स्तोत्रीयायामिन्द्रयुम्नायन इष इति पादं विरावर्त्य प्रथमोत्तमयोरुपरि इडाशब्दः प्रक्षिप्य शीयते । मध्यमे त्वथकारः । एवमुत्तरयोरपि । इन्द्रो विदे तमुष्टुहि पूर्वाः शविष्ठ शस्यत इति पादयोस्तदेतस्तूयते । अथकारमथेतिशब्दः । अमितः पार्श्वयोरिडे इडाशब्दो भवतः । तत्र चाथशब्दो हस्वान्त इडाशब्दो दीर्घान्तः । यस्मादेवं तस्मात्स्तूपात् । स्तूपः षष्ठ्योर्मध्यः संहृतो देशः तस्मात्सकाशात् षष्ठ्ये तीक्ष्णीयसी अतिशयेन तीक्ष्णे द्राघीयसो सूक्ष्माग्रे भवतः । द्विपदाया अशाकराः प्रागनुकान्तास्तासां गानं विधत्ते । उप शक्करीणां समीपे वर्तमानाः क्षुद्राः अल्पपरिमाणास्तदङ्गभूता ऋचः उपक्षुद्रास्ता गायेत् । यस्मादेवंरूपाणां शक्करीणामेवंरूपता तस्मात्पशवो गवाद्या अप्युपक्षुद्राः समीपवर्तिलघुदेहवत्सादियुताः । अथैतद्गाने गुणं विधत्ते । शक्करीरशक्करीश्चासंश्लिष्टा विच्छिन्ना गायेति । गायेत् । यस्माद्गवादिरूपाः शक्करीऽशक्करीश्चासंश्लिष्टास्तस्मात् पशवोऽप्यसंश्लिष्टाः स्वभावतः स्वेच्छाचारिणः । अथ शाकराशाकरपादव्यतिषङ्गेण यच्छक्करीणां नानात्वं तत्स्तीति । स्पष्टोऽर्थः । अथ शक्करीणां गानसमये उद्धोषं जनयद्भिर्गानव्यमिति विधानुमगिष्येत्याह । आपश्च खलु पुरा क्षीररसाः क्षीरस्य पयसो रस इव रसो माधुर्यं यासां तथाविधा आसन् । तथा सति स्वभाववैपरीत्यदर्शनात्पूर्वोक्ता देवाः पापवसीयसात् पापं निकृष्टं वसीयः श्रेष्ठमुभयोः साङ्कर्यादविनयुः । भीता अभवन् । एवमावकाभिः सहिता अप उपनिधाय समीपे स्थापयित्वा शक्करीभिः स्तुवत इति यत्तत्पापवसीयसः पापस्य निकृष्टस्य वसीयसः उत्कृष्टस्य च विधृत्यै विधारणाय असाङ्कर्येण स्थापनाय भवति । उक्तं सूत्रकृता अपः सावकाः उपनिधाय महानाम्नीभिः स्तुवीरन्यो यः सामाज्यं ब्रूयात्स उद्धोषं जनयेदिति । एतद्वेदनं प्रशंसति । स्पष्टोऽर्थः । अथास्य साम्नः काम्यानि निधानानि प्रदर्श्य स्तांति । गायत्रं गायत्र्याः सम्बन्धयन् गमनमुपष्ठानं भवति । कस्य ब्रह्मवर्चसं कामयमानस्य यजमानस्य । किं तद्गायत्र्याः सम्बन्धयनं स्वर्णिधनम् । स्वरिति निधनस्य करणम् । एवं कुर्वन्स्वर्गलोके मधुना मात्तिकेण उपतिष्ठते । तिष्ठतेः सङ्गतिकरण आत्मनेपदम् । सङ्गच्छत इत्यर्थः । तथा ओजस्कामस्य बलकामस्य यजमानस्य वैष्णुभं त्रिष्टुप्सम्बन्धयनं भवति । किन्तदथकारनिधनम् । अथेति निधनस्य करणम् । एवं कृतवान् वैष्णुभमयनमसुष्मिन्लोके आज्येनोपतिष्ठते सङ्गच्छते । तथा पशुकामस्य यजमानस्य जागतं जागत्याः सम्बन्धयनं भवति ।

क्रिन्तिजागतमयनम् इडानिधनम् । इडेतिशब्दस्य निधनत्वेन करणम् । इडायाः पशुरुप-  
त्वादमुष्मिँल्लोके पयसोपतिष्ठते । इडानिधनं कुर्वन्न्यजमानः पयसा क्षीरेण सङ्गच्छते ।  
अथैतासां प्रस्तावोद्गानयोः क्षिप्रत्वं विधातुमाह । माल्य इति गोत्रनिर्देशः । एवम्भूत  
आर्यो नाम ऋषिः । अञ्जसा आर्जवेन शीघ्रं शक्रोः प्रारोत्सीत् । प्रकर्षेणावृतवान् ।  
इति निर्देशात्खलु कौण्डेयः कुण्डेः पुत्रो रजनः पारिजानतं परिजानतोऽपत्यमलम्भमेतत्सञ्ज्ञकमृषिं  
प्रत्युवाचोक्तवान् । तस्याभिप्राय उच्यते । एताः शक्रोः प्रतिष्ठापं प्रतिष्ठापयितुं यदि शक्यति  
शक्तो भविष्यति तथैव कर्तव्यमिति प्रोद्गुरभिप्रायः । एतत् पशवः । एतासां शक्रोणाम् ।  
कर्मणि षष्ठ्यौ । एताः शक्रोरञ्जयति गमयति स्पष्टो करोति वा । अञ्ज व्यक्तिसंज्ञकान्ति-  
गतिषु । तथा प्रतिष्ठिता अनपायाश्च करोति एष इत्युक्तम् । कोऽसविषं इति । तदुच्यते ।  
य आभिः शक्रोभिः क्षिप्रं शीघ्रं प्रस्तुत्य प्रस्तावभागमुच्चार्य क्षिप्रं शीघ्रं शीघ्रमुद्गायति ।  
उद्गानं करोति । प्रस्तुत्येति पूर्वकालमात्रेण क्त्वाप्रत्ययः । एवा ह्येवेत्यादीनि पञ्च  
पुरीषपदानि तेषु गानं विधन्ते । शक्रोभिः शाक्रेण साम्ना स्तुत्वानन्तरं पुरीषेण ।  
नामान्याभिप्रायकमेकवचनम् । पुरीषैः पुरीषपदैः स्तुचते स्तुवीरन् । तदेतत्प्रशंसति ।  
या एताः शक्र्यस्ताः पशवो वै गोरूपा एव तद्वाचकैरिडाशब्दैर्बहुभिरुपेतवान् ।  
यद्वा वत्ससञ्ज्ञकेनोद्यःसञ्ज्ञकेन च पादद्वयेन योगाच्छक्र्यः पशवः । ऊधमा वत्सेन च युक्ताः  
खलु पशवो लोक उपलभ्यन्ते । यदेतत्पुरीषं पुरीषपदं तद्गोष्ठो गवामवस्थानप्रदेशः ।  
तत्तथा सति गोष्ठमेव तत्पशुभ्यः पर्यस्यन्ति परितः क्षिपन्ति निर्मिमते । तमेव गोष्ठदेशं  
प्रत्येनान्पशून्प्रवर्तयन्ति । अविस्त्रंसाय विस्त्रंसनाभावाय । अविनाशायैत्यर्थः । मैत्रावरुण-  
पृष्ठं प्राकृतमेवेत्यभिप्रेत्य ब्रह्मणः पृष्ठस्य स्तोत्रियस्य तृचं दर्शयति । इन्द्रो मदाय वावृभ  
इति तृतीयस्य पृष्ठस्तोत्रियो भवति । तत्र वावृभ इति भूतकालवाचिनिष्ठन्तो वृषिधातुः  
श्रूयते । एतर्हि एतस्मिन्काले पञ्चमस्याहोऽनुष्ठानममयेऽनर्द्धन्त हि यजमानाः समृद्धा अभवन् ।  
अतो भूतकालविषयवृद्धिप्रतिपादकशब्दोपेतस्तृचः सङ्गत इत्यर्थः । अथास्मिंस्तृचे गेयं  
साम विधत्ते । बृहद्गिरिरिदं बार्हद्गिरम् । एतदाख्यं साम ताम् इन्द्रो मदायेत्याद्यासु भवति ।  
गानव्यमित्यर्थः । अथ विकल्पितं स्तोत्रियं सामान्तरविशिष्टं विदधाति । स्वादोरित्ये-  
त्येष तृचो ब्रह्मसाम स्तोत्रियः कार्यः । यदेतद्दशरत्नस्य पञ्चममहरेष विषुवान् । यथा  
गवामयनस्य पञ्चभूतयोः षण्णमासयोर्मध्ये वर्तमानमहः पञ्चद्वयस्पर्शनाद्विषुवानित्युच्यते ।  
तथेदं पञ्चममहरेषि द्वादशाहस्य कतोः पूर्वभागस्य षट्कस्यावसाने वर्तमानत्वेन मध्यवर्ति-  
त्वाद्विषुवानित्याख्यायते । तस्माद्विषुवच्छब्दयुक्तस्तृचः सम्बन्धार्ह इत्यर्थः । तासु  
विषुवच्छब्दयुक्तासु स्वादोरित्येत्यादिषु रायोवाजीश्वम् । रायोवाजो नाम कश्चित् । ततः

सम्बन्धि साम गातव्यम् । अथ कामनाभेदे ब्रह्मसाम तथा विधित्सुराह । पुरा खल्विन्द्रो  
 यतीन् एतत्सज्जकान्यज्ञविरोधिना जनान् सालावृकेभ्यः । सालावृक्याः पुत्रेभ्य क्रोष्टुभ्यः  
 प्रायच्छत् । भक्षणार्थं दत्तवान् । तेषां यतीनां मध्ये त्वय उदशिष्यन्त । अवशिष्टाः  
 सालावृकैरभक्षिता आसन् । के पुनस्ते पृथुरश्मिर्वृहद्विरी रायोवाज इति । तेऽवशिष्टा  
 एवमब्रुवन् को नोऽस्मानिमान् पुत्रात्मना स्वीकृतान्कृत्वा भक्षयति पोषिष्यतीति । एव-  
 मुक्तोऽहं वो युष्माकं पोषकोऽस्मीतोन्द्रोऽब्रवीत् । अथ तान् पृथुरश्म्यादीनध्वनिधाय रथे  
 आरोप्य वर्द्धयन् पोषयन्पर्यचरत् । परिचर्यां कृतवान् । एवं वर्द्धयित्वा पुनरब्रवीत् हे  
 कुमारका मम पुत्रभूता वरान्गृणीध्वं याचन्वमिति । तव पृथुरश्मिर्मर्द्यं क्षत्रं बलम-  
 स्त्वित्यब्रवीत् । अब्रूणोत् । ततस्तस्मै पृथुरश्मये एतेन पार्थुरश्मेन साम्ना क्षत्रं बलं  
 प्रायच्छदिन्द्रो दत्तवान् । तस्मादद्यतनोऽपि क्षत्रकाम एतेन पार्थुरश्मेन ब्रह्मसाम्ना स्तुवीत ।  
 अर्थैतद्वेदनफलम् । अस्य वेदितुः क्षत्रजातेरिव प्रकाशः कीर्तिर्भवति प्रतिष्ठितश्च भवति  
 य एवं ब्राह्मणार्थं जानाति । अथ वृहद्विरीर्द्धवर्चसं ब्राह्मं तेजो गन्धमस्त्विति  
 अब्रवीत् अयाचत । ततस्तस्मै वृहद्विरय एतेन बार्हद्विरेण साम्ना ब्रह्मवर्चसं प्रायच्छ-  
 दिन्द्रः प्रादात् । तस्माद्ब्रह्मवर्चसकामः ब्रह्मवर्चसं कामयमानो यजमान एतेन बार्हद्विरेण  
 स्तुवीत स ब्रह्मवर्चसी भवति । अथ रायोवाजो मर्द्यं पशून् देहीत्यब्रवीत् । ततस्तस्मै  
 रायोवाजायैतेन रायोवाजीयेन साम्ना पशून् प्रायच्छदत्तवान् । तस्मात्पशुकाग्रो यजमान  
 एतेन रायोवाजीयेन ब्रह्मसाम्ना स्तुवीत । ग पशुमान्वहुपशुको भवति । अर्थैतत्सामवयं  
 कर्तृविशेषे व्यवस्थापयति । राजन्याय क्षत्रियाय पार्थुरश्मं ब्रह्मसाम कुर्यात् । एवमुक्त-  
 रत्नापि योजना । क्षत्रियस्य स्वकीयं रूपं क्षत्रम् । ब्राह्मणस्य ब्रह्मवर्चसम् । वैश्यस्य  
 पशवः । पाशुपाल्यं हि तस्य कर्म । एतानि वीणि सामानि एतन्नित्यसाधनानात्युक्तम् ।  
 तत्तथा च स्थेन स्वकायेन नियतेनैव रूपेणैतान् राजन्यादीन् समर्द्धयति समृद्धान् करोति ।  
 अच्छावाकपृष्ठस्तोत्रमपि प्राकृतमेवेत्यवगन्तव्यम् । एतेषु च त्रिष्वपि पृष्ठस्तोत्रेषु पूर्वोक्त-  
 स्त्रिणैव एव स्तोमः कार्यः ॥४॥

तारण्यमहाब्राह्मणे तृतीयपञ्चिकायां तृतीयाध्याये चतुर्थी कण्डिका ।

॥ १२ ॥

३.५.५

अथास्मिन्नवमेऽह्न्यार्भवपवमानस्तोत्रियांस्तृचान्क्रमेण दर्शयति । तव प्रथमं तृचं  
 विधाय स्तौति । त्वं सोमासीति गायत्री आर्भवस्य प्रतिपद्भवति । एतदादिकस्तृचो

भवतीत्यर्थः । तच्च धारयुरिति धृवधातोर्निष्पन्नेन शब्देन योगादस्य नवमस्याहो धृत्यै  
 धारणाय भवति । सा चास्यानेनाह्वा सकृत्तिरिति । तदाह त्वमिति । एतत्पदं बृहत्साम्नो  
 रूपम् । तद्योनौ त्वामिद्धि हवामह इति युष्मच्छब्ददर्शनात् । एतदहश्च बार्हतम् । बृहत्-  
 साम्नः सम्बन्धि तृतीयम् । बृहत्पृष्ठो हि तृतीयरछन्दोमः । अतोऽस्मिन्नहनि तृचः  
 गङ्गत इत्यर्थः । अथ तृचान्तरं विधाय सकृत्तिमाह । त्वं ह्यङ्ग देवेति तृचोऽप्यभिर्वस्य  
 स्तोत्रियः । सिद्धमन्यत् । अथापरं तृचं विधाय सकृत्तिमाह । पवस्व देव वीतय इति  
 तृचः । तत्र पवस्वेत्येतद्बृहत्साम्नो रूपम् । सिद्धमन्यत् । अथान्यं तृचं विधत्ते ।  
 परि त्यं हर्यतं हरिमिति परिशब्दयुक्तास्तिष्ठः स्तोत्रिया भवन्ति । शिष्टं सिद्धप्रायम् ।  
 अथाक्षरपङ्क्तिच्छन्दस्कं तृचं विधाय पूर्वयोरङ्गोरिव तं प्रशंसति । एतत्सर्वं पूर्वस्मिन्न-  
 ध्याये व्याख्यातम् । अथापरं तृचं विधत्ते । गोभिर्भक्षं परिष्कृतमिति गोशब्दो जागतं  
 रूपम् । पशवो वै जगत्य इति श्रुतेः । अत एता गायत्र्यः सत्योऽपि जगत्या रूपेण  
 योगात् जगत्यः । गतमन्यत् । अर्थतेषु तृचेषु क्रमेण सामानि विधास्यन्ते ।  
 तत्र प्रथमे तृचे गायत्रं प्रथमं माम गातव्यम् । तस्य पूर्वोक्तं ब्राह्मणमितिदिशति ।  
 स्पष्टम् । अर्थतस्मिन्नेव तृचेऽन्यत्साम विदधाति । आश्वरूक् नाम । त्वं  
 सोमासीत्येव तृचे गातव्यम् । तस्य साम्नोऽवसाने शुक आहुत इति पदद्वयं  
 धृत्यते तत्स्तौति । पूर्वेः पूर्वमनुष्ठितेरष्टाभिरहोभिः । अग्निं वै अग्निमेवाजुर्हति  
 अग्निमेव जुहोति न सूर्यम् । अधुना तु एतन्नवममहरादित्यदेतव्यमादित्यदेवता-  
 कम् । एवमास्मिन्नहनि आश्वरूके शुक आहुत इति धृत्यमाणेनैतेन पदेन नमेवादित्य-  
 मभिजुहोति । असीं खल्वादित्यः शुक्रो दातः । सोऽयं शुक आहुत आहुतिमिस्तिति  
 इत्यस्यार्थस्य प्रतिभासमानत्वात् । एताद्विशिष्टेनानेन नवमेनाह्वाऽभिजुहोतीति व्यपदेशः ।  
 अथैतस्मिन्नेव तृचे सामान्तरं विदधाति । शम्मदा ऋषिणा दृष्टं साम शम्मदम् ।  
 एतदपि त्वं सोमासीत्यस्मिन्नेव तृचे गेयम् । तदेतत्प्राज्ञात्स्वर्गमाधनमिति स्तौति ।  
 आङ्गिरसोऽङ्गिरोगोतः शमदृषिः । एतेन साम्ना सिद्धमन्यत् । अथास्मिन्नेव तृचेऽन्यत्साम  
 विधत्ते । दावसु निधनं यस्य तत्तथोक्तम् । अथैतत्स्तौति । दातव्यं वसु यस्मेति  
 दावसुशब्दार्थः । तथा चास्मै यजमानाय धनविषयामाशिपमेतेन दावसुनिधनेन साम्ना  
 आशास्ते कामयते । राम खलु सत्याशीः । ऋचां यजुषां च मध्येऽवितथत्वेन फलप्रति-  
 पादकं सामेत्यर्थः । अर्थैतत्पशुपोषहेतुत्वेन स्तौति । दावसुर्नामाङ्गिरस ऋषिः पशुकामः  
 संस्तत्साधनत्वेनैतत्साम दृष्टवान् । तेन च साम्ना सहस्रसङ्ख्याकान् पशून्सृजत ।  
 अलभत । तथा चैतत्सामास्मिन्दिवसे नवमेऽहनि भवतीति यत् तत् पशूनां पुष्ट्यै पोषाया-

भिवृद्धयं भवति । अथ सामान्तरं विधत्ते । प्रतीचीना इडा यस्य तथाविधं काशीताह्यं साम त्वं सोमासीत्यस्मिन्नेव तृचे गेयम् । अथैतस्य प्रतीचीनेडत्वं पुत्रपश्वादिरूपस्य फलस्य जनिहेतुरिति स्तौति । कालेयगोतमरीरवारिष्टतैरश्वान्धोगवादिषु पूर्वं प्रयुक्तेषु सामसु होइडा इत्येवंरूपाः पराचीना इडास्ताभिरन्याभिः पराचीभिरनिवृत्ताभिः परागताभिर्यजमानो रेतो दधत् पुत्रपश्वादेरुपादानभूतं वीर्यं स्वयोनावाधधात् । अथाधुना प्रयुज्यमानं प्रतीचीनेडं काशीतं प्रजात्यै । पूर्वाहितस्य गर्भस्य प्रजननाय भवति । आँहोवा इडा इत्यनेन योगादेतत्साम प्रतीचीनेडम् । यस्मादेवं वेदे प्रतिपाद्यते तस्मादेव कारणाज्जोकेऽपि गर्भाः पुंसा योनौ निषिच्यमानाः पराचः प्राङ्मुखाः सम्भवन्ति । उत्पत्तिसमये प्रत्यक्षः प्रत्यङ्मुखाः प्रजायन्ते । उत्पद्यन्ते । हि यस्मादेतेन साम्ना ते गर्भा धृताः । तस्मादेव हेतोरवाचीनविलेभ्यो योनिभ्यो नावपद्यन्ते नाधः पद्यन्ते । अथान्यत्साम विधत्ते । हाविष्कृतम् । हविष्कृता दृष्टं साम । तदपि त्वं सोमासि धारयुरिति तृचे गातव्यम् । तच्च यजमानस्य प्रतिष्ठानाय भवति । स च हविष्कृत् । पुरा हविष्मान्वै हविष्कृच्छाङ्गिरसावास्तामित्यादिना कृतानुवाद उक्तानुवाद एव । तत्र हि नवमेऽहनि हविष्कृद् राप्नोदित्यर्थः प्रतिपादितः । अत एतत्सामसमुद्दिहेतुरित्युक्तं भवति । अथ सामान्तरं विधाय तद्ब्राह्मणं चातिदिशति । सौपर्णस्य साम त्वं ह्यङ्ग देव्येत्यस्मिन्तृचे गातव्यम् । यज्ञो वै देवेभ्योऽपाकामत्स सुपर्णरूपं कृत्वाऽचरदित्यादिकं सौपर्णस्य ब्राह्मणमानीय तेन स्तोतव्यम् । अथान्यत्साम विधत्ते । विश्वमनगा ऋषिणा दृष्टं साम वैश्वमनमं तत् पवस्व देववीतय इत्यस्मिस्तृचे गेयम् । अथैतत्साम्नो विश्वमनस्तस्म्यन्धं पापहननहेतुत्वं च प्रतिपिपादयिषुराख्यायिकामाह । अध्यायमध्ययनमुद्भूतं प्राप्तं विश्वमनसं विश्वमनस्तस्म्यङ्गकर्मणि रक्षोऽगृह्णात् । पुरा कश्चिद्राक्षसो गृहीतवान् । तं वृत्तान्तमिन्द्रोऽचाययत् । ध्यानयोगेनाज्ञासीत् । चायू पूजानिशासनयोरिति धातुः । ऋषिं खलु रक्षोऽग्रहीदिति मनसाजानात् । स इन्द्रस्तमृषिमभ्यवदत् । हे ऋषे कः खल्वेव तव ग्रहीतेति । एवमिन्द्रेण पृष्टे ऋषिं रक्षोऽब्रवीत् । स्थाणुर्मा ग्रहीदित्तिन्द्राय ब्रूहीति । ततः स ऋषिः स्थाणुर्मा गृहीतवानित्यब्रवीत् । एवमृषिणोक्ते तस्मै राजसमेतेन वज्रेण प्रहर जहीति अस्मा ऋषय इषीकां वज्रम् । इषीका नृणविशेषः । तदेव वज्रीकृत्य प्रयच्छन्मिन्द्रोऽब्रवीत् । ततस्तेन वज्रेण स ऋषिरस्य सीमानं शिरः कपालमध्यमभिनत् । विदारितवान् । इन्द्रेणता इन्द्रेण निर्मिता सैषेपीका भूमावुपलभ्यते । एवं तस्मिन्क्षसि हते स एव स्थाणुः पाप्मा वाव स पापरूप एव भूत्वा तं विश्वमनसमगृह्णात् । तं पाप्मानं तेन वैश्वमनसेन साम्नाऽपाहत । व्यनाशयत् । अतोऽद्यतनोऽपि वैश्वमनसेन स्तुवन्यजमानः पाप्मानमपहते । अथान्यस्मिस्तृचे सामान्तरं विधाय तत्तावकं ब्राह्मणं चातिदिशति ।

परि त्थं हर्यतं हरिमिति तृचे गौरिवीतं साम गातव्यम् । तस्य च गौरिवीतिर्वा एतच्छाक्य  
 इत्यादिकं यद् ब्राह्मणमास्नातं तदत्तापि अनुसन्धेयम् । अस्मिन्नेव तृचेऽन्यत्साम विधत्ते ।  
 वसिष्ठनिहवाक्यं साम परि त्यमिति पूर्वोक्त एव तृचे गेयम् । तच्चात्रायस्यावरोधनाय भवति ।  
 कुत एतदित्याह । अस्मिन् साम्नि ओ ही ही उ ओ ही ईहि या औ २३४ वा हाही इति  
 स्तोभो दृश्यते । लोके च हीशब्देनात्र प्रदीयते बालानामास्यनिवारणार्थं भोजयितुमर्ह-  
 शब्दस्य प्रयोगात् । तथैवानुब्रूहीति दिशब्दमुच्चार्य ततो देवेभ्यो हविर्लक्ष्णमन्नं प्रदीयते ।  
 तथा ई इत्येवंरूपं शब्दं कुर्वन्नग्निरन्नं स्वात्मनि हुतं हविरिति । दहति । अत ईहीत्यन्न-  
 प्रदानसम्बद्धयोः शब्दयोः प्रयोगादस्य साम्नोऽन्नहेतुत्वम् । अर्थतत्साम प्रकारान्तरेण स्तोतु-  
 माख्यायिकामाह । वमिष्टाया ऋषयः पुरेन्द्रं प्रत्यक्षं नापश्यन् । अपरोक्षेणा नाजानन् ।  
 तेषामृषीणां मध्ये स वमिष्टो वमिष्ट ऋषिरकामयत कथं केन प्रकारेणोपायेनेन्द्रं प्रत्यक्षं पश्येयं  
 याज्ञात्कुर्यामिति । एवं कामयमानः स निहवाक्यं सामापश्यत् । तस्मादेतस्य वमिष्ट  
 निहव इति सञ्ज्ञा । ततोऽनन्तरमेव स ऋषिरिन्द्रं प्रत्यक्षमपश्यत् याज्ञात्कृतवान् । स  
 इन्द्र एनमृषिमब्रवीत् । हे वमिष्ट ते तुभ्यं ब्राह्मणं वक्ष्यामि अनुष्ठेयार्थप्रतिपादकं वेदभागमुप-  
 देक्ष्यामि यथा येन प्रकारेण तत्पुरोहिताः । त्वं पुरोहितो येषां तथाविधाः । भरता एत-  
 त्सञ्ज्ञा राजानः । यद्वा भरता इति मनुष्यनाम । सर्वे मनुष्याः प्रजनयिष्यन्ते उत्पत्स्यन्ते ।  
 अथ मदुपदेशानन्तरं मामिन्द्रमन्येभ्यस्त्वद्वयतिरिक्तेभ्य ऋषिभ्यो मा प्रावोचः । मा ब्रूयाः ।  
 इत्येवमुक्त्वा तस्मै वसिष्ठायैतान्पूर्वोक्तान् स्तोभभागान् रश्मिरमीत्याद्यान्स्तोत्रानुमन्त्रणमन्त्रा-  
 नब्रवीत् । उक्तवान् । ततो वै तत एव कारणात्सर्वे भरता वसिष्ठपुरोहिताः प्राजायन्त । वमिष्टः  
 पुरोहितो येषां ते तथोक्ताः । एवमिन्द्रप्रत्यक्षीकरणं वमिष्टेन दृष्टत्वादेननिहवाक्यं साम सेन्द्रम् ।  
 इन्द्रगृहीतं गतु । स्पष्टमन्यन् ॥१०॥

तागज्यमहाब्राह्मणे तृतीयपञ्चिकायां पञ्चमाध्याये पञ्चमी कण्टिका ।

॥ १३ ॥

४-२-१

अथ चत्वारो ब्राह्मण्यज्ञा एकाहास्तेषु षोडशस्तोमं साधारण्येन विधित्तुराह । देवाः  
 पुरास्मिन् लोकेऽवस्थाय यागानुष्ठानेन स्वर्गं लोकं प्राप्नुवन् । तेषां देवानामनुचरा अतएव  
 देवसम्बन्धाद्देवा जना ब्राह्म्या ब्राह्म्यां नामाचारहीनतां प्राप्य प्रवसन्तः प्रवाम् कुर्वन्तो बहिष्कृताः  
 सन्तोऽहीयन्त हीनाः पृथिव्या परित्यक्ता आसन् । अथ देवेषु स्वर्गं गतेषु ते देवजना आगच्छन्  
 यतो यस्मिन्स्थाने देवाः स्वर्गसाधनं यागमन्वतिष्ठन् । तत्स्थानं प्रति स्वर्गसाधनदिहक्षया



समागता इत्यर्थः । आगम्य च तं स्वर्गसाधनं स्तोमं नाविन्दन् नालभन्त । तथा छन्दश्च नाविन्दन् नालभन्त । येन स्तोमेन छन्दसा च तान् स्वर्गं गतान् आप्स्यन् । एवमेतै-  
स्तोमच्छन्दसोरलब्धयोः सतोः स्वर्गलोकस्थिता देवा इमं वृत्तान्तमवगम्य मरुतो मरुत्सज्ज्ञा-  
कान्देवानब्रुवन् । कथमिति । एतेभ्यो हीनेभ्यस्तं स्तोमं छन्दश्च यूयं प्रयच्छन् येन  
स्तोमेन छन्दसाऽऽमानाप्रुवन् प्राप्नुयुरिति । एवं देवैरुक्ता मरुतस्तेभ्यो हीनेभ्य एतं षोडशं  
षोडशस्तोत्रियात्मकं स्तोमं प्रायच्छन् परोक्षं परोक्षेण वर्तमानमप्रत्यक्षमनुष्ठुभं छन्दश्च  
प्रायच्छन् । ब्राह्मणेषु प्रथमस्य चतुर्षु स्तोत्रेषु षोडशः स्तोमः । तथा च चत्वारः षोडशा  
हे अनुष्ठुभौ भवतः । एवमनुष्ठुभः परोक्षत्वं द्रष्टव्यम् । ततोऽनन्तरं स्तोमच्छन्दोरूपेण  
साधनेन ते हीनास्तान् देवानाब्रुवन् । एवमेव सर्वेऽपि ब्राह्मणेषु षोडशः स्तोमः प्रयोक्तव्य  
इत्युक्तं भवति । परोक्षमनुष्ठुभमित्यनेन चतुःषोडशी ब्राह्मणज्ञः कार्य इति विधिरुचे-  
तव्यः । चतुर्विधा हि ब्राह्म्याः निन्दिताः कनीयांशो ज्यायांशः एतन्नित्यव्यतिरिक्ता हीना-  
चाराश्चेति । तत्र कनीयःप्रभृतीनां ब्राह्म्यानामुत्तरे त्रयो यज्ञाः । त्रितयव्यतिरिक्तानां  
ब्राह्म्यानामयं प्रथमश्चतुःषोडशी । तदुक्तमापस्तम्बेन चतुष्षोडशी सर्वेषामिति । अर्थतत्प्रकृते  
योजयति । ये पुरुषा ब्राह्म्यां ब्राह्म्यानां विदितकरणप्रतिप्रदमेवतरूपां प्राप्य प्रवसन्ति एते  
हीना निरुष्टाः सन्तो होयन्ते निकृष्टतमा भवन्ति । तत्कस्य हेतोः । न खल्वेते ब्रह्मचर्यं  
ब्राह्मणांचितं कर्म चरन्ति ततो होनाः सम्पन्नाः । यस्माच्च कृषिं वाणिज्यां वणिजः क्रियां  
कयविक्रयादिरूपां च न कुर्वन्ति ततो वैश्यजातेरपि होनाः । तस्मादेते निकृष्टतमा भवन्ती-  
त्यर्थः । तथाविधानां नद् यः स्तोमः समाप्तमर्हति श्रंष्टयं प्रापयितुं योग्यो भवति एष  
षोडशः स्तोमः । कथमस्येदं गामर्थमिति तदाह । एष षोडशः स्तोमो मरुत्स्तोमो वै  
मरुतां सम्बन्धो स्तोमः । कथमस्य मरुतां सम्बन्ध इति । तदुच्यते । यानि क्षुद्राणि  
न्यूनाक्षराणि पयस्व मधुमत्तमः परिप्रधन्व अथाहीन्द्र गिर्वेण इत्यादीनि छन्दांसि तानि मरुतां  
सम्बन्धीनि । गमसप्तगणात्मना एकोनपञ्चाशत्संख्यया च विभक्तत्वेन तेषामति-  
क्षुद्रत्वात् । अतः क्षुद्रत्वमाग्यादाह । ककुप्शब्देन वृषभस्य ककुदः स्मारितत्वात्  
द्विपदेत्यनेन च पादद्वयस्मरणादेतान् ब्राह्म्यान् रूपेणैव सावयवेनैव समृद्धान् करोतीत्यर्थः ।  
अथ ब्रह्मसाम्नः स्तोत्रिया विधाय स्तोति । अथाहीन्द्र गिर्वेण इत्याद्यास्तिस्रो ब्रह्मसाम्नः  
स्तोत्रियाः । तासु च विषमं विविधं छन्दो दृश्यते । प्रथमा ककुत् । मध्यमपादस्य द्वाद-  
शाक्षरत्वात् । द्वितीयोष्णिक् । तृतीयपादस्य द्वादशाक्षरत्वात् । तृतीयायास्तु द्वौ पादौ  
द्वादशाक्षरौ तृतीयोऽष्टाक्षर इति छन्दोवैषम्यम् । वातो ब्राह्मणमुदाये विषम इव वै विविध  
इव भवति । विविधानाचारयुक्ता ब्राह्म्याः । तथा च विषमछन्दसा तेषां वैषम्यं परिहरन्

सर्वानेवैतान्समान् श्रेष्ठत्वापादनेन समवीयान् करोति । अथ तासु गातव्यं साम विधत्ते । तासु पूर्वोक्तासु अधाहीन्द्र गिर्वेण इत्याद्यासु युतानेन दृष्टं साम द्यौतानं गातव्यम् । तच्च ब्रह्मसाम भवतीत्यर्थः । तथा च कल्पकारः । अधाहीन्द्र गिर्वेण इत्येन्दुमिन्द्राय सिञ्चतेति द्यौतानमारुते इति । अथैतस्य समृद्धिहेतुतामाह । मारुतो मरुतां सम्बन्धी युतानः तेषां दैवानां ब्राह्मणानां गृहपतिरासीत् । बहुयजमानके कर्माणि यूपःजनर्तुयाज्यावचनादीनि केवलकृतार्थानि यः करोति स गृहपतिरित्युच्यते । एवं युतानं गृहपतिं कृत्वा ते देवा ब्राह्मण्युतानगृहपतय एतेन स्तोमेन षोडशस्तोमकेन यज्ञेनायजन्त । ततस्ते सर्वे आप्रवन् समृद्धा अभवन् । यदेतद् युतानेन दृष्टं साम ब्राह्मणस्तोमे ब्रह्मसाम भवति । तदेषां समृद्ध्या एव संपद्यते । अथैतस्य शाखान्तरीयं निधनं निषिध्यास्माभिरधीयमानं निधनमेव कर्तव्यमिति प्रतिपादयन्तीति । अत्र सूत्रे शाखान्तरीयं पञ्चमुक्त्वा खमतमप्युक्तम् । इन्द्रेतिद्याताने निधनं निराहुस्तस्य प्रतिषेधो यथाम्नायमेवोपेयुरिति । अयमर्थः । निरुक्तमिन्द्रेति निष्कृ-  
प्यैकदेवताप्रतिपादकं निधनं शाखान्तरीयं यद्यदि उपेयुः प्राप्नुयुः प्रयुञ्जीरन् । तथा च प्रधानभूतस्यैवेन्द्रस्य निष्कृप्य कथनादेतेषां मध्ये प्रधानभूतो गृहपतिरेव ऋन्नुयात् समृद्धो भवेत् । इतरे त्वपगतर्कयो भवेयुः । अधानिरुक्तमनिर्द्धारितदेवतमध्ययनसिद्धम् आ आ हो २३४५ इत्येवंरूपं युतानस्य निधनं यद्युपयन्ति प्रयुञ्जते तर्हि उद्गाता सर्वानेवैतान् ब्राह्मणान् ऋद्धौ समृद्धौ भूताविश्रयं न प्रतिष्ठापयति । तस्यानिर्धारितदेवत्वेन सर्वदेवतासाधारण्येन सर्वेषां समृद्धिः । अथैतस्मिन्ब्राह्मण्यज्ञे चतुर्षु स्तोत्रेषु षोडशः स्तोमः प्रयोक्तव्यः इति तत् प्रशङ्कितुमाह । एते वक्ष्यमाणा गरगिरो वै गरम्य गरलस्य विषस्य भक्षयितारः । ये ब्राह्मणा ब्रह्मण्यैर्भोज्यं जन्यं जनपदसम्बन्धि अव्रमदन्ति ब्राह्मणार्थं परिकल्पितमन्नं बलात्कारेण भुञ्जत इत्यर्थः । ये चादुरुक्तं वाक्यं शोभनार्थप्रतिपादकं वाक्यं दुरुक्तं दुष्टमाहुः । तथा अदमज्जं दग्धानर्हं जनं दग्डेन घ्नन्तो हिरान्तश्चरन्ति । तथा स्वयमदीक्षिता अकृत-  
दीक्षाः दीक्षितैः प्रथोज्यां वाचं वदन्ति । एवं ये बहुविधान्विपरीताचारानाचरन्ति । एते विषभक्षकाः । नरवहेतोर्भूयसः पापसञ्चयस्य निष्पद्यमानत्वादित्यर्थः । तस्मादेतेषां ब्राह्मणानां पाप्मानं पापं निर्हन्तुं निर्दग्धं षोडशस्तोम एवार्हति । तथा च यदेते क्षत्वारः षोडशाः षोडशस्तोमा भवन्ति अच्छावाकस्याज्यपृष्ठयोर्मध्यन्दिनार्भकयोश्च पवमानयोस्तेन षोडशस्तोमचतुष्टयेन पाप्मनः सकाशादधि उपरि निर्मुच्यन्ते प्रक्षीणपापाः शुद्धा भवन्तीत्यर्थः । अधामिष्टोमसाम्नः स्तोत्रीयामनूद्य स्तौति । देवो वो द्विगोदा इत्यस्मिन्प्रगाथे यज्ञायाम्रीयमभिष्टोमसाम कार्यम् । तथा च देवशब्दस्य श्रूयमाणत्वाद्देवतास्त्वैवान् ब्राह्मणान् शुद्धान्कृत्वा प्रतिष्ठापयति । अथ शाखान्तरीयं मतमुपन्यस्यति । अथो खल्विति

पदान्तरपरिग्रहे । अन्ये ब्रह्मवादिन आहुः । कथयन्ति । किमिति । अदशि गातु-  
 वित्तम इत्याद्यास्वेव सतोबृहतीषु प्रग्रथननैरपेक्षेण स्वभावत एव बृहतीछन्दस्कासु ऋक्षु  
 अग्निष्टोमसाम कार्यमिति । उपपत्तिश्चाहुः । ब्रातो माल्यसमुदायो विषम इव वै विविधाचारः  
 खलु । तथा च नानाविधान् सर्वानेवैतान्सतोबृहतः स्वभावतो महतः करोति । अथैत-  
 न्मनं वृषयित्वा स्वपक्षं निगमयति । तत्तत्र विषये । अन्ये पुनर्ब्रह्मवादिन आहुः ।  
 यत्सतोबृहत्याख्यं छन्द एतच्छ्रियलमिव वै अदृढमेव । यत एतच्चराचरं सञ्चरणशीलं  
 स्थास्तु न भवति । चरतेः पचाद्यचि चरिचलिपतिपदीनां वा द्वित्वमन्याकं चाभ्यासस्येति  
 वक्तव्यमिति द्विवचनमागमश्च । यस्मादेवं तस्मादेवो वो द्विविणोदा इत्येतास्वेव कार्यम् ।  
 अथैतासूक्तदोषवैलक्षण्यमाह । या बृहती पुनःपदा सकृदाम्नातं पादं पुनरभ्यस्य या  
 बृहती सम्पद्यते एषा पुनःपदा प्रतिष्ठिता बृहती । तत्तथा सति यद्यस्मात्सकृदाम्नातं पदं  
 पादमविस्मरणेन पुनः पुनरारभते तस्मात्कारणात्पुत्रः स्तनन्धयो मातरमध्येति पुनः पुनः  
 स्मरति । इक् स्मरण इति धातुः । युतानो मारुतस्तेषां गृहपतिरासीदित्याम्नानाद्रुहपति-  
 प्रमुखा बहवो ब्राह्म्या अनेन यजेरन्निति प्रतीयते । तत्र गृहपतिना संपाद्यानि दक्षिणा-  
 द्रव्याणि दर्शयति । उष्णीषं शिरोवेष्टनं वस्त्रम् । अयःशलाकाप्रदण्डः प्रतोदः । येन  
 कर्षकैर्बलीवर्दा निष्पीड्यन्ते । होडतिर्गत्यर्थः । ज्या होदा गता यस्य चापस्य स ज्याहोडः ।  
 इषुरहितः केवलो धनुर्दण्ड इत्यर्थः । तदुक्तं सूत्रकारेण । धनुष्केणानिषुणा ब्राह्म्याः  
 प्रसेधमाना यन्ति स ज्याहोड इति । तथा फलकास्तीर्णः फलकाभिरास्तीर्णो विस्तारितो रथः ।  
 स च विषयो विविधं कुटिलं पथं गच्छतीति । विविधगामिभ्यामश्वतराभ्यां युक्तः कार्य  
 इत्यर्थः । कृष्णशं कृष्णदशं कृष्णा दशा यस्य तादृशं वामः । दकारलोपरच्छान्दसः । यद्वा  
 लोमशमितिवत् मत्वर्थायः शप्रत्ययः । काण्ययुक्तमित्यर्थः । वल्लः शुक्रवर्णः । शुक्र-  
 कृष्णवर्णं अजिने आविके चर्मणो पार्श्वतस्तन्तुभिः स्यूते भवत इत्यर्थः । रजतो रजतनिर्मितो  
 निष्कोऽलङ्कारो भूषा । एतान्युष्णीषादीनि द्रव्याणि गृहपतेः स्वभूतानि संपाद्यानि । दक्षि-  
 णार्थं गृहपतिना नेतव्यानीत्यर्थः । तदुक्तं सूत्रकारेण एतत्सर्वं गृहपतिराहरेदिति । अतः  
 सगुह्यानुगृह्य तद्गृहपतेः पप्रथा निर्दिष्टस्य संप्रदानत्वशङ्का न कार्येत्यर्थः । अथान्यैः सम्पादनो-  
 यानि द्रव्याणि दर्शयति । वल्लुकेति लोहितवर्णस्याख्या । लोहितवर्णोऽन्तो येषां वाससां  
 तानि तथोक्तानि । तूष्मिति वस्त्रस्य दशोच्यते । दामतूष्पाणि रज्जुरूपदशानीत्यर्थः ।  
 प्रतिवस्त्रं द्वे द्वे दामनी । उभयोरपि प्रान्तयोरेकैकं दाम रज्जुर्यथा भवति तथा कर्तव्यमित्यर्थः ।  
 यथैकैकस्य ब्राह्म्यस्य द्वे द्वे उपानही वर्मसदृशे पादाङ्गुष्ठेष्टे चर्मणी भवत इत्यर्थः । तदुक्तं  
 सूत्रकारेण द्वे द्वे उपानहाविति । कृष्णाः कर्णिन्य इति शासिडल्यः । याः काश्चेतिधानञ्जय

इति । पूर्ववच्छुक्लकृष्णान्यजिनानि द्विषंहितानि । एकैकस्य द्वे द्वे अजिने शुक्लकृष्णे पूर्ववत् संहिते भवत इत्यर्थः । एतानि द्रव्याणि गृहपतिव्यतिरिक्तैर्ब्राह्मणैः सम्पाद्यानि । अथैतस्य दानं ब्राह्मणानिर्हरणहेतुरित्याह । एतदुष्णीषप्रतोदादिकं द्रव्यजातं खलु ब्राह्मणस्याविनाभूतं धनम् । अतो यस्मै पुरुषायैतद्धनं ददति प्रयच्छन्ति । तस्मिन्नेव पुरुषे मृजाना ब्राह्मणादिकं पापं निर्मृज्य शुद्धाः सन्तो गच्छन्ति त्रैविध्यवृत्तिं प्राप्नुवन्ति । अस्य च ब्राह्मणधनस्य प्रतिग्रहोत्पत्तिः सूत्रकारेणोक्तः । ब्राह्मणेभ्यो ब्राह्मणधनानि ये ब्राह्मणचर्याया अविरताः स्युर्वद्भवन्धवे वा मागधदेशीयायेति । अथैषां प्रत्येकं त्रयस्त्रिंशत्सङ्ख्या गावोऽपि दक्षिणार्थं सम्पाद्या इत्याह । त्रयस्त्रिंशता त्रयस्त्रिंशत्सङ्ख्याकाभिर्गोभिर्गृहपतिमभिममयन्ति । समागच्छन्ति । सर्वेषां प्रत्येकं त्रयस्त्रिंशत्सम्पादनार्थं वीप्सा । अतो गृहपतिरपि गवां त्रयस्त्रिंशतं संपादयेदित्यर्थः । इमा गावोऽपि मागधदेशीयेभ्यो ब्राह्मणेभ्यो देयाः । यस्मा एतद्ददति तस्मिन्नेव मृजाना यन्तीति साधारणोक्तेः । कुत एतत् त्रयस्त्रिंशत्सङ्ख्यायाः संपादनमिति । तत्रोच्यते । त्रयस्त्रिंशत्सङ्ख्याकाः खलु देवाः देवमम्बन्धिनो ब्राह्मणाः । आर्ध्वन् । अनेन ब्राह्मणस्त्वमेव समृद्धा अभवन् । अतस्तन्मम्बन्धद्वारा ऋद्धये समृद्धयर्थमेव त्रयस्त्रिंशता गोभिः समागमनमिति ॥१॥

ताण्ड्यमहाब्राह्मणे चतुर्थपत्रिकायां द्वितीयाध्याये प्रथमा कण्डिका ।

॥ १४ ॥

४.२.२

अथाभिषिष्टं निन्दितैरनुष्ठेयो ब्राह्मणस्तोमः प्रस्तूयते । अथानन्तरम् एष वक्ष्यमाणो यज्ञः षट्षोडशी षट्षोडशाः स्तोमा यस्य स तथोक्तः । नृशंसा निन्दिताः । मनुष्यैरभिषिष्टं सनेन पापाभ्यारोपेण गर्हिताः सन्तो ये पुरुषा ब्राह्मणा ब्राह्मणत्वं प्राप्य प्रवसेयुः । त एतेन षट्षोडशिना यजेरन् । षट्षोडशित्वं पाप्मनो निर्हरणहेतुरिति प्रतिपिपादयिष्या प्रथममेषां पापसद्भावमाह । अभिषूँषेण कमेण खल्वेते पाप्मना पापेन गृहीता ये नृशंसा निन्दिता अभिषिष्टं सनेन गर्हिताः सन्तो ब्राह्मणा प्रवसन्ति । तथा च षट्स्तोत्राणि षोडशानि षोडशस्तोमानि भवन्ति । तेन षोडशेन पाप्मनोऽधि पापान्निर्मुच्यन्ते । उक्थसंस्थो ह्ययं ब्राह्मणस्तोमः । तत्र लिषु पत्रमानस्तोत्रेषु अच्छावाकस्याज्यपृष्ठोक्थेषु षट्स्तोत्रेषु षोडशः स्तोमो भवति । तदुक्तं कल्पकारेण षोडशपत्रमाना अच्छावाकसामानि चेति । अथास्याग्निष्टोमसाम्नः स्तोमं विधाय स्तौति । यज्ञस्योक्थसंस्थत्वाद्भिष्टोमसाम्नो यज्ञमध्यत्वम् । सिद्धमन्यत् । तस्या-

स्योक्थमंस्थां विधाय स्तौति । पशवो गवादयो हि नृशंसं नृशंसनैरभि अभिशस्यमानं पुरुषमग्रं श्रेष्ठ्यं परिणयन्ति तत्प्राप्तनादिभिः पापं क्षीयते । उक्थस्तोत्राणि च पशुसंस्तुतानि । अतः पशुभिरेवैवान् ब्राह्मणमग्रं श्रेष्ठ्यं परिणयति प्रापयत्युद्धाता ॥२॥

तागड्यमहाब्राह्मणो चतुर्थपञ्चिकायां द्वितीयाध्याये द्वितीया कशिडका ।

॥ १९ ॥

४.२.३

अथ वयस्रा कनीयांगो ये ब्राह्म्यास्तैरनुष्ठेयो यागो विधीयते । अथानन्तरमेष द्विषोडशी षोडशस्तोमके द्वे स्तोत्रे यस्य ग तथोक्तः । ये कनिष्ठा युवतमाः सन्तो ब्राह्मतां प्राप्य प्रवसेयुः । वहिष्कृताः प्रवासं कुर्युस्त एतेन द्विषोडशिना ब्राह्मस्तोमेन यजेरन् । अथैतस्मिन्निषु पवमानस्तोत्रेषु त्रिवृत्स्तोमः कार्य इति विधित्सुराह । वयसा विहीनाः खलु इमे हीयन्ते पुनराचारतोऽपि होना भवन्ति । तथा च तेषां हीनत्वपरिहाराय त्रिवृत एव पवमाना भवन्ति । वहिष्पवमानादिषु त्रिषु पवमानस्तोत्रेषु त्रिवृत्स्तोमः कार्य इत्यर्थः । स्तोमानां मध्ये त्रिवृत्स्तोमो मुखं वै मुख्यः प्रथमः । यदेवंविधस्य त्रिवृतः पावमानेषु करणम् । तेन यज्ञस्य मुखतः सवनलयप्रारम्भ एव एनान्परिणयति ब्राह्मणत्वं प्रापयति । अथास्याच्छावाकसम्बन्धिनोराज्यपृष्ठस्तोत्रयोः षोडशस्तोमः कार्य इति स्तुतिमुखेन दर्शयति । सिद्धप्रायमेतत् । अथामिष्टोमसाम्न एकविंशस्तोमं विधाय स्तौति । अमिष्टोमसंस्थत्वादेतस्य ब्राह्मस्तोमस्यामिष्टोमसाम्नोऽन्तत्वम् ॥३॥

तागड्यमहाब्राह्मणो चतुर्थपञ्चिकायां द्वितीयाध्याये तृतीया कशिडका ।

॥ १६ ॥

४.२.४

अथ ये स्थविरा ब्राह्म्यास्तैरनुष्ठेयं ब्राह्मयज्ञं दर्शयति । अथानन्तरमेष वक्ष्यमाणो यज्ञः शमनीचमेह्णाणां स्तोमः । शमेन यौवनोपरमेण नीचमनुद्धतं मेह्णं येषां ते शमनीचमेह्णाः । स्थाविर्याद्विनष्टवीर्या इत्यर्थः । तेषां सम्बन्धी स्तोमः । अतो ये ज्येष्ठा वृद्धतमास्सन्तो ब्राह्मतां प्राप्य प्रवसेयुः । त एतेन ब्राह्मस्तोमेन यजेरन् । अथास्योर्ध्वस्तोमतां विधत्ते । अस्मिन्मन्त्रे त्रिवृत्तद्वयः स्तोमा ऊर्ध्वा अभिमुखा उत्तरोत्तरमधिकसङ्ख्याकाः सन्तो यन्ति गच्छन्ति । यागं निर्वर्तयन्ति । अनपभ्रंशाय अनपभ्रःपाताय अधिकसङ्ख्याकं स्तोमं कृत्वा यदि न्यूनसङ्ख्याकं स्तोमं प्रयुजीरन् । तदा भवेदधःपातः । नैव-

मूर्ध्वस्तोमत्वमित्यर्थः । तथा चैवं कुर्वाणा यजमाना अप्राच्छ्रैष्यादप्रं श्रैष्यं रोहन्ति ।  
 आरुढा भवन्ति उत्तरोत्तरमुन्नतं पदं प्राप्नुवन्तीत्यर्थः । एतस्योर्ध्वस्तोमत्वं कल्पकारेण  
 दर्शितम् । द्वे विवृती स्तोत्रे द्वे पञ्चदशसप्तदशे द्वे एकविंशचतुर्विंशे इत्यादिना । एवं च  
 पूर्वस्मात्स्तोत्रादुत्तरमुत्तरं स्तोत्रमधिकस्तोमकं भवतीत्युक्तं भवति । अथैतस्य शमनीच-  
 मेढ्राणां स्तोमत्वं दर्शयन्नुर्ध्वस्तोमत्वव्यतिरिक्तेन प्रकारेण स्तोमकल्पने दोषं दर्शयति ।  
 एतेन खलु स्तोमेन पुरा शमनीचमेढ्रा अपगतयौवनत्वेन निर्वार्यप्रजनना देवसम्बन्धिनो  
 ब्राह्म्या अयजन्त । तस्मादेष शमनीचमेढ्राणां स्तोम इत्याख्यायते । तदानीन्तनानां तेषां  
 ब्राह्म्यानां समश्रवणः पुत्रः कुषीतको नाम ऋषिर्गृहपतिर्मुख्य आसीत् । तान्कुषीतकगृहपति-  
 सहितान् लुशाकपिनामा खार्गलिः सर्गलपुत्रोऽनुव्याहरदशपत् । ततस्तेऽवाकीर्षत । अव-  
 कीर्षिणो भ्रष्टाचारा अभवन् । अनुव्याहरतोऽयमभिप्रायः । एते कुषीतकगृहपतयः कनी-  
 यांभावल्पसङ्ख्याकावेव द्वौ स्तोमावुपायुः प्राप्नुवन्ति । पूर्वदर्शितमुत्तरोत्तराधिकसङ्ख्यं  
 स्तोमं परित्यज्य न्यूनसङ्ख्यं स्तोमद्वयं प्रायुञ्जतेति । तस्मादेतस्यायथानुष्ठानाद्यथार्थदर्शना  
 लुशाकपिना शापः कृत इत्यर्थः । यस्मादेते कुषीतकमुखाः शप्ता आसन् तस्मादेव कारणात्  
 कुषीतकानां कुषीतकशाखाभ्येतृणां कुषीतकिंगीत्वाणां वा मध्ये कश्चन कोऽपि पुरुषः नासीत्  
 जिहीते अतीव श्रेयो न गच्छति । ओहाङ्गताविति धातुः । हि यस्मादेते यज्ञावकीर्णा  
 अन्यथानुष्ठितेन यज्ञेन निमित्तेनावकीर्णा अवकीर्षिणो विभ्रष्टव्रतचर्या भवन्ति तस्मादित्यर्थः ॥४॥

ताण्ड्यमहाब्राह्मणे चतुर्थपञ्चिकायां द्वितीयाध्याये चतुर्था कण्डिका ।

॥ १७ ॥

४२.१४

अर्थेषां चातुर्मास्यानां निरतिशयफलवसाधनत्वं वक्तुममिहोवादिर्कर्मणां मातिशयफलत्व-  
 माह । अथा खगडममाप्तेः पाठो ज्ञातव्यः । यदा यस्मिन् कालेऽमिहोवं जुहोति ।  
 अमिहोवहोमं करोति । अथानन्तरं दशगृहमेभिन्नो गार्हस्थ्यकर्मनुष्ठायिनो ये ब्राह्मणास्तेर्द-  
 शसङ्ख्याकैर्यत्तु कृतमुपाज्यते । तदेकया राज्या एकस्मिन्दिनेऽनुष्ठितेनामिहोलेण प्राप्नोति  
 लभते । यदा दशसंवत्सरपर्यन्तममिहोवं जुहोति । अथानन्तरं दर्शपूर्णमासयाजिनं सङ्क-  
 दर्शपूर्णमासाभ्यामिष्टवतो यत्फलं तत्प्राप्नोति । यदा दशसंवत्सरपर्यन्तं दर्शपूर्णमासाभ्यां  
 यजते अथानन्तरमभिष्टोमयाजिनः अभिष्टोमेन रोमयागेन सङ्कदिष्टवतो यत्फलं तत्प्राप्नोति । यदा  
 खलु दशसङ्ख्यैरभिष्टोमैर्यजतेऽथानन्तरं सहस्रयाजिनं सहस्रदक्षिणकनुनेष्टवन्तं यजमानमा-  
 प्रोति । यदि खलु दशसङ्ख्याकैः सहस्रदक्षिणैर्यजतेऽथानन्तरमयुतयाजिनमयुतदक्षिणेन

पौण्डरीकादिनेष्टवन्तं यजमानमाप्नोति । यदा पुनर्दशभिर्दशमङ्ख्याकैरयुतदक्षिणैर्यजते-  
 ऽथानन्तरं प्रयुतयाजिनमाप्नोति । दशगुणितमयुतं प्रयुतम् । एवं नियुतार्बुदादिषु उत्तरोत्तरं  
 दशगुणिता सङ्ख्या द्रष्टव्या । यदा दशभिः प्रयुतदक्षिणैः क्रतुभिर्यजतेऽथ नियुतदक्षिणेने-  
 ष्टवन्तं प्राप्नोति । यदा खलु दशसङ्ख्याकैर्नियुतदक्षिणैर्यजतेऽथानन्तरमर्बुददक्षिणेनेष्टवतः  
 फलमाप्नोति । यदा खलु दशसङ्ख्याकैर्बुददक्षिणैर्यजतेऽथानन्तरं न्यर्बुदयाजिनं न्यर्बुद-  
 दक्षिणेनेष्टवन्तमाप्नोति । यदा पुनर्दशसङ्ख्याकैर्न्यर्बुददक्षिणैर्यजतेऽथानन्तरं निखर्वक-  
 याजिनं निखर्वकदक्षिणेनेष्टवन्तं यजमानमाप्नोति । यदा खलु दशभिर्निखर्वकसङ्ख्यदक्षिणै-  
 र्यजतेऽथानन्तरं बट्टयाजिनं बट्टसङ्ख्याकदक्षिणेन यागेनेष्टवन्तमाप्नोति । यदा दशभिर्बट्ट-  
 सङ्ख्याकदक्षिणैर्यजतेऽथानन्तरं सोऽक्षितयाजिनम् । न क्षिता क्षीणा सर्वेभ्योऽधिका मङ्ख्या  
 यस्याः परं सङ्ख्यान्तरं नास्ति अक्षितशब्देन सा सङ्ख्योच्यते । अक्षितदक्षिणेन यज्ञेनेष्टवन्तं  
 यजमानमाप्नोति । तादृशैर्दशमङ्ख्याकैरक्षितदक्षिणैर्यजतेऽथानन्तरं स यजमानो गौरादिष्वो  
 भवति । गमयति रमानागच्छत्यन्तरिक्ष इति वा गोशब्दव्युत्पत्तिः । यदा चायं गौर्भवति ।  
 अथानन्तरमग्न्यात्मको भवति । यदा चाग्निर्भवति । अथानन्तरं गंवत्परागवस्य गृहपतित्व-  
 माप्नोति । अग्निना वै तेन गृहपतिरेव भूयादिति हि ब्राह्मणान्तरम् । एवमग्निहोत्रादिक-  
 मेषामुत्तरोत्तरं सातिशयफलसाधनत्वमुक्तम् । अथ प्रकृतानां वैश्वदेवादीनामक्षयफलसाधन-  
 त्वमाह । यदा यस्मिन्काले उक्तप्रकारेण संवत्सरसप्तमस्य गृहपतिर्भवति । अथानन्तरं  
 वैश्वदेवस्य चातुर्मास्येषु प्रथमपर्वणो मातामेकदेशमदृशमाप्नोति । संवत्सरसप्तममपि वैश्वदेव-  
 फलस्यैकदेशसमं भवतीत्यर्थः । तस्मान्निरतिशयं वैश्वदेवस्य फलम् । इतरे सर्वे वरुणप्रघासादयः ।  
 अतोऽस्माद्वैश्वदेवात्परस्तरां परस्तरामेवोत्तरोत्तरं निरतिशयफलमित्यर्थः । वैश्वदेवाद् वरुण-  
 प्रघासोऽधिकफलः । ततोऽप्यधिकफलः साकमेधः । ततोऽप्यधिकफलः शुनासीर्यः ।  
 अमुमर्थं द्योतयितुं परस्तरां परस्तरामिति वीप्सा । एवं चातुर्मास्यानामक्षय्यफलत्वमुक्तम् ।  
 अक्षयं ह वै चातुर्मास्ययाजिनः मुकृतं भवतीति । अथेतद्वेदितुः फलमाह । एवमुक्तं  
 ब्राह्मणार्थं यो वेद जानाति स एतान्मिहोत्रादिफलत्वेनोक्तानिमान् लोकान् प्राप्नोति । प्राप्य  
 च तान्सर्वान् लोकान् जयति स्वायत्तान् करोति ॥१४॥

वेदार्थस्य प्रकाशेन तमोहार्दं निवारयन् ।

पुमर्थीश्चतुरो देयाद्वियातीर्थमहेश्वरः ॥

इति थीमद्राजाधिराजपरमेश्वरवैदिकमार्गप्रवर्तकश्रीवीरबृकभूपालसाम्राज्यधुरन्धरेण

सायणाचार्येण विरचिते माधवीये सामवेदार्थप्रकाशे ताण्ड्यमहाब्राह्मणे

चतुर्थपञ्चिकायां द्वितीयाध्याये चतुर्दशी कण्डिका ॥

## ६ । षड्विंशब्राह्मणभाष्यम्

॥ १ ॥

१-७

अर्थवादपुरस्सरं सौम्यं चरुं विधत्ते घ्नन्तीव वा इति । राजानं दीप्यमानम् ।  
 आपषध्यधिपतिं वा सोमं घ्नन्तीव हिंसन्तीव स च सोमस्तेन प्रमीयत इव भवति यद्यस्मादेवं  
 सोमं तदभिषुगवन्तीति तस्याभिषुतस्य मृतप्रायस्य सोमस्यैतां प्रसिद्धामनुस्तरणीं गां कुर्वन्तीति  
 यद्यस्मात्सौम्यं सोमदेवत्यं चरुं निर्वपन्ति तस्मादत एव लोके पुरुषाय सर्वस्मै मृताया-  
 नुस्तरणी क्रियते वैतरणीनद्युत्तारिका योदीर्यते । अतः सोमाभिषवनिमित्तं सौम्यं चरुं  
 निर्वपेदित्यर्थः । तथा चाध्वर्युशाखायामाघ्रायते घ्नन्तीव वा तं सोमं यदभिषुगवन्ति  
 यत्सौम्यो भवति यथा मृतायानुस्तरणीं घ्नन्ति तादृगेव तदुत्तरार्द्धे मध्ये वा जुहुयाद्देवाभ्यां  
 समं दद्यादक्षिणार्धं जुहोतीत्यादि । हुतशिष्टे पात्रस्थिते सौम्ये चरावाज्यं पूरयित्वादेवेक्षणा-  
 मर्थवादेन विधत्ते साध्यानामिति । पुरा समं बहुकृत्यं द्वादशादि बहुदिनसाध्यं  
 यागमासीनानामनुतिष्ठतां साध्यानामेतन्नामकानां देवानामक्षसु चक्षुःषु शर्करा सिकता  
 जक्षिरे ते देवा इन्द्रमुपनिषेदुरागमन् । गत्वा चैवमवोचन् तेषां सभमासीनानामस्माकं  
 चक्षुःषु शर्करा कथं जायेरन् । हे इन्द्र चक्षुःषु उत्पन्नाः शर्करा विद्या जानीष्व । इत्येवं  
 पृष्टमास्तनपरिहाराय तेभ्यो देवेभ्यः सौम्ये चरावेतत्प्रसिद्धं श्यावम् आज्यं प्रायच्छत ।  
 ततस्तदाज्यमवेक्षन्ते । तदवेक्षणेन ते देवाः प्रापश्यन् तेषां चक्षुष्यग्नतशर्करास्यभुवनित्यर्थः ।  
 कश्चित्पुमानेवंविद्वाजानन्सौम्यचर्वाज्यमवेक्षते सोऽपि शर्करादोषरहितो भवतीत्यर्थः । अल  
 विशेषो बह्वृचब्राह्मणे श्रूयते प्रतिशृष्ट्य सौम्यं होना पूर्वं छन्दोगेभ्योऽवेक्षेत तद्धंके पूर्वं  
 छन्दोगेभ्यो हरन्ति तत्तथा न कुर्यात् वषट्कर्ता प्रथमः सर्वभक्षान्भक्षयतीति ह स्माह तेनैव  
 रूपेण तस्माद्वषट्कर्तव्यं पूर्वमवेक्षेताथैनच्छन्दोगेभ्यो हरन्तीति । प्रशंसापूर्वकं सेतिकर्तव्यताकं  
 सौम्यचरुप्राशनं विधत्ते योऽलमन्नाद्यायेति । यः पुमानन्नाद्यायात्रादिभक्षणायात्वं समर्थः  
 सन्नपि । अथशब्दोऽप्यर्थः । अन्नं नाद्याद्वालिशरीत्या स पुमान् सदमि दक्षिणार्धं  
 द्विजातिगम्यत्वादेव होमविशेषहुतशिष्टं सौम्यं चरुं प्राश्रीयात् उद्गाता । तस्माद्भक्ष-  
 णाद्वाद्यं तं जनं कामति प्राप्नोति यो जनोऽन्नाद्याय समर्थः सन्नन्नं नाप्ति । किञ्चास्मात्प्रा-  
 शनात्पितरोऽपि तृप्ता भवन्तीति शेषः । अतो जन्येन जनहितेनान्नेन भक्षणात्सोभ्येनैवान्न-  
 मसीत्यर्थः । न केवलमिह लोके किंतु परत्रापि अन्नाद्गो भवतीति ॥७॥

षड्विंशब्राह्मणभाष्ये प्रथमाध्याये सप्तमः खण्डः ।



॥ २ ॥

२.१

अथाग्रिमं वहिष्पवमानभर्माः कथ्यन्ते । तत्र तावदुपास्मै गायता नर इत्येतामाद्यामृचं  
 साम्ना प्रच्छन्नां गायेदिति प्रशंसामुपपूर्वकं विधत्ते प्रजापतिरकामयतेति । प्रजापतिर्विधाता  
 पुरैवमकामयत बहुः स्यां स्थावरजङ्गमन्वेन नानाविधोऽहं भवेयमिति तस्यैव विवरणं प्रजायेर्येति ।  
 स एवं कामयित्वा रेतस्यामेतामुपास्मै गायता नर इत्येतामृचं साम्ना प्रच्छन्नां व्याप्ताम-  
 गायत यदि ऋचमसाम्नीं सामरहितामगास्यत् तर्ह्यस्थि मांसरहितमजनिष्यत् । यद्यदि  
 मामानृचमगास्यत्तर्हि अन्नस्थिकमस्थिरहितं मांसमजनिष्यत् । तस्मादृचं साम्ना प्रच्छन्नां  
 गायति । गायेदित्यर्थः । यस्मादेवं तस्मान्नोकेऽपि पुरुषो मांसेन त्वचा लोम्ना च प्रच्छन्नः  
 सञ्जायते इति । रेतस्यायास्त्रिप्रहरणं विधत्ते त्रिरुद्रुह्णीतीति । पवमानयेन्दवे इत्यत्र  
 पकारवकारवेकारेषु लिपु अक्षरेषु प्रत्येकं प्लुतं कुर्यादित्यर्थः । तथा च ब्राह्मणं रेतस्यायास्त्रि-  
 रुद्रुह्णीतीति । पा३वा३मानायेन्दवा३ इति । तत्प्रशंसति । त्रय इमे लोका इति । इमे  
 प्रसिद्धाः पृथिव्यन्तरिक्षलोकोन्नयः । एषां लोकानामवरुद्धयं प्राप्त्यर्थं त्रिरुद्रुह्णीयात् ।  
 यत एव च लिभ्यो रेतः सिध्यते । तत्रत्यं हिंकारं निषेधति न हिङ्क्यात् इति । हिङ्कार-  
 निन्दया तद्वर्जनं प्रशंसति वज्रो वा इति । निगदमिद्धमेतत् । नियमान्तरमाह रेतस्येति ।  
 रेतस्या प्रथमा ऋक् छन्दसा गायत्री देवतया प्राजापत्या । प्रजापतिना गीतत्वान् । इत्येवं  
 सर्वं ध्यायन्नेतया रेतस्यया गायेत् । हि यस्मादिदं सर्वं रेतः । तथा च भ्रूयते प्रजापते रेतो  
 देवा देवानां रेतो वर्षो वर्षस्य रेत ओषधय इत्यादि । रेतस्यायाः सेतिकर्तव्यताकं गानं  
 विधायेदानीं द्वितीयायामभि ते मधुना पय इत्येतस्यां गानं विधत्ते द्वितीयां गायतीति । द्वितीयां  
 गायेदित्यर्थः । तत्र विशेषमाह तस्या इति । तस्यामृचि द्वे अक्षरे सशयनी व्यतिषजति  
 व्यतिषिक्ते कुर्यात् । ते के अक्षरे इत्यत्र उक्तं मध्यमस्येति । मध्यमस्य पादस्याथर्वाणो  
 अशिश्वरुत्तिलस्य पादस्योत्तममन्त्रगच्छरमुत्तमस्य देवं देवाय देवयुमित्यस्य प्रथममक्षरम् । तथा  
 च ब्राह्मण्यणो गाने व्यतिषज्जं दर्शितवान् अथर्वाणो अशिश्वदे३ पूर्व देवायेति । एतत्प्रशंसति  
 व्यतिषक्ताविति । स्पष्टोऽर्थः । गाने नियमं दर्शयति । गायत्री छन्दसेति । छन्दसा  
 गायत्री देवतयाग्नेयी । अस्याधिष्ठानरूपां पृथिवीं ध्यायन्नेतया गायेदिति । अथ सं जः  
 पवस्व शं गव इति तृतीयायां गानं विधत्ते तृतीयां गायतीति । गाने विशेषमाह । तां  
 बलवदिवोरसेव गायतीति । बलवदिव बलयुक्कमिव । उरसेवोरःस्थानेनेवोद्गायेदित्यर्थः ।  
 विशेषमाह तस्या इति । तस्या ऋच उत्तमार्द्धे द्वे अक्षरे द्योतयति । ब्राह्मणं भवति ये

ऊर्ध्वं हिङ्कारात्ते निब्रूयादिति । गौतमः पाधा इति धानजप्य इति । हिङ्कारादूर्ध्वं यदक्षर-  
 द्वयं निरुक्तं गेयमिति गौतमस्य मतं हिङ्कारान्पूर्वं पाधा इत्यक्षरद्वयं निरुक्तं गेयमिति धानज-  
 प्यस्य मतम् । तत्प्रशंसति चक्षुरिति । तत्तेनाक्षरद्वयद्योतनेन चक्षुरेव प्राणत्वेन युनक्ति ।  
 तस्मात्तत् एव चक्षुर्युक्तं संवद्धमेव भवति । अत्रापि गाने नियममाह । लिष्टपृष्ठन्दमेति ।  
 पूर्ववद्वशाख्येयम् । अथ दक्षिणतया रुचेत्यस्यां गानं विधत्ते । चतुर्था गायतीति । अत्र  
 विशेषमाह । तस्याश्चत्वारोति । विरम्य गायेदित्यर्थः । तत् स्तोति द्वादशाक्षरपदेति ।  
 तदेतदन्य मतभेदेन व्याचष्टे सुवकारः । तस्याश्चत्वार्युक्तमार्द्धे अक्षराणि द्योतयतीति । ब्राह्मणं  
 भवति द्वे पुरस्ताद्धिङ्कारात्तथोपरिष्टादिति । गौतमः सोमाः शुका इति धानजप्य इति ।  
 स्पष्टोऽर्थः । तत् प्रशंसति श्रोत्रमेवेति । तत्तेनाक्षरचतुष्टयद्योतनेन श्रोत्रमेव प्राणत्वेन युनक्ति ।  
 तस्मात्तत् एव श्रोत्रत्वं युक्तम् । चतुष्टयमद्वयमायाः । कथं द्वे श्रोत्रे उपाधिभेदेन यथा तथा प्रति-  
 श्रवणं प्रतिश्रुति द्वे इत्येवमतः । तस्मात्पुरुषः सर्वा दिशः शृणोति । सर्वासु दिक्षु वर्तमाना-  
 ऽञ्छन्दाऽञ्छन्गोतीत्यर्थः । तस्यैव विवरणं पराङ्गिति । पराङ् यन् गच्छन् प्रत्यङ् यन्नपि सर्वतः  
 शृणोति । गाने नियममाह जगती छन्दसेति । हिन्वानो हेतुभिरित्यस्यां गानं विधत्ते  
 पञ्चमामिति । वचनाच्चतुरवनदां पञ्चमां कार्या । हिङ्कारादूर्ध्वमेकस्त्रयः पूर्वोऽवनदाः । तत्र  
 पूर्वेषु विष्वप्यवनर्देष्वन्यमक्षरं निनर्ददित्यर्थः । तत्प्रशंसति । आह बहुतमादिति । य  
 एवं निनर्दं गायति स बहुतमात्पुरुषाद्बहुगन्ततिपर्यन्तमन्नमतीत्यर्थः । किञ्च य एवं वेद  
 सोऽयन्नादो भवति । तत्रैव विशेषमाह निरुक्ताञ्चेति । तामृचं निरुक्तामनिरुक्तां च  
 गायेत् । अयमर्थः । तस्यां चत्वारो गीयन्तेऽवनदास्तान्ननिर्दयन्क्रमेण निरुक्तमनिरुक्तमिव  
 व्यत्यासं गायेत् इति । तथा च द्वाद्यायणाः । तस्या द्वितीयं पादं निर्वृयात्ततोये चाक्षरे  
 पञ्चमपठे इति । अस्यार्थः । अस्या द्वितीयं पादं निरुक्तं गायेत् । तृतीये पादे प्रथमं  
 चतुरक्षरमनिरुक्तम् । पुनः पञ्चमपठे निरुक्ते गायेत् । हिङ्कारादूर्ध्वं पुनरप्यनिरुक्तमित्येवं  
 व्यत्यासमिति । तत्प्रशंसति निरुक्तेन वा इति । अस्यामृचं निरुक्तत्वेन अत्रत्योक्तं वाक्या-  
 त्मन्वनं भजते । किञ्च अस्या अनिरुक्तं सत्कार्यमुपजीवन्ति । यथैवं वेद सोऽपि वाचं भुङ्क्ते  
 एनामुपजीवति च । अत्र नियममाह अनुष्टुपृष्ठन्दमेति । एषा छन्दसाऽनुष्टुप् । भूतगवि-  
 प्यद्वर्तमानस्य पादचतुष्टमिति चतुष्टुसाम्यादेवानुष्टुपत्त्वम् । देवतया प्राजापत्या । स वैवं  
 ध्यायन्गायेत् । हि यस्मादिदं जगत्प्राजापत्यं प्रजापतिसम्बन्धीति । अथ ऋधक् सोम  
 स्वस्त्य इत्यस्यां गानं विधत्ते षष्ठी गायतीति । अत्र विशेषं दर्शयति । तस्या द्वे द्वे अक्षरे  
 पञ्चपर्यन्तमुदासं गायेत् । तदेव मतभेदेन दर्शितवान्सूवकारः । सञ्जग्मानो दायि वा  
 कावाउ इति धानजप्यः का वा इति इति शशिङ्ग्य इति । पञ्चपर्यन्तं गायति । तत्प्र-

शंसति पट्टा ऋतव इति । पट्टस्वेव वसन्तादिषु सर्वं प्रतितिप्रति । रूपेण विभिन्नस्य कालस्य सर्वोत्पत्तिमन्निमित्तकारणत्वात् । अत्रापि नियममाह । पट्टं किञ्छन्दसेति । पूर्वैवव्याख्येयम् । एवं सर्वोत्पत्तिं गानं विधाय किञ्चित्तदन्य फलदर्शनेन स्तोति । इहेव च वा इति । गायत्र्योऽन्त्योयुक्ते प्रातःसवने त्रिष्टुभं तृतीयामृचं गायति जगतीं चतुर्थीं गायति अनुष्टुभं पञ्चमीं गायति षष्ठीं पट्टं गायति । एवं सोमम् । इहेव चकारात्परत्वापि । विरुक्किरादरार्थः । मनसा गच्छति । सङ्कल्पेनाभीष्टानि प्राप्नोतीत्यर्थः । गायत्रे गानं दर्शयति । गायत्रे द्वे गायतीति । तत्फलं दर्शयति प्राणमेवेति । तत्तेन द्वयोर्गानेन प्राणमेवाभ्येति । हि यस्माद्वायवः पन्थाः । कत्वङ्गत्वात् । बहिष्पवमानेऽपि विशेषान्तरं विधत्ते रथन्तरेति । उत्तरामृचं रथन्तरवर्णान्तां गयेत् । अत्र विशेषमाह द्वाह्यायणः । तस्या ऊर्ध्वं प्रस्तावाच्चत्वार्यक्षराण्यभिष्टोमेदिति । तस्यायमर्थः । तस्या रथन्तरवर्णोत्तमात्प्रस्तावादूर्ध्वमुद्गीथस्यादितश्चतुरक्षरं रथन्तरवर्णकारैरभिष्टोमेत् । इति । तत्प्रशंसति । इयं वा इति । इयमेकं रथन्तरं तद्वर्मेकत्वात् । किञ्चास्यामेवार्चं सामनि च प्रार्तिष्यतीति । यद्वा यस्यां गोयमानायामेव यजमानः प्रतितिष्ठतीति । प्रतिष्ठा यज्ञफलं भवेदिति ॥१॥

षट्विंशतान्नागभाष्ये द्वितीयाध्याये प्रथमः खण्डः ।

॥ ३ ॥

२.२

अर्थेताम्बुन्तु विधास्यमानेन बहिष्पवमानमाश्रानुलोम्यं विधत्ते । ता वा एता इति । समर्था भवन्ति । यथेताः पराच्य आनुलोम्येन गीयन्त इत्यर्थः । आज्यस्तोत्रेषु तासां प्रातिलोम्यं विधत्ते प्रतीच्य इति । येन प्रतीच्यः पराङ्मुखाः प्रातिलोम्ययुता भवन्ति तेन मनुष्यलोकाय युज्यन्ते । देवलोकापेक्षया मनुष्यलोकस्य प्रत्यग्भूतत्वात् । प्रशंसापूर्वं धूर्णनं विधत्ते । एष वाव जात इति । तस्य बहिष्पवमानस्य सम्बन्धिन्यो धुरो येन गीयन्ते । गायत्री गातेरेव केवला विकारा धुरः । तद्योगादहोऽपि धुर इत्युच्यन्ते । एष वावायमेव जातो जन्मफलवान् । एष वावावलुप्तजरायुः । जरायुर्गर्भवेष्टनं तद्रहितः । अज्ञानरहित इत्यर्थः । एत एवात्विजीनाः ऋत्विक्कर्माहः । य एवं विद्वान् जानन्धुरो गायति । तं जातमेवंनमन्नायाय परिवृणक्त्येवमुद्गातारमप्यन्नमक्षणसमर्थं करोतीत्यर्थः । किञ्चोभावन्नमत्तः उद्गाता च यजमानश्चोभावन्नमत्तः । तत्र प्रथमगाने विशेषमाह या प्रथमेति । तत्र या प्रथमा धृस्तामन्नार्थं भूयादिति ध्यायन्गायेत् । तत्प्रशंसति । रेतस इति । तत्तेन ध्यानपूर्वकेण गानेन ऋक्तः सिक्ताय । सेकाच्चैव प्रज्ञोत्पत्तिमेवेत्यर्थः । अन्नाद्यं प्रतिदधाति ।

धारयतीति । तद्वत्तं हिंकारं प्रतिषेधति न हिङ्कुर्यादिति । हिङ्कारनिन्दया तद्वर्जनं प्रशंसति । यद्विङ्कुर्यात् इति । व्याख्यातमेतत् । तस्याच्छन्दोरेतस्या दर्शयति । रेतस्या इति । छन्दोरेतस्या प्रथमा गायत्री युज्यते मनश्च प्रजापतिना प्राणत्वेन धीयते । अथ द्वितीयस्यामृचि गाने विशेषमाह । या द्वितीयेति । या द्वितीया तां गायत्रीभागां गायन्तु-  
 द्वाता तस्या ऋचो द्वे अक्षरे गशयनी व्यतिपजति कथं मध्यमस्योत्तममक्षरमुत्तमस्य  
 पदस्याद्यमक्षरमित्युक्तम् । अस्या मध्यमः पादोऽथर्वाणो अशिप्रयुः । देवं देवाय देवत्विति  
 पाद उत्तमः । अन्यत्पूर्ववत् । या तृतीया तामिति । या तृतीया तां विष्टुभं  
 गायंस्तस्या अन्तिमार्द्धे हिङ्कारादूर्ध्वं पूर्वं वा द्वे अक्षरे द्योतयति । निरुक्तं गायैदित्यर्थः ।  
 स्पष्टमन्यत् । चतुर्थ्या विशेषं दर्शयति । या चतुर्था तां जगतीभागां गायंस्तस्याश्चत्वा-  
 र्युत्तमार्द्धेऽक्षराणि द्योतयति । शोधमेव तद्युनक्ति । जगती गायंस्तस्या उत्तमार्द्धे चत्वा-  
 र्यक्षराणि हिङ्कारात्पूर्वं द्वे उपशिष्टाद् इति चत्वारि सोमाः शुका इति वा चत्वार्यक्षराणि  
 द्योतयति । अन्यथाख्यातं पूर्ववगडे । अभिहितस्यार्थस्याज्ञाभिधाने न पुनरुक्तिदोषः ।  
 विशेषान्तरविधानायानुत्थमानत्वात् । पञ्चम्यां विशेषमाह । या पञ्चमी तामिति ।  
 या पञ्चमी तां गायंश्चतुर्धा व्यावृज्य चतुरवन्तर्दां कृत्वा गायेत् । यत एव लोके इदं प्रसिद्धं  
 पुरुषश्चतुर्धा पादमथहस्तशिरोरूपश्चतुर्भिर्गङ्गैर्विकृतः गन्वीर्याग जायते समर्थो भवति ।  
 तत एवैनामनुष्टुभमृचं चतुर्धा व्यावृज्य वीर्याग वीर्यार्थमेव गायति । किञ्चोधाव-  
 चामिवैतामृचमंशभेदेन निरुक्तामनिरुक्तामिव गायेत् । हि यस्माद्वागुच्चावचेव व्यवहाराय  
 भवति । अपि च मङ्गुत्येव गायेत् । क्षणु तेजने । तन्निमित्तमेव गायेत् । हि यस्मात्पुरुषो  
 लोके गङ्गुत्येव विस्पष्टमेव यथा भवति तथा वाचं वदति । क्रिधावानुष्टुप् छन्दो  
 युज्यते । वाक् प्राणत्वेन धीयते । प्रजापतिनेति शेषः । अथ षष्ठ्या विशेषं दर्शयति ।  
 या षष्ठा तामिति । अत्र षड्क्षिच्छन्दो युज्यते । एषा ऋक् छन्दः षड्क्षिः । सा  
 ज्ञेयेत्यर्थः । समानोदानौ प्राणत्वेन धीयेते । शिष्यं व्याख्यातम् । अथ वहिष्पवमान-  
 धुरो विधानानि कथ्यन्ते यदिति । यदिति प्रथमाया धुरस्मादिति निधनं कुर्यात् । हि  
 यस्माद्रेतसोऽपि हि सशब्दः । अधिशब्दः सप्तम्यर्थद्योतनार्थः । रेतसि सदवेण ज्ञायते ।  
 द्वितीयाया निधनं दर्शयति समिति । समिति निधनं द्वितीयायाः कुर्यात् । यद्यस्माद्रेतसो  
 विश्वस्य सम्भव इत्यर्थः । तृतीयाया निधनं दर्शयति स्वरिति । स्वरिति तृतीयाया  
 निधनं कुर्यात् । तेन स्वर्गं लोकं प्रजानाति । चतुर्थ्या निधनमाह । इडेति । इडेति  
 चतुर्थ्या निधनं कुर्यात् । पशवः खल्विडा । भोग्यत्वात् । तेन पशुष्वेव प्रतितिष्ठति ।  
 पशुमान्भवतीत्यर्थः । पञ्चम्या निधनं विधत्ते । वागिति । पञ्चम्या ऋचो वागिति

निधनं कुर्यात् । तेनास्मिन्निधनस्य कर्तरि सर्वाः प्रजाः पुण्याः स्वाभिरूपा वाचो वदन्ति । यथोक्तवेदितारं प्रशंसति । य एवं वेदेति । यः पुमानेवं निधनानि वेद सोऽपि यथोक्तफलं लभत इति शेषः । अथ तास्वेव धर्मान्तराणि कथ्यन्ते । तत्र प्रथमायां तद्विशेषमाह । या प्रथमा तामिति । प्रथमामायच्छन्लुतोच्चारणेन विधारयन्निव गायेत् । हि यस्मादयं प्रसिद्धोऽवाङ् प्राण आगत इव भवति । द्वितीयायां धर्मान्तरं विधत्ते । या तृतीया तामिति । घोषिणां घोषवतीमिव गायेत् । स्पष्टमन्यत् । तृतीयायां धर्मान्तरं विधत्ते । या तृतीया तामिति । उद्गच्छन्निबोर्वं गमयतीव । व्याख्यातप्रायमन्यत् । चतुर्थ्यां धर्मान्तरमाह । या चतुर्थी तामिति । व्याख्याततरमेतत् । पञ्चम्यां धर्मान्तरमाह । या पञ्चमी तामिति अंशभेदेन कचिन्निरुक्तं कचिदनिरुक्तमिव गायेत् । यस्मादयं समानः प्राणो निरुक्तानिरुक्तः कचिदस्पष्टः कचिदस्पष्ट इव शरीरे वर्तते । षष्ठ्यां धर्मान्तरमाह या षष्ठी तामिति । उत्तमामृचं रथन्तरवर्णां रथन्तरस्येव वर्तमानचतुष्टयोपेतामित्यर्थः । एतन्मर्वं व्याख्यातम् इति । नाव पुनरुक्तिः शङ्कनीया । पूर्वखण्डविवरणरूपत्वादस्य खण्डस्येति ॥२॥

षड्विंशब्राह्मणभाष्ये द्वितीयाध्याये द्वितीयः खण्डः ।

॥ ४ ॥

२३

ब्राह्म्यायिकया धुरः प्रशंसितुमुपक्रमते । देवाश्च वा असुराश्चेति । पुण देवाश्चासुराश्चेषु पृथिव्यादिलोकेषु विषयेष्वस्पन्दन्त । तत्र तैरसुरैः स्पर्धमाना इन्द्रादयो देवाः प्रजापति-मुपाधायन् । ततः किमित्यत आह । तेभ्य एतानिति । स प्रजापतिस्तेभ्य एतान्वक्ष्य-माणान्पुरो भुरात्मकान्प्रायच्छत् । तद्विशिनष्टि । प्रथमं मनोऽथानन्तरं प्राणस्ततश्चक्षुरथ श्रोत्रमथ वाचमिति । ततोऽपि किमित्यवाह । ताभ्य इति । ताभ्यो मनश्चादिरूपाभ्यो धूर्भ्यः पुरुषं पशूँश्च निरमिमितोत्पादितवान् । अस्त्वेवं किं तत्र इत्यवाह । तेन पुरुषेणेति । तेन धूर्भ्यो निर्मितेन पुरुषेण देवा असुरानधूर्वैर्ब्रवधिपुर्वयस्मादधूर्वैर्ब्रतो धुरां धूर्स्त्वमभूत् । एवमुक्तरात्रा धुरः स्वरूपं वेद भ्रातृव्यं शत्रुरूपं पाप्मानं भूर्वति हिनस्ति इति । पुनरपि प्रकारान्तरेण धुरः प्रशंसति । यो वै धुरामिति । यः खलु धुरां यथोक्तं धूर्स्त्वं वेद स भ्रातृव्याच्छत्रोः सकाशादाहृतया धुराऽनेकधनभारैर्वैसीयानतिशयेन वसुमान् भवति । किञ्च धूर्धु महाव्रतवेदने पुण्यक्रीतिलाभो भवति । स्पष्टमन्यत् ॥३॥

षड्विंशब्राह्मणभाष्ये द्वितीयाध्याये तृतीयः खण्डः ।

॥ ५ ॥

२०४

प्राश्वसन्निमित्तमिति । यस्मादग्नेरुन्नेतारः शालामुखीयादुत्तरवेद्यां प्रति प्राश्वसन्निमुन्नयन्ति यस्माद्वोता प्राडागोनः प्राड्मुख उपविष्टोऽन्वाह । अनुब्रूहीति तं प्रैषमनुवचनं च कुर्यात् । तथा प्राडागीनो यजति याज्यां पठेत् । प्राडागीनः शंसति शंसनं पठति । धर्मान्तरमाह । अगावादित्य इति । धर्मान्तरं दर्शयति । अथैष चन्द्रमा इति । अथशब्दोऽवयवोपक्रमे । यत एव चन्द्रमा दक्षिणेन पर्येति गच्छति तस्माद्ब्रह्माणं दक्षिणतो दक्षिणदिग्भागे आसयत्युपवेशयति । अन्यं धर्मं दर्शयति अर्थतस्यामिति । अत्यधिकं पर्जन्यो विद्योतते । विशेषेण स्वं मूर्तिमान् प्रकटयति । तस्मादुद्गातैतामुदीचीं दिशं प्रत्युदङ्मुखः गन्तुद्वायति । धर्मान्तरं विधत्ते । अथैष इति । भूतानां पृथिव्यादीनां मध्ये एष व्याप्त आकाशः सन्नवहितो भवन्ति । तस्मात्प्रदग्धो मध्ये गदस्थं सप्तदशमृत्विजमासयन्ति । धर्मान्तरं विधत्ते । उच्चावना वा इति । अत आप उच्चावना न्यूनाधिकभावेन वर्तन्ते । उतापि च ता आपो गाधाः कचिदपगतप्रतिष्ठा इव भवन्त्यत एव गम्भीरादस्माद्वोशाग्निनः । उतापि च ता आपो गम्भीरा अगाधा इव भवन्ति । तस्माद्वोशाग्निनोऽपि पवर्धेन शस्त्रेण स्तुतिं कुर्वन्ति । उतापि च भूयगा वद्धाभिर्ऋग्भिः गाभ्येन शस्त्रेण स्तुतिं कुर्वन्ति । धर्मान्तरं विधत्ते । आदित्यमर्थेवेति ॥५॥

पदिशत्राक्षणभाष्ये द्वितीयाध्याये चतुर्थः खण्डः ।

॥ ६ ॥

२०५

इदानींमोषोद्धातिक्रमाह स यदि पशुतो व्याधीयेतेति । तव स यजमानो यदि पशुतः पशुभ्यो व्याधीयेत अरयेत्तर्हि ममेदमानप्रमध्वर्षः स्वकर्मपरित्यागेनाकार्षीदिति विद्यात् । जानीयात् । अथ पुनर्यथेन पापिका पापसम्बन्धनां क्रीतिरनूदितादनुगच्छेत् । ममेदं कष्टं होता स्वकर्मपरित्यागेनाकार्षीदिति विद्यात् । अथ योगक्षेमो व्यथेत नश्येत्तर्हि ब्रह्मदं कष्टमकार्षीदिति विद्यात् । अथ यस्मात्मा आध्यात्मिककेशेन प्रजया पुतादिकया व्याधीयेतेत्यं नो भवेदिति तर्हि उद्गाता ममेदमानप्रमकार्षीदिति विद्यात् । अथ नैमित्तिकान्होमान्दर्शयति प्राणदेवलो वै ब्रह्मेति । ब्रह्मा प्राणदेवलो वै प्राणदेवत्यः खलु । व्यानो मे ब्रह्मेति व्यानात्मकत्वाद्वद्वाण इतरे होवाद्य ऋत्विजो वाग्देवत्याः । वाङ् मे होतेति ध्रुतेः । यत्न यदि स यजमानो ब्रह्मा मे मम यज्ञे इदमकरोदकार्षीदिति मन्येत निश्चिनुयात् तर्हि हरितं

प्रार्थितानयवोपष्टम्भाद्धरितवर्गम् । दर्मनाड्या प्रवथ्य प्रग्रथ्य स्रुच्यवधायज्यं चतुर्गृहीतं गृहीत्वा नमः प्राणाय वाचस्पतये स्वाहेत्येन मन्त्रेण चोदितेन जुहुयात् । अथ पुनर्यद्यु वा इतरे यद्येतेरे होवादय ऋत्विजो मम यज्ञे इदं होदमकार्पुंरिति यजमानो मन्येत तर्हि नमो वाचे प्राणपत्न्यै स्वाहेत्यनेन मन्त्रेण पूर्ववच्चतुर्गृहीतमाज्यं गृहीत्वा जुहुयात् । यदि वा ब्रह्मा यदि वेतरे होवादय ऋत्विजः सर्वेऽपि न्यूनमकार्पुंरिति यदि यजमानो मन्येत तर्हि तेष्वेव गार्हपत्यादिष्वग्निध्वनुपर्यायं क्रमेण नमः प्राणाय वाचस्पतये स्वाहा नमो वाचे प्राणपत्न्यै स्वाहेत्याभ्यां मन्त्राभ्यां पूर्ववच्चतुर्गृहीतमाज्यं गृहीत्वा जुहुयात् । स्रुचि निहितस्य हिरण्यस्य प्रतिपत्तिं दर्शयति । अथ तद्विरण्यमिति । अथेदं हुत्वा पश्चात्तद्विरण्यं ब्रह्मणे दद्यात् । यथोक्तप्रायश्चित्तहोमं पुनर्यज्ञत्वेन स्तौति । अथ यदाहेति । अथशब्दो वाक्योपक्रमे । यज्ञो वाच पुनर्यज्ञ एव यज्ञस्य प्रायश्चित्तिरिति । यदाह यज्ञो वाच यज्ञस्य प्रायश्चित्तिरिति । पुनर्यज्ञ एव सः । एते उ हेति । एते एवाहुती यज्ञविभ्रष्टस्य यज्ञन्यूनत्वस्य प्रायश्चित्तिरिति ॥६॥

पद्मिशास्त्राद्वगभाष्ये द्वितीयाध्याये नवमः खण्डः ।

॥ ७ ॥

५.३

अथेदानीमौदुम्बरीविशेषो निरूप्यते । तत आदुम्बर्याभ्ययणं विधानं प्रशंसति प्रजापति-  
देवेभ्य इति । प्रजापतिः पुरा देवेभ्यः स्त्रायेभ्योऽसुपिरमूलांश्चिद्धन्मूलांश्चप्रस्थिं पृथुबुध्नां  
स्थूलमूलामेकजामनेकशाखांरहितामौदुम्बरीमुच्छ्रयति । उच्छ्रितवान् । अत एतादृशा-  
दुम्बरशाखाया उच्छ्रयणं प्रशस्तमित्यर्थः । कियत्प्रमाणमौदुम्बर्या इत्यत्राह यजमान-  
मावाति । आदुम्बरी यजमानसम्मिता भवतीत्यर्थः । तथा च श्रुत्यन्तरम् । यजमानेन  
सम्मितादुम्बरी भवतीति । यदि कुब्जादयो यजमानास्तदा कथमिलाशङ्क्याह । अथ  
कुब्जा इति । कुब्जा वामना हस्ताश्च भवेयुस्तर्हि तैर्हृषवाहुभिरौदुम्बरी समा भवति  
तथास्याश्छेदनं कार्यम् । प्रश्नपूर्वकमौदुम्बर्या विशेषेण च्छेदने सङ्ख्याविशेषं दर्शयति ।  
कतिच्छेदनौदुम्बरी भवतीति । कतिच्छेदना कियत्सङ्ख्याकच्छेदोपेता भवतीत्यर्थः । अत्रोत्तरम् ।  
नवच्छेदनेत्यादि । अग्निष्टोमसाध्यकेष्वेव यज्ञेषु आदुम्बरी नवच्छेदना भवतीति । वैश्यस्तोमाह्वेषु  
यज्ञेषु आदुम्बर्याश्छेदनान्येकादश कुर्यात् । एवमन्यदपि व्याह्वयेयम् । इदानीमौदुम्बर्युच्छ्रयणं  
विधत्ते य एवमिति । यः पुमानेवमौदुम्बरीधर्मान्वेद विदित्वा च यथोक्तमौदुम्बरीं यदोच्छ्रयति  
तदापचितं पूजां प्राप्नोति । अथोक्तमौदुम्बर्योच्छ्रयणास्यापचितिसाधनत्वमाह्यायिकोप-

पादयति । प्रजापतिरिति । पूर्वं प्रजापतिरपचितिं प्राप्रवानीत्यकामयत् । किञ्च । उदुम्वर ऊर्ध्वेतुत्वादूर्कत्वम् । अन्नं च साम यतः सामात्मकम् । तस्मात्सामगेभ्यः । साम गायन्तीति सामगास्तेभ्योऽपचितिं पूजां करवाणीति । अहं प्रजापतिः करवाणीति सम्बन्धः । अतो यः पुमानेवं यथोक्तलक्षणामौदुम्बरीं कृत्वोच्छ्रयति सोऽपचितिमेवाप्नोति प्राप्नोत्येवेति ॥५॥

पञ्चविंशब्राह्मणभाष्ये पञ्चमाध्याये तृतीयः खण्डः ।

॥ ८ ॥

५-५

अथ सविशेषां सन्ध्यां प्रशामपूर्वकमाख्यायिकया निरूपयितुं ब्रह्मवादिनां प्रश्नं तावदुपस्थापयति ब्रह्मवादिनो वदन्ताति । अर्थस्त्वतिरोहन् एव । उत्तरं वक्तुमुपक्रमते । देवाश्च वा इति । पुरा देवाश्चामुराश्चास्पृष्टन्त । तत्र ते देवैः सह स्पृष्टमाना अमुरा दानवा आदित्यमभिलक्ष्य योद्धुमभ्यद्रवन् । तदानीं स आदित्यस्तेभ्योऽयुरेभ्योऽबिभेत् । अतस्तस्यादित्यस्य हृदयं कूर्मरूपेण सङ्क्रुच्यतिष्ठत् । ततः किमित्यन्ताह । स प्रजापतिरिति । स भीत आदित्यः प्रजापतिमुपाधावत्तस्य समीपं प्राप्तवान् । तस्यादित्यस्य रक्षणाय प्रजापतिरेतद्वक्ष्यमाणं भेषजं प्रतीकारमपश्यत् । ऋतमनृतवर्जनम् । सत्यं यथार्थभाषणम् । ब्रह्म ऋग्वेदादिकर्म । ओङ्कारं प्रणवम् । त्रिपदां पादत्रयवतीं गायत्रीं चेति । किञ्च यथोक्तस्य भेषजस्य ब्रह्मणो मुखं प्रधानमित्यपश्यत् । अस्तेनैव किन्तत इत्यन्ताह तस्माद्ब्राह्मणोऽहोरात्रस्य संयोगे सन्ध्यामुपास्ते । यस्मादेवं तस्मात् । ब्राह्मणशब्दः क्षत्रियवैश्ययोरप्युपलक्षणम् । तयोरपि तत्ताधिकारात् । मुखत्वाच्चाहोरात्रस्य संयोगेऽहोरात्रयोः सन्ध्यां भवां सन्ध्याम् । भवे यत् । उपास्ते सज्योतिषि । नश्यदवस्थापन्नेन पूर्वज्योतिषा सहितेन कालेन । आ ज्योतिषो दर्शनात् । आगामिनो ज्योतिषो दर्शनपर्यन्तम् । अन्तरालो यः कालः सा सन्ध्या । तदेव सन्ध्यायाः सन्ध्यात्वम् । किञ्च सायमासीन उपविष्टः सन्ध्यामुपास्ते । तथा सन्ध्याया वीरस्थानं बलवत्स्थानं जयति प्राप्नोति । अथ पुनः सन्ध्याकालेऽप उदकानि यत्प्रयुङ्क्ते । ऊर्ध्वं विसृजति तत्र तावदूर्ध्वं विप्रुषो बिन्दवो वज्रीभूत्वा ता विप्रुषोऽसुरान्प्रति योद्धुमागतानपाग्नन्ति । ततो देवा विजयिनोऽभवन् । असुरास्तु पराभवन्ति पराभूता अभवन् । किञ्च य एवमुक्तप्रकारेण वेद । अस्य वेदितुर्भूतृध्यः शत्रु-रात्मना स्वेनैव पराभवति । तथा सायञ्च प्रातश्च सन्ध्यां यदुपास्ते तस्य ततो द्विविधसन्ध्या-गतवीरस्थानं सन्ततं सर्वदाऽविच्छिन्नं भवति । योऽप्येवं वेद तस्यापि यथोक्तं फलं भवती-



त्यर्थः । तथा च तैत्तिरीयका आमनन्ति । तस्मादुत्तिष्ठन्तमग्निं तानि रक्षांस्यादित्यं योधयन्ति । यावदस्तं गन्ता तानि ह वा एतानि रक्षांसि गायत्र्यभिमन्त्रितेनाम्भसा शाम्यन्ति । तद् दृष्ट्वा एते ब्रह्मवादिनः पूर्वोभिमुखाः गन्ध्यायां गायत्र्यभिमन्त्रिता अप ऊर्ध्वं विक्षिपन्ति । ता एता आपो वज्रभूत्वा तानि रक्षांसि मन्देष्टान्कुराद्धि । प्रतियन्तीत्यादि ॥५॥

पडिशत्राक्षराभाष्ये पञ्चमाध्याये पञ्चमः खण्डः ।

६

अथ चन्द्रस्य क्षयवृद्धौ निरूपयितुं प्रतिजानीते । अथेषेति । अथेति वाक्योपक्रमः । एषा वक्ष्यमाणा चन्द्रमसः सम्बन्धिनी क्षयवृद्धिः । यद्यपि द्विवचनेन भवितव्यं तथापि बाहुलकादेकवचनम् । तस्य विवरणं यस्मिन्नेव काले चन्द्रमाः क्षीयते कलाभिर्यदा कलाभिराध्यायते च तद्युगमुपव्याख्यास्यामोऽनुवर्णयामः । तत्र प्रथमं तस्य प्रमाणं दर्शयति । पूर्वपक्ष इति । य एव देवाः पूर्वपक्षे शुक्रपक्षे दीक्षन्ते सोमपानाय दाक्षां कुर्वन्ति ते दीक्षिता देवा अपरपक्षे कृष्णपक्षे सोमं भक्षयन्ति । कथम् । तत्र सोमपानविषये इमानि वक्ष्यमाणाः नि उपधीयन्ते । तेषामेव प्रदर्शनम् पृथिवीत्यादिना । पृथिवीलोके पाक्षमन्तरिक्षलोके पात्रं दौर्ध्रुलोकेमेकं पात्रमिति । तत्रादित्या आदित्याख्या देवा दिव्येन पात्रेण प्रथमं तेषां विभागे आद्यभागात्मकं पञ्चकलम् । पञ्च कला यस्य तम् । तं सोमं पञ्चमीम् । अत्यन्तसंयोगे द्वितीया । प्रतिपदमारभ्य पञ्चमीपर्यन्तं भक्षयन्ति । प्रातर्दिवसमेकैकां कलां पिबन्तीत्यर्थः । ततस्ते दाक्षिता रुद्राख्या देवा अन्तरिक्षेऽन्तरिक्षलोकात्मकेन पात्रेण द्वितीयं पञ्चकलं दशमीम् । पशुमारभ्य दशमीपर्यन्तं भक्षयन्ति । ततस्ते दीक्षिता वसवो वस्वाख्या देवाः पृथिव्या पृथिवीपात्रेण तृतीयं तृतीयाभागात्मकं पञ्चकलं पञ्चदशीपर्यन्तं पूर्ववद्भक्षयन्ति । ततश्चन्द्रमसः षोडशेका कलाऽवशिष्यते । अतः । यतश्चन्द्रमाः षोडशकलानन्तरं सोऽवशिष्टैककलः सोम ओषध्यादीन्प्रविशति । तथा च सतीन्द्रज्येष्ठा इन्द्रप्रमुखाः सोमपात्रासोमपात्रं सर्वे देवास्तं सोममभिलक्ष्य तादृशं सोमवतीं रात्रिं वसन्ते । तत्र दृष्टान्तो यथेत्यादि । यथा वृद्धं जगत्या प्रलथं नाशमुपगच्छमानमुपगच्छन्तं व्याधिरातं रोगिणं पितरं पितामहं प्रपितामहं वाऽभिलक्ष्य मरिष्यति न वेति सन्दिहानाः पुत्रादयस्तो रात्रिं वसन्ति तद्वदित्यर्थः । तत्तेन देवानां सहवासनिमित्तेनामावास्या । अमाशब्दः महार्थः । तस्या अमावास्यात्वम् । अमा महं भवन्त्यस्यामिति व्युत्पत्तेरित्यर्थः । यस्मादेवं तस्मादेव खलु अमावास्यायां न किञ्चिदभ्येतव्यं भवति । अभ्येतव्यस्य वर्णात्मकस्य वेदा-

देरग्रीषोमात्मकत्वात् । तत्र सोमस्यादर्शनादित्यर्थः । अथ तस्य वृद्धिप्रकारं प्रतिज्ञापूर्वकं दर्शयति । अथ सम्भरणमिति । अथ क्षयदर्शनानन्तरं सम्भरणां चन्द्रमसः कलाभिपोषणमुच्यत इति शेषः । कथम् । यत्र चन्द्रः कलापूर्वमनुप्रविष्टस्ताभ्यः ओषधीभ्यो वनस्पतिभ्यः । अपुष्पाः फलवन्तो वनस्पतयः । तेभ्यश्च गोभ्यश्च पशुभ्यश्चादित्याश्च । ब्रह्म मन्त्रात्मको वेदः । तस्मात् । ब्राह्मणाश्च स्वतोषितोषितं चन्द्रमसं नयन्ते । सम्यङ् नयन्ति । यस्मादेवं तस्मात्सान्नाय्यस्य सन्नयनसम्बन्धनश्चन्द्रमसः सान्नाय्यत्वम् । यथा एभ्य ओषधीभ्यः सन्नीय स्वात्मनि सन्नयनं दधिपयसोः सान्नाय्यत्वं तथा तैत्तिरीया आभनन्ति । एतस्मै सन्नयेतेति तत्पशुभ्य ओषधीभ्योऽध्यात्मनसमनयन् प्रत्यगुत्पद्यतमनयत्तत्सान्नाय्यस्य सान्नाय्यत्वमिति । एवमत्तापीत्यर्थः । अथेदानीमनुमत्यादिपतित्वेन चन्द्रमसं प्रशंसति । चन्द्रमा वा इति । चन्द्रमा वै पतितरनुमत्यादीनां रेतस आधातृत्वात् । अनुमत्यादीनां स्वरूपप्रदर्शनं या पूर्व्वेति । या पूर्वा चतुर्दशाविद्धर्षाणामासी सा अनुमतिरित्युच्यते । योत्तरेति । योत्तरा संपूर्णचन्द्रोपेता सा राका । या पूर्व्वेति । या पूर्वा दृष्टचन्द्रमसाऽमावास्या सा गिनीवालीत्यभिधीयते । योत्तरेति । योत्तरा नष्टेन्दुकलाऽमावास्या सा कुहूरित्युच्यते । एताश्चन्द्रमसो जाया इत्यर्थः । अत्र यः पुमान् वृद्धिमनुगं चन्द्रं तं पश्यति अन्यं न पश्यति अस्य द्रष्टृस्तत्तादृशमेव मिथुनं भवति । अनुमत्यादिचतुष्टयं युगचतुष्टयसम्बन्धित्वेन प्रशंसति । पुण्येवेति । पुण्यत्यस्मिन्धर्मानिति पुण्ये कलियुगेऽनुमतिः श्रेष्ठेति विद्यात् । तथा द्वापरे गिनीवालो श्रेष्ठा भवति । स्वार्वायाम् । सर्वौ गर्भौ धर्माधर्मौ यत्र वेतायां स्वार्वायां राका श्रेष्ठा तथा भवेत् । कुहूः कृतपर्व कृतयुगसम्बन्धि पर्व भवेत् । इति । अनुमत्यादीनां लक्षणानि दर्शयति । न्यूनेवेति । न्यूने चन्द्रे कलारहिते मतिर्षार्णमासीमनुमति विद्यात् । यस्मिन्देशे चन्द्रमा दृश्यते साऽमावास्या गिनीवाली ज्ञेया । यदि चन्द्रमाः संपूर्णो दृश्यते सा षोडशमासी राका । यत्र तु चन्द्रमा न दृश्यते साऽमावास्या कुहूरिति ज्ञेया ॥६॥

षड्विंशब्राह्मणभाष्ये पञ्चमाध्याये षष्ठः खण्डः ।

॥ १० ॥

५७

अथ स्वाहाकाराख्यां देवतां प्रश्नपूर्वकं निरूपयितुं प्रजापतिं प्रति ब्रह्मवादिनां प्रश्नं तावदुपस्थापयति । स्वाहा वै । निगदमिद्धम् । उत्तरमाह । स्वाहा वै सत्यसंभूता । स्वाहा सत्येनैव सम्भूता नान्येन । ब्रह्मणो दुहिता । ब्रह्मणा प्रकर्षेण कृता । लातव्येन ऋषिणा

समानगोवा । तस्यामक्षराणि सकारवकारहकारात्मकानि क्षीणि । पदभेकमेतावन्त्येवेति मन्तव्यम् । अस्यै अस्या वर्णरूपाणि शुक्रः पद्मः । पद्मशब्देन पद्मवर्ण उच्यते । सुवर्ण-वर्णश्चेति तयः । अस्यां नत्वार ऋगादयो वेदा उच्छ्वासास्त एव तस्याः शरीरं यानि निरु-क्तादीनि पद्मे दाहानि तान्येव तस्या अक्षानि । ओषधिवनस्पतय एवास्या लोमानि । तथा द्वे शिरसी । तयोरेव प्रदर्शनम् अमावास्याकं शिरः पूर्णमासी द्वितीयं शिरः । तत्रैव च यागकरणाचन्द्रादित्यावेवास्याश्चक्षुषी इत्यर्थः । आज्यभागाह्वये कर्मणी एवास्या हुतं हवनस्थानम् । मुखमित्यर्थः । यागे या दत्तिणा सैव प्रावृतावरणम् । तस्या वृद्धदधन्तरे एव सामनी । बाह्व इति शेषः । ऋग्यजुःसामवेदाह्वया उच्छ्वासा ऋगादयस्त्रयो वेदा गतिः । पादावित्यर्थः । एवंविधा या स्वाहा सैव स्वधा नान्या । तथा वपट्कारः । संधा देवेषु स्वाहा देवयज्ञेषु वपट्कारभूता सती प्रयुज्यते । सैव तथाभूता पितृयज्ञेषु स्वधेति प्रयुज्यते । इत्याशयनिरूपणम् । शकटीमुखी पृथिवीमधिष्ठायान्तरिक्षेण मार्गेण विपर्येति स्वाहा । स्वर्गं स्वर्गादिफलं व्याप्नोतीति । तस्याः स्वाहाया अग्निदेवतम् । अग्निरेव देवतारूपम् । ब्रह्मणस्तत्प्राधान्यात् । प्रजापतय इति । अत्र त्वत्ताऽन्यः कश्चित् सर्वाणि भुवनानि परिभक्तिं न शक्नोति । अतस्ते तुभ्यं वयं यत्कामाः यत्फलकाममाना जुहुमस्तत्फलं नोऽस्माकमस्तु । किञ्च वयं रयोणां धनानां पतयः स्याम भवेम स्वाहेत्यनेन स्वाहायाः प्रजापतिपरिग्रहो दर्शितः । यथोक्तरूपां स्वाहां प्रशंसति । तस्यानुवृत्तिं तस्य स्वाहाकारपरिग्रहेण नृपस्य प्रजापते-स्त्वस्मिन्नु यजमानः प्रजया पुत्रगोवादिकया पशुभिर्गवादिभिरन्नाद्येन तेजसा ब्रह्मवर्चसेन नृप्यति । इति शब्दाऽऽध्यायपरिमणमाप्त्योक्तनार्थः ॥३॥

पटुर्विशत्राक्षणभाष्ये पद्ममाध्याये मत्तमः सगडः ।

॥ ११ ॥

६-८

वायुदेवताकनिमित्तविशेषं होमविशेषे दर्शयितुं तदङ्गत्वेनादावन्तरिक्षनिरीक्षणपूर्वक-मावर्तनं दर्शयति । गोऽन्तरिक्षम् । वक्ष्यमाणनिमित्तानामन्तरिक्षस्य च वायुसम्बन्धित्वा-विशेषादिदानो निमित्तविशेषान्दर्शयति । अथ यदास्य । अथ पुनर्यस्य देशे यदाऽधि-कभावान्मात्राधिका अतिशयिता वाता वायन्ते । वयं गताविति धातुः । अत्रेषु परुषाणि दृश्यन्ते । पर्वतादिषु निर्निमित्तं प्राकृतविरुद्धरूपाणि दृश्यन्ते । तथाऽस्य गृहाणि खरो गर्दभः करभः क्रमेणको मन्थो मृगविशेषः कङ्करोपोतादयः प्रसिद्धाः । गोमायुः क्रोष्टा एतैः

प्रविष्टानि दृश्यन्ते । उपर्यन्तरिक्षे च पांसवो धूलयः । मांसपेशो मांसखण्डः । अस्थिरुधिरं प्रमिद्धे । एतेषां वर्षाणि प्रवर्तन्ते । तथा काकमिथुनानि दृश्यन्ते । तथा रात्रौ मणिधनुरिन्द्रधनुः पश्येत् । शशकाश्च शशाश्च ग्रामं यदा प्रविशन्ति । वृक्षेभ्यश्च रुधिराणि स्रवन्ति । आकाशे राजकुलं पश्यति । गन्धर्वनगरादिकं स्थितं दृश्यत इत्यर्थः । इत्येवमादीनि । तान्येतानि सर्वाणि वायुदेवतान्यद्भुतानि प्रायश्चित्तोद्यानि भवन्ति । तद्धेतुदुरितापूर्वनिवर्हणमाधनं होमं विध्यन्तरसहितं दर्शयति यात आ वातु भेषजमित्येतया ऋचा । अन्यत्पूर्ववद्वाह्येयम् ॥८॥

पञ्चविंशब्राह्मणभाष्ये पाठाध्यायेऽष्टमः खण्डः ।

### ७। ऐतरेयारण्यकभाष्यम्

॥ १ ॥

२०२१

अथे ध्यातव्यम्य प्राणस्य परस्परविलक्षणं बहव उपास्यगुणाः प्रथमेऽध्याये दर्शिताः । द्वितीये तु प्रथममण्डलद्रष्टृमनिरूपत्वादयो बहवो गुणा वक्तव्याः । तत्तैकं गुणं विधत्ते एष इत्यादिना । य एष आदित्यो मण्डले तपति स एष पुरुषरूपेणोपासकजीवरूपेणोपासकं लोकमवलोकयमानमिममुपासकदेहमभ्यार्चत्स्वप्नेशोनामितोऽर्चनीयमकरोत् । पुरुषरूपाभावं हि शवरूपो देहोऽयमपूज्यः स्यात् । न च प्रस्तुतं प्राणं परित्यज्य किमत्यादित्यो वर्णयति इति शङ्कनीयम् । यस्मादादित्यरूपेण प्राण एव तच्छरीरमर्चनीयमकरोत् । य एष मण्डलस्थोऽस्माभिर्दृश्यमानस्तपति स एष प्राणो हि । न खन्वादित्यप्राणयोर्भेदोऽस्ति । अध्यात्ममधिदैवं चेदं स्थानभेदमात्रम् । अतएव आदित्यो ह वै बाह्यः प्राण उदयत्येष ह्येनं चाक्षुषं प्राणमनुगृह्णात इति श्रुत्यन्तरे पठ्यते । एक एव पदार्थो देहं प्रवर्तयितुमन्तःस्थितो दृष्टिमुग्रहीतुं बहिःस्थित इत्येतावदेव द्वयोर्वैपम्यम् । य प्राणस्तं मनुष्यदेहं शतमङ्ख्याकान्संवत्सराभ्युपजीयमकरोत् । तस्मात्कारणात्पुरुषायुषो मनुष्याणामायूषि शतमङ्ख्याकाः संवत्सरा भवन्ति । यस्मादयं प्राणस्तं मनुष्यदेहं वर्षशतमर्चितवान्स्मात्तथैव व्युत्पत्त्या प्राणस्यावतारभूताः प्रथममण्डलद्रष्टारो मुनयः शतर्चिमज्ञाकाः सम्पन्नाः । यस्मात्प्राणनिष्पादितार्चनीयवशाच्छतर्चिनामका मुनयस्तस्मादुपासका एतमेव प्राणरूपं सन्तं शतर्चिनामका मुनय इत्याचक्षते । प्राणस्य तन्मनिरूपत्वं ध्यायेदित्यर्थः । द्वितीयं गुणं विधत्ते स इदमि-

त्यादिना । प्राणदेवो यत्किञ्चिद्देहजातमस्ति तदिदं सर्वं स्वयं मध्यतोऽवस्थाय धारितवां-  
स्तस्मात्प्राणावतारविशेषाः केचिदृष्यो माध्यमनामकाः सम्पन्नाः । तद्रूपत्वं प्राणस्य ध्यायेत् ।  
तृतीयं गुणं विधत्ते प्राण इति । यः प्राणोऽस्ति स एव स्वापकाले वागादीनां निगरणादृत्स  
इत्युच्यते । अपानश्च रेतोविसर्गकारकमदहेतुत्वान्मद इत्युच्यते । तदुभयावतारो मुनिर्गृह्य-  
मदनामकः । चतुर्थं विधत्ते । तस्येदमिति । तस्य प्राणदेवस्य भोक्तुरिदं विश्वं भोग्यत्वेन  
मिलमासीत् । पञ्चमं गुणं विधत्ते । तमित्यादिना । वागादयो देवाः सर्वे तं प्राणमुद्दिश्य  
परस्परमब्रुवन् । अयं वै प्राण एव नोऽस्माकं सर्वेषां मध्ये वामो वननीयो भजनीय इति ।  
देवेषु मये वाम इति व्युत्पत्त्या वामदेवनाम संपन्नम् । षष्ठं विधत्ते । स इदमिति ।  
यत्किञ्चिदिदं मनुष्यजातमस्ति तत्सर्वं स प्राणः पाप्मनः मकाशादवायत रक्षितवान् । तस्मा-  
दवायतेत्यलिरिति निर्वचनं संपन्नम् ॥१॥

ऐतरेयारण्यकभाष्ये द्वितीयारण्यके द्वितीयाध्याये प्रथमः खण्डः ।

॥ २ ॥

२.२.२

पूर्वत शतचिप्रभृतिमुनिस्वरूपलक्षणाः षड्गुणा अभिहिताः । अथ भरद्वाजस्वरूपत्वादयो  
दश गुणा उच्यन्ते । तत्र प्रथमं गुणं विधत्ते । एष उ एवेति । यः प्राणोऽस्ति स एष एव  
बिभ्रद्वाजनामकः । वजिधातुर्गल्यर्थः । गतिमत्त्वात्प्रजानां देहो वाजशब्देनोच्यते । अथवा  
श्रुतौ अन्नं वै वाज इत्युक्तेनगम्बन्धाद्वाजशब्देन प्रजा विवक्षिताः । तं प्रजारूपं वाजमेव  
प्राणः स्वप्रवेशेन बिभर्ति पोषयतीति बिभ्रद्वाजः । प्रजा वै वाज इत्यादिना भरद्वाजनाम-  
निर्वचनमुक्तम् । द्वितीयं गुणं विधत्ते । तं देवा इति । अयमेव प्राणोऽस्माकं सर्वेषां  
स्वप्रवेशेनात्यन्तं निवासहेतुः सन्वसिष्ठ इति च देवा अब्रुवन् । तृतीयं विधत्ते । स इदमिति ।  
स प्राण इदं सर्वं शरीरजातं स्वातुप्रवेशेनाभिप्रागात्सर्वतः प्राप्तवांस्तस्मात् प्राणदेवताया मूर्ति-  
विशेषप्रतिपादका ऋगद्वयात्मकसूक्ष्मरूपा मन्त्रविशेषा प्रगाथा इत्युच्यन्ते । तन्मन्त्रद्वारा  
महर्षयोऽपि प्रगाथनामकाः । चतुर्थं विधत्ते । स इदमिति । लोके क्षुद्रं यत्किञ्चिदस्ति  
तत्सर्वं प्राणोऽभ्यपवयताभितः पूर्वं शुद्धमकरोत्तत्तन्मूर्तिविशेषप्रतिपादका ऋचस्तद्द्वारा मह-  
र्षयश्च पावमान्य इत्युच्यते । पञ्चमं विधत्ते । सोऽब्रवीदिति । लोके क्षुद्रं पिपीलिकादि-  
रूपं यदस्ति महश्च गजाश्चादिरूपं यदस्ति तत्सर्वमहमेव भवानीत्येवं स प्राणदेवः कदाचिद-  
ब्रवीदतस्तत्प्राणप्रतिपादकमन्त्रसङ्घाः क्षुद्रसूक्ष्महासूक्ष्मनामानोऽभवन् । जातवेदस इति  
सूक्ष्मेकर्चत्वात्क्षुद्रसूक्ष्मम् । अस्य वामस्येत्येतत्सूक्ष्मं द्विपञ्चाशदृत्त्वान्महासूक्ष्मम् । एवमुदा-

हरणान्तराणि द्रष्टव्यानि । तत्तत्सूक्तद्रष्टारो महर्षयश्च क्षुद्रसूक्तमहासूक्तनामभ्यामुच्येते । तस्मात्क्षुद्रसूक्ता इति वाक्यं महासूक्तनामभ्यामुपलक्षणम् । षष्ठं विधत्ते । सूक्तमिति । कदाचिदयं प्राणदेवः स्वमहिमप्रतिपादकस्य मन्त्रजातस्य वक्तारं कञ्चिन्महर्षिं दृष्ट्वा तमुवाचायं महर्षिः सूक्तं शोभनं वचनमवोचताश्चर्यमेतदिति । वनशब्द आश्चर्यवाची । यस्मादयं देवो मन्त्रजातं सूक्तशब्देन व्याजहार तस्मान्मन्त्रजानं सूक्तनामकमभवत् । तद्द्रष्टापि सूक्तनामकोऽभूत् । सप्तमं गुरुं विधत्ते । एष वेति । योऽयं प्राणदेवोऽस्त्येष एवर्क्षशब्देनाभिधीयते । यस्मादेव प्राणः सर्वभूतार्थं तं तं देहमर्चत स्वप्रवेशेन पूजितमकरोत्तस्मात्प्राणप्रतिपादको मन्त्रस्तद्द्रष्टा नर्क्षशब्देनाभिधीयते । अष्टमं विधत्ते । एष वेति । ऋचो भागोऽर्चः सोऽप्येष प्राण एव । अर्द्धर्चशब्दः स्थानवाची । देवमनुष्यादीनां लोकविशेषरूपाणि यानि स्थानानि सर्वाणि तदर्थमयं प्राणोऽर्चत तत्स्थानवासिप्राणिजातं पूजितमकरोत्तस्मान्नादशप्राणमहिमवाची मन्त्रभागस्तद्द्रष्टा चार्द्धर्चशब्देनोच्यते । नवमं विधत्ते । एष वा इति । पदशब्देन सुवन्ततिङन्तादिरूपः कस्यचिदर्थस्य वाचकः शब्दो विवर्तितः । तथैवार्द्धर्चस्य भागः पादशब्दाभिधेयोऽपि विवर्तितः । तदुभयमेव प्राण एव । यस्मात्सर्वाणि भूतान्यसौ प्राणः पादादिस्वप्रवेशेन प्राप्तवांस्तस्मात्तन्महिमप्रतिपादकोऽर्द्धर्चभागः शब्दविशेषस्तद्द्रष्टा च पदशब्देनोच्यते । दशमं विधत्ते । एष वा इति । आकारादिरूपं लोकप्रसिद्धं तदेव एव । यस्मादेव सर्वभूतानामनुष्ठानतृणामर्थं क्षरति क्षरणं फलप्रदानरूपं करोति । प्राणवदन्ये पुरुषा एवं नैवातिक्षरन्ति । प्राणमविलब्ध्य क्षरणे फलपदानैस्वयं न गमर्थाः । अतएव छन्दोगा आमनन्ति प्राणः प्राणाय ददाति इति । न खलु प्राणरहितः शवदेहोऽन्यस्मै शवदेहाय किञ्चिद्द्रवादिकं दातुं प्रभवति । अतोऽयं प्राणमतिलब्ध्य क्षरणं नास्ति तस्य प्राणस्य वाचकं वर्णजानं तद्द्रष्टा चाक्षरशब्देनोच्येते । तदेवं सर्वमन्त्रसर्वमहर्षिस्वरूपत्वं प्राणस्य ध्येयमिति तात्पर्यार्थः । तमिमं सङ्क्षिप्य दर्शयति । ता वा इति । अग्निमीळे पुरोहितमित्यारभ्य यथा वः सुगृहासन्तीत्यन्ताः समाम्राता ऋचो याः सन्ति ता एताः सर्वा अपि एकैव व्याहतिरेकशब्दात्मिकाः । तथा चर्व्वदेशजुर्वेदादयो वेदाः सन्ति ये च घोषा ऋभघटधादयो घोषवर्णाः गन्ति ते सर्वे एकैव व्याहतिः । कोऽसावेकः शब्द इति स उच्यते प्राण एव । प्राणशब्देनैव सर्वं शब्दजातं संगृहीतम् । प्राणशक्त्यैव सर्वेषामुच्चार्यमाणातया प्राणोऽन्तर्भावात् । तस्मात्प्राण ऋच ऋगुपलक्षितं सर्वं शब्दजातं महर्षिजातं च प्राणस्वरूपमित्येवोपासितव्यम् ॥२॥

॥ ३ ॥

२.३.२

अत्रादिभ्यान्मुक्त्वा पुरुषस्योक्तस्वरूपस्यात्मचैतन्याविर्भावातिशययुक्तव्यभ्यान् विधत्ते तस्येति । तस्योक्तस्वरूपस्य पुरुषस्य शरीरे वर्तमानं चिद्रूपमात्मानमाविस्तरामतिशयेन प्रकटं यः पुमानुपास्ते स पुमान्भूय आविरतिशयेन प्रकटत्वमश्नुते ह व्याप्नोत्येव । विद्यैश्वर्यादिकीति बहुलं प्राप्नोतीत्यर्थः । चैतन्यस्योपाधिविशेषेषु तारतम्येनाविर्भावं दर्शयितुमादावेकमुपाधिसुदाहरति । ओपधीति । सच्चिदानन्दरूपस्य जगत्कारणस्य परमात्मनः कार्यभूताः सर्वेऽपि पदार्था आविर्भावोपाधयः । तत्राचेतनेषु मृत्पापाणादिषु सत्तामात्रमाविर्भवति न चात्मनो जीवरूपत्वम् । ये त्वोपधिवनस्पतयो जीवरूपाः स्थावरा ये च श्मयारूपप्राणधारिणो जीवरूपा जङ्गमास्तदुभयमतिशयेनाविर्भावे स्थानमिति यो निश्चिनोतीत्यव्याहारः । स पुमानात्मानमतिशयेनाविर्भूतमुपास्ते कथं स्थावरजङ्गमजीवयोराविर्भावातिशय इति चेदुच्यते । ओपधिवनस्पतिषु स्थावरजीवशरीरेषु रम आर्द्रत्वं तदेतज्जीवात्मनो लिङ्गम् । न हि काष्ठपापाणादिषु रसोऽस्ति । यदपि प्राणभृत्सु जङ्गमजीवशरीरेषु चित्तमन्तःकरणं तदपि जीवात्मनो लिङ्गम् । तत्र मृत्पापाणादिषु न दृश्यते । अतो रमचित्तयोजविलिङ्गयोर्दर्शनादोपपत्त्यादिष्वतिशयेनाविर्भावः सिद्धः । उदाहृतेपाधावपि स्थावरेभ्यो जङ्गमेष्वाविर्भावातिशयं दर्शयति । प्राणभृन्त्विति । तुशब्द ओपधिवनस्पतिव्यावृत्त्यर्थः । प्राणभृत्सु मनुष्यगवादिष्वेवं चिदात्मन आविर्भावातिशयो न त्वोपपत्त्यादिषु । तत्र हेतुश्च्यते । तेषु प्राणभृच्छरीरेषु रक्तरूपो रसो दृश्यते । अपिशब्देन पूर्वोक्तं चित्तं गमुच्चिनोति । अतो लिङ्गद्वयसद्भावादाविर्भावातिशयः । इतरेष्वोपधिवनस्पतिशरीरेषु चित्तं न दृश्यते किंतु रसरूपमेकमेव लिङ्गं तस्मान्नास्त्यतिशयः । प्राणभृदुपाधिष्वपि तारतम्यं दर्शयति । पुरुषे त्विति । मनुष्या गवाश्चादयश्च प्राणभृन्स्तेषां मध्ये पुरुषे मनुष्य एवातिशयेनात्माविर्भावो न तु गवादिषु । यस्मात्स मनुष्योऽत्यन्तं प्रकृष्टज्ञानेन सम्पन्नः । तदेव कथमिति चेत्तदुच्यते । पूर्वयुर्यद्वस्तु विज्ञातं तत्सर्वमय स्मृत्वा ममेदं विदितमिति जनानामग्रे वदितुं समर्थः । यद्यपि गवादीनां दर्शने सामर्थ्यमस्ति तथापि विवेकाभावान्न साकल्येन दर्शनम् । किञ्च यथातीतस्य कथनं तथा श्वस्तनं भविष्यत्कर्तव्यमपि जानाति । तथा लोकालोकानुत्तमं स्वर्गलोकमधमं नरकलोकं च शास्त्रेण विविच्य जानाति । तथा मर्त्येन विनश्वरेण ज्ञानकर्मरूपसाधनेनामृतमविनश्वरं मुक्तिपदमीप्सति प्राप्नुमिच्छति । एवमनेन प्रकारेण मनुष्योऽत्यन्तविवेकेन सम्पन्नः । गवादिपशुशृङ्गवैपरीत्यं दर्शयति अथेतरेषामिति । मनुष्यवैलक्षण्यद्योतनार्थोऽयशब्दः । तदेव वैलक्षण्यं प्रपञ्च्यते ।

अशनाशब्देनाशितुमिच्छोच्यते । अशनायेतिपदे याकारस्य लुप्तत्वात् । येयं बुभुक्षा या च पिषामा ते एवोमे अभिलक्ष्य पशूनां विज्ञानमस्ति । न तु मनुष्यवत्पूर्वविज्ञातकथनादिकम् । ते भवाश्वादिपशवः । एतावन्त एतावन्मात्रविज्ञानाः । तात्कालिकक्षुधादिज्ञानमालोपेता भवन्ति । तव हेतुरुच्यते यथाप्रज्ञं पूर्वस्मिञ्ज्ञानकर्मानुष्ठानाधिकारयुक्ते जन्मनि यादृशी प्रज्ञा शास्त्रीया लौकिकी वा अभ्यस्ता । कर्मणोऽप्येतदुपलक्षणम् । कर्मापि विहितं प्रतिषिद्धं वा यादृशमनुष्ठितं तादृशीं प्रज्ञां तादृशं कर्म चानतिक्रम्य तस्मात्सम्भवाः प्राणिनां जन्मानि भवन्ति । तस्माज्ज्ञानकर्मानुसारेण पशूनां वृद्धिमात्रं युक्तम् । एतदेवाभिप्रेत्य परलोकगामिनं जीवं प्रति वाजसनेयिन आमनन्ति तं विशाकर्मणी समन्वाग्भेते पूर्वप्रज्ञा चेति । पुण्यो वै पुण्येन कर्मणा भवति पापः पापेनेति च । तदेवं मनुष्यदेहस्योत्तमोपाधित्वात्स्मिन्नेवात्मन आविर्भावान्तिशयं भ्यायेत् । यद्यपि देवादिदेहा इतोऽप्युत्तमोपाधयस्तथापि मनुष्यस्यैव प्रायेण शास्त्राधिकारित्वात् पुरुष एवोक्तमयमेव महान्प्रजापतिरिति प्रस्तुतत्वादेतस्मिन्प्रधानमुचितम् ॥२॥

ऐतरेयारण्यकभाष्ये द्वितीयारण्यके तृतीयाध्याये द्वितीयः खण्डः ।

॥ ४ ॥

२.३.६

यद्राऽनुष्टुबन्तर्भावसम्पादनेन बृहतो प्रशस्यते तद्वा इदमिति । पञ्चविंशदक्षरायामेकैकस्यां बृहत्यां द्वाविंशदक्षराया अनुष्टुभ ऊर्ध्वमक्षराणि चत्वार्यतिरिच्यन्ते । तेषां नातिरिक्तानामक्षराणां कृत्स्नेऽपि शस्वे महस्रचतुष्टयं भवति । तवानुष्टुप्त्वसम्पादने सति पञ्चविंशत्युत्तरशतसङ्ख्याका अनुष्टुभो भवन्ति । लोकिऽपि भूयसाऽधिकेन सङ्ख्याविशेषेण न्यूनं सङ्ख्यास्वरूपमात्रं वै स्वीकृतमेव व्याप्तमेव भवति । तद्यथा शते पञ्चाशत्सङ्ख्यान्तर्भवति । महस्यादौ शतादिगङ्ख्यान्तर्भवति । तस्मात्पञ्चविंशदक्षरायां बृहत्यां द्वाविंशदक्षराया अनुष्टुभोऽन्तर्भावो युक्त इत्यर्थः । बृहत्यामनुष्टुबन्तर्भावे कश्चिन्मन्त्रमुदाहरति तदुक्तमिति । स च मन्त्रः संहितायामेवमात्रातः । वाचमष्टापदीमहं नवस्रक्त्रिंशत्पञ्चमम् । इन्द्रात्परि तन्वं ममे इति । अत्र मन्त्रद्रष्टा कश्चिदपि स्वयं मन्त्ररूपस्सन्नेवं व्रूते । अहं मन्त्रात्मा वाचमनुष्टुभं ब्रूयाम् । इन्द्रात्परमैश्वर्ययुक्तात् बृहतोरुपात्प्राणान्तन्वं ममे तस्य चेन्द्रस्य तनुं शरीरं परितो निर्मितवानस्मि । बृहती तावद्यथोक्तध्यानानुसारेणोन्द्रशब्दाभिधेयस्य प्राणस्य शरीरभूता । तस्यां बृहत्यामनुष्टुभमन्तर्भाव्येन्द्रनिमित्तं तस्या अप्यनुष्टुभ इन्द्रशरीरत्वं



संपादितवानस्मीत्यर्थः । कीदृशीं वाचमष्टापदीं चतुरक्षरैरष्टाभिः पादैरुपेताम् । तथा नवसक्लिमष्टाभिः पादैर्भ्य ऊर्ध्वं बृहतीत्वमप्युत्तये पुनरप्येकेन चतुरक्षरेण पादेन योगे सति नवसङ्ख्याकसक्लियुक्ता भवति । सक्लयः कोणास्तद्युक्ताम् । तथातैस्पृशमृतं सत्यं प्राणं बृहत्यात्मकं स्पृशतीत्युतस्पृक् । तादृशीम् । बृहत्यामन्तर्भावात्तद्रूपप्राणस्पर्श उपपद्यते । एतस्य मन्त्रस्य प्रथमं पादं व्याचष्टे वाचमिति । द्वात्रिंशदक्षरायामनुष्टुभिः समभागैर्विभज्यमानायां चतुरक्षरपादाः सम्पद्यन्ते । द्वितीयपादपूर्वभागं व्याचष्टे नवसक्लिमिति । पूर्वोक्ताऽष्टापदी या वाग्रूपाऽनुष्टुप्सैवान्येन चतुरक्षरपादेन संयोगे सति षट्त्रिंशदक्षरा बृहती सम्पद्यमाना गतो नवसक्लिमिधतुरक्षरपादरूपैः कोणैरुपेता भवति । नवसक्लीति विमर्गलोप-  
श्छान्दस्यः । उत्तरभागं व्याचष्टे ऋतेति । येयमनुष्टुप्वा वागस्ति सेयमृचा बृहत्या स्पृष्टा संयुक्ता सती सत्यं कदानिदपि बाधारहितं प्राणदेवं बृहतीरूपत्वेन ध्यातव्यं स्पृशतीति शेषः । तृतीयपादं व्याचष्टे इन्द्रादिति । यद्यस्मात्कारणात्तदेवंतद्बृहतीसहस्रं पूर्वोक्तरीत्या पञ्च-  
विंशत्यधिकशतोपेतमनुष्टुप्सहस्रं सम्पद्यते । सहस्रशब्दमध्याहत्यानुष्टुप्सहस्रं सम्पन्नमिति व्याख्येयम् । तस्माद्बृहत्यामनुष्टुपमन्तर्भावात्कारणादनुष्टुप्पूर्वां वाचं तस्मात्पूर्वमुपास्यत्वेनोक्तादैनं-  
त्परमेस्वरसम्बन्धात्प्राणादेव बृहतीरूपाभिर्मित्तात्तन्वं तनुं शरीरमयं होता सान्निर्मिताते । सम्पद् निष्पादयति । बृहत्यात्मकप्राणस्य तदन्तर्भूताऽनुष्टुबपि शरीरं भवतीत्यर्थः । तदेव-  
मनुष्टुबन्तर्भावेन बृहती प्रशस्ता तादृशबृहतीसहस्ररूपस्योक्तस्य प्रकारान्तरेण पञ्चविधत्वध्यानं विधत्ते स वा इति । बृहतीसहस्रात्मकं यत्प्रौढं शस्त्रं स एषोऽक्षरसमग्रिरूपाया वाचः परमो-  
विकार उत्तमं कार्यम् । विष्टुप्सहस्रादिभ्य उत्तमत्वं पूर्वमेव दर्शितम् । तादृशमेतदुक्तं मितादिभिर्वाग्विशेषैः पञ्चविधमिति ध्यायेत् । अक्षरसङ्ख्याप्रयुक्तं छन्दोविशेषयुक्तं मितम् । तद्रहितममितम् । गीतिनिष्पादकः स्वरः । अबाध्यं तत्त्वं सत्यम् । बाध्यं मिथ्याभूत-  
मनृतमित्येते वाग्विशेषा ध्येयाः । तान्विशेषान्विस्पष्टमुदाहृत्य प्रदर्शयति ऋगिति । अथ पादव्यवस्थापेनो मन्त्र ऋगित्युच्यते । अग्निमीकं पुरोहितमित्यादिका । तस्यामृजानो-  
मर्वलोकप्रमिद्धार्यप्रतिपादिका प्रातः प्रातरनृतं ते वदन्तीत्यादिका गाथा । ऋगेवाचारशिञ्जा-  
रूपा कुम्भ्या । तद्यथा ब्रह्मचार्यस्योऽशान कर्म कुरु मा सुष्ठु इत्यादिः । यदेतद्वक्ष्यामन् यौ च गाथाकुम्भ्यारूपावृग्विशेषा तदेतन्नयं छन्दोरूपेण नियतपरिमाणत्वान्मितमित्युच्यते । इषे-  
त्वेत्यादिमन्त्रजातं यजुस्तद्विशेषरूपः, अग्ने महँ अमि ब्राह्मणभारतेत्यादिको निगदो ब्राह्मणगता-  
येऽर्थवादा या च राजसभादौ परिहामादिरूपेणोच्यते सा सर्वा वृथा वाक्कदेतन्नयं नियतपरिमाण-  
भावादमितमित्युच्यते । प्रथमद्वितीयादिस्वरैर्निष्पाद्यं रथन्तरवामदेव्यादिरूपं यत्सामास्ति,  
अथो अपि च यः कोऽपि गेष्णः सामभागः सामगैः पर्वशब्देन व्यवहियमाणस्तत्सर्वमव

स्वरशब्देन विवक्षितम् । सत्यं ज्ञानमनन्तं ब्रह्मेत्यादिभृतिसिद्धस्यात्यन्तमबाध्यस्य वस्तुनः प्रतिपादको योऽयमिति शब्दस्तदेतदत्र वाचः सम्बन्धि सत्यं विवक्षितम् । सर्वप्रपञ्चस्य निषेधको योऽयं नेति शब्दस्तद्भावपर्यवसायित्वादानृतशब्देन विवक्षितम् । इत्थं ध्यातव्या मिताद्याः पञ्चविधा निरूपिताः । तत्र रात्र्यध्यानं प्रशंसति । तदेतदिति । ओमित्येवंरूपं यत्सत्यं तदेतद्वाग्रूपस्य वृक्षस्य फलस्थानीयम् । काण्डद्वयप्रतिपाद्यं कर्मज्ञानं च शब्दसम्बन्धि-वाग्वृक्षस्य पुष्परूपम् । तदुभयसाध्यं देवताजन्म मुक्तिर्धेतुभयं तस्य वृक्षस्य फलरूपम् । तयोः पुष्पफलयोर्हेतुत्वादोङ्कारस्तद्रूपत्वेनोपचर्यते । एवं ध्याता पुमान्यस्माद्वाचः सम्बन्धि पुष्पं फलं च वदति तस्मादयं लौकिकधनसम्पत्त्यादियशोयुक्तो वैदिकपुण्यानुष्ठानकार्त्तियुक्तश्च भवितुं समर्थः । प्रसङ्गाद्बुद्धिस्थमनृतवदननिषेधं पुरुषार्थतया दर्शयति अथेति । प्रकृतादुपासना-प्रशंसारूपाद्वाक्यार्थान्तरकथनार्थोऽथशब्दः । न प्रकृतमुपासनाद्गमुच्यते किन्त्वन्यः कश्चि-त्प्रागङ्गिकोऽनृतवदननिषेध इत्यर्थः । यदनृतं मिथ्याभाषणमस्ति तदेतद्वाग्वृक्षस्य मूलस्थानीयम् । सत्यस्य पुष्पफलस्थानीयत्वे सति तद्विपरीतस्यानृतस्य मूलत्वं युक्तम् । तत्तथा मूलत्वे सति लोके यथा कश्चिद्बृक्षो भूमिरुत्पातः गन्नाविर्भूतमूलो भूत्वा प्रथमं शुष्यति पश्चादुद्धतते विनश्यति च । एवमेवानृतं वदन्पुरुषो वाग्वृक्षरूपमात्मानमाविर्मूलं करोति । मूलभूतस्यानृतवदनस्य परेषा-मग्रे प्रकटीकृतत्वात् । तेन पापेन स पुरुषः शुष्यति । सर्वैस्तिरस्कार्यत्वमेवास्य शेषः । अयमनृतवादी न तु प्रामाणिक इत्येवं सयं तिरस्कुर्वन्ति । स तादृशः पुरुष उद्धतते विनश्यति नरकं प्राप्नोतीत्यर्थः । तस्मात्कारणाज्जनतिरस्कारात्रकाच्च भीतः पुमाननृतं न ब्रूयात्किन्त्वेत-जानृतेन निमित्तेन द्येत स्वात्मानं रक्षेत । प्रासङ्गिकं पुरुषार्थमनृतवदननिषेधं परिसमाप्य लौकिकव्यवहारोपन्यासमुत्प्रेन प्रकृतयोरोङ्कारनकारयोः सह ध्यानं प्रशमितुं केवलमोङ्कारं लोक-व्यवहारे निन्दति परागिति । ओमिति यदेतदक्षरमस्ति तत्पराप्रतिष्ठं च । परमुत्कृष्टं जगत्कारणमखण्डैकरसं ब्रह्मतत्त्वमस्ति गच्छति प्रतिपादयतीति पराक् । अत एव संसार-द्विर्भूतं सद्विक्तं संसारभोगशून्यम् । तत्तथा सति संसारो पुमान्स्वयमुदरं पुण्यन्यत्किञ्चि-त्स्वकीयं याचकाय पुरुषायोमिति ब्रूयात्स्वकीयकुटुम्बनिर्वाहमविचार्य याचकं प्रति त्वदभीष्टं तथैवास्तु त्वमेव स्वीकृष्वित्येव यदि ब्रूयात्तत्तदानीमयं पुमानत्रैव लोकेऽस्मै गृहक्षेत्रादिभोगाय रिच्यते रिक्तो भोगशून्यो भवति । एकैकद्रव्यदाने यथा तद्भागशून्यत्वं तथा स पुमान् यदि सर्वमपि स्वकीयं धनमोङ्कार्याचकायाभ्यनुजानीयात्तदानीमात्मानं रिञ्च्याद्विक्तं सर्वधन-शून्यं कुर्यात् । स तादृशो धनहीनः पुमान् भोगेभ्यो न पर्याप्तः स्यात् । केवलमोङ्कारं निन्दित्वा केवलं नकारमपि निन्दति अथेति । अथ केवलोङ्कारनिन्दानन्तरं केवलनकारो निन्द्यत इति शेषः । यदेतन्नेति निषेधकमक्षरमस्ति तदेतदभ्यात्मं पूर्णमात्मानं धनस्वामिन-

मभिलक्ष्य वर्तत इत्यभ्यात्मं तस्मिन्वर्तमानं यदिदमक्षरं धनसम्पत्तिहेतुत्वात्पूर्णमित्युच्यते । यः पुमानत्यन्तलुब्धः सन्नर्थिने बलिभिन्नादिकं किमपि न प्रयच्छति किन्तु नेत्युच्चारयन्सर्वमपि याच्यमानं निषेधति तथाविधस्य लुब्धस्य धनमक्षीणं सत्स्वगृहे पूर्णमवतिष्ठते । स तादृशो लुब्धो यदि याचकाय किमप्यदत्त्वा सर्वं नेति ब्रूयात्तदानीमस्य पापिका कीर्तिर्जायते । अत्यन्तलुब्धोऽयं दुरात्मा धिगेनमित्येवं गर्वे निन्दन्ति । सा निन्दा पापरूपा कीर्तिरेनं पापात्मानं तत्रैव गृहे हन्यान्मारयेज्जीवन्नप्यसौ मृत एव । तथा च भगवतोक्तम् । सम्भावितस्य चाकीर्ति-  
 मेरणादतिरिच्यत (गी० २-३४) इति । ननु धनस्य दानादानयोरुभयोरपि निन्दितत्वे का गतिः पुरुषस्येत्याशङ्क्याह तस्मादिति । यस्मादेकैकं निषिद्धं तस्मात्परित्यज्योभयं मिलित्वैवमनुष्ठे-  
 यम् । कथमिच्छाशङ्क्य स प्रकार उच्यते । गंप्राप्तो वैश्वदेवान्ते सोऽतिथिरित्यादिशास्त्रसिद्धो यो दानकानस्तस्मिन्नेव दद्यात् । न त्वन्यस्मिन्काले । तत्तथा सत्योद्धाररूपं सत्यं निषेधकनकार-  
 रूपमवृत्तं च मिथुनीकरोति मिलित्वा युग्मं करोति । तयोर्दानप्रतिषेधयोः सत्यावृत्तयोर्मि-  
 थुनात्प्रजायत इह लोके निन्दारहितः प्रकृतो भवति । परलोके च भूयानुत्कृष्टजन्मा भवति । यथा लोक श्रौंकारनकारौ मिलितौ प्रशस्तौ तथाऽज्ञापि मिलितौ ध्येयावित्यर्थः । मित्तादिपञ्च-  
 विधस्य ध्यानमुक्त्वा केवलस्याकारस्य ध्यानं विधत्ते यो वा इति । पूर्वैव स वा एष वाचः परमो विकारो यदेतन्महदुक्तमिव्यभिहितं शस्त्रं यस्या वाचो विकारस्तां वाचं यः पुमान्वक्ष्य-  
 माणप्रकारेणोपास्ते स पुमान्सम्प्रतिवित्सम्यग्भिन्नः । कोऽयं प्रकारः सोऽभिधीयते । अकार एव सर्वैवागात्मकः सेगमकाररूपा वाङ् मातृकामन्त्रैः ककारादिभिर्मकारान्तैः स्पर्शः शपमहैरुष्मभिश्च व्यज्यमाना सर्वा नानाविधा बहुरूपा च भवति । पूर्वमेकस्य सत इदानी-  
 मनेकत्वं बहुत्वम् । तेषां च भेदानां परस्परवैलक्षण्यं नानारूपत्वम् । एक एवाकाशो यथा सूचीच्छिद्रगृहच्छिद्रमित्येवमुपाधिभेदाद्बहुत्वं प्राप्य न्यूनाधिकमावेन परस्परवैलक्षण्यमपि प्राप्नोति एवमेक एवाकारः कखगघेत्यादिभिर्होपाधिभिरनेकत्वं प्राप्य परस्परमन्यधोपाधचरयुक्तश्चेति प्रतिपद्यते । तदेवमकारस्य ककारादिषु सर्वेष्वनुगतत्वाद्भेदप्रतीतेरौपाधिकत्वाच्च सर्वैवागात्म-  
 कत्वं सिद्धम् । अकारस्य ध्यानमुक्त्वा तदीयध्वनिभेदयोर्ध्यानं विधत्ते तस्या इति । तस्यै पूर्वोक्ताया अकाररूपाया वाचो यदुपांशु यन्मन्दध्वनियुक्तमुच्चारणं स प्राण इति ध्यायेत् । अधानन्तरं यदुच्चध्वनियुक्तमुच्चारणं तच्छरीरमिति ध्यायेत् । यस्मान्मन्दोच्चारणस्य प्राण-  
 रूपत्वं तस्मात्तन्मन्दोच्चारणं तिरोभूतमिव तिरोहितमिव भवति । व्यवहितैः पुरुषैरश्रूयमाण-  
 त्वात् । लोके यथदशरीरं तन्नेत्रेणादृश्यत्वात्तिरोहितमिव भवति । प्राणोऽप्यशरीरत्वा-  
 त्तिरोभूत इति तद्रूपस्य मन्दध्वनेः परैरश्रवणं युक्तम् । पूर्वोक्तवैलक्षण्यार्थोऽयशब्दः । मन्द-  
 ध्वनेवैलक्षण्यो योऽयमुच्चध्वनिस्तच्छरीररूपं तस्माच्छरीररूपत्वात्तदुच्चध्वनियुक्तमुच्चारणमाविः

प्रकटं भूत्वा परैः श्रूयते । यस्माच्छरीरं परैर्दृश्यमानत्वादाविभूतं तस्माच्छरीररूपस्योच्चध्वने-  
राविर्भावो युक्तः ॥६॥

ऐतरेयारण्यकभाष्ये द्वितीयारण्यके तृतीयाध्याये पृष्ठः खण्डः ।

॥ १ ॥

३०१२

प्राणविद्या मध्यमस्य ब्रह्मविद्योत्तमस्य च । पूर्वलोकाधमस्याथ संहितोपास्तिरीर्यते ॥  
त्रिविधो विद्याधिकारी उत्तमो मध्यमोऽधमश्च । सर्वस्मात्पंसाराद्विरक्त एकाग्रचित्तः सद्योमुक्ति-  
काम उत्तमस्तं प्रति आत्मा वा इदमेक एताग्र आसीदित्यादिना ब्रह्मविद्योक्ता । हिरण्यगर्भ-  
प्राप्तिद्वारा कममुक्तिकामो मध्यमस्तं प्रति उक्थमुक्थमित्यादिना प्राणविद्योक्ता । यस्तु द्विविधां  
मुक्तिकामयमानः प्रजापथादिकमाप्तुकामोऽधमस्तं प्रति संहितोपासनं तृतीयारण्यकेऽभि-  
धीयते । तत्रोपासनं प्रतिजानीते अथात इति । अथ प्राणविद्याब्रह्मविद्ययोः कथनानन्तरं  
यतः कारणात्प्रबलया पाठवासनया युक्तस्य पाठसम्बन्धरहितयोः प्राणब्रह्मविद्ययोश्चित्तं न प्रवि-  
शत्यतः कारणात्संहितायाः पाठसम्बन्धिन्या उपनिषद्विद्योच्यत इति शेषः । उपनिषरणमस्यां  
विद्यायां प्रजापशर्वादिकलमुपनिषद् । तामेतां विद्यां विभक्तौ पृथिवीति । अग्निमील इत्यत्रा-  
ग्निमिति यो मकारः सोऽयं संहितायाः पूर्वरूपो वर्णः । ईल इत्यत्र सोऽयमीकारः सोऽयं  
संहिताया उत्तरो वर्णः । द्वयोर्वर्णयोरनन्तर्येणोच्चारणं संहिता । परः सन्निकर्षः संहिता (पा०  
१-४-१०६) इति सूचितत्वात् । एतासु पूर्वोत्तरवर्णसंहितासु भुलोकशुलोकवायूनां दृष्टिः कर्तव्या ।  
यद्यपि पृथिव्यादीनां प्रथमनिर्दिष्टत्वात्प्रतीकत्वं प्राप्तं तथापि एवमेतां संहितां वेदेति संहिताया  
उपास्यत्वश्रवणात्पूर्ववर्णादीनां पृथिव्यादिदृष्ट्योपासनं गम्यते । यथा विष्णुदृष्ट्या शालग्रामोपा-  
स्तिस्तद्वत् । मण्डूकनाम्नो महर्षेः पुत्रो मण्डूकैयस्तस्य च मण्डूकैयस्य संहितायां वायुदृष्टि-  
रेतन्मतम् । मञ्जुनाभः कस्यचिन्महर्षेः पुत्रो मातृव्यः । स चास्योपासनस्य सम्बन्धिन्यां  
संहितायामाकाशदृष्टिः कर्तव्येति वेदयाश्रये विज्ञातवान् । मातृव्यस्य महर्षेरभिप्रायं दर्शयति  
स हेति । स ह सोऽपि वायुरविपरिहृतो विशेषेण परिहृतो न भवति । वायोराकाशवर्तित्वे-  
नाकाश एवान्तर्भावात् । आकाशस्तु वायो नान्तर्भवति । वायुकारणत्वादधिकव्याप्तिमत्त्वाच्च ।  
अतोऽस्य मण्डूकस्य पुत्रेण सह मे मम न समगात् । दर्शनं न सङ्गतं मदीयमतं नैकविधं  
भवति । मन्मते वायोरन्तर्भावेन वाय्वाकाशोभयदृष्टिः संहितायां सिध्यति । तन्मते  
त्वाकाशस्यानन्तर्भूतत्वाद्वायुमात्रदृष्टिरेवातो मन्मतं श्रेष्ठमिति मेने निश्चितवान् । ततो

वाय्वाकाशयोर्विकल्पेन ध्यानं न भवति किन्तु वायुध्यानं पूर्वपक्षे आकाशध्यानं सिद्धान्त इत्यर्थः । इदानीं मतान्तरानुसारेण तयोस्तुल्यबलत्वमभिप्रेत्य विकल्पेन ध्यानं दर्शयति । समाने वा इति । अगस्त्यस्य पुत्र आगस्त्यो महर्षिरित्थं मेने निश्चितवान् । कथमिति तदुच्यते । समाने वै यदेतद्वायुः संहितेति माण्डूकेयस्य मतं यच्चाकाशः संहितेति मातृव्यस्य मतं ते उभे अपि तुल्यबले एव । वायोराकाशवर्तित्वमप्रयोजकम् । न हि वस्तूनां स्वभावानुसारेण किञ्चिदुपासनं प्रवर्तते किन्तु वचनानुसारेण । वचनं तु वायुः संहितेति पक्षे आकाशः संहितेति पक्षे च समानम् । तत्तस्मात्कारणात्परिहृत आकाशपक्षे वायोरनन्त-र्भावाद्वायुः परित्यक्तश्च । तथा सति वायुश्चाकाशश्चेत्येतन्मतद्वयं समानमेव भवति । तस्माद्विकल्पेन संहितायां वाय्वाकाशयोर्दृष्टिः कर्तव्येति तत्र मुख्यः सिद्धान्तः । पूर्वोत्तरवर्ण-संहितासु पृथिव्यादिध्यानं यदुक्तं सोऽयमुपासनस्य पूर्वो भागः । वक्ष्यमाणस्तूत्तरो भागः । तदुभयं बुद्धिसौकर्याय विभजते इत्यधीति । इतिशब्दः पूर्वोक्तं पृथिवी पूर्वरूपमित्यादिकं परामृशति । तच्चाधिदैवतं पृथिव्यादिकं दैवतमधिकृत्य वर्तमानमुपासनम् । अथानन्तर-मात्मानं वागादिसङ्घातरूपमधिकृत्य वर्तत इत्यध्यात्ममुपासनमुच्यत इति शेषः । तदेतदु-पासनं विधत्ते वागिति । पूर्ववर्णं वाग्दृष्टिरुत्तरवर्णं मनोदृष्टिस्तदुभयसंश्लेषणे प्राग्दृष्टिरिति माण्डूकेयस्य मतम् । स च माण्डूकेयः शूरावीरः । उपासनायां निरन्तरं प्रवर्तमानाः शूरास्तैः पुरुषैर्वहिःप्रवर्तमानानामिन्द्रियाणां जितत्वात् । तेषु शूरेषु बीरोऽत्यन्तपराक्रम-युक्तः । उपास्यवस्तुसाक्षात्कारवानित्यर्थः । अत्रैव मतान्तरमाह अथेति । अथ माण्डू-केयोक्त्यानन्तरमस्य माण्डूकेयस्य ज्येष्ठः पुत्रो मनसो वाचश्च पूर्वोक्तविपर्ययमाह । तत्रोप-पत्तिश्चाबोचत् । लोके विवक्षुः सर्वः पुरुष इदं वक्ष्यामीत्येवं प्रथमं संकल्पयति पश्चादुच्चारयति । तस्माद्ब्रह्मस्तुतत्त्वमनुसृत्य पूर्ववर्णं मनोदृष्टिरुत्तरवर्णं वाग्दृष्टिश्च कर्तव्या । या तु वर्गयोः संहिता तस्यां पूर्वोक्तः प्राण एव ध्यातव्यो न तु तत्र कश्चिन्मतभेदोऽस्तीत्येवं ज्येष्ठः पुत्र उक्तवान् । एवं सति गोपपत्तिः कन्वादयमेव सिद्धान्त इति प्रतिभासते । तत्र श्रुतिर्मतद्वयस्य समानत्वमभिप्रेत्य विकल्पमेव सिद्धान्तयति समानमिति । न ह्युपासना वस्तुतत्त्वमपेक्षते किं तर्हि यथावचनमनुष्ठेयेति न्यायः पूर्वमेवोक्तः । तस्माद्यः पिता माण्डूकेयो यश्च पुत्रस्तदीयो ज्येष्ठ एतयोर्भयोर्मतं समानम् । तस्मान्मनोदृष्टिवाग्दृष्ट्योः पूर्वोत्तरभावित्वं विकल्प्यते । अधिदैवतमध्यात्मं च यदुपासनमुक्तं तत्प्रशंसति । स एष इति । यः पूर्वोक्तपृथिव्यादिध्यानरूपः फलहेतुः स एषोऽश्वयुक्तरथसमानः । स च प्रष्टिवाहनः । ईषयोर्द्विर्धकाष्टयोर्मध्ये कञ्चित्प्रबलमश्वं गंयोज्य तयोरीषयोर्बहिर्भयोः पार्श्वयो-र्द्वावशौ मध्यमाश्वस्यादान्तस्य नियामकौ गंयोज्येते सोऽयमश्वत्थयोपेतो देवानां रथः । तथा

तैत्तिरीया वाजपेयप्रकरणे समामनन्ति प्रष्टिवाहनं युनक्ति । प्रष्टिवाही वै देवरथः । देवरथ-  
मेवास्मै युनक्ति । इति । यथा देवरथोऽश्वलयेण युक्त एवमयमप्युपास्तिरथो मनोवाक्-  
प्राणैस्त्रिभिर्धैर्यविशेषैः संयुक्तः । तस्मात्प्रष्टिवाहिरथवत्सहमा फलप्रापणे समर्थ इत्यर्थः ।  
इदानीं फलं दर्शयति स य इति । यः पुमानेवमुक्तप्रकारेण विहितां पृथिवी पूर्वरूपमित्यादिकां  
देवतारूपां संहितां वेदोपास्ते । यद्यपि विदिधानुः प्रमाणजन्यज्ञानवाची तथाप्युपास्तिक्रिया-  
मन्तरेण फलासम्भवान्मानसत्वसाम्येन तां क्रियामुपलक्षयति । स उपासकः । प्रजादिभिः  
सन्धीयते संयोज्यते । प्रजा पुनर्पौलादिरूपा । पशवो गवाश्चादयः । यशो धनदानादि-  
कीर्तिः । ब्रह्मवर्चसं श्रुताध्ययनसंपत्तिः । तदेतत्सार्वं निदान्यायेन प्रतिबन्धाभावे सति  
ऐहिकं फलम् । चित्तया यजेत पशुकाम इत्यत्र पशुसंपादकवृत्त्यन्तसद्भावे सति पशु-  
प्राप्तिरैहिकी अन्यथाऽऽमुष्मिकीति पूर्वमीमांसायां निर्णीतम् । तद्वदवापि प्रजादिफल-  
मैहिकमामुष्मिकञ्चेत्यनियतम् । स्वर्गस्त्वामुष्मिक एव । सर्वमायुरेतीत्यनेनापमृत्युराहित्यं  
विवक्षितम् । उक्तोपासनायाः सांप्रदायिकत्वं दर्शयति इति निवृति । इत्येवमुक्ता पृथिवी  
पूर्वरूपमित्याद्युपासना मण्डूकाख्यस्य महर्षेः पुत्राणां सम्प्रदायाद्भूमावागता ॥१॥

ऐतरेयारण्यकभाष्ये तृतीयारण्यके प्रथमाध्याये प्रथमः खण्डः ।

॥ ६ ॥

३.१.२

सम्प्रदायान्तर्गोक्तिपुस्त्यरमुपासनान्तरं प्रातिजानीते अथेति । साण्डूकेयाभिमतोपासन-  
कथनानन्तरं शाकल्यस्याभिमतोपासनमुच्यत इति शेषः । त्वोपासनीयं स्वरूपं दर्शयति  
पृथिवीति । पूर्वोत्तरवर्णयोर्भूलोकयुल्लोकप्यानम् । सन्धिध्वर्णयोः संहिता तत्र वृष्टिप्यानम् ।  
संहिताया हेतुः सन्धाता । तद्यथा इको यणचि (पा० ६.१.७७) इति सूत्र इकारस्य स्थाने  
यकारादेशविधावचपरत्वं निमित्तम् । तादृशे सन्धिनिमित्ते पर्जन्यध्यानं कर्तव्यम् । वृष्टेः  
सन्धित्वं पर्जन्यस्य सन्धातृत्वं च लोकव्यवहारेण विशदयति तदुत्प्रेति । उतापीतिनिपातगमुदायः  
समुच्चयवाची लोकप्रसिद्धिं समुचिनोति । तत्तस्मिन् वृष्टिः सन्धिः पर्जन्यः सन्धानेत्यस्मिन्नर्थे  
लोकप्रसिद्धिरपि विद्यत इत्यर्थः । कासौ प्रसिद्धिरिति साभिधीयते यत्र यदैतत्पर्जन्यः स्वरूपं  
बलवदत्यन्तं प्रबलं भूत्वानूहून्नुद्गृहणं वृष्ट्युपसंहारमकुर्वन् अहोरात्रे सन्धद्रात्रावहनि च  
विच्छेदाभावलक्षणं सन्धानं कुर्वन्वर्षति तदानीं वृष्टेर्भूलोकभूलोकसन्धित्वं पर्जन्यस्य  
सन्धातृत्वञ्च विस्पष्टं प्रतिभासत इति शेषः । न केवलं प्रतिभासः किन्तु लौकिकानामुक्तिरप्य-

स्तीति दर्शयति यावेति । अनया पर्जन्यसम्पादितया निरन्तरतीव्रवृष्ट्या यौश्च पृथिवी  
 चेत्युभे सन्धानं परस्परैक्यं प्राप्तवत्यावित्येवं वाक्यमपि लौकिका आहुः । अतोऽनुभवा-  
 त्लौकिकोक्त्या च वृष्टेः सन्धित्वं पर्जन्यस्य सन्धातृत्वं प्रसिद्धम् । बुद्धिसौकर्यार्थमुक्तवक्ष्य-  
 माणावर्थौ विभज्य दर्शयति इति न्विति । इति नु उक्तप्रकारमेव । पृथिव्यादिकामित्यर्थः ।  
 पृथिव्यादिदेवतानामिव स्वशरीरावयवानामपि ध्यानं दर्शयति पुरुष इति । लोके यः  
 पुरुषो विद्यते स सर्वोऽप्यान्दमण्डसदृशम् । वर्णविकारश्छान्दसः । यथा ब्रह्माण्डस्याधः-  
 कपालमूर्ध्वकपालं चेति द्वे विदले द्वौ परस्परविपरीतभागौ तथा पुरुषेऽपि पादावारभ्याधरो-  
 ष्ठपर्यन्तमेकं विदलमुत्तरोष्ठमारभ्य मूर्दपर्यन्तमपरं विदलं यथा भिन्नस्य वेणोर्दलद्वयं तद्वत् ।  
 विदले इति वकारश्छान्दसः । इत्येवमण्डसादृश्यमभिज्ञाः पुरुषा आहुः । तस्य दलद्वयो-  
 पेत्तस्य शरीरस्येदमेवाधरोष्ठपर्यन्तं पृथिव्याः स्वरूपम् । इदन्तुत्तरोष्ठादिकं दिवः स्वरूपं  
 तत्तयोर्धरोत्तरदलयोरन्तरेण मध्येऽयमाकाशोऽस्माभिर्मुखे दृश्यमानं छिद्रं वर्तते यथा  
 वावापृथिव्योर्मध्य आकाशस्तद्वत् । तस्मिन्हास्मिन्पूर्वोक्त एव दृश्यमाने मुखच्छिद्रे प्राण  
 आधितः । यथा वायु प्रसिद्धाकाशे वायुगाधितस्तद्वत् । यथा च वायो ज्योतिस्त्रयमेवं  
 शरीरेऽपि ज्योतिस्त्रयमस्ति । अनेन प्रकारेण शरीरस्याधरोत्तरभागौ पृथिवीरूपेण गुलोक-  
 रूपेण च ध्यातव्यौ । वायुश्च प्राणरूपेण ध्येयः । ज्योतिस्त्रयं च वह्निर्वदन्तरपि ध्येय-  
 मित्यर्थः । तच्च त्रयं दर्शयति यथासाविति । लोकत्रयगतादित्यविशुद्धमिव बलुर्हृदयरेतामि  
 द्रष्टव्यानि । आध्यात्मिकमुपासनं प्रतिपाद्योपसंहरति एवमिति । उक्तेनैव प्रकारेण लोकत्रय-  
 सदृशं पुरुषशरीरमनुक्रमेण सम्पाद्येदमेवाधरोष्ठपर्यन्तं पृथिव्याः स्वरूपमिदं तूत्तरोष्ठादिकं  
 दिवः स्वरूपमित्येवं शाकल्य आह । उपासनस्य फलं दर्शयति । स य इति ।  
 पूर्ववद्वाक्येयम् ॥२॥

ऐतरेयारण्यकभाष्ये तृतीयारण्यके प्रथमाध्याये द्वितीयः खण्डः ।

॥ ७ ॥

३.१.५

उक्तासु वक्ष्यमाणामु च संहितोपासनासु सर्वासु श्रोतुर्वृद्धिसमाधानार्थमुपास्यविषयं  
 सम्यक् परिशोधयितुं प्रस्ताति अथेति । अथ कामांचित्संहितोपासनानां कथनोत्तरं निर्भुज-  
 शब्दाभिधेयाः संहिता वक्ते मुखे येषां संहितोपासकानां ते महर्षयो निर्भुजवक्त्रास्ते च  
 विषयसंशोधनार्थं वक्ष्यमाणां वाक्यमाहुः । स खलु तदीयं वाक्यं दर्शयति पूर्वमिति ।  
 अस्याः संहितोपनिषदः प्रारम्भे पृथिवी पूर्वरूपं यौरुत्तररूपमित्यादौ पूर्वरूपमित्यनेन पूर्वमक्षरं

विवक्षितम् । उत्तररूपमित्यनेनोत्तरमन्त्रं विवक्षितम् । तयोरुत्तरयोर्मध्ये योऽवकाशः स  
 संहिताशब्देन विवक्षितः । एवमुपास्यनिश्चयार्थं पूर्वरूपादिशब्दान्याख्याय प्ररोचनार्थं  
 पूर्वमुक्तं तदुपासनफलमनुस्मारयति । स य इति । योऽवकाश इति यदुक्तं तत्र कश्चिद्विशेषं  
 दर्शयति अथेति । ह्रस्वो वामनः स्वल्पदेहः । स च स्वाभिज्ञत्वप्रकटनार्थं वयमिति पूजारूपं  
 बहुवचनं प्रयुङ्क्ते । स चैवमाह । पूर्वोत्तररूपयोर्यद्व्याख्यानं तत्तादृशमेव । अवकाशः  
 संहितेति यदुक्तं तत्रास्ति कश्चिद्विशेषः । न केवलमवकाशमात्रं संहितेति किन्तु येनावकाशेन  
 सन्धि पूर्वोत्तरयोः सन्निकर्षमभ्येता विवर्तयति विशेषेण सम्पादयति येन चावकाशेन स्वरमस्वरश्च  
 विविच्य जानाति । अग्निमोल इत्युत्तरपदे पदकालवदनुदात्तस्वरो न भवति किन्तु  
 स्वरितप्रवच्यो स्वरावित्येतादृशो विवेकः । येन चावकाशेन मालामात्रं च विभजते ।  
 तनेत्तमन्यमद्विर इत्यत्र पदकाले वकारस्योपरि ह्रस्वोऽकारो दृश्यते संहितायां सा माला न  
 भवति किन्त्वेकारो माले इत्ययं विभागः । एतैर्विशेषयोर्यद्विशेषोऽवकाशः संहिता  
 न त्ववकाशमात्रमिति । पूर्ववत्फलमनुस्मारयति स य इति । पूर्वव्याख्येयम् । मतान्तरं  
 दर्शयति अथेति । अस्य ह्रस्वो मागङ्गकेयस्य मध्यमः पुनः कश्चिदस्ति तस्य माता प्रातिबोधी  
 तत्पुत्रो महर्षिरिमे पूर्वोत्तरे अविकर्षन्परस्परमत्यन्तविश्लेषमकुर्वन्ननेकीकुर्वन्नत्यन्तमैक्यमप्य-  
 कुर्वन्त्यथावर्गमाह तं तं वर्णमनतिक्रम्योच्चारयति । तत्रेदित्यत्र पूर्वपदान्यमकारमुत्तर-  
 पदादिभेदकारं संहिताकाले यदि पृथगुच्चारयेत्तदानीमत्यन्तविश्लेषो भवेत् । यदि त्विकार-  
 मन्तर्भाव्य केवलमकारमुच्चारयेत्तदानीमत्यन्तमेकीकरणं भवति । तदुभयं परित्यज्य यथा-  
 शास्त्रमेकारमवावृत्तयति । तत्तथा सति पूर्वरूपोत्तररूपयोर्मध्ये यासौ मावोच्चारणविशेषरूपा  
 सन्धिविज्ञपनी शास्त्रीयं सन्धिं विज्ञापयति तत्साम समत्वं भवति । अतिदुर्नातिविलम्बित-  
 योरभावात्सामैव तत्त्वमत्वमेव संहितामहं मन्ये इति मध्यमपुत्रस्य मतम् । अस्मिन्नर्थे  
 कश्चिन्मन्त्रमुदाहरति तदपीति । स च मन्त्रः संहितायामेवमात्रातः । मा नः स्तेनेभ्यो ये  
 अभिद्रुहस्पदे निरामिणो रिपवोऽन्नेषु जागृधुः । आ देवानामोहते वित्रयो हृदि वृहस्पते न  
 परः सामो विदुरिति ( ऋ० म० २-२४-१६ ) । हे वृहस्पते नोऽस्मान्मन्त्ररूपान्स्तेनेभ्यो  
 विद्याचार्यपरेभ्यो मा दा इत्याद्याहारः । तादृशीभ्यो मन्त्रोपदेशं मा कुर्वित्यर्थः । कीदृशा  
 विद्याचोरा इत्याशङ्क्योच्यते ये शिष्या अभिद्रुहस्पदे सर्वतो गुरुद्रोहस्य म्याने वर्तमाना निरा-  
 मिणो मायया गुरुमभिमुखीकृत्य व्यवहारे बाह्यं नितरां रमयन्तीति निरामिणः । एतेऽनुकूला  
 इति गुरोर्भ्रान्तिं जनयन्तीत्यर्थः । ते च स्वहृदये रिपवः शत्रवः मन्त्रोऽन्नेषु भोग्येषु दृष्टार्थेष्वेव  
 जागृधुभिराङ्क्षां कुर्वन्ति । तादृशीभ्यः स्तेनेभ्यो मन्वात्मकानस्मान्मा देहि । इति मन्त्रद्रष्टृणां  
 वचनमेतत् । तर्हि केभ्यो मन्त्रा दातव्या इति चेदुच्यते ये श्रद्धालवो विव्रयः सम्भजनकर्तारः



सन्तो हृदि स्वचित्ते देवानामिन्द्रादीनां यागादिरूपं सम्बन्धमा समन्तादोहते वितर्कयन्ति । सर्वदा यागं कर्तुं विचारयन्ति । तादृशेभ्यो मन्त्रान्देहीत्यर्थः । ते च साम्नः समन्तादार्जवात्परः श्रयान्सेतुर्नास्तीत्येवं विदुर्जानन्ति । अतस्ते मन्त्रोपदेशयोग्याः । अत्र यथा शिष्याणां व्यवहारे समत्वं प्रशस्तमेवं ग्रंथितायामपि समात्राञ्चारणं प्रशस्तमित्यर्थः । एतस्य मन्त्रस्य प्रदर्शनार्थं चतुर्थं पादं पठति । बृहस्पति इति । पूर्ववत्फलवाक्यमनुस्मारयति न य इति ॥१॥

ऐतरेयारण्यकभाष्ये तृतीयारण्यके प्रथमाध्याये पञ्चमः खण्डः ।

## ८ । तैत्तिरीयारण्यकभाष्यम्

॥ १ ॥

१-२

कल्पः । (बौ० श्रौ० १६-१०) स्मृतिः प्रत्यक्षमैतित्थमित्यष्टौ भाष्ये शुक्रं ते अन्यदिनि चति । उपदध्यादित्यनुवर्तते । तत्र प्रथमामाह स्मृतिरिति । स्मृतिरनुमेयश्रुतिमूलं मन्त्रादिशास्त्रम् । प्रत्यक्षं सर्वपुरुषाणां श्रोत्रेण ग्राह्यं वेदवाक्यम् । ऐतित्थमितिहामपुराणमहाभारतब्राह्मणादिकम् । अनुमानं शिष्टाचारः । तेन हि मूलभूतश्रुतिस्मृतिलक्षणं प्रमाणमनुमीयते । तदेतत्स्मृत्यादिचतुष्टयमवगतिकारणभूतं प्रमाणम् । एतैः स्मृत्यादिभिः सर्वैरेव प्रमाणैरादित्यमण्डलं विधास्यते प्रमीयते यादृशमिदं मण्डलं भवति यथा च प्रवर्तते यथा वा मन्वन्तरादिभेदभिन्नं कालं प्रवर्तयति यथा चोदकशृङ्गादिना विश्वमुत्पादयति । तत्सर्वं स्मृत्यादिप्रमाणसिद्धम् । हेऽविष्टके त्वं तथाविधमण्डलस्वरूपासीति स्तुतिः ॥ अथ द्वितीयामाह सूर्य इति । अयं सूर्यो जगदादौ मरीचिं सर्वव्यवहारहेतुभूतं कान्तिद्रश्मिमादत्ते । कुत्वादक्ष इति तदुच्यते सर्वस्माद्भुवनाधिप सर्वस्य भूतजातस्योपरि रमवीर्याविकारादिभिः सर्वभूतजातमनुग्रहीतुमित्यर्थः । तस्या मरीचेः पाकविशेषेण तत्कृतेन पदार्थपरिपाकतारम्येन कालविशेषणमस्माभिः स्मृतं भवति । प्रथमं तावद्बीजं मरीचिकृतेन केनचित्पाकेनाङ्कुरः पाकान्तरेण काण्डी भवति तच्च काण्डं पाकान्तरेण पत्रपुष्पाण्युत्पादयति तच्च पुष्पं पाकान्तरेण फलीभवति । एवं कालकृततत्तत्पदार्थावस्था दृष्टा । तदुचिताः क्षणमुद्धृतदिवसपञ्चमासादिरूपाः कालविशेषा अस्माभिर्निर्धीयन्ते । ईदृशकालरूपा त्वमसीतीष्टका-

स्तुतिः । एवं सर्वत्र द्रष्टव्यम् ॥ अथ तृतीयामाह नदीवेति । अत्र कालस्य दृष्टान्तो-  
ऽभिधीयते । प्रभवत्युत्पद्यते जलमस्मादिति गोदावर्याद्युत्पत्तिदेशः प्रभवः । स च निरन्तर-  
जलदर्शनादक्ष्यः । तस्मादक्ष्यात्प्रभवादुत्पत्त्या महानदी स्यन्दते प्रवहति । सा नदी  
यादृशी तादृशोऽयं संवत्सरः । यथा च तां महानदीमन्याः क्षुद्रा नद्योऽभिममयन्त्याभिमुख्येन  
संयोगं प्राप्नुवन्ति । सा च महानदी बहुक्षुद्रनदीमेलनावरुर्विस्तीर्णा सती न निवर्तते  
कदाचिदपि न शुष्यति किन्तु निरन्तरं प्रवहति ॥ अथ चतुर्थीमाह । एवमिति । अत्र  
दार्ष्टान्तिकोऽभिधीयते । यथा दृष्टान्ते क्षुद्रा नद्यः सर्वा महानदीमेकामभिममयन्ति एवमेव  
नानासमुत्थाना नानासमाकारा अणुशश्च महच्छश्च क्षणमुहूर्तादिरूपाः क्षुद्रकालाश्च दिवस-  
पक्षादिरूपा महाकालाश्च संवत्सरं ध्रिताः । ते क्षुद्रा महान्तश्च सर्वे समवयान्व तम् ।  
रेफस्य छान्दसत्वात्प्राप्नुवन्तीत्यर्थः ॥ अथ पञ्चमीमाह । स तैरिति । स च संवत्सर-  
स्तैरणुभिर्महद्भिश्च कालावयवैः सर्वैः सम्यगाविष्ट उरुर्विस्तीर्णः सन्न निवर्तते कदाचिदपि न  
विच्छिद्यते । किन्तु प्रभवविभवादिरूपेणानुवर्तत एव । तस्मादधिगंवत्सरं संवत्सर-  
स्योपरि सर्वं कालाधीनं जगदाश्रितमिति विद्यात् । लक्षणे काललक्षणे निरूप्यमाणे सति  
तदेव संवत्सररूपमेव व्यावहारिककालस्य तत्त्वमवगम्यत इति शेषः ॥ अथ षष्ठीमाह ।  
अणुभिश्च स्वल्पैः क्षणमुहूर्तादिभिरपि महद्भिश्च दिवसपक्षादिभिरप्यवयवैः समाहृतः सम्यक्  
प्राप्तः संवत्सरः प्रत्यक्षेण प्रदृश्यते आविपालगोपाल' हि सार्वजनीनेनानुभवेन व्यवहियमाण-  
त्वात् । अधिसत्त्वः सत्त्वात्मवर्षाणिनामस्तित्वेन प्रतीयमानासंवत्सररूपात्कालादधिको नित्यो  
निरवयवः परमात्मरूपो व्यावहारिककालस्याप्युत्पादकः कालात्माधिसत्त्वः । योऽयं शास्त्र-  
दृष्टिमन्तरेण न प्रदृश्यते ॥ अथ सप्तमीमाह । पटर इति । योऽयमधिसत्त्वनामको व्यावहारिक  
कालस्याप्युत्पादकः परमात्मरूपश्चैतन्यात्मकः कालोऽस्ति । य कालकाल (श्वे० उ० ६-१६) इति  
श्रुत्यन्तरात् । तस्य कालस्य शास्त्रदृष्टिर्वर्जितैरदर्शने कारणमुच्यते । पटो वज्रसदृशश्चर्म-  
विशेषोऽस्यास्तीति पटरः । विक्लिधो विविधक्लेदनयुक्तः । पिङ्गः पिङ्गलवर्णः । एतच्छुक्ल-  
कृष्णादेरप्युपलक्षणम् । एतैस्सर्वैर्विशेषणैर्मसमथोऽन्तिगोलकविशेषो विभज्यते । अस्ति  
हि तस्य पञ्चमफलकाख्यश्चर्मखण्डः पटसदृशः । विक्लेदनमप्यस्ति यदा तदा चक्षुषो जल-  
स्रवणात् । पिङ्गलः शुक्लादिवर्णः स्पष्ट एव । तादृशं यदन्तिगोलकमेतदेव वरुणस्य  
पारमार्थिककालतत्त्वावरकस्य लक्षणं स्वरूपं वरुणलक्षणम् । मांसदृष्टिरेव तत्त्वविषया  
शास्त्रदृष्टिमात्राणोतीत्यर्थः । तत्र यस्यां मांसदृष्टावेतजगत्प्रतीयते । तत्र क्षणो मुहूर्तो दिवस  
इत्यादिरूपभेदेन कालभेदानां सहस्रं नीयते व्यवहियतेऽवगम्यत इत्यर्थः ॥ अथाष्टमीमाह ।  
एकमिति । एकमेवास्य व्यावहारिककालस्य शिरः संवत्सर एव शिरोवदुलभावयवस्थानीयः ।

मुखे तु नाना मुखस्थानांये दक्षिणोत्तरायणौ द्विविधे । यच्छ्रुतः स्थानीयस्य संवत्सरस्यैकत्वं यच्च मुखस्थानीययोर्दक्षिणोत्तरायणयोर्द्वित्वं तत्कृत्स्नमपि ऋतुलक्षणभूतानां ज्ञापकम् । सति हि संवत्सरे ततश्च तदंशयोर्दक्षिणोत्तरायणयोः पश्चात्तदंशत्वेनर्तवो ज्ञातुं शक्यन्ते । उभय-  
 तस्तयोरुभयोर्मुखस्थानीययोरयनयोः सन्तेन्द्रियाणि सप्तसङ्ख्याकैन्द्रियाधारशीर्षयश्चिद्वद्रयुक्तानि शरीराण्युत्पद्यन्ते । तदेवं शास्त्रदृष्टिर्वर्जितानामेकः संवत्सरो द्वे अयने तदवयवा ऋतवस्तेषु च सर्वेषु कालेषु प्राणिशरीराण्युत्पद्यन्त इत्येवं भ्रान्तो व्यवहारः प्रवर्तते । परमार्थतस्तु शास्त्रदृष्ट्या पर्यालोच्यमानो जल्पितमेव विद्यते संवत्सरायनादिनाममात्रमुपनीयते न त्वभिधेयः कश्चिदर्थोऽस्ति । अत एवोपनिषत्सु वाचारम्भणं विकारो नामधेयम् (छा० उ० ६-१-४) । नेह नानास्ति किञ्चन (बृ० उ० ४-४-१६) । मायामात्रमिदं द्वैतमिति व्यवहारस्य मिथ्यात्वं बहुशब्दा-  
 न्नायते । एवमर्था मन्त्रा अभिहिताः ॥ अथ ब्राह्मणमुच्यते शुक्रकृष्णे इति । संवत्सरस्य व्यावहारिकस्य मुख्यस्य कालस्य दक्षिणवामपार्श्वस्थानीययोरुभयोः शुक्रकृष्णे तथाविधवर्गयुक्ते अहोरात्रे विद्येते । तस्यैतस्यार्थस्य प्रतिपादिका काचिद्विद्यते । अथ तामृचमाह शुक्रमिति । हे पूषजगतः पोषक संवत्सर ते तवांशरूपं शुक्रं श्वेतवर्णमन्यदहराह्यं वस्तु पृथगेवास्ति । तथा ते तव यजतं यजनोयं निशितायां निर्वपेदित्यादियोगोपलक्षितं रात्रिरूपमन्यपृथगेवास्ति । तदेवं विषुरूपे परस्परविलक्षणरूपे अहनी अहोरात्रे वर्तते । तयोर्मध्ये द्यौरिव त्वमसि । तयोः प्रवर्तयिता वर्तसे । हे स्वधावोऽन्नवन्त्संवत्सर विश्वा मायाः सर्वाः पक्ष्मांमादिकल्पित-  
 कालावयवाकृतोरवमि पालयसे । हे पूषन्निह कर्मणि ते तव रातिर्भास्वतु । फलप्रदानं समीचीनमस्तु । इत्यनेन मन्त्रेण पूर्वमन्त्रवदुपधानं कल्प एवोदाहृतम् । अथ ब्राह्मणमुच्यते नावेति । अस्मिन्ब्राह्मणे पारमार्थिकतत्त्वं व्यावहारिककालश्च विविच्य प्रदर्श्यते । अत्र पारमार्थिकतत्त्वे भुवनं भूतजातं नास्ति । तथा सति सर्वस्माद्भूतादधीति यदुक्तं तन्नोपपन्नम् । न वा पूषा कश्चिदेवोऽस्ति तेन भद्रा ते पूषन्नित्येतदयुक्तम् । नाप्यादित्यः कश्चिदस्ति तस्मादेतैरादित्यमण्डलमित्येतन्न युक्तम् । किं तर्हि विद्यत इति चेदुच्यते संवत्सर एव निरस्तसमस्तक्षणमुहूर्तावयवविशेषोऽखण्ड एकाकारः कालतत्त्वमेव विद्यते । तर्हि तथाविध एव नित्यो निरवयवः संवत्सर एव परमार्थभूतः प्राणिभिरवबुध्यतामिति चेत् । भवम् । प्रत्यक्षेण हि लोकसिद्धेन सर्वो जन्तुः प्रियतममेव रूपं विन्देन्न तु वस्तुतत्त्वम् । किं तर्हि प्रियतममिति चेत्तदुच्यते । क्षणमुहूर्तदिवसपक्षाद्यात्मकं काल्पनिकं संवत्सरे यद्रूपमेतदेव शास्त्रदृष्टिरहितानां प्रियतमम् । अस्य यजमानस्य योऽयमिष्टकोपधानपूर्वकः क्रतुरव्यपश्यमानो महानधिकोऽर्थः फलहेतुत्वेन पुरुषार्थो भवति । तमेवाहरणमाहर्तव्यमनुष्ठेयमिष्टकोपधान-  
 पूर्वकं क्रतुं दद्याच्छिष्येभ्य उपदिशेत् । उपदेशप्रकार एवेवं पुरायं कुरुष्वेति वाक्येन

स्पष्टीक्रियते । नात्र भुवनमित्यादि परमार्थतत्त्वं नोपदिशेत् । यद्यपि तत्त्वमेवोत्तमं तथाऽपि विवेकाभावात्ताद उपदेशार्हमित्यभिप्रायः ॥२॥

ऋष्यायजुर्वेदीयतैत्तिरीयारण्यकभाष्ये प्रथमप्रपाठके द्वितीयोऽनुवाकः ।

॥ २ ॥

१०७

कल्पः । आरोग इत्यष्टौ पदशो यत्ने शिल्पमिति चेति (बौ० श्रौ० ११-१०) । तत्र ब्राह्मण-  
मारोग इत्यादिपदप्रतिपादिकासृचमुदाहरति । आरोग इति । आरोगादीनि विभासान्तानि  
गमपदानि गमनानां सूर्यविशेषाणां नामधेयानि । ते सप्तापि सूर्या अस्मै लोकार्थं दिवसाकाशमा-  
पनन्ति । सर्वतः प्रकाशयन्ति । किं कुर्वन्त ऊर्जं दुहाना वृष्टिद्वारेण क्षीरादिरसं संपादयन्तः ।  
अनपस्फुरन्तः प्राणिनां प्रातिकूल्येन प्रकाशनमपस्फुरणं तदकुर्वन्तः । अनुकूलमेव प्रकाशनं  
सर्वदा कुर्वन्तीत्यर्थः । श्रौत इतिशब्द उपधानप्रदर्शनार्थः । उदाहृत्यायामस्यागृचि  
उक्तैरारोगादिनामभिः सप्तमिरष्टका उपध्यादित्यर्थः । आरोगस्तथा देवतयाजिरस्वद् ध्रुवा-  
सीदेति एवमुपधानमन्त्रा उन्नेयाः । अथाष्टमं नामधेयं दर्शयति कश्यप इति । पूर्वोक्ता-  
रोगादिमत्सूर्यापेक्षया योऽयमष्टमः सूर्यस्तस्य कश्यप इति नामधेयम् । तेन नाम्नेष्टकामुप-  
ध्यात् । स च कश्यपो मेरुपर्वतं न कदाचिदपि जहाति परित्यजति । मेरुस्थानमेव सर्वदा  
प्रकाशं करोति । तस्य कश्यपस्य प्रतिपादिका काचिद्विद्यते । अथ तामृचं दर्शयति  
यत्र इति । हे कश्यपाष्टमसूर्य यत्ने तव शिल्पं जगत्प्रकाशलक्षणं नित्यं कर्म यस्मिन्स्वकीये  
प्रकाशरूपे चित्रकर्मण्यारोगादयस्ते सप्त सूर्याः साकर्मर्पितास्त्वया सह स्थापितास्तस्मिन्विष्णवे  
प्रकाशलक्षण इमं यजमानं राजानं दीप्तियुक्तं कृत्वाधिविप्रय सर्वेषामुपरि विशिष्टत्वेन  
स्थापय । कीदृशं शिल्पं रोचनावत्प्रकाशयुक्तम् । इन्द्रियावदिन्द्रियसामर्थ्ययुक्तम् । पुष्कलं  
संपूर्णम् । चित्रभानु विविधरश्मियुक्तम् । इत्येषा कश्यपप्रतिपादिकाऽभिहिता । कश्यपस्य  
शिल्पे सप्तसूर्याणामर्पितत्वं स्पष्टीकरोति ते अस्मा इति । ते सर्वे सप्तापि सूर्या अस्मै  
जगत्प्रकाशनार्थं कश्यपात्मकाशाज्ज्योतिर्लभन्ते । यद्यपि सूर्याः पूर्वमेव ज्योतिष्मन्तस्तथापि  
तान्सूर्यान्सोमो देवः कश्यपात्मकाशादधिनिर्धमत्यधिकत्वेन निस्तमस्का यथा भवन्ति तथा  
शोधयति । सोमो हि तानाद्वय कश्यपसकाशं प्रापितवान् । तस्य कश्यपस्यानुग्रहादेतेषां  
प्रकाशाधिक्यं सम्पन्नमित्यर्थः । अस्तेत्यादिस्तत्र दृष्टान्तः । रेफस्य व्यत्यये सति भस्त्राशब्दो  
धमनसाधनमाचष्टे । यथा चमेमध्या इत्या वायुमुत्पाद्य ज्वलिताग्निना सुवर्णादेः किटादिक-

मपनीय भक्षाकर्मकृतसुवर्णकारः शोधयत्येवं कश्यपसम्बन्धकारी सोमस्तान् सूर्यान्शोधयत् । तेषां सप्तसूर्याणां स्वरूपे मतभेदं दर्शयति । प्राण इति । मुखनासिकयोः सञ्चारी यः प्राणः स एव सप्तभिर्दृष्टिभेदैः सप्त सूर्या इत्येवं केचिदाचार्या आहुः । जीवानि जीवन-निमित्तभूतानि महदहङ्कारपञ्चतन्मात्ररूपाणि तत्त्वानि सप्त सूर्या इत्येवमन्य आचार्याः प्रचक्षते । इन्द्रियजीवानि चक्षुरादीनि पञ्चेन्द्रियाणि मनोबुद्धिमहितानि जीवननिमित्तभूतानि सप्त सूर्या इत्येवमपरे प्रचक्षते । शिरस्यवस्थितानि यानि सप्तच्छिद्राणि तेषु सञ्चरन्तः प्राणाः सप्त सूर्या इत्यन्ये । एते सर्वेऽप्याचार्याः सप्तसूर्यबुद्ध्या स्वैरुपास्यानि तत्त्वान्याहुरतो नैते मुख्याः सप्त सूर्याः । अथ मुख्यानां सप्तसूर्याणां द्रष्टारवृषा उदाहरति । अपश्यमिति । पञ्च-कर्णनामकः कश्चिद्वत्सस्य पुत्रो महर्षिरेतानारोगादीन्सप्तसूर्यान्प्रत्यक्षेणैवाहमपश्यमित्युवाच । तथा सप्तकर्णनामकः कश्चित्प्रज्ञस्य पुत्रो महर्षिरप्यहमपश्यमित्युवाच । अतो मनुष्यैः सन्निहितत्वादेक एव सूर्योऽवलोक्यते न तु व्यवहितत्वादितरे षट् सूर्या अवलोक्यन्ते । किञ्च ताबुभार्वपि पञ्चकर्णसप्तकर्णाख्यौ महर्षा वेदयत इत्थं वेदयतः प्राणिनः सर्वान्वोधयतः । किमिति तदुच्यते । कश्यपाख्योऽष्टमः सूर्यो नावावयोरुभयोरपि आनुश्रविक एव न प्रत्यक्षः । गुरुपदेशमनुश्रूयत इत्यनुश्रवो वेदस्तत्त्वैवावगत इत्यानुश्रविकः । यत्ते शिल्पं कश्यपेत्यादि-मन्त्रादेवावगम्यत इत्यर्थः । प्रत्यक्षादर्शने हेतुमप्याहतुः । महामेरुं कश्यपस्थानं गन्तुमा-वां नहि शुकुमिव न शक्तौ भवावैव । तस्माद्देवादेव जानीवः । अथ कश्यपदर्शिनमृषिमुदाहरति अपश्यमिति । गर्गस्य पुत्रः प्राणवातनामकः कश्चिन्महर्षिस्ती पञ्चकर्णसप्तकर्णौ प्रत्येवमुवाच । महामेरावेव परिवर्तमानमेतत्कश्यपाभिधं सूर्यमगडलं प्रत्यक्षेणैवाहमपश्यम् । अतो हे मुनी युवामपि महामेरुं गच्छन्त योग्येन मार्गेण गच्छन्तम् । अजहतं मेरुं कदाचिदप्यपरित्य-जन्तम् । एकं कश्यपाख्यं सूर्यं च गच्छन्तम् । अथ मेरुगमने मार्गं दर्शयति भ्राजेति । य एते सप्त सूर्यास्तेषां मध्ये आरोगाख्यस्यास्माभिर्दृश्यमानस्य गतिः प्रसिद्धा । तदनन्तर-भाविनो भ्राजादयस्त्रयस्ते निहने मेरुमार्गस्थ निहतप्रदेशोऽधोभागे तिष्ठन्नातपन्ति । अवस्थिताः सन्तो रश्मिभिरधोमुखैर्मैरुमार्गादधोवर्तिनः प्राणिनः सर्वतः प्रकाशयन्ति । यस्मादेषामधोमुखा रश्मयस्तास्मादिह लोके त्वत्पितृपास्तपनशीलरश्मियुक्ताः । इतरे तु भ्राज-पटरपतङ्गैर्भ्योऽन्ये स्वर्णरज्योतिष्मद्विभागास्त्रयः सूर्यास्तेऽमुल मेरुमार्गादुपरिभागे वर्तन्ते । यस्मात्तेषां रश्मय ऊर्ध्वमुखास्तस्मात् इहाधोलोकेष्वतत्पितृपास्तपनशीलरश्मियुक्ता न भवन्ति भ्राजादीनामधोमुखरश्मित्वेन स्वर्णरादीनामूर्ध्वमुखरश्मित्वाच्च वर्गद्वयमध्ये तापाभावाच्च्योतलेन मार्गेण मेरुं गन्तुं शक्यत इत्यर्थः । अथ सूर्याणां मध्यवर्तिमार्गप्रतिपादिकासृचमव-तारयति । तेषामेषेति । तेषां सप्तसूर्याणां सम्बन्धिनी मेरुमार्गप्रतिपादिकेयमृग्विद्यते ।

तामृचं दर्शयति । सप्तेति । आरोगादयः सप्त सूर्या दिवमन्तरिक्षमनुप्रविष्टा अनुक्रमेण व्याप्ताः । दक्षिणावाञ्छा स्त्रोक्ताविष्टकादक्षिणायुक्तोऽनुष्ठिताहणकेतुकाभिः प्रापुक्तान्सप्त-  
 सूर्याननुसृत्य पथिभिः सूर्यवर्गद्वयवर्तिभिः शीतैर्मार्गैरेति मेरुं गच्छति । ते सर्वेऽपि सूर्या  
 अस्मै यजमानाय घृतमातपन्ति मेरुमार्गरूपमाकाशं घृतादिभोग्यवस्तुसंपूर्णं यथा भवति तथा  
 प्रकाशयन्ति । किं कुर्वन्तः । ऊर्जं दुहाना भोग्यं क्षीरादिकं सम्पादयन्तः । अनपस्फुरन्तः ।  
 सन्तापमकुर्वन्तः । हे यजमानेहाम्यतामिह भुज्यतामिति एवं प्रियोक्तिं वदन्ति । तथा  
 चाथर्वणिका आमनन्ति एष्येहीति तमाहुतयः सुवर्चसः सूर्यरश्मिभिर्यजमानं वहन्ति प्रियां  
 वाचमभिवदन्त्योऽर्चयन्ते । इति । इत्येषा सप्तसूर्या इत्यादिका मार्गप्रतिपादिका त्वेष्टका-  
 मुपदध्यात् । तथा च बौधायनः सप्त सूर्याः सप्त दिशो नाना यद्यावध्वं देवानामिति चतस्रः  
 सौरीः पुरस्तात् (१६-१०) इति । इदानीं सूर्यस्वरूपे पक्षान्तरमुपन्यस्यति सप्तर्विज इति ।  
 य एते यज्ञे होत्रादयः सप्तर्विजस्त एव सप्तसूर्या इति केचिदाचार्याः प्रचक्षते । अस्मिन्नर्थे  
 कांचिद्वचमप्यवतारयति तेषामिति । तेषामृत्विग्रपाणां प्रतिपादनार्थमृग्विद्यते । तामेतामृचं  
 दर्शयति सप्तदिश इति । अष्टसु दिक्षु मध्ये या प्राची सा सूर्यवतीति सर्वेषां प्राणिनां प्रसिद्धा ।  
 यास्वव्याया आग्नेय्यायाः सप्त दिशस्ता अपि नानाविधसूर्योपेताः । ते च समसु दिक्षव-  
 स्थिताः । तत्स्वामिनः सूर्या इह कर्मणि होत्रादय ऋत्विजो भूत्वा चरन्ति । होता प्रशास्ता  
 ब्राह्मणान्छंसी पोता नेष्टाच्छावाक आग्नीध्र इत्येते सप्तहोतारः । य एतेऽत्र होत्रादय  
 ऋत्विजो देवा भूत्वा सप्तादित्या इत्युच्यन्ते हे सोम यागाधिपते तेभिर्होतृरूपैरादित्यैर्नोऽस्मान-  
 भिरक्ष । इत्यनयापोष्टकामुपदध्यात् । ननु सूर्या ऋत्विग्रूपा इत्यस्मिन्नर्थे इयमृगुदाहता ।  
 तत्र दिशो नानासूर्या इत्येतदप्रस्तुताभिधानमित्याशङ्क्योत्तरमाह । तदर्पाति । यदुक्तं  
 दिशां नानासूर्योपेतत्वं तदप्याम्नायः । शाखान्तरे कश्चिन्मन्त्रो ब्रूते । अतो वेदान्तर-  
 सिद्धत्वादेतदपि वक्तव्यमेव न त्वप्रस्तुतम् । किञ्च तस्मिन्नर्थे युक्तिरप्यस्ति । दिग्भ्राजस्तां  
 तां दिशं प्राप्यावस्थिताः सूर्या ऋतून्वसन्तादिमृचिदानुधर्मान्कुर्वन्ति । तस्यां तस्यां  
 दिशि कुर्वन्ति । न हि ऋतुनिष्पादकसूर्यव्यतिरेकेण तत्तदनुधर्माः सम्भवन्ति । तस्मात्सन्त्येव  
 दिक्षु विभिन्नाः सूर्याः । अथ वैमुक्तिकन्यायेन दिशां बहुसूर्यत्वं दृढीकरोति । एतवैवेति ।  
 एतयैवावृता अनेनैव प्रकारेणतुधर्मा यत्र सन्ति तत्र तत्सम्पादकः सूर्योऽस्तीति न्यायेनासहस्र-  
 सूर्यतायाः सहस्रसङ्ख्याकसूर्योपेतत्वपर्यन्तं दिक्षु सूर्यभेदाः कल्पनीयाः । तत्र सप्तसूर्यवे  
 किमाश्चर्यमिति वैशम्पायन आचार्यो मन्यते । आसहस्रमित्युपलक्षणमनन्ताः सूर्या इत्यर्थः ।  
 अनन्तसूर्यप्रतिपादिकामृचमवतारयति तस्यैवेति । तस्य सहस्रसूर्यवत्त्वस्य प्रतिपादिकेय-  
 मृग्विद्यते । तामेतामृचं दर्शयति यदद्याव इति । यद्यदि हे इन्द्र ते तव शर्तं द्यावः

स्युर्बहुभिः शतमंह्याभिर्युक्ता द्युलोकाः सम्भवेयुः । उतापि च शतं भूमीः स्युर्वह्नीभिः शतसङ्ख्याभिर्युक्ता भूमयोऽपि यदि सम्भवेयुः । हे वज्रिस्तदानीमपि रोदसी जातं यावा-  
पृथिव्योर्मध्ये उत्पन्नं त्वां सहस्रं सूर्याः सहस्रोपलक्षिता अनन्ताः सूर्या नान्वष्ट नान्वश्नुवते  
त्वामनु न व्याप्नुवन्ति । एतावत्सु द्युलोकेषु भूलोकेषु च सत्स्वपि तल तल स्थितं त्वामनु  
सूर्यव्याप्टेरपर्याप्ता देशाः । सूर्याणामनन्तत्वादित्यर्थः । इत्यनयापोष्टकमुपदध्यात् । मन्लोक्-  
मनन्तसूर्यत्वं युक्त्योपपादयति नानेति । यथेक एव सूर्यः स्यात्तदानीं वसन्ताद्यृतूनां नाना-  
लिङ्गत्वं न स्यात् । न हि कारणभेदमन्तरेण कार्यभेदः सम्भवति । तस्मादनुधर्मवैलक्षण्य-  
सिद्धये बहुसूर्यत्वमभ्युपेयम् । कथं तर्हि पूर्ववत् कश्यपोऽष्टम इत्येवमष्टसङ्ख्या स्वीकृतेत्या-  
शङ्क्य तदभिप्रायं दर्शयति अष्टाविति । वाङ् मन्त्येव तत्तत्क्षिप्तकल्पया अनन्ताः सूर्याः  
किन्तु तत्वास्ति कश्चिद्विशेषो व्यवसिता निश्चिताः सूर्या अष्टावित्येवंविधः पञ्चकर्णमसकर्णाभ्यां  
सप्तानां सूर्याणां प्रत्यक्षेण दृष्टत्वाप्राणवातेनाष्टमस्यापि दृष्टत्वात् । अष्टसङ्ख्यां निगमयति  
सूर्येति । यस्मादपिभिर्दृष्टवेनाष्टा सूर्या निश्चिता अतः कारणादस्माभिरदृश्यमानान्यधूर्ध्व-  
माकाशे सूर्यमण्डलान्यष्ट विद्यन्ते इत्यभ्युपेयम् । तत्र मन्निहितत्वादेकमेवास्माभिर्दृश्यते ।  
बहुमण्डलप्रतिपादिकाभृच्चमुदाहरति तेषामिति । तेषामनेकसूर्यमण्डलानां प्रतिपादिकेय-  
मृग्विद्यते । तामेतामृचं दर्शयति चित्रमिति । चित्रं बहुमण्डलरूपत्वेन विचित्रं देवानाम-  
नीकमन्धकाररूपशरीरात्मकस्य शलोर्विनाशकत्वेन देवगैन्यरूपमादित्यमण्डलमुदागतापूर्वस्यां  
दिश्युदेति । तच्च मण्डलं मित्रादीनां चक्षुःस्वरूपम् । अन्धकारनिवारणेन चक्षुषो-  
ऽनुग्राहकत्वात् । तादृशं रौन्यं यावापृथिवी अन्तरिक्षं चाप्राः । लोकत्रयं स्वकीयप्रकाशो-  
नापूर्य वर्तते । तथाविधमण्डलग्रहस्वामी सूर्यो जगतो जङ्गमस्य तस्थुपः स्थावरस्य चात्मा  
स्वरूपम् । इत्यनेनेष्टकमुपदध्यात् ॥ १॥

कृष्णयजुर्वेदीयतैत्तिरीयारण्यकभाष्ये प्रथमप्रपाठके सप्तमोऽनुवाकः ।

॥ ३ ॥

२०१

प्रपाठके हि प्रथमे वह्निरारण्यकेतुकः । सम्यक्प्रोक्तो द्वितीये स्यात्स्वाध्यायवाङ्मनाभिधा ॥  
तत्राद्येऽनुवाकेऽध्ययनाङ्गत्वेन यज्ञोपवीतं विधातुं तत्प्रशंसार्थमादायुपाख्यानमाह सह वा  
इति । वयमेवाधिपत्यनिमित्तं स्वर्गं गमिष्याम इत्येवं देवा यदा यज्ञे प्रवृत्तास्तदानीमेवासुरा  
अपि सथैवाभिप्रेत्य यज्ञे प्रवृत्ताः । तावुभौ यज्ञौ प्रतर्तौ विस्तीर्णावास्ताम् । तदानीं  
तथाविधा असुराः सन्नह्य कृतसन्नाहाः सहस्रैव भुजबलान्न शास्त्रैर्वाचरन्यज्ञमारब्धवन्तः ।

ते मौह्योद्ब्रह्मचर्यादिनियमश्चानादृतवन्तः । देवास्तु ब्रह्मचर्यात्ममस्ततपसा युक्ताः सन्तो यथाशास्त्रमनुष्ठितवन्तः । ते मूर्खे असुरा अमुह्यन्मौह्यपारवश्येन मोहं प्राप्ताः । मूढाः सन्तः कर्तव्याकर्तव्यं किमपि न प्राजानन् । ततो दशाशास्त्रानुष्ठानाभावात्स्वर्गं न प्राप्ताः । देवास्तु प्रभृतेनैव यज्ञेन स्वर्गं प्राप्ताः । अप्रभृतेन यज्ञेन युक्तानसुरान्पराभावयन् । अथ प्रभृताप्रभृतयोः स्वरूपं विभजते प्रभृत इति । यज्ञोपवीतयुक्तस्य यो यज्ञः सोऽयं गुणाधिक्यात्प्रभृतः प्रकर्षेण भूत इत्युच्यते । अनुपवीतिनो यज्ञोपवीतरहितस्य यज्ञो गुणहीनत्वाद्प्रभृत इत्युच्यते । किञ्च ब्राह्मणो यज्ञोपवीतयुक्तः गन्धर्व किमप्यधीते तत्सर्वं यागानुष्ठानममं भवति । तदेवं यज्ञोपवीतं प्रशस्याप्ययनोपयोगं नदन्यज्ञानामज्ञत्वेन विधत्ते तस्मादिति । प्रभृतिः प्रकृष्टगुणयुक्तत्वम् । यज्ञोपवीतमाधनं द्रव्यं विधत्ते अजिनमिति । कृष्णाजिन-वस्त्रयोरन्यतरद्द्रव्यं दक्षिणभागे लम्बमानं कृत्वाधीतीतेत्यर्थः । एवमप्ययनादावनेनैव वाक्येन विहितस्यापि यज्ञोपवीतस्य दर्शपूर्णमासप्रकरणे निवीतं मनुष्याणामित्येव पुनर्विधानं तदतिक्रमे तत्त्वविशेषप्राग्विज्ञातार्थम् । यज्ञोपवीतप्रमत्तात्रयाणामपि लक्षणां दर्शयति दक्षिणमिति । दक्षिणं बाहुमूर्ध्वं धृत्वा गव्ये वाह्यं लम्बमाने मति यद्रेष्ठं तद्यज्ञोपवीतम् । एतदेव विपरीतं गव्यवाहोर्यध्वधारणं दक्षिणवाहोर्लम्बमानं चेद्वृण्वति तदावेष्टनं प्राचीनावीतमित्युच्यते । बाहोर्भयोरप्यधोलम्बमानयोरंगद्वये यद्रेष्ठं तत्संवीतं तदेतन्मानुषं मनुष्याणामप्येषां यज्ञोपवीतं यथा देवानां यथा वा प्राचीनावीतं पितॄणां तद्वत् ॥१॥

कृष्णयजुर्वेदीयतैत्तिरीयारण्यकभाष्ये द्वितीयप्रपाठके प्रथमोऽनुवाकः ।

॥ ४ ॥

७.२

प्रथमानुवाकोक्तमन्त्रजपेन परिहृतविघ्नस्य पुरुषस्यापामनार्थं ब्रह्मावबोधार्थञ्च तत्प्रति-पादको ग्रन्थो वक्तव्यः । तस्य च ग्रन्थस्यार्थज्ञानप्रधानत्वात्पाठे मा भूदीदामान्यमित्येतदर्थं द्वितीयानुवाके शिक्षाध्यायोऽभिधीयते । भवत्वौदामान्यमिति चेन्न । अन्त्यप्रगज्ञात् । गन्धो द्यौः स्वरतो वर्णतो वा मिथ्याप्रयुक्तो न तमर्थमाह । ग वाग्वधो यजमानं हिनस्ति यथेन्द्रशलुः स्वरतोऽपराधाद् (पा० शि० १०-४) इत्यादिन्यायात् । इन्द्रशलुःकृतान्तश्च त्वग्राहतपुल इत्यनुवाके विस्पष्टमभिहितः । एवं तर्हि कर्मकारण्डेऽप्ययमध्यायो वक्तव्य इति चेद्वाटम् । अतः काण्ड द्वयशेषत्वाद्देहलीदीपन्यायेनोभयोः काण्डयोर्मध्येऽभिहितः । नोभयशेषत्वेन वेदस्योपक्रम एव पठ्यतामिति वाच्यम् । उभयशेषस्यापि विद्यायां प्रयोजनाधिक्यद्योतनाय विद्याकारण्डे पठनीयत्वात् । कर्मकारण्डे क्वचित्स्वरवर्णादिव्यत्यये यथाशास्त्रमर्थानवबोधेऽपि प्रायश्चित्तेना-



नुष्ठानवैकल्यं परिहर्तुं शक्यम् । अत एव प्रायश्चित्ताज्याहुतिमन्त्र एवमात्रायते । अना-  
ज्ञातं यदाज्ञातं यज्ञस्य क्रियते मिथु । अग्ने तदस्य कल्पय त्वं हि वेत्थ यथातथम् ॥ इति ।  
विद्याकारणे अयथाशास्त्रमवबोधे सति वैकल्यं न समीचीयेत । न हि अन्यथाबोधः प्रायश्चित्तेन  
परिहर्तुं शक्यते । रज्जुसर्पादिभ्रान्तेर्गयत्रीजपादिभिः परिहारादर्शनात् । अत एव  
कर्मन्वित्र विद्यायां वैकल्यपरिहाराय प्रायश्चित्तं किमपि नात्रातम् । प्रत्युत विद्यामभ्यस्यतः  
पापे प्रसक्तावप्यन्यप्रायश्चित्ताभावः स्मर्यते । यदि स्यात्पातकं किञ्चिद्योगी कुर्यात्प्रमादतः ।  
योगमेव निषेधेन नान्यं सन्तं कदाचन ॥ इति । तस्माद्विद्यायामवैकल्याय यथाशास्त्रं  
बोद्धुमुपनिषत्पाठे प्रयत्नातिशयं विधानुमवैव शिञ्जाध्यायोऽभिधीयते । शीञ्जामिति । शिञ्ज  
विद्योपादाने इति धातुः । शिञ्ज्यन्ते वेदनीयत्वेनोपदिश्यन्ते स्वरवर्णादयो यत्नामौ शिञ्जा ।  
मैव शीञ्जा । तां विस्पष्टमासमन्ताद्व्याख्यास्यामः कथयिष्यामः । अकारादिवर्णः ।  
उदात्तादिः स्वरः । ह्रस्वदीर्घादिका माता । स्पृष्टत्वमोषत्स्पृष्टत्वमित्यादिकः प्रयत्नो बलम् ।  
अतिद्रुतत्वमतिविलम्बितत्वं च परिहृत्य यस्य यः काल उच्यतस्तावति काले तदुच्चारणं साम्यं  
तदेव सामशब्देनोच्यते । पूर्वोत्तरवर्णयोः संहिता सन्तानः । त एते वर्णादयः सन्तानान्ताः  
पठपि तत्तल्लक्षणलक्षिताः पठनीयाः । इत्यनेन प्रकारेण शिञ्जारूपोऽध्याय उक्तः । वर्णादयः  
पठेव शिञ्जणीया न त्वन्यः कश्चिच्छिञ्जणीयोऽस्ति इति द्योतयितुमध्यायोपसंहारः । अध्ये-  
तव्यः पठनीयो ग्रन्थोऽध्यायः । यद्यप्यत्र शीञ्जादिशब्दानामेकश्रुत्याऽधीयमानत्वाद्व्या-  
करणोक्तप्रकृतिप्रत्ययादिप्रयुक्तः स्वरः नोपलक्ष्यते तथापि सम्प्रदायसिद्धः स्वरस्तथैवान्य-  
सनीयस्य चार्थविशेषज्ञानोपयोगाभावेऽप्येतेन शीञ्जाध्यायेन विधीयमानत्वाददृष्टोपयोगो  
भविव्यति । तच्चादृष्टमुपासनायां तत्त्वजिज्ञासोस्तत्त्वविद्यायां च प्रतिबन्धपरिहाराय  
संपद्यते ॥२॥

ऋण्ययजुर्वेदीयतैत्तिरीयारण्यकभाष्ये सप्तमप्रपाठके द्वितीयोऽनुवाकः ।

॥ ५ ॥

८८

अथाष्टमोऽनुवाकः । भीषेति । विद्यान्तरयुक्तस्यापि ब्रह्मज्ञानरहितस्य भयमित्यस्मिन्न-  
प्यर्थे श्लोकमुदाहरति तदप्येष श्लोको भवतीत्यादिना । यः पूर्वजन्मनि प्रकृष्टे ज्ञानकर्मणी  
अनुष्ठयास्मिजन्मनि वायुदेवत्वेनोत्पन्नः सोऽयं तथाविधमहिमोपेतोऽपि देवोऽपि सन्नस्मादन्त-  
र्यामिरूपाद् ब्रह्मणो भीषा भयेन पवते निरन्तरमनलसः सञ्चरति । एवं सूर्यादिषु योजनीयम् ।  
अमिरिन्द्रश्च स्वस्वव्यापारं कुरुत इति शेषः । उक्तदेवताचतुष्टयापेक्षया मृत्योः पञ्चमत्वम् ।

स च क्षीणाशुषः प्राणिनो मारयितुं तल तल सदा धावति । यद्यप्यसन्नस्य निर्गुणस्य ब्रह्मणो भयहेतुत्वं नास्ति तथापि मायोपाधिकस्यान्तर्यामित्वेन तत्सम्भवति । तदुक्तं वार्त्तिककारैः । नियम्यकार्यमापेक्ष्य नियन्तैष तमोऽवधिः । इति । श्रुत्यन्तरम् । यो वायुमन्तरो यमयत्येष त आत्मान्तर्याम्यमृतः । एतस्य वा अक्षरस्य प्रशासने गार्गि सूर्याचन्द्रमसौ विधृता तिष्ठत इत्यादिकमुदाहार्यम् । अस्य च भयहेतोर्नियामकस्यान्तर्यामिणो ब्रह्मत्वं प्रथमाध्यायस्य द्वितीयपादे चिन्तितम् । प्रधानं जीव ईशो वा कोऽन्तर्यामी जगत्प्रति । कारणत्वात्प्रधानं स्याज्जीवो ना कर्मणो मुखात् ॥ जीवैकत्वामृतत्वादेरन्तर्यामी परेश्वरः । द्रष्टृत्वादेन प्रधानं न जीवोऽपि नियम्यतः ॥ बृहदारण्यके पञ्चमाध्याये याज्ञवल्क्य उद्वाहकं प्रत्याह । यः पृथिव्यां तिष्ठन्पृथिव्या अन्तरो यं पृथिवी न वेद यस्य पृथिवी शरीरं यः पृथिवीमन्तरो यमयत्येष त आत्माऽन्तर्याम्यमृतः । इति । तत्र पृथिव्यादिजगत्प्रति योऽन्तर्यामी श्रूयते तस्मिन्नेधा संशये सति प्रधानमिति प्राप्तम् । तस्य सकलजगदुपादानत्वेन स्वकार्यं प्रति नियामकत्वगंभवात् । अथ वा जीवोऽन्तर्यामी । स हि धर्माधर्मरूपं कर्मानुष्ठितवान् । तत्र कर्म स्वफलदानाय फलभोगमाधनं जगदुत्पादयति । अतः कर्मद्वारा जगदुत्पादकत्वाज्जीवोऽन्तर्यामीति प्राप्ते ब्रूमः । एष त आत्मान्तर्याम्यमृत इत्यन्तर्यामिणो जीवतादात्म्यममृतत्वं च श्रूयते । तथा पृथिव्यन्तरिक्षादिषु सर्ववस्तुष्वन्तर्यामित्वोपदेशेन सर्वव्यापित्वं प्रतीयते । तेभ्यो हेतुभ्योऽन्तर्यामी परमेश्वरः । न च प्रधानस्यान्तर्यामित्वं सम्भवति । अदृष्टो द्रष्टाऽभूतः श्रोतेति द्रष्टृत्वश्रोतृत्वावगमात् । अचेतनस्य प्रधानस्य तदसम्भवात् । नापि जीवोऽन्तर्यामी । य आत्मानमन्तरो यमयतीति जीवस्य नियम्यत्वध्वङ्गात् । तस्मादन्तर्यामी परमेश्वरः । एतस्माद्भयमज्ञानिन एव । न तु तत्त्वविदः । तदेवं सर्वेषां प्रधानामुत्तरं सम्पन्नम् । पूर्वेण यदुक्तं सोऽश्नुते सर्वान्कामान्सह इति । यदपि रसो वै स इत्यानन्दरूपत्वं सूचितं तदुभयं निरणेतुं विचारमवतारयति । सैषेति । तच्छब्देन मीमांसायाः श्रुत्यन्तरप्रसिद्धिः प्रदर्श्यते । बृहदारण्यके हि स यो मनुष्याणां राक्षः समृद्धो भवत्यन्येषामधिपतिः सर्वैर्मानुष्यकैर्भोगैः सम्पन्नतमः स मनुष्याणां परम आनन्दः (४-३-३३) इत्यादिनाऽऽनन्दनिर्णयः प्रपञ्चितः । राक्षो देहेन्द्रियादिपाटवलक्षणसिद्धशुपेतः । समृद्धो विद्यादिगुणसम्पन्नः । एतच्छब्देनानन्तरग्रन्थे वक्ष्यमाणतां दर्शयति । किमयं ब्रह्मानन्दो लौकिकानन्दवद्विषयविषयसम्बन्धेन जन्यत आहोस्वित्वाभाविक इत्येषा मीमांसा प्रवर्तते । तत्र स्वाभाविकं ब्रह्मानन्दं विवेक्तुं द्वारभूता अन्ये विषयानन्दाः क्रमेणोपन्यस्यन्ते । एतेषां ब्रह्मानन्दलेशत्वात्तन्निश्चयद्वारत्वमुपपन्नम् । तल्लेशत्वं चैवं द्रष्टव्यम् । अविद्यया विवेके तिरस्क्रियमाणे सत्युत्कृष्यमाणायां चाविद्यायां हिरण्यगर्भमारभ्य मनुष्यपर्यन्तेषु जीवेषु

ब्रह्मानन्दस्तत्कर्मवशाद्विषयादिमाधनसम्बन्धवशाच्च यथाविज्ञानं भाव्यमानतयाऽपक्षीयमाण-  
 श्रञ्चलोऽव्यवस्थितो लौकिकः सम्पद्यते । स एव पुनरविद्याकामकर्मप्रकर्षेण मनुष्यगन्धर्वा-  
 दिषु हिरण्यगर्भपर्यन्तमुत्तरोत्तरभूमिषु शतगुणोत्कर्षयुक्तोऽकामहतविद्वच्छ्रोत्रियप्रत्यक्षो विभाव्यते ।  
 विषया तु अविद्याकृते विषयविषयिभावे निवृत्ते सति स्वाभाविकः परिपूर्ण एक  
 एवात्मानन्दोऽवतिष्ठते । तस्य द्वारभूतेषु विषयानन्देष्वस्मत्प्रसिद्धमानन्दमादौ ताव-  
 द्दर्शयति युवेति । मनुष्यस्य बाल्ये विषयगुणानभिज्ञतया स्रक्चन्दनवर्जितादिविषयानन्दो  
 नास्ति । वार्धके तदभिज्ञत्वेऽपि भोक्तुमसमर्थत्वादसौ नास्ति । अतो यौवनमेव परिशिष्यते  
 इत्यभिप्रेत्य युवा स्यादित्युक्तम् । यौवनेऽपि कुरुपत्वक्रोधादिप्रसक्तस्य दुःखबाहुल्यात्तदभावाय  
 माधुयुवेत्युच्यते । तादृशस्यापि चतुःषष्टिकलासु चतुर्दशविद्यास्वेकस्या अप्यभावे  
 दुःखं भवेदिति तद्व्यावृत्त्यर्थमप्यापक इत्युक्तम् । विद्यावतोऽपि कार्येषु मन्दप्रवृत्तेरग्नि-  
 मान्यादिना भोजनादौ रुचिहीनस्य वा मुखं न भवतीति तन्निवृत्त्यर्थमाशिष्ट इत्युक्तम् ।  
 आशुतमः सर्वकार्येषु शीघ्रं प्रवर्तत इत्यर्थः । यद्वा सर्वेषु भोग्यद्रव्येषु रुचिबाहुल्येनाशि-  
 त्तमः । ईदृशस्यापि मनोदाढ्याभावे सति युद्धादौ न धृतिः स्यादिति तद्वारणाय द्रढिष्ठ  
 इति उक्तम् । धैर्ययुक्तोऽपि शारीरबलहीनोऽश्वारोहणादावक्षमः स्यादिति तद्वारयितुं बलिष्ठ  
 इत्युक्तम् । एतावता भोक्तृत्वसम्पत्तिरुक्ता । तस्यैवमिति भोग्यसम्पत्तिरुच्यते । चतुर्दिक्षु  
 समुद्रवेष्टिता या पृथिवी सा सर्वापि वित्तस्य पूर्णा भोग्यद्रव्यजातेन पूरिता । एतच्चान्येषा-  
 मधिपतिरित्यादिकस्य श्रुत्यन्तरोक्तस्योपलक्षणम् । यदि कस्यचित्सार्वभौमस्यैतत्सर्वं सम्भवेत्त-  
 दानीमयं मानुष आनन्दो भवति । इतोऽर्वाचोनास्तु दुःखमिष्टत्वादानन्दा एव न  
 सम्भवन्ति । न खलु कश्चिदपि मनुष्यो यथोक्तसार्वभौमादन्यः क्वचिदपि मवेतस्तुतिमानुष-  
 लभ्यते । आनन्दो नाम नृप्तिः । तस्याः कश्चिद्विषयामिलापो विरोधी । स चालब्धे  
 कस्यचित्कस्मिंश्चिदवश्यं सम्भवत्येव । सार्वभौमस्य तु सर्वविषयाणां मनुष्यलोक्वर्तिनां  
 लब्धत्वेन विरोध्यभावान्निर्विघ्ना नृप्तिरभिव्यज्यते । एवं च सति यावथावदभिलाषान्वृत्ति-  
 रुत्कृष्टा भवति तावत्तावदानन्दोऽप्युत्कृष्यते । एतदेवाभिप्रेत्य पूर्वोक्तानन्दादधिकमुदाहरति ।  
 ते य इति । ते पूर्वोक्ताः सार्वभौमनिष्ठा मानुषा आनन्दाः शतसङ्ख्याकेषु सार्वभौमेषु या  
 नृप्तिस्तावती मनुष्यगन्धर्वस्यैकस्य । विद्याकर्मविशेषानुष्ठानेन गन्धर्वत्वं प्राप्ता मनुष्यगन्धर्वाः ।  
 ते ह्यन्तर्धानादिशक्तियोगेन मनुष्येभ्य उत्कृष्टाः । स चोत्कर्षो वार्तिके दर्शितः । सुगन्धिनः  
 कामरूपा अन्तर्धानादिशक्तयः । नृत्यगीतादिकुशला गन्धर्वाः स्युर्नृलौकिकाः ॥ इति ।  
 ततस्तेषां मनुष्यवदानन्दप्रतिष्ठातः प्रायेण नास्ति । कदाचित्प्रसक्तस्यापि परिहाराय साधन-  
 सम्पत्तिरस्ति । तथा सति चित्तप्रसादविशेषात्सुखविशेषाभिव्यक्तिरुपपद्यते । सार्वभौमस्य

मनुष्यत्वेन तदीयस्यानन्दस्यास्माभिरपेक्षितुं शक्यत्वान्न तत्र श्रोत्रिय उदाहृतः । मनुष्य-  
 गन्धर्वास्त्वन्तरिक्षलोकासिनः । यत्तुगन्धर्वाप्सरोगणसेवितमन्तरिक्षमिति (वृ० पू० उ० १-२)  
 श्रुत्यन्तरात् । अतस्तदीयस्यानन्दस्याप्रसिद्धत्वात्तत्प्रसिद्धिं मनुष्यलोके दर्शयितुं श्रोत्रिय उदा-  
 ह्रियते । श्रोत्रियश्छन्दोऽधीते (पा० ४-२-८४) इति पाणिनिना सूचितत्वात् । स हि सर्वेषु  
 लोकेषु वर्तमानस्यानन्दहेतोर्विषयस्य भोगे प्रयामगाध्यत्वमातिशयत्वानित्यत्वदोषाच्छास्त्रानुभवाभ्यां  
 निश्चित्य तत्र निष्कामो भवति । तथा गति मनुष्यगन्धर्वलोकगतान्विषयान्भुजानस्य  
 यावानानन्दस्तावानकामहतवेदविच्छेदोऽवियस्यापि विद्यते । अकामहतत्वं तु गन्धर्वलोकान-  
 भिज्ञस्य मृदस्येदानां विद्यमानमपि कालान्तरेण शास्त्रादभिजानानस्य तत्त्वोक्तभोगेच्छाया-  
 मुत्पन्नायां निवर्तते । श्रोत्रियस्य तु तदोपदर्शिनः कदाचिदपि कामानुत्पत्तेरकामहतत्वं  
 सुस्थितम् । ननु गन्धर्वस्य नृपगीतादिभिर्नृपाः कदाचित्तद्वन्मुक्तासलक्षणो हर्षाभिधेय आनन्द  
 उपपद्यते । न त्वमावकामहतस्य श्रोत्रियस्य विद्यत इति चेन्मा भूदयं हर्षः । तस्य क्षण-  
 कत्वेन चित्तविकारत्वेन च मुख्यानन्दत्वाभावाद्विषयप्राप्त्या तदिच्छायां निवृत्तायां हर्षादि-  
 विकारेषु च शान्तेषु या तृप्तिर्भक्तिरनुगच्छत्यसौ च मुख्यानन्दः । तथा च स्मर्यते । यच्च काम-  
 सुखं लोके यच्च दिव्यं महत्सुखम् । तृष्णाक्षयमुखस्यैते नार्हतः पोटर्शा कलाम् ॥ (शु० वा०  
 ४-३-१८८४) इति । तृप्तिरूपश्चानन्दो गन्धर्वेण समानोऽकामहतश्रोत्रियस्य विद्यते । यथोक्त-  
 पर्यायद्वयमुत्तरेष्वपि पर्यायेषु चित्तस्य प्रमादान्तिशयमनुसृत्य तृप्तिरक्षणस्यानन्दस्याविर्भावान्तिशयो  
 व्याख्येयः । तत्र तृतीयपर्यायमाह ते य इति । ऋषिकाल एव देवलोके समुत्पन्ना गायका  
 देवगन्धर्वाः । चतुर्थ पर्यायमाह ते य इति । चिरम्यायी यो लोकस्तमालोकयन्त इति  
 चिरलोकलोकाः । पञ्चमं पर्यायमाह ते य इति । पितृलोकादूर्ध्वमावा कश्चिदाजानाख्यो  
 देवलोकविशेषः । ततोत्पन्ना आजानजाः । षष्ठं पर्यायमाह ते य इति । आजानजदेव-  
 भोगादप्युत्तमं भोगं प्राप्तुं ये वैदिकं कर्मविशेषमनुष्ठाय देवान्प्राप्नुवन्ति ते कर्मदेवाख्या देवाः ।  
 सप्तमं पर्यायमाह ते य इति । त्र्यम्बिशद्विर्मजोऽव देवशब्देन विवक्षिताः । अश्रमं  
 पर्यायमाह ते य इति । इन्द्रो हविर्भुजां स्वामा । नवमं पर्यायमाह ते य इति । बृहस्पति-  
 रिन्द्रस्याचार्यः । दशमं पर्यायमाह ते य इति । प्रजापतिर्विराट्पुरुषः । एकादशं पर्यायमाह ते  
 य इति । ब्रह्मा हिरण्यगर्भः । कृत्स्नसंसारमण्डलव्यापी समष्टिव्यष्टिरूपः सूत्रात्मा । स च  
 शरीरिणां मध्ये प्रथमः । हिरण्यगर्भः समवर्तनाग्र (ऋ० स० ८-७-३) इति श्रुतेः । स वै शरीरी  
 प्रथमः स वै पुरुष उच्यते । आदिकर्ता स भूतानां ब्रह्मणो गमवर्तत ॥ (वृ० वा० १-४-२१)  
 इति स्मृतेश्च । तेन सांसारिक आनन्दस्तत्र विप्राम्यति । उक्तरीत्या श्रोत्रिये सर्वेषामा-  
 सद्भावेन नन्दानां सोऽश्नुते सर्वान्कामान्तसहेत्ययमर्थ उपपादितो भवति । तदेवं परमानन्द-

द्वारभूतः सांसारिकः आनन्दोत्कर्षः आगमेन श्रोत्रियप्रत्यक्षेण चोदाहृतः । अथ बोधनीयं ब्रह्मानन्दं दर्शयति । स य इति । पुरुषशब्देन बुभुत्सुर्मेनुष्यो विवक्षितः । तस्मिन्कश्चिदानन्दो विद्यते । तत् सद्भावे यौक्तिकप्रसिद्धिरनुभवप्रसिद्धिश्च सोऽयमित्येताभ्यां पदाभ्यां क्रमेण निर्दिश्येते । तत्र यौक्तिकप्रसिद्धिः श्रुत्यन्तरे प्रपञ्चिता । आत्मनस्तु कामाय सर्वं प्रियं भवति (बृ० उ० ४-५-६) इति प्रतिज्ञाय पुनर्वित्तादिरूपस्य सर्वस्य भोग्यजातस्यात्मशेषनया प्रियत्वे सत्यात्मनः परप्रीतिविषयत्वेनानन्दरूपत्वमुपपादितं भवति । तथा सर्वदाऽहं भूयामं कदाचिदपि ममासत्त्वं मा भूदित्येवमात्मन आनन्दरूपत्वं सर्वैः प्राणिभिरनुभूयते । चकारो बुभुत्सुमजातीयप्राणयन्तर्गतानन्दसमुच्चयार्थः । तेनाध्यात्मिक आधिभौतिकश्च सर्वोऽप्यानन्दः सङ्गृहीतो भवति । वेदे प्रायेणास्माह्लोकादमुं लोकमित्यादाविदमदःशब्दौ प्रत्यक्षपरोक्षवाचकौ । ततोऽवाप्यस्माकं परोक्ष आदित्यदेहेऽवस्थित आनन्दोऽसावित्यनेन शब्देन विवक्षितः । चकार आदित्यसजातीयदेवतान्तरगतानन्दसमुच्चयार्थः । तेनाधिदैविकः सर्वोऽप्यानन्दः संगृहीतो भवति । एवञ्च सत्यध्यात्ममधिभूतमधिदैवं च सर्वेषूपधिषु योऽयमानन्दोऽस्ति स सर्वोऽपि स्वरूपेणैक एव न तु भिद्यते । मानुषानन्दो देवानन्द इत्येवमुपाधिपरामर्शपुरस्सरमेव हि भेदः प्रतीयते । यथा घटाकाशो मठाकाश इत्येवमुपाधिपरामर्शादेव तारतम्यलक्षणो भेदस्तद्वत्सर्वोऽयमखण्डैकरगो ब्रह्मानन्दस्तदीयो हिरण्यगर्भादिस्थावरान्तोपाधिकृतश्च भेदः श्रुत्यन्तरे विस्पष्टमात्रातः । एषोऽस्य परम आनन्द एतस्यैवानन्दस्यान्यानि भूतानि मात्रामुपजीवन्तीति (बृ० उ० ४-३-३२) । यस्याखण्डैकरसस्यास्य समुद्रस्थानीयस्यानन्दस्य बिन्दुस्थानीया हिरण्यगर्भाद्यानन्दाः सोऽयमेक आनन्दो बुभुत्सुभिर्बोद्धव्यइत्येवं मीमांसया निर्णयः सम्पन्नः । यथोक्तानन्दवेदनस्य फलं दर्शयति स य इति । यः पुमानेवमुक्तप्रकारेण निजानन्दं वेत्ति स पुमानेनैव क्रमेण तमानन्दं प्राप्नोति । सत्यज्ञानादिलक्षणं ब्रह्म स्वकीयमायाशक्तिवशादाकाशादिकमस्मद्देहान्तं जगत्सृष्ट्वा देहादिपञ्चकोशरूपायां गुहायां प्रविष्टमिवाभ्यन्तरे निरुपाधिकरूपेण माज्ञात्कारयोग्यं सदवतिष्ठते । तच्चाखण्डैकरसं परमानन्दस्वरूपमित्ययमुक्तप्रकारः । तेन प्रकारेण विदितवत आनन्दप्राप्तौ क्रमोऽभिधीयते । भोक्ता भोग्यं चेति द्विविधं जगद्ब्रह्मणा सृष्टम् । तत्र प्रत्यक्चैतन्यरूपमात्मानमारभ्य देहपर्यन्तोऽहंप्रत्ययगम्यो जगद्भ्रागो भोक्ता । देहाद्बहिरिदं प्रत्ययेनावलोक्यमानः पुनर्भार्यादिरूपो जगद्भ्रागो भोग्यः । तत्र यद्यप्यात्मव्यवहारोऽस्ति तदीयसुखदुःखयोरहं सुखी दुःखीत्येवं सर्वैरभिगम्यमानत्वात् । तथापि पुत्रादिषु स्वस्माद्भेदस्य विस्पष्टं भासमानत्वाद्भौतमेवात्मत्वं न तु मुख्यमित्यभिप्रेत्य श्रुतिस्तत्वात्मत्वबुद्धिं निवारयितुमन्नमयमात्मानमुपदिदेश । बुभुत्सुरपि तदेतदवगम्यास्माह्लोकादिदंप्रत्ययेनावलोक्यमानात्पुत्रादेः प्रेत्य प्रत्यावृत्त्य तत्र निरपेक्षो भूत्वाऽन्नमयं श्रुतिबोधितमेतमुपसङ्कामति प्राप्नोति । पुत्रादि-

सुखदुःखयोः स्वकीयत्वाभिमानं परित्यज्यान्नमयमात्रे पर्यवस्यतीत्यर्थः । एवं क्रमेण प्राण-  
मयाद्युपसङ्कमणं द्रष्टव्यम् । आनन्दमयमुपसङ्कम्य तत्रापि प्रियादिचतुष्टयं क्रमेण परित्यज्य  
ब्रह्म पुच्छमित्युक्तेऽखण्डैकरसानन्दे पर्यवस्यतीत्यर्थः । नन्वेवंविच्छब्देन किं परमात्मा विवक्षितः  
किं वा ततोऽन्यः कश्चित् । नाद्यः । तस्य वेदितव्यत्वेन वेदितृत्वानुपपत्तेः । न द्वितीयः ।  
तत्त्वमस्यादिभ्रुतिविरोधात् । नैष दोषः । परमात्मन एव देहेन्द्रियाद्युपाधिविशिष्टत्वाकारेण  
वेदितृत्वमखण्डैकरसानन्दरूपत्वेन वेद्यत्वमित्युभयोपपत्तेः । ननु य एवंविस्स उपसङ्कामतीति  
ध्रुयते । सङ्कमणं नाम दृढमयोगरूपप्राप्तिः । जलूका नृगे सङ्कामतीत्यादौ तथा दृष्टत्वात् ।  
न हि देहेन्द्रियाद्युपाधिविशिष्टस्य वेदितुरन्नमयादिषु यथोक्तसङ्कमणं संभवति इति चेन्न ।  
सङ्कमशब्देनात्र भ्रान्तिविनाशलक्षणस्य विद्याफलस्य विवक्षितत्वात् । तथा च भाष्यकारै-  
रुक्तम् । एतस्मिन्नविद्याविभ्रमनाशे सङ्कमशब्द उपचर्यते इति । न हि मुख्यसङ्कमणस्य  
वेदनमात्रं साधनं भवति । कञ्जलग्नमिव्यादिज्ञानमात्रेण तत्सङ्कमणादर्शनात् ।  
अस्मान्नोकात्प्रेत्येतेनैव वाक्येन प्रथमपर्याये ब्राह्मपुत्रादिविषयभ्रान्तिनाशोऽभिहित इति चेदेवं  
तर्ह्यन्नमयसङ्कमणोक्त्या पुत्रादिभ्रमस्य पुनरनुत्पत्तिर्विवक्ष्यताम् । अत एवास्माभिर्देहमात्रे  
पर्यवस्यतीति संक्रमणाभिप्रायोऽभिहितः । अनेनैव न्यायेन प्राणमयात्मवेदने सत्यन्नमयात्मस्व-  
भ्रमस्य विनष्टस्य पुनरनुत्पत्तिः प्राणमयसंक्रमणम् । एवमुत्तरत्रापि द्रष्टव्यम् । अन्नमयादिषु  
मुख्यात्मत्वाभावेऽपि अहंप्रत्ययगम्यत्वलक्षणं भ्रान्तिप्रतीतमात्मत्वमभ्युपेत्यान्नमयमात्मन-  
मित्यात्मशब्दः प्रयुक्तः । आनन्दमयकोशगतस्य प्रियाद्यवयवचतुष्टयस्यानन्दे मुख्यानन्द-  
ब्रह्मण्यवाङ्मनसगोचरत्वमभिप्रेत्य विद्यमानमपि संक्रमणं ध्रुया नोक्तम् । अथाभिप्रेतम-  
वाङ्मनमगोचरत्वं स्पष्टीकर्तुं श्लोकमुदाहरति तदपीत्यादिना ॥८॥

कृष्णयजुर्वेदीयतैत्तिरीयारण्यकभाष्येऽष्टमप्रपाठकेऽष्टमोऽनुवाकः ।

॥ ६ ॥

१००९

अथ विहितानुष्ठानरूपं पुण्यं ज्ञानसाधनतया प्रशंसति । निपिङ्गाचरणं ज्ञानप्रति-  
बन्धकतया निन्दति यथेति । लोके यथा वृक्षस्योद्यानादौ स्थितस्य चम्पकपाटलकेतकी-  
पुत्रागादेः सम्पुष्पितस्य सम्यग्विकसितपुष्पोपेतस्य यो गन्धः सुरभिरस्ति सोऽयं दूराद्देशाद्वाति  
वायुना सद्भागच्छति । एवं पुण्यकर्मणो ज्योतिष्प्रसादेः सत्कीर्तिः सुगन्धसमाना दूराद्वाति  
मनुष्यलोकात्स्वर्गे गच्छति । तस्मात्पुण्यमनुष्ठेयम् । अथ पापस्य दृष्टान्त उच्यते ।  
यथा लोके राजामात्यादीनां विनोदाय प्रवृत्तो वंशाप्रवृत्तादिदुर्घटव्यापारेष्वत्यन्तकुशलमनाः  
कश्चित्कर्तुं कृपादावगाधे कस्मिंश्चिद्भूतविशेषेऽवहितां प्रसारितामसिधारां खड्गधाराव-

क्रामेत्पादाभ्यां धाराया उपरि गन्तुं प्रवर्तते । तदानीमसौ मनस्येवं विचारयति । यद्यदि युवे हुवे । हकारो व्यत्ययेन यकारस्थाने पठितः । अत एव केचिद्युवे युव इति पठन्ति । यौमि यौमि पुनः पुनः पादमग्निधाराया मिश्रयामीत्यर्थः । तदाहं विह्वदिष्यामि कर्तुं वा पतिष्यामि । अहमित्येतमर्थं हश्चन्दो वृत्ते । लकारस्थाने व्यत्ययेन दकारः । असिधारायां पादस्य दृढस्पर्शं पादच्छेदेनाहं विह्वलितो विवशो भविष्यामि दृढस्पर्शाभावे त्वधोवर्तन्यगाधे गते पतिष्यामीति । एवं पापे वर्तमानः पुरुषो विचारयेत् । यद्यहं पापं प्रकटं कुर्यां तदानीमिह लोके निन्दितो भविष्यामि तत्परिहारायाप्रकटं कुर्यां तदापि नरके पतिष्यामीति । ईदृग्विचारयुक्तः पुरुषोऽनुतात्पापादात्मानं जुगुप्सेत् । धिङ् मां लोकद्वयभ्रंशहेतुमिति निन्दित्वा पापान्निवारयेत् ॥६॥

कृष्णायजुर्वेदीयतैत्तिरीयारण्यकभाष्ये दशमप्रपाठके नवमोऽनुवाकः ।

॥ ७ ॥

१०६४

सन्न्यासस्यैव ब्रह्मज्ञानं प्रति अन्तरङ्गमाधनत्वाज्जिज्ञासोः सन्न्यास एव युक्तो न तु कर्मानुष्ठानम् । तर्हि निष्पन्ने तत्त्वगात्तात्कारे कर्माग्यनुष्ठीयन्तामित्येतां शङ्कां निवारयितुमत्र तत्त्वज्ञानव्यवहाराणां लौकिकानां सर्वेषां यागरूपत्वमुच्यते । न हि यागस्य यागाधि-कारशङ्कास्ति । अतोऽस्मिन्ननुवाके पूर्वभागेन योगिनोऽवयवा यज्ञाङ्गद्रव्यत्वेनाप्रायन्ते यस्यैवमिति । तस्य पूर्वोक्तस्य सन्न्यासिन एवविदुषः पूर्वोक्तप्रकारेण ब्रह्मणो महत्त्वं साक्षात्कृतवतो जीवन्मुक्तस्य सम्बन्धा यो यज्ञोऽस्ति तस्य यज्ञस्य देहेन्द्रियादिसाक्षी य आत्मा स एव यजमानसदृशः । तस्य स्वामित्वात् । या तु तदन्तःकरणे श्रद्धारूपा चित्तवृत्तिः सा पत्नी । यच्च शरीरं तदिधम् । एवमुर्वाद्यवयवानां पेट्यादिरूपत्वोपचारो योजनीयः । यस्तु दमाख्यः शमयिता सर्वेन्द्रियोपशमकारी चित्तवृत्तिविशेषः । तस्य दक्षिणारूपत्वमुन्नेयम् । बागादीनां होताद्युत्पृप्तत्वमुन्नेयम् । अथास्यानुवाकस्य द्वितीयभागेन योगिव्यवहारस्य ज्योतिष्ठोमावयवक्रियारूपत्वं दर्शयति यावदिति । यावन्तं कालं भोजन-मकृत्वा ध्रियते विदुषा धार्यते सा धृतिर्दाख्यसंस्काररूपा । एवं भोजनादौ हविरादिरूपत्वमुन्नेयम् । अथास्यानुवाकस्य तृतीयभागेन जीवन्मुक्तस्य सम्बन्धनां कालविशेषाणां नानाविधयागरूपत्वमाह ये इति । संवत्सराश्च परिवत्सराश्चेति चकाराभ्यामिदावत्सरानु-वत्सरेद्वत्सराः समुच्चीयन्ते । प्रभवादिषु षष्टिसंवत्सरेष्वेकैकं पञ्चकं युगशब्दाभिधेयं तस्मिन् युगे पञ्चापि क्रमेण संवत्सरपरिवत्सरेदावत्सरानुवत्सरेद्वत्सरसञ्ज्ञका द्रष्टव्याः । तथा च कालनिर्णये संग्रहकारेणोक्तम् । चान्द्राणां प्रभवादीनां पञ्चके पञ्चके युगे । संपरीदान्वि-दित्येतच्छब्दपूर्वास्तु वत्सराः ॥ इति । अहर्गणा द्विरात्रविरात्रादयः । सर्ववेदसं सर्वे-

स्वदक्षिणाकम् । अत्रैतच्छब्देन प्रकृताहोरात्रादिपरिवत्सरान्तसर्वकालसमाख्युपलक्षितं योगिन  
 आयुर्विवक्ष्यते । यदायुस्तत्सर्वस्वदक्षिणोपेतं सन्नमित्यर्थः । अस्यानुवाकस्य चतुर्थभागेन  
 सर्वयज्ञात्मकं योगिन उपासीनस्य क्रममुक्त्विलक्षणं फलमाह एतद्वा इति । जरामरणा-  
 वधिकं यद्योगिचरितमस्ति तदेतद्वेदोक्ताग्निहोलादिसंवत्सरमत्नान्तकर्मस्वरूपमित्येवं यः पुमान्  
 विद्वानुपासीन उत्तरायणे म्रियते स उपासको देवानामिन्द्रादीनां महिमानमैश्वर्यं प्राप्य तद्वर्ध-  
 मादित्यस्य सायुज्यं सहवामं तादात्म्यं वा भावनातारतम्येन प्राप्नोति । अथ पूर्वोक्त-  
 वैलक्षणेन य उपासको दक्षिणायने म्रियते स उपासकः पितृणामभिष्वात्तादीनामैश्वर्यं  
 प्राप्य चन्द्रमसः सायुज्यं पूर्ववत्प्राप्नोति । य एवमेतौ सूर्याचन्द्रमसोर्महिमानावनुभव-  
 न्नाद्वाणस्तत्र सगुणब्रह्मरूपं हिरण्यगर्भं विद्वांस्तल्लोकनिवासिनामुपदेशिनामुपासीनोऽभिजयति ।  
 हिरण्यगर्भसाक्षात्काररूपं प्राप्नोति । तस्मात्साक्षात्कारात्तल्लोकवाग्निदेहपातादूर्ध्वं हिरण्यगर्भ-  
 लोकं गत्वा तत्र ब्रह्मणो हिरण्यगर्भस्य महिमानमैश्वर्यं प्राप्नोति । तत्रोत्पन्नब्रह्मतत्त्व-  
 साक्षात्कारस्तस्माज्ज्ञानाद्ब्रह्मलोकनिवाशादूर्ध्वं सत्यज्ञानादिलक्षणस्य ब्रह्मणो महिमानं महत्त्वं च  
 प्राप्नोति । इत्युपनिषदिनि वाक्येन यथोक्तविद्यायास्तत्प्रतिपादकग्रन्थस्य चोपसंहारः क्रियते ।  
 अथ भीमांसा । तृतीयाध्यायस्य तृतीयापादे चिन्तितम् । पूर्ववर्धका विभिन्ना वा तैत्तिरीयक-  
 तागिडनोः । मरणावबृथत्वादिसाम्यादेर्केतु गम्यते ॥ बहुना रूपभेदेन किञ्चित्साम्यस्य  
 बाधनात् । न विषयक्यं तैत्तिरीये ब्रह्मविद्याप्रशंसनात् ॥ अस्ति तैत्तिरीये पुरुषविद्या  
 तस्यैवंविदुषो यज्ञस्यात्मा यजमान इति । तथा तागिडनामपि शास्त्रायां श्रूयते पुरुषो वाक्  
 यज्ञ इति । सेयमेकैव पुरुषविद्या । यन्मरणं तदवबृथो मरणमेवावबृथ इति उभयत्र  
 समानधर्मश्रवणात् । प्रातःसवनादीनां च समानत्वात् । इति प्राप्ते ब्रूमः । वेद्यस्वरूपस्य  
 भूयान्भेद उपलभ्यते । तथा हि विदुषो यो यज्ञस्तस्य यज्ञस्यात्मेति तैत्तिरीयके व्यधिकरणे  
 षष्ठ्यो । अन्यथाऽऽत्मा यजमान इति व्याघातात् । विद्वानेव यज्ञः स एव यजमान  
 इति कथं न व्याह्रन्येत । तागिडनां तु पुरुषयज्ञयोः सामानाधिकरण्यं श्रुतमित्येको रूप-  
 भेदः । आत्मयजमानादिकं सर्वमत्र श्रुतं तागिडशाखायां नोपलभ्यते । यत्तु तागिडनामुप-  
 लभ्यते तेषां विभक्त्यायुषः सवनत्रयत्वमित्यादि न तत्किञ्चिदपि तैत्तिरीयके पश्यामः ।  
 अतो मरणावबृथत्वाद्यल्पसाम्यबाधाद्विद्ययोर्भेद उचितः । अपि च न तैत्तिरीयाणामुपासन-  
 मिदं किं तर्हि ब्रह्मविद्याप्रशंसा । तस्यैवंविदुष इति ब्रह्मविदोऽनुकर्षणात् । तस्माच्च  
 विषयकशङ्कायामप्यवकाशोऽस्ति । क्रममुक्तिस्त्वस्मिन्ननुवाके तत्त्वज्ञानिसेवानिमित्ताऽभि-  
 हितेत्यशेषमतिमङ्गलम् ॥६४॥

कृष्णयजुर्वेदीयतैत्तिरीयारण्यकभाष्ये दशमप्रपाठके चतुःषष्ठितमोऽनुवाकः ।





# आश्वलायनश्रौतमूलटीका नारायणो वृत्तिः

॥१॥

१०३

तत्रावसायाषेयान्प्रवृणीते यावन्तो यजमानस्य ते भवन्ति । ते च प्रवरान्नाये व्याख्याताः ॥१॥

अस्येयं आप्रवेया इत्यन्तः अयं परः अयमपर इत्येवमादिस्मृत्यनुसारेण प्रवरान्नाय एव वरणप्रकारः पठितः स एवेदानीमियन्तो वरीतव्या इत्थं वरीतव्या इति विधानमन्यत्तेप्रजातद्व्या-  
मुण्यायणार्थम् ॥२॥

पुरोहितस्य य आप्रवेयास्तानेव राजन्यव्रेययोः प्रवृणीते । बहुवचनं त्रैवर्णिकप्रजातानाम-  
नुलोमानां षष्ठ्यर्थम् ॥३॥

मानवैलपौरुषमेत्येवं वा पौरोहित्यान्वा ॥४॥

अज्ञाने षष्ठये च त्रयाणां वर्णानां मानवेत्ययं शब्दः प्रवरो भवेत् ॥५॥

निगदेऽवसायेति । निगद इति सप्तमीनिर्देशात्पूर्वापरीभूतो निगदो न परिसमाप्त इति  
गम्यते । अतः प्रवरोऽपि तस्यैव शेषः । क्वचिन्मन्त्रान्नाये भारतशब्दानन्तरमसावसा-  
विति प्रवरप्रकृतः पठितत्वाच्च । सम्बुद्धिसामानाधिकरण्याच्च । देवेद्व इति निवित्पदनिगदः ।  
चतुर्दश निवित्पदानि परिभूरमीत्येवमन्तानि । आवह देवान्यजमानायेत्यादिसप्तजायजेत्यन्त-  
मावाहननिगदः । यामिधेन्यादय एते मन्त्रा आहवनीयाभिधायिनः । तत्र भारतेत्य-  
स्येत्प्रवरान्ते च निवित्पदानामेकादशे च । चतुर्दशेनावहननिगदं सन्धाय यजमानायेत्यवस्येत् ।  
प्रतिपद्यावसायेत्यध्याहारात् प्रतिपद्यति वचनमस्य वाक्यस्य प्रतिपत्तिसंज्ञाकरणाार्थम् । तेन  
पित्र्यायां प्रतिपत्त्यन्तरविधान एतन्न भवति । तत्र स्थित्वा देवता वक्ष्यमाणा द्वितीयया  
विभक्त्यादिश्यादिश्यानन्तरमावहेत्यावाह्यस्यावहशब्दस्यादि ज्ञावयन् । द्वितीयाविधानं सर्वार्थम् ।  
अत्र पाठादेव द्वितीया सिद्धेति तेन देवतामादिश्य प्रणुयाद्यजेच्चेत्यत्र द्वितीयैव भवति ।  
विभक्त्यन्तरविधाने तु तदेव भवति । आवह द्यान् होत्रायावह, आवह जातवेद इत्येतेषु  
त्रिषु प्लुतावसाने न स्तः ॥६॥

प्रथमदेवतायामयं विशेषः । तुशब्देन यष्ट्यदेवतावाहनशब्दयोर्मध्येऽनेशब्दं ज्ञायत् ॥७॥

यागयोरियमाख्या तत्सम्बन्धाद्देवतयोरपीति ॥८॥

विशेषाभावात्सोमयाजिनोऽसोमयाजिनश्च प्रधानदेवते एते ॥९॥

पौर्णमास्याः प्रथमास्नानार्थेव प्रथमं प्रयोज्या । स्थानशब्दः पौर्णमास्याधर्माणां प्रथम-  
सम्बन्धं दृश्यति । प्रासादविशेषेऽपि प्रयोगावस्थायां विशेषग्रहणादिति । तेनेदं बोधितं भवति ।  
असमाप्तातानामसति चोदनालिङ्गविशेषे पौर्णमासमेव तन्वमिति । दधिपयोभ्यां आनां  
कुर्वन्सन्नयमित्युच्यते । यो न सन्नयति तस्येन्द्राग्नी द्वितीया ॥१०॥

सकृद्यतोऽमावास्यायामिन्द्रं मेहेन्द्रं वाऽग्नीषोमस्थानं आवाहयेत् ॥११॥

ऐतरेयिणः शाखाविशेषास्त एतमुपांशुयाजमुभयोरपि पर्वथोरन्तरेण हविषो हृच्छन्ति ॥१२॥

उभयोरपि पर्वथोः कञ्चनोपांशुयाजमेकं जेच्छन्ति ॥१३॥

अन्येषामपीति पिश्यादीनामङ्गोपांशूनां सङ्ग्रहार्थम् । आवाहनानिषु चतुर्षु निगदेषु यान्यु-  
पांशुयाजसम्बन्धीनि पटपदान्यावहादीनि तेषामुच्चैरिति सञ्ज्ञामात्रं विधीयते । तन्त्रस्वरागयु-  
पांशोरुच्चानीयनेन सर्वेषामुच्चसञ्ज्ञानां तन्त्रस्वरो विधीयते ॥१४॥

येऽन्य इति सर्वनाम्नः सञ्ज्ञिहितविषयत्वात्तेष्वेव निगदेष्विति गम्यते । तद्वचना उपांशुया-  
जवचनाः । परोक्ष्वास्ते । येषां पदान्तरसञ्ज्ञिधानादेव विशेषनिष्ठताऽवसीयते न स्वतः । अजुषतादयः  
क्रियावचना इत्यर्थः । तेषामुपांशुत्वं प्राप्तमनूयते । उच्चैःसञ्ज्ञा विकल्पेन विधीयते ॥१५॥

यागं प्रति बोद्धितं देवतानामधेयं प्रत्यक्षमित्युच्यते । तस्य प्राप्तमुपांशुत्वं नियमार्थं विधीयते  
तस्यैवोपांशुत्वं भवेत् । उपांशुदेवतायाः प्राथम्येऽपि प्रथमदेवतायाः सम्बन्धो योऽग्निशब्द आवाहन-  
स्त्वष्टकृष्णिगदयोर्न तस्यापीति । अत्र किञ्चिदुच्यते । उपांशु यष्ट्यमितिवचनादुपांशुत्वं यागधर्मे-  
तयाऽवगम्यमानं तत्रासम्भवादानर्थक्यात्तदङ्गन्यायेन तत्सम्बन्धिनः शब्दान्परिगृह्य तिष्ठति ।  
तत्रावहादीनामागूरादीनां च होता यत्तदित्यस्य चोपांशुत्वं निवृत्य तन्त्रस्वरोऽनुज्ञातः । परो-  
क्षाणामजुषतादीनां विकल्पेन तन्त्रस्वर उक्तः । प्रत्यक्षस्य विष्वावादेशाज्यादीनां चोपांशुत्वनिश्चयमा-  
दन्यस्य सर्वस्य तन्त्रस्वरे प्राप्ते याज्यानुवाक्ययोरगूरादिभिः प्राणसन्तानविधानादुपांशुत्वमेव  
स्थितम् ॥१६॥

चोदनां चोदनां प्रतीतिं प्रतिचोदनम् । चोदना देवताचोदना । यावत्सो देवताश्चोदिता-  
स्तावन्त्यावाहनानि भिन्नानीत्यर्थः । प्रत्यावाहनमुच्छ्वासनिःश्वाससिद्धयर्थमिदं भेदसाधनम् ॥१७॥

यत्र बहुभिर्हविर्भिरकया याज्यया बह्वीभ्यो देवताभ्यो युगपत्यागाः क्रियन्ते त एकप्रदाना  
यागाः । तत्सम्बन्धाद्देवता अप्येकप्रदाना इत्युच्यन्ते । सर्वा इति बहुवचनं सर्वासां पृथगा-  
देशाथम् । आदिश्यवचनं सर्वा आदिश्यान्त आग्रहशब्दप्रयोगार्थम् । सकृद्वचनमन्तेऽपि सकृदेव  
वक्तव्यो न यावद्देवतामित्येवमर्थम् ॥१८॥

एकामिमेति वचनं यथेकस्या देवतायाः पुरस्तात्स्वाहायाऽशब्दावजुषतादयश्चेकवचनेन  
तथेतास्त्वपीति ॥१९॥

निगमेप्येकामिव संस्तुयादित्यत्रापि सम्बध्यते । विशेषाग्रहणात्प्रयोजनवत्त्वात्सम्प्रदायाच्च ।  
समानामिति । एकशब्दमित्यर्थः । समानार्थामिति । एकप्रयोजनामित्यर्थः ॥२०॥

अव्यवहितामन्यया देवतया । निगमेषु सकृद्ब्रूयादेकवचनेनैव ॥२१॥

आवापिका आवापोद्धारयोऽथाः प्रधानदेवता इत्यर्थः । तासु कृतावाहनासु देवानाज्यपाना-  
वाहयेत्स्त्वष्टकृतं च । पाठोऽनुनासिकलाभाय नकारलोपाय च । होत्रायावहशब्दयोः स्त्वष्ट-  
कृदावाहनप्रयोगाय च । किञ्च पठितावाहनानां पाठादेवोत्तरेषु अपि निगमेषु निगमनसिद्धि-  
र्लक्ष्यत इत्येवमर्थम् । आज्यपाः प्रयाजानुयाजदेवताः । अग्निं होत्रायावह स्वं महिमानमाव-  
हेत्येतावत्स्त्वष्टकृदावाहनार्थम् । आवह जातवेद इत्यादिः छयजायजेत्यन्तो निगदशेषः । आवाह-

वचनं सुयजायजेत्यन्तस्यावाहननिगदत्वाद्य । सामिधेन्यर्थं यथास्थितस्तथोर्ध्वजानुस्पर्शविश्वो-  
दखेदेर्ध्वं यथास्तीर्णानि तृणानि वेद्यां भूमौ प्रादेशं कुर्यादितिर्मातेति मन्त्रेण ॥२२॥

अध्वर्युग्रहणमुत्तरार्थम् ॥२३॥

भूयादिति शेषः । नायमुत्थानमन्त्रः । पूर्वणं च निरोपेतत्वात् । अत ईदृशो मन्त्रो  
मन्त्रसञ्ज्ञकः ॥२४॥

अत्राध्वर्युग्रहणेन प्रयोजनमभिक्रमणान्वारम्भणं अध्वर्योरेव कुर्यान्न प्रतिप्रस्थातुरित्येतत् ।  
जम्बवाहोः सन्धिरसस्तस्मिन्देशेऽध्वर्यूमन्वारभेत । पार्श्वस्थेन पाणिना । पार्श्वेन तिष्ठतीति  
पार्श्वस्थः कतिष्ठिकाप्रदेशे न स्थितो न न्यग्रभूतो नोत्तान इत्यर्थः । तेनान्वारभेताध्वर्युम् ॥२५॥

सव्येन पाणिना पार्श्वस्थेनास एवाङ्गं नोरुणा वा ॥२६॥

उभयोः साधारणो मन्त्रः । अतो नावर्तते नोद्यते च ॥२७॥

इहमसंनहनानि संमार्गशब्देनोच्यन्तेऽग्निमममार्जनसाधनत्वाच्चेष्टाम् । तंस्मृशोरभ्यात्मं मुखं  
संमृजीत । तृणैरिति वचनात्तृणभूतैरेव । तंः सम्मृजीत न ग्रन्थिभूतैः पाशभूतैरेति गम्यते ।  
अभ्यात्ममात्माभिमुखं पाणितलमवागपवगच्छ सम्मार्जनम् इति ॥२८॥

सकृन्मन्त्रेण द्विस्तूष्णीमित्येतन् सर्वत्र भवत्येवंप्रकारस्य कर्मण आवृत्तौ सत्यामिति ।  
एवंप्रकारशब्देन संस्कारकर्मत्वमुच्यते । एतदुक्तं भवति यत्र संस्कारकर्मणि त्रिरावृत्तिविधीयते  
तत्र सकृन्मन्त्रेण द्विस्तूष्णीमिति । न प्रनानकर्मणि ॥२९॥

होतृपदनमपरेण स्थित्वा प्राङ्मुखोऽभिमन्त्रयेत् । इदमुदकोपस्पर्शनं पूर्वाङ्गम् । अग्निसम्मार्जने-  
नृणैरात्मनो मुखसम्मार्जनादात्मनो यद्दौष्ट्यं तच्छ्रान्त्यर्थमेवेनास्य दृष्टार्थत्वं भवति ॥३०॥

दक्षिणं च तदुत्तरञ्च दक्षिणोत्तरीम् । तद्वानुपस्थो दक्षिणोत्तरी । तेनोपविशेत् ॥३१॥

एते इति प्रकारमन्त्रविशिष्टयोर्ग्रहणार्थम् । ते च सर्वेषां सर्वासनेषु प्रथमोपवेशने भवतः ।  
न द्वितीयादिप्रयोगे इत्येकोऽर्थः । समानेऽप्याग्नेऽहर्गोष्पहरहः प्रथमोपवेशने भवतः । अयस-  
परोऽर्थः । समानेऽपि स्थाने प्रयोगावृत्तौ पुनः पुनरावत्यते प्रवर्यादिषु । अयज्ञापरोऽपिशब्दा-  
ल्लभ्यते । अस्य विश्वेदर्शपूर्णमासप्रकरणे पठितत्वात्तदितिष्टे प्येवेष्टिपशुसोमेषु भवतो नाग्नि-  
होत्रादिष्विति । अङ्गधारणं भवत्येव ॥३२॥

अस्याचार्यस्य द्विः । द्वितीयेऽपि प्रयोगे भवतीत्याभिप्रायः ॥३३॥

इत्याश्वलायनश्रौतसूत्रटीकायां नारायणवृत्तौ प्रथमाध्याये तृतीयः खण्डः ॥

## ७१-तमे पत्रे दशमपङ्क्तवारम्भे

॥ ३ ॥

१.५.२-१

प्रथमेऽनुवाके वैकृतिनक्षत्रेष्वात्मन्वा उक्ताः । अथ द्वितीयतृतीययोः कर्मानुष्ठानाय पुण्यकालो निरूप्यते । तस्य चानारभ्याधोतत्वात्कर्मविशेषसम्बन्धापादकस्य वाक्यादेरभावाच्च कत्वर्थत्वं नास्ति किन्तु पुरुषार्थत्वमित्यवगन्तव्यम् । तस्मात्स्मिन्ननुवाके नक्षत्रमुपजीव्य कालविशेषं विवक्षते । ज्योतिःशास्त्रप्रसिद्धया कर्तुः स्वस्य क्रियमाणस्य कर्मणश्चानुकूलत्वेन पुण्यं यन्नक्षत्रमस्ति, उपव्युषमुषःकालसमीपे तन्नक्षत्रं बद्ध्वा कुर्यात् वाढं कुर्यात् । आकाशे सूर्योदयदेशादूर्ध्वमेतावति दूरे तन्नक्षत्रं तिष्ठतीति बुद्धौ दृढनिश्चयं कुर्यात् । उपव्युषमित्यस्येवाभिप्रायः स्पष्टीक्रियते । यस्मिन्काले सूर्य उदेति तस्मिन्काले तन्नक्षत्रं पुरुषो नैति न प्राप्नोति । सूर्यप्रकाशेन तिरोहितत्वाद्गुह्यं न शक्यत इत्युदयात्प्रागेव नक्षत्रदर्शनकाले तस्य स्थानविशेषं निश्चिनुयात् । तच्च नक्षत्रं यावत्प्राच्यामुदयं प्राप्य पश्चिमाभिमुखं गच्छति । तथा सति यस्मिन्देशे नक्षत्रस्थानं स्वेन निश्चितं तत्स्थानात्प्राचीनः समीपदेशस्तन्नक्षत्रापेक्षया जघन्यः । तस्मिन्जघन्यदेशे यावति काले सूर्यो गच्छेत्तावति काले स्वेन कर्तव्यं कर्म कुर्यात् । यत्कर्म करोतीति यत्कारी । तादृशश्चिकीर्षुः पुरुषस्तस्मिन् काले प्रारभेत । तथा सति सत्स्वपि शास्त्रोक्तेषु कालदोषेषु तेषां दोषाणामुपशमादयं पुरुषः पुण्याह एव तत्कृतवान् भवति । तदेतत्माप्रदायिकम् । यस्मान्मात्स्यो नाम कश्चिदपिर्षयेषुनामकं शतयुग्मं च पुरुषमीदृशे मुहूर्ते कारयित्वा निःशेषेण श्रेष्ठ्यं प्रापयामास ।

अथ प्रसङ्गात्लोकद्वये श्रेयःसाधनं नक्षत्रसमूहस्थानं विवक्षते । नक्षत्राण्येव शरारं यस्य प्रजापतेस्तं प्रजापतिं यः पुरुषो वेदोपास्ते तं पुरुषं लोकद्वये देवा मनुष्याश्च जानन्ति । तथा विवक्षयान्ति युक्तो भवतीत्यर्थः । यदिदं हस्तनक्षत्रं तदेव प्रजापतेर्हस्तस्थानीयम् । चित्रानक्षत्रं तु शिरःस्थानीयम् । निष्ठया स्वातीनक्षत्रं तु हृदयस्थानीयम् । विशाखानक्षत्रमूरुस्थानीयम् । अनुराधानक्षत्रं पादस्थानीयम् । एवमुपास्यमानः प्रजापतिर्नक्षत्रियः । य एवं वेदेत्यादेः पुनरभिधानमुपसंहारायम् ॥











